


جیبِ عشقِ منداور لایا



ایچ جی جی

عشق سمندر کے گوہر نایاب

دل اگر دریا ہے تو عشق بھی کسی طود سمندر سے کم نہیں۔ عشق ایک سچائی ہے جو اپنا آپ منوا کر رہتی ہے۔ دل دریا میں اگر عشق اتر آئے تو پھر سمندروں کی سی وسعت انسان کے من میں ٹھاٹھیں مارنے لگتی ہے۔ وہ عشق جو من کی گہرائیوں ہی میں ہی نہیں پوری زندگی پر بھی محیط ہو جائے اور اس سے اعلیٰ مقاصد جیسے گوہر نایاب بھی ہاتھوں میں آتے چلے جائیں تو اس دنیا میں آنے کا حق ادا ہو جاتا ہے۔

عشق کی سچائیوں میں سب سے بڑی سچائی یہ ہے کہ عشق کٹھن سے کٹھن راستوں کے اندھیروں کو دور کرتے ہوئے اس قدر حوصلہ بڑھاتا ہے کہ انسان اپنی منزل تک پہنچنے کے لیے مشکل ترین اور ناممکن ترین راہوں پر آگے ہی آگے بڑھتا چلا جاتا ہے اور زندگی میں بامقصد ہو کر ہمارا ہوتا ہے۔ عشق کی جنونی کیفیات کی ایک اور سچائی یہ بھی ہے کہ جب عشق پوری زندگی پر محیط ہوتا ہے تو پھر یہی اوڑنا بچھونا ہوتا ہے۔ اسی سے ظاہر و باطن ایک ہوتے ہیں اور بھی زندگی کے وہ کرشماتی پہلو سامنے آتے ہیں جب آگ اور پانی مل جاتے ہیں۔

”عشق کی راہیں کہاں آسان ہوا کرتی ہیں۔ اس میں ایک زندگی، کئی زندگیاں دوسروں کے لیے گزارنا پڑتی ہیں۔ راہ عشق میں چلنے والوں کو جس لذت سے آشنائی ملتی ہے، وصل کے لیے، ہجر کی جن جانکاہ راہوں پر چلنا پڑتا ہے۔ وہی حاصل زندگی قرار پاتے ہیں۔ وہ عشق ہی کیا جس میں محبوب کی طرف نگاہ کر کے بیٹھا جائے..... میں نے جس منزل کا تعین کیا تھا، اس میں محبوب میرے انتظار میں تھا، میری ریاضتیں رنگ لا رہی تھیں اور میں نے وصل کے اس لمحہ بے تاب کے لیے عشق سمندر میں اتر کر اسے اوڑھ لیا تھا، اس اوڑھے ہوئے عشق سمندر میں کیا کیا

گوہر نایاب میرے ہاتھ لگے کسی کو کیا معلوم؟..... ایک قطرہ جب سمندر کا روپ دھار لے تو یہ کمال صرف اور صرف عشق کا مرہون منت ہے۔ یہاں منطق اور دلیلیں مٹی کے ڈھیر سے زیادہ کچھ حیثیت نہیں رکھتیں۔ وہ ایک جلتا ہوا آنسو جو میری ہتھیلی پر گرا تھا، اس قدر پھیلا کہ سمندر بن گیا اور اس سمندر کو میں نے جی جان سے اوڑھ لیا۔“

جب عشق سمندر اوڑھ لیا! ایک مہم جو فطرت رکھنے والے عامر زبیر کی دلچسپ، سنسنی خیز اور مہماتی داستان ہی نہیں بلکہ اس میں سے وہ آئیڈیل نوجوان جھلکتا ہے جس کی آج شدت سے ضرورت محسوس کی جا رہی ہے۔ تبھی امجد جاوید نے پورے اہتمام کے ساتھ اس داستان کو صفحہ قرطاس پر مجتم کر دیا۔ آپ لکھاریوں کی صف میں اس لیے بھی منفرد ہیں کہ ان کی کہانیوں کا موضوع ”محبت“ نہیں ہوتا۔ اگرچہ محبت ایک آفاقی جذبہ ہے اور اس جذبے سے وہ بھی انکار نہیں کرتے لیکن ان کے نزدیک مقصد کے سامنے محبت کی حیثیت ثانوی ہو جاتی ہے۔ دوسرے لفظوں میں ان کا نظریہ محبت منفرد و معتبر ہے جس کی تشریح انہوں نے اس داستان دل پذیر میں کی ہے۔ ایک جھلک پیش خدمت ہے۔

”..... میں مانتا ہوں کہ محبت کی نہیں جاتی، ہو جاتی ہے مگر کیا خوشگوار چہروں ہی سے ہوتی ہے، جو وقت کے ساتھ ماند پڑ جاتے ہیں اور پھر کیا محبت، وقت کی محتاج ہوئی یا خوشگوار چہروں کی..... اس راہ پر چلتے ہوئے ہم پہلا قدم ہی غلط رکھ دیتے ہیں پھر بتاؤ، بھلا منزل کیسے مل سکتی ہے؟ میں تم سے یہی کہوں گا کہ پہلے خود کو اس قابل بنادو کہ تم محبت کر سکو۔ اس کے لیے تمہیں محبت کو سمجھنا ہوگا۔ محبت کی تفسیریں ہوتی رہی ہیں، اب بھی ہوتی ہوں گی اور رہتی دنیا تک ہوتی رہیں گی لیکن یہ حقیقت ہے کہ ایک عام آدمی کی محبت اور ایک ”مرد“ کی محبت میں زمین و آسمان کا فرق ہوتا ہے۔ میجر نے بالکل ٹھیک کہا ہے کہ پہلے یہ سمجھو کہ مرد ہوتا کون ہے، بلاشبہ اسی سے تمہیں محبت کی سمجھ آئے گی.....“

امجد جاوید ایسے کرداروں کو لے کر قلم کاری کرتے ہیں کہ جن کی زندگی جدوجہد سے مزین ہوتی ہے۔ وہ اپنی راہیں خود ڈھونڈتے ہیں۔ وہ ایسے کردار تلاش کر کے سامنے لاتے ہیں جن کے پاس اہم مقاصد ہوتے ہیں۔ وہ انسانوں کا ہی نہیں اپنے وطن کا درد بھی سینے میں رکھتے ہیں۔ یہی وجہ ہے کہ ان کی تحریروں سے ”پاکستانیت“ جھلکتی ہے۔ زیر نظر داستان میں ان کی پاکستانیت کھل کر سامنے آتی ہے جو دوسروں کے لیے ایک پیغام بھی ہے۔

”سوال یہ ہے کہ آخر بھارت سے ہی اسرائیل کا گٹھ جوڑ کیوں ہوا؟ اس کی صرف ایک

وجہ ہے کہ بیشتر عرب ممالک اور خصوصاً پاکستان ایسے ممالک ہیں جہاں اسرائیلی رسائی انتہائی مشکل امر ہے۔ اسرائیل کی اس مشکل کو بھارت اپنے سفارت کاروں کے ذریعے پورا کر رہا ہے۔

”..... ہم بحیثیت پاکستانی قوم حصار سے باہر پڑے ہوئے ہیں اور حصار میں ان دیکھے دشمن موجود ہیں۔ ہم حصار سے باہر کھڑے کسی تماشائی کی طرح اونچی آواز میں گلا بھاڑ کر محض تبصرہ کرتے چلے جا رہے ہیں۔ ہمارے نام نہاد دانشور حصار میں نہ ہونے کی بناء پر انتشار جیسے دشمن کا شکار ہو چکے ہیں جو ان کے مفتوح ہونے کا کھلا ثبوت ہے۔ اصل میں سوچنے والی بات یہ ہے کہ انتشار شروع کہاں سے ہوا؟.....“

”جب عشق سمندر اوڑھ لیا“ میں امجد جاوید نے برہمنیت کا اصل روپ دکھانے کی بھرپور کوشش کی ہے۔ اس سے نہ صرف ان کی نگاہ ہندو ازم پر بہت گہری دکھائی دیتی ہے بلکہ خطے کی موجودہ صورتحال میں کس طرح برہمن ازم کا عمل دخل ہے اس کی بھی سمجھ آتی ہے۔ رام راج اور اکھنڈ بھارت کے لیے جدوجہد میں وہ میڈیا پر کیسے کیسے ہتھکنڈے استعمال کر رہے ہیں، امجد جاوید نے اس کی واضح نشاندہی کی ہے تاکہ پاکستانی نوجوان آگاہ ہوں کہ وہ کس طرح ریشمی کپڑے میں تعصبات کو لپیٹ کر میڈیا کے ذریعے پیش کر رہے ہیں۔

”سرطان.....“ اس نے قہقہہ لگاتے ہوئے کہا ”یہ تو ہم نے بھی تمہاری قوم کو لگا دیا ہے۔ دن رات کتنے بھارتی چینل اپنا پیغام تم لوگوں تک پہنچا رہے ہیں اور وہ لوگ بڑے اطمینان سے پاکستان مخالف باتیں سنتے رہتے ہیں۔ ان کے ضمیر سو رہے ہیں اور ہم یہی چاہتے ہیں۔“

”کیا یہ مراد لگی ہے کہ تم اپنی کسی نیم برہمنہ عورت کو.....“

”نہیں ڈیر۔! وہ عورت محاذ پر کھڑی ہے۔ جنگ لڑ رہی ہے، نشہ دے رہی ہے تمہاری قوم کو جو سکرین سے جڑے بیٹھے رہتے ہیں اور یہی ہماری کامیابی ہے۔“

..... صرف تم ہی نہیں بچا نوے فیصد ہندو ایسا ہی کہیں گے اور ان پنڈتوں سے جا کر اگر تم سوال کرو گی تو وہ اپنے اور تمہارے ہونٹوں پر انگلی رکھ کر تمہیں خاموش کر دیں گے۔ کیونکہ اگر دھرم کی حقیقت سامنے آتی ہے تو برہمن کا ان دیکھا طلسم ٹوٹتا ہے اور اقتدار ختم ہو جاتا ہے۔ میں نے تمہارے رام پر کچھ نہیں کہا، تمہارے ہی مہاتما لیڈروں کے لفظ دہرائے ہیں۔“

امجد جاوید نے اس داستان میں اپنے جاندار کرداروں کے ذریعے فلسفہ اور دلیل سے زندگی، شعور اور انسانی رویے کے بارے میں بہت سارے رمز بیان کیے ہیں۔ طاقت کے حصول

اور اس کے استعمال میں انسانی کاوشیں اسے کہاں تک لے جاتی ہیں، اس کی جذباتی لگن اور اختیارات کیا رنگ لاتے ہیں، ان کا اظہار انتہائی دلچسپ، خوبصورت اور متاثر کن پیرائے میں کیا ہے۔

”آج کے انسان کا المیہ یہ ہے کہ مادیت نے اسے فطرت سے دور کر دیا ہے۔ پھول کی مہک، ڈوبتے ہوئے سورج کا منظر، بادلوں سے دکھائی دیتا ہوا نیلا آسمان، جھومتا ہوا درخت، پھل کی لذت کیا دولت سے خریدی جاسکتی ہیں۔ میں اپنی روح کی بالیدگی کے لیے لفظوں میں نہیں اترا کیا یہ المیہ نہیں ہے؟ لفظ بے جان نہیں ہوتے۔ یہ انسان کا اپنا احق پن ہے کہ انہیں بے جان خیال کرتا ہے یہ تو بھی آکر ہمکلام ہوتے ہیں جب لفظوں کو معلوم ہو کہ یہ شخص ہمکلام ہونے کے قابل ہے بھی یا نہیں؟“

”ایک عام مسلمان پاکستانی اس دانشور سے کروڑ درجے اچھا اس لیے ہے کہ اس میں کسی بھی وقت سرفروشی کا جذبہ پیدا ہو سکتا ہے کیونکہ اس کے اندر تعصب کی سرانند نہیں۔“
جب عشق سمندر اڑھ لیا جیسی معنی خیز داستان کو منفی رنگینوں سے سہارا دینے کی قطعاً کوشش نہیں کی گئی بلکہ اس سے صرف نظر کیا ہے۔ احمد جاوید اس داستان کے بارے میں لکھتے ہیں:

”اس کہانی کے تانے بانے ممبئی شہر ہی میں بنے گئے ہیں۔ عامر زبیر کے ساتھ جو واقعات اور پیش آئے، انہیں جزئیات کے ساتھ پیش کرنا ہی کہانی کے ساتھ انصاف کرنے کے مترادف ہے لیکن ممبئی شہر کی ثقافت، روایات اور ماحول کو من و عن بیان کرنے سے قلم جھجک جاتا ہے۔ یوں کبھی صرف نظر، کبھی نظر انداز اور کبھی اشارے میں بات کہنے کی کوشش ہوگی۔“

تاہم اس داستان میں منظر نگاری اپنے عروج پر دکھائی دیتی ہے۔
احمد جاوید آج کے نوجوان سے بہت پر امید ہیں۔ یہاں تک کہ وہی ان میں مستقبل دیکھ رہے ہیں۔ اس داستان کو پڑھتے ہوئے یوں محسوس ہوتا ہے کہ جیسے ان کا روئے سخن نوجوانوں ہی کی طرف ہے۔

”مجھے آپ کا شکریہ ادا کرنا ہے کہ آپ نے مجھے ایک راستہ بتلایا، مجھے بتلایا کہ مراگلی کیا ہوتی ہے۔ میں بنجر زمین نہیں تھا کہ جس میں زرخیز بیج ڈالا جائے تو وہ لگے گا نہیں اور میجر صاحب! مجھے یقین کال ہے کہ میری قوم، پاکستانی قوم کے نوجوان بنجر زمین نہیں ہیں۔ بڑی زرخیزی ہے ان میں لیکن ہمارا المیہ یہ ہے کہ زرخیز بیج کے باوجود نہ کوئی زمین کو پہچان پا رہا ہے اور

نہ بچ کو..... اصل شے تو پہچان ہے نا، وہ چاہے کسی شے کی ہو۔“

”یہ دنیا ایک مقتل ہے میجر صاحب! جو بھی باشعور سر ہے، وہ کاٹا جا رہا ہے لیکن کیا سر کاٹ جانے سے مقصد مر جاتا ہے، ہمارے ہوئے لشکر کی قیادت کرنے والے کیا واقعی ہار جاتے ہیں؟ تاریخ کے خوں رنگ اوراق گولہی دیں گے کہ ایسا نہیں ہوا۔“

جس عشق سمند اوڑھ لیا، ایک مسعود کن خوشبو کی مانند ہے۔ یہ داستان میں اس اعتماد کے ساتھ پیش کر رہا ہوں کہ ہمارے نوجوان کو اس سے ایسے بہت خیالات ملیں گے جن سے نہ صرف وہ اپنی زندگی کو بامقصد بنائیں گے بلکہ ان کی راہیں بھی نکھر کر واضح ہو جائیں گی۔ کیونکہ بامقصد زندگی انہی کی ہوتی ہے جو اپنے دوست اور دشمن کی پہچان رکھتے ہیں۔

گل فراز احمد

تبصرہ

کہتے ہیں کہ محبت آفاقی جذبہ ہے لیکن آج کل کے محبتوں نے اسے نفسی جذبہ بنا رکھا ہے اور ہر کوئی اسی کا شکار نظر آتا ہے۔ کم سن بچوں سے لے کر عمر رسیدہ افراد تک ہر کوئی ہی بیمار محبت ہے۔ اس ہوس پرستی کا محرک وہی چیزیں ہیں جو عام ہیں اور ہر گھر میں جن کی رسائی ہے بالیدگی، آگاہی، مثبت سوچ، پر لطف جذبہ محبت اور محبت حاصل کرنے کے جائز اور دلپذیر اصول و عقائد تو اب عنقا ہی ہوئے لیکن کچھ لوگ جو ابھی بھی اس سب کو نہ صرف پسند کرتے ہیں بلکہ اپنائے بھی بیٹھے ہیں، انہی میں ”جب عشق سمندر اوڑھ لیا“ کے عامر زبیر اور مس ثمن بھی شامل ہیں۔ وہ کیا کہتے ہیں کہ ایک کامیاب مرد کے پیچھے ایک عورت کا ہاتھ ہوتا ہے تو بس یہی کہات ہیں ان دونوں پر لاگو ہوتی ہے۔ عامر کے متعلق تو ہم پہلے بھی کہہ چکے ہیں کہ اس کے اندر جو کچھ صلاحیتیں تھیں، وہ تو خداوند تھیں ہی لیکن ان کو پاش بھی بروقت کر دیا گیا اور اس کی تربیت کرنے والے لوگ اسے مقصد کی پاکیزگی کے عروج تک لے گئے جس سے کہ وہ بخوبی کامیاب ہو کر لوٹا۔ کہانی میں ممبئی اور وہاں کے معاشرے کے متعلق جو معلومات دی گئیں، وہ مصنف کی ذہانت اور تحقیقی عادت کی نشاندہی کرتی ہیں جو کہ عام قاری، جسے سیدھی سادی کہانی پڑھنے کی عادت ہوتی ہے، کے لیے بوجھل پن ہوتی ہے لیکن آپ جاننے کہ جہاں ہم اتنا بڑا پراجیکٹ اٹھاتے ہوں اور انسانوں کے مخصوص، منفی اور طاقتور گروہ کے متعلق سچائی لکھ رہے ہوں تب ایسی باتیں اگنور کرنے میں کوئی عذر نہیں ہونا چاہیے۔ عامر کے سوچنے کا انداز، کام کرنے کا طریقہ اور بالخصوص شادرا سے تعلق بڑا دلچسپ رہا۔ کیا یہ وصف ہر کسی میں ہوتا ہے کہ ایک دشمن ملک میں جانا، وہاں قانونی طریقے سے رہ کر بھی اپنی خفیہ سرگرمیاں باسانی انجام دینا؟ یہ الگ بات کہ عامر کی بیک پر بھی خفیہ اور مضبوط ترین لابی تھی (کام تو وہ آگے خود ہی کر رہا تھا) اور پھر ایک تو بالکل ختم ہوتا ہوا کاروبار نئے سرے سے چلانا، پھر وہاں ہندو ذہنیت کی پروردہ شادرا کو فیس کرنا جس کی اپروچ کافی

اوپر تھی اور وہ مسلمانوں کے خلاف روایتی تعصب سے لیس تھی۔ سریتا کو بھی راہ راست پر لانا، اردن کو
 کوئی کو شرد چند کی جگہ سیاست میں ایڈجسٹ کرنا۔ دو لڑکیوں کی نابل انداز میں شادی کا انتظام،
 لکشمی راؤ کے لیے انڈر ورلڈ میں جگہ بنانا، غرض یہ سب کام ایسے ہیں جو عام انسان کے لیے
 ناممکنات میں شامل ہیں لیکن انارکلی کے عامر بھوانے یہ سب کر دکھایا۔ ہم یہ نہیں کہتے ہیں کہ یہ
 سب جھوٹ کا پلندہ اور دیومالائی باتیں ہیں لیکن ہم یہ ضرور کہتے ہیں کہ پرائے دہس میں جا کر اس
 طرح کی ”غنڈہ گردی“ (ہمارے لیے نہ سہی لیکن متاثرہ لوگوں کے لیے تو یہ غنڈہ گردی ہوگی)
 ناقابل یقین سی لگی اور پھر عامر کی ایک ایک حرکت بھی نوٹ کی جاتی رہی اب آتے ہیں کہانی
 کے مرکزی خیال کی جانب تو ایسا بے مثال اور لاجواب اس کا مرکزی خیال ہے کہ بے اختیار رائیٹر
 کو داد دینے کو جی چاہتا ہے بلکہ اس مرکزی کردار کو کہ جس نے یہ نیک مقصد پالا اور بے شک اس
 سب کی بنیاد پر ایک لڑکی کی محبت تھی لیکن بعد میں آ کر اس نے ثمن کی محبت کی بجائے وطن کی
 محبت پر نگاہیں مرکوز رکھیں۔ عامر زبیر کے ان جذبات پر ہم دلی عقیدت رکھتے ہیں۔ کہانی کا ٹپو
 بھی مناسب رہا لیکن آخری قسط میں واقعات کو ذرا جلدی سمیٹ دیا گیا۔ ٹھیک ہے آپ قاتلو
 بات لکھ کر قارئین کا ناٹم ضائع نہیں کرنا چاہتے لیکن ایسا کیا کہ ذہنی تسکین ناممکن سی ہو۔ ہلکی ہلکی
 سی تشنگی کا احساس ہوتا رہا۔ اب یہ امجد صاحب ہی جانتے ہیں کہ وہ کون سا پوائنٹ آؤٹ کرتے
 کرتے رہ گئے۔ آخر میں یہی کہ امجد جاوید نے ایک اچھی کہانی پڑھنے کو دی جس کا مقصد بہت
 عظیم تھا، اتنا کہ محبتوں سے بھی ذرا بڑھ کر۔ کاش، ہمارے نوجوان عامر زبیر کی سوچ کے مطابق ہو
 جائیں تو پھر انڈین انواک تو کیا، انڈین میڈیا بھی ہمارا کچھ بگاڑ سکتا ہی نہیں۔ ایک جگہ پر شرد چند
 نے کہا تھا کہ برہنہ انڈین لڑکی جو ٹی وی پر آ رہی ہے، دراصل وہ محاذ آرائی کر رہی ہے (پاکستان
 کے خلاف) تو واقعی غیر مسلم محاذ پر تو ایسی بیہودہ تاریخ رقم کرتے آئے ہیں جس کا ثبوت صلیبی
 جنگیں ہیں جن میں مسلمانوں کو بہکانے (انہیں خبر تھی کہ یہ مسلمانوں کا کمزور پہلو ہے) کی غرض
 سے لڑکی اور حشیش کا تلواری سے کہیں زیادہ استعمال کیا گیا۔ بس ہم اپنے مسلمان بہن بھائیوں کے
 لیے دعا ہی کر سکتے ہیں جو غیر مسلموں کے ان ہتھکنڈوں کے ذریعے ہمیشہ زیر ہوتے آئے ہیں۔
 مبارکباد ہے امجد صاحب کے لیے اور احسان ہے ان کا ہم پر کہ وہ آج کی نسل کا خیال کرتے
 ہوئے ہدایت بھرے قصے اور سچ لکھتے ہیں۔

شبیبہ مظہر رانجھا (بھولال)

تبصرہ

امجد جاوید کی تحریر ”جب عشق سنندھ لوڑھ لیا“ کا اختتام ہوا۔ امجد صاحب نے تحریر میں مرقا فوقما عشق کی بہت اچھے انداز میں تشریح کی۔ عشق تو بے خودی کا، خود کو فنا کرنے اور سب کچھ قربان کر دینے کا نام ہے۔ اس فنا میں بھی بچا ہے۔ عامر محبت وطن تھلہ ثمن نے اسے مزید حب الوطنی کی بنیاد فراہم کی۔ عامر نے ثمن کے لیے ایک آگ کا دیا عبور کیا، ثمن کی خاطر۔ ثمن کو حاصل کرنے کے لیے وہ رنگین تیلیوں سے اپنا دامن بچاتے ہوئے اس تک آن پہنچا کہ سچائی اسی کو کہتے ہیں۔ ثمن بھی اس کی منتظر رہی۔ اس میں کوئی شک نہیں کہ یہ مٹی واقعی زرخیز ہے مگر یہاں مفاد پرستی، خود غرضی، لالچ، طمع، حرص و ہوس ہے۔ یہ کہنا بجا ہے کہ ہمارے ہی لوگ اپنے ہی گھر کو دھوؤں ہاتھوں سے لوٹ رہے ہیں۔ نہ انصاف دیکھنے کو ملتا ہے اور نہ ہی ایمانداری، کیا بھیڑ چال ہے۔ مقام انسوں ہے کہ ہم کسی نہ کسی حادثے کے منتظر رہتے ہیں۔ انتہائی حادثوں میں ہماری حب الوطنی اور یکجہتی دنیا کو دیکھنے کو ملتی ہے، عام دھوؤں میں پھر جے ہم عام لوگ بن جاتے ہیں حالانکہ قدم قدم پہ اس گھر کو ہماری چاہت اور وفا کی ضرورت ہے۔ عامر کے پیش نظر ایک خاص مقصد تھا جس نے اپنے عشق کو وطن کی محبت میں قربان کر دیا۔ یہ اس کی بڑائی ہے حالانکہ اسی عشق کی خاطر بندہ تھل میں رل جاتا ہے، جوگی بر۔ جاتا ہے اور کہیں کچے گھرے پہ اپنی جان ہار دیتا ہے۔ ثمن کا کردار کافی حد تک مختصر رہا، اسے چمدار روپ میں سامنے آنا چاہیے تھا۔ ثمن بھی کافی ظرف والی نکلی جو عامر کی جدائی میں کنکن بن گئی، جسے تنہا رہنے کا ڈھنگ آ گیا۔ دھوؤں نے ایک خاص مقصد کے تحت اپنے اپنے جذلوں کو میٹھی نیند سلا دیا۔ دیکھنے میں بہت مشکل کام ہے۔ تھیل نے اچھی دوست ہونے کا حق ادا کیا۔ شادا ایک بھٹکی ہوئی اور پیاسی عورت تھی جس نے عامر کو روکنے کے لیے ایک سطحی سا طریقہ اختیار کیا لیکن شاید بھول بیٹھی تھی کہ محبت زبردستی کا سودا نہیں ہوتا البتہ عامر واقعی ہیرو نکلا جو اپنی جان ہتھیلی پہ لیے پھرتا رہا اور ہر خطرے میں کود پڑتا رہا اور بحفاظت اپنے مقصد کی تکمیل کو پہنچا۔ محترم امجد جاوید! تحریر کی تکمیل پر مبارکباد قبول کریں۔

زوبیہ جہد (کھیالی)

مہسنی کے لئے ایئر انڈیا کا بوننگ طیارہ ہیٹھرو ایئر پورٹ سے ٹیک آف کر کے فضا میں ہموار ہو گیا۔ میں نے گہری سانس لیتے ہوئے ٹیکٹ اتار دی۔ جیسی ان کھردرے لمحات میں ناہموار بے چینی میرے اندر سرایت کر گئی یوں جیسے کسی جھیل کے ٹھہرے ہوئے پانی میں سے لاوا پھوٹ پڑے۔ میں اس ناہموار بے چینی پر مطمئن تھا ایسا ہونا ایک فطری عمل تھا اور میں اس فطری بے چینی کو بہت اچھی طرح سمجھ رہا تھا۔ اک طویل مسافت کے بعد جب کسی تھکے ہوئے مسافر کو منزل کے قریب پہنچ جانے کا یقین ہو جائے تو ایسی ہی بے ترتیب کیفیات سے آشنائی ہوتی ہے۔ میرے لئے یہی لمحات حاصل زندگی سے کسی طرح بھی کم نہیں تھے۔ میں کسی ایک منزل کا راہی نہیں تھا بلکہ میری منزلیں مخالف سمتوں میں تھیں۔ دوسری منزل تک رسائی بھی ممکن تھی اگر میں پہلی منزل کو فتح کر کے پلٹ آتا۔ یہی شرط اولین تھی۔ اب جو میں پوری تیاریوں کے ساتھ پہلی منزل کو پالینے کے لئے سفر کا آغاز کر چکا تھا، ایسے وقت میں اندر کی دنیا اٹھل پھل تو ہونا تھی۔ اجنبی دیس میں، ان دیکھے لوگوں کے درمیان جاتے ہوئے بلاشبہ مختلف جذبات بے لگام ہو جاتے ہیں، پھولوں جیسے نرم جذبے ملنے کی توقع کے ساتھ سنگلاخ پتھروں جیسے رویوں سے ٹکرانے کا پورا یقین ہوتا ہے۔ مجھے خود پر پورا اعتماد تھا اور اسی بھروسے کی وجہ سے میں اجنبی دیس میں ان لوگوں کے درمیان جا رہا تھا، جن سے میں پہلے کبھی نہیں ملا تھا انہیں صرف تصویروں میں دیکھا تھا۔ ان چہروں کا ایک ایک نقش میرے ذہن پر کندہ ہو گیا تھا۔ وہ اگر ہزار لوگوں میں بھی ہوں تو میں انہیں پہچان سکتا تھا مگر بے جان تصویریں کسی کے رویے کا انظار تو نہیں کرتیں اور نہ ہی تصویروں کے ذریعے کسی کے باطن میں جھانکا جاسکتا ہے۔ یہ تعلق ہو جانے پر ہی معلوم ہوتا ہے کہ وہ آپ کے ساتھ کیسا سلوک روا رکھتے ہیں؟

بھارت کا یہ انجانا سفر بہ ظاہر میرے اپنے لئے نہیں تھا بلکہ راہول اور سمرن پر احسان تھا، وہی دونوں میرے اس سفر کا وسیلہ بنے تھے۔ وہ نہ صرف مجھے اپنا دوست سمجھتے تھے بلکہ اس تعلق پر مان بھی رکھتے تھے۔ میرا یہ سفر اس بات کی مضبوط دلیل تھا کہ میں ان کا اعتماد جیت چکا ہوں۔

”آپ کیا پناہ پسند کریں گے۔۔۔؟“

ایک کول سی فضائی میزبان نے اپنا چہرہ میرے قریب لاتے ہوئے قدرے اونچی آواز میں کہا: میں طیارے کے ماحول میں آگیا۔ مجھے احساس ہوا کہ میں ناہموار بے چینی کے ساتھ بہہ کر کس قدر ذہنی طور پر یہاں سے غیر حاضر تھا، یہ کوئی خوشگوار بات نہیں تھی۔ میں نے اس فضائی میزبان کے لمحہ چہرے کی جانب دیکھا، بلاشبہ وہ بھارتیہ ناری خوبصورت کہی جاسکتی تھی۔ وہ اپنی نر کسی آنکھوں میں شکستگی اور ہونٹوں پر مسکن سجائے، بڑے اعتماد سے میری آنکھوں میں جھانک رہی تھی۔ اک لمحہ کے لئے میری اور اس کی نگاہیں چار ہوئیں۔ میں نے کوئی لفظ کہے بنا دھیرے سے انکار میں سر ہلا دیا۔ اس کے ہونٹوں پر مسکن قدرے گہری ہو گئی، پھر وہ بھرپور نگاہوں سے دیکھتی ہوئی آگے بڑھ گئی۔ میں نے اپنے ارد گرد کے ماحول کو دیکھا۔ میں درمیان کی نشستوں میں، انتہائی بائیں والی سیٹ پر بیٹھا ہوا تھا۔ میرے ساتھ دائیں جانب ایک یورپی جوڑا ایک دوسرے میں مدغم تھا، شاید انہوں نے پہلے ہی طے کر رکھا تھا کہ طیارہ اڑتے ہی ایک دوسرے میں کھوجائیں گے۔ انہیں کوئی ہوش نہیں تھا۔ میں نے اپنے بائیں جانب دیکھا، دو بوڑھے اونگھ رہے تھے جو شاید نیپالی تھے یا تامل۔ ان بوڑھوں کے اور میرے درمیان راستہ تھا جہاں سے چند لمحے پہلے فضائی میزبان گزری تھی۔ کچھ بھی نیا نہیں تھا۔ میں نے سکون سے آنکھیں موند لیں تو میرے اندر کی ناہمواری مزید بڑھنے لگی۔

میدان جنگ میں اترنے سے پہلے اگر حریف کے لگائے ہوئے زخموں کے بارے میں ہی ایسا سوچا جائے جس سے شکست خوردگی کے زخم پھر سے ہرے ہو جائیں تو یہ احساس ہی بذات خود آتش انتقام مزید بھڑکانے کا باعث ہے۔ ایسی یادوں کے ساتھ جڑے ہوئے جذباتی لمحے، کھودینے کا احساس اور پالینے کی تمنا میرا ارتکاز مجروح کر سکتے تھے۔ دوسری منزل کے حصول میں، پہلی منزل کا سفر کھونا کر لینا دانشمندی نہیں ہوتا۔ میں ان جذباتی یادوں کو دہرائتا نہیں چاہتا تھا جو میری توجہ کو منتشر کر دیتیں۔ مجھے یہ سبق اچھی طرح یاد تھا کہ جیسے عشاق ہر شے سے انکار کر کے اپنی توجہ فقط اپنے معشوق پر رکھتے ہیں، بالکل اسی طرح دشمن کی شکست پر اپنی توجہ لگا دینا ہی پہلی کامیابی ہوا کرتی ہے۔ میں نے ان ریٹھی یادوں کو بڑے خلوص سے لاشعور میں بند کر دیا اور اپنے اندر ہونے والی ناہموار بے چینی سے لطف اندوز ہونے لگا۔ میں نے محسوس کیا کہ اگر میں اپنی اس کیفیت کے بارے میں سوچتا رہا تو میرا ماضی میرے سامنے تن جائے گا۔ میں جانتا تھا کہ ایسے وقت میں کیا کیا جاتا ہے۔ میں نے اپنی ارتکازی قوتوں کو مجتمع کیا تو چند لمحوں میں یادوں کی یہ امرتیل او جھل ہو گئی۔ میں راہول کو یاد کرنے لگا جو مجھے میری پہلی منزل تک رسائی کا قدرتی وسیلہ بن گیا تھا۔ میں اگرچہ بریڈ فورڈ آتے ہی کسی ایسے وسیلے کی تلاش میں تھا اور مجھے پورا یقین تھا کہ کوئی نہ کوئی ضرور ملے گا مگر یہ گمان نہیں تھا کہ راہول جیسا شخص بھی مل سکتا ہے۔ میں نے اسے غیبی مدد ہی تصور کیا تھا۔

راہول بریڈ فورڈ یونیورسٹی میں نہ صرف میرا کلاس فیلو تھا بلکہ وہ واحد ایٹالی تھا جو ”ویر نے ہال“ میں بالکل میرے سامنے ولے کمرے میں آن ٹھہرا تھا۔ وہ بھارت سے بزنس کی تعلیم حاصل کرنے کے لئے آیا تھا۔ فقط ایک ہفتے میں اس سے متعلق کار آمد حد تک معلومات مجھے مل گئیں۔ وہ مجھے اپنے مطلب کا بندہ لگا۔ اگلے دو ہفتوں میں وہ میرے قریب آگیا، میرے ان تعلق داروں میں راہول کا بھی اضافہ ہو گیا جو بھارتی کمیونٹی سے تعلق رکھتے تھے۔ وہ قدرے لاابالی اور لاپرواہ نظر آتا تھا۔ لکھا ہوا قد، مضبوط جسم، خٹکے اور مروانہ وجاہت سے بھرپور نمین نقش، جس پر بھاری مونچھیں بڑی جاذب نظر لگتی تھیں۔ وہ پہلی نظر میں امتقانہ حد تک معصوم دکھائی دیتا تھا مگر وہ احق تھا نہیں۔ کسی بھی مخصوص نظریات کا حامل شخص، ناممکن ہے کہ ان نظریات کے زیر اثر نہ ہو جنہیں وہ مقدس خیال کرتا ہے۔ اس شخص میں پوری طرح نہ سہی لیکن تھوڑی بہت وہ خوبیاں یا خامیاں ضرور موجود ہوتی ہیں جو ان مخصوص نظریات کے باعث پیدا ہو جاتی ہیں۔ بالکل ایسے جس طرح دین اسلام میں نظریہ جہاد ذوق شہادت پیدا کرتا ہے۔ اللہ کی راہ میں اپنی جان گنوا دینے کو مسلمان نعمت عظمیٰ گردانتے ہیں۔ راہول ہندوؤں کے اس طبقے سے تعلق رکھتا تھا جنہیں براہمن کہا جاتا تھا، جو اپنے دھرم میں بہت سخت ہوتے ہیں۔ اس نے کبھی اپنے کسی رویے سے خود کو ایسا ثابت نہیں کیا تھا، وہ خود کو سیکولر کہتا تھا اور اپنے کلمے ہوئے پر کار بند بھی تھا مگر تاریخ یہی سبق دیتی ہے کہ چانکیہ کی تعلیمات پر عمل کرنے والے یہ لوگ اپنی جون تک بدل لیتے ہیں مگر اپنے خیالات نہیں بدلتے۔ ہم دونوں ایک دوسرے کی زبان سمجھتے تھے۔ دھیرے دھیرے ایک دوسرے کو بھی سمجھنے کی کوشش کرنے لگے۔ اس کا تو پتہ نہیں کہ وہ کس مقصد کے لئے میرے نزدیک ہوا تھا یا اس کا کوئی مقصد تھا بھی یا نہیں لیکن میں نے اسے جذباتی جگ کا نام دے رکھا تھا۔ ایسی جگ میں احسانوں کے پے در پے وار کر کے حریف کو چت کیا جاتا ہے۔ سوائے مذہب کے ہمارے درمیان ہر موضوع پر باتیں ہوتیں۔ پڑھائی سے لے کر جذباتی رویوں تک، دنیا کے ہر معاشی نظام سے لے کر ان کے اثرات تک، جنس سے لے کر ایٹم بم کی تباہ کاریوں تک۔ تاہم راہول کا پسندیدہ ترین موضوع ”سمرن“ تھا، جس سے وہ بے حد محبت کرتا تھا۔ سمرن ممبئی میں تھی۔ وہ جب اس کے بارے میں باتیں کرتا تو پھر اسے ہوش نہیں رہتا تھا، وہ بے ٹکان بولتا۔ سمرن اس کی جذباتی کمزوری تھی۔ وہ ہر ویک اینڈ پہ ایک مخصوص وقت پر سمرن کو فون کرتا۔ میں ہر ہفتے کی شام ویر نے ہال سے چلا جایا کرتا تھا اور اتوار کی شام واپس آتا۔ تب میں اس سے پوری تفصیل سنتا۔ جسے وہ بڑے جذب کے ساتھ سنایا کرتا۔ اس نے کیا کیا باتیں کی ہیں، وہ ممبئی میں اس کے بغیر کیسا محسوس کر رہی ہے، اس نے کیا کچھ کہا، یہی سب بتاتے اسے وقت گزرنے کا احساس تک نہ ہوتا۔ ہماری وہ شام کسی نہ کسی ایڈین رستوران میں گزرتی۔ وہ براہمن ہونے کے باوجود میرے ساتھ

گوشت کھالیا کرتا تھا۔ سرن کا ہر ہفتے خط بھی آتا جو زیادہ تر انگریزی زبان میں اور کبھی کبھی ہندی رسم الخط میں ہوتا۔ انگریزی میں لکھا گیا خط تو وہ مجھے پڑھنے کے لئے دے دیتا لیکن ہندی رسم الخط والا خط وہ خود پڑھ کر سنا۔ اگرچہ راہول کے پاس سرن کی خاصی تصویریں تھیں لیکن اگر کبھی وہ اپنی تازہ تصویر بھیج دیتی تو راہول کی خوشی دیکھنے لائق ہوتی، وہ بہت زیادہ خوش ہو جاتا۔ یوں میں پورے دیر نے ہل میں اس کا شریک راز ہونے کے باعث اس کی خوشیوں بھی بھی شامل تھا۔

راہول کا تعلق ممبئی کے ایک امیر کاروباری خاندان سے تھا۔ اس کا باپ کشن لعل ایک ٹیکسٹائل مل کا مالک تھا۔ وہ اس کاروبار میں پرانا آدمی ہونے کے باعث سارا نظام سنبھالے ہوئے تھا۔ دو بہنیں تھیں، شاردہ اس سے بڑی اور سرتا اس سے چھوٹی تھی۔ یہ مختصر سا خاندان ممبئی میں ”جوہو“ کے علاقے میں رہائش پذیر تھا۔ اسی علاقے کے انڈسٹریل ایریا میں ان کی مل تھی۔ راہول نے مجھے اپنے گھر والوں کی اتنی تصویریں دکھائیں کہ میں اس کے گھر والوں سے ملے بغیر ہی ان سے مانوس ہو گیا تھا۔ کبھی کبھی وہ اپنے گھر کو بہت یاد کیا کرتا۔ وہاں اس کا تیناںک مستقبل تھا۔ یہاں سے پڑھائی ختم کر کے اسے واپس جانا تھا تاکہ اپنا کاروبار سنبھال سکے اس لئے لاہلی اور لاہروا دکھائی دینے والا راہول، پوری محنت اور دیانت داری سے بزنس کی تعلیم حاصل کر رہا تھا۔ اس کی تمام تر توجہ پڑھائی اور سرن تک محدود تھی۔ بریڈ فورڈ کے آزاد ماحول میں بکھرے رنگ کشش رکھتے تھے۔ کھانے پینے سے لے کر رنگین شاموں تک اور دوستی سے لے کر جنسی تعلقات تک سبھی کچھ تھا۔ ہر رنگ اور ہر نسل کے لوگ موجود تھے۔ جن کے ساتھ ان کی ثقافت اور رویئے تک تھے مگر اس نے کبھی کسی پر توجہ نہیں دی تھی، اس کے لئے سرن کی یادیں اس قدر مسحور کن تھیں کہ وہ انہی میں مسرور رہتا۔ ایسا اس لئے بھی تھا کہ سرن کے ہر خط میں پیار بھرے جذبات کا ٹھانٹھیں مارتا ہوا سمندر موجزن ہوتا، ان میں وہ میٹھی تڑپ بھی موجود ہوتی جس سے عشاق زندگی پاتے ہیں۔

اس رات بھی ہم اپنے پسندیدہ انڈین رستوران میں بیٹھے کھانے کے انتظار میں تھے۔ راہول کو اس رستوران کے کھانے بہت پسند تھے، خصوصاً ”بریاں اور مجھے مٹن کباب۔ اس کے علاوہ مجھے وہاں پر آنے والے ان لوگوں میں دلچسپی ہوا کرتی تھی جو ہندو کیوٹی سے تعلق رکھتے تھے۔ ان میں سے اکثر میرے واقف کار یا شناسا ہوتے اس رات بھی میں ارد گرد کا جائزہ لے رہا تھا کہ راہول نے کھوئے ہوئے لہجے میں کہا۔

”عامر! مجھے آج کل سرن بڑی یاد آ رہی ہے۔۔۔؟“

”یہ تو کوئی نئی بات نہیں ہے۔۔۔“ میں نے مسکراتے ہوئے کہا۔ پھر اس کی آنکھوں میں دیکھتے

ہوئے بولا۔ ”حیرت تو اس وقت ہوگی جب تم یہ کہو گے کہ سرن مجھے یاد نہیں آ رہی ہے۔“

”عامر! جب سے وہ مجھے پہلے دن۔۔۔“

میں نے اسے ٹوکتے ہوئے بد مزگی سے کہا۔ ”بائے گاؤں! میں یہ تمہاری پہلی ملاقات اتنی ہارسن چکا ہوں کہ مجھے لگتا ہے، تم نہیں بلکہ اس سے میں ملا ہوں۔ ایک ایک لفظ اور سمرن کا ایک ایک انداز مجھے ازبر ہو چکا ہے، چاہو تو مجھ سے ابھی سن لو۔“

”پہلے میری بات تو سن لو۔۔۔“ اس نے بے چارگی سے سرمارتے ہوئے کہا۔
”اچھا، بولو۔۔۔“ میں نے اس پر گویا احسان کر دیا۔

”میں پہلی ملاقات سے لے کر اب تک اسے بھول نہیں پایا۔ مجھے بریڈ فورڈ آئے ایک سال ہو چکا ہے۔ یہاں آکر میں اسے بھولا نہیں بلکہ اس کی یاد شدت سے بڑھی ہے مگر اس پورے سال میں ایسا خیال مجھے کبھی نہیں آیا جو چند دنوں سے مجھے بے حال کر رہا ہے۔“ یہ کہہ کر وہ ایک ٹانیہ کے لئے رک۔ میں خاموش رہا تو اس نے دھیرے سے بولا۔ ”مجھے اس کی بہت یاد آ رہی ہے، میں محسوس کر رہا ہوں کہ مجھے واپس مبنی چلے جانا چاہئے۔“

اس نے اتنی بڑی بات انتہائی نرم انداز میں کہی تو مجھے ایک دم سے جھٹکا لگا۔ میں جو یہ سمجھتا تھا کہ میں راہول کی تمام تر شدتوں کو جانتا ہوں، میرا اندازہ یوں غلط تھا کہ جیسے کوئی ساحل سمندر پر لہروں کی دیوانگی سے سمندر کے طوفان کی شدت کا اندازہ لگا لے۔ اس کی شدت میں کتنے طوفان برپا ہیں، ان کی ذرا بھی خبر نہ ہو۔۔۔ میں نے حیرت سے اس کی جانب دیکھا تو وہ ہلکی سی مسکراہٹ کے ساتھ بولا۔ ”اتنی حیرت سے کیوں دیکھ رہے ہو۔۔۔؟“

”تم نے بات ہی ایسی کہہ دی ہے میرے دوست! میں نہیں سمجھتا کہ تم سمرن کے لئے اتنی شدت رکھتے ہو۔ جو تمہاری سوچ کو اس سطح پر لے آئے گی اور تم واپس جانے کا سوچنے لگو گے، وہ بھی اپنی تعلیم کے ابتدائی مرحلے میں۔۔۔“

”عامر! میں کیا کروں، میرا دل ہی نہیں لگتا۔ مجھے خود پر اختیار ہی نہیں، میں یہاں ہوں لیکن میرا دھیان وہیں سمرن کے آس پاس ہوتا ہے۔“

وہ بے چارگی سے پلیٹ گھماتے ہوئے بولا۔ میں چند لمحے اس کی جانب دیکھتا رہا پھر مسکراتے ہوئے کہا۔

”تمہارے خلوص پر شک نہیں ڈیتا، مگر تمہارا یہ جو انداز محبت ہے نا، یہ غلط ہے۔“
میں نے دھیمے انداز میں کہا۔ میری بات کا رد عمل اس کی آنکھوں نے ظاہر کر دیا۔ اگلے ہی لمحے وہ سرسراتے ہوئے لہجے میں بولا۔

”کیسے۔۔۔؟“

”تم نے سمرن کو اپنا مرکز بنا لیا ہے اور اب اس کی طرف کھینچے چلے جا رہے ہو، اس لوہے کی مانند ہر مقناطیس کی طرف کھینچ جاتا ہے۔۔۔“

”مگر میں کیا کروں، میں اس کے بغیر نہیں رہ سکتا۔ میں نے بہت کوشش۔۔۔“

”مجھے یہ بتاؤ، راہول! کیا سرن کے لئے تمہارا پیار، تمہاری محبت اور تمام تر شدتیں، اس کے وجود کے ساتھ ہی ہیں، اس کا جسم اور اس کی لذتیں ہی تمہارے لئے سب کچھ ہے؟ محبت تو بالکل ایک الگ طرح کا جذبہ ہے، میرے نزدیک اس میں وجود کی قطعاً گنجائش نہیں ہوتی۔“ میرے یوں کہنے پر وہ اچانک ڈھیلا پڑ گیا جیسے اس کی ساری سوچیں کٹ کر پھینک دی گئی ہوں۔ وہ خاموش رہا تو میں نے کہا۔ ”دیکھو راہول! جس طرح تمہاری شدتیں خالص ہیں اور تم اسی کے لئے سوچتے ہو، کیا وہ بھی ایسا ہی سوچتی ہے، اس کا تمہیں یقین ہے۔۔۔؟“

”مجھے۔۔۔!“ اس نے تذبذب کے عالم میں کچھ کہنا چاہا لیکن پھر ایک دم تیزی سے بولا۔ ”مگر کوئی ایسا پیمانہ ہے جو خلوص اور محبت کو ناپ سکے۔۔۔؟“

”ہاں ہے، اور وہ ہے عمل۔۔۔“ میں ایک لمحہ خاموش ہو کر اپنی بات کا رد عمل اس کے چہرے پر دیکھنے لگا۔ اس کی آنکھوں میں الجھن ہنوز تیر رہی تھی۔ تب میں نے کہا۔ ”یہ تمہاری تعلیم کا دورانیہ ہی ایک معیار ہے، ایک پیمانہ ہے، جس سے نہ صرف تم سرن کا خلوص بلکہ اپنی محبت کو بھی جانچ سکتے ہو۔ یہی تعلیمی دورانیہ وقت کی وہ بھیجی ہے جہاں تم دونوں کے جذبات کا سونا اس کے خالص یا ناخالص ہونے کا ثبوت دے گا۔“

”یہ بالکل ٹھیک ہے، صحیح بات ہے مگر۔۔۔ سوال پھر وہی ہے کہ میں کیا کروں؟“

”جب تک تم اس تک پہنچنے کا سوچتے رہو گے، دل بھی تمہاری اسی سوچ کا ساتھ دے گا اور تم ہمیشہ پریشان رہو گے لیکن اگر تم یہ سوچ لو کہ تمہیں انتظار کی بجائی میں اپنے سونے جیسے جذبات کو کندن بنانا ہے تو پھر منتظر رہو۔ بلاشبہ پھر مرکز تم ہی بن جاؤ گے اور پھر لوہا تم نہیں، وہ ہوگی۔ وہ تمہارے مدار میں خود بخود آجائے گی اور تم مقناطیس بن جاؤ گے۔“

میں نے دھیرے دھیرے کہا تو اس کی آنکھیں حیرت سے پھیل گئیں۔ وہ عجب سے لہجے میں بولا۔

”اوہو، عامر! تم نے پہلے کبھی ایسی باتیں نہیں کیں۔ تم نے تو میری سوچ ہی بدل کر رکھ دی

ہے۔۔۔“

”پہلے تم نے کبھی ایسی احمقانہ بات نہیں کہی تھی۔“

میں نے مسکراتے ہوئے کہا تو وہ پوری سنجیدگی سے بولا۔

”عامر! جانتا، تم نے محبت کی ہے؟“

اس نے ایک بار پھر ایک بہت بڑی بات آرام سے کہہ دی۔ یہ ایک ایسا موضوع تھا جس پر بات کرتے ہوئے با اس پر سوچتے ہوئے میرے سارے زخم پھر سے ہرے ہو چلیا کرتے تھے۔ میں نے

مل ضبط سے اپنے اندر کی کیفیت پر قابو پایا اور ہنستے ہوئے کہا۔
 پہلے تم نے احمقانہ بات کہی تھی، اب بے وقوفانہ سوال کر دیا۔۔۔۔۔“ میرے عام سے انداز پر وہ
 مہری بات نظر انداز کر گیا، پھر اگلے ہی لمحے وہ ساٹ لہجے میں بولا۔

”میں نے سرن سے متعلق تمہیں اپنی شدتوں کے بارے میں ہی بتایا ہے اور عامراً میں سچے دل
 سے جانتا ہوں کہ تمہاری باتوں نے مجھے متاثر کیا ہے، وہ سب ٹھیک ہے لیکن میں نے سرن کے بارے
 میں تمہیں یہ کچھ نہیں بتایا کہ اس کے حالات کیا ہیں، تم جب سنو گے تو خود ہی میرے ہم خیال ہو جاؤ
 گے۔۔۔“

یہ لفظ ابھی اس کے منہ ہی میں تھے کہ ویٹرس کھانا لگانے لگی۔ وہ چلی گئی تو کھانے کے دوران
 راہول مجھے بتاتا چلا گیا۔

”سرن کوئی معمولی خاندان کی لڑکی نہیں ہے، اس کا باپ ایک کامیاب بزنس مین تھا۔ وہ ابھی
 بہت چھوٹی تھی جب اس کے ڈیڈ کا دیہانت ہو گیا، سرن اور اس کی ماما تنہا رہ گئے۔ اگرچہ وہ لوگ ایک
 بڑے اور بھرے پرے خاندان سے تعلق رکھتے تھے مگر سرن کی ماما نے اپنے سرال والوں کی بجائے
 اپنے بڑے بھائی رنجیت کھرانہ پر اعتماد کیا اور سارا بزنس اس کے ہاتھوں میں دے دیا۔ یوں ان کی دیکھ
 بھال سے لے کر ان کے کاروبار تک کا خیال اس نے رکھا۔ وہ اپنی فیملی لے کر انہی کے ساتھ آکر
 رہنے لگا۔ وہ ایک سرکاری آفیسر تھا مگر اس نے کروڑوں کا بزنس سنبھال کر اپنے خاندان کا مستقبل بھی
 سنوار لیا۔ اس نے ایک دم سے مرغی نہیں کھائی بلکہ سونے کے انڈے کھاتا رہا۔ رنجیت کھرانہ کے دو
 بیٹے اور ایک بیٹی ہے۔ سرن بچپن ہی سے یہ سب کچھ دیکھتی اور سمجھتی آئی ہے۔ وہ جانتی ہے کہ اس
 کی ماما اور ماموں کیا سوچ رہے ہیں۔ وہ پڑھائی ختم کرے گی تو اس کی شادی اس کے ماموں زاد اجیت
 سے کر دی جائے گی۔ پھر وہ نہ صرف اس کی زندگی کا مالک ہو گا بلکہ کاروبار کا بھی۔ اس لئے اجیت ابھی
 سے اپنے باپ کے ساتھ کاروبار کو سمجھ رہا ہے۔“

راہول نے ٹکڑوں میں اپنی بات مکمل کی اور خاموش ہو گیا۔ تب میں نے پوچھا۔

”وہ اس وقت کیا کر رہی ہے، مطلب پڑھ رہی ہے یا۔۔۔؟“

”وہ محض وقت گزاری کے لئے پڑھ رہی ہے، اس کے ساتھ ایک فیشن میگزین کے لئے بھی کام
 کرتی ہے۔ یہ سب اجیت کے ساتھ شادی سے بچنے اور میرے انتظار کے لئے ہے۔ تم اب میری بات
 بخوبی سمجھ سکتے ہو۔۔۔“

”تمہیں صرف یہی ڈر ہے کہ سرن کی شادی اجیت سے کر دی جائے گی؟“ میں نے بڑے اعتماد

سے پوچھا۔

”بالکل۔۔۔ وہ وہاں پر اکیلی ہے، اسے اگر اعتماد ہے تو صرف میری ذات پر اور ابھی تک ہمارے

تعلق کے بارے میں کسی کو نہیں پتہ، اس وجہ سے سمرن کے لئے وہاں کے حالات تنگ نہیں ہیں مگر وہ کب تک وقت گزار پائے گی؟۔۔۔ میں چاہتا ہوں کہ سمرن کے لئے وقت اور حالات تنگ ہونے سے پہلے ہی۔۔۔ تم میری بات سمجھ رہے ہو نا؟“

راہول نے میرا ہاتھ پکڑ کر ہلاتے ہوئے کہا۔ میں اسے فوری طور پر کوئی جواب نہیں دینا چاہ رہا تھا، اس لئے بات بدلتے ہوئے کہا۔

”یار! آج ان کے کباہوں میں وہ لذت نہیں ہے۔۔۔“

میرے اس طرح کہنے پر اس نے گہری سانس لی اور ڈھیلے سے انداز میں کرسی کی پشت سے ٹیک لگا کر بولا۔

”عامر! میں نے تمہیں اپنا دوست سمجھا ہے، مجھے تم پر مان ہے اور تم ہی میری بات کو اہمیت نہیں دے رہے ہو۔۔۔“

شدت جذبات کے باعث اس کا گلہ رندہ گیا۔ پھر اس نے کچھ نہیں کہا، کتنی دیر تک وہ ڈھیلے سے انداز میں کھانا کھاتا رہا۔ میں نے کھانا ختم کیا اور نیپکن سے منہ صاف کرتے ہوئے بولا۔

”راہول! تمہیں اپنے پیار پر اعتماد ہے یا نہیں۔۔۔؟“

میرے یوں پوچھنے پر اس نے چونک کر میری طرف دیکھا۔ پھر سر ہلاتے ہوئے بولا۔

”بالکل ہے، مجھے اپنے پیار پر مکمل اعتماد ہے۔۔۔“

”تو پھر یقین رکھو، کچھ بھی نہیں ہو گا۔ تمہارے کہنے کی مطابق وقت اور حالات تنگ ہو سکتے ہیں تو ہو جانے دو۔ دیکھو تو سہی، وہ کرتی کیا ہے؟ صرف دو صورتیں ہوں گی۔ ایک یہ کہ وہ تمہیں سوری کہہ دے گی اور اس کی شادی اجیت سے ہو جائے گی۔ تب پھر تم اسے اس کے حال پر چھوڑ دینا۔ اس کی طرف پلٹ کر دیکھنا یا کوئی قدم اٹھانا تمہارے گھٹیا پن کا ثبوت ہو گا۔ دوسری صورت یہ ہو گی کہ وہ مجبور ہو کر تمہیں پکارے گی، اپنی ماما سے بغاوت کر کے تمہاری مدد چاہے گی۔ تب پھر تم پوری دنیا تج کے اس کی مدد کرنا، بھلے اس میں جان بھی چلی جائے۔ یہی دستور محبت ہے۔“

”وہ ایک نازک سی لڑکی اور اس کا اتنا بڑا خاندان۔۔۔ عامر! اسے مجبور کر دیا جاسکتا ہے اور میں

اتنی دور۔۔۔“

”لیکن، راہول ڈیئر! جب سمرن کا دل تمہارا ہے تو اسے تم سے کوئی بھی نہیں چھین سکتا۔۔۔ خود

پر اور سمرن پر اعتماد کرو۔ بس اپنی سوچ بدل کر، صبر سے تھوڑا عرصہ انتظار کرو۔“

میں نے یہ کہتے ہوئے اشارے کے ساتھ اسے کھانے کی طرف متوجہ کیا۔ وہ خاموش ہو گیا۔ مجھے پورا یقین تھا کہ اس کے اندر جنگ چھڑ گئی ہے۔ جب بندہ ہونے اور نہ ہونے جیسی کیفیت میں مبتلا ہو جائے تو اذیت کی ایک صبر آزما صورت سے متعارف ہوتا ہے۔۔۔ راہول اپنے طور پر کوئی بھی

فیصلہ کرتا، مجھے معلوم ہو جاتا تھا۔ پھر مجھے یہ فیصلہ کرنا تھا کہ وہ میرے کام آ سکتا ہے یا پھر مجھے اس سے کنارہ کشی اختیار کرنی چاہئے۔ اگر وہ میرے مطلب کی سوچ اپنا تاب میں اس پر مزید محنت کرتا ورنہ پھر میں نے اسے اس کے حال پر چھوڑ دیتا تھا۔



اگلے اتوار جب میں واپس آیا تو رات گہری ہو چکی تھی۔ میں اپنے کمرے میں آکر جوتے اتار رہا تھا کہ راہول آگیا۔ میں نے یوں اسے بے وقت آتے ہوئے دیکھ کر پوچھا۔
”تم سوئے نہیں۔۔۔ خیریت تو ہے؟“

وہ میرا سوال نظر انداز کرتے ہوئے بولا۔ ”مجھے تم یہ بتاؤ کہ ہر ویک اینڈ پر کہاں چلے جاتے ہو۔ مجھے آج تک تم نے یہ نہیں بتایا؟“

اس نے کہا تو مجھے ایک ذرا سا جھٹکا لگا، تاہم میں نے خود پر قابو پاتے ہوئے اس کے سوال کو نظر انداز کر دیا اور عام سے لہجے میں پوچھا۔
”ہوا کیا ہے۔۔۔ خیریت تو ہے؟“

”میں نے یہ پوچھا ہے کہ تم ہر ویک اینڈ پر کہاں جاتے ہو، اس طرح غائب ہوتے ہو کہ پتہ بھی نہیں چلتا؟“ وہ اٹکا رہا۔ اس کے لہجے میں شک سے زیادہ شکوہ عیاں تھا۔
”مانچسٹر میں میرے کچھ پاکستانی دوست ہیں، ان کے پاس چلا جاتا ہوں۔“
”مگر ان میں سے کوئی ایک بھی تمہارے پاس کبھی نہیں آیا؟“
راہول نے نکتہ کی بات کی۔ تو میں نے بات سنبھالتے ہوئے کہا۔

”اصل میں، ڈیڑا مانچسٹر میں میرے ایک دوست کا اپنا ذاتی گھر ہے۔ ہم کئی سارے بے گھر دوست وہاں اکٹھے ہو جاتے ہیں۔ اس کی بیوی کھانا بناتی ہے، ہم کھاتے پیتے اور گیس لگاتے ہیں۔ پھر یوں کسی کے پاس وقت بھی تو نہیں ہوتا کہ ایک دوسرے کے پاس جائیں۔۔۔“
”میں یہاں اکیلا بور ہوتا رہتا ہوں، مجھے بھی اپنے ساتھ لے جایا کرو۔۔۔“
”ٹھیک ہے۔۔۔ تم بتاؤ، آخر بات کیا ہے؟“

میں نے اس موضوع کی اہمیت ختم کر دینے کے لئے کہا کیونکہ میں اسے قطعاً نہیں بتا سکتا تھا کہ میں ہر ویک اینڈ پر کہاں جاتا ہوں؟ یہ میرے لئے زندگی اور موت کا سوال تھا۔ اب جبکہ راہول نے میرا غائب ہونا محسوس کر لیا تھا تو میرے لئے محتاط ہو جانا بہت ضروری تھا ورنہ راز فاش ہو جانے کا مطلب اپنے مقصد کے ساتھ اپنی جان بھی گروی رکھ دینے والی بات تھی۔

”بات کیا ہوتی ہے، وہی سرن۔۔۔ وہ یہاں میرے پاس بریڈ فورڈ آتا چاہتی ہے۔“

اس نے دھیرے سے گویا دھماکہ کر دیا مگر میں نے پورے تخیل سے پوچھا۔

”تم نے خود اسے کہا تھا کہ آ جاؤ۔۔۔؟“

”جنگوان قسم، میں نے اس سے نہیں کہا بلکہ میری آواز سنتے ہی وہ پھٹ پڑی تھی۔“ یہ کہہ کر وہ ایک لمحہ کو رکا اور پھر دھیرے سے بولا۔ ”اس پر شادی کے لئے دباؤ بڑھ گیا ہے اور مزید پڑھائی کے علاوہ اس کے پاس کوئی بمانہ نہیں ہے۔ یوں اس نے اپنے طور پر یہی حل نکالا ہے کہ وہ پڑھنے کے لئے بریڈ فورڈ آ جائے۔ اس نے یہاں آنے کے لئے سارے مرحلے طے کرنا بھی شروع کر دیئے ہیں۔ اب پتہ نہیں، وہ یہاں تک پہنچ بھی پاتی ہے یا نہیں؟“

”اس میں اتنی مایوسی کی بات اب کیا ہے، بس وہ آ جائے گی۔۔۔“

”صرف اور صرف اس کی ماں کی اجازت مانع ہے۔ وہ نہیں چاہ رہی، وہ تو اس کی شادی کر دینا چاہتی ہے اور وہ بھی جلد از جلد۔۔۔“

”اک ذرا سا اور صبر، میری جاں۔۔۔!“ میں نے راہول سے کہا۔ ”یہی وہ مرحلہ ہے جہاں تمہاری سمرن کے تمام تر جذبوں کے خالص اور ناخالص ہونے کا پتہ چل جائے گا۔“

”کہنا کیا چاہتے ہو تم۔۔۔؟“

”یہی کہ اگر وہ اپنی ماں کی بات مان کر وہیں رہ جاتی ہے اور اجیت سے شادی بھی کر لیتی ہے تو پھر تمہارا اس پر کوئی حق نہیں۔ اسے بھولنا ہو گا، اسے اپنی دنیا میں جینے دینا۔ یہ مشرقی عورتیں اپنے آپ کو خاندان کے ماحول میں بڑی جلدی ڈھال لیتی ہیں اور اگر وہ آ جاتی ہے تو پھر اس کی قدر کرنا، اتنی کہ اس پر اپنا آپ وار دینا۔۔۔“

میں نے کہا تو وہ کتنی دیر تک سوچتا رہا۔ پھر سر اٹھا کر بولا۔

”تم ٹھیک کہتے ہو۔۔۔ یہ تو اسے ممبئی سے یہاں بریڈ فورڈ تک آنا ہے، محبت کرنے والے تو اس سے بھی مشکل مرحلوں سے گزر جاتے ہیں۔ مجھے انتظار کرنا ہو گا۔“ راہول کی آواز کسی گہرے کنویں سے آتی ہوئی محسوس ہوئی۔ پھر وہ اٹھتے ہوئے بولا۔ ”اوکے۔۔۔ تم آرام کرو، صبح ملاقات ہو گی۔“

”وش یو گڈ لک، مائی فرینڈ!۔۔۔ پریشان مت ہو نا۔“

میں نے دروازے میں سے کہا اور چنچی چڑھا کر اپنے بیڈ پر پھیل گیا۔ مجھے اب راہول سے بہت زیادہ محتاط رہنا تھا۔



ان دنوں راہول پر سمرن کے چھن جانے کا خوف مسلط تھا۔ اس کا وہ سارا لالیلی پن دھوئیں کی طرح فضا میں تحلیل ہو چکا تھا، وہ خود سے بے گانہ ہو رہا تھا۔ جب سوچیں اسے حد درجہ پریشان کر دیتیں، ایسے میں وہ میرے پاس آ جاتا۔ خوف میں لپٹی ہوئی باتیں، جذبات میں بھیگی ہوئی سمرن کی یادیں

ور محبت سے رچے ہوئے انتظار ملی ڈھیروں باتیں کرتا۔ میں بڑے قتل اور توجہ سے اس کی باتیں سنتا رہتا۔ پھر ایک دن وہ متملتے ہوئے چرے کے ساتھ میرے کمرے میں آگیا، شدت جذبات سے کوئی نظاں کے منہ سے نہیں نکل پا رہا تھا۔ وہ میرے ساتھ لپٹتا ہوا خوشی سے بولا۔

”وہ آرہی ہے۔۔۔ میرا پیار، میری محبت، میری سرن، میرے لئے صرف میرے لئے مہمبئی سے مل آ رہی ہے۔۔۔ بولو، ڈنیر عامرا! وہ اپنے جذبوں میں خالص ہے کہ نہیں؟“

”کب آرہی ہے۔۔۔؟“ میں نے اس کی خوشی میں شامل ہوتے ہوئے پوچھا۔

”ٹھیک تین دن بعد۔۔۔ میری ابھی اس سے بات ہوئی ہے، اس نے فلائیٹ نمبر اور وقت بتایا ہے۔ وہ لیڈز ایئر پورٹ پر آئے گی اور۔۔۔ اور ہم اسے لینے جائیں گے۔“

اس نے ایک ہی سانس میں ساری معلومات دیتے ہوئے کہا۔۔۔ اس کا سرن سے مسلسل رابطہ ا۔ یہاں پر سارے کام اسی نے منائے تھے۔ داخلہ کروا کے فیس جمع کروائی، ویزے کے معاملات اور ہنے کے لئے ڈنیر بارے ہال میں کمرہ بھی لے لیا تھا۔ پانے کی آرزو میں گھلتا کسی شے کو پانے کا ن مل جانا اور پھر پالینے کے بعد، یہ ساری مختلف کیفیات ہیں اور انہی کا نام زندگی ہے۔

اس روز لیڈز ایئر پورٹ پر راہول کی بے چینی اپنے عروج پر تھی، سرن بیتھو پہنچ چکی تھی ر وہاں سے اس نے فون بھی کر دیا تھا۔ وہ بار بار گھڑی دیکھتا۔ اس کے لئے وقت ایسی برف ہو گیا تھا کسی طور گھٹنے کا نام ہی نہیں لے رہی تھی۔ وہ مجھ سے آدمی ادھوری بات کرتا اور پھر ادھر ادھر اپنے لگتا۔ وہ اپنے اندر کی کیفیات چھپانے میں ناکام تھا، اسی کشش میں فلائیٹ آنے کا اعلان ہو گیا تو ہول کے ہونٹوں سے بے ساختہ نکل گیا۔

”وہ آگئی ہے۔۔۔“

تب میرے ہونٹوں پر مرکراہٹ رینک گئی، کچھ دیر بعد مسافروں کی آمد شروع ہو گئی۔ راہول کی ری توجہ ان کی طرف تھی۔ میں نے ایک طرف ہٹ جانا چاہا تو اس نے محسوس کر کے کہا۔

”اے، تم کدھر جا رہے ہو؟۔۔۔ اب وہ آرہی ہے اور تم ہو کہ۔۔۔“

”میں اس لئے تھوڑا ہٹ کر کھڑا ہونا چاہتا ہوں ڈنیر کہ وہ اپنی تمام تر شدتوں کے ساتھ تمہیں مل لے۔ ہو سکتا ہے، میرے ہونے کے احساس سے وہ شرما جائے، ان شدتوں کا اظہار نہ کر پائے جو وہ ارے ساتھ اکیلے میں کر سکتی ہے۔“

میرے پوں کہنے پر اس کی آنکھوں میں حیرت کے ساتھ ممنونیت اتر آئی۔ میرا یہ عمل ضائع نہیں تھا، وہ کچھ بھی نہ کہہ سکا۔ میں چند قدم کے فاصلے پر جا کے کھڑا ہو گیا۔ ذرا سا وقت گزرا ہو گا، ان کا دھڑے پر ہلکا بیگ لٹکائے، تلاشی نگاہوں سے دیکھتی ہوئی نظر آئی۔ وہ انہی تصویروں جیسی تھی میں نے راہول کے پاس دیکھی تھیں۔ وہی بھرے بھرے جسم والی سانولی سی، ٹپکتے ہوئے قد کے

ساتھ لمبے بالوں والی، خالص مشرقی نین نقش جن میں آنکھیں جادو اثر رکھتی تھیں۔ اس نے کالی پتلون کے ساتھ گلابی رنگ کی جیکٹ پہنی ہوئی تھی جس میں سے ہلکے نیلے رنگ کی شرٹ دکھائی دے رہی تھی۔ اس کے گلے میں میرون کٹر کالیڈیز مفلر تھا۔ اس کے گہرے بھورے بال بکھرے ہوئے تھے۔ لحوں میں اس کی نظر راہول پر پڑی، تب وہ تیز قدموں سے بڑھتی ہوئی اس کے گلے لگ گئی۔ میں ان دونوں کی بے چینیوں دیکھ رہا تھا۔ اسی وقت میرے دماغ میں سنسناہٹ ہونے لگی، دوریوں کا احساس میرے رگ و پے میں سرایت کر گیا اور ایک لمحے کو احساس محرومی نے مجھے بے ہوش کر کے رکھ دیا۔ میں نے تیزی سے خود پر قابو پایا اور سرن کی طرف دیکھا جس کی آنکھوں میں کاجل پھیل گیا تھا۔ خوشی اس سے سنبھالے نہیں سنبھل رہی تھی، ایسے میں آنسو نجانے کہاں سے آ جاتے ہیں؟۔۔۔ ان کی بے چینیوں کم ہوئیں تو راہول نے سرن کی کمر میں ہاتھ ڈالا اور میری جانب بڑھ آیا۔ اس سے پہلے کہ وہ تعارف کرواتا، سرن نے جلدی سے ہاتھ بڑھاتے ہوئے کہا۔

”یقیناً آپ عامر ہیں۔۔۔؟“

میں نے نرمی سے اس کا ہاتھ تھام لیا، اس کی آنکھوں میں اپنائیت اتر آئی تھی۔

”بالکل صحیح پہچانا“ میں عامر ہی ہوں۔۔۔ کیا رہا تمہارا سفر؟“ میں نے دھیرے سے اس کا ہاتھ

چھوڑتے ہوئے پوچھا۔

”بہت اچھا۔۔۔ ہینتھرو سے لیڈز کے لئے جہاز بدلتے ہوئے تھوڑا وقت لگا لیکن یہ سفر بڑا

طویل لگا۔“ اس نے چمکتی آنکھوں سے مسکراتے ہوئے کہا۔

”ظاہر ہے، سرن! جب کسی اپنے تک پہنچ جانے کی جلدی ہو تو ایسا ہی ہوتا ہے۔۔۔“

میں نے کہا تو اک شرمیلیں احساس کے ساتھ اس کی نگاہیں حیا بار ہو گئیں اور انہی لحوں میں ہلکی سی فتح مندی کا احساس مجھے سرشار کر گیا۔ یہ بالکل ایک ایسی کیفیت تھی جیسے کسی کو میدان جنگ میں اترنے سے قبل اپنا پسندیدہ ہتھیار مل جائے، میری محنت ضائع نہیں گئی تھی۔

اس رات ہم تینوں اپنے پسندیدہ انڈین رستوران میں آمنے سامنے بیٹھے ہوئے تھے۔ سرن ان مراحل کے بارے میں بتا چکی تھی کہ وہ کیسے یہاں تک پہنچی ہے۔ وہ اس وقت بہت تروتازہ لگ رہی تھی، کسی اپنے کی پناہوں میں آ جانے سے شاید ایسی ہی تازگی میسر آ جاتی ہے۔

”میں بہت خوش ہوں یہاں آ کر،“ میرا اعتماد بڑھ گیا اور پھر راہول کے ساتھ آپ جیسا دوست مل

گیا۔“ وہ جذبات سے بوجھل لمبے میں بولی۔

”ہاں، مجھے بھی بہت خوشی ہوئی جو ایک عاشق کی باتیں سننے سے بچ گیا ہوں۔ اس کی نہ سنتا تو یہ

پھٹ جاتا۔ تمہارے ساتھ پہلے دن کی ملاقات سے لے کر اب تک کی ساری کہانیاں میں نے ہی سنی

ہیں اور اتنی بار سنی ہیں کہ تم سب کچھ مجھ سے سن سکتی ہو،“ میرا حوصلہ دیکھو۔۔۔“

میں نے خوشگوار الفاظ میں کہا تو وہ مصنوعی حیرت سے راہول کی طرف دیکھ کر بولی۔

”راہول! سب کچھ بتا دیا، یعنی سب کچھ۔۔۔؟“

اس پر وہ فقط مسکرا کر رہ گیا تو میں نے کہا۔

”ہو سکتا ہے کوئی کمی پیشی ہو، وہ اب تم پوری کر دیتا۔۔۔“

وہ ہنستے ہوئے بولی۔ ”راہول آپ کی تعریفیں ہی اتنی کرتا تھا کہ میں سمجھی، آپ لڑکی ہو۔“ اس کے لہجے میں شوخی تھی۔

”اگر میں لڑکی ہوتا تو پھر تم کیا کرتیں۔۔۔“

میں نے اس کی سیاہ آنکھوں میں جھانکتے ہوئے پوچھا تو وہ قہقہہ لگا کے انگلی سے اشارہ کرتے ہوئے بولی۔

”جسٹ شوٹ ہر۔۔۔“ (میں اسے گولی مار دیتی) یہ کہتے ہوئے وہ ایک دم سنجیدہ ہو گئی اور پھر بڑے رسلان سے کہا۔ ”آپ سے مل کر بہت خوشی ہوئی، آپ راہول کے اتنے پیارے دوست ہیں۔“

”دوستی کرو گی مجھ سے۔۔۔؟“

میں اپنا ہاتھ پھیلاتے ہوئے کہا تو اس نے دونوں ہاتھوں سے میرا پھیلا ہوا ہاتھ تھاما اور اپنائیت سے بولی۔

”کیوں نہیں، پورے دل سے کروں گی۔ آپ راہول کے اتنے اچھے دوست ہیں، جو میرا سب کچھ ہے۔۔۔“ اس نے جذبات میں بھٹکے لہجے میں کہا۔

”اتنا پیار کرتی ہو اس سے۔۔۔؟“

میں نے مسکراتے ہوئے اس کی شدتوں بھری جھیل میں کنکر پھینکا تو وہ جذب سے آنکھیں بند کر کے بولی۔

”خود سے بھی زیادہ۔۔۔“

وہ محبت میں پور پور بیٹگی ہوئی لڑکی مجھے بہت اچھی لگی۔ وہ کچھ دیر تک خاموش رہی، پھر کہتی چلی گئی کہ راہول سے ملاقات ہونے سے پہلے اس کی زندگی کتنی سپاٹ تھی، تنہائیوں میں اتری ہوئی گھمبیر خاموشی اس کے ساتھ ہوا کرتی تھی۔ اس کی ذات کی طرف آنے والے بھی راستے سناں تھے جن پر اذیت کا موسم پوری شدت سے ہمہ وقت اترا ہوا تھا۔ اس کے لئے زندگی ایک سیدھے ساوے لارمولے کی طرح تھی کہ وہ پڑھائی ختم کرے گی تو اس کی شادی اجیت سے ہو جائے گی، بچے ہوں گے اور وہ ان میں کھو جائے گی۔ وہ سب کچھ سوچ کر ایک پھیلی، بے رنگ اور اس زندگی کے ماہ و سال بنائے چلی جا رہی تھی جس میں کوئی چارم نہیں تھا۔ تب راہول اس کی زندگی میں آ گیا۔ وہ دونوں کلچ

میں ملے تھے، تب سرن کی زندگی میں جیسے بہار آگئی۔ اسے محسوس ہوا کہ پھولوں کے رنگ بھی ہوتے ہیں، ہوائیں بھی سرگوشیاں کرتی ہیں، لفظوں میں خوشبو رہتی ہوتی ہے اور کسی کا انداز نگاہ کئی دنوں تک سرشار رکھ سکتا ہے۔ تمنائی کی لذتیں کیا ہوتی ہیں، طویل راتیں آنکھوں میں کیسے سمٹ جاتی ہیں۔ سورج کی تپش اور ایک مکان کی حدت میں کتنا فرق ہوتا ہے، یہی ملے کرتے ہوئے کتنا سارا وقت یونہی بیت گیا۔ چھوٹی سی بات کی سلجھن کو خود ہی الجھا کر انجانا سرا تلاش کرنے بیٹھ جانا کتنا سرور بخش ہوتا ہے۔ آئینے سے نت نئے سوال کرنا کتنا اچھا لگتا ہے، منگتے ہوئے رنگوں سے ملاقات کس قدر فرحت بخش ہوتی ہے۔ وہ راہول کے پیار میں ڈوب گئی۔ پھر وہ بزنس کی تعلیم کے لئے بریڈ فورڈ چلا آیا، تب اسے احساس ہوا کہ دوریاں کتنی تکلیف دہ ہو جاتی ہیں۔ کھو جانے کا ڈر کتنا جان لیوا ہوتا ہے، یادوں کے زخم کتنی نیسیں رکھتے ہیں۔ پردیس میں بیٹھے ہوئے کسی اپنے کو خط لکھتے ہوئے کتنے آنسو پروے جاتے ہیں۔ محبتوں میں قربت کی خواہش، کیا کچھ سوچنے پر مجبور کر دیتی ہے۔ منزل تک رسائی میں راہوں کی تلاش کرتے ہوئے آوارگی کرنا کتنا اچھا لگتا ہے۔ اپنا آپ وار دینا کس قدر انہوتا ہوتا ہے۔ دوریاں برداشت سے باہر ہوئیں تو وہ سارے بندھن توڑ کے اس کے پاس آ پہنچی۔ اب جو کچھ بھی ہوگا، وہ اس کا سامنا کرنے کی ہمت رکھتی تھی۔

سرن شاید ساری رات باتیں کرتی رہتی مگر رستوران بند ہونے کا وقت ہو گیا تھا۔ ہم اسے ڈینس ہال چھوڑ کر دیرنے ہال آ گئے۔ راہول اور سرن میں یہ دوری اس لئے تھی کہ بزنس کی لئے ایک کیمپس تھا اور سرن میڈیا کی تعلیم حاصل کرنے آئی تھی جو مین کیمپس میں تھا۔



”ہے، نیک مین! کیا میں تمہاری مدد کر سکتا ہوں۔۔۔؟“

میرے ساتھ بیٹھے یورپی جوڑے میں سے مرد نے مجھے چھوتے ہوئے کہا تو مجھے پھر سے طیارے کے ماحول میں آنا پڑا۔ میں نے دیکھا کہ میری بائیں طرف فضائی میزبان کھڑی تھی، اس کی نگاہوں میں نرمی کی بجائے حیرت تھی۔ میں سمجھ گیا کہ وہ میری عتاب دہانی محسوس کر چکے ہیں اسی لئے انہوں نے ایسے رویے کا اظہار کیا تھا۔ میرے ہونٹوں پر مسکراہٹ ریگ گئی۔ تو وہ فضائی میزبان مسکراتے ہوئے بولی۔

”ڈنر۔۔۔ آپ کے لئے۔۔۔“

”شکریہ۔۔۔“

میں نے سیدھے ہوتے ہوئے کہا تو اس کی آنکھوں میں خوشی اتر آئی۔ وہ کھانا رکھتے ہوئے بولی۔
 ”میں نے سوچا، شاید اب بھی آپ انکار کر دیں گے۔“ لہجے میں مسرت کھلی ہوئی تھی۔
 ”لیکن اب میں نے سوچا ہے کہ بار بار انکار کرنے سے آپ ناراض بھی ہو سکتی ہیں۔“ میرا لہجہ

حد درجہ خوشگوار تھا۔

”میرا اتنا خیال ہے آپ کو، اپنی بھوک کا نہیں؟“ وہ آنکھیں پھیلاتے ہوئے بولی۔

”میں انسان سے محبت کرتا ہوں۔“

میں نے اس کے چہرے پر پھیلی حیرت دیکھ کر کہا۔ تب وہ کچھ نہ بولی اور آگے بڑھ گئی۔ میں کھانے کی طرف متوجہ ہوا تو یورپی جوڑے میں سے لڑکی نے کہا۔

”اگر آپ ناراض نہ ہوں تو اک بات کہوں؟“ اس کی آنکھوں سے مسکراہٹ چھلک رہی تھی۔ ”کو، میں سن رہا ہوں۔“ میں نے اسی کے لہجے میں کہا۔

”میں نے سفر کے آغاز ہی میں پال سے کہا تھا کہ ممبئی میں میرے لئے سب سے زیادہ دلچسپی مجسموں میں ہوگی۔ مجھے یہ احساس تک نہیں تھا کہ میری یہ خواہش قبول ہو جانے والی دعا کی طرح ہو گی، مجھے گمان بھی نہیں تھا کہ میرے ساتھ ایک مجسمہ بھی سفر کرے گا۔“

اس نے کچھ ایسے انداز میں کہا کہ میرے حلق سے قہقہہ نکل گیا، تبھی مجھے احساس ہوا کہ پچھلی نشست پر کھڑی فضائی میزبان بھی ہنسی تھی۔

”میں ایک جیتا جاگتا انسان ہوں۔“

”لیکن ایک مجسمے کی طرح۔“ اس نے جلدی سے کہا۔

”ہو سکتا ہے، انہیں کوئی پریشانی ہو۔“ اس کے ساتھی مرد نے کہا۔

”نہیں، ایسا کچھ نہیں ہے۔“

میں نے دھیرے سے کہا اور کھانے کی طرف متوجہ ہو گیا۔ پھر ہم تینوں کے درمیان باتیں چلتی رہیں۔ وہ سیاح تھے اور سیر کے لئے نکلے تھے۔ تقریباً چھ ہفتے انہوں نے بھارت میں رہنا تھا، اس کے بعد انہوں نے پاکستان جانا تھا۔ ان کے پاس پاکستان میں سیر کے لئے خاصی معلومات تھیں۔ انہیں پرانی عمارتوں اور شمالی علاقہ میں دلچسپی تھی۔ میں نے انہیں مزید معلومات دیں۔



سرن اور راہول کی بھی زبردست خواہش تھی کہ وہ پاکستان دیکھیں۔ میرے پاس شمالی علاقے اور دیگر مقامات کی ڈھیروں تصویریں تھیں۔ میں انہیں اپنے ساتھ ہی بریڈ فورڈ لے گیا تھا، یونہی ایک دن سرن نے کہا۔

”عامر! ہم تمہاری شادی پر پاکستان آئیں گے، اگر تم نے وہاں شادی کی تو۔ ہم ضرور آئیں گے چاہے سیاسی حالات کیسے بھی ہوں۔ میں تو تمہاری دلہن کے ساتھ خوب سیر کروں گی۔ آپ لوگ چاہو تو ساتھ میں ہنی مون بھی منالیں۔“

”تب تک نجانے ہم کہاں ہوں گے، ہوں گے بھی یا نہیں۔“ میں نے سپاٹ لہجے میں کہا پھر

قدر بے گرم جوشی سے بولا۔ ”تم دونوں جلدی کرنا۔۔۔“

”بس یہ ذرا تعلیمی معاملہ ختم ہو جائے تو اپنے گھر کی بنیاد رکھیں۔“ راہول نے پوری سنجیدگی سے کہا تو سمرن کی آنکھوں میں نہ جلنے کتنے پہنے ستاروں کی مانند چمک اٹھے۔
وقت دھیرے دھیرے ڈھلنا گیا، تین سال لمحہ بہ لمحہ کھل گئے۔

وہ دونوں اپنی زندگی میں مست تھے۔ پہلے پہل میں ان کے ساتھ رہا مگر پھر خود ہی ان سے دور ہوتا چلا گیا۔ وہ میری قائم کردہ حدود تک رسائی کر جاتے اگر میں مزید ان کے ساتھ وقت گزارتا۔ ہمارے درمیان دوستی کے رنگ گہرے ہو گئے تھے اور اعتماد ایک انٹو بندھن کی صورت اختیار کر گیا تھا۔ میں نے پوری کوشش سے انہیں اپنی ذاتی زندگی سے دور رکھا، اک ذرا سی جھلک بھی انہیں نہیں دکھائی تھی اور نہ ہی ایسا کر سکتا تھا ورنہ میری ساری محنت ضائع چلی جاتی۔ میں سمجھتا ہوں کہ یہی میری کامیابی تھی۔ پھر وہ وقت آ گیا جب مجھے یونیورسٹی کے توسط سے عملی تعلیم کے لئے لندن جانا تھا، جہاں مجھے ایک ملٹی نیشنل کمپنی میں کام کرنا تھا۔ راہول وہیں بریڈ فورڈ میں رہ گیا کیونکہ سمرن ابھی مزید ایک سال وہیں تھی۔ وہ مہینے میں ایک بار ضرور میرے پاس آتے۔ وہاں ان کے جاننے والوں کا بھی اچھا خاصا حلقہ تھا، ان سے ملتے، یوں میں ان کے ذریعے لندن میں مقیم ہندو کیوٹی کے لوگوں سے بھی متعارف ہو گیا، ان لوگوں سے تعلق بہت ضروری تھا۔

وہ ایک بھیگی ہوئی شام تھی اور میں اپنے گھر میں آتش دان کے سامنے بیٹھا وطن سے آئے خط پڑھ رہا تھا۔ اگرچہ دور جدید میں فون، میل فون اور کمپیوٹر سے پیغامات کی رسائیاں بہت تیز تر ہو گئیں تھیں لیکن ابھی میرے گاؤں میں نہ تو فون لگا تھا اور نہ ہی وہ کمپیوٹر کے بارے میں جانتے تھے، خط تھے جو وہ لکھ دیتے تھے۔ وطن کی خوشبو اور اپنوں کے جذبات سے رچے ہوئے ان خطوں کے لفظ لفظ میں پیار سلایا ہوا تھا۔ اس وقت انہی خطوط نے مجھے حد درجہ جذباتی کر رکھا تھا۔ تقریباً چار سال ہونے کو آئے تھے اور میں لوٹ کر اپنے وطن نہیں جاسکا تھا کیونکہ وطن جانے کے لئے میری راہیں مسدود تھیں۔ میری تعلیم مکمل ہو چکی تھی اور اسی ملٹی نیشنل کمپنی سے میرا مزید دو سال کا معاہدہ ہو گیا تھا اور میں نہ چاہتے ہوئے بھی پردیس کاٹنے پر مجبور تھا۔ میرا مقصد ابھی ادھورا تھا اور میں اسے پورا کئے بنا کبھی واپس جانے کا سوچ بھی نہیں سکتا تھا۔ اس وقت ایک ایک چہرہ، ایک ایک منظر میری نگاہوں میں گھوم رہا تھا۔ میرے شفیق والد، میری مہربان ماں، محبت کرنے والے بہن بھائی، بچپن کے دوست، گاؤں کے باہر اکھاڑا، اپنی حویلی کی چھت جہاں سے دور تک کھیت ہی نہیں، ٹن کا صحن بھی دکھائی دیتا تھا۔ یہی میری سب سے پسندیدہ جگہ بن گئی تھی جہاں نہ صرف مجھے اپنے آپ سے باتیں کرنا اچھا لگتا تھا بلکہ ٹن کا آگاہ میری آنکھوں کو ٹھنڈک بخشتا تھا۔ ٹن! جو میری محبت تھی، میرا عشق تھا، جس کے باعث میں یہاں پر تھا اور جس کی وجہ سے مجھے مقصد ملا تھا۔ وہ پگڈنڈیاں، وہ کنواں، وہ برگد کا

راست اور شاداب کھیت جہل میں نے پہلی بار شن کو دیکھا تھا۔ میں تصور ہی تصور میں اپنے گاؤں پہنچا ہوا تھا کہ کل نیل کی تیز آواز نے مجھے سنٹرل لندن کے تاریک اور نیم گرم کمرے میں ہونے کا احساس دلایا۔ میں جب تک دروازے پر پہنچا، دوسری بار نیل بج چکی تھی۔ میں نے دروازہ کھولا تو مہرے سامنے راہول اور سرن کھڑے مسکرا رہے تھے۔ وہ دونوں ایک ہی وقت میں میرے ساتھ لپٹ گئے، 'عمی راہول نے دھیرے سے الگ ہوتے ہوئے پوچھا۔

”کیسے ہو عامر؟“

”ایک دم ٹھیک۔۔۔ تم سناؤ؟“

میں باوجود کوشش کے اپنے لہجے سے بھیگاپن دور نہیں کر سکا جسے سن کر سرن نے پوچھا۔

”عامر! خیریت تو ہے جو یوں۔۔۔؟“

میں اس کی تشویش پر محض مسکرایا اور انہیں اندر آنے کا راستہ دیا۔ سرن اندر چلی گئی اور راہول فرش پر دھرا ہوا سا سوٹ کیس دھکیلتا ہوا آگیا۔ سرن میری جگہ پر بیٹھ چکی تھی اور سامنے ہائے غلطوں کو بڑے غور سے دیکھتے ہوئے بولی۔

”اب سمجھی، یوں تمنائی میں اپنوں کو یاد کیا جا رہا ہے۔۔۔ کاش، عامر! میں تمہاری اردو زبان پڑھ

مٹی۔ میں محسوس کرتی کہ ان غلطوں میں کیسے کیسے جذبات پروئے گئے ہیں۔“

اس نے قدرے جذباتی لہجے میں کہا تو میں نے ماحول کے تناؤ کو ختم کرنے کے لئے خوشگوار انداز

میں کہا۔

”تم لوگ سناؤ، اچانک کیسے ٹپک پڑے ہو۔ میں اگر کہیں نکل گیا ہوتا؟“ یہ کہتے ہوئے میں نے

مارے خط سمیٹ کر دراز میں رکھ دیئے۔

”تمہارا سیل فون کس کلام آتا اور دیکھو، ہم مل گئے، نا۔۔۔!“

سرن نے مسرت بھرے لہجے میں کہا۔ پھر اس کے ساتھ ہی ہم میں باتیں چل پڑیں۔ اس دوران

لحنا پینا چتا رہا۔ جب وہ پرسکون ہو گئے تو راہول نے صوفے پر آلتی پالتی مار کر بیٹھتے ہوئے کہا۔

”عامر! ایک بہت اہم بات پر میں تم سے مشورہ کرنا چاہتا ہوں۔۔۔“

”بولو۔۔۔؟“ میں نے اس کی طرف متوجہ ہوتے ہوئے کہا۔

”لیکن پہلے تم مجھے یہ بتاؤ کہ تم پاکستان کب جا رہے ہو۔۔۔؟“ اس نے ٹھہرے ہوئے لہجے میں

کہا۔

”فی الحال تو کوئی پروگرام نہیں ہے۔ میرا معاملہ ختم ہونے میں ابھی ڈیڑھ سال باقی ہے، پھر ہی

ملان ہو پائے گا کہ میں وطن واپس جاؤں۔“

”تمہارا من نہیں چاہتا وطن جانے کو۔۔۔؟“ اس نے پوچھا۔

”چاہتا ہے، بہت چاہتا ہے، مجھ پر کوئی قانونی پابندی بھی نہیں، میرے والدین کے پاس اللہ کا دیا سب کچھ ہے۔ بس میں چاہتا ہوں کہ ان سے کوئی مدد نہ لوں، واپس جاؤں تو میرے پاس اتنا پیسہ ہو کہ۔۔۔ بس مجھے تھوڑا صبر کرنا ہو گا۔“ میں نے اسے مستقبل کے بارے میں بتاتے ہوئے کہا جو صریحاً ”جھوٹ تھا کیونکہ پیسہ اب میرے لئے کوئی اہمیت نہیں رکھتا تھا۔

”مگر میں اسی ہفتے واپس بھارت جا رہا ہوں۔۔۔“ اس نے ٹوٹے ہوئے لہجے میں کہا۔

”خیریت۔۔۔ مطلب تم لوگ اتنی جلدی پروگرام بنا کر واپس جا رہے ہو۔۔۔؟“ میری حیرانگی میں شدت تھی، مجھے اپنی محنت ضائع ہوتی ہوئی نظر آئی۔

”ہم نہیں، فقط میں۔۔۔ سرن نہیں جا رہی، یہ ابھی یہیں رہے گی اور مجھے چند ہفتوں کے بعد واپس آنا ہو گا۔“ اس نے دھیرے سے کہا۔

”یہ اچانک جانا، واپس آنا، سرن نہیں جا رہی۔۔۔ میں سمجھ نہیں سکا؟“ اس بار میرے لہجے میں مصنوعی حیرت کی بجائے حقیقی تجسس تھا۔

”میری بڑی بہن شاردہ کی شادی ہو رہی ہے، اگلے ہفتے اس کی بارات آ رہی ہے اور میں یہ بھی چاہ رہا ہوں کہ اپنے گھر والوں سے سرن کے ساتھ شادی کی اجازت لے آؤں۔۔۔ میں مشورہ یہ چاہ رہا تھا کہ ایسے موقع پر ان سے بات کروں یا نہ کروں، مجھے کیا کرنا چاہئے؟“

”کیا تمہیں یقین ہے کہ وہ تمہیں سرن کے ساتھ شادی کر لینے کی اجازت دے دیں گے؟“

”انہیں کیا اعتراض ہو سکتا ہے۔ وہ زیادہ سے زیادہ یہی کہیں گے کہ شادی بھارت میں دھوم دھام سے ہونی چاہئے اور بس۔۔۔ میں انہیں سمجھا لوں گا۔ جب ہم واپس بھارت جائیں گے تو ایک گرینڈ پارٹی دے دیں گے، اسی میں سب اپنے ارمان پورے کر لیں گے۔“

”اگر ایسا ہے تو پھر تم شادی کر کے ہی جاؤ، بلکہ اسے ساتھ لیتے جاؤ، ہو کے طور پر اس گھر سے ہو آئے گی۔۔۔“

”کیا اس طرح ہر ایک سے یہ وضاحت نہیں کرنا پڑے گی کہ میں نے اچانک سرن سے شادی کیوں کی؟ اس کے علاوہ اور بہت سے سوال اٹھ سکتے ہیں۔۔۔“

”فرض کیا، وہ سرن سے شادی پر اعتراض کر دیتے ہیں۔ تب پھر تم کیا کرو گے؟“

”شادی تو بہر حال مجھے اسی سے ہی کرنا ہے کیونکہ یہ میرے بچے کی ماں بننے والی ہے۔“

راہول نے ہچکچاتے ہوئے کہا تو غیر ارادی طور پر میری نگاہیں سرن کی طرف اٹھ گئیں۔ وہ نظریں جھکائے اپنے ناخن کرید رہی تھی۔ جو ہوتا تھا، وہ تو ہو چکا تھا، مجھے کوئی اخلاقی لیکچر نہیں دینا تھا۔ وہ دونوں ایک ہو چکے تھے جس کا ثبوت سرن کے جسم میں پرورش پا رہا تھا۔ یہ ممکن تھا کہ وہ میرے سامنے شرمندہ نہ ہوتی، اب اگر وہ نگاہیں جھکائے شرمسار تھی تو اس کا مطلب تھا کہ وہ مجھے کچھ نہ کچھ

اہمیت دے رہی تھی۔ سو میں نے کسی حقیقی تاثر کے بغیر گرجو شفی سے کہا۔

”مبارک ہو، تم لوگ ماما پتا بننے والے ہو۔۔۔“

سرن سسک پڑی، چند لمحوں بعد گلوگیر لہجے میں بولی۔

”عامر! مجھے انہی لمحوں سے ڈر لگتا تھا کہ نچانے تم کیا کو۔ ساری دنیا غلط کے تو کئے مگر تم۔۔۔
تم بہت اچھے ہو۔“

یہ کہتے ہوئے وہ رو دی۔ میں نے اسے رونے دیا۔۔۔ کتنا وقت یونہی گزر گیا۔ کمرے میں اس کی سسکیاں گونجتی رہیں۔ جھبی میں نے کہا۔

”سرن! کیوں روتی ہو، ایسا ہونا فطری سی بات ہے۔ خود پر قابو رکھو، کل کیا ہونا ہے اب ہمیں اس کے بارے میں سوچنا ہے۔“ یہ کہہ کر میں نے راہول کی طرف دیکھا اور پوچھا۔ ”واپسی چھ ہفتے بعد یقینی ہے؟“

”ہاں، اگر مزید رکنا بھی پڑا تو محض ایک ہفتہ۔۔۔ اس دوران سرن یہیں رہے گی۔ مطلب یہیں سنٹرل لندن میں، کچھ بھارتی لڑکیاں رہتی ہیں ایک بوڑھی انڈین خاتون کے ساتھ۔۔۔ یہ یہاں ایک ڈیشن میگزین کے لئے کام کرے گی۔ اس کے پروفیسر کی وجہ سے اسے جاب مل گئی ہے اور مجھے یہ کہنے کی ضرورت نہیں کہ تم اس کا خیال رکھو گے۔“

اس نے تفصیل سے بتایا تو میں نے گہری سانس لی، سرن اسی فلیٹ میں رہنے نہیں آئی تھی۔ اس میں حرج کوئی نہیں تھا لیکن اسے میرے معمولات سے، میری ذاتی مصروفیات سے شک پڑ سکتا۔۔۔ ہمارے درمیان اسی موضوع پر باتیں چل نکلیں جو ڈنر لینے کے بعد تک چلتی رہیں۔ پھر اگلے ہند دنوں میں سرن ان بھارتی لڑکیوں کے پاس مینیور پارک چلی گئی اور راہول ممبئی کے لئے پرواز لڑ گیا۔



”اے، مسٹر مجتبیٰ! یہیں پر ہو کیا۔۔۔؟“

میں نے دائیں کانڈھے پر ہاتھ کا لٹس محسوس کرتے ہوئے اس سمت دیکھا تو جوزفین آنکھوں میں شرارت سجائے میری جانب دیکھ رہی تھی۔ وہ میرے ساتھ والی سیٹ پر آکر بیٹھ گئی تھی۔ میں نے اس کی طرف مسکرا کر دیکھا تو وہ مجھے بلیک ڈاگ کی بوتل دکھاتے ہوئے بولی۔ ”لو، پیو۔۔۔“

”نہیں، میں پیتا نہیں ہوں۔“

میں نے انکار میں سر ہلاتے ہوئے کہا تو وہ قہقہہ لگا کر ہنس دی۔

”کیا ہوا۔۔۔؟“ میں نے پوچھا۔

”میں شرط جیت گئی۔۔۔ میں نے پال سے شرط لگائی تھی کہ تم پیتے نہیں ہو اور اگر پیتے ہو تو

میری آفر پر انکار کر دو گے اور وہ تم نے کردی۔۔۔ اس نے تیزی سے آنکھیں منٹکتے ہوئے کہا۔
”ویسے، مسٹر مجتبیٰ! تم پریشان ضرور ہو۔ کیا میں تمہاری مدد کر سکتی ہوں؟“ اس نے غماز آلود نگاہیں
غیب انداز میں میرے چہرے پر گاڑتے ہوئے کہا۔

”یونہی سمجھ لو۔۔۔ میں اپنی مہسئی میں مصروفیت کے بارے میں سوچ رہا ہوں جس کے لئے وقت بہت کم ہے، کلام زیادہ ہے۔۔۔“

”کیا کرنے جا رہے ہو۔۔۔؟“

وہ پوری طرح میری طرف متوجہ ہوتے ہوئے بولی تو میں انڈسٹری اور فنانس سے متعلق یوننی بے سروپا باتیں کرنے لگا۔ وہ کمپیوٹر سے متعلق جب کرتی تھی اور محض تفریح کے لئے بھارت جا رہی تھی۔ پال شاید زیادہ پی جانے کے باعث لڑھک چکا تھا۔ باتوں کے دوران جوزفین نے نیل دے دی تو لمحوں میں وہی فضائی میزبان آگئی۔ اس نے اشارہ کرتے ہوئے کہا۔

”ان کے لئے سوفٹ ڈرنک یا ہو سکے تو کوئی فریش جوس۔۔۔“

وہ فضائی میزبان میری طرف دیکھ کر مسکرا دی۔ اس کی مسکان میں اپنا آپ نچھلور کر دینے والی ادا چمک رہی تھی۔ کچھ دیر بعد وہ مجھے سوٹ ڈرنک دے گئی۔ میں جوزفین سے باتیں کرتا رہا۔ وہ نشے میں تھی اس لئے آہستہ آہستہ اس کے حواس گم ہونا شروع ہو گئے۔ میں بھی سوتا چاہ رہا تھا لیکن نیند میری آنکھوں میں نہ اتری۔ جوزفین سو چکی تھی۔ میں کتنی ہی دیر تک سیٹ سے ٹیک لگائے، آنکھیں بند کئے بیٹھا رہا تب پھر سمرن میری آنکھوں میں در آئی۔



راہول کے بھارت چلے جانے کے بعد سمرن بہت پریشان اور بے چین رہا کرتی تھی۔ وہ مجھے روزانہ فون کر لیتی۔ اس کا فون اکثر رات گئے آیا کرتا۔ جب اسے یقین ہوتا کہ میں فلیٹ پر ہوں اور اس سے گپ شپ بھی کر سکتا ہوں۔ شاید بہت ساری سوچوں کا گھیراؤ تھا جس میں اس نے فرار کا یہی راستہ نکالا تھا۔ نئے ماحول سے سمجھو، راہول کی بھارت سے واپسی اور نئی جاب کے تقاضے، انہی موضوعات پر وہ مجھ سے ڈھیروں باتیں کرتی۔ میں اسے تسلی بھرے لفظوں سے مطمئن کرتا رہتا۔ اسے اطمینان ہوتا یا نہیں، میں اس بارے میں حتمی طور پر کچھ نہیں کہہ سکتا تھا لیکن اتنا یقین تھا کہ اسے ڈھارس ضرور مل جاتی ہوگی۔ انسان جب تذبذب کا شکار ہو جائے اور اسے اپنے ہی خیالات کے مطابق تائید حاصل ہو جائے تو وہ قدرے مطمئن ہو جاتا ہے تاہم یہی وقت خطرناک بھی ہوتا ہے۔ جو کوئی جیسا چاہے، اپنی مرضی کے مطابق خیال تبدیل کر دے یا اپنی پسند کی راہ پر چلا لے۔۔۔ وہ ہر دیک اینڈ پر میرے پاس آنا چاہتی تھی لیکن میں ہی اپنی مصروفیات کا بہانہ بنا کر رکھتا۔ یہی ایک دن مجھے اپنے ان دوستوں کے لئے مختص کرنا پڑتا تھا جن سے میرے انتہائی خفیہ تعلقات تھے۔ ان دنوں تو

علاقات بہت ہی اہم تھے۔ میں جو پہلے تربیتی مراحل میں تھا، اب اس سطح پر تھا کہ اپنے مشورے دے سکوں۔ میری رائے کی اہمیت تھی۔ اس دن بھی ایسا ہی معاملہ تھا اور سرن بہت ادا اس تھی۔ وہ کئی بار مجھے فون کر چکی تھی۔ میں یقینی طور پر کچھ نہیں کہہ سکتا تھا کہ میری واپسی کب ہوتی کیونکہ وہاں پر کچھ اہم فیصلے ہونا تھے اور میرا جانا اشد ضروری تھا۔ میں نے سرن کو سمجھایا کہ وہ آجائے اور اگر میں نہ ملوں تو سامنے کے فلیٹ میں موجود مسز اینڈرسن سے چابی لے لے، میں انہیں دوسری چابی دے جاؤں گا۔۔۔ میری واپسی رات گئے ہوئی۔ میں گھر میں داخل ہوا تو مجھے لگا جیسے گھر میں کوئی نہیں ہے۔ میں نے محتاط انداز میں دیکھا، سرن میرے بیڈ پر بے خبر سو رہی تھی۔ اس کے سیاہ لمبے بال تنکے پر پھیلے ہوئے تھے۔ میری نگاہیں اس کے چہرے پر جم گئیں۔ اس وقت وہ مجھے ایک معصوم گڑیا کی مانند لگی، تب مجھے اس پر بہت ترس آیا۔ میں نے اسے ڈسٹرب کرنا مناسب نہیں سمجھا اور دھیرے سے پلٹ کر آتش دان روشن کر دیا۔ میں نے کپڑے تبدیل کئے اور وطن سے آئے ہوئے سارے خط اپنے سامنے پھیلا لئے۔ ان کے جواب لکھنے تک سرن بیدار نہ ہوئی، تب میں نے ایک کاروباری سروے رپورٹ اٹھا کر باقی ماندہ کام مکمل کر لیا۔ میں نے تھکے ہوئے وجود کو صوفے پر پھیلا دیا اور آنکھیں موند لیں، پھر ۱۰ نہیں میری کب آنکھ لگ گئی۔ میں جب بیدار ہوا تو سرن میرے سامنے صوفے پر بیٹھی میری طرف دیکھ رہی تھی، شاید اس کے میرے پاس بیٹھنے کے احساس سے ہی میری آنکھ کھل گئی تھی، مجھے ہوں اپنی طرف متوجہ پا کر وہ ہنس دی اور پھر بڑے خوشگوار لہجے میں بولی۔

”تم بھی میری طرح سو گئے۔۔۔“ پھر حال احوال پوچھنے کے بعد بولی۔ ”پتہ ہے، تین بج رہے ہیں۔۔۔“

”اوہو، تو اتنی رات گزر گئی۔۔۔“ میں نے کلاک کی طرف دیکھتے ہوئے کہا۔

”بھوک تنگ نہ کرتی تو شاید میں بھی صبح تک سوئی رہتی۔۔۔ یہاں آ کر مجھے بہت سکون ملا ہے۔“ اس نے رساں سے کہا تو میں ہنس دیا، تب وہ بولی۔ ”دو ہفتے ہو گئے، میں سکون سے پوری نیند نہیں لے سکی۔۔۔ خیر، میں کھانا گرم کرتی ہوں۔ تم برتن رکھنے میں میری مدد کرو۔“

کچھ دیر بعد ہم پیٹ بھر کے کھا چکے تو سرن برتن اٹھا کے کچن میں چلی گئی۔ وہ وہاں مصروف رہی، شاید برتن دھونے لگی تھی۔ وہ واپس پلٹی تو اس کے ہاتھ میں دو گٹھے، ایک میری طرف بڑھا رہا بولی۔

”یہ لیں جی، گرما گرم کافی۔۔۔ اب نیند تو آئے گی نہیں، باتیں ہی کرتے ہیں۔“ وہ سامنے کے صوفے پر بیٹھ گئی تو اس نے پوچھا۔ ”راہول کا فون آیا۔۔۔؟“ اس سے پہلے کہ میں جواب دیتا، وہ خود ہی بولی۔ ”عامر! کیا تمہیں یقین ہے کہ وہ واپس آ سکے گا۔۔۔؟“ اس سوال میں حد درجہ مایوسی جھلک رہی تھی۔

”اتنی مایوسی کیوں ہے تمہیں؟ وہ آئے گا اور ضرور آئے گا“ کیا تمہیں اپنے پیار پر بھروسہ نہیں؟“ میں نے پوچھا۔

”بھروسہ ہے اسی لئے تو میں نے اسے یوں جانے دیا لیکن پتہ نہیں کیوں، جب میں سوچتی ہوں نہ میرا دل میرا ساتھ نہیں دیتا۔“ اس نے مرتعش لہجے میں کہا۔

”سمرن! اپنے دل پر ہی نہیں، اپنے دماغ پر بھی قابو رکھو۔ ہونا وہی ہے جو میرا اللہ چاہے گا مایوس نہیں ہوتے۔“

”مگر اذیت کی بھی کوئی حد ہوتی ہے اس نے جا کے محض ایک مختصر سافون کیا ہے کہ میں پہنچ کر ہوں، پھر اب تک اس سے کوئی رابطہ نہیں۔“

”پتہ نہیں، وہاں اس کے لئے کیسے حالات ہیں۔“ میں نے اسے تسلی دی۔

”لیکن خود سوچو۔ ایسے حالات میں جبکہ میرے اندر ایک جان پرورش پا رہی ہے، دوسرے تو آتے ہیں نا۔۔۔؟“

”بلاشبہ ایسے ہوتا ہے مگر تم خود سمجھتی ہو، ایسا ہونے سے کیا ہو گا؟ سوائے پریشانی کے کچھ حاصل نہیں۔“ ایسا کہتے ہوئے میں نے موضوع بدل دیا اور پوچھا۔ ”اچھا یہ بتاؤ، جب راہول بریڈ فورڈ گیا تھا تب اس وقت تمہاری کیا کیفیت تھی۔ تم نے تب سوچا تھا کہ یوں اس کے پاس آ جاؤ گی؟“

میرے اس سوال پر وہ بہت دیر تک اپنی پرانی یادیں دہراتی رہی، پھر فیصلہ کن انداز میں بولی۔
 ”اب میں دوبارہ وہ وقت نہیں دہرانا چاہتی، میں اس کے پیچھے مہسی نہیں جاؤں گی کیونکہ اب میں ایسا کچھ نہیں کر سکتی یہاں رہتے ہوئے میں اپنے بچے کی پرورش کر لوں گی، کوئی مجھے کچھ نہیں کہے گا لیکن وہاں گئی تو لفظوں کے اتنے تیر مارے جائیں گے کہ میں زندہ نہیں رہ پاؤں گی۔ وہاں میری حیثیت دو کوڑی کی بھی نہیں رہے گی۔ اب حالات مجھے اس منہ پر لے آئے ہیں کہ مجھے اب اپنے لئے نہیں، اپنے بچے کے لئے جینا ہے۔“

اس نے اس قدر جذباتی انداز میں کہا کہ وہ مجھے بالکل منفرد سی عورت لگی۔ وہ ماں بن کر سوز رہی تھی، تب میں نے اسے ذہنی طور پر تیار کرنے کے لئے حتمی سی بات کرنے کا فیصلہ کر لیا اور پوچھا۔

”فرض کیا، راہول واپس نہیں آتا۔ پھر تم کیا کرو گی۔۔۔؟“

”کم از کم واپس نہیں جاؤں گی کیونکہ اب میرے پاس واپسی کا راستہ ہی نہیں ہے۔ میری اب بھی یہی آس لگائے بیٹھی ہیں کہ میں اس سال کے اختتام پر اپنی تعلیم مکمل کر کے واپس مہسی جاؤں گی تو وہ میری شادی دھوم دھام سے کر دیں گی لیکن اب ایسا ممکن کہاں؟ انہیں جیسے ہی پتہ چا گا کہ میں ایک بچے کی ماں ہوں تو میرے لئے سارا پیار، نفرت میں بدل جائے گا۔ میری حیثیت جو ہو گا

”میری“ میرے بچے کے ساتھ جو ہو گا وہ۔۔۔ اجیت مجھے اپنا بھی لے تو میری وقعت کیا ہو گی؟“
 ہونے بہت دور تک سوچا تھا جس کی جھلک انتہائی مایوس کن تھی۔ تبھی اس نے ساری سوچوں کو
 بھٹکتے ہوئے سکون سے کہا۔ ”ویسے‘ عامر! تمہارے ہاں بہت سکون ہے‘ دل چاہتا ہے کہ یہیں
 رہوں۔“

اس کے یوں کہنے پر میں تذبذب کا شکار ہو گیا‘ میں نے اوپری دل سے کہا۔
 ”آ جاؤ‘ روکا کس نے ہے۔۔۔؟“

”راہول کی خواہش تھی کہ میں تمہارے پاس ہی رہوں اور یہ بھی کہا تھا کہ اگر میں کوئی تحفظ
 دوس نہ کروں تو فوراً“ تمہارے پاس آ جاؤں لیکن۔۔۔“ وہ کہتے کہتے رک گئی۔ پھر مسکراتے ہوئے
 دل۔ ”یہاں سے میرا آفس بہت دور ہے آپ میری وجہ سے ڈسٹرب رہیں گے‘ میری فکر رہے گی۔
 ہاں لڑکیاں ہیں‘ ایک تجربہ کار خاتون ہے‘ میرے بہت سارے مسائل حل ہو جاتے ہیں۔۔۔“
 اس نے بے چارگی میں اشارے سے بہت کچھ سمجھاتے ہوئے کہا۔۔۔ میں چند لمحے سوچتا رہا پھر
 ان اٹھالایا اور اپنے سامنے رکھ کر ڈائل کرتے ہوئے کہا۔
 ”اگر اس نے فون نہیں کیا تو ہم کر لیتے ہیں۔۔۔“

”رہنے دو‘ عامر! جب وہ نہیں۔۔۔“ یہ کہتے ہوئے اس کا لہجہ بھیگ گیا۔ وہ بول ہی نہ سکی۔
 ”صبر کرو اور مطمئن رہو۔۔۔“ میں نے ریسیور واپس رکھتے ہوئے کہا۔ ”تمہیں شاید احساس
 نہیں کہ وہ اتنے عرصے بعد وطن واپس گیا ہے‘ اس کی بہن کی شادی ہے‘ ہو سکتا ہے کہ وہ تمہیں اپنے
 گھر سے فون نہ کر پایا ہو اور پھر کیا تمہیں یقین ہے کہ وہ تم سے لا پرواہ ہو گا؟۔۔۔ خیر چھوڑو ان باتوں
 کو‘ میں اس سے بات کرتا ہوں۔“

یہ کہہ کر میں نے نمبر ڈائل کر دیئے۔۔۔ وہ خاموش رہی‘ کچھ دیر بعد رابطہ ہو گیا۔ فون کسی لڑکی
 نے اٹھایا تو میں نے اپنا تعارف کراتے ہوئے کہا۔

”میں عامر زبیر بات کر رہا ہوں لندن سے‘ مجھے راہول سے بات کرنا ہے۔۔۔“

”ارے‘ عامر جی‘ آپ۔۔۔ میں سرہتا ہوں‘ کیسے ہیں آپ۔۔۔؟“

”میں ٹھیک ہوں۔ تم سناؤ‘ کیسی ہو۔۔۔؟“

میں نے کہا تو اس نے اونچی آواز میں کسی سے راہول کو بلوانے کے لئے کہا۔ پھر اپنائیت لئے
 دم ٹھکرا انداز میں کہا۔

”ایک دم ٹھیک ہوں۔۔۔ آپ نے جو میرے لئے تحفے بھجوائے ہیں‘ بہت پیارے ہیں۔ بہت
 شکریہ‘ مجھے بہت پسند آئے ہیں۔۔۔ آپ بتائیں‘ آپ کی کوئی خاص پسند ہے جو میں آپ کو یہاں سے
 بھجواؤں؟“

اس نے پر جوش لہجے میں کہا تو مجھے اس کی بات سے اندازہ ہو گیا کہ راہول واپس آئے گا، اس نے گھر میں بتایا ہو گا کہ اسے واپس جانا ہے تبھی وہ تحفہ بھجوانے کی بات کر رہی ہے۔ تب میں نے کہا۔

”بس ڈھیر ساری دعائیں بھجوا دینا، میرے لئے یہی سب سے قیمتی ہوتی ہیں۔۔۔ سناؤ تمہاری دیدی کی رخصتی ہو گئی؟“

”کل ہی بارات آرہی ہے۔۔۔ آپ بھی آجاتے بھیا کے ساتھ، وہ آپ کو بہت یاد کرتے ہیں۔ ہمیں بھی آپ سے ملنے کا بڑا تجسس ہے۔ آپ کے بارے میں انہوں نے ہمیں اتنی باتیں بتائی ہیں کہ بس، پوچھیں مت۔۔۔“

سرتانے کہا تو مجھے یوں لگا جیسے راہول میرے بہانے سرن کو یاد کر رہا ہے اور سرن پشیمکر پر ساری باتیں سن رہی تھی۔

”ماما اور پاپا کیسے ہیں۔۔۔؟“

”بہت زیادہ مصروف۔۔۔ پر میں نے پوچھا تھا، آپ کیوں نہیں آئے؟ بہت مزہ آتا۔۔۔ لیں، بھیا سے بات کریں۔“

سرتانے کہا تو لحوں میں راہول کی آواز گونجی۔

”بولو، عامر! سب خیریت تو ہے، نا۔۔۔؟“ اس کے لہجے میں بے حد تشویش تھی۔

”اے او، گھامرا! تم نے جا کے فون کیوں نہیں کیا۔۔۔؟“

میں نے سختی سے کہا تو وہ اگلے ہی لمحے چپکتے ہوئے بولا۔

”میں تو گھبرا ہی گیا تھا، وہاں تو رات کے پانچ بجے ہوں گے، خیر۔۔۔ کچھ نہ پوچھو، بہت مصروف ہوں۔ ساری روداد آ کے بتاؤں گا۔“ یہ کہہ کر وہ دھیرے سے بولا۔ ”کہاں ہے وہ۔۔۔؟“

”لو، بات کرو۔۔۔“

میں نے ریسور سرن کو تھلپا اور خود وہاں سے ہٹ کر کچن میں چلا گیا۔۔۔ میں کافی بنا کر لایا تو وہ آنکھیں موندے صوفے سے ٹیک لگائے بیٹھی تھی، میری آہٹ پا کر متوجہ ہو گئی۔ پھر مگ پکڑتے ہوئے بولی۔

”کہہ رہا تھا، انتہائی مصروف ہوں۔ ابھی تک اپنے والدین سے میرے لئے بات نہیں کی۔ کہتا ہے، رخصتی کے بعد تفصیل سے بات کروں گا اور ہر صورت میں دو ہفتے بعد واپس آ جاؤں گا۔“

”۔۔۔ اور کچھ۔۔۔؟“

”۔۔۔ اور پوچھ رہا تھا، میری طبیعت کیسی ہے؟“

اس نے دبے ہوئے لہجے میں کہا تو میں نے کافی کاسپ لیتے ہوئے کھاک کی طرف دیکھا، صبح

لے پانچ بجتے والے تھے۔ یوں ہمارے درمیان پھر سے اسی موضوع پر باتیں چلتی رہیں۔۔۔ وہ سارا دن جیتے جاتے، کھاتے پیتے اور باتوں میں گزر گیا۔ اسی شام میں اسے مینیور پارک چھوڑ آیا۔ پھر اگلے دنوں میں اس کا مسلسل رابطہ رہا، یوں دن گزرتے گئے۔



میرے ساتھ بیٹھی جوزفین کسمائی تو میری ساری توجہ اس کی طرف ہو گئی، وہ نیند میں طیارے ل سیٹ کو اپنا بیڈ سمجھتے ہوئے تھی۔ میں نے اس کی طرف سے توجہ ہٹا کر وقت دیکھا، ہمیں سفر کرتے "اے چھ گھنٹے ہو چکے تھے اور میں اتنی دیر سے جم کر بیٹھا ہوا تھا۔ مجھے واش روم جانے کی ضرورت ہو رہی تھی۔ میں نے اٹھنے سے قبل فضائی میزبان کو بلایا، چند لمحوں میں وہ میرے پاس کھڑی والیہ لگا ہوں سے میری جانب دیکھ رہی تھی۔

"پہلے تو اس خاتون کو اپنی حد میں کریں اور پھر اگر ہو سکے تو کافی پلا دیں۔۔۔"

میں نے جوزفین کی طرف اشارہ کرتے ہوئے کہا جو تقریباً مجھ سے لپٹی ہوئی تھی۔ اس نے اسے لہلہ کیا تو میں اٹھا۔ میں واش روم سے واپس آیا تو وہ کانڈی مگ لئے میرے انتظار میں تھی۔ میں نے اپنا پکڑا تو وہ ملائیت سے بولی۔

"اور کچھ چاہئے۔۔۔؟"

اس کے یوں کہنے پر میں نے ترنگ میں کہا۔

"ہاں، کوئی اچھی سی بات۔۔۔"

میرے یوں کہنے پر وہ آنکھوں سمیت مسکرا دی اور ہندی میں بولی۔

"آپ کا تعلق بھارت کے کس شہر سے ہے۔۔۔؟"

اس نے کچھ اس انداز سے پوچھا کہ میں چونک گیا، مجھے اپنے تاثرات پر قابو تھا اس لئے میری اہلیت اس پر ظاہر نہ ہوئی۔ وہ میرے چہرے پر دیکھ رہی تھی۔

"میں بھارتی شہری نہیں ہوں۔۔۔"

میرے دھیرے سے کہنے پر وہ حیرانگی سے میری طرف دیکھنے لگی۔ چند لمحے خاموشی کے بعد بولی۔

"تو پھر آپ کہاں کے ہیں۔۔۔؟"

"میں پاکستانی ہوں اور پچھلے چھ سال سے یو کے میں ہوں۔۔۔ کیا میں پوچھ سکتا ہوں کہ آپ نے "مال کیوں کیا؟" میں نے اپنے لمبے کو انتہائی خوشگوار بناتے ہوئے کہا۔

"بس یونہی۔۔۔ آپ نے کہا نا، کوئی اچھی سی بات کہو۔۔۔ ویسے میں دو سال سے ایئر ہو شس "اٹا لمبا سفر اتنی سنجیدگی اور بے نیازی سے کسی مسافر کو کرتے ہوئے نہیں دیکھا۔ آپ منفرد سے لگے ہیں۔۔۔" آخری لفظ کہتے ہوئے اس کی آنکھوں میں چمک اتر آئی تھی۔

”ہو سکتا ہے، آئندہ آنے والے برسوں میں دیکھ لیں۔ آپ سر حال بہت اچھی ہیں کہ آپ نے میرا خیال رکھا۔“

”یہی تو ہمارا کام ہے۔۔۔ آپ کافی انجوائے کریں، میں نے خود بتائی ہے۔“ یہ کہتے ہوئے اس کے لمبے سے یوں لگا جیسے وہ بہت کچھ کہنا چاہ رہی ہو۔

”بلاشبہ یہ آپ کی طرح اچھی ہوگی۔۔۔“

میں نے اس کی تعریف کرتے ہوئے کہا تو وہ ہلکے سے مسکرا کر پلٹ گئی، میں کافی کے سبب لینے لگا جو واقعتاً اچھی تھی۔



چھ ہفتے بعد راہول لندن پلٹ آیا۔ میں اور سمرن اسے پیٹھرو ایئرپورٹ سے لینے گئے تھے۔ وہ بہت جذباتی ہو رہی تھی لیکن میرے فلیٹ تک پہنچ کر وہ پرسکون ہو گئی۔۔۔ ڈھیر ساری باتوں کے دوران اچانک راہول نے کہا۔

”میں نے سمرن سے شادی کے لئے اپنے گھر والوں سے بات کی۔“ اس نے قدرے ڈوبے ہوئے لمبے میں کہا تو میں چونک گیا۔ یہی وہ بات تھی جس کے لئے میرا تجسس اور سمرن کی بے تمبیاں عروج پر تھیں۔ ہم خاموش رہے تو اس نے کہا۔ ”میں نے انہیں پوری وضاحت سے سمجھایا بھی لیکن۔۔۔ وہ نہیں مانے۔“

”مطلب۔۔۔؟“ سمرن نے ڈرے ہوئے لمبے میں پوچھا۔

”میرے پاپا نہیں مانے۔ وہ اپنی بہن کی بیٹی کھلا سے میری شادی کرنا چاہتے ہیں جہاں شاردا بیانی گئی ہے۔ وہ ہمارے ہم پلہ ہیں، ذات برادری اور رشتے دار ہیں۔ وہ اپنے طور پر سارے معاملات بھی طے کر چکے ہیں۔“

”کیا تم نے اپنے ہونے والے بچے کے بارے میں۔۔۔“

میں نے کہنا چاہا مگر اس نے میری بات کاٹتے ہوئے کہا۔

”نہیں، میں نے ایسی کوئی بات نہیں کہی۔ وہ کھلا سے شادی کے علاوہ میری کوئی بات سننے کو تیار ہی نہیں ہیں۔۔۔ وہ تو مجھے واپس لندن بھی نہیں آنے دے رہے تھے۔ پڑھائی تو میری ختم ہو چکی ہے، جواز تو نہیں تھا۔۔۔“

”پھر طے کیا ہوا۔۔۔؟“ میں نے پوچھا۔

”طے کیا ہونا تھا۔۔۔ مجھے اگر شادی کرنا ہے تو صرف سمرن سے اور بس، وہ اب ہم کر لیں گے۔“ اس نے عام سے لمبے میں کہا۔

”اس پر تمہارے گھر والے تو۔۔۔“

”ہاں، وہ ناراض ہو جائیں گے۔۔۔ میرے پاپا بڑے ضدی ہیں۔ میرے لئے میرے گھر کے دروازے بند ہو جائیں گے۔ ان کے فیصلے سے انحراف کرنے والے انہیں قطعاً ”پسند نہیں۔ مجھے اپنا سب کچھ چھوڑنا پڑے گا مگر مجھے ذرا سا بھی دکھ نہیں ہے کیونکہ جب سمرن نے میرے ساتھ شادی کر لی تو اس کے ساتھ بھی ایسا ہی ہو گا۔“ وہ اتنا کہہ کر سانس لینے کے لئے رکا اور پھر عزم سے بولا۔ ”ہم نئے سرے سے اپنی زندگی کا آغاز کریں گے، ہم یہیں رہیں گے۔ اس کے علاوہ اب ہمارے پاس کوئی اور راستہ نہیں ہے۔“ اس نے جذباتی انداز میں اپنا فیصلہ سنا دیا۔ سمرن کا چہرہ پر سکون تھا، جیسے جو ارہائے کے بعد سمندر خاموش ہو جائے۔۔۔ ”صبح ہم رجسٹریشن کروالیں گے۔ پھر جتنی جلدی ہو سکا پھیرے بھی ہو جائیں گے۔“

وہ اپنے تئیں سب کچھ طے کر چکا تھا۔ اپنا سب کچھ تہ تیغ دینے کا فیصلہ بہت آسان ہوتا ہے لیکن پھر زندگی کا سفر طے کرنا بہت مشکل ہو جاتا ہے۔ ان راہوں میں ایسے مقام بھی آ جاتے ہیں جہاں پھتارے جان کا روگ بن جاتے ہیں، تب اپنا آپ گنوا دینے کا احساس جان لیوا ہوتا ہے۔ اس وقت میں نے اپنی سوچ کا اظہار نہیں کیا بس مسکراتے ہوئے بولا۔

”تم دولہا بنے کیسے لگو گے۔۔۔؟“

”نہیں، یار! اتنا سب نہیں کرنا، قانونی حیثیت کے لئے رجسٹریشن اور دھرم کے لئے پھیرے، اور بس۔۔۔“

”او نہیں، میرے یار! تم دولہا بنو گے اور سمرن دلہن، باقی سب میرے ذمے رہا۔۔۔“

میں نے کہا تو اس نے خوشگوار انداز سے میری جانب دیکھا اور پھر کچھ نہیں کہا۔۔۔ ٹھیک ایک ہفتے بعد میں نے سارے انتظامات مکمل کر لئے، ہندو کیونٹی سے میرے تعلقات نے سب کچھ آسان کر دیا۔ ایک ہوٹل میں مشترکہ دوستوں کو جمع کر لیا۔ سمرن دلہن بنی شادی کے منڈپ پر راہول کے پہلو میں بیٹھی ہوئی تھی، اگنی کے سامنے بیٹھا ہوا پنڈت نجانے منہ میں کیا اشلوک پڑھتا چلا جا رہا تھا۔ پھیروں کے دوران ہندو کیونٹی کے لوگوں نے پھول نچھاور کرتے ہوئے سہل باندھ دیا۔ کھانے کے بعد دواہی کا لمحہ آیا، سمرن دواہی ہو کر راہول کے ساتھ میرے گھر چلی گئی۔ آخری سہماں رخصت ہو جانے اور سارے بل ادا کر دینے کے بعد میں گھر آیا۔ وہ دونوں سنگ روم میں خاموش بیٹھے ہوئے تھے۔ میں نے انہیں یوں بیٹھے دیکھ کر حیرت سے کہا۔

”ارے، بابا! آج تم لوگوں کی سہاگ رات ہے، تمہیں تو بیڈ روم میں ہونا چاہئے۔۔۔“

میرے یوں کہنے پر سمرن تیزی سے اٹھی اور میرے گلے لگ کر پھوٹ پھوٹ کر رونے لگی، شاید اسے ضبط کا یار انا رہا تھا۔ اس کی ہنسی بندھ گئی۔ میں نے اسے رونے دیا۔ مجھے اس کی ایسی حالت کا احساس تھا۔ دیار غیر میں اجنبیوں کے درمیان خوشیاں تلاش کرنا بالکل ایسے ہی تھا جیسے تتلی پکڑنے کی

کوشش میں کانٹوں سے ہاتھ زخمی کر لئے جائیں۔۔۔ میں نے اسے اپنے آپ سے الگ کر کے صوفے پر بٹھادیا، پھر سامنے صوفے پر بیٹھتے ہوئے بولا۔

”اب سارے آنسو ایک طرف رکھ دو، تمہارے سامنے ایک نئی زندگی ہے۔۔۔ تم خوش ہو کر راہول جیسا اچھا بیٹا سا بھتیجی مل گیا۔ وہ تم سے اتنی محبت کرتا ہے کہ اپنا آپ تم پر وار دینے کا حوصلہ رکھتا ہے پھر بقول تمہارے، اب تمہیں اپنے لئے نہیں، اپنے بچے کے لئے جینا ہے۔“

”یہی میں اسے سمجھا رہا ہوں۔“ راہول بولا۔ ”ہمارا اب پیچھے مڑ کر دیکھنا فضول ہے۔ اب ہمیں اپنی زندگی خود بنانا ہے۔“

اس کے یوں کہنے پر سمرن نے میری طرف دیکھا اور بھیگی آواز میں بولی۔

”کافی پیسے گے آپ لوگ۔۔۔؟“

اس نے بھیگی پلکوں اور مسکراتے ہونٹوں کے ساتھ کچھ ایسی ادا سے کہا کہ وہ بہت اچھی لگی۔

اس طرح پوچھنے سے اس نے باور کرا دیا کہ وہ ہماری باتوں کو سمجھ کر مان گئی ہے۔

وقت دھیرے دھیرے گزرتا چلا گیا، وہ دونوں چند دن میرے پاس رہ کر چلے گئے تھے۔ انہوں نے اپنا نیا گھر۔۔۔ ویملی (WEMBLY) کے علاقے میں لے لیا تھا۔ وہ مجھے اپنے ساتھ رکھنا چاہتے تھے مگر میں کسی صورت میں بھی ان کے ساتھ نہیں رہ سکتا تھا۔ میں اپنے گیارہ سال کے حصول میں تپسیا کے آخری مراحل میں تھا اور یہی وقت میرے لئے انتہائی قیمتی تھا۔ ٹھیک چوتھے ماہ ان کے ہاں روہیت پیدا ہوا، سمرن اس میں کھو گئی۔ پھر کھیال پیدا ہوا تو وہ پوری گرہن بن گئی۔ ہمارے درمیان تعلق دھیرے دھیرے بے نام سا رہ گیا جو فقط فون تک محدود تھا جس میں احوال کے تبادلے کے علاوہ کچھ بھی نہیں ہوتا تھا اور انہی دنوں وہ شخص بھی لندن میں آ گیا جس کا مجھے پچھلے چھ سالوں سے انتظار تھا۔ وہ میرا شکار تھا اور اسے میں نے دوچنا تھا۔ میں پاکستان جا کر اسے ختم نہیں کر سکتا تھا، وہاں میں نے اس پر اور طرح کی ضرب لگائی تھی، جس کے لئے وہ سسکتا پھر رہا تھا۔ میں یہاں سے جاتا تو مجھے اپنی تربیت ادھوری چھوڑنا پڑتی تھی، میں پاکستان میں جا کر ناکام بھی ہو سکتا تھا لیکن یہاں اس کے بار بار آنے کی امید تو تھی۔ بچپنی بارہ ذرا سے اندازے کی غلطی سے بچ گیا تھا لیکن اس بار اس کا بچ جانا انتہائی مشکل تھا۔ وہ اندرون سندھ کا ڈیرہ عطا شاہ تھا۔ یہ ڈیرہ پاکستان میں تو لینڈ کروزر اور قیمتی گاڑیوں سے نیچے اپنا پاؤں رکھنا شان کے خلاف سمجھتے ہیں، یہاں لندن میں ٹرام اور ٹیوب میں ان کا سفر ہوتا تھا۔ یہاں وہ لوگ محض اپنی عیاشیوں یا عالمی سطح کی سازش میں کسی مہرے کی حیثیت سے آتے تھے۔ لندن ہمیشہ سے سازشیں تیار کرنے والا شہر رہا ہے۔ سازش کی کامیابی ہمیشہ وہاں کے لوگوں کو کھٹکتی بنا کر ہی ملتی تھی جہاں ان لوگوں کا مقصد ہوتا ہے، چند روزہ عیاشی اور دولت کی خاطر بہت بڑے بڑے بکتے رہے ہیں۔ عیسائی ابھی تک صلیبی جنگ کو نہیں بھولا، اب بھی اس کے وہی ہتھیار ہیں۔ یہ ہتھیار

ایسے ہی لوگوں پر آزمائے جاتے ہیں۔ نوے کی دہائی میں لندن ہی میں ایک ایسا سیمینار ہوا تھا جس میں یہی مسئلہ زیر بحث تھا کہ کیا برصغیر دوبارہ کسی نکتے پر اکٹھا ہو سکتا ہے؟ وہی برصغیر جو کبھی انگریز کے لئے سونے کی چڑیا رہا تھا۔ اس سیمینار کا اعلامیہ یہی تھا کہ ایسا صرف ثقافت ہی سے ممکن ہے۔ صرف ایک عشرے میں کیا سے کیا ہو گیا، ہمیں شاید یہ سب دکھائی نہ دے لیکن ایسا غور کرنے پر ہی معلوم ہو سکتا ہے۔ یہ انہیں ہی دکھائی دیتا ہے جو آنکھیں رکھتے ہیں۔ عطا شاہ بھی ایک ایسا ہی غدار وطن تھا، بے کم از کم میں کبھی معاف نہیں کر سکتا تھا۔ جن دنوں اس کی لندن میں آمد متوقع تھی، میں نے اسے قسم کرنے کا منصوبہ بنالیا تھا۔ انہی دنوں اچانک مجھے سرن کا فون آگیا، وہ مجھے بلا رہی تھی۔ پہلے تو میں نے انکار کر دیا لیکن جب اس کا اصرار بڑھ گیا تو میں ان کے ہاں جا پہنچا۔ وہ بہت حد تک بدل چکی تھی۔ اس کی کوتاہی نے کمال بکھو گئی تھی، رعنائیوں کو جیسے گمن لگ گیا تھا۔ میں نے سنگ روم میں آنے سامنے بیٹھتے ہوئے اسے بڑے غور سے دیکھا۔ اس کے ہونٹوں پر چپکی ہوئی ادھوری مسکراہٹ اور آنکھوں میں اتاری ہوئی اداسی میں قطعاً ”مطابقت“ نہیں تھی۔ یوں لگ رہا تھا کہ اس کے چہرے پر سے تازگی چھڑ گئی ہو یا پھر کسی دکھ بھرے موسم نے چرائی ہو۔ وہ اپنے گھر میں بیٹھی بکھرے ہوئے لہجے میں یوں بات کر رہی تھی جیسے زندگی اس کے لفظوں میں سے نچوڑ لی گئی ہو۔ وہ جو کبھی جذبات کی گرمی سے بھرپور ہوا کرتی تھی، اپنے وجود سے گھر کے گرم ماحول کو باہر کی کراؤد فضا کی طرح بج کر رہی تھی۔ میں نے کئی بار اسے غور سے دیکھا کہ شاید بیتے دنوں کا کوئی ہیولا اس میں دکھائی دے جائے مگر ہر بار اجنبی سرن میرے سامنے موجود رہی۔ میں نے اسی تذبذب میں پوچھا۔

”تمہارا یوں اصرار کر کے بلانا“ میرے آنے پر راہول کا گھر پہ نہ ہونا اور سب سے بڑھ کر جس سرن کو میں جانتا ہوں، اس کا وقت کی گرد میں کہیں کھو جانا مجھے پریشان ہی نہیں کر رہا بلکہ دکھ بھی دے رہا ہے۔۔۔ بتاؤ، ایسا کیوں ہے؟“

میری بات اس نے اطمینان سے سنی اور پھر دھیرے سے بولی۔

”یہی ساری باتیں کہنے کے لئے میں نے تمہیں بلایا ہے۔ ایک تم ہی تو ہو اس دنیا میں جس سے میں اپنے دکھ درد بانٹ سکتی ہوں۔۔۔ یہ ساری حیرتیں چھوڑو اور میری بات غور سے سنو۔“ یہ کہہ کر وہ ایک ثانیہ کے لئے خاموش ہوئی، پھر تشویش بھرے لہجے میں بولی۔ ”بچھلے دو ماہ سے راہول پریشان ہے، وہ اپنی پریشانی مجھے بتانا نہیں چاہتا مگر مجھے معلوم ہو گئی ہے اور ساری خرابی اسی باعث ہے۔“

”ایسی افتاد کیا ہے جو وہ تمہیں بھی بتانا چاہتا اور تمہیں معلوم ہو گئی۔۔۔؟“

”یہ تمہیں پتہ ہے کہ شارداکو پچھلے سال طلاق ہو گئی تھی، شاید اس دکھ کے باعث اس کے پایا پر فالج کا حملہ ہو گیا۔ وہ مفلوج ہو کر گھر پڑے ہیں۔ ہو سکتا ہے، فالج کی وجوہات کچھ اور رہی ہوں لیکن گمان یہی ہے۔“

”اس کے پاپا مفلوج ہو گئے اور مجھے بتایا تک نہیں۔۔۔؟“

”پتہ نہیں، وہ کیا سوچ رہا ہے۔۔۔ ان کے مفلوج ہونے کے باعث کاروبار یکدم نقصان میں چلا گیا۔ سرتا اس قاتل نہیں کہ معاملات سنبھل سکے لیکن شاردانے کاروبار سنبھالا، یہ کوشش اس قدر مہنگی پڑی کہ کروڑوں کا نقصان ہو گیا اور سب کچھ ٹھپ ہونے کو ہے۔ ایسے حالات میں راہول کو بھارت ہونا چاہئے تاکہ اپنا ختم ہوتا ہوا کاروبار اور اپنے گھر کو سنبھال لے مگر اس کے مفلوج باپ میں اتنی ضد اور انا ہے کہ اس نے بیٹے کو واپس آنے کی اجازت نہیں دی، بہت سارے لوگوں کے کہنے پر اتنی چٹک دی ہے کہ وہ سرن کو چھوڑ کر آجائے۔۔۔“

”یہ بے جا ضد ہے۔ اب بچے ہو گئے اور حالات اس قسم کے۔۔۔“

”اس معاملے میں وہ کبھی گھروالے ایک ہیں کہ جس عورت نے ان کا بیٹا چھین لیا، وہ اسے برداشت نہیں کر پائیں گے اور عامر! اب صورت حال یہ ہے کہ راہول دن بدن اندر ہی اندر سے ٹوٹتا چلا جا رہا ہے۔ اس کی یہ حالت مجھ سے نہیں دیکھی جا رہی۔ وہ مجھ سے بات اس لئے نہیں کرتا کہ مجھے کوئی دکھ دینا نہیں چاہتا۔ وہ مجھے بچا لینا چاہتا ہے اور اپنے گھر کو بھی اور سچی بات یہی ہے کہ یہی وقت ہے جب اسے اپنے گھر میں ہونا چاہئے۔ اس کے گھر کو اس کی ضرورت ہے۔ وہ اس وقت دکھ کی جس شدت سے گزر رہا ہے، میں اسے اپنے دل پر محسوس کر رہی ہوں۔ میں دور رہے پر ہوں، خود غرض بن کر اپنا گھر بچا لوں یا راہول کے خاندان کو ٹوٹنے سے بچا لوں جو تباہی کے دہانے پر ہے۔ کیا کروں، عامر! میں کیا کروں؟“

آخری لفظ کہتے ہوئے اس کا لہجہ بھیگ گیا اور وہ پھوٹ پھوٹ کر رو دی۔۔۔ میں خاموش رہا۔ کچھ دیر بعد اس نے خود پر قابو پایا تو بولی۔

”میرا اب کوئی آسرا نہیں رہا۔ میں نے جب سے اپنی اما کو اپنی شادی کے بارے میں بتایا ہے تب سے میرا ان کے ساتھ کوئی رابطہ نہیں ہے۔ اس وقت میری اما نے مجھے اتنا ضرور کہا تھا کہ جب تمہارا شوہر تمہیں چھوڑ دے اور تب تک میں زندہ رہی تو میرے پاس چلی آتا۔۔۔ عامر! کسی عورت کے لئے یہ بہت بڑا طعنہ ہے۔ تب میں نے فیصلہ کیا تھا کہ چاہے مجھے سڑک پر آنا پڑے، میں پلٹ کر اما کے پاس نہیں جاؤں گی۔ آخر کس منہ سے جاؤں۔۔۔؟“

”ان ساری باتوں کا تمہیں پتہ کیسے چلا۔۔۔؟“

”اتفاقاً“ میں نے راہول اور سرتا کو فون پر باتیں کرتے سن لیا تھا، گھر کے حالات جاننے کے لئے راہول کا اسی سے رابطہ ہے، ان کے حالات بہت خراب ہو چکے ہیں۔“

یہ کہتے ہوئے سرن میری طرف یوں دیکھ رہی تھی جیسے کوئی مرتا ہوا شخص پانی کی طرف دیکھتا ہے۔ اگرچہ زندگی کے رنگ بدلنا ایک فطری عمل ہے تاہم کس وقت زندگی کس بھیس میں ہمارے

ماننے آجائے، اس بارے میں کچھ بھی حتمی نہیں کہا جاسکتا۔ میں جو ان سے لا تعلق ہو گیا تھا، اب اپنی لوگ میرے لئے زاوراہ کا باعث بن گئے تھے۔ یہی وہ موقع تھا جس سے میں بھرپور فائدہ اٹھا سکتا تھا۔ مجھے اپنی راہ میں حد درجہ آسائیاں پیدا ہوتی ہوئی نظر آئیں۔ ان کا مسئلہ میرے لئے کوئی اہمیت نہیں رکھتا تھا، اس کا حل میری انگلی کی نوک پر تھا۔ میں نے سرن کی طرف دیکھا اور پوری سنجیدگی سے کہا۔

”اس وقت حالات اچھے ہوئے ہمارے سامنے ہیں۔ یہ بات یقینی ہے کہ انہیں ہم نے ہی سلجھانا ہے اور پریشانی میں ہم ان رشتوں کا کوئی نہ کوئی کچا دھاگہ توڑ بیٹھیں گے۔۔۔ میں آگیا ہوں نا، اب تم اطمینان رکھو۔ سب ٹھیک ہو جائے گا۔“

میرے یوں کہنے پر اس کے چہرے کا تاؤ قدرے کم ہو گیا۔ میں نے اسے خاصا حوصلہ دیا اور پھر باغی کے بعد وہاں سے آگیا۔۔۔ اس دن واپسی پر میں نے پہلی بار منزل کے قریب پہنچ جانے کے احساس سے اپنے بدن میں سنسنی محسوس کی تھی۔ میں سوچتا چاہتا تھا۔ باپ بیٹے کی انا اور ضد میں وہ خاندان معاشی طور پر تباہ ہو رہا تھا باپ تو جسمانی طور پر مفلوج تھا ہی، بیٹا بھی ذہنی طور پر مفلوج ہو گیا تھا۔ راہول ہر معاملے میں میرے ساتھ مشورہ کرتا چلا آیا تھا لیکن گنبدیہ مسئلے پر مجھ سے بات نہ کر کے اس نے شاید پردہ داری چلتی تھی یا پھر کوئی اور معاملہ تھا۔ ان کے تمام تر مسائل کا حل یہی تھا کہ راہول کے والدین سرن کو اپنی بہو کے طور پر قبول کر لیں۔ میں نے اب تک جو سیکھا تھا، اس میں یہ مسئلہ کم از کم میرے لئے کوئی حیثیت نہیں رکھتا تھا۔ میرے لئے سوچنا یہی تھا کہ ان حالات کو اپنی گرفت میں لے لوں۔

اسی رات راہول کا فون آگیا۔ وہ شکوہ کر رہا تھا کہ میں ان کے ہاں ٹھہرا نہیں، اس کے آنے سے پہلے ہی واپس چلا آیا تھا۔ یونہی باتوں کے دوران اس نے پوچھا۔

”سناؤ، وطن واپس نہیں گئے، تمہیں تو خاصا عرصہ ہو گیا ہے یہاں پر۔۔۔؟“

”ہاں، چھ سال ہو گئے اور اب تو میرا کمپنی کے ساتھ معاملہ بھی ختم ہونے والا ہے۔ نئے معاہدے کی بات چل رہی ہے، وہ لوگ مجھے پاکستان یا بھارت بھجوانا چاہ رہے ہیں۔“

”پھر تو تم پاکستان ہی جانا پسند کرو گے۔۔۔؟“

”ہاں لوگ ترجیح دے رہے ہیں کہ میں ممبئی چلا جاؤں اور یہ آفر بہت بڑی ہے۔ پاکستان کے لئے وہ مجھے کوئی پیسے نہیں دے رہے۔“ میں نے صریحاً جھوٹ بولتے ہوئے کہا۔

”کاش! تم ممبئی جاسکتے۔۔۔؟“

”مطلب۔۔۔ تم کہنا کیا چاہ رہے ہو؟“

”تمہیں شاید معلوم نہیں، میں ان دنوں کس اذیت سے دوچار ہوں۔۔۔“

”کیا ہوا۔۔۔؟“

میرے یوں پوچھنے پر اس نے سمرن کی بتائی ہوئی تفصیل دہرا دی۔

”اب بتاؤ، میں کیا کروں؟ ایک طرف کروڑوں کا نقصان، دوسری طرف بیمار باپ، تیسری جانب آبائی گھر جس میں ایک بہن طلاق یافتہ ہے اور دوسری بیابانہ والی ہے اور چوتھی طرف یہاں میرا اپنا گھر، میری بیوی، میرے بچے۔۔۔ میں ممبئی جاسکتا ہوں، سمرن کو چھوڑ کر جاسکتا ہوں مگر یہ کیا کہ میرے باپ نے ایک دفعہ بھی نہیں کہا کہ میں واپس پلٹ آؤں۔ اتنی بڑی کیا غلطی ہو گئی مجھ سے۔ اپنا گھر اور کاروبار تباہ ہونا برداشت ہے لیکن بیٹے کو واپس۔۔۔ یہ کہتے ہوئے اس کا گلا رندہ گیا۔

”حالات تو خاصے گمبیر ہیں۔۔۔ ویسے تمہاری ماما تمہارے معاملے میں یا سمرن کے بارے میں کیا خیالات رکھتی ہیں؟“

”وہ تو ماں ہے نا، یار! وہ تو تب بھی میری خواہش پر مجھے اجازت دے چکی تھیں مگر اس وقت حالات کچھ اور تھے۔ وہ نہیں جانتی تھیں کہ اگر میں نے کلاس سے شادی نہ کی تو وہ شاردا کو چھوڑ دیں گے۔۔۔ میں یہاں ہوں مگر میرا من وہاں ہے۔ میں اپنے پریوار کے ساتھ ان کے پاس جانا چاہتا ہوں مگر۔۔۔ میں نے ہر کوشش کر کے دیکھی ہے، ممبئی کے دوستوں سے بھی کہلوایا ہے لیکن ان کی وہی ضد ہے کہ سمرن کو چھوڑ کر آ جاؤں۔“

”ساری ابجھن تمہارے پیپا کی اتنا کے باعث ہے۔ یوں تمہارے کڑھنے سے کچھ نہیں ہونے والا۔۔۔ اپنے گھر والوں کو بھول جاؤ، ہمیشہ کے لئے اپنی دنیا میں مست ہو جاؤ یا پھر سمرن کو چھوڑو اور واپس چلے جاؤ۔“

”یہ تو ہو گا، ایسا تو ہوتا ہی ہے۔ تم نے کوئی نیا حل نہیں بتایا مگر ایسا کرنا میرے بس میں نہیں ہے۔۔۔ اصل میں تم میرے دکھ کی گہرائی محسوس نہیں کر پا رہے ہو کہ میں کس اذیت سے دوچار ہوں، تمہیں اس کا ذرہ برابر اندازہ نہیں در نہ تم ایسی بات نہ کرتے۔۔۔“

”میں تمہاری بات مان بھی لوں تو بتاؤ، تیسرا راستہ کونسا ہے؟“

”کوئی نہیں ہے۔۔۔ بس بھگوان سے پرارتھنا ہے، وہی کوئی حل نکالے گا۔“

”تم مایوس مت ہونا، کوئی حل ضرور نکلے گا۔۔۔“

”بھگوان کرے۔۔۔“

اس نے کہا اور پھر الوداعی باتوں کے بعد فون بند کر دیا۔۔۔ اس رات میں سو نہیں سکا بلکہ دونوں پہلوؤں پر سوچتے ہوئے رات گزر گئی۔ میرے سامنے عطا شاہ تھا اور دوسری طرف ممبئی کا سفر، میں دونوں ہی نہیں چھوڑ سکتا تھا۔ پھر صبح جب میں دفتر جانے کے لئے تیار ہو رہا تھا، اس وقت سارا منصوبہ میرے ذہن میں تشکیل پا چکا تھا۔ اسی دن میں دفتر میں تھا کہ سمرن کا فون آ گیا۔

”میں تو سمجھی تھی کہ شاید کوئی حل نکل آئے گا مگر۔۔۔“

”میں سمجھتا ہوں کہ اس وقت راہول کی ذہنی حالت بہت نازک ہو چکی ہے، وہ کچھ بھی کر سکتا۔۔۔“

”میں نے بڑی امید کے ساتھ تمہاری طرف دیکھا ہے۔ بھگوان کے لئے میرا گھر بچا۔۔۔“

”یوں نہ کہو، میں سوچتا ہوں۔۔۔“

”سوچنے کا وقت گزر چکا ہے، یہی وقت ہے کچھ کرنے کا۔۔۔ مجھے یہ خوف نہیں کہ وہ مجھے چھوڑ جائے گا مگر وہ اذیت میں ہے، بہت کچھ برباد ہو جانے والا ہے۔“

”خود پر قابو رکھو۔۔۔ میں نے کہا ہے نا، سوچتا ہوں۔ کوشش ہی ہے نا۔۔۔!“

”تم وعدہ کرو کہ پورے دل سے کوشش کرو گے۔ مجھے تمہارے وعدے پر پورا اعتماد ہے۔۔۔ مہرا گھر اور میرے راہول کو بچالو، مجھے پورا یقین ہے، تم ایسا کر سکتے ہو۔“

”تو، سمرن! پھر سنو۔۔۔ تم راہول سے بات کرو اور ممبئی جانے اور راہول کے خاندان کے ساتھ رہنے کا کوئی بھی جواز مجھے دے دو۔ جس قدر جلد ممکن ہو سکا، میں ممبئی چلا جاؤں گا، پھر سب اہل لھیک ہو جائے گا، یہ تم یقین رکھو۔۔۔“

”کیا تم ممبئی جاؤ گے۔۔۔؟“ اس کی آواز میں حیرت بھری تھی۔

”ہاں، یہی اس مسئلے کا حل ہے۔۔۔ پہلے کاروبار کو سنبھالا جائے گا اور اس دوران ہی راہول کے لئے راہ ہموار کی جائے گی کہ وہ تمہارے ساتھ وہاں آجائے۔۔۔ یہاں تو اندازے ہیں، حقیقت تو اس کھلے گی کہ کیا ہو سکتا ہے؟“

”لیکن تمہارا مستقبل، تم۔۔۔“

”مدد بھی مانگ رہی ہو اور۔۔۔ مجھے تم لوگوں کا گھر اور زندگی زیادہ عزیز ہے، بس سب بھول جاؤ اور مجھے جواز دے دو اور ہاں، ایک بات اور۔۔۔ خود کو اس پریشانی کے دباؤ سے بچاؤ، اپنے حواسوں میں رہو۔ یہی تمہارے اور تمہارے گھر کے لئے مناسب ہے۔ ٹیک کیئر، سمرن۔۔۔!“

”میں تمہارا احسان زندگی بھر نہیں بھولوں گی۔۔۔“

اس نے مسرت بھرے لہجے میں کہا، پھر اوداعی باتوں کے بعد فون بند کر دیا۔



ہمیں سنا کرتے ہوئے آٹھ گھنٹے ہو چکے تھے۔ جوزفین نیند سے بیدار ہو کر کسمارہی تھی۔ اس نے اہم وا آکھوں سے میری جانب دیکھا اور مسکرا دی۔ چند لمحے یونہی دیکھتے رہنے کے بعد عام سے انداز میں بولی۔

”جستے! تم سوئے نہیں۔۔۔؟“

”مجھے نیند ہی نہیں آتی۔“ میں نے اس کے سوتے ہوئے چہرے پر دیکھتے ہوئے دھیرے سے کہا۔
 ”میں سمجھی۔۔۔ کہیں تم مراقبے میں تو نہیں چلے جاتے؟ میں نے سنا ہے، انڈین لوگ روحانی

طور پر۔۔۔“ وہ مزید کہنا چاہ رہی تھی کہ میں نے ٹوک دیا۔

”تم ٹھیک نہیں سوچ رہی ہو۔۔۔“

میں نے کہا تو اس نے بوتل ڈھونڈی اور چند گھونٹ پینے کے بعد سیٹ سے ٹیک لگا کر آنکھیں
 موند لیں، شاید مے کی تخفیفی برداشت کر رہی تھی یا اس سے لطف لے رہی تھی۔ میں نے اس سے توجہ
 ہٹائی اور اپنی دنیا میں آ پہنچا۔



برٹین سٹریٹ پر سنٹرل پارٹمنٹ کے ایک کشادہ کمرے میں میرے مربی اور مہمان استاد محترم
 حبیب الجوزی میرے انتظار میں تھے۔ میں ہائیڈ پارک اسٹیشن، ٹیوب سے پہنچا تھا اور وہاں سے پیدل گیا
 تھا۔ میں نے ہی ان سے ملنے کی فوری استدعا کی تھی۔ ادھیڑ عمر استاد استقامت، ذہانت اور ریاضت میں
 پہاڑ کی مانند تھے۔ وہ حق کی ان راہوں کے مسافر تھے جہاں میدان کارزار ہمیشہ گرم رہتا ہے۔ مجھے
 انہی کے پاس لندن بھیجا گیا تھا، تب سے وہی میرے سرپرست تھے۔ میں تربیت کے جس مرحلے سے
 بھی گزرا، وہی میرے نگران رہے۔ ان کی نگاہ عقاب کی طرح ہم پر لگی رہتی تھی، ذرا سی کوتاہی
 برداشت نہیں کرتے تھے۔ آپ مٹی کو کندن بنانا جانتے تھے۔ میں جو اپنا ذاتی مقصد لے کر ان تک پہنچا
 تھا، اب راہ حق میں اپنا آپ قربان کر دینے کو اپنا مقصد اولین بنا لیا تھا۔ ان کا انداز تربیت اور مہم سر
 کرنے کا طریقہ یکسر مختلف تھا۔ ان کا خیال تھا کہ ہتھیار اس وقت استعمال کرنا چاہئے جب فرار کی کوئی
 راہ نہ بچے، گولی چلانے سے بہتر ہے کہ دشمن کو سالوں تک ذہنی کشمکش میں رکھا جائے۔ وہ چاہتے تھے
 کہ خود کو اتنا قابل بنایا جائے کہ دشمن کی سوچ جہاں ختم ہوتی ہے، وہاں سے اپنے عمل کا آغاز کیا
 جائے۔ اپنی قابلیت کا لوہا اس قدر منوایا جائے کہ دشمن بھی مجبور ہو کر سامنے ہاتھ پھیلا دے۔ ہر طرح
 کی تربیت حاصل کر کے اس طرح لیس ہوا جائے کہ دشمن کو اپنی شہ رگ کٹنے کا احساس تک نہ ہو۔
 انہیں اسلحہ کو وہ ثانوی حیثیت دیتے تھے اور عملی قوت کو اولین درجہ۔۔۔ میں نے جو بریڈ فورڈ
 یونیورسٹی سے بزنس کی تعلیم حاصل کی تھی، وہ اس کا عشرِ عشر بھی نہیں تھا جو مجھے استاد حبیب الجوزی
 کی درس گاہ سے ملی تھی۔ دنیا بھر کی اکانومی میرے سامنے کھلی کتاب کی مانند تھی۔ حرب و ضرب کے
 فن سے لے کر علمی موشگافیوں تک، انسانی معاشرت کو سمجھنے سے لے کر ذاتی صلاحیتوں کے استعمال
 تک کی تعلیم سے اس قدر سیراب کر دیا گیا تھا کہ مزید تشنگی بڑھ گئی تھی۔ اب جبکہ میں ممبئی جاسکتا تھا
 در عطا شاہ بھی لندن میں موجود تھا، میں ایسے مواقع ضائع نہیں کر سکتا تھا۔ اس لئے محض چند گھنٹوں

ان سے میری ملاقات کا بندوبست کرایا گیا۔ میں ان کے سامنے حاضر ہوا تو انہوں نے انتہائی شفقت سے مجھے گلے لگایا اور محبت سے پوچھا۔

”عامر بیٹا! ایسی کیا افتاد آن پڑی جو یوں ہنگامی طور پر ملاقات کا اہتمام کرنا پڑا۔۔۔؟“

یہ کہتے ہوئے وہ صوفے پر بیٹھ گئے۔ میں نے ان کے پاس بیٹھ کر تمام صورت حال انتہائی اختصار میں ان کے سامنے رکھ دی، نہایت تحمل سے سننے کے بعد انہوں نے کہا۔

”جہاں تک عطا شاہ کا معاملہ ہے، اس سے متعلق تو میں نے تمہیں پہلے بھی اجازت دے دی تھی، لہذا تم جب چاہو، ویسے بھی وہ چوٹ کھائے ناگ کی طرح برداشت سے باہر ہو رہا ہے۔ دوسری بات یہ ہے کہ انسان ساری زندگی سیکھتا رہتا ہے۔ بنیادی طور پر تمہاری تربیت مکمل ہو چکی ہے۔ اب وہ اپنی تربیت کو آزماؤ۔ میری دعا ہے کہ تم کامیاب واپس آؤ۔۔۔ میں کوئی خاص ذمہ داری تم پر عائد نہیں کرتا، مجھے تمہارا مقصد معلوم ہے۔ میری خواہش ہے کہ تم اپنے مقصد میں سرخرو رہو اور اس معذور بوڑھے سے اپنا کیا ہوا وعدہ نبھائو جو پاکستان میں تمہاری راہ دکھ رہا ہے۔ تم اعتماد سے جاؤ، یہی طرف سے اجازت ہے بس آنکھیں کھلی رکھنا، بھارت میں اسرائیلی دلچسپی کوئی خیر کا باعث نہیں، وہ اپنے مفاد کے لئے بہت کچھ کر رہا ہے۔ تم ایک ذمہ دار ساقی ہو، اللہ تمہارا حامی و ناصر ہو، اہل پر نہیں، ہمیشہ اللہ پر بھروسہ رکھنا کہ وہی سارے کام بنانے والا ہے۔۔۔“

یہ کہہ کر وہ اٹھے، مجھے گلے لگا کر پیار کیا اور روانہ ہو گئے۔ کچھ دیر بعد میں بھی نکل گیا۔ میں خود ان کی دعاؤں کے حصار میں نہایت پر اعتماد محسوس کر رہا تھا۔ مجھے پورا یقین تھا کہ اب میں جہاں بھی جاؤں گا، استوار حبیب الجوزی کی نگاہوں کے سامنے رہوں گا۔



اسی ویک اینڈ پر سمرن اور راہول اپنے بچوں سمیت میرے ہاں آ گئے۔ راہول بڑا کم لایا ہوا دکھائی دے رہا تھا اور سمرن کے چہرے پر سے تازگی ہنوز چھڑی ہوئی تھی۔ اس کی سوچی ہوئی آنکھیں بتا رہی تھیں کہ راتیں جاگ کر گزاری گئی ہیں۔۔۔ اس شام ہم بیٹھے تو راہول نے کہا۔

”عامر! تم میرے دوست ہی نہیں، میرے محسن بھی ہو، یہاں لندن آنے کے بعد تم نے مجھ پر بلا انسان کئے ہیں کہ مزید تمہیں کچھ کہتے ہوئے شرم محسوس کر رہا ہوں۔ میں اپنے سارے حالات سے کہہ دیتا چاہتا تھا، مجھے یہ پورا یقین ہے کہ ایک تم ہی وہ واحد شخص ہو جو میرے حالات ٹھیک کر سکتے ہیں۔۔۔“

”ایک کیا۔۔۔؟“ میں نے دیر سے پوچھا۔

”اتنے سالوں کی محنت۔۔۔ تم ایسے مرحلے میں ہو جہاں ترقی۔۔۔“

”میرے بارے میں سوچنا چھوڑو۔ مجھے یہ بتاؤ، تم لوگوں نے فیصلہ کیا کیا ہے۔۔۔؟“

”میرے لئے اس سے بڑی بات کیا ہو سکتی ہے کہ میں اپنے ختم ہوتے ہوئے کاروبار اور ٹوٹے ہوئے گھر کو بچا لوں۔ تمہاری اس کوشش میں نجانے کتنا وقت لگ جائے لیکن بہر حال میری امید تم سے ہی ہے۔“

”تو ٹھیک ہے مگر ممبئی کے لئے میرے پاس جواز کیا ہے۔۔۔؟“

”میں نے شاردا سے بات کی ہے، اسے کہا ہے کہ ختم ہوتے ہوئے کاروبار کو سنبھالنے کے لئے میں اپنے دوست عامر کو بھجوا رہا ہوں جو سب کچھ ٹھیک کر کے واپس آ جائے گا اور تم یہی مقصد لے کر جاؤ گے۔ میرے گھر میں رہو گے تو سب کچھ سنبھال لو گے۔“

”شاردا کا اس پر کیا تاثر تھا کہ کاروبار کے لئے کسی شخص کو۔۔۔“

”اس نے کیا کہتا ہے، وہ تو چاہے گی کہ سب کچھ ٹھیک ہو جائے۔ اسے تو مدد کی ضرورت ہے لیکن مجھے احساس ہے کہ تمہیں وہاں جا کر بہت کچھ سہنا پڑے گا۔“

”مثلاً۔۔۔؟“ میں نے پوچھا۔

”میرا حوصلہ تو نہیں پڑ رہا لیکن تمہیں کہہ دینا ضروری ہے۔۔۔ میری بہن شاردا دھرم کو بہت زیادہ مانتی ہے، بہت مذہبی ہے۔ ہو سکتا ہے، اس کی طرف سے تمہیں ذہنی اذیت ملے تو پلے۔۔۔“

”یہ تو کوئی مسئلہ نہیں، اس کے علاوہ کچھ اور ہو تو بتاؤ۔۔۔؟“

میں نے مسکراتے ہوئے کہا تو وہ بھی پھکی ہنسی ہنس دیا۔۔۔ اس رات ہم نے بہت باتیں کیں بہت کچھ طے کیا۔ اگلے دن وہ میرا سپورٹ لے کر چلا گیا۔



وہ اوائل جون کی ایک خوشگوار صبح تھی جب میں اور میرے دو ساتھیوں نے ساؤتھ ہاراؤ کے علاقے میں عطا شاہ کے گھر کے سامنے کار روکی۔ وہ پرانی طرز کا وکٹورین شائل مکان تھا جس میں زیادہ تر لکڑی کا کام کیا گیا تھا، وہ گلی میں دائیں جانب تیسرا تھا۔ گزشتہ ہفتے سے اس مکان اور باسیوں کی پوری طرح نگرانی کی جارہی تھی۔ گلی میں داخل ہوتے ہی ہمیں راستہ صاف ہونے کا اشارہ مل گیا۔ وہ بوڑھا گھروں کے باہر بنے ہوئے لان میں ایک بیچ پر بیٹھا اخبار پڑھ رہا تھا، اس نے کار کی نمبر پلیٹ دیکھی اور موہوم سے مخصوص اشارہ سے بتا دیا کہ وہ اندر ہی ہے اور اس کے ساتھ تین افراد ہیں۔ اس بوڑھے نے ہمیں پہلے کبھی نہیں دیکھا تھا، اس کام کے لئے کسی اور نے اسے معاوضے پر تیار کیا تھا۔ لندن اور اس کے نواح میں ایسے انگریز بوڑھے کیس زیادہ مل جاتے ہیں جو معاوضے کی وجہ سے نہیں بلکہ ایشیائیوں سے خصوصی قسم کے تعصب کی وجہ سے ان کے خلاف کسی بھی قسم کی تخریبی کارروائی کے لئے فوراً تیار ہو جاتے تھے۔ اس بوڑھے کو کس نے اور کیسے تیار کیا تھا، میں نہیں جانتا تھا۔ وہ ہمیں دوبارہ کبھی پہچان نہیں سکتا تھا کیونکہ ہلکے میک اپ سے ہمارے چہرے بڑی حد تک

تبدیل ہو گئے تھے۔ وہ بوڑھا ہماری طرف سے رخ پھیر کر بیٹھ گیا۔ میرے ساتھ ایک ساتھی اور نکلا، تیسرا کار میں ہی موجود رہا۔ میں نے ڈور نکل بجائی۔ تھوڑی دیر تک بجاتے رہنے کے رد عمل میں ایک اہلکار بوڑھا دروازے پر نمودار ہوا، اس کے ماتھے پر شکنیں تھیں۔ ہم نے بہت صبح انہیں ڈسٹرب کر دیا تھا۔

”ہمیں عطا شاہ سے فوری ملنا ہے۔۔۔“

میں نے جان بوجھ کر ٹوٹی پھوٹی انگریزی میں کہا تو وہ انتہائی سرد لہجے میں بولا۔

”وہ اس وقت سو رہے ہیں، آپ بعد میں آئیے گا۔۔۔“

”بہت زیادہ امیر جنسی ہے، انہیں کچھ معلومات دینا ہے جو ان کے لئے بہت ضروری ہیں۔ آپ

بلیز۔۔۔“

میرے یوں کہنے پر اس نے مجھے سر سے پاؤں تک دیکھا اور اندر آنے کے لئے راستہ دیا۔ ہم اندر آ گئے، وہ دروازہ بولٹ کر کے واپس آیا اور ہمیں بیٹھنے کا اشارہ کیا۔ ہم بیٹھ گئے تو وہ بیڈ روم کی طرف بڑھا جو اوپری منزل پر تھا۔ جیسے ہی اس نے دروازے پر جا کر دستک دی، ہم بھی اٹھ کر بیڑھیاں چڑھنے لگے۔ وہ کمرے کے اندر جا چکا تھا اور ہم دروازے کے باہر کان لگائے کھڑے تھے۔ وہ عطا شاہ کو جگا رہا تھا۔ اس سے پہلے کہ وہ پوری طرح حواسوں میں آتا، ہم اندر داخل ہو گئے اور بجلی کی ن چیز کے ساتھ اس کے سر پر جا پہنچے۔ ان کی آنکھوں میں حیرت سمٹ آئی تھی، بٹلر کی آنکھوں میں اسی حیرت اس وقت منجمد ہو گئی جب میرے ساتھی نے ریوالور کا دستہ اس کے سر پر دے مارا تھا۔ وہ ہلاتا ہوا وہیں ڈھیر ہو گیا۔ عطا شاہ حیرت سے ششدر تھا۔ میں نے کمرے کا جائزہ لے لیا تھا۔ اس لے ساتھ بیڈ پر ایک انگریزی لڑکی بے لباس پڑی تھی جو اس قدر گری نیند میں تھی کہ اسے اب تک کچھ خبر نہیں تھی، بلاشبہ وہ نشے میں دھت ہو گئی۔ کمرے کے درمیان میز پر کئی بوتلیں شراب کی پڑی ہوئی تھیں جو مختلف برانڈ کی تھیں۔ میں نے احتیاطاً سوئی ہوئی انگریز لڑکی کو بے ہوش کر دیا، اس کے منہ سے بس ہلکی سی کراہ نکلی تھی۔

”کون ہو تم۔۔۔؟“

عطا شاہ کے منہ سے خوف زدہ آواز نکلی، تب میں نے انتہائی سرد لہجے میں کہا۔

”میں خدائی فوجدار ہوں۔۔۔ یاد کرو میجر اکرم کو جس کا ایک بیٹا ضیاء اللہ تھا۔ کراچی ڈیفنس ایریا میں جس کے خاندان کے قتل میں تم بھی شامل تھے۔ اس کا قصور صرف یہی تھا کہ وہ محب وطن تھا ”را“ کے پھیلنے ہوئے مذموم مقاصد کو روکنے کے لئے اپنا فرض نبھا رہا تھا، اور تم ”را“ کے

ایجنٹ۔۔۔“

”تو۔۔۔ وہ تم۔۔۔ ہو جس نے میرے بیٹے کو قتل کیا تھا؟“

”بالکل میں وہی ہوں۔۔۔ تم ہاتھ نہیں آئے تھے لیکن میں نے تمہیں یہ بتا دیا تھا کہ بیٹے کے مر جانے کا غم کیا ہوتا ہے۔ میں تمہیں انہی دنوں ختم کر سکتا تھا جب تم بیٹے کے جنازے کو کاندھا دیتے پھر رہے تھے لیکن تم جیسے غدار وطن کو اذیت کیسے محسوس ہوتی۔۔۔ خارش زدہ کتے کی طرح تم نے مجھے تلاش کیا تھا اور آج میں تمہارے سامنے ہوں۔“

”اب تم کیا چاہتے ہو۔۔۔؟“ اس نے موہوم سی امید کے ساتھ کہا۔

”ہمیشہ کے لئے تمہاری فائل بند کر دینا چاہتا ہوں تاکہ تمہارا اور میرا حساب ختم ہو جائے۔۔۔“

”میں توبہ کر چکا ہوں۔ پھر تم نے میرا بیٹا قتل کر کے حساب تو برابر۔۔۔“

”کیسے، عطا شاہ! کیسے؟۔۔۔ وہ جو ”را“ کی بھیٹ چڑھے، لسانی فسادات میں مارے گئے۔ بم دھماکوں نے جنہیں ابدی نیند سلا دیا، ان کا حساب کون دے گا، تم تو ایک مہرے ہو لیکن پھر بھی اس قدر قصور وار ہو کہ۔۔۔“

شدت جذبات سے میں کچھ بھی نہ کہہ سکا میں نے سرعت سے پتے پھل والا خنجر نکال کر خاص تکنیک سے پکڑا اور اس کے گلے پر پھیر دیا۔ خون کا فوارہ پھوٹنے سے قبل میں نے اسے زمین پر پھینک دیا۔ جہاں وہ ترپنے اور ڈکارنے لگا۔ میرے بدن پر خون کا ایک دھبہ بھی نہیں لگا تھا۔ اچھی طرح جائزہ لینے کے بعد اس انگریزی لڑکی اور بلر کو ٹب میں پھینکا، پانی سے ٹب بھرنے کے بعد الیکٹرک شیعور کو توڑ کر پانی میں ڈال دیا۔ بجلی کا مٹن آن کرنے کے چند لمحوں بعد وہ بے ہوشی کے عالم میں اوپر پہنچ گئے۔ عطا شاہ ٹھنڈا ہو چکا تھا۔ میرے ذہن میں ابھی تیسرا شخص تھا۔ ہم احتیاط سے باہر نکلے تو وہ ہمیں کہیں دکھائی نہیں دیا، بس نیچے کچن میں تل چلنے کی آواز آرہی تھی۔ میں نے کچن میں جھانکا، ایک شخص بے نیازی سے مصروف تھا۔ ہم نے اسے ویسے چھوڑا اور باہر نکل آئے۔ وہ بوڑھا اب بھی وہیں موجود تھا اور اسی اطمینان سے اخبار پڑھ رہا تھا۔ ہم سکون سے کار میں بیٹھے اور گلی پار کر گئے۔ تھوڑا سا سفر کرنے کے بعد ساؤتھ ہار او ٹیوب سٹیشن پر انہوں نے مجھے اتارا اور میں ٹیوب کے ذریعے اپنے علاقے کی طرف نکل گیا، جاتے ہوئے میں نے اپنا خنجر گاڑی میں ہی چھوڑ دیا تھا اس یقین کے ساتھ کہ اس پر میری انگلیوں کے نشان نہیں ہیں۔

اسی دن شام کے اخباروں میں عطا شاہ کے قتل کی خبروں سے سنسنی پھیلی ہوئی تھی۔ میں نے دفتر سے واپسی پر ایک ایسا اخبار خریدا جس میں زیادہ تفصیل سے بتایا گیا تھا، گھر آکر میں نے وہ خبر تراشی اور بقیہ اخبار آتشزدان میں پھینک دیا۔ پھر اس خبر کو سفید لفافے میں بند کیا اور صفدر علی خاں کے پتے پر پوسٹ کر دیا، اس نوعیت کا یہ میرا دوسرا خط تھا۔ ایسا کر کے میں نے ایک گونہ سکون محسوس کیا تھا۔ مجھے یوں لگا جیسے ثمن نے خوشی سے بھرپور نگاہوں سے میری جانب دیکھا ہو۔ میں تصور ہی تصور میں اس کے ساتھ نبھانے کہاں تک چلا گیا۔۔۔ ثمن! جو میری زندگی تھی، میری محبت تھی، میرا عشق تھا۔

اگلے ویک اینڈ پر راہول اور سمرن آگئے۔ فون پر انہوں نے مجھے ساری تفصیلات بتادیں تھیں کہ مجھے کب اور کس وقت ممبئی کے لئے نکلنا ہے۔ میں تیار تھا۔ میرے فلیٹ سے بیتھرو ایئرپورٹ نزدیک تھا، وہ سارا دن میرے پاس رہے اور شام کے وقت انہوں نے مجھے نم آلود آنکھوں سے الوداع کہا۔



طیارے کے ماحول میں پائیلٹ کی آواز گونج رہی تھی، وہ ممبئی پہنچ جانے کے رسمی اعلان کے ساتھ موسم وغیرہ کے بارے میں معلومات دے رہا تھا۔ اعلان کے ختم ہوتے فضائی میزبان آگئیں، وہ مسافروں سے سیٹ بیلٹ باندھ لینے کو کہہ رہی تھیں۔ جیسی وہ سائولی سی ٹیکھے نین نقش والی فضائی میزبان میرے نزدیک آئی اور بڑی خوبصورتی سے ہندی میں کہا۔

”اندر دیوتا کی کرپا سے، ممبئی کی صبح، آپ کا سواگت کرنے کو بے تاب ہے۔“

اس کا یوں کہنا مجھے عجیب سا لگا۔ میں نے اپنے احساسات چھپاتے ہوئے ہنس کر کہا۔

”بے شک ممبئی کی صبح آپ ہی کی طرح خوبصورت اور روشن ہوگی۔“

میرے یوں کہنے سے اس کی آنکھوں میں ایک عجیب سی چمک اتر آئی جس میں حسرت کا رنگ نمایاں تھا۔ جیسی وہ مجھے سیٹ بیلٹ باندھنے کا کہہ کر تیزی سے آگے بڑھ گئی اور میں اس کے لچکیلے بدن کو دیکھتا رہ گیا۔

”وہ ایئر ہوسٹس تمہیں کیا کہہ رہی تھی؟“

جوزفین نے مسکراتی آنکھوں کے ساتھ تجسس سے پوچھا تو میں نے سنجیدگی سے کہا۔

”یہی کہ تمہارے ساتھ بیٹھی انگلش لڑکی بہت خوبصورت اور پیاری ہے۔“

میرے جواب پر اس نے ہونٹوں کو سیکیڑا اور پھر آنکھیں منکارتے ہوئے بولی۔

”تم اگر نہیں بتانا چاہتے تو نہ سہی لیکن سفر کے اختتام پر اس نے ایسا کہا ہی تھا۔۔۔ ویسے ایک

ہات کوں مجھے۔۔۔؟“ اس نے کہا تو میں نے جواب طلب نگاہوں سے اس کی طرف دیکھا، وہ بولی۔

”اس لڑکی کی آنکھوں میں تمہارے لئے بہت زیادہ پسندیدگی تھی۔“

”بہت زیادہ سے مراد۔۔۔ کتنی ہو سکتی ہے؟“

میرے پوچھنے پر اس نے سوچنے والے انداز میں کہا۔ ”اتنی کہ اگر تم اسے آج ہی ملاقات کی آفر

کو تو وہ تم سے ملنے کے لئے تیار ہو جائے گی۔“

”تم نے یہ کیسے محسوس کیا۔۔۔؟“

”اس لئے کہ تم بہت وجیہ ہو، کسی بھی لڑکی کو متاثر کر دینے کی صلاحیت تم میں ہے اور یہی

ت میں اس کی آنکھوں میں دیکھ چکی ہوں۔ ایسا تمہاری کشش کے باعث ہی ہوا ہے۔۔۔“

”کیا تم بھی۔۔۔؟“ میں نے قہقہہ لگاتے ہوئے پوچھا۔

”بالکل، میں تمہارا ساتھ چاہتی اگر میرے ساتھ پال نہ ہوتا تو۔۔۔۔“

اس نے خوشدلی سے مسکراتے ہوئے کہا۔ یہ باتیں پال بھی سن رہا تھا، انہی باتوں میں جواز لینڈ کر گیا۔۔۔ ایئر پورٹ کے سارے مراحل سے گزرنے کے بعد میں اپنا سامان لئے باہر آ گیا۔ بھارتی سر زمین پر قدم رکھتے ہی ایک عجیب طرح کی کیفیت میرے اندر اپنا آپ منوانے لگی جس میں ایسی تشنگی تھی، جو فقط خون سے ہی بجھتا تھی۔ میں نے گھڑی پر وقت دیکھا جسے میں نے بھارتی وقت کے مطابق کر لیا تھا۔ پھر ایک سرے سے دوسرے سرے تک نگاہ دوڑائی، کوئی بھی شناسا چہرہ نہیں تھا۔ مجھے شاردایا سرتا ہی لینے آ سکتی تھیں۔ میں نے اپنے تصور میں ان کے خدو خال ابھارے اور پھر سے ایسے ہی کسی چہرے کے لئے ادھر ادھر دیکھا مگر مجھے مایوسی ہوئی۔ میں ذہنی طور پر ہر طرح کے حالات کے لئے تیار تھا، اس لئے پر سکون تھا۔ تقریباً آدھے گھنٹے تک کوئی بھی شناسا چہرہ دکھائی نہیں دیا تو میں نے فون کر کے صورت حال جاننے کے لئے سوچا۔ میری پاس سکے تھے نہ کارڈ۔ سو میں ایک پی سی او پر جا پہنچا۔ میں نے اپنی جیبی انڈکس میں سے نمبر دیکھا اور ڈائل کر دیا۔ دوسری طرف گھنٹی بجتی رہی، کافی دیر بعد ایک کھنکارتی ہوئی آواز ابھری تو میں نے کہا۔

”میں عامر زہیر بات کر رہا ہوں، شاردایا سرتا سے بات کرائیں۔۔۔۔“

”آپ‘ عامر بابو! آپ پہنچ گئے۔۔۔ میں بنواری لعل بات کر رہا ہوں۔ وہ شاردایا بٹیا تو اپنے کمرے

میں پوجا کر رہی ہے، سرتا بیٹا آپ کو لینے ایئر پورٹ گئی ہوئی ہے۔“

”وہ تو اب تک یہاں نہیں پہنچی۔۔۔۔“

”کیسے پہنچ سکتی ہے، وہ تو ابھی گئی ہے۔ بس کچھ دیر میں پہنچ جائے گی۔۔۔۔“

”اچھا ٹھیک ہے، بنواری لعل! میں انتظار کر رہا ہوں۔۔۔۔“

یہ کہہ کر میں نے فون بند کر دیا۔ فون بند کرنے کے بعد مجھے احساس ہوا کہ میں نے پاؤنڈ تو بھارتی کرنسی میں تبدیل ہی نہیں کروائے۔ میں نے جیب سے پاؤنڈ نکالا اور پی سی او والے کو دینا ہی چاہتا تھا کہ عقب سے آواز آئی۔

”رہنے دیں، میں دے دوں گی۔“

میں نے مڑ کر دیکھا تو وہی فضائی میزبان میرے پیچھے کھڑی مسکرا رہی تھی۔ اس سے پہلے کہ میں کچھ کہتا، اس نے ریسیور اٹھا کر نمبر ڈائل کر دیئے۔ رابطہ ہو جانے پر وہ اپنی ماں سے باتیں کرنے لگی، تب تک میں نے پاؤنڈ دے دیا اور اس کی بھی ادائیگی کر دی۔ اس نے ریسیور رکھا اور میری طرف متوجہ ہو گئی۔ وہ سمجھ چکی تھی کہ میں ادائیگی کر چکا ہوں، اس لئے میری طرف ہاتھ جوڑ کر نمستے کے انداز میں بولی۔

”دیوی اور دیوتاؤں کی سرزمین پر آپ کا سواگت ہے۔۔۔ اس کے سانولے چہرے پر آنکھیں
 بہت خوبصورت تھیں، اس کا پرنام کرنے کا انداز بہت دلکش تھا۔ میں دھیرے سے مسکرا دیا تو وہ بولی۔
 ”مجھے شیتل کہتے ہیں۔۔۔ شیتل ورا!“

اس کے ساتھ ہی مصافحے کے لئے ہاتھ بڑھا دیا۔ میں نے بڑے نرم انداز میں اس کا ہاتھ تھام
 لیا۔

”میں عامر ہوں۔۔۔“ میں نے اس کے چہرے پر دیکھتے ہوئے کہا، ”تھکے تھکے چہرے پر تازگی
 اتری ہوئی تھی۔“

”آئیں، جب تک آپ کو لینے کے لئے کوئی نہیں آ جاتا۔۔۔“
 اس نے ایک جانب بیٹھ جانے کا اشارہ کیا اور ایک شال سے ٹین پیک سوڈا لے لیا۔
 ”ایئر انڈیا والے تھمیس ڈراپ نہیں کرتے؟“

”کرتے ہیں لیکن میرے پاس اپنی گاڑی ہے جو پارکنگ میں کھڑی ہے۔ مجھے کہیں سے ہو کر جانا
 ہوتا ہے۔۔۔“

اس نے کہا تو ہمارے درمیان یونہی باتیں چل پڑیں۔ وہ لڑکی نبجانے مجھ سے کیا چاہ رہی تھی، اس
 کا مقصد کیا تھا؟ میں نے سوچا کہ میرا پی سی او تک آنا اور پھر اس سے ملاقات کیا محض اتفاقہ تھی؟ مجھے
 اگر انتظار نہ کرنا پڑتا تو شاید میرا اور اس کا آمناسامنا بھی نہ ہو پاتا، میں نیکی پکڑ کر جو ہو نکل جاتا۔ اب
 سرتا کے آنے تک مجھے شیتل کے ساتھ وقت گزارنا تھا۔ اس گزرے ہوئے وقت کا نتیجہ کیا نکلا۔
 اس بارے میں مجھے کچھ اندازہ نہیں تھا۔۔۔ ہمیں باتیں کرتے ہوئے خاصی دیر ہو گئی اور ان باتوں کے
 لئے اس نے ہندی کی بجائے انگریزی زبان کو ترجیح دی تھی۔ وہ جون کے آخری دن تھے۔ وہ انہی
 دنوں کے حوالے سے، موسم کے متعلق بہت کچھ کہتی رہی، ’مسنی کے بارے میں بتاتی رہی اور یونہی
 ادھر ادھر کی باتیں کرتی رہی۔ میں اس کی باتیں بھی سن رہا تھا مگر میرا دھیان ان متوقع راہوں پر تھا
 جہاں سے سرتا آ سکتی تھی۔ اس دوران شیتل نے مجھے اپنا فون نمبر بھی دے دیا۔
 ”اگر میں فون نہ کر سکا تو۔۔۔؟“ میں نے یونہی ایک خیال کے تحت کہا۔

”تو میں کر لوں گی۔۔۔“

یہ کہہ کر اس نے وہی فون نمبر دہرا دیا جو تھوڑی دیر قبل میں نے ڈائل کیا تھا۔ مجھے اس کی
 یادداشت پر قدرے حیرت ہوئی مگر میں نے اس پر تبصرہ نہیں کیا۔ انہی لمحات میں ایک لڑکی سامنے کے
 اصل دروازے پر نمودار ہوئی۔ اس نے ٹریک سوٹ پہنا ہوا تھا، وہ اضطرابی انداز میں متلاشی نگاہوں
 سے ادھر ادھر دیکھ رہی تھی۔ اس نے اپنے سارے بال سمیٹ کر پونی بنائی ہوئی تھی۔ میں اسے پہچان
 گیا، وہ سرتا ہی تھی۔ چند لمحے اسی کیفیت میں گزر گئے۔ پھر اس کی نگاہ مجھ پر پڑی تو ٹھٹک گئی۔ وہ بے

تھامتا میری طرف بڑھی تو میں کھڑا ہو گیا۔ وہ میرے قریب آ کر غور سے مجھے دیکھتے ہوئے تیزی سے بولی۔

”آپ عامر زبیر۔۔۔؟“

”ہاں، سریتا! میں عامر ہی ہوں۔“

میں نے کہا تو شاید میری آواز نے اس کے شک کو یقین میں بدل دیا۔ وہ تیزی سے میرے گلے لگ گئی۔ پھر چند لمحوں بعد اسی تیزی سے الگ ہوتے ہوئے منتشر لمبے میں بولی۔

”سوری، ویری سوری، ریلی ویری سوری، وہ دراصل۔۔۔ بس چھوڑیں۔۔۔“

”اوکے، اوکے، سریتا! شانت ہو جاؤ۔۔۔“

میں نے مسکراتے ہوئے کہا تو وہ ہنس دی۔ تبھی اسے میرے ساتھ کھڑی شیتل کا احساس ہوا۔ وہ بس دیکھ کر رہ گئی، شاید اس کی یونیفارم دیکھ کر سریتا کچھ نہیں بولی تھی۔

”اوکے، شیتل پھر ملیں گے۔۔۔“ میں نے اس کی جانب ہاتھ بدھاتے ہوئے کہا۔

”کیا میں اسے محض رسمی فقرہ سمجھوں یا۔۔۔؟“

میرا ہاتھ تمام کر اس نے میرے چہرے پر نگاہیں ڈالتے ہوئے کسی تاثر کے بغیر کہا تو میں نے دھیرے سے اس کا ہاتھ دبا دیا۔

ایئر پورٹ کی عمارت سے نکلتے ہوئے ہم دونوں خاموش تھے۔ تبھی ہمارے قریب سے شیتل گزری، وہ سفید رنگ کی ماروتی میں تھی۔ میں نے اس کی گاڑی کا نمبر ذہن نشین کر لیا۔

”یہ شیتل اسی جہاز کی ایئر ہوسٹس تھی جس میں آپ آئے ہیں؟“ سریتا پوچھ رہی تھی۔

”ہاں۔۔۔ دوران سفر میرا اچھا رویہ دیکھ کر شاید اس نے مجھے کہنی دی، بہر حال میں بور نہیں

ہوا۔“

”سوری، عامر جی! وہ دراصل آپ کے آنے کی خوشی میں مجھے ساری رات نیند نہیں آئی۔ میرے ذہن میں یہ بھی تھا کہ آپ کو ریسو کرنے جانا ہے، میں نے شاردا دیدی سے بھی کہا تھا کہ اگر میں سو جاؤں تو مجھے وقت پر جگا دے۔ میری آنکھ لگ گئی اور کسی نے مجھے جگایا نہیں، اس لئے میں۔۔۔“

”دیر سے بیدار ہوئی اور دیر سے ایئر پورٹ پہنچی۔۔۔“ میں نے اس کی بات اچکتے ہوئے کہا۔

”آپ کو کیسے پتہ۔۔۔؟“ وہ معصومیت سے بولی۔ پھر خود ہی اپنی بات کا احساس کر کے قہقہہ لگایا

اور بولی۔

”راہول بھیا بہت اچھے ہیں اور بلاشبہ آپ بھی اتنے ہی اچھے ہوں گے۔ انہوں نے اتنے اعتماد سے آپ کو یہاں بھیجا ہے اور آپ ابھی گئے تو مجھے پورا دوشواش ہے کہ اب سارے معاملات درست

”جائیں گے۔“

”سرتا! تم میری مدد کرو گی، نا۔۔۔؟“

”پورے دل سے۔۔۔“ اس نے سٹیرنگ سے اپنا ہاتھ میرے ہاتھ میں دیتے ہوئے کہا۔۔۔ ”پر آپ کو یہ بھی معلوم ہو گا کہ کسی بھی الجھن کو سلجھاتے ہوئے کشت تو ہوتا ہی ہے۔“

”یہ سارے کشت جو ہیں نا، اب مجھ پر چھوڑ دو۔“

میں نے اسے حوصلہ دیتے ہوئے کہا اور نرمی سے اس کا ہاتھ چھوڑ دیا۔ وہ میری طرف دیکھ کر

ہلی۔

”میں دودھ پیتی پتی نہیں ہوں جو اپنے گھر کے معاملات کو نہ سمجھوں۔ میں سب جانتی ہوں مگر اللہ یہ ہے کہ کچھ کر نہیں سکتی۔ مجھے آپ کو بھی کچھ بتانا ہے تاکہ آپ اس سے پورا ماحول سمجھ سکیں اور مجھے پورا یقین ہے کہ آپ گھبرا سکیں گے نہیں۔“

”یہ سب تو ٹھیک ہے مگر تم نے راہول اور اس کے پرپوار کے بارے میں نہیں پوچھا؟“ میں نے موضوع بدلتے ہوئے کہا۔

”جب آپ فلائی کر چکے تھے تو انہوں نے فون کیا تھا۔ مجھے تو یہ بھی معلوم ہے کہ انہوں نے روہیت اور نکھیل کی تصویریں بھی بھجوائی ہیں۔۔۔“

وہ خوشدلی سے بولی تو میں نے پہلی بار غور سے سرتا کو دیکھا۔ وہ سرخ گالوں اور گلابی ہونٹوں والی اندکی سے بھرپور لڑکی تھی، راہول سے اس کی بڑی حد تک شبابہت تھی۔ بھرے بھرے بدن والی، تراشیدہ بال اس کی گوری رنگت پر بیچ رہے تھے۔ لمبی گردن پر سنہری روئیں اور کان میں ہیرے کے بندے چمک رہے تھے۔ وہ گریجویشن کر چکی تھی اور اب کسی بھی یونیورسٹی میں داخلہ لینے والی تھی۔۔۔ ہمارے درمیان خاموش آن ٹھہری تو میں نے پوچھا۔

”ہم کتنی دیر تک گھر پہنچ جائیں گے؟“

”بس کچھ ہی دیر میں۔۔۔ ہم سانٹا کروز کے علاقے سے نکلے ہیں اور اب جو ہو میں ہیں، کچھ ہی بعد یہ آگے گردنا تک روڈ آئے گا اور۔۔۔“

”تمہارا کیا خیال ہے، مجھے یہ سب یاد رہے گا؟“ میں نے کہا تو وہ زندگی سے بھرپور انداز میں ہنس

دی۔

”ایک اور بات، سرتا! تمہارے ملک کے قانون کے مطابق مجھے پولیس اسٹیشن میں بھی حاضری

دینا ہے۔ اگر تو جو ہو پولیس اسٹیشن کہیں نزدیک ہے تو اوھر سے ہوتی چلو ورنہ۔۔۔“

”کوئی بات نہیں، چلے جائیں گے۔ فی الحال سیدھے گھر جانا ہے۔۔۔“

اس نے کہا اور تھوڑی رفتار اور بردھادی۔ تبھی دائیں جانب سے ایک کار ہماری سائیڈ دبانے

گئی۔ پہلے میں یہی سمجھا کہ اتنی ٹریفک کے باعث ایسا ہو رہا ہے لیکن جب مسلسل ایسا ہونے لگا تو سرے بد حواس ہو گئی، وہ اپنی کار کی رفتار کم کرنے لگی۔ یہ ایسا وقت تھا کہ اگر میں اسے کوئی ہدایت دیتا تو مزید بد حواس ہو جاتی۔ میں نے دوسری کار میں جھانکا۔ اس میں چار افراد تھے جو شکل ہی سے غنڈے دکھائی دے رہے تھے۔ کسی بھی متوقع حادثے کے لئے میں خود کو تیار کر چکا تھا۔ تبھی کار سڑتے کے کنٹرول سے باہر ہو گئی اور وہ اگلی کار کو بچاتی ہوئی فٹ پاتھ پر چڑھ گئی۔ ایک دھچکے کے ساتھ میرا سر ڈیش بورڈ سے ٹکرا گیا۔ چند لمحوں ہی میں خون کی چمچپاٹ میں نے اپنے ماتھے اور پھر ناک پر محسوس کی۔ میں نے سڑتے کی طرف دیکھا، وہ دہشت سے نیم جاں ہو گئی تھی۔ میں جلدی سے نیچے اترا اور دوسری طرف کا دروازہ کھولا تاکہ اسے باہر نکالوں۔ اس کا جسم بالکل ڈھیلا ہو چکا تھا۔ میں نے ایک باز اس کی پنڈلیوں اور دوسرا گردن کے نیچے ڈالا اور بڑی احتیاط کے ساتھ اسے باہر نکال لیا۔ وہ بے ہوش نہیں بلکہ حواس باختہ تھی۔ میں نے اسے ٹول کر دیکھا۔ اسے کوئی زخم نہیں آیا تھا۔ اتنی دیر تک کافی لوگ ہمارے ارد گرد جمع ہو گئے۔ ہم دونوں نے ہی انہیں دیکھا اور محسوس کیا کہ یہ بھیڑ بڑھ جائے گی تبھی میں نے سڑتے سے پوچھا۔

”تم ٹھیک ہو۔۔۔؟“

میرے پوچھنے پر اس نے میرا چہرہ دیکھا۔ پھر انتہائی سسے ہوئے لہجے میں بولی۔

”میں۔۔۔ میں تو ٹھیک ہوں، آپ کے۔۔۔“

”کوئی بات نہیں، معمولی سی چوٹ ہے۔“ میں نے اسے تسلی دی، پھر کہا۔ ”میں دیکھتا ہوں

گاڑی ٹھیک بھی ہے یا۔۔۔؟“

یہ کہہ کر میں نے اگلی طرف سے گاڑی کو دیکھا جو اتنی مخدوش حالت میں نہیں تھی۔ میں ابھی ب دیکھ ہی رہا تھا کہ ایک نوجوان بھیڑ کو چیرتا ہوا آگے بڑھا اور بڑے اطمینان سے بولا۔

”کیا ہوا، صاحب! چوٹ جاسی لگی یا ناہی۔۔۔؟“

میں نے اسے غور سے دیکھا، بڑی بڑی سحر انگیز بھوری آنکھوں والا وہ نوجوان میری طرف بڑی گہری نگاہوں سے دیکھ رہا تھا۔ اس نے آف وائیٹ کلر کی پینٹ اور میروٹ ٹی شرٹ پہنی ہوئی تھی۔

”نہیں، میں ٹھیک ہوں۔۔۔“ میں نے اپنا منہ رومال سے صاف کرتے ہوئے کہا۔

”اگر جیادہ لگی ہے تو باجو میں کلینک ہے۔۔۔“

”نہیں، میں ٹھیک ہوں۔۔۔“

میں نے ذرا ترش لہجے میں کہا تو ہنس دیا اور بولا۔

”یہ ممبئی کا ٹریفک سالا اتنا چالو ہے کہ اندھا ہوئی لاپے پر تم دیکھو، صاحب! گاڑی چلتا بھی ہے،

پھس ہوئی لاپے؟“

ایسا کہتے ہوئے اس نے میرا بازو پکڑ کر ڈرائیونگ سیٹ کی طرف جانے کا اشارہ کیا۔ اس دوران اس کا ہاتھ پھسل کر میرے ہاتھ میں آگیا، تبھی میں نے ہتھیلی میں کلنڈ کی تھر تھراہٹ محسوس کی۔ میں نے اسی لمحے کلنڈ کا وہ پرزہ اپنے ہاتھ میں بھیج لیا اور اس نوجوان کے چہرے کی طرف دیکھا جہاں اٹھوں میں موہوم سی شناسائی تھی۔ میں نے اس کا چہرہ اپنے ذہن میں محفوظ کر لیا۔ میں جب تک ڈرائیونگ سیٹ پر بیٹھا، تب تک وہ کلنڈ کا پرزہ میں اپنی جیب میں سنبھال چکا تھا۔ چابی اسٹیشن میں لگی ہوئی تھی۔ دو چار بار کی کوشش سے کار کا انجن نہیں جاگا۔ میں نے مزید وقت ضائع کرنا مناسب نہیں سمجھا۔ میں کار سے باہر نکلا تو وہ لڑکا غائب ہو چکا تھا۔

”اب کیا کریں۔۔۔؟“

سرتا نے تشویش زدہ لہجے میں پوچھا تو میں نے اسے تسلی دیتے ہوئے کہا۔

”گھبراؤ مت، سب ٹھیک ہو جاتا ہے۔۔۔“

میں نے ٹیکسی کے لئے ادھر ادھر نگاہ دوڑائی۔ اسی دوران ایک ٹریفک سارجنٹ ہمارے قریب ان رکا۔ سرتا اسے تفصیل بتانے لگی، اس نے اپنی نوٹ بک پر کچھ درج کیا اور انگریزی میں بولا۔

”آپ کوئی قانونی کارروائی کرنا چاہیں گی یا نہیں۔۔۔؟“

”فی الحال ہمیں گھر پہنچنا ہے، بعد میں دیکھیں گے۔“

میں نے کہا تو اس نے قریب سے گزرتی ایک ٹیکسی کو روکا۔ میں نے ڈگی سے اپنا سوٹ کیس اور ہلکے لٹل کر ٹیکسی میں رکھا اور وہاں سے چل دیئے۔ سرتا ٹیکسی والے کو اپنے گھر کا پتہ بتا چکی تو میں نے کہا۔

”شکر ہے، سرتا! تمہیں چوٹ نہیں لگی۔۔۔“

”میری پنڈلی پر لگی ہے مگر اتنا درد نہیں ہو رہا۔۔۔“ اس نے مسکراتے ہوئے کہا۔

وہ پوش علاقے میں محل نما گھر تھا جس کے گیٹ پر ٹیکسی رکی۔ لمحوں میں چوکیدار برآمد ہوا، وہ اہلے لمحے کو ٹیکسی دیکھ کر چونک گیا لیکن جیسے ہی اس نے سرتا کو دیکھا، فوراً ”گیٹ کھول دیا۔ ٹیکسی پورچ میں جار کی تو کئی سارے ملازم باہر نکل آئے۔ جب تک میں نے ٹیکسی والے کو لوائیگی کی، وہ ملان اٹھا کر جا چکے تھے۔ پورچ کے ساتھ ایک طویل برآمدہ تھا، دائیں طرف ایک باغ اور پھر آگے، منگ پول جو سبزے سے گھرا ہوا تھا۔ سورج کی رو پہلی کرنیں شفاف پانی پر چمک رہی تھیں۔ ہم اسی وہیں تھے کہ ایک بے داغ وردی میں ملبوس ڈرائیور نے تیزی سے آگے بڑھ کر کہا۔

”سرتاجی! آپ کی گاڑی۔۔۔“

”حلوہ ہو گیا ہے۔۔۔“ اس نے انتہائی غصے میں کہا۔ ”تم بتاؤ، کیا مر گئے تھے۔ تمہیں معلوم بھی

نہا کہ ہمیں ایئر پورٹ جانا ہے۔“

”م“م۔۔۔ میں تیار تھا۔ میں ذرا اپنی پتی۔۔۔“

”میں سب سمجھتی ہوں۔۔۔ میں تمہیں بعد میں دیکھتی ہوں، پہلے جاؤ وہاں۔۔۔“

یہ کہہ کر وہ اسے حادثہ والی جگہ سمجھانے لگی۔ تبھی میں نے سامنے دیکھا، پوریج کے لمحہ برآمدے میں سے اندر جانے کے لئے جو لکڑی کے نقش و نگار والا دروازہ تھا، اس میں راہول کی ماما سمعتوی دیوی کھڑی تھیں۔ وہ ہونٹوں پر مسکراہٹ اور آنکھوں میں حسرت لئے مسلسل میری جانب دیکھ رہی تھیں۔ ان کے ہاتھ میں آرتی اتارنے والا تھاں تھا جس میں ایک دیا روشن تھا۔ وہ عام ہندو عورتوں کی طرح ساڑھی میں ملبوس تھیں۔ جو خاصی قیمتی اور سی گرین رنگ کی کام والی تھی۔ ہاتھ پر بڑا سا تلک، روشن اور خوبصورت نقوش والا چہرہ جس سے متا پھوٹی پڑ رہی تھی۔ وہ ایک ٹک میری طرف دیکھے چلے جا رہی تھیں، شاید وہ مجھ میں اپنے راہول کو دیکھ رہی تھیں۔ میں آگے بڑھا تو میرے خیال مجھے تڑپانے لگے میری ماں بھی یونی میرے گلوں میں میری منظر ہو گی، وہ بھی اسی طرح میری راہ تک رہی ہو گی، اس کا ایک ایک لمحہ کیسے گزرتا ہو گا؟۔۔۔ میں ان کے قریب جا کھڑا ہوا۔ نجانے آنسو کا قطرہ میری آنکھ سے کیسے چھٹک پڑا تھا۔ میری آنکھ کے آنسو کی شاید اتنی حدت تھی کہ سمعتوی دیوی کی آنکھوں میں برسات آگئی۔ وہ ہنسنے ہونٹوں کے ساتھ میری آرتی اتارتی رہیں۔ دروازے کے دائیں بائیں تیل گرایا اور پاس کھڑی نوکرانی کو تھاں دے کر مجھے گلے لگا لیا۔ کس قدر حسرت ناک منظر تھا۔ میں کسی میں اپنی ماں تلاش کر رہا تھا اور وہ مجھ میں اپنا بیٹا تلاش کر رہی تھیں۔ دونوں میں اس الوی تعلق کی حدت تھی۔ یہاں درمیان میں نہ کہیں مذہب تھا نہ اجنبیت، بس جذبات بول رہے تھے اور پوری شدت سے اپنا آپ منوار ہے تھے۔ وقت جیسے ٹھہر سا گیا تھا۔۔۔ پتہ نہیں کتنا وقت بیت گیا۔ میں الگ ہوا تو وہ میرے سر پر ہاتھ پھیرتے ہوئے بولیں۔

”سو اگر تم، بیٹا! بھگوان کرے، تمہارے قدم میرے گھر کے لئے بھاگوان ثابت ہوں۔“

”اطمینان رکھیں، ماں جی! میں آگیا ہوں نا“ سمجھیں کہ راہول آگیا۔“

میں باوجود کوشش کے اپنے لمبے سے جذباتی پن ختم نہیں کر سکا۔ سمعتوی دیوی نے بھیگی آنکھوں کے ساتھ میرے چہرے پر ہاتھ پھیرا۔ تبھی ہاتھ پر زخم کا نشان دیکھ کر چونک گئیں جو شاید پہلے بالوں کے نیچے آجانے سے دکھائی نہیں دیا تھا۔

”یہ۔۔۔ یہ کیا ہوا؟“ وہ حد درجہ پریشانی سے بولیں۔

”کچھ نہیں ہوا، بس سر بتانے کا ر سے جھڑا کیا اور بیچ بچاؤ کراتے ہوئے معمولی سی چوٹ لگ

گئی۔۔۔“ میں نے ہنستے ہوئے کہا۔

”اندر تو چلیں، تفصیل سے بتاتی ہوں۔۔۔“

سر بتانے کا وہ سب اندر مڑ گئیں، میں ان کے پیچھے چلتا گیا اور تبھی اس نے حادثے والا



وہ ایک بڑا سا ڈرانگ روم تھا، ہر شے سے بلکہ درو دیوار سے امارت ٹپک رہی تھی۔ یہاں آکر مجھے اندازہ ہوا کہ راہول کس قدر دولت مند ہو سکتا ہے، وہاں لندن میں تو وہ محض سمرن کے لئے دن کاٹ رہا تھا۔۔۔ سمتری دیوی نے ایک طرف پڑے صوفے کی جانب اشارہ کرتے ہوئے کہا۔
 ”بیٹھو بیٹا۔۔۔!“ اور پھر پاس کھڑی ملازمہ سے بولیں۔ ”بنواری لعل سے کہو، فوراً“ ڈاکٹر کو بلوائے۔۔۔“

”او نہیں، ماں جی! معمولی سی چوٹ ہے، آپ گھبرائیے مت۔۔۔“ میں نے تیزی سے کہا اور پھر جیسے لہجے میں بولا۔ ”آپ مجھے پہلے راہول کے پتا جی سے ملوادیں۔۔۔“
 ”وہ اوپر اپنے بیڈ روم میں ہیں۔ تم تازہ دم ہو جاؤ، کچھ کھا پی لو تو۔۔۔“ سمتری دیوی کتے کتے رک گئیں۔

”یہ سب ہوتا رہے گا مگر میں پہلے ان سے مل لینا چاہتا ہوں۔۔۔“
 میں نے اصرار کیا تو وہ اٹھ گئیں۔ میں بھی ان کے پیچھے لپکا۔ وہ سیڑھیاں چڑھتے ہوئے بولیں۔
 ”انہیں تمہاری آمد کے بارے میں پتہ ہے۔ میں انہی کے پاس تھی جب بنواری لعل نے تمہارے فون کے بارے میں بتایا۔۔۔“

”ماں جی! میری آمد پر انہیں کوئی اعتراض۔۔۔“
 ”نہیں، بیٹا! ایسا سوچو بھی نہیں۔۔۔ سچی بات تو یہ ہے کہ وہ خود بھی یہی چاہ رہے ہیں کہ کوئی اپنا ہو جو ختم ہوئے ہوئے کاروبار کو سنبھال لے۔ میں ان کی چٹی ہوں، میرے سامنے تو اظہار کرتے ہیں۔“ وہ جھللاتی آنکھوں سے بولیں۔
 ”راہول کے۔۔۔“

میں نے کہنا چاہا تو انہوں نے مجھے جملہ مکمل نہ کرنے دیا اور بولیں۔
 ”ابھی ان کے سامنے کوئی بات مت کرنا، کہنا کہ تم تنخواہ پر آئے ہو، بس۔۔۔“
 انہوں نے ہونٹ بیچنے ہوئے تھے۔ میں نے ان کی آنکھوں سے آئے آنسو پونچھتے ہوئے کہا۔
 ”وعدہ کریں کہ اب آپ روئیں گی نہیں، کم از کم میرے سامنے۔۔۔“
 میرے یوں کہنے پر انہوں نے میرا ہاتھ پکڑا اور ہونٹوں پر مسکراہٹ لاتے ہوئے بولیں۔
 ”جی، بیٹا! اب نہیں۔۔۔“
 یہ کہہ کر وہ آگے بڑھ گئیں، چند قدم کے بعد ایک دروازے کے سامنے رک کر بولیں۔
 ”آؤ، آ جاؤ۔۔۔“

میں کمرے میں داخل ہوا تو سامنے جمائی سائز بیڈ پر سفید دھوئی کرتے میں کشن لعل لیٹے ہوئے تھے۔ دبلا سا جسم، پیلا سا رنگ، چہرے پر سفید سفید سی گھومتی ہوئیں آنکھیں کوئی خوشگوار تاثر نہیں دے رہیں تھیں۔ وہ منجھد سے میری جانب دیکھ رہے تھے۔ کمرے میں ملگجی تاریکی تھی۔ ان کے دائیں طرف زمین پر ایک اور شخص بیٹھا ہوا تھا۔ موٹا سا، بڑھے پیٹ والا، کالا بھنگ جس کا سر منڈھا ہوا تھا۔ اس نے دھوئی بنیان کے ساتھ کاندھے پر بڑا سا کپڑا رکھا ہوا تھا۔ مجھے دیکھتے ہی وہ اٹھا اور بڑی عاجزی سے دونوں ہاتھ جوڑتے ہوئے بولا۔

”آئیے، آئیے، عامر بابو! ادھر بیٹھے۔۔۔ میں نے صاحب کو آپ کے فون کے بارے میں بتا دیا تھا۔“

اس نے ایک کرسی صاف کرتے ہوئے بتایا تو میں سمجھ گیا وہ بنواری لعل تھا۔ میں اسے نظر انداز کرتا ہوا کشن لعل کے بیڈ کے ساتھ دھری کرسی پر بیٹھ گیا۔ میں نے ان کی طرف ہاتھ بڑھایا تو بڑی مشکل سے انہوں نے اپنا ہاتھ آگے بڑھایا۔ پتہ نہیں، وہ ہاتھ ملانا چاہتے تھے یا پرہیز کرنا چاہتے تھے؟ ان کا ایک بازو فالج زدہ تھا۔ انہوں نے ہاتھ ملانے سے پہلے ہی اپنا ہاتھ گرا لیا۔ میں سمجھ گیا کہ وہ چھوت چھات کا قائل ہے۔

”کیسے ہیں آپ۔۔۔؟“

میں نے رسمی انداز میں پوچھا، سنجی سمعتی دیوی بولیں۔

”یہ بول نہیں سکتے مگر بھگوان کی کہا ہے کہ سن اور سمجھ لیتے ہیں۔۔۔“

میں کچھ دیر کشن لعل کے پاس بیٹھا رہا۔ ظاہر ہے، کوئی اہم بات تو ہو نہیں سکتی تھی۔ تب

سمعتی دیوی نے کہا۔

”چلو، عامر! تازہ دم ہو کر بیٹھ کر لو، پھر باتیں ہوں گی۔۔۔“

میں نے کشن لعل سے اجازت چاہی اور کمرے سے باہر آ گیا۔ بنواری لعل مجھے اسی منزل کے ایک کمرے میں چھوڑ آیا، جہاں پہلے ہی سے میرا سلاٹن موجود تھا۔ میں نے دروازہ بند کرتے ہی جیب سے وہ کلفڈ نکالا۔ وہ ایک فون نمبر تھا جس کے ساتھ فقط پرنس لکھا ہوا تھا۔ اس کے ساتھ انگریزی میں ایک ایسا کوڈ درج تھا جس سے میں سمجھ گیا کہ وہ میرے دوست تھے مگر حلویش؟۔۔۔ یہ ایک ایسا سوال تھا جس کی جھن میں نے شدت سے محسوس کی۔ کار کی سائیڈ دبا کر حادثے سے دوچار کر دینے میں ضرور کوئی نہ کوئی پیغام تھا۔ بلاشبہ کوئی اور بھی تھا جو یہاں میرے سواگت کے لئے موجود تھا۔ میرا حد درجہ محتلم ہو جانا ایک فطری بات تھی۔ میں نے وہ فون نمبر ذہن نشین کرتے ہوئے اپنی انڈکس میں لکھ لیا اور کلفڈ کا پرزہ فلیش میں ضائع کر دیا۔

میں تیار ہو کر نیچے سٹنگ روم کی طرف آیا۔ میں سیڑھیوں میں ہی تھا، وہیں سے میں نے دیکھا

۱۔ سمتری دیوی اور سریتا کے ساتھ قیمتی ساڑھی میں شارداد بھی میز کے گرد بیٹھی ہوئی تھی۔ وہ مہرے سامنے کچھ فاصلے پر تھی اور میں نے وہیں سے اس کا بھرپور جائزہ لے ڈالا۔ ہلکے پیازی رنگ کی ساڑھی میں اس کا گلابی رنگ دکھ رہا تھا۔ وہ قدرے فریبی مائل تھی۔ گول چہرہ، لمبے بال جو اس نے لمبے چھوڑ رکھے تھے۔ موٹی موٹی آنکھیں، پتلے پتلے ہونٹ اور اوپر کو اٹھی ہوئی ناک، لابی گردن، لمبے کھلے گریبان والا ہاف سلیو بلاؤز، وہ ہتھیلی کی پشت پر ٹھوڑی رکھے میری جانب دیکھ رہی تھی۔ اس کی کلائی میں سونے کا کنگن تھا، وہ اپنی پوری شخصیت سے سنجیدہ قسم کی خاتون ہونے کا تاثر دے رہی تھی جو اس کی عمر سے لگا نہیں کھا رہا تھا۔ قدرتی حسن کے ساتھ بیوٹی پارلر کے کمال والا تاثر مہرے ذہن نے قبول نہیں کیا۔ اک وہی تھی جس سے میں نہیں ملا تھا۔۔۔ میں نے میز کے قریب کھڑی کر انتہائی خوشگوار انداز میں کہا۔

”شارداد جی! کیسی ہیں آپ۔۔۔؟“ یہ کہتے ہوئے میں نے اس کی آنکھوں میں دیکھا۔ بلاشبہ وہ بہن لڑکی تھی، ہلکے میک اپ کے ساتھ اس کے ماتھے پر لگا تلک اس کی ”مشرقت“ میں مزید اضافہ کر رہا تھا۔

”میں ٹھیک ہوں۔۔۔ آپ ٹھیک ہیں؟“

اس نے میکا کی انداز میں یوں کہا جیسے لفظ برف زدہ ہوں، جنہیں کتنا اس کے لئے انتہائی تکلیف پہنچ رہا ہو۔ میں نے اس سرد مہری کو شدت سے محسوس کیا لیکن کسی بھی کیفیت کا اظہار نہ کرتے ہوئے کرسی کھینچ کر بیٹھ گیا تھا۔ وہ سمتری دیوی کی طرف دیکھ کر انتہائی حیرت سے بولی۔

”کیا یہ ہمارے ساتھ بیٹھ کر ہیں گے؟۔۔۔ ان کا ناشتہ انہی کے کمرے میں بھجوا دیا جاتا۔۔۔“ اس کے یوں کہنے پر سریتا اور سمتری دیوی کا رنگ پیلا پڑ گیا۔ میں ایسے ہی کسی وقت کے لئے اہل طور پر تیار تھا اس لئے مجھے ذرا بھی محسوس نہ ہوا، تاہم سریتا تیزی سے بولی۔

”شارداد دیدی! آپ کو پتہ ہونا چاہئے کہ یہ کون ہیں۔۔۔؟“

”میں نے کب ان کی حیثیت کے بارے میں کچھ کہا ہے، میں تو دھرم کے انوسار کہہ رہی ہوں۔۔۔ تمہیں یاد ہے نا، کہ ہم براہمن ہیں۔“

”دھرم یہ نہیں کہتا کہ۔۔۔“ سریتا نے انتہائی غصے میں کچھ کہنا چاہا۔

”ریلیکس، سریتا! تمہیں اپنی دیدی کو اس طرح نہیں کہنا چاہئے۔۔۔ میں یہاں ناشتہ نہیں کروں گا۔“ میں نے اسے ٹوکا۔

”نہیں۔ آپ بیٹھ بیٹھ کر ہیں گے، شارداد دیدی کو اگر دھرم چاہئے تو وہ خود اپنے کمرے میں جا کر بیٹھ کر سکتی ہیں۔“

”سریتا۔۔۔!“ میں نے تیزی سے کہا۔ ”وہ تمہاری بیوی بہن ہیں، ایسے بات کرتے ہیں؟“

”وہ آپ کی توہین۔۔۔؟“

”نہیں، یہ میری توہین نہیں ہے۔ ان کے دھرم کا معاملہ ہے۔ میں بھی نہیں چاہوں گا کہ کوئی میرے دھرم کے معاملے میں دخل اندازی کرے۔۔۔“ میں نے ذرا سختی سے کہا، پھر پیار سے بولا۔ ”دیکھو، ہم سب کچھ کرتے ہیں مگر جب دھرم کا نام آ جاتا ہے تو بہت کچھ کر گزرتے ہیں۔ کوئی بھی دھرم ہو، وہ برداشت سکھاتا ہے۔ اصل بات تو یہ ہے کہ ہم برداشت کریں۔۔۔ چلو، سوری کرو۔۔۔“ آخری لفظ میں نے ذرا سخت لہجے میں کہا تو اس نے دھیرے سے ”سوری“ کہہ دیا۔ اسی لمحے میں نے اٹھتے ہوئے پوچھا۔

”شاردا! آپ کس وقت تک آفس پہنچ جاتی ہیں؟“

”یہی کوئی دس بجے۔“ اس نے یوں کہا جیسے چند لمحے پہلے یہاں کوئی بات ہی نہیں ہوئی۔

”چلیں، وہیں پر باتیں ہوں گی۔۔۔ اور ہاں، آپ کے شاف کو معلوم ہے کہ میں آ رہا ہوں؟“

”میں نے ابھی انہیں نہیں بتایا۔ یونہی کہہ دینے کا فائدہ، اگر آپ نہ آتے تو؟۔۔۔ آج بتا دوں گی، کل آپ آجائیے گا، آج آپ آرام کریں، اتنا لمبا سفر کیا ہے۔۔۔“ اس نے قدرے بولڈ لہجے میں میری آنکھوں میں دیکھتے ہوئے کہا۔

”مجھے آرام کی ضرورت محسوس نہیں ہو رہی۔ میں آج ہی آپ کے شاف کے ساتھ میٹنگ

چاہوں گا۔“

”آپ سکون کیجئے، رات بھر سفر کیا ہے۔۔۔“ سریتا جلدی سے بولی۔

”کچھ نہیں ہوتا، میں عادی ہوں۔“ میں نے یہ کہتے ہوئے شاردا کے چہرے کی طرف دیکھا جہاں غصے کی سرخی نمایاں تھی۔ میں نے اس کی پروا کئے بغیر کہا۔ ”میں آ رہا ہوں وہاں آج ہی۔۔۔؟“

”کیا اب مجھے آپ کے احکامات کی تعمیل کرنا ہوگی؟“

”ایسا نہیں ہے، مجھے اپنے طریقے سے کام کرنا ہے اور جہاں مجھے آپ کی ضرورت محسوس ہوئی تو

میں ضرور کہوں گا۔“

میں نے اس کی طرف دیکھ کر قدرے سرد لہجے میں کہا اور پلٹ گیڈ تھوڑی دیر بعد سریتا میرے ساتھ ناشتہ کرتے ہوئے سلگ رہی تھی۔ میں ناشتہ کر چکا تو اسے سمجھاتے ہوئے کہا۔

”یوں فضول میں سر نہیں کھپاتے، ابھی تو شروعات ہوئی ہے، ابھی تو بہت کچھ سامنے آنے والا ہے۔۔۔ خیر، ان سب باتوں کو چھوڑو، تمہیں آج کچھ کام کرنا ہے۔“

”وہ کیا۔۔۔؟“

”میں جب شام تک واپس آؤں تو میرے رہنے کا بندوبست گیٹ ہاؤس میں ہو چکا ہو اور وہ بھی

پن سمیت، پھر وہیں چائے پیئیں گے اور ڈھیر ساری باتیں کریں گے۔“

”کیا آپ بھی شاردادیدی کے سامنے ہتھیار ڈال دیں گے۔۔۔؟“
 ”میں جو کہہ رہا ہوں نا، وہی کرو۔ تم نے میری مدد کرنے کا وعدہ کیا ہے۔“
 ”او کے۔۔۔“

اس نے کندھے اچکاتے ہوئے بے دلی سے کہا تو میں آفس جانے کے لئے نکل آیا۔



راہول ٹیکسٹائل جوہو کے اس علاقے میں تھی جہاں کبھی پہلے انڈسٹریل ایریا ہوا کرتا تھا لیکن آبادی کے گھنچن ہو جانے کے باعث ایسا کوئی فرق ہی نہیں رہا تھا۔ میں ڈرائیور سے اس علاقے کے بارے میں معلومات لیتا رہا اور وہ مجھے تفصیل سے بتاتا رہا۔ میں شارداد کی گاڑی میں سفر کر رہا تھا جسے واپس آ کے شارداد کو دفتر لانا تھا۔ میں راستے ذہن میں رکھتا ہوا اس سے باتیں کرتا رہا تقریباً بیس منٹ کی ڈرائیو کے بعد ہم ملز کے مین گیٹ پر جا پہنچے۔ کار دیکھتے ہی گیٹ وا ہو چکا تھا۔ پختہ روش پر ذرا آگے جانے کے بعد دائیں جانب خاصی جدید اور خوبصورت عمارت کا پورچ تھا جس میں کار روک دی گئی۔ میں کار سے اتر آیا اور ڈرائیور کو واپس چلے جانے کو کہا۔ میں نے ارد گرد کا گہری نظر سے جائزہ لیا۔ آفس سے مل ایریا خاصے فاصلے پر اور بہت زیادہ تھا۔ میں بلا جھجک عمارت میں داخل ہو گیا۔ وہاں قدرے سناٹا تھا۔ ذرا آگے بڑھا تو سٹاف کے کمرے سے باتوں اور قمقموں کی آوازیں آرہی تھیں۔ میں کمرے میں گیا تو مختلف عمر کے چند مرد باتوں میں مشغول تھے۔ ان میں سے ایک اپنے سامنے رجسٹر رکھے ان کی باتوں سے بے نیاز اپنے کام میں مگن تھا۔ وہ اوپر عمر کا پختہ کار شخص لگتا تھا۔ اس کی آنکھوں پر موٹے عدسوں والی عینک تھی، دبے دبے سے نین نقش اور دبلا پتلا سا وجود تھا۔ اسے دیکھ کر ہی اس کی غرمت کا احساس ہوتا تھا۔ ان سے کافی ہٹ کے ایک کومل سی لڑکی ٹائپ مشین سے بری طرح ابھی ہوئی تھی۔ ٹائپ رائٹر کی کھٹ کھٹ کچھ زیادہ ہی تھی جیسے وہ غصے میں کی دبا رہی ہو۔ باتوں میں الجھے ہوئے لوگوں نے ایک بار میری جانب دیکھا اور کسی بھی توجہ کے قابل نہیں گردانا۔ چند لمحوں ہی بیت گئے۔ وہ کسی نئی فلم پر انتہائی گھٹیا اور سوقیانہ قسم کا تبصرہ کر رہے تھے۔ جو کم از کم کسی خاتون کے سامنے زیب نہیں دیتا تھا۔ میں نے اس لڑکی پر نظر ڈالی، وہ شاید اسی لئے تیزی سے ٹائپ کر رہی تھی کہ ان کی آوازیں اس کے کان میں نہ پڑیں۔ میں ان سے کچھ کہے بغیر پلٹ آیا۔ ذرا آگے جا کر بالکل سامنے جے ایس راجپوت کے نام کی تختی کے نیچے مینجر لکھا ہوا تھا۔ میں کمرے میں داخل ہوا۔ دروازے کے ساتھ سیکرٹری کی سیٹ خالی تھی اور ایک چڑاسی نما شخص بیٹھا اونگھ رہا تھا۔ مجھے دیکھتے ہی اسے کرنٹ لگا۔ اس سے پہلے کہ وہ کچھ کہتا، میں دروازہ کھول کر اندر داخل ہو گیا۔ میرے سامنے کا منظر انتہائی واپیات تھا۔ ایک موٹا کالا شخص جس نے بڑا نفیس سوٹ پہنا ہوا تھا، اس لڑکی میں بری طرح کھویا ہوا تھا جو اس کے سامنے دھری میز پر بیٹھی ہوئی تھی۔ اس لڑکی کا مختصر لباس، مزید

اختصار میں تھا۔ وہ کسے ہوئے بدن والی لڑکی شکل سے ہی کل گرل دکھائی دے رہی تھی۔ مجھے دیکھتے ہی دونوں ہڑبڑا کے الگ ہو گئے۔ راجپوت نے بجائے شرمندگی کے انتہائی بے غیرتی سے کہا۔
”کون ہو تم اور یوں اندر کیسے آگئے ہو۔۔۔؟“

”تم جے ایس راجپوت ہو۔۔۔؟“
میں نے اس کے سوال کو نظر انداز کر کے پوچھا تو اس نے جواب دینے کی بجائے اونچی آواز میں ہانک لگائی۔

”نرائن، ابے او نرائن! کہاں مر گئے۔۔۔؟“
شاید وہ باہر کھڑے چپڑاسی کو بلا رہا تھا۔ فوراً ہی وہ شخص ہانپتا ہوا اندر آگیا اور کانپتے ہوئے بولا۔
”صاحب! میں نے انہیں روکا تھا مگر یہ۔۔۔“

”میں نے تم سے کچھ پوچھا ہے۔۔۔؟“ اس کی آنکھوں میں دیکھتے ہوئے میں نے کہا۔
”۔۔۔ اور میں پوچھ رہا ہوں کہ تم کون ہو اور اندر کیسے آگئے؟“

انتہائی گھٹیا لہجے میں اس نے ساتھ میں گلی بھی نتھی کر دی۔ میں بڑے سکون سے آگے بڑھا اور پوری قوت سے تھپڑ اس کے منہ پر بڑا دیا۔ اس کے سنان و گمان میں بھی نہیں تھا کہ میں ایسا کر سکتا ہوں۔ وہ لڑھکتا ہوا گر گیا۔ میں نے اسے گریبان سے پکڑ کر اٹھایا اور کرسی پر بٹھادیا، اس کے منہ سے خون کی لکیر برآمد ہو چکی تھی۔ میں نے چپڑاسی کی طرف دیکھ کر غراتے ہوئے کہا۔
”دروازہ لاک کر دو۔۔۔“

لحوں میں اس نے دروازہ بند کر دیا۔ میں نے اس لڑکی کی طرف دیکھا، وہ تھر تھر کانپ رہی تھی۔
”جے ایس راجپوت ہو تم۔۔۔؟“ میں نے سرد لہجے میں پوچھا تو اس نے اثبات میں گردن ہلا دی، تب میں نے ایک اور تھپڑ اس کے منہ پر مار دیا۔ ”پہلے ہی بتا دیتے“ خواہ مخواہ مجھے اتنی زحمت کرنا پڑی، بہر حال۔۔۔ میں عامر زبیر ہوں اور میں شارداجی کے آفس میں تمہارا انتظار کر رہا ہوں۔ اپنا حلیہ درست کر کے وہاں آ جانا۔“ میں نے ایک جھٹکے سے اس کا گریبان چھوڑتے ہوئے کہا اور کسی جانب دیکھے بغیر کمرے سے نکل گیا۔

شارداجی آفس میں آئی تو میں اخبار پڑھ رہا تھا۔ اس وقت تک میں پورے مل ایریا کا چکر لگا آیا تھا اور جو دیکھتا تھا، دیکھ چکا تھا۔ وہ اپنی سیٹ پر بیٹھ گئی، میں اخبار میں کھویا رہا۔ چند لمبے بعد وہ بولی۔

”آپ ناراض ہیں مجھ سے۔۔۔؟“

”نہیں تو، میں کیوں ناراض ہونے لگا۔۔۔؟“

”صبح آپ۔۔۔؟“

”وہ آپ کے دھرم کا معاملہ ہے۔ مجھے کوئی حق حاصل نہیں کہ دھرمی محلات پر ناراض ہو

جاؤں۔

”ہاں یہ تو سبھی کو حق حاصل ہے۔۔۔“

”اسی لئے، شارداجی! میں ایک بات واضح کہہ دوں میں یہاں اگر آیا ہوں تو تمہارے معاشی معاملات ٹھیک کرنے کے لئے، اس کے علاوہ میرا کوئی مقصد نہیں ہے۔ اب اگر تم میری مدد کرو گی تو یہ سب جلدی ہو جائے گا۔“

اچانک ہی میں ”آپ“ سے ”تم“ پر اتر آیا۔ یہ بات کہتے ہوئے میرا لہجہ بھی سخت تھا۔ وہ محض میری طرف گھور کر رہ گئی، بولی کچھ بھی نہیں۔ میں اس انتظار میں تھا کہ وہ کچھ کہے۔ تبھی راجپوت آفس میں داخل ہوا۔ اس کا چہرہ ذرا سا سوج گیا تھا اور شرمندگی، خجالت اور غصے کے طے جلے تاثرات اس کی آنکھوں سے عیاں تھے۔ اس نے آفس کی فضا کا اندازہ کرنے کی ناکام کوشش کی۔ پھر ”صبح بخیر“ کہتے ہوئے کرسی پر بیٹھنے لگا تو میں نے کہا۔

”راجپوت جی! بیٹھنے کی زحمت مت کیجئے اور غور سے میری بات سنیں۔۔۔“ میرے یوں کہنے پر دونوں ہی نے میری طرف حیرت سے دیکھا، میں نے انہیں نظر انداز کرتے ہوئے کہا۔ ”فوری طور پر ہمارے شاف سے میٹنگ کا بندوبست کریں اور دوسری بات، کل میں جب آؤں تو میرا آفس الگ سے ہو۔ اب جائیں اور فوراً“ مجھے بتائیں۔۔۔“

اے گمان بھی نہیں تھا کہ میرا رویہ اس کے ساتھ اس قدر ہتک آمیز ہو گا۔ وہ حیرت سے گنگ تھا۔ اسی حالت میں اس نے شارداجی کی طرف دیکھا، شاید اسے کچھ ہمدردی کی امید ہو مگر وہ فقط ہونٹ نہا کر رہ گئی۔ وہ جب کچھ نہ بولی تو راجپوت تیزی سے نکل گیا۔ اس کے جاتے ہی میں نے شارداجی سے کاروباری باتیں شروع کر دیں۔ تقریباً آدھے گھنٹے بعد مجھے احساس ہوا کہ میں محض مغز کھپائی کر رہا ہوں، وہ ذرا بھی نہیں جانتی تھی تاہم اتنا فائدہ ضرور ہوا کہ وہاں کے ماحول بارے تھوڑا اندازہ ہو گیا۔ وہ آئے دن ہڑتال اور مطالبات سے بری طرح ہراساں تھی۔ اس کا آسان ترین لیکن قدرے ٹیڑھا حل میرے پاس موجود تھا۔

اس دن میرے حساب سے شاف کے ساتھ میری میٹنگ کامیاب رہی تھی۔ مجھے اپنے مطلب کے صرف دو بندے دکھائی دیئے۔ ایک اکاؤنٹنٹ سنیل بھائیہ جو خلاصہ سنجیدہ طبع شخص تھا اور اس نے انتہائی مطلب کی باتیں کیں تھیں۔ دوسری مالتی تھی، وہی کومل سی لڑکی جو ٹائپ رائٹر سے بری طرح الجھی ہوئی تھی۔ میں شارداجی کے آفس میں آگیا، دوپہر ڈھلنے تک وہیں رجسٹر سے حساب کتاب نہل کرتا رہا اور ان لوگوں سے ملتا رہا جو اس مل میں کسی بھی حیثیت میں اہمیت رکھتے تھے۔

ہو تائیوں ہے کہ جب کوئی بھی کام شروع کیا جائے تو بہت مشکل دکھائی دیتا ہے کیونکہ ہم اس کی گہرائی میں نہیں دیکھ پاتے۔ جیسے ساحل پر کھڑے ہو کر اندازہ نہیں ہو تا کہ سمندر میں کہاں کتنی گہرائی

ہے، کہاں چٹائیں ہیں۔ کس طرف، کس طرح کے قزاقوں سے واسطہ پڑ سکتا ہے لیکن جب سمندر میں چھلانگ لگا دی جائے تو پھر سب واضح ہونا شروع ہو جاتا ہے۔

اس شام جب میں واپس راہول لاج آیا تو سرتا میرے انتظار میں تھی، وہ لاؤنج میں ایک صوفے پر بیٹھی کوئی میگزین دیکھ رہی تھی۔ میں نے دور ہی سے دیکھا، اس نے ہلکے سبز رنگ کا منی اسکرٹ پہنا ہوا تھا۔ سفید سینڈل میں سے چھلکتے گلابی پاؤں بڑے خوبصورت لگ رہے تھے۔ اس نے بالوں کا ایک خاص انداز بنایا ہوا تھا جن میں سفید رنگ کا پھول اٹکا تھا۔ اس نے میری طرف دیکھا، میگزین بند کر کے کھڑی ہو گئی اور پھر خوشی سے بھرپور لمبے میں بولی۔

”گڈ ایوننگ، عامر جی۔۔۔!“

”کیسی ہو، سرتا۔۔۔؟“ میں نے خوش دلی سے کہا اور اس کے سامنے والے صوفے پر بیٹھ گیا۔

”بالکل ٹھیک۔۔۔“ اس نے آنکھیں بند کر کے معصوم بچوں کی طرح کہا۔

”تم بھی اتنی نکھری نکھری سی لگ رہی ہو۔۔۔“

میں نے کہا تو ذرا سی شرما گئی پھر جلدی سے خود پر قابو پا کر بولی۔

”پتہ ہے، میں نے کتنے کام کئے ہیں۔۔۔“ میں کچھ نہ بولا تو وہ بولی۔ ”سب سے پہلے آپ کے رہنے کے لئے گیٹ ہاؤس ٹھیک کروایا ہے، ایک فون بھی ادھر شفٹ کر دیا ہے اور آپ کا سارا سامان ادھر رکھ دیا ہے۔ مسلم لک کے لئے اخبار میں اشتہار بھی دے دیا ہے، میرا خیال ہے کہ کل تک اس کا بندوبست ہو جائے گا۔“

”ویری گڈ، تم تو بہت کام کی لڑکی ہو۔۔۔“

”بہت زیادہ۔۔۔“ اس نے شوخی سے کہا، پھر پنتے ہوئے بولی۔ ”ابھی ہم گیٹ ہاؤس کی طرف

جائیں گے، وہاں چائے پیئیں گے پھر مارکیٹ جانا ہو گا تاکہ جو چیز وہاں نہیں ہے، وہ خرید لی جائے۔“

”ویری ٹائس۔۔۔ تو پھر چلیں؟“ میں نے اٹھتے ہوئے کہا تو وہ بھی اٹھ گئی۔

اس گھر سے ملحقہ گیٹ ہاؤس، اصل عمارت سے تقریباً سو گز کے فاصلے پر تھا۔ ہم جب وہاں سے نکلے تو ممبئی کی تیز ہوائ نے اپنا احساس دلایا۔ میں نے سنا تھا کہ ممبئی کے موسم کا کوئی اعتبار نہیں ہوتا، ابھی دھوپ ہے تو کچھ دیر میں بارش ہو جائے گی۔ ان دنوں ویسے بھی مون سون کا موسم تھا۔۔۔ جدید انداز سے بنا ہوا وہ گیٹ ہاؤس مجھے بہت اچھا لگا۔ وہاں میں نے قدرے خوشگواریت محسوس کی۔ سرتا نے مجھے سارے کمرے دکھائے۔ میرا سامان بیڈ روم میں پڑا تھا۔ کچھ دیر تک چیزیں اپنے ٹھکانوں تک رکھتے ہوئے ہم باتیں بھی کرتے رہے۔ پھر میں نہا کر تازہ دم ہوا تو وہ سنگ روم میں چائے پر میرا انتظار کر رہی تھی، میرے بیٹھتے ہی وہ بولی۔

”اچھا یہ بتائیں، آفس کا ماحول کیسا لگا؟“

”قدرے الجھا ہوا ہے مگر میں ٹھیک کر لوں گا۔۔۔ تم مجھے کچھ تفصیل سے بتانا چاہ رہی تھیں؟“
 ”ہاں۔۔۔“ اس نے کپ میری طرف بڑھاتے ہوئے کہا۔ ”اصل میں راہول بھیا کو بریڈ فورڈ
 ہی نہیں چاہئے تھا۔ ساری گزریں سے شروع ہوئی ہے، نہ وہ وہاں جلتے اور نہ ہی سرن بھالی
 ان کی زندگی میں آتی مگر یہ اتنی بڑی بات بھی نہیں تھی، ان کی واپسی ممکن ہو سکتی تھی۔ اب شارد
 اہی ان کی راہ میں سب سے بڑی رکاوٹ ہیں۔ وہ نہیں چاہتیں کہ راہول بھیا واپس آئیں۔“
 ”وہ کیوں۔۔۔؟“ میں نے حیرت سے پوچھا۔

”وہ مجبور کر دی گئی ہیں، عامر جی! میں جو کچھ آپ کو بتانے جا رہی ہوں اس کا صرف مجھے پتہ ہے،
 لہذا پاپا نہیں جانتے اور شارد اہی بھی یہی سمجھتی ہے کہ میں انجان ہوں۔“ وہ الجھے ہوئے لہجے میں بولی۔
 میں خاموشی سے چائے پیتا رہا۔ تبھی وہ دو چار سپ لینے کے بعد بولی۔ ”تقریباً چار سال پہلے شارد
 اہی کی زندگی میں مکمل جیت رائے نامی ایک شخص آیا۔ وہ دائرہ میں رہتا ہے، ایڈسٹر۔سلٹ ہے، بہت
 اہل مند ہے۔ دونوں کسی کو بتائے بغیر انتہائی قریب ہو گئے۔ دیدی اس سے شادی کرنا چاہتی تھیں
 لیکن نہ کر سکیں۔ وہ بھونرا تھا، دیدی کے حسن سے سیراب ہو کر اڑ گیا۔ اس نے شادی کر لی، چاہئے تو
 تھا کہ دیدی اسے بھول جاتیں، اپنی زندگی کی سب سے بڑی غلطی مان کر لیکن دیدی اپنی شادی کے
 بھی اپنے گھر کی نہ ہو سکیں۔ انہوں نے خود کو اپنے سرال میں ایڈ جسٹ ہی نہیں کیا۔ وہ لوگ
 نامہ اتنی ضد میں نہ آتے مگر قانونی طور پر علیحدہ ہو جانے میں دیدی کی مرضی زیادہ تھی۔ پھر انہوں نے
 کاروبار سنبھال لیا اور مکمل جیت نے پھر سے رابطہ بحال کر لیا۔ اب یہ تعلق اپنے عروج پر ہے۔۔۔“
 اس نے سب کہہ کر یوں سانس لی جیسے ایک بہت بڑا بوجھ اتر گیا ہو۔

”تمہارا کیا خیال ہے کہ اب تک جو نقصان ہو چکا ہے، اس کا ذمہ دار مکمل جیت ہے؟“ میں نے
 لہجہ کی تاثر کے پوچھا۔

”بلاشبہ ایسا ہی ہے۔۔۔ دیدی کی اپنی کوئی سوچ نہیں ہے، ایک طرح سے کاروبار مکمل جیت ہی
 چلا رہا ہے۔ وہ اسی کے دماغ سے سوچتی ہے۔ وہ جو کہتا ہے، وہی ہوتا ہے۔“ سریتا نے بکھرے ہوئے
 لہجے میں کہا۔

”اتنی بھی کیا مجبوری۔۔۔ وہ نا سمجھ نہیں، وہ کیوں کر رہی ہے ایسا؟“ میں نے خود کلامی کے سے
 ازم میں کہا اور پھر جلدی سے پوچھا۔ ”یہ ساری معلومات تمہیں کہاں سے ملیں۔۔۔؟“

”ان کے حالات میرے سامنے ہیں اور میں یہ سب جانتی ہوں۔۔۔ وہاں آفس میں ایک لڑکی
 ہالٹی، شاید آپ اس سے ملیں ہوں؟“

”ہاں، میں اس سے مل چکا ہوں۔۔۔“

”وہاں پر وہی میرے کلن اور آنکھیں ہے۔ وہ بہت مجبور لڑکی ہے۔ میرے ساتھ کالج میں پڑھتی

تھی۔ پھر اسے کام کرنا پڑا، میں نے ہی اسے یہاں نوکری دلوائی تھی۔ میں نے اسے آپ کے بارے میں بتا دیا ہے، آپ اس سے بلا جھگ بات کر سکتے ہیں۔“

”او، تو اس کا مطلب ہے کہ تم پوری جاسوس بھی ہو۔۔۔“

میں نے مزاحاً کہا۔ چاہئے تو یہ تھا کہ وہ بھی بات کا مزہ لیتی مگر اس نے آرزوگی سے کہا۔
 ”عامر جی! مجھے بھی تو اپنے گھر کو بچانے کے لئے کچھ نہ کچھ تو کرنا ہے اور میں اپنی سی کوشش کر رہی ہوں۔“

”او کے، سریتا! گھبراؤ مت، سب ٹھیک ہو جائے گا۔ اب ہم دونوں مل کر کوشش کریں گے۔“
 میں نے اس کا ہاتھ اپنے ہاتھ میں لے کر تھپتھپاتے ہوئے کہا۔ ”او، مارکیٹ چلیں۔۔۔“



وہ ایک بڑا سا شاپنگ سنٹر تھا۔ سریتا خریداری میں مصروف ہو گئی تو میں نے فون بوتھ کی تلاش شروع کر دی۔ تھوڑی سی کوشش پر وہ مل گیا۔ میں نے اجنبی نوجوان کے نمبر ڈائل کئے تو تھوڑی دیر بعد رابطہ ہو گیا، دوسری طرف سے کسی نے انتہائی کرخت لہجے میں کہا۔
 ”کون اے۔۔۔؟“

”پرنس سے بات کراؤ۔“ میں نے اس کا لہجہ نظر انداز کرتے ہوئے کہا۔
 ”کون پرنس۔۔۔؟“

دوسری طرف سے اسی لہجے میں پھر کہا گیا تو میں نے بڑبڑانے والے انداز میں کوڈ دہرایا اور دیر لہجہ ایک دم بدل گیا۔

”اس ٹائم پرنس دو سرے فون پر ہے، نمبر لے لو۔۔۔“

یہ کہہ کر اس نے سیل فون کا نمبر دے دیا۔ میں نے اس کا نمبر ذہن نشین کیا اور فون بند کر دیا۔ میں نے اس نمبر پر ٹرائی کیا تو وہ مصروف تھا۔ دو تین بار کوشش پر نمبر مل گیا۔ وہاں انتہائی شائستگی کسی نے ہیلو کہا، پھر چند باتیں ہوئیں۔

”میں پرنس ہوں۔ ٹھیک نو بجے ہوٹل سن اینڈ سینڈ میں ملتے ہیں، میں خود ہی آپ کو دیکھ لوں گا۔“

یہ کہہ کر فون بند کر دیا گیا۔ میں سریتا کے پاس پہنچا تو وہ پتہ نہیں کیا کچھ خرید چکی تھی۔

”ایک اہم شے تم بھول چکی ہو۔۔۔“

”وہ کیا۔۔۔؟“

”مجھے ایک سیل فون کی بھی ضرورت ہے۔“

”گھر چلیں، وہ بھی مل جائے گا۔۔۔“ اس نے مسکراتے ہوئے کہا۔

”ایک اور اہم کام تم بھول رہی ہو۔۔۔“

”اب کیا۔۔۔؟“

”تھانے جانا ہے، اپنی رپورٹ لکھوانے کے لئے۔۔۔“

میں نے کہا تو وہ ہنس دی۔

”گھر جانے سے پہلے چلتے ہیں۔“

”ٹھیک ہے، میرا پاسپورٹ میرے پاس ہے۔۔۔“

یونہی باتیں کرتے ہوئے ہم پارکنگ تک آئے۔ میں نے وقت دیکھا، اس وقت آٹھ بج رہے تھے۔۔۔ جوہو پولیس اسٹیشن ایک پرانی طرز کی عمارت میں تھا۔ سریتا نے گاڑی روکی تو میں گاڑی سے باہر آگیا۔ مدقوق سی روشنی لئے ایک بلب روشن تھا لیکن سٹریٹ لائٹ کے باعث خاصی روشنی تھی۔ سریتا گاڑی لاک کر کے آئی تو ہم دونوں پولیس اسٹیشن میں داخل ہو گئے۔ اس جگہ پر بھی وہی پرانی انگریزی طرز کی چھاپ تھی۔ بس سامنے گاندھی کی تصویر تھی اور اس کے نیچے کرسی پر ایک موٹا سا کالا بھنگ شخص بیٹھا ہوا تھا جس کے چہرے ہی سے خیانت نکھ رہی تھی۔ اس نے ہمیں دیکھا اور سیدھا ہو کر بیٹھ گیا۔

”میں یہاں کے ذمہ دار پولیس آفیسر سے بات کرنا چاہتا ہوں۔۔۔“ میں نے انگریزی میں کہا۔

”کا کت ہو؟“

اس نے کان میں انگلی پھیرتے ہوئے کہا تو سریتا نے میری بات دہرا دی۔

”وہ تو ٹائی ہیں۔۔۔ بولو، کلام کا ہے؟“

اس نے طنزیہ مسکراہٹ سے کہا۔ تب سریتا نے آمد کا مقصد بتا دیا۔

”یوں بولو۔۔۔ یہ تو میں ہی کرت ہوں، لاؤ اپنے کاگ جات۔“

اس کے یوں کہنے پر میں نے اپنا پاسپورٹ اسے دے دیا۔ وہ چند لمحے دیکھتا رہا، پھر بڑے مشتبہ انداز میں بولا۔

”نام سے تو مسلمان ہو، پاکستانی بھی ہو؟ انگریجی بولت ہو، دال میں کلا تو ہوا؟ نا؟“

”تم اپنی جانچ پڑتال پوری کر لو۔“ میں نے پھر انگریزی میں کہا۔

”یہ انگریجی کا رعب ہم پہ مت ڈالو بابو۔۔۔ پاکستانی تو ہوئے نا۔۔۔؟“

اس نے ایک فارم اپنے سامنے رکھتے ہوئے کہا۔ اس سے پہلے کہ وہ سوال جواب شروع کرتا

سریتا نے اپنے پیلا کا وزنگ کارڈ نکالا اور اسی بہانے ایک بڑا نوٹ بھی نکال لیا۔ وہ یہ کاروائی غور سے

دیکھتا رہا۔ کارڈ کے ساتھ نوٹ اس کے سامنے رکھتے ہوئے بولی۔

”یہ ہمارا تعارف ہے، اب آپ جو چاہیں۔۔۔“

”ایسا پہلے بولنا تھا نا، جی۔۔۔“

اس نے خوش ہوتے ہوئے نوٹ جیب میں رکھا اور خود ہی سارے اندارج کر کے مجھ سے دستخط کروائے۔ تھوڑی دیر بعد ہم فارغ ہو چکے تھے۔ پولیس اسٹیشن سے باہر آکر میں نے سریتا سے کہا۔

”کیا ضرورت تھی رشوت دینے کی؟ وہ چاہے جتنی۔۔۔“

”جتنے میں نے اسے روپے دیے ہیں نا، اتنے کا پیڑول خرچ ہو جانا تھا۔ وہ چکر بھی اتنے لگواتے، تنگ الگ کرنا تھا۔“ وہ آگے بڑھتے ہوئے بولی۔

”زیادہ سے زیادہ کتنے چکر لگوا لیتا؟ میں کون سا غلط ہوں جو مجھے کوئی ڈر ہوتا۔۔۔“

میں نے سریتا کی طرف دیکھتے ہوئے کہا۔ میری بات کا وہی اثر ہوا جو میں چاہتا تھا، وہ خواہ مخواہ ہی مرعوب ہو گئی۔۔۔ دراصل یہ اپنی ذات پر اعتماد ہی ہے جو وقت اور حالات کے ساتھ نہ صرف چلنا سکھا دیتا ہے بلکہ ماحول سے اپنے مطلب کی صورت حال کشید کرنے کا گر بھی بتا دیتا ہے۔

”میرا خیال ہے، اب ہمیں کھانا کھا کر ہی گھر واپس جانا چاہئے۔۔۔“

میں نے سریتا کے ساتھ بیٹھتے ہوئے کہا جو گاڑی اشارت کر چکی تھی۔ اس نے ندامت بھری نگاہوں سے میری جانب دیکھتے ہوئے کہا۔

”آپ اب تک صبح کی بات ذہن میں رکھے ہوئے ہیں۔۔۔؟“

”بات یہ نہیں ہے، تم کوئی غلط خیال ذہن میں نہ رکھو۔ مجھے ویسے ہی ہو ٹلنگ کا بہت شوق ہے۔“

میں نے اس کی طرف دیکھے بغیر کہا تو وہ خاموش ہو گئی۔ میں نے بھی کوئی بات نہیں کی۔ کافی وقت گزر گیا تو اس نے پوچھا۔

”کس قسم کا کھانا پسند کریں گے آپ۔۔۔؟“

”بہت اچھا کھانا، بہت اچھے سے ہوٹل میں۔۔۔“ میں نے سڑک پر رواں ٹریفک کو دیکھتے ہوئے کہا۔

”یہاں جو ہوٹل پر دو ہی بڑے ہوٹل ہیں، ہالی ڈے ان اور سن اینڈ سینڈ؟“ وہ بولی۔

”یہ آخری والا ٹھیک رہے گا۔“

میں نے لاپرواہی سے کہا تو اس نے سیل فون نکال کر دو چار دوستوں سے باتیں کیں اور انہیں وپن ڈنر پر بلا لیا۔ میں خاموش ہی رہا۔



جس وقت ہم سن اینڈ سینڈ کی لابی میں داخل ہوئے تب طے شدہ وقت سے چند منٹ اوپر ہو گئے تھے۔ مجھے پرنس کو تلاش کرنے کی ضرورت ہی نہیں تھی، اسے خود مجھ تک پہنچنا تھا، ہم ہال میں جا

ہمیں ابھی کچھ دیر ہی ہوئی تھی کہ میری نگاہوں کی سیدھ میں ایک شخص آ بیٹھا جس کے ساتھ لڑکیاں تھیں۔ انہوں نے انتہائی مختصر لباس پہنا ہوا تھا جبکہ وہ نوجوان بہترین تراش کے ڈز سوٹ پہن تھا۔ مجھے اس کا چہرہ شناسا لگا، وہ بھی میری طرف بڑے غور سے دیکھ رہا تھا۔ اچانک میرے ذہن میں اسی صبح والا نوجوان جھلک گیا جس نے مجھے فون نمبر دیا تھا۔ وہ بالکل بھی پہچانا نہیں جا رہا تھا۔ وینر کے آہانے پر سریتا نے جوس منگوا لیا۔ اس دوران سریتا مجھے اپنے بارے میں 'مبسی کے بارے میں' "توں سے متعلق بتاتی رہی۔ میں سنتا رہا۔ تھوڑی دیر گزری تھی کہ ایک لڑکی آگئی۔ بوائے کٹ مل' بھرے بھرے جسم والی، گلابی سی لڑکی۔ جس کے نین نقش تو موٹے تھے لیکن ہونٹ انتہائی ریلے اٹھائی دے رہے تھے۔ اس نے ٹی شرٹ اور نیکر کے ساتھ جو گر پہنے ہوئے تھے۔

"یہ کی ہے۔"

سریتا نے اس کانک نیم بتاتے ہوئے تعارف کرایا تو وہ مجھ سے گویا لپٹ ہی گئی۔

"ہاؤ سویت۔۔۔ یہ تو بہت پیارے ہیں۔ سویک، سوڈ، شنگ۔۔۔"

اس نے ترسے ہوئے لہجے میں کہا تو میرے ہونٹوں پر مسکراہٹ رہنک گئی۔ وہ نوجوان میرے انتظار میں بڑے تحمل کے ساتھ بیٹھا ہوا تھا۔ بظاہر وہ لڑکیوں میں مصروف تھا لیکن اس کی پوری توجہ مری جانب تھی۔ جیسے ہی وہ دونوں باتیں کرنے لگیں، میں اٹھ گیا۔ میرے ساتھ وہ نوجوان بھی اٹھ کھڑا ہوا۔ وہ تیز قدموں سے ایک جانب بڑھ گیا۔ میں بھی بے نیازی سے اس طرف جانے لگا۔ وہ لٹ کے پاس کھڑا ہو گیا تو میں بھی جا کھڑا ہوا۔ لفٹ آنے پر ہم دونوں اس میں داخل ہو گئے۔ ہمارے ماتھ کچھ اور لوگ بھی تھے اس لئے کوئی بات نہ ہو سکی۔ لفٹ رکنے پر اس نے آنکھوں سے موہوم ما اشارہ کیا کہ میں اس کے پیچھے آؤں۔ چند لمحوں کے بعد وہ ایک دروازے پر تھا۔ اس نے دستک دی بس کے جواب میں فوراً ہی دروازہ کھل گیا۔ میں اس کے ساتھ ہی اندر داخل ہو گیا۔ یہاں میرے سامنے علی رضا بیٹھا ہوا تھا۔ سفید ململ کا کرتا اور تنگ پانچوں والا پاجامہ پہنے۔ اس کے پاؤں میں سلیم ٹائی جو تھا۔ اس کے ساتھ چند لڑکے اور لڑکیاں بیٹھے ہوئے تھے جو سبھی نوجوان تھے۔ مجھے دیکھتے ہی وہ کھڑا ہو گیا، اس کی بھاری مونچھوں تلے مسکراہٹ تھی۔ اس کی یہ مسکراہٹ مجھے بہت اچھی لگا کرتی تھی۔ وہ تقریباً ایک سال ہی ہمارے ساتھ بریڈ فورڈ میں رہا تھا، پھر کچھ عرصہ لیڈز میں رہ کر وہ نجانے کہاں گم ہو گیا تھا۔ میرے ساتھ اس کی خاصی دوستی ہو گئی تھی مگر وہ کچھ عرصہ مجھے یاد رہا پھر میں اسے بھول گیا اور اب اچانک یوں اسے سامنے دیکھ کر دل ہلک اٹھا تھا۔ پھر وہاں پر موجود سبھی لوگ باہر چلے گئے، ہم تنہا ہوئے تو وہ انتہائی خوشی سے بولا۔

"مبسی میں خوش آمدید، ڈیر عامر۔۔۔!" وہ بازو پھیلائے میری جانب بڑھا اور مجھ سے بغل گیر

”تم یہاں کیسے۔۔۔؟“

میں نے اس سے علیحدہ ہوتے ہوئے انتہائی تجسس سے پوچھا۔ اس نے میرا ہاتھ پکڑ کر مجھے صوفے پر بٹھایا اور میرے ساتھ بیٹھتے ہوئے بولا۔

”عامر بھائی! میں پیدا ہی یہیں ہوا تھا۔ اسی ممبئی کے علاقے باندرا کی ایک جھونپڑ پٹی میں۔ وقت نے بہت ذلیل کیا۔ بہر حال یہ ایک لمبی کہانی ہے کہ میں یہاں کے انڈر ورلڈ کے ساتھ کیسے جڑا ہوں‘ یہ ایسی دنیا ہے کہ یہاں بندہ آتو جاتا ہے لیکن واپس نہیں پلٹ سکتا۔ میرا دنیا میں کوئی نہ تھا‘ میں بے خوف تھا اور اسی لئے ممبئی کے انڈر ورلڈ میں اچھا خاصا نام ہو گیا۔ مجھے ایک چیز پھر بھی ستاتی رہتی تھی جس سے میں خود لا علم تھا پھر میں اس نیٹ ورک کے ساتھ شامل ہوں جس کا ایک حصہ آپ بھی ہو۔“

”لیڈز میں۔۔۔“

”میں نے وہاں بہت کم وقت گزرا‘ میں آپ جیسا ہیرا تھوڑی تھا جسے تراشنے میں وقت لگتا۔۔۔“ یہ کہہ کر وہ زوردار انداز میں ہنس دیا۔

”تو یہاں تم پرنس کے نام سے پہچان رکھتے ہو۔۔۔؟“ میں نے پوچھا۔

”ہاں۔۔۔ لیکن کسی کو نہیں معلوم کہ میں بین الاقوامی نیٹ ورک کے ساتھ ہوں۔“ اس نے وضاحت کر دی۔

”صبح جو حادثہ ہوا تھا‘ اس کے بارے میں کچھ پتہ چلا۔۔۔؟“

”بہت جلد پتہ چل جائے گا۔ مجھے اندازہ نہیں تھا کہ کوئی اور بھی آپ کے سواگت کو ہے اور

لڑکوں کو پتہ نہیں تھا ورنہ وہیں چھاپ لیتے۔۔۔“

یہ کہہ کر اس نے مجھے چند ضروری باتیں بتائیں‘ ہم میں کچھ طے ہوا اور پھر میں اٹھ گیا۔

”عامر بھائی اب شاید ہی میں سامنے آؤں لیکن رابطہ اس فون نمبر پر رہے گا۔۔۔ میں آپ کے

آس پاس ہی رہوں گا۔ جب چاہیں اور جس وقت چاہیں‘ میں حاضر ہوں گا۔“

”مجھے پتہ ہے‘ علی! کہ تمہاری اس ممبئی میں ہوائیں بھی میری دشمن ہیں۔ مجھے سانس بھی بہت

سوچ سمجھ کر لینا ہے۔ میں نہیں چاہتا کہ ذرا سی غلطی میری سارے مشن کو چوٹ کر کے رکھ دے۔

مجھے جب بہت ضرورت ہوگی تو تمہیں زحمت دوں گا۔۔۔“ یہ کہتے ہوئے اچانک مجھے خیال آ گیا تو

میں نے کہا۔ ”کل کے اخبار میں ایک باورچی کا اشتہار ہے‘ وہاں کوئی ایسا بندہ بھیج دیتا جو تمہارے اور

میرے درمیان رابطہ رکھ سکے۔“

میں نے یہ کہتے ہوئے کورڈورڈ دے دیا‘ پھر گلے مل کر واپس پلٹ آیا۔

سریتا اور مکی کے ساتھ دو لڑکے اور بھی تھے۔ ان سے تعارف ہوا تو ان میں سے ایک رویندر تھا

اور دوسرا وجہ ورا، وہ بھی انہی جیسے امیر خاندان سے تعلق رکھتے تھے۔ یہ دوستیاں اور تعلق بھی تو ماحول اور وقت کے تابع ہوتی ہیں۔ وہاں موجود ان چاروں میں سے کسی کا ماحول بدل جائے تو تعلق میں بھی فرق پڑتا تھا۔۔۔ ڈنر کرتے ہوئے ہم ڈھیر ساری باتیں کر چکے تھے۔ تعارف، لندن اور ممبئی کا موازنہ، ممبئی کے بارے میں معلومات، لوگوں کے رویے، سیاست کے انداز، پولیس کا کردار، راہول اور سرن، یہی موضوع رہے۔ ہم جب وہاں سے اٹھے تو ٹکی، رویندر، وجے نے اپنے اپنی طور پر تعاون کا یقین دلایا۔ جو بہر حال پہلے ہی دن میرے لئے حوصلہ بخشنے والا تھا۔

”کیسے لگے میرے دوست۔۔۔؟“ ہوٹل سے نکلتے ہوئے سرتانے پوچھا۔

”تمہاری طرح بہت پیارے۔۔۔“

میں نے بڑی سڑک پر کار موڑتے ہوئے کہا، تب وہ ایک ایک کے بارے میں اپنی رائے دینے لگی۔ انہی باتوں کے دوران ہم گھر تک آ پہنچے۔

”آپ بہت تھک گئے ہوں گے، پلیز آپ جائیں اور سکون سے سو جائیں۔ مجھے پتہ ہے ماما جاگ رہی ہوں گی لیکن اگر ان سے سامنا ہو گیا تو باتوں میں رات گہری ہو جائے گی پلیز عامر جی، آپ آرام کریں۔“

اس نے کچھ ایسی لجاجت سے کہا کہ میں ہنس دیا اور پھر وہیں سے گیٹ ہاؤس کی طرف چلا گیا۔ اس رات مجھے بہت سکون سے نیند آئی تھی۔



وہ صبح انتہائی خوشگوار تھی۔ میں بیدار ہوا تو میرے ذہن پر کوئی بوجھ نہیں تھا، شاید ایسا گہری نیند کے بعد تھکان دور ہو جانے کے باعث تھا۔ میں کتنی دیر تک یونہی سرشاری کی کیفیت میں آنکھیں بند کئے پڑا رہا۔ بلاشبہ وہی لمحے سکون بخش ہوتے ہیں جب دماغ میں انتشار پیدا کرنے والا کوئی خیال موجود نہ ہو۔ ایسا اسی وقت ممکن ہے جب شعور پوری طرح بیدار نہ ہوا ہو اور بندہ لاشعور کی وسعتوں میں گم ہو کہ لاشعور بہت بڑی نعمت ہے۔۔۔ دھیرے دھیرے میں شعوری حالت میں آتا گیا تو احساس ہوا کہ میں کہاں ہوں، اس کے ساتھ ہی خیالات کے ہجوم نے میرے ذہن پر حملہ کر دیا جس کے رد عمل میں نیند کا شائبہ تک میری آنکھوں میں نہیں رہا۔ میں بستر پر پڑا نہ رہ سکا، میں اٹھا اور ہاتھ روم میں چلا گیا۔ میں نہا کر باہر آیا اور نیکر ہی میں کچن تک چلا گیا تاکہ اپنے لئے چائے بناؤں۔ میں تولیے سے بال ہانپتا کچن میں داخل ہوا تو سرتا وہاں پہلے ہی سے موجود تھی۔ اس نے سفید رنگ کا مختصر سا بلاؤز اور لپے رنگ کی جین والی نیکر پہنی ہوئی تھی، پاؤں میں جو گر پنپنے اور ہلکے سنہری بالوں کی پونی بنائے وہ کام میں مصروف تھی۔ اس کی پیٹھ میری طرف تھی۔ اسے میری آمد کا احساس ہو گیا تھا، اس نے بغیر مڑے

”صبح بخیر، عامر جی۔۔۔!“

”صبح بخیر۔۔۔ مگر تم اتنی صبح یہاں۔۔۔؟“

میں نے قدرے حیرت سے پوچھا تو وہ میری طرف دیکھ کر بولی۔

”میں صبح جلدی اٹھتی ہوں اور جو گنگ کے بعد آکر کافی کچھ کھاتی پیتی ہوں، آج جو گنگ کے بعد

سیدھی اوھر آگئی ہوں تاکہ آپ کے ساتھ کچھ کھا پی سکوں۔۔۔ کوئی اعتراض؟“

اس نے مسکراتے چہرے کے ساتھ تفصیل بتا دی تو میں ہنس دیا، وہ خوشگوار چہرے کے ساتھ

اچھی لگ رہی تھی۔

”یہ اعتراض تب ہو گا، جب آئندہ تم مجھے اپنے ساتھ جو گنگ کے لئے لے کر نہیں جاؤ گی۔“

”یہ تو بہت اچھا ہو گا۔۔۔“

اس نے پلیٹ میری طرف بڑھاتے ہوئے کہا جس میں سلاکس رکھے ہوئے تھے، ان کے درمیان

میں تلے ہوئے انڈے اور سبزیاں تھیں۔ میں نے سلاکس اٹھاتے ہوئے پوچھا۔

”سرہٹا! کیا تم براہمن نہیں ہو؟ جہاں تک میری معلومات ہے کہ۔۔۔“

”۔۔۔ میں ہوں لیکن میں اتنا دھرم کو نہیں مانتی، آپ مجھے اوھری کہہ سکتے ہیں، مطلب دھرم کو

نہ ماننے والی۔۔۔“ اس نے کانڈھے اچکا کر کہا اور چائے بنانے لگی۔ پھر گک تھماتے ہوئے بولی۔ ”اب

آپ یہ مت پوچھئے گا کہ میں ایسی کیوں ہوں، بس ہوں۔۔۔“

اس کے لمبے میں باقی پن چمک رہا تھا۔ میں نے گک تھلا اور سنگ روم کی طرف بڑھ گیا۔

بھی میرے پیچھے آگئی، میرے سامنے بیٹھتے ہوئی بولی۔

”رات لاما ہمارا انتظار کرتی رہیں۔ میں نے آپ کے بارے میں بتایا تو وہ جا کر سو گئیں۔۔۔“ میں

نے اس پر کوئی تبصرہ نہیں کیا۔ وہ سیب کاٹتے ہوئے بولی۔

”آج آپ کا کیا پروگرام ہے۔۔۔؟“

”وہی آفس۔۔۔ لیکن سرہٹا! جہاں تک میں سمجھتا ہوں، خرابی کہیں اندر نہیں پہنچ سکے باہر سے

کچھ لوگ اثر انداز ہیں۔ جیسے ہی ان کے اثرات ختم ہو گئے، سب ٹھیک ہو جائے گا۔“

”اس کے لئے میں جہاں کام آسکتی ہوں، مجھے بتائیے گا ضرور۔۔۔“

”تم۔۔۔ تم تو میرے ساتھ ہو۔ جہاں کام آنے کا کیا مطلب۔۔۔؟“

میں نے کہا تو وہ ہنس دی۔۔۔ ہم کچھ دیر تک یونی بیٹھ کھاتے پیتے اور باتیں کرتے رہے۔

چائے کا آخری سپ لیتے ہی میں اٹھ گیا تو وہ بھی چل دی۔ کچھ دیر بعد میں تیار ہو کر راہول کی

سے ملنے چلا گیا، مجھے پورا یقین تھا کہ وہ سنگ روم میں میرا انتظار کر رہی ہوں گی اور میرا یہ یقین

ثابت ہوا، وہ وہیں بیٹھی تھیں۔ مجھے دیکھتے ہی ان کا چہرہ کھل گیا، یہ میرے لینے بڑا نازک لمحہ تھا۔ میں

نہ تو ان کے پاؤں چھو سکتا تھا اور نہ ہی انہیں ہاتھ جوڑ کر پر نام کر سکتا تھا سو میں نے بڑے پیار سے جا لراں کا ہاتھ تھام لیا اور بولا۔

”کہنے‘ ماں جی! کیسی ہیں آپ۔۔۔؟“

”میں بالکل ٹھیک ہوں۔ تم سناؤ، نیند تو ٹھیک آئی نا۔۔۔! کچھ کھلایا پیا بھی ڈھنگ سے ہے کہ نہیں؟“ انہوں نے ایک ہی سانس میں کتنا کچھ کہہ دیا۔

”ارے‘ ماں جی! آپ میری بالکل فکر نہ کریں۔ میں پچھلے چھ سال سے اکیلا لندن میں رہ رہا ہوں۔“ میں ہنس دیا۔

”وہ تو ٹھیک ہے لیکن یہاں تو تمہیں گھر کا سارا آرام ملنا چاہئے نا۔۔۔؟“ سمتری دیوی نے سادگی سے کہا۔

”ماں جی! میں آرام کرنے کے لئے تو نہیں آیا، مجھے اپنی ذمہ داری نبھانی ہے، آپ بس دعا کیجئے گا۔۔۔“ میں نے ان کے ہاتھ تھپتھپائے اور کہا۔ ”میں اب چلتا ہوں۔“

میں یہ کہہ کر مڑا تو سرتاکی آواز آئی۔

”عامر جی! ٹھہریے گا۔۔۔“ وہ سیڑھیاں اترتے ہوئے تیزی سے آرہی تھی۔ میں رک گیا، وہ قریب آئی اور سیل فون میری طرف بڑھاتے ہوئے بولی۔ ”یہ لیجئے فون۔۔۔“ پھر آنکھ دباتے ہوئے بولی۔ ”رابطے میں رہئے گا۔“

میں نے اس کی معصوم شرارت پر ہنستے ہوئے فون پکڑ لیا۔ وہ میرے ساتھ پورچ تک آئی جہاں ڈرائیور گاڑی لئے کھڑا تھا۔



میں آفس میں داخل ہوا تو ہر طرف خاموشی چھائی ہوئی تھی۔ سامنے ایک چیز اسی نما شخص کھڑا تھا، میرے قریب پہنچتے ہی اس نے ہاتھ جوڑ کر پر نام کرتے ہوئے کہا۔

”صاحب! آئیے، میں آپ کو آپ کا آفس دکھاؤں۔“

”تم کون ہو۔۔۔؟“

میں نے پہلی بار اس کی طرف غور سے دیکھا۔ خاکی وردی میں لمبوس، سر پر دوپلی ٹوپی ٹیڑھے انداز میں رکھے، پتلا سا، ساٹولا، کنجی آنکھوں اور موٹے نین نقش والا تھا، اس کا قد اتنا لمبا نہیں تھا۔ وہ بڑے عاجزانہ انداز میں کھڑا تھا۔ میرے پوچھنے پر وہ جلدی سے بولا۔

”اتم داس ہوں جی۔۔۔۔۔ بہت عرصے سے یہاں کام کر رہا ہوں، راجپوت جی نے میری ڈیوٹی ادھر لگائی ہے۔“ ایسا کہتے کہتے وہ قدرے جھجکا اور بڑی مشکل سے بولا۔ ”صاحب! میں، میں بتا دوں، میں پگلی ذات سے ہوں اور۔۔۔۔۔“

”--- کوئی فرق نہیں پڑتا لیکن یہ بتاؤ، کیا تم پہلے ادھر ہی ڈیوٹی کرتے تھے؟“

”وہی بتا رہا ہوں، صاحب! مجھے یہاں کام کا کوئی تجربہ نہیں ہے۔ میں تو یہاں جھاڑو پوچا کرتا ہوں، وہ ادھر۔۔۔“

اس نے اشارے سے مل ایریا کی طرف مجھے متوجہ کیا۔ میں سمجھ گیا کہ راجپوت نے مجھے ذہنی اذیت دینے کی گھٹیا سی کوشش کی ہے۔ میں اتم داس کی طرف دیکھ کر مسکرا دیا تو اس نے قدرے حیرت سے میری جانب دیکھا۔ میں نے آگے بڑھ کر اس کے کاندھے پر ہاتھ رکھتے ہوئے کہا۔

”کوئی بات نہیں، تم سیکھ جاؤ گے۔۔۔ آؤ میرے ساتھ۔۔۔“

یہ کہتے ہوئے میں نے اس کی آنکھوں میں دیکھا جہاں حیرت کے ساتھ ممنونیت جی ہوئی تھی۔ وہ فوراً ہی ریلوٹ کی مانند چل پڑا۔۔۔ دفتر بس ٹھیک ہی تھا۔ پہلی نگاہ میں یہی تاثر ملتا تھا کہ جیسے محض عارضی طور پر سب کچھ سجایا گیا ہو، میں کرسی پر جا کر بیٹھ گیا اور اتم داس سے راجپوت کو بلانے کے لئے کہا۔ تھوڑی دیر بعد اس نے آکر بتایا کہ وہ آ رہا ہے۔ اتنی دیر تک میں نے پورے کمرے کا جائزہ لے لیا کہ کہیں کوئی خفیہ مائیک یا ڈکٹافون قسم کی کوئی چیز تو نہیں؟ میں نے ابتدا میز سے کی اور پھر گلدان سے لے کر دیوار پر لگی تصویروں تک کو دیکھا لیکن ایسا کچھ بھی مجھے دکھائی نہیں دیا۔ میں مطمئن ہو کر بیٹھ گیا تھا۔ اتم داس کے آتے ہی میں نے اسے چائے بنانے کے لئے کہہ دیا۔ اس کے جانے کے کچھ دیر بعد راجپوت آگیا، اس نے کمرے میں آتے ہی بڑے رعب دار انداز میں کہا۔

”ہائے عامر جی۔۔۔!“ یہ کہہ کر وہ بیٹھا نہیں بلکہ کرسی کی پشت کے ساتھ ہی کھڑا رہا۔

”کیا حال ہے، راجپوت! ٹھیک تو ہو۔۔۔؟“

”ٹھیک ہوں میں۔۔۔ کس لئے بلایا ہے مجھے؟“ اس کے لہجے میں ہنوز اکھڑپن تھا۔

”ارے راجپوت جی! اتنا غصے کیوں ہوتے ہو؟۔۔۔ آؤ بیٹھو، تھوڑی دیر باتیں کر لیں۔۔۔“ میں نے کرسی کی طرف اشارہ کرتے ہوئے بڑے شائستہ لہجے میں کہا۔ اس نے میری طرف دیکھا اور قدرے مسکراتے ہوئے میرے سامنے والی کرسی پر ڈٹ کر بیٹھ گیا تو میں نے کہا۔ ”ہاں تو“ راجپوت صاحب! کل میٹنگ میں کچھ کام میں نے آپ کے ذمے لگائے تھے، ان کی رپورٹ کیا ہے؟“

”کل تو کچھ نہیں ہو سکا“ آج دیکھوں گا۔۔۔“ وہ بولا۔

”نہیں، ایسے نہیں چلے گا، جو میں کہوں، اسے فوراً کرنا ہو گا اور آپ کرو گے۔۔۔“

”یہ آپ مجھے دھمکی دے رہے ہیں؟“ اس نے میری طرف دیکھتے ہوئے کہا۔

”اگر آپ ایسا سمجھنا چاہتے ہو تو یہی سمجھ لو۔۔۔“ میں نے اس کی آنکھوں میں دیکھا تو وہ قدرے مضطرب ہو گیا اور خاموشی میں فقط ہونٹ کٹ کر رہ گیا۔ تب چند لمحوں بعد میں نے کہا۔ ”آپ کو یہ احساس ہونا چاہئے کہ جب تک میں ہوں۔ آپ کو میرے کہنے کے مطابق کام کرنا ہو گا اور آپ کی

اس بھی یہی چاہتی ہے۔

”اگر میں ایسا نہ کر سکا تو۔۔۔؟“ اس نے تیزی سے کہا۔

”میں آپ کو یہاں سے جانے نہیں دوں گا اور اس کے لئے چاہے مجھے جو بھی ذریعہ استعمال کرنا پڑے، آپ بھاگ نہیں سکتے اور ہاں، ایک اور بات جو مجھے آپ کو خاص طور پر کہنی تھی کہ یہاں کا بزنس سیکریٹ اگر آپ کی وجہ سے کسی کو پتہ چلا تو یہ آپ کے لئے بالکل اچھا نہیں ہوگا۔“

”کیا مطلب۔۔۔؟“

اس نے قدرے حیرت سے کہا، اس سے پہلے کہ میں کچھ کہتا، اتم داس چائے لے کر آگیا تو میں نے اس سے پوچھا۔

”چائے بنا لیتے ہو، اتم داس؟“

”جی، حضور! مجھے ہالٹی جی نے سب سمجھا دیا ہے۔۔۔“

”ہالٹی جی۔۔۔؟“ میں نے حیرت سے کہا۔ ”چلو بناؤ، میں دیکھتا ہوں۔“

میرے کہنے پر اس نے ایک کپ میرے سامنے رکھا اور دوسرا راجپوت کے آگے رکھ دیا تو وہ بزم کر بولا۔

”اے، یہ کیا کرتا ہے۔۔۔ اٹھا اے، میں تیرے ہاتھ کی چائے پیوں گا کیا؟“

”کیوں، اس کے ہاتھ کو کیا ہے؟“ میں نے انتہائی سرد لہجے میں پوچھا۔

”یہ۔۔۔ یہ چلی ذات کا ہے اور میں۔۔۔ یہ نہیں ہو سکتا، میرے دھرم کا معاملہ ہے۔“ اس نے اگلے ہوئے تیزی سے کہا۔

”دھرم۔۔۔ تمہارا دھرم۔۔۔“ میں نے بہت کچھ کہنا چاہا لیکن فوراً ہی خود پر قابو پا لیا۔

”عامر جی! آپ ہمارے دھرم کے معاملے میں زور زبردستی نہیں کر سکتے۔ آپ کو پتہ ہے کہ میں کتنا بڑا ہنگامہ کھڑا کر سکتا ہوں۔ آپ چند دن تو کیا، چند گھنٹے بھی یہاں نہیں گزار پاؤ گے۔“

اس نے غراتے ہوئے کہا تو میں ہنس دیا اور بڑے ٹھہرے ہوئے لہجے میں بولا۔

”یہی تو میں چاہتا ہوں کہ تم کوئی ہنگامہ کھڑا کرو اور اگر یہ چائے پینے کے بعد تم ہنگامہ کرو گے تو اب یہ لازمی ہو گیا ہے۔“ میں نے کہا تو اس نے میری طرف گھور کر دیکھا۔ اتم داس چائے بنا چکا تھا۔ اس نے دونوں کپ ہمارے سامنے رکھ دیئے۔ ”اتم داس! جاؤ، دروازہ بند کر آؤ۔ راجپوت جی نے ہائے پنی ہے۔“

میرے کہنے پر اتم داس دروازے کی جانب بڑھ گیا، تبھی راجپوت نے کپ کی طرف ہاتھ بڑھا لیا۔ ہم خاموشی سے چائے پیتے رہے۔۔۔ یہ ہندو دھرم بھی عجیب دھرم ہے۔ جہاں انسان کو نہیں، بہت چھات کو اہمیت دی جاتی ہے اور یہ لوگ اس قدر شدت پسند ہیں کہ زندہ انسانوں کو اپنے

سامنے مرتا ہوا دیکھتے ہیں۔ غلامیت کا اس قدر اہتمام کرتے ہیں کہ برہمن ذہنیت نے ویدوں تک کو بدل کر اپنی مرضی کے مطابق ڈھال لیا ہے۔ کسی انسان کی پیدائش سے لے کر مر جانے تک اور پھر مر جانے کے بعد کی رسومات میں تمام انسانی زندگی پر بربعینیت چھائی ہوئی ہے۔ اس قدر شکنجے میں کس لپا ہے کہ یہ معاشرہ اور اس معاشرہ کا کوئی فرد فرار حاصل نہیں کر سکتا۔ ایک برہمن چاہے کتنا ذہنی طور پر غلیظ کیوں نہ ہو، وہ بہر حال اعلیٰ حیثیت رکھتا ہے، اسی باعث وہ ہندو معاشرے پر تسلط قائم کئے ہوئے ہیں۔ صدیوں سے برہمن ازم کے خلاف آواز اٹھتی رہی ہے اور اس کے خلاف شدید رد عمل بھی سامنے آتا رہا ہے لیکن وہ دور ایسا تھا کہ عوامی شعور اتنا طاقتور نہیں تھا۔ کوئی وقت تھا کہ برہمن ازم کے لوگ سرحد سے باہر جانے والے کو ادھری گردانتے تھے لیکن اب ایسی صورت حال نہیں رہی، جدید دنیا نے برہمن ازم کو اس حد تک متاثر کر دیا ہے کہ انہیں اپنی جڑوں کی فکر لاحق ہو گئی ہے۔ ظلم، تشدد، غلامیت کو اب سچائی کی طاقت گنا رہی ہے۔۔۔ چائے پینے کے بعد راجپوت ڈھیلے سے انداز میں اٹھ گیا۔ اس نے کوئی بات نہیں کی، بس چپ چاپ آفس سے چلا گیا۔ اتم داس بھی برتن سمیٹ کر چلا گیا تو دفتر میں خاموشی چھا گئی۔ میرے سامنے بھارت کے انگریزی اخبار پڑے ہوئے تھے۔ میں نے وقت گزاری کے لئے ایک اخبار اٹھایا۔ معمول کی خبروں والے صفحات کے علاوہ ”شہر کی خبروں“ والا صفحہ میرے سامنے آیا تو ایک بڑی سی رنگین تصویر پر میری نگاہیں جم کر رہ گئیں۔ شہر چندر اگاشی ایک صنعتی پراجیکٹ کا افتتاح کر رہا تھا۔۔۔ شہر چندر اگاشی! یہی وہ شخص تھا جس کی خاطر میں نے ایک طویل سفر کیا تھا، اسی کو قتل کرنا ہی میری منزل تھی، یہی میرا ٹارگٹ تھا۔ یہی وہ ”را“! ایجنٹ تھا جس نے میجر اکرم کے خاندان کو قتل کیا تھا، صرف یہی نہیں بلکہ نجانے ان کے ٹارگٹ، کتنے لوگ موت کی نیند سوئے تھے، کتنی ذہنوں میں زہر بھرا گیا تھا اور نجانے کتنے معصوم لوگ ان کی خباثت کی بھیینٹ چڑھے ہوں گے۔ میں نے اس کی جو پہلے تصویر دیکھی تھی، اس میں اور اس تصویر میں فرق صرف اتنا سا تھا کہ اس میں ایک جوان شخص کا چہرہ تھا اور اب وہ قدرے اوجڑ عمر تھا۔ ماتھے پر نین لکیوں والا تفتش، داڑھی مونچھیں صاف، گاندھی والی ٹوپی۔ شہر اگاشی وہ ایجنٹ تھا جو تر دھن سے اپنے وطن کے لئے کلم کرتے ہیں۔ یقیناً وہ نڈر، ذہین اور چلاک رہا ہو گا جو اندر دلا میں اپنی سرگرمیاں جاری رکھے ہوئے تھا۔ شاید اب اس کی خدمات تبدیل ہو گئیں تھیں جو اسٹائل اینڈسٹری میں آن وارو ہوا تھا۔ اس نے چند سالوں میں ہی کلمیاب بزنس مین کے طور پر اہم بنالیا تھا، اس کے ساتھ ساتھ وہ اچھے خاصے ”سلیج سیوک“ کے طور پر بھی مشہور ہو گیا تھا۔ اہم تھا، اس کی یہ سرگرمیاں آنے والے الیکشن میں شامل ہونے کے لئے ہوں۔ ہر حب وطن کو، فتح حاصل ہے کہ وہ اپنے وطن کی خدمت کرے لیکن حب الوطنی کے نام پر انسانیت کی چیر پھاڑ اور تشدد کے علاوہ توسیع پسندی کے عزائم کبھی بھی برداشت نہیں کئے جاسکتے۔ اور نہ ہی کر۔

ہا ہیں۔ ہر ملک کو اپنے تحفظ کا حق حاصل ہے اور اپنے اس حق کے لئے وہ اپنی قوت کے مطابق ہی مل پیرا ہوتا ہے۔ 1968ء میں بھاری وزیر اعظم اندرا گاندھی کے زمانے میں ”را“ کا قیام عمل میں آیا۔ بظاہر یہ تحقیقاتی اور تجزیاتی ایجنسی تھی لیکن یہ بھارت کی سپریم جاسوس ایجنسی ہے جو اپنے تمام تر اعمال اور افعال کے لئے ملک کے وزیر اعظم ہی کو جوابدہ ہے۔ ”را“ کا بنیادی مقصد جارحیت اور مارگٹ ممالک کی جاسوسی، تخریب کاری، فتنہ انگیزی کے ذریعے غیر مستحکم کرنے کے لئے خصوصی مشن سونپے جاتے ہیں۔ مسٹر سنجیوی پلائی! جو ”را“ کا آرکیونٹ ہے، اس نے اس کی بنیاد ہی بیرونی محاذ پر انٹیلی جنس اور جاسوسی کاروائیوں کے لئے رکھی تھی۔ رائے اپنی غیر ملکی سرگرمیوں کا آغاز پاکستان ہی سے کیا تھا کیونکہ یہی ملک اس کے لئے سب سے اہم مارگٹ تھا، ہے اور رہے گا۔۔۔ پاکستان کے عوام بنیادی طور پر فطرتاً سے معصوم اور جذباتی ہیں۔ قیام پاکستان سے لے کر آج تک ان کے ساتھ کیا کیا کھیل نہیں کھیلے گئے۔ عوام کو کھیل کی سمجھ اس وقت آتی ہے جب کھلاڑی اپنی اپنی بسلط پلٹ کر فائدہ مند ہو جاتے ہیں۔ نقصان کسی بھی کھلاڑی کا نہیں ہوتا۔ وہ کبھی نہیں ہارتے، وہ ہمیشہ جیتتے ہیں اور ہار محض عوام کے مقدر میں ہوتی ہے۔ یہی کھلاڑی اپنی جیت کے لئے جس طرح کی بھی بے ایمانی کر سکیں، کرتے ہیں جو بحیثیت مجموعی قوم کی کمزوریاں بن جاتے ہیں اور انہی سے دشمن فائدہ اٹھاتے ہیں۔

”عامر جی! ٹھیک تو ہیں آپ، کہاں کھو گئے۔؟“

ہماتی کی خوشگوار آواز نے مجھے سوچوں کے بھنور سے نکال لیا۔ میں نے اخبار ایک طرف سمیٹ کر رکھتے ہوئے کہا۔

”ایسے ہی بس، یہ سٹی نیوز پڑھ رہا تھا۔ یہ پڑھتے پڑھتے سوچنے لگا تھا کہ کب یہاں کے کاموں سے فرصت ہوگی تو یہ ممبئی شہر دیکھ پاؤں گا۔۔۔“

”بڑا رنگین شہر ہے، عامر جی! آپ کے لندن سے بھی زیادہ رنگین، بس یہ یاد رہے کہ کہیں گم نہ ہو جائیے گا۔۔۔“

ہماتی نے ہنستے ہوئی کہا تو وہ مجھے کچھ نکھری نکھری دکھائی دی۔ یوں تو میں نے پہلے بھی اس کے گل پر پڑنے والا ڈپل دیکھا تھا لیکن اس دن تو وہ خاصا ہی گہرا معلوم ہوا۔ وہ عام ہندو عورتوں کی طرح سستی سی سوتی ساڑھی میں ملبوس تھی، غالباً اس کا رنگ انگریزی رہا ہو گا جو اب اڑ چکا تھا۔ اس نے اپنے سیاہ گھٹنے بال سمیٹ کر جوڑا بیٹایا ہوا تھا۔ قدرے موٹے نین نقش، سالنوارنگ، پتلی سی، سب سے اباہ متوجہ کرنے والی وہ تار نما نتھلی تھی جو اس نے ناک میں ڈالی ہوئی تھی۔

”ہماتی! آج تم خاصی فریش لگ رہی ہو۔۔۔“

”وہ یوں ہے نا، عامر بابو! مجھے ایک سال ہو گیا ہے یہاں کام کرتے ہوئے۔ کبھی دفتر کا ماحول اچھا

نہیں ہوا تھا، آپ کے آنے سے کم از کم ذہنی دباؤ کم ہو گیا ہے۔ میں تو کموں، آپ ہمیشہ یہاں رہیں۔“

”نہیں، مالتی! میں بس تھوڑا سا عرصہ یہاں ہوں، پھر قسمت نجا۔ نے کہاں لے جائے۔۔۔“

”یہ قسمت ہی تو ہے جو انسان کو کتا بننے پر مجبور کر دیتی ہے۔۔۔“

اس نے اچانک انتہائی تنگی سے کہا تو میں چونک گیا۔ اس کا لہجہ اس قدر زہر آلود تھا، ایک فقرے میں اس نے سماج سے اپنی شدید ترین نفرت کا اظہار کر دیا تھا۔

”اوپر والے نے بندے کو اتنا مجبور نہیں کیا کہ وہ۔۔۔۔۔“

”نہیں، عامر بابو!“ اس نے میری بات مکمل نہ ہونے دی۔ ”جن کے پاس طاقت نہیں ہوتی نا“

بھگوان بھی انہیں نہیں پوچھتا، بھگوان بھی ان کے ساتھ ہے جن کے پاس قوت ہے، وہ ہم جیسے لوگوں کے ساتھ جو چاہیں، کریں۔ کسی کیڑے کی طرح مسل دیں یا پھر زمین پر ریٹکنے کے لئے چھوڑ

دیں۔۔۔۔۔“

”اتنی تلخ کیوں ہو، مالتی۔۔۔۔۔؟“

میں نے پوری سنجیدگی سے پوچھا تو اس نے ایک نظر میری جانب دیکھا اور بولی۔

”دیکھیں، میں اتنی مجبور ہوں کہ آپ کو پوری بات بھی نہیں بتا سکتی۔ آپ بس اپنی آنکھیں

کھول کر رکھیے گا۔ کوئی پتہ نہیں، کس جانب سے تیرا آن لگے۔“

”مالتی! میری فکر مت کرنا، ہمارا یہ ایمان ہوتا ہے کہ موت کا ایک وقت معین ہے، وہ جب آتی

ہے تو اسے کوئی بھی نہیں روک سکتا اور اس سے پہلے دنیا کی کوئی طاقت موت نہیں دے سکتی۔ تمہیں پریشان ہونے کی کوئی ضرورت نہیں، تمہیں جو اچھا لگتا ہے، وہ کرو۔ میں خود کو سنبھال سکتا ہوں۔“

”بھگوان کرے، آپ کو کچھ بھی نہ ہو لیکن راجپوت کے ساتھ آپ نے جو سلوک روا رکھا ہوا

ہے وہ بھڑوں کے چھتے میں ہاتھ ڈالنے کے مترادف ہے۔ وہ ہنگامہ کھڑا کر دے گا، اس کی جڑیں یہاں بہت گہری ہیں۔ آپ کو آئے ابھی دو دن ہوئے ہیں، کون۔۔۔۔۔“

”میں جب لندن سے چلا تھا تو میں نے سب سوچ لیا تھا اور جو ٹھیک ہے، اسی کے مطابق عمل کر

ہا ہوں۔ تمہیں گھبرانے کی ضرورت نہیں، تمہارے ذمے جو کام ہے، اسے پورا کرتی رہو۔۔۔۔۔“ میں نے مسکراتے ہوئے اس کے چہرے پر دیکھتے ہوئے کہا جہاں قدرے حیرت اور تھوڑی بہت حواس

بختگی تھی۔۔۔۔۔ وہ کتنی دیر تک خاموش رہی اور پھر ایک فائل مجھے دیتے ہوئے بولی۔

”سر! اس میں وہ تمام معلومات ہیں جو آپ نے مجھ سے چاہی تھیں۔۔۔۔۔ مزید کوئی حکم؟“

”ٹھیک ہے، میں بعد میں بتا دیتا ہوں۔۔۔۔۔“

میں نے فائل لے کر کہا تو وہ اٹھ کر چل دی۔ اس کے چلے جانے کے بعد میں نے چند لمحوں

مک اپنے دماغ سے تمام تر خیالات نکال دیئے اور خالی الذہن ہو کر بیٹھا رہا۔ مجھے یہ اچھی طرح احساس تھا کہ جب تک میں واضح برتری حاصل نہیں کر لیتا، اس وقت تک لوگ میری مدد سے بھی کتراتے رہیں گے۔ یہ انسانی فطرت ہے کہ لوگ اسی طرف اپنا جھکاؤ رکھتے ہیں جس طرف طاقت ہوتی ہے۔ ان دونوں میں حالات قطعاً ”میرے موافق نہیں تھے۔ میں نے اس پہاڑ میں سوراخ ضرور کر دیا تھا جہاں سے لاوا رسنے والا تھا۔ میں اسی انتظار میں تھا کہ کب کوئی سامنے آتا ہے تو میں اسی سے اپنا امداد حاصل کرنے کے لئے راہیں ہموار کروں۔۔۔ میں نے چند لمحے سوچا اور پھر سے اخبار دیکھنے لگا۔

”پندرہ گاشی بلاشبہ کوئی نہ کوئی طاقت ضرور رکھتا ہو گا جس کی بنیاد پر وہ کامیاب پرنس مین، سماج، ملک اور کسی قدر سیاست دان کے روپ میں عوام کے سامنے آیا تھا۔ اس تک رسائی کا بظاہر میرے پاس نہ کوئی ذریعہ تھا اور نہ کوئی راستہ، یہ تو وقت ہی بتا سکتا تھا کہ مجھے کیا کرنا ہے۔ یہی سوچتے ہوئے اچانک مجھے پرنس کا خیال آیا۔ میں نے اسے اپنا سیل نمبر دیا ہی نہیں تھا۔ میں نے اس کا نمبر ڈائل کیا، ”سری نیل پر رابطہ ہو گیا۔

”عامرجی! اچھا کیا“ آپ نے رابطہ کر لیا۔ میں صبح سے سوچ رہا تھا کہ آپ سے کدھربات کروں۔“

”یہ سیل فون نمبر میرا ہی ہے۔۔۔ کو، کیا کہنا چاہ رہے تھے؟“ میں نے کہا۔

”یہی کہ ان لوگوں کا پتہ چل گیا ہے جنہوں نے آپ کا سواگت کیا تھا۔ وہ ادھر رام بستی کے چند ممال غنڈے ہیں، پیسہ لے کر مار پیٹ کرتے ہیں، ان لڑکوں کا چھوٹا مونٹا گینگ ہے، انہوں نے مکمل اہم نامی شخص کے کہنے پر آپ کا سواگت کیا تھا۔ اس کے بارے میں پتہ چلا ہے کہ وہ راہول انانک کی مالک شارداد دیوی کا پرانا یار ہے۔۔۔ سیدھی سی بات ہے یہ آکڑا مکمل اور شارداد ہی کا۔“ اس نے تفصیل بتاتے ہوئے کہا۔

”مجھے شک تھا اور اب یقین ہو گیا ہے۔۔۔ خیر، یہ رام بستی کدھر ہے؟“ میں نے حتمی لہجے میں کہا۔

”ادھر ساتھ ہی میں ہے، پر آپ کا مطلب کیا ہے؟“ اس کی آواز میں تذبذب تھا۔

”مطلب۔۔۔ میں خود جاؤں گا وہاں پر۔۔۔“ میں نے فیصلہ کن انداز میں کہا۔

”ارے ایسا بھی کیا۔۔۔ لڑکے بھجوا دیتا ہوں، وہ حساب برابر کر آئیں گے۔“ اس نے حقیرانہ لہجے میں کہا۔

”دیکھو، پرنس! تمہاری مدد میرے لئے صرف اس حد تک ہونی چاہئے کہ تم کبھی بھی سامنے نہ آ۔ تم خاموشی سے میری مدد کرتے رہو بس اتنا ہی۔۔۔“

”لیکن آپ اکیلے وہاں کچھ نہیں کر سکتے، وہ نیبل ٹاک کو نہیں سمجھتے، وہ مارا ماری کی زبان جانتے

ہیں۔ کہو تو انہیں اٹھوا کر۔۔۔“

”نہیں۔۔۔! بس تم کوئی ایسا لڑکا بھجوا دینا جو مجھے اس بستی میں ان کے پاس لے جائے۔۔۔“
میں نے کہا اور مزید تفصیل طے کر کے فون بند کر دیا۔ میں طے کر چکا تھا کہ میں نے کیا کرتا ہے۔
دوپہر ہونے تک میں مل ایریا میں گھومتا پھرتا رہا۔ میں ذاتی طور پر ان لوگوں تک رسائی کرنا چاہتا تھا جو کسی بھی حوالے سے وہاں اہمیت رکھتے تھے۔ ان کی طرف سے اچھا خاصا رسپانس ملا۔ میں سمجھتا تھا کہ یہی میری کامیابی کی بنیاد بن سکتے ہیں۔ میں وہاں پر تمام تر مسائل کی جڑ کو سمجھ چکا تھا۔ مکمل جیت اور شاردا کا تعلق ہی تمام مسائل کی وجہ تھی۔ اس تعلق کے ختم ہوتے ہی سارے مسائل کو حل کیا جا سکتا تھا۔ میرے اندازے یقین میں بدلتے جا رہے تھے۔۔۔ اب میں صرف اس انتظار میں تھا کہ شاردا کب میری طرف دوستی کا ہاتھ بڑھاتی ہے۔



اس سہ پہر میں راہول لاج پہنچا تو سریتا میرے انتظار میں تھی۔۔۔ ڈرائیور مین گیٹ سے گاڑی سیدھا گیٹ ہاؤس کی طرف ہی لے گیا تھا۔ جیسے ہی گاڑی پورچ میں رکی تو سریتا باہر آ کر کارڈور میں کھڑی ہو گئی۔ میں اس کی طرف دیکھ کر مسکرایا تو اس نے جواباً ہلکی سی مسکن سے بھی نہیں نوازا۔ اس کے چہرے پر غصہ اور ناراضگی صاف پڑھی جا رہی تھی۔ اس وقت اس نے بال کھولے ہوئے تھے۔ جو بمشکل اس کے کاندھوں تک تھے۔ وہ تراشیدہ بال ہو اسے لہرا رہے تھے جس سے اس کے کانوں میں پڑے ٹاپس چمک رہے تھے۔ اس کا چہرہ گلابی گلابی ہو رہا تھا۔ اس نے جینز کے ساتھ مین کائن کا کرتا پہنا ہوا تھا جس سے پورا بدن چھلک کر رہ گیا تھا۔ میں اس کے قریب گیا تو وہ قدرے غصے میں بولی۔
”یہ وقت ہے گھر آنے کا۔۔۔؟“

اس نے کچھ ایسے کہا کہ میں نے بمشکل اپنا قہقہہ روکا۔ پھر چند لمحوں بعد دھیرے سے کہا۔
”معاف کرنا، دیوی جی! کام زیادہ ہونے کی وجہ سے دیر ہو گئی۔“
”آپ کو پتہ ہے زیادہ کام کرنے سے صحت خراب ہو جاتی ہے اور پھر گھر میں بھی کوئی کام ہو سکتا ہے۔“ وہ سنجیدگی سے بولی۔

”سوری۔۔۔“ میں نے آنکھیں بند کرتے ہوئے کہا اور پھر اس کا ہاتھ پکڑ کر بولا۔ ”آئیں، دیوی جی! باقی باتیں اندر چل کر ہو سکتی ہیں۔“ وہ بغیر جواب دیئے واپس مڑ گئی۔ میرے بیٹھ جانے پر وہ بولی۔
”کھانا کھایا آپ نے۔۔۔؟“

”جی، کھالیا تھا“ اب اگر تم کچھ کھانا پلانا چاہتی ہو تو اچھی سی چائے پلا دو۔ میں اتنے میں فریش جاتا ہوں۔“

”چلیں جائیں لیکن صرف دس منٹ بعد آپ کو یہاں ہونا چاہئے۔۔۔“

وہ مسلسل سنجیدگی سے بولی تو میں نے قدرے جھک کر کہا۔

”جیسے آپ کی آگیا، دیوی جی!“

میرے اس طرح کہنے پر وہ یکدم ہنس دی اور تیزی سے کچن کی طرف چلی گئی۔ میں اپنے بیڈ روم میں گیا اور فریش ہو کر واپس سٹنگ روم میں آگیا، وہ چائے کے ساتھ لوازمات دھرے میرے انتظار میں تھے۔

”دیکھئے، عامر جی!“ اس نے کپ سیدھا کرتے ہوئے کہا۔ ”کھانے اور آرام کے بارے میں کوئی مہم نہیں چلے گا۔ آپ وقت پر کھانا۔۔۔“

”نہیں، سریتا! کوئی سمجھوتہ نہیں ہو سکتا۔ اس کی وجہ صرف یہی ہے کہ میرے پاس تھوڑا سا وقت ہے اور یہاں کے مسائل بہت الجھے ہوئے ہیں۔ مجھے دن رات ایک کرنا ہو گا تو ہی میں کچھ کر سکتا ہوں گا۔۔۔ میں تمہیں بتاؤں، مسائل ہمارے اپنے گھر میں ہی پڑے ہوئے ہیں، باہر سے کہیں نہیں آتے۔ تم نے یہ مثال تو سنی ہی ہو گی کہ گھر کا بھیدی ہی لڑکا ڈھاتا ہے۔“

”یہ سب ٹھیک ہے لیکن جب صحت ہی نہیں ہو گی تو آپ کیسے۔۔۔“ اس نے مجھے کپ کپاتے ہوئے کہنا چاہا۔

”میں علوی ہوں، میرے بارے میں فکر مت کرنا۔۔۔“ یہ کہہ کر میں نے سہلے لیا۔ پھر پلیٹ میں سے چپس اٹھاتے ہوئے کہا۔ ”یہ سب کیا تم نے بنائے ہیں؟“

”جی، میں نے ہی بنائے ہیں اور ابھی کچھ دیر بعد آپ کو اپنے لئے باورچی کا انتخاب کرنا ہو گا۔ میں نے سب کو شام ہی کا وقت دیا ہے۔“

”کتنے لوگوں نے رابطہ کیا ہے۔۔۔؟“

”یہی کوئی سات آٹھ ہوں گے۔۔۔ بہت دیکھ بھال کر رکھئے گا، پھر نہیں کہنا کہ یہ کھانا اچھا نہیں

ہے۔“

”چلو، جب وہ آئیں گے تو دیکھا جائے گا، فی الحال تو چائے کا مزہ لیتے ہیں۔“

میں نے اس مسئلے کی اہمیت کو ختم کرتے ہوئے کہا۔ تب وہ یونہی مل کے حالات کے بارے میں باتیں کرتے ہوئے ہمیں کافی سا وقت گزرنے کا احساس ہی نہ رہا۔ جب احساس ہوا

کہ ہم اندھ کر سمتری دیوی کے پاس چلے گئے جو لان میں بیٹھی ہوئی تھیں۔ ہمیں دیکھتے ہی انہوں نے ان لوگوں کو بلوانے کے لئے بھیج دیا جو باورچی کی ملازمت کے لئے آئے ہوئے تھے۔ بلاشبہ

میں پرنس کا بھجوا دیا ہوا بندہ ضرور ہو گا، اسے بس پہچانا تھا۔۔۔ کچھ دیر بعد ہی ان لوگوں کی آمد کا شروع ہو گیا۔ وہ نواں اور آخری تھا۔ خوب ہٹا کٹا، گہرا سانولا رنگ، لمبے لمبے بال، کرتا اور

پاجامہ پہنے، سر پر دوپٹی ٹوپی، خواجہ سراؤں کی طرح لچکتا، بل کھاتا ہوا وہ ہمارے قریب آن کھڑا

ہوا۔ وہ پان کھانے کا عادی تھا۔ اس نے قریب آتے ہی میری طرف بہت غور سے دیکھا اور ماتھے تک ہاتھ لے جا کر خالص لکھنؤی انداز میں کہا۔

”آداب بجالاتا ہوں، حضور والا۔۔۔!“

”کہاں کے ہو؟“ میں نے پوچھا۔

”لکھنؤ سے تعلق ہے ہمارا، نام اتار کلی ہے۔۔۔“

”اتار کلی۔۔۔“ سمجھتی دیوی کے ساتھ سریتا بھی چونک گئی۔ ”ارے یہ نام تو عورتوں کا ہوتا

ہے؟“ سمجھتی دیوی نے کہا۔

”اجی ہم تو ایسی ہی ہیں، خواجہ سراؤں میں بڑا نام ہے ہمارا۔۔۔ کیا ہوا کہ لکھنؤ میں ہمارے نواب صاحب کی وہ قسمت نہ رہی اور ہم یہاں دھکے کھاتے مہینے آ پہنچے ہیں، ہماری انگلیوں میں وہ ذائقہ ہے کہ حضور نواب صاحب تو ہمارے دیوانے تھے، کھانا تو بس۔۔۔“

”بس، بس۔۔۔“

سریتا نے کہا تو اس نے بڑبڑانے والے انداز میں کوڑ دہرا دیا۔ میری پوری توجہ اسی کی طرف تھی۔ اس سے پہلے کہ وہ کوئی فیصلہ کرتی، میں نے کہا۔

”چلو ٹھیک ہے، اتار کلی جی! ہم تمہیں چند دنوں کے لئے رکھتے ہیں۔ اگر تم نے ہمیں بھی نواب

صاحب کی طرح دیوانہ بنا لیا تو پھر خوب جے گی۔“

”ہم بڑا بول تو نہیں بولتے لیکن خود پر مان ہے جی کہ آپ ہمیں جانے نہیں دیں گے، اگر ہم جانا

چاہیں گے تو بھی۔۔۔“

اس نے خواجہ سراؤں کی طرح ہاتھ پکارتے ہوئے کہا تو سریتا ہنس دی۔ یوں اتار کلی کا انتخاب ہو

جانے کے بعد سب کو واپس کر دیا گیا اور ملازمہ کو اسے باورچی خانہ دکھانے بھجوا دیا گیا۔ گھر میں

روحنیاں جلائی جانے لگیں تو میں اٹھ گیا۔



اس وقت میں ہرے راما ہرے کرشنا مندر کے پاس جا کر رکا تھا۔ شام کب کی رات میں ڈھل چکی تھی۔ وہ جگہ قدرے سنسان تھی۔ مجھے مندر کی سیڑھیوں سے ذرا آگے بریک لگائے ابھی ایک منٹ بھی نہیں ہوا تھا کہ میرا سیل فون بج اٹھا۔ دوسری جانب پرہس تھا، میرے ہیلو کے جواب میں اس نے کہا۔

”اپنے بائیں طرف دیکھیں، وہاں آپ کو سفید پتلون اور چیک دار شرٹ میں دکھائی دے گا ایک

لڑکا، نام اس کا اشوک دھوریہ ہے، بڑے جگرے والا ہے، یہ آپ کو ان لوگوں تک لے جائے گا۔“

اس کے کہنے پر میں نے دائیں جانب دیکھا، تقریباً بیس سال کا صحت مند لڑکا پوری نشانیوں کے

ساتھ کھڑا تھا۔ اس کے ایک ہاتھ میں سیل فون اور دوسرے میں سگریٹ تھا۔ وہ وہاں یوں کھڑا تھا جیسے ہر طرف سے بے نیاز محض آتی جاتی ٹریفک کا نظارہ کرنے کے لئے کھڑا ہو۔ تب میں نے کہا۔
 ”ہاں، وہ کھڑا تو ہے۔۔۔“

”ٹھیک ہے، اسے لے جائیں۔۔۔“

یہ کہہ کر اس نے فون بند کر دیا۔ میں نے گاڑی بڑھائی اور اس کے پاس جا کے کھڑی کر دی، وہ میری طرف متوجہ ہوا، میں نے فرنٹ سیٹ کا دروازہ کھولتے ہوئے کہا۔
 ”آؤ، اشوک! بیٹھو۔۔۔“

میں نے انتہائی بے تکلفانہ انداز اختیار کیا تھا۔ وہ ذرا سا مسکرایا، سگریٹ کا ٹکڑا ایک طرف پھینکا اور اسی بے نیازی سے میرے ساتھ آ بیٹھا۔ قدرے قیمتی خوشبو کا جھونکا گاڑی کے ماحول میں پھیل گیا۔ اس نے دروازہ بند کیا تو میں نے گاڑی بڑھادی، تبھی وہ بولا۔

”یہ آگے چندن ٹھہر ہے، اس کے باجوں میں گاڑی گھمائیں، آگے میں راستہ بتا دوں گا۔“

”نام کیا ہے تمہارا۔۔۔؟“ میں نے اس کی بات سن کر پوچھا۔

”پرنس نے میرا نام اشوک دھوریہ بتا دیا ہو گا۔۔۔“ اس نے اسی بے نیازی سے کہا اور سگریٹ کا ہیٹ نکال لیا، پھر سگریٹ میری طرف بڑھاتے ہوئے پوچھا۔ ”پئیں گے۔۔۔؟“

”میں نہیں پیتا، تم موج کرو۔۔۔“

میں نے کہا تو اس نے سگریٹ سلگلی۔ پھر ہمارے درمیان خاموشی چھا گئی۔ وہ بس اشارے سے اچھے راستہ بتاتا رہا۔ تقریباً آدھا گھنٹہ سفر کرنے کے بعد ہمارے سفر کا اختتام ایک بستی کے چوک میں ہوا۔ یقیناً وہ ساحل سمندر کے قریب ہی تھی کیونکہ جیسے ہی میں نیچے اترا، نم دار تیز ہوا نے مجھے اپنا آس دلا دیا۔ پاؤں تلے بھر بھری ریت پر چلتے ہوئے میں نے سامنے دیکھا۔ وہ بانسوں لکڑیوں اور ٹین سے بنا ہوا ایک ڈھابہ نما سستا سا ہوٹل تھا جہاں اونچی آواز میں فلمی گیت چل رہا تھا، دو تین لڑکے جابجا لڑکیوں پر بیٹھے لوگوں کو کھانے پینے کی اشیاء سرو کر رہے تھے۔ پر سکون سے رات کے ماحول میں ہلکی ہلکی اپہل تھی۔ میں نے اشوک دھوریہ کی طرف دیکھا، وہ وہاں پر بیٹھے لوگوں کی طرف غور سے دیکھ رہا تھا۔ تبھی ایک جگہ اس کی نگاہیں ٹک گئیں، اس نے میری طرف دیکھے بغیر کہا۔

”وہ سامنے، آخری والی ٹیبل سے پہلے جو تین لوگ بیٹھے ہوئے ہیں، ان میں سے ایک نے نیلی، ہاریوں والی ٹی شرٹ پہنی ہوئی ہے۔“

”میں سمجھ گیا، تم کار میں جا کر بیٹھو۔۔۔“ یہ کہہ کر میں نے اس کی طرف دیکھا اور پھر پوچھا۔

”گاڑی چلاتا آتی ہے؟“

میرے کہنے پر وہ قدرے ہنسا پھر بولا۔

”بس جواز چلانا نہیں، پر گاڑی جواز بنا لیتا ہوں۔۔۔۔۔“

”چابی اگنیشن میں ہی ہے۔ جانا چاہو تو گاڑی لے کر نکل جانا۔۔۔۔۔ میں نے کہا اور ان کی طرف بڑھ گیا۔

اصل میں یہ خوف ہی ہوتا ہے جو انسانی صلاحیتوں میں سے قوت نکل دینے کا باعث بن جاتا ہے۔ جس طرح خالی الذہن انسان سکون کی انتہائی رسائیوں پر ہوتا ہے، اس طرح بے خوف انسان اعتماد کی اعلیٰ ترین رسائی پر ہوتا ہے۔ ایسے میں خود پر یقین کی قوت بھی ہو تو سامنے چاہے جتنا بڑا طوفان بھی ہو، اس سے نبرد آزما ہوا جاسکتا ہے۔ بعض اوقات انسان ایسی چیزوں سے بھی شکست کھا جاتا ہے جن کا کوئی وجود نہیں ہوتا۔ جیسے اندھیرا جبکہ روشنی کا ایک ذرا سا شعلہ بھی ایک اندھیرے کو ختم کر کے رکھ دیتا ہے۔ وہ لمحہ بھی ایسا ہی تھا۔ مجھے یہ پوری طرح احساس تھا کہ میں انجلی جگہ پر، انجلی لوگوں میں کس نیت سے جا رہا ہوں۔ میں چاہتا تو پرنس کے آدمیوں سے ان کا جو چاہتا، کروا دیتا لیکن میں خود سامنے آنا چاہتا تھا تاکہ جس مقصد کے لئے میں آیا تھا اس کا کہیں نہ کہیں سے تو آغاز ہو اور میں شروعات انہی لوگوں سے کرنا چاہتا تھا۔ مجھے پوری طرح یہ احساس بھی تھا کہ اشوک دھوریہ مجھ سے ایک قدم پیچھے چلتا چلا آ رہا ہے۔ میں نے اسے واپس مڑ جانے کا آپشن دے دیا تھا، اب اگر وہ میرے ساتھ آ رہا تھا تو یہ اس کی مرضی تھی۔ میرا اور ان کا فاصلہ دس بارہ قدم کا رہا ہو گا، ہماری گاڑی رکتے ہوئے کئی لوگوں نے ایک نظر ہماری جانب دیکھا تھا اور پھر سے کھانے پینے میں مصروف ہو گئے تھے۔ چند لمحوں بعد میں ان کے پاس جا کر چوتھی خلی پڑی کرسی پر بیٹھ گیا تو انہوں نے چونک کر میری جانب دیکھا، شاید ان کے وہم و گمان میں بھی نہیں تھا کہ میں یوں ان کے پاس آ کر بیٹھ جاؤں گا۔ بلاشبہ انہوں نے مجھے پہچان لیا تھا اسی لئے ان تینوں نے حیرت سے ایک دوسرے کو دیکھا تھا۔ پھر انہی میں سے ایک نے انتہائی غصیلے لہجے میں میری طرف دیکھ کر کہا۔

”کون اے بے تو اور یہاں کیسے بیٹھا ہے؟“

”میں تم لوگوں سے صرف یہ پوچھنے آیا ہوں کہ کل ایئرپورٹ سے واپسی پر جو تم لوگوں نے نا مروی دکھائی تھی، وہ کس کے کہنے پر تھی؟“

”اے اے، سلا بات کیسے کرتا ہے رے۔۔۔۔۔“

ان میں سے ایک نے کھانا روک کر مصنوعی حیرت سے کہا تو تیسرے نے نخوت سے کہا۔

”اے چل بھاگ یہاں سے، نہیں تو ہڈی پبلی تیری ایک بھی نہیں بچے گی۔“

”میں نے جو کہا، وہ آرام سے بتا دو، اس طرح تم یہ کھانا بھی کھا سکو گے اور تمہاری ہڈیاں بھی

سلامت رہیں گی۔۔۔۔۔“

میں نے ان کی سنی، ان سنی کرتے ہوئے کہا تو ان میں سے ایک جو میرے سامنے بیٹھا تھا، غصے

میں بھر کر اٹھا۔

”اے ڈائلاگ بائی کرتا ہے، سالے؟“

یہ کہتے ہی اس نے اپنا ہاتھ میری گردن کی طرف بڑھایا۔ میں انہی لمحوں کی ٹاک میں تھا، میں نے اس کی کلائی پکڑی اور میز پر لٹالیا۔ میں نے نیچے سے پوری قوت کے ساتھ اس کے منہ پر گھونسہ مارا جس سے اس کی ٹاک کی ہڈی ٹوٹ جانا لازمی تھا۔ وہ ڈکراتا ہوا وہیں ڈھیر ہو گیا۔ اسنے میں وہ انوں مجھ پر پل پڑے۔ میں نے ایک کی ہنسی کی ہڈی پر کھڑا بیچ مارا، وہ اتنی قوت سے پڑا تھا کہ وہ ساتھ ہی نیچے بیٹھتا چلا گیا۔ تب تک تیسرا مجھے دو تین گھونٹے مار چکا تھا، میں اس کی طرف مڑا اور اسے اٹھا کر انہی کرسیوں پر بیٹھ دیا اور یقیناً اس کی کوئی ہڈی ٹوٹ گئی تھی جس کی وجہ سے وہ وہیں لوٹ پوٹ ہونے لگا تھا، میں نے پہلے کو اٹھایا اور اسے دھنک کر رکھ دیا۔ جب وہ بے بس ہو گیا تو اسے اٹھا کر ایک طرف پھینکا اور دوسرے کی طرف بڑھا، وہ مجھے اپنی طرف بڑھتا دیکھ کر دور ہی سے چلانے لگا۔

”بتاتا ہوں، بتاتا ہوں۔“

میں رکا نہیں اور اسے کالر سے پکڑ کر تھمٹ لیا۔ اسے پہلے کے اوپر پھینک کر تیسرے کی طرف بدھا تو وہ بھی چیخنے لگا۔ میں نے ارد گرد دیکھا، سب لوگ حیرت سے ہماری طرف دیکھ رہے تھے۔ میں نے اس کی طرف دیکھا تو وہ بولا۔

”ہمیں مکمل جیت جی نے اس کام کے لئے روپے دیئے تھے۔ اس نے کہا تھا کہ بس سائیڈ مار کر

گزر جانا ہے۔“

”اب اسی کو جا کر اپنی حالت کے بارے میں بتانا اور میری طرف سے یہ بھی کہنا کہ ہجڑوں کی

طرح چھپ کے وار نہیں کرو، سامنے آؤ۔“

یہ کہہ کر میں نے اسے دوبارہ بیٹھ دیا۔ اس سارے تماشے میں چار سے پانچ منٹ لگے ہوں گے۔ میں نے پھر سے ارد گرد کا جائزہ لیا، ہر بندہ سسم کر اپنی اپنی سیٹ پر بیٹھ گیا تھا۔ جیسی میری نظر اشوک دھوریہ پر پڑی، وہ حیرت و تحسین کے طے جلع جذبات کے ساتھ میری جانب دیکھ رہا تھا۔ وہ بولا کچھ نہیں بلکہ اس ڈھابے والے کی طرف بڑھ گیا جس نے ریکارڈنگ بند کر دی تھی۔ اس نے چند بڑے لوٹ اس کے سامنے رکھ دیئے اور بولا۔

”تیرا نقصان ہوا ہے، اندازے کے ساتھ ان میں سے نوٹ اٹھالے۔“

”نہیں، صاحب! کوئی بات نہیں، یہ مارا ماری تو آئے دن ہوتا رہتا ہے۔“

”پر ہم جیسا کوئی نہیں آیا ہو گا۔۔۔ نوٹ اٹھا لو۔“

اس نے کچھ ایسے لمبے میں کہا کہ ڈھابے والے نے کچھ نوٹ اٹھالئے۔ اس کا انداز یوں تھا جیسے اسے کچھ بھی سمجھ میں نہیں آ رہا تھا۔ روپے دے کر وہ پلٹ آیا، ہم دونوں نہایت سکون سے واپس

گاڑی میں آکر بیٹھ گئے۔ اشوک ڈرائیونگ سیٹ پر تھا، میں نے کار میں بیٹھتے ہوئے ڈھابے کی جانب دیکھا، وہاں لوگ ابھی تک ساکت تھے اور حیرت سے ہمیں دیکھ رہے تھے۔ گاڑی کا گیسٹر لگاتے وقت اشوک نے کہا۔

”یہ اس علاقے کے بڑے غنڈوں میں شمار ہوتے تھے، آج ان کا رعب ختم ہو گیا ہو گیا۔۔۔“
 ”یہ تو کچھ بھی نہیں، اشوک! ابھی پتہ نہیں کتنے لوگ سامنے آئیں گے، ان سے بھی بڑے غنڈے۔۔۔“

”۔۔۔ پر مان گئے، صاحب! آپ کا سائل بڑا زبردست ہے۔ اتنی سی فائٹ میں بڑی گر والی باتیں سامنے آئی ہیں۔ سکھائیں گے مجھے آپ؟“ اشوک کا لہجہ انتہائی فدیوانہ تھا۔
 ”اب مجھے نہیں پتہ، تم کس حد تک فائز ہو۔۔۔؟“
 میں نے کہا تو اس نے اچانک بریک لگا دیئے اور پھر میری طرف دیکھ کر بولا۔
 ”ابھی دو چار بندوں کے ساتھ بھڑ جاتا ہوں، دیکھ لیجئے گا۔۔۔“
 ”نہیں، اشوک! پھر کسی وقت سہی۔۔۔“

میں نے اس کا کاندھا تھپتھپاتے ہوئے کہا تو اس نے گاڑی بڑھادی۔ وہ انہی راہوں سے واپس آ رہا تھا اور میں کوشش کر رہا تھا کہ وہ راستے میرے ذہن میں رہیں۔ اسی طرح وہ واپس چندن تھیٹر کے پاس آ رہا۔

”یہاں سے مجھے ٹیکسی مل جائے گی۔۔۔“ اس نے میری طرف ہاتھ بڑھاتے ہوئے کہا۔ ”میں اب آپ سے رابطے میں رہوں گا۔“

میں نے ڈیش بورڈ میں پڑی نوٹوں کی گڈی اس کی طرف بڑھادی، اس نے بغیر کچھ بولے واپس رکھ دی۔ میں نے خاموشی سے اس کے ساتھ ہاتھ ملایا اور ڈرائیونگ سیٹ پر آن بیٹھا۔ وہ اتر کر ایک طرف بڑھ گیا۔

جب میں واپس راہول لاج آیا تو رات کے دس بج رہے تھے۔ میں نے گاڑی گیٹ ہاؤس کے پورچ میں روکی اور سیدھا سٹنگ روم میں جا پہنچا۔ پورے گھر میں کھانے کی خوشبو پھیلی ہوئی تھی۔ انارکلی کو میری آمد کا احساس ہو گیا تھا، وہ کچن سے وارد ہوا تو میں نے پوچھا۔
 ”جی، انارکلی جی! کیا کچھ بنایا ہے آپ نے۔۔۔؟“

اس نے شاید میری بات نہیں سنی تھی، وہ میرا جائزہ لینے لگا تھا چند لمحے یونہی دیکھتے رہنے کے بعد بولا۔

”حضرت جی! ہم نے تو بہت کچھ بنایا ہے، پر آپ تازہ دم ہو لیں تو کھانا پڑیں۔۔۔“ یہ کہہ کر وہ ایک لمحہ کو رکا، پھر بولا۔ ”سرسیتا جی کہہ گئی ہیں کہ جب آپ آجائیں تو میں انہیں فون کر کے بلوا

لوں، آپ کپڑے تبدیل کر لیجئے نا۔۔۔!“

اس نے یہ کہتے ہوئے آگے بڑھ کر ایک جگہ سے مسکی ہوئی قبیض پر ہاتھ رکھ دیا، پھر ایک جگہ سے ریت صاف کر کے ہنس دیا۔ بلاشبہ وہ سمجھ گیا تھا کہ میں کیا کر کے آیا ہوں۔ میں اس کی ذہانت پر مسکراتا ہوا اپنے بیڈ روم میں چلا گیا۔۔۔ میں ابھی ہاتھ روم میں ہی تھا کہ میرا سیل فون بجنے لگا۔ میں نے رنگ بیک کرنے کا سوچ کر نہ اٹھایا مگر وہ مسلسل بجتا رہا۔ میں اطمینان سے باہر آیا تو فون کی تیل آ رہی تھی۔ میں نے اسے آن کیا تو دوسری جانب پر نس تھا۔

”آپ تو اچھے خاصے فائٹر نکلتے، یہ اشوک تو آپ کا دیوانہ ہوئی لاہے۔“ اس کے لہجے میں حیرت ہوش اور خوشی کے ملے جلے جذبات تھے۔

”میں بھی اس کے حوصلے کی داد دیتا ہوں، وہ اکیلا ہی میرے ساتھ چل پڑا تھا۔“ میں نے کہا۔
 ”وہ تو آپ کے ساتھ رہنے پر زور دے رہا ہے، کہہ رہا ہے کہ بہت کچھ سیکھے گا، اگر ایسا ہے تو اسے رکھیں اپنے ساتھ۔۔۔“

”ابھی بڑا وقت پڑا ہے، پر نس۔۔۔ خیر تم اسے کہو کہ صبح مل آ جائے۔ تب تک میں اس کے بارے میں کچھ سوچ لوں گا۔۔۔“

”چلو ٹھیک ہے، بقی میں سنبھال لوں گا۔۔۔“

اس نے کہا تو میں نے خدا حافظ کہہ کر فون بند کر دیا۔ اس بار پر نس کا لہجہ بھی بدلا ہوا تھا۔ وہ جو اک ہلکی سی سرد مہری اس کے لہجے میں پہلے ہوا کرتی تھی، وہ ختم ہو کر رہ گئی تھی۔۔۔ میں نے نیکرٹی ٹرٹ اپنی اور سٹنگ روم میں آ گیا جہاں سرتاٹی وی کی طرف متوجہ تھی۔ اس نے ملٹی کلر کے شائس پہنے ہوئے تھے۔ مجھے دیکھتے ہی اس نے ٹی وی آف کر دیا۔ میں اس کے سامنے صوفے پر بیٹھ گیا تو وہ ال۔

”دیکھیں، انارکلی کیا بناتا ہے، کہیں بھوکے ہی نہ رہ جائیں۔۔۔“

”تمہاری پسند کا بلورچی ہے، دیکھیں کیا کرتا ہے۔“ میں نے جان بوجھ کر کہا تو وہ ہنس دی، تب اس نے کہا۔ ”ہاں جی کو بھی بلو لینا تھا، وہ بھی۔۔۔“

”نہیں، وہ ماس نہیں کھاتیں اور نہ ہی اپنے سامنے دیکھ سکتی ہیں۔ ہاں، کبھی یہ کچھ نہ ہوا تو شاید وہاں آکر کھالیں۔“

”سرتا! اگر تم غصہ نہ کرو تو ایک بات کہوں؟“

”بولیں۔۔۔“

”میں نے کسی قدر رامائن کے قصے پڑھے ہیں۔ ان میں یہ بتایا گیا ہے کہ رام جی نے گوشت کھلایا۔۔۔“

”میری سمجھ میں کچھ نہیں آتا۔۔۔ میں تو کھالتی ہوں، اب وہ جانیں اور ان کا دھرم۔“ یہ کہہ کر اس نے اونچی آواز میں پکارا۔ ”اری او، انار کلی! اب کھانا لے بھی آؤ۔۔۔“

”ابھی لائی۔۔۔“

اس نے کچن ہی سے کہا اور اسی آواز کی بازگشت میں برتن اٹھا کر لے آیا۔ اس نے کھانا واقعی ہی لذیذ بنایا تھا، سریتا نے تحریفوں کے پل باندھ دیئے۔ کافی دیر تک اسی پر باتیں کرتے رہنے کے بعد جب وہ جانے لگی تو رات بارہ سے زیادہ کا وقت ہو چکا تھا۔ انار کلی اسے چھوڑنے کے لئے چلا گیا، کچھ دیر بعد وہ واپس آیا اور آتے ہی میرے پاس بیٹھ گیا۔

”آپ ہمیں سمجھادیں کہ کیا کچھ کرنا ہے؟“

”بس ہر طرف نظر رکھنا، کوئی بھی خلاف توقع بات اوجھل نہ ہو، بس چوکنے رہنا۔۔۔ ضرورت کے ساتھ تمہیں بتاتا رہوں گا۔“

”ایک بات آپ نظر انداز کر رہے ہیں۔۔۔“

انار کلی نے اپنے مخصوص انداز میں کہا تو مجھے تجسس ہوا۔

”وہ کیا۔۔۔؟“

”یہی کہ رات کے وقت جب سو جاتے ہیں تو آپ کے تحفظ کے لئے کوئی بندوبست نہیں۔“

”یہ تمہیں کیسے احساس ہوا؟“

”ہم نے شام سے یہی اندازہ لگایا ہے۔ پھر ضروری نہیں کہ آپ روزانہ بیڈ روم میں ہی سویا کریں۔۔۔ خیر، اب میں ہوں تا، یہاں پر، ہم پرے داری بھی کروں گی۔ آپ بے فکر ہو جائیں۔“

پھر ہم کچھ دیر تک باتیں کرتے رہے۔ اس دوران پتہ چلا کہ وہ لکھنؤ میں ہی پیدا ہوا۔ چونکہ وہ خواجہ سرا تھا اس لئے نوائین ہی کے ہاں اس کی ملازمت رہی۔ پھر اسے چوری کے الزام میں جیل جانا پڑا۔ وہیں سے اس کے تعلقات ان لوگوں سے ہو گئے جو جرائم پیشہ تھے۔ وہ کسی نہ کسی طرح پرنس کے گروہ میں آگیا اور پھر وہیں کا ہو رہا۔ اس نے اپنی صلاحیتوں کے بارے میں بتایا۔ یوں باتیں کرتے کافی وقت ہو گیا، نیند سے میری آنکھیں بوجھل ہونے لگیں تو میں اٹھ گیا۔

اس وقت میں دھیرے دھیرے نیند کے ہلکوروں میں تھا۔ جب ہلکی آواز میں دروازہ بجایا گیا۔ میں نے اے سی کی مدہم آواز میں اسے اپنا وہم ہی خیال کیا لیکن جب تیسری بار ایسی ہی دستک ہوئی تو میں اٹھ گیا۔ میں نے محتاط انداز میں دروازہ کھولا تو سامنے شاردا کی ملازمہ کھڑی تھی اور اس کے پیچھے انار کلی۔۔۔ اچانک میرے ذہن میں آیا کہ ضرور کوئی اہم بات ہوگی جو وہ یوں یہاں پر کھڑی ہے۔

”کیا بات ہے، خیریت تو ہے؟“ میں نے دھیرے سے پوچھا۔

”وہ جی، آپ کو شاردا جی بلا رہی ہیں۔“

”شارداجی۔۔۔ پر کہاں؟“

”وہ جی، اسی گیٹ ہاؤس کی دوسری طرف سوئنگ پول کے کنارے۔۔۔“

”پر اتنی رات گئے۔۔۔؟“

”میں نہیں جانتی جی، مگر انہوں نے کہا ہے تو بلائے آگئی۔ یہ تو ان سے مل کر ہی آپ کو معلوم

”گا۔“

”اچھا تم چلو، میں آ رہا ہوں؟“ میں نے کچھ سوچتے ہوئے کہا۔

”جی، ٹھیک ہے۔۔۔“

وہ یہ کہہ کر مڑی تو میں نے انارکلی کو اس کے پیچھے جانے کا اشارہ کیا۔ وہ جلدی سے واپس مڑا اور دراز سے ریوالت نکال کر اڑس لیا۔ پھر مختلط قدموں سے چلتا ہوا گیٹ ہاؤس سے باہر آگیا۔ میں نے دور ہی سے دیکھا، وہ جا رہی تھی اور اس کے پیچھے انارکلی، دونوں ہی اندھیرے کا حصہ معلوم ہو رہے تھے۔ میں نے چند لمحے ارد گرد کا جائزہ لیا اور اسی طرف چل دیا۔ سوئنگ پول کی طرف اندھیرا تھا، بس ارد گرد ہونے والی روشنیوں سے تھوڑا بہت اجالا تھا۔ میں چلتا ہوا وہاں جا پہنچا۔ مجھے وہاں ٹاردا کیس دکھائی نہیں دی۔ مجھ سے قدرے پیچھے ملازمہ اور انارکلی کھڑے تھے۔ میں نے اوہراوہر یکھا تو پول میں سے پانی کے چھپکے کے ساتھ آواز آئی۔

”عامر جی! میں یہاں ہوں، پریشان مت ہوں، میں آ رہی ہوں۔“

میں نے آواز کی سمت دیکھا تو شاردا با تنگ کلسیوم میں تھی اور دھیرے دھیرے پول سے باہر آ رہی تھی۔ اس تلخ اندھیرے میں شاردا کا چاندی جیسا بدن آنکھوں کو خیرہ کر رہا تھا لیکن اس وقت میں اس کے بدن کے خطوط دیکھنے کی بجائے یہ سوچ رہا تھا کہ اس نے مجھے کیوں بلایا ہے؟

اگرچہ رات کی تاریکی ہر طرف چھائی ہوئی تھی لیکن دور و نزدیک کے برقی لمبوں کی روشنی نے اس جگہ کی تاریکی کو شکست دی ہوئی تھی جہاں ہم موجود تھے۔ میں نے شاردا کی طرف دیکھا، دودھیا بدن بھیگا ہوا تھا اور ارد گرد سے چھن کر آنے والی روشنی میں اس کا جسم چمک رہا تھا۔ پانی کی بوندیں گراتے اس کے بال کاندھے اور اوپری بدن پر یوں چٹے ہوئے تھے جیسے چھوٹے چھوٹے، مختلف :سامت کے سانپ اس سے لپٹے ہوئے ہوں۔ وہ دھیرے قدموں سے چلتی ہوئی اس کرسی کی طرف بڑھی جہاں اس کا تویہ پڑا ہوا تھا، اس نے وہ اٹھایا اور اپنا جسم پونچھے لگی۔ پھر وہیں دھرا ہوا مہین سا گاؤن پہن لیا۔ میں ان کرسیوں کی پشت پر کھڑا تھا، شاردا نے میری جانب نہایت مٹھی نگاہوں سے دیکھا اور بڑی نزاکت سے بولی۔

”بیٹھے نا، عامر جی! میں آپ سے کچھ باتیں کرنا چاہتی ہوں۔“

”مگر یہ وقت اور جگہ باتیں کرنے کے لئے مناسب نہیں ہے۔۔۔“ میں ہنوز کھڑا رہا اور قدرے

اکھڑ لیجے میں کہا۔

”آپ شاید یہ بھول رہے ہو کہ میں نے آپ کو اگر یہاں اور اس وقت بلایا ہے تو بات اہم ہی ہو گی اور وہ اس وقت ہی کرنا ضروری ہے۔۔۔“ یہ کہتے ہوئے اس نے اپنے بال سمیٹے، ان پر تولیہ لپیٹا اور کرسی پر نیم دراز ہو گئی۔ اسی حالت میں اس نے سائیڈ ٹیبل پر رکھا ہوا مشروب اٹھایا اور بے نیازی سے چسکی لے لی۔ میں اس کی طرف دیکھتا رہا، تبھی وہ پھر بولی۔ ”میرا خیال ہے کہ آپ بیٹھ جائیں اور باتیں کریں۔۔۔“

میں نے ایک لمحہ کو سوچا اور اس کے مقابل کرسی پر بیٹھ گیا۔ میرے بیٹھے ہی اس نے اشارہ کیا تو ملازمہ نے تھرباس میں سے وہی مشروب ایک گلاس میں نکال کر میری طرف بڑھایا۔ میں نے استفہانیہ نظروں سے اس کی طرف دیکھا تو وہ بولی۔

”صرف لائٹ جوس ہے، فریش فریش سا، اس کے ساتھ سوڈے کا ہلکا سا بیج ہے۔“

”مجھے نہیں پینا۔۔۔“ میں نے ملازمہ کی طرف دیکھتے ہوئے کہا اور پھر شاردہ سے کہا۔ ”کہو، کیا کہنا ہے؟“

میرے یوں کہنے پر اس نے ملازمہ کی طرف دیکھا، اگلے ہی لمحے اس نے گلاس واپس میز پر رکھا اور وہاں سے چل دی۔ وہ نظروں سے اوجھل نہیں ہوئی بلکہ سوئمنگ پول کے دوسرے کنارے پر دھری کرسی پر بیٹھ گئی۔ میں نے غیر محسوس انداز میں نگاہیں گھما کر دیکھا کہ انارکلی کہاں ہو سکتا ہے مگر وہ مجھے دکھائی نہیں دیا۔

”عامر جی! مجھے یہ احساس نہیں تھا کہ آپ آتے ہی یوں مارا ماری شروع کر دیں گے۔ آپ اکانومسٹ کم اور غنڈے زیادہ لگ رہے ہیں۔۔۔“ اس نے نخوت بھرے لہجے میں کہا اور گلاس سے دوسری چسکی لے لی۔ ”میں تو سمجھی تھی کہ آپ یہاں آکر ہندسوں کے گورکھ دھندوں میں پھنس جائیں گے جو یہاں کے کھاتوں، رجسٹروں وغیرہ میں درج ہیں اور مجھے یقین ہے کہ وہاں سے آپ کو کچھ بھی نہیں ملنے والا۔۔۔“

”یہ تمہاری غلط فہمی ہے، شاردہ! میں نے وہاں پر بہت کچھ دیکھ لیا ہے لیکن تم بتاؤ، کیا ہندسوں کے گورکھ دھندوں میں نقصان کی حقیقت ختم ہو کر رہ جائے گی۔۔۔ وہی کروڑوں کا نقصان جو تم کر چکی ہو اور جس کی تمام تر ذمہ دار صرف تم ہو۔“

”ہاں، میں نقصان کی ذمہ دار ہوں مگر یہ میری اپنی دولت ہے اسے میں جس طرح چاہوں، خرچ کروں۔ اپنے پاس رکھوں، کسی کو دے دوں، جلا دوں۔۔۔“ اس نے سخت لہجے میں کہا۔

”تم اکیلی نہیں، راہول اور سربتا۔۔۔“

”۔۔۔ ہوں گے لیکن اس وقت سب میرے قبضے میں ہے اور آپ جانتے ہو کہ چاہے مملکت

ہی ہو یا چھوٹی، کوئی بھی حکمران دوسرے کو برداشت نہیں کر سکتا۔ میں بھی انہیں برداشت نہیں کرتی اور نہ ہی میں انہیں یہاں سے کچھ دینے والی ہوں۔“

”یہ تمہاری خام خیالی ہے، ان کا حق ہے اور وہ۔۔۔۔“

۔۔۔۔ نہیں لے پائیں گے۔۔۔۔ کیسے نہیں لے پائیں گے؟ اس بات کو چھوڑیں۔“ اس نے یہ کہہ کر گلاس سے بڑا سا گھونٹ لیا اور گلاس واپس میز پر رکھ دیا۔ میں اس کی طرف پوری طرح متوجہ تھا۔ اس نے اپنے ہونٹوں کو صاف کیا اور میری طرف دیکھ کر ہنستے ہوئے بولی۔ ”مجھے نہیں پتہ، آپ کا راول سے کیا اور کیسا تعلق ہے؟ مجھے صرف یہی پتہ ہے کہ وہ آپ کا دوست ہے اور مجھے یہ بھی پتہ ہے کہ وہ آپ کا دوست کیسے بن گیا۔ ایک ہندو اور مسلمان کی دوستی کیا ہوگی؟۔۔۔۔ خیر یہ بھی ہے۔ میرے گمان میں یہی تھا کہ آپ آؤ گے اور یہاں سے کچھ بھی نہ پا کر واپس چلے جاؤ گے۔ میں آپ کو یہاں ماحول ہی ایسا دیتی جس سے آپ کا گھبرا جانا لازمی تھا۔ ایئر پورٹ سے واپسی پر ہلکا سا اشارہ میرے خیال میں کافی ہونا چاہئے تھا لیکن میں غلط سوچ رہی تھی، میں صرف ایک اکالوسٹ کو دیکھ رہی تھی، مجھے آپ کے لئے کچھ اور انتظام کرنے چاہئیں تھے۔“

”مثلاً مجھے آتے ہی قتل کروا دینا وغیرہ وغیرہ۔۔۔۔“ میں نے اس کا مذاق اڑاتے ہوئے کہا۔

”میں چاہوں تو تمہیں ابھی ختم کروا سکتی ہوں۔۔۔۔“ اس نے اچانک شدید غصے میں کہا، یہ بھی بھول گئی کہ وہ پہلے مجھے ”آپ“ کہہ کر مخاطب کر رہی تھی اور اب ”تم“ پر اتر آئی ہے۔ میں ہنوز ”طرانا رہا تو وہ بولی۔“ مگر میں لوگوں کو اپنی طرف متوجہ نہیں کرنا چاہتی۔ مجھے نہیں پتہ تھا کہ تم آتے ہو ایک نئی طرح کا ماحول بنا دو گے جس سے مجھے مجبور ہونا پڑے اور میں تمہیں بے بس کر کے رکھ دوں۔ مجھے تم سے صرف یہی کہنا ہے کہ تم جس طرح آئے ہو، اسی طرح واپس چلے جاؤ، اسی میں تمہاری زندگی ہے۔“

یہ کہہ کر وہ تیز نگاہوں سے میری طرف دیکھنے لگی تو میں نے ہنستے ہوئے کہا۔

”اگر میں واپس نہ جاؤں تو۔۔۔۔؟“

”تو بہت کچھ ممکن ہو سکتا ہے۔۔۔۔ تمہاری زندگی چھینی جاسکتی ہے یا پھر بھارت کی کسی جیل میں ملاطوں کے پیچھے سکھنے کے لئے ڈالے جاسکتے ہو۔“

”یہ تم کہہ رہی ہو یا تمہارے لہجے میں کوئی اور بات کر رہا ہے؟“ میں نے قدرے سنجیدگی سے

کہا۔

”تم جو بھی سمجھ لو لیکن جو میں نے کہا ہے، میں وہی کر گزروں گی۔“ اس کا لہجہ انتہائی سخت تھا۔

”دیکھو، شاردا۔۔۔۔! میں نے جب یہاں آنے کے لئے فیصلہ کیا تھا تو میرے سامنے تمام طرح کے

ملاوت تھے۔ تم جو دھمکیاں دے رہی ہو، وہ میرے لئے کوئی اہمیت نہیں رکھتیں اور پھر یہ لڑنا جھگڑنا،

قتل و غارت مردوں کا کام ہوتا ہے، عورتوں کا نہیں۔ میں اس مرد کو بیچتا ہوں جو عورت کی پیٹھ پیچھے کھڑا ہو کر وار کرے۔۔۔۔۔ تم عورت ہو اور کتنی پیاری۔۔۔ تمہارا یہ دودھیا بدن کتنا رس بھرا ہے۔ تم اس قاتل ہو کہ تمہیں چاہا جائے اور ساری خواہشیں سمیٹ کر تمہارے قدموں میں نچھلور کر دی جائیں۔ تمہارے ان ریلے ہونٹوں سے تو خوشبو میں لپٹے ہوئے لفظ نکلنے چاہئیں۔ ان مدھر آنکھوں میں سے تیرتی حیا سے تو زندگی کو بھی اک نیا جیون مل جانا چاہئے۔ نورت خوبصورت ہوتی ہے اور خوبصورتی ہی کا باعث بنتی ہے۔۔۔۔۔ نسوانیت تو جیون دان کرتی ہے اور تم زندگی چھین لینے کی بات کرتی ہو؟“

”کچھ بھی ہے، تم یہاں سے چلے جاؤ اسی میں تمہاری بھلائی ہے۔ کل کا سورج کس طرح کا رد عمل لے کر ابھرے گا، میں اس بارے میں کچھ نہیں کہہ سکتی۔“

”یہی تو کہہ رہا ہوں کہ تم کچھ بھی نہ کہو، بس اپنی خاموشی سے ماحول میں خوشبوئیں پھیلاتی رہو۔ تمہارا حسن تو زندگی میں جولانی بھر دینے والا ہے، اسے قتل و غارت میں ضائع مت کرو۔ زندگی سے محبتوں کا، خوشبوؤں کا، لذتوں کا رس کشید کرو۔۔۔۔۔ مجھے پتہ ہے کہ ہر عمل کا رد عمل ہوتا ہے۔ میں جو بیج بو رہا ہوں، اسے میں نے کاٹا ہے۔ تم اپنی نصیحت سنبھال رکھو اور خاموش تماشائی بن جاؤ۔“

”میں تماشائی نہیں بن سکتی۔۔۔۔۔“

”تو پھر تم پارنٹر بن جاؤ۔۔۔۔۔“

میں نے کہا اور اٹھ گیا۔ میں نے جانے کے لئے قدم بڑھایا ہی تھا کہ وہ بولی۔

”اب بھی وقت ہے۔ سب کچھ بھول کر مبسٹی کی سیر کا پروگرام بناؤ، میں تمہیں سیر کروا دوں گی۔ اس دوران واپسی کا ٹکٹ اوکے کروالو۔۔۔۔۔“

میں اس کی بات سن کر رک گیا اور پلٹ کر کہا۔

”میں نے واپس جانا ہے لیکن جس مقصد کے لئے آیا ہوں، اسے پورا کر کے۔۔۔۔۔“

میں نے کہا تو وہ ہونٹ چبا کر رہ گئی، کچھ بھی نہ بولی۔ میں چند لمحے اس کے جواب کا انتظار کرتا رہا مگر وہ کوئی بات کہنے بغیر اٹھ گئی۔ میں گیسٹ ہاؤس کی جانب چل دیا۔ میں دروازے پر پہنچا تو انارکلی میرے انتظار میں تھا۔ وہ تجسس طلب نگاہوں سے میری طرف دیکھتا رہا۔ میں نے اس سے بھی کوئی بات نہیں کی اور سیدھا بیڈ روم میں چلا گیا۔ نیند سے میری آنکھیں بوجھل ہو رہی تھیں، میں بیڈ پر لیٹا اور نیند میں ڈوب گیا۔۔۔۔۔ دروازے پر دستک کی آواز سے میں نے بمشکل آنکھ کھولی۔ جب تک دوسری بار دستک ہوئی، میں دروازے پر پہنچ گیا۔ باہر سریتا اور انارکلی کھڑے تھے۔

”ہم نے ان سے کہا تھا کہ مت جگائیں، وہ۔۔۔۔۔“

میں نے اس کی بات کٹ دی اور بولا۔ ”نہیں، انارکلی! مجھے سریتا کے ساتھ جو گنگ پر جانا

ہے۔۔۔ پھر سرتا کی طرف دیکھا کر کہل۔ ”بس ایک منٹ‘ سرتا! میں ابھی آیا۔۔۔“

میں نے کہا اور پلٹ گیا۔ میں نے گھڑی دیکھی‘ چھ بج رہے تھے‘ میں صرف تین گھنٹے سویا تھا۔ میں نے ٹریک سوٹ اور جوگر پہنے اور باہر آگیا۔ پورچ میں سرتا کی گاڑی کھڑی تھی۔ میں اس کی ساتھ والی سیٹ پر بیٹھا تو اس نے گاڑی بڑھادی۔ جب تک ہم وہاں سے نکلے‘ میں نے پاؤں میں پہنے جوگرز کے تسمے باندھ لئے۔

”رات کیا بہت لیٹ سوئے تھے آپ۔۔۔؟“ سرتا نے گاڑی میں روڑ پر ڈالتے ہوئے پوچھا۔

”ہاں‘ خلاص لیٹ سویا تھا۔۔۔“ میں نے کہا تو خود مجھے محسوس ہوا کہ میرے لمبے سے ابھی تک

نیند کا خمیر نہیں گیا۔

”نیند نہیں آئی یا کوئی بات تھی۔۔۔؟“ سرتا نے سرسری سے انداز میں پوچھا۔

”بس یونہی پہلے اندر کچی سے باتیں کرتا رہا‘ پھر شاردا سے گپ شپ کرنا پڑی۔۔۔“

”کیا کہا‘ شاردا سے۔۔۔؟“ وہ تجسس سے بولی‘ اس کے لمبے سے حیرت عیاں تھی۔

”بس یونہی دھمکیاں دیتی رہی۔ وہ نہیں‘ اس کی زبان میں کسل جیت بول رہا تھا۔ تم پریشان مت

نا۔۔۔“ میں نے کہا‘ پھر بات بدلتے ہوئے پوچھا۔ ”یہ تم جو گنگ کہاں کرتی ہو۔۔۔؟“

”مطلب۔۔۔؟“ سرتا نے حیرت سے پوچھا۔

”مطلب‘ کسی پارک میں یا ساحل سمندر پر۔۔۔؟“

”ساحل سمندر پر جو گنگ کا مزہ ہی کچھ اور ہے۔۔۔“

اس نے خمار بھرے لمبے میں کہا اور گاڑی کی رفتار بڑھادی۔ کچھ دیر بعد ہم ساحل پر پہنچ گئے۔

وہاں ایک عارضی بنائے ہوئے پارکنگ ایریا میں گاڑی کھڑی کی اور ہم دونوں ساحل کے ساتھ ساتھ

آہستہ روی میں دوڑنے لگے‘ کچھ فاصلہ طے کرنے کے بعد اچانک سرتا نے کہل۔

”یہ شاردا نے آخر کیا دھمکیاں دی ہیں۔۔۔؟“

”تمہارا دماغ ابھی تک وہیں اٹکا ہوا ہے؟۔۔۔ چھوڑو اس بات کو۔۔۔ جنہیں کچھ کرنا ہوتا ہے

اور دھمکیاں نہیں دیتے‘ وہ کر گزرتے ہیں۔۔۔“

میں نے کہا تو وہ خاموش ہو گئی۔ میں سب کچھ بھول کر وہاں کے ماحول کا مزہ لینے لگا۔ سورج اپنی

رائیں پھیلانے کو بے تاب تھا لیکن مشرق کی جانب سفید بادل چھائے ہونے کی بنا پر ہم تک کر نہیں

میں پہنچ پا رہی تھیں۔ سمندر کی طرف سے آنے والی نم آلود ٹھنڈی ہوا بے خود سی کر رہی تھی۔

۶ شمار لوگ‘ جن میں ہر عمر کے مرد و خواتین تھے‘ ایک دوسرے سے بے نیاز تھے۔ کوئی کھیل رہا تھا‘

اولی تیز اور کوئی دھیمی رفتار سے جو گنگ کر رہا تھا۔ کئی جوڑے چمچل قدمی کر رہے تھے۔ لہروں کے

اور میں تھوڑی بہت ”ہائے ہاؤ“ کی آوازیں ابھر رہی تھیں۔ کچھ ساحل پر لیٹے ہوئے تھے اور کئی لوگ

کھانے پینے کی اشیا بیچنے والوں کے گرد جمع تھے۔ ہم دونوں جو گنگ کرتے ہوئے دور تک نکل گئے۔ ایک جگہ ایسی آئی جہاں پر رونق تقریباً ختم ہو گئی تھی، تب سریتا نے دور ہی سے ایک جگہ کی نشاندہی کرتے ہوئے کہا۔

”ہم ان پام کے درختوں کے پاس سے واپس پلٹ جائیں گے۔“

”جیسے تمہاری مرضی لیکن کیا تم روزانہ ہی یہاں سے پلٹ جاتی ہو؟“

”ہاں، یہ میں نے اپنے طور پر حد مقرر کی ہوئی ہے۔“

اس نے کہا اور پھر چند لمحوں بعد ہم اس جگہ تک پہنچ کر واپس پلٹ آئے۔ ابھی تھوڑا فاصلہ طے کیا تھا کہ سامنے سے روبندر اور کی آتے ہوئے دکھائی دیتے، یہ دونوں سریتا کے دوست تھے اور ان کے ساتھ میں سن اینڈ سینڈ میں کھانا کھا چکا تھا۔ وہ ہمیں دور سے دیکھ کر ہاتھ ہلانے لگے، ہمارے قریب سے گزرتے ہوئے کی نے تیزی سے کہا۔

”سریتا! جانا نہیں، ہم ابھی آتے ہیں۔۔۔“ یہ کہہ کر وہ قریب سے گزرتے چلے گئے۔

”ان دونوں میں بڑے زوروں کا عشق چل رہا ہے۔۔۔“ سریتا نے ہنستے ہوئے بتایا۔ ”کبھی ان کی لو اسٹوری سناؤں گی، بڑی مزیدار ہے۔ ابھی ان کی زندگی میں خوشیاں ہی خوشیاں ہیں، غم کا کوئی پہلو سامنے نہیں آیا۔۔۔ آپ کا عشق کے بارے میں کیا خیال ہے؟“

اس نے یونہی پوچھا تو میں نے سنبھلتے ہوئے کہا۔

”ابھی تو ساری باتیں سنی سنائی ہی ہیں، جب کبھی کوئی تجربہ ہو گا تو پتہ چلے گا کہ یہ کیا اور کیسا ہوتا ہے۔۔۔ ذاتی تجربے کی بنا پر ہی انسان کوئی راہے دے سکتا ہے نا!“ میں نے جان چھڑانا چاہی۔

”یعنی ابھی آپ کی زندگی میں ایسا کوئی نہیں آیا جو آپ کے جیون میں پہل چلا دے۔۔۔؟“

سریتا نے پتہ نہیں کیوں ایسا ٹیڑھا سوال کر دیا تھا کہ ان لمحوں میں اس سے بچ کر نکلتا محال دکھائی دے رہا تھا۔ میں نے کوئی جواب نہیں دیا تو اس نے پھر سے پوچھ لیا۔

”آپ خاموش کیوں ہو گئے۔۔۔؟“

”سریتا! میں اپنے ماضی میں جھانک رہا ہوں کہ ایسا کوئی لمحہ ہے یا نہیں؟ ظاہر ہے۔۔۔“

”مجھے پتہ چل گیا، کوئی نہیں ہے ورنہ جس سے عشق ہو اس کا نام تو لبوں پر مچلتا رہتا ہے۔“

”ہاں۔۔۔ تم خاصی سیانی ہو۔“

میں نے کہا اور اطمینان کا سانس لیا۔ میں اس لمحہ جانکلاں سے نکل آیا تھا کیونکہ بتانا محال تھا جبکہ انکار کر کے میں اپنے جذبہ محبت کی توہین نہیں کرنا چاہتا تھا۔ ہم دونوں میں خاموشی چھا گئی تو شمن اپنے جلاوٹی حسن کے ساتھ میرے خواہوں پر چھا گئی۔ ساحل سمندر کا سارا ماحول، وہاں پر لوگوں کا شور سب خاموش ہو گیا۔ یوں لگا جیسے ہر جانب دیر لنی چھا گئی ہو، کوئی بھی وہاں پر نہیں ہے، بس میں ہوں اور

فمن کا احساس جو میرے ساتھ چلتا چلا جا رہا ہے۔ انسانی زندگی میں اللہ تعالیٰ کی اتنی نعمتیں ہیں کہ اگر ان کا شمار کیا جائے تو گنی نہ جاسکیں اور پھر کسی نعمت کی ماہیت پر ہی غور کرنا شروع کر دیں تو اس میں بھی پورا جہاں ہمکتا ہوا دکھائی دیتا ہے۔ انسانی جسم میں پوری دنیا آباد ہے۔ ایک وہ جو دکھائی دیتی ہے اور ایک ایسی دنیا جو نظر نہیں آتی لیکن اپنے وجود کا بھرپور احساس رکھتی ہے۔ جسم ایک مادی شے ہے مگر روح کوئی وجود نہیں رکھتی لیکن اسی کے ساتھ زندگی ہے۔ انسانی دماغ کی رسائیاں نجانے کہاں کہاں تک ہو سکتی ہیں تاہم ان بے شمار نعمتوں میں لاشعور ایک ایسی طاقت اور نعمت ہے جس کا بدلہ ہمیں سے بھی دستیاب نہیں۔ انسانی زندگی کے محیر العقول واقعات کی بنیاد میں یہی لاشعور کی قوت دار فرما ہوتی ہے۔ وہ کام جو بندہ شعوری طور پر نہیں کر سکتا، لاشعوری طور پر خود بخود یوں ہو جاتا ہے کہ خود انسان حیرت زدہ رہ جاتا ہے کہ ایسا کیونکر ہوا؟ اسی لاشعور کی کرشمہ سازی ہے کہ احساسات، ہدایت اور خواہشات کی دنیا کو یوں پھیلا کر اطمینان بخش دیتا ہے کہ جیسے سب کی تسکین ہو گئی ہو۔ ان مجھ سے نجانے کتنے فاصلے پر تھی لیکن پوری دنیا میری نگاہوں سے اوجھل ہو گئی اور مجھے لگا کہ اپنی شرم میں موجود جو ہونچ پر وہ میرے ہمراہ ہے۔ اس قدر اطمینان اور اتنی تسکین میں نے پہلے کبھی نہیں کی تھی، میں سرشاری کی انتہاؤں پر تھا۔

”عامرجی۔۔۔ عامرجی! کہاں جا رہے ہیں۔۔۔؟“

اچانک سرمتا کے چیخنے کی آواز پر میں رک گیا تو وہ سارا طلسم ٹوٹ گیا۔ پھر سے وہی لوگ، شور اور ہونچ۔۔۔ پریشان سی سرمتا جو مجھ سے پیچھے چند قدم کے فاصلے پر کھڑی تھی۔ میں اپنے حواسوں میں آگیا اور پھر پلٹ کر سرمتا کے پاس آ پہنچا۔

”میں آپ کو روکتی رہی اور آپ آگے ہی بڑھتے چلے گئے۔“ وہ پریشانی لہجے میں کہہ رہی تھی۔

”میں بے خیالی میں آگے چلا گیا۔“ میں نے ارد گرد دیکھتے ہوئے کہا۔

”یہ سب نیند پوری نہ ہونے کی وجہ سے ہے، میں نے غلطی کی جو اتار کلی کی بات نہ مانی۔۔۔“

”اُمیں اوھر بیٹھ پر بیٹھتے ہیں۔۔۔“

اس نے ایک جانب بیٹھ کی طرف اشارہ کیا تو ہم اوھر بڑھ گئے۔ اتنے میں رویندر اور کلی بھی آگے پاس آن رکے۔ ہم باتیں کرنے لگے۔ سرمتا نے ایک ٹاریل پانی والے کو اشارے سے بلایا، کچھ دیر بعد وہ ہمارے لئے ٹاریل لے آیا جس میں اسٹراڈالا ہوا تھا۔ ہم چاروں کافی دیر تک باتیں کرتے رہے، پھر واپسی کے لئے چل دیے۔



اس دن میں وقت پر دفتر پہنچ گیا۔ میں آفس میں جا کر بیٹھا تو خاصا سکون تھا۔ میں نے سامنے کمرے اخباروں میں سے ایک اخبار اٹھا لیا۔ ابھی میں چند سرخیاں ہی پڑھ پایا تھا کہ ایک ملازم نما شخص

آن کھڑا ہوا جس نے اتم داس جیسی وردی پن رکھی تھی۔ میں نے اس کی طرف سوالیہ نگاہوں سے دیکھا تو اس نے جھٹ ماتھے پر ہاتھ لے جا کر کہا۔

”سلام، صاحب!۔۔۔ میرا نام ڈاکر ہے، میں اب اتم داس کی جگہ کام کروں گا۔“
میں نے اسے سر سے پاؤں تک دیکھا۔ خلاصا مضبوط آدمی تھا، ادھیڑ عمر ہونے کے باوجود چاق و چوبند دکھائی دے رہا تھا۔

”ٹھیک ہے۔۔۔ جاؤ، چائے لے آؤ۔۔۔“

میں نے کہا اور پھر سے اخبار دیکھنے لگا۔ وہ چلا گیا تو آفس میں پھر سے سناٹا چھا گیا۔ میں نے سر سری نظر سے پورا اخبار دیکھ ڈالا۔ شرداگشی کی کہیں ایک چھوٹی سی خبر بھی نہیں تھی۔ میں نے دوسرا اخبار اٹھا لیا، اس میں بھی کچھ نہیں تھا۔ یوں جیسے میری دلچسپی کی ساری خبریں عفا ہو گئی ہوں، بس اکانومی کی خبریں تھیں جو معمول کے مطابق ہوتی ہیں۔ اتنے میں ڈاکر چائے لے آیا۔ اس نے چائے پینا اور کپ میرے سامنے رکھ کر چلا گیا۔ میں سوچنے لگا کہ اتم داس کی جگہ ڈاکر کو کام پر راجپوت نے ہی لگایا ہے تو کیا وہ سمجھ گیا ہے کہ اس کی دال نہیں گلنے والی یا پھر یہ ڈاکر انہی کا بندہ ہو جو کسی وقت بھی کچھ کر سکتا ہے۔ موقعہ لگتے ہی مجھے شوٹ کر سکتا ہے، میرے کھانے پینے کی چیزوں میں کوئی زہر ملا سکتا ہے۔ ایسا نہ بھی ہو تو مجھ پر نگران مسلط کر دیا گیا ہو۔ کچھ بھی ممکن ہو سکتا تھا۔۔۔ رات شاردوا کا لب و لہجہ بہت حد تک بدلا ہوا تھا، اس میں دھمکیوں کے علاوہ اور کچھ بھی نہیں تھا۔ جہاں یہ آپشن موجود تھا کہ وہ محض دھمکی دے سکتی ہے، کچھ کر نہیں سکتی تو وہاں یہ بھی آپشن اپنی جگہ حقیقت کی سی حیثیت رکھتا تھا کہ وہ کچھ بھی کر سکتی ہے یا وہ نہ بھی کرے تو کروایا جا سکتا تھا۔ بات جب لالچ، مفاد اور اپنی انا کی آجائے تو انسان بہت کم اعلیٰ طرفی کا ثبوت دیتا ہے۔ جب اندر کی دنیا پر منفی جذبات مسلط ہ جائیں اور وہی اپنے تمام تر رنگوں کو منفی اعمال کی صورت میں ظاہر کر دیں تو پھر خیر کی توقع بہت کم ہوتی ہے۔ میرے لئے ایسی صورت حال کوئی نئی نہیں تھی۔ جب سے میں نے ہوش سنبھالا تھا، تب سے میں نے خیر اور شر کے درمیان جنگ ہی دیکھی تھی اور سبھی انسانوں کی طرح میں بھی اس جنگ میں شریک تھا۔ شاردوا اور سریتا، دو بہنیں ہونے کے باوجود جن کی رگوں میں ایک ہی ماں باپ کا خون دوڑ رہا تھا، ان کے درمیان ہی کس قدر فرق تھا۔ شاردوا نے اپنے دھرم کی آڑ لے کر میری تضحیک کرنے کی کوشش کی تھی کہ میں اس کی شخصیت پر سے پردے نہ اٹھاؤں جبکہ سریتا میرے ساتھ اس لئے تعاون کر رہی تھی کہ نفرت کی گھٹن ختم ہو سکے اور وہ اپنے خاندان سمیت خوشگوار ماحول میں سانس لے سکے۔ اصل میں تمام تر انسانی اعمال کا دار و مدار خیال پر ہوتا ہے۔ یہی خیال، ارادے میں تبدیل ہوتا ہے اور پھر لگن اسے مجسم صورت دے دیتی ہے۔ سوال یہ ہے کہ خیال کہاں سے آتا ہے؟۔۔۔ میں ایک ایسے ماحول میں تھا جہاں مثبت اور منفی رویے، اعمال، خیالات اور خواہشوں کا

معیار ہر کسی کے پاس الگ الگ تھا۔ زیادہ تر لوگ ہندو دھرم ہی سے تعلق رکھنے والے تھے، میں نے سب میں منفی جذبات کو زیادہ پایا تھا اور ہر کوئی یہی خیال کرتا تھا کہ وہ ٹھیک ہے۔ کسی کے پاس کوئی ایسا معیار یا کوئی نہیں تھی جس پر وہ اپنے آپ کو پرکھ سکے۔ ایک مذہب ہی ہوتا ہے جس سے انسان راہنمائی حاصل کرتا ہے۔ کہا جاتا ہے کہ ہندومت صدیوں سے موجود ہے لیکن حیرت انگیز بات یہ ہے کہ صدیوں سے موجود ہونے والے اس مت کی آج تک تعریف ہی متعین نہیں ہو سکی۔ مثلاً مہاتما گاندھی اپنے مذہب کی تعریف کرتے ہوئے کہتے ہیں کہ ”اگر مجھ سے کہا جائے کہ ہندو مذہب کی تعریف کرو تو میں صرف اتنا کہوں گا کہ یہ عدم تشدد کے ذریعے سچائی کی تلاش کا نام ہے۔ ایک شخص چاہے خدا کو بھی نہ مانے لیکن وہ خود کو ہندو کہلا سکتا ہے۔ ہندو ازم نہایت شدت سے سچائی کی تلاش کا نام ہے۔ ہندو ازم سچائی کا مذہب ہے، سچائی ہی خدا ہے۔ خدا کے انکار سے ہم واقف ہیں لیکن سچائی سے انکار کہیں نہیں سنا گیا۔۔۔ گویا مہاتما گاندھی کے نزدیک سچائی ہی اصل شے ہے۔ کس کے نزدیک سچائی کس شے کا نام ہے، یہ نہایت مبہم اور الجھن پیدا کرنے والا سوال ہے۔ اگر محقق ہندومت کے بنیادی اصولوں تک پہنچ بھی جائیں تو وہ تین باتیں ہیں۔ پہلی ویدوں پر ایمان رکھنا، انہیں اہدی و ازی اور فاسل اتھارنی تسلیم کرنا۔ دوسری خدا پر ایمان رکھنا اور تیسری آواگون پر یقین کرنا۔۔۔ ویدوں پر اگر ایمان لایا بھی جائے تو کیا ویدوں میں تضاد کو بھی تسلیم کر لیا جائے اور وید آئے کہاں سے، کیا یہ انسانی کلام ہے یا ربانی؟ دوسری بات کہ اگر خدا پر ایمان رکھنا ضروری ہے تو کس خدا پر؟ ہندو کے ہاں تو بے شمار خدا ہیں۔ اگر ہر شخص اپنی پسند کا خدا رکھ لے تو؟۔۔۔ تیسری بات آواگون کی ہے اس کا کس ذکر ویدوں میں نہیں آیا۔ اصل میں ہندومت ایک ماسک ہے جس کے پیچھے برہمن ازم کا مہو چھپا ہوا ہے۔ برہمنوں نے اپنا تسلط قائم رکھنے کے لئے نئی نئی اختراعات کیں، فضول قسم کی رسومات کو اپنانے کا درس دیا۔ کسی بھی علاقے، قوم یا مذہب میں سے اپنے مطلب کی جو چیز دستیاب ہو سکی، اسے مستعار لے کر شامل کر لیا۔ برہمن نے اپنی حکومت، اپنا تسلط قائم رکھنے کے لئے انسانی ذلیل کا وہ نظام وضع کیا جس کی مثال پوری تاریخ میں نہیں ملتی۔ پنڈت جواہر لعل نہرو بھی اس کا اعتراف اپنی سوانح عمر میں یوں کرتے ہیں کہ ”ہندومت کے دائرے میں بے حد مختلف اور بعض اوقات متضاد خیالات اور رسوم داخل ہیں۔ اکثر یہ بھی کہا جاتا ہے کہ ہندومت پر صحیح معنوں میں اب کا اطلاق نہیں ہوتا لیکن اس کے باوجود اس کی گرفت کتنی سخت ہے اور اس میں بقا کی کتنی امدادست قوت موجود ہے۔ یہ بھی ممکن ہے کہ ایک شخص کھلم کھلا خدا کا منکر ہو (جیسے قدیم ہندو فلسفی ہاروک تھے) لیکن یہ کوئی نہیں کہہ سکتا کہ یہ شخص ہندو نہیں رہا۔ جو لوگ ہندو گھرانوں میں پیدا ہوئے ہیں، وہ چاہے کتنی ہی کوشش کریں، ہندومت ان کا پیچھا نہیں چھوڑتا۔ میں برہمن پیدا ہوا تھا اور برہمن ہی سمجھا جاتا ہوں چاہے مذہبی اور سماجی رسوم کے متعلق میرے خیالات اور میرے اعمال

کچھ ہی کیوں نہ ہوں۔“

”گڈ مارنگ، سر۔۔۔!“

میں اس آواز پر چونکا تو میرے سامنے سنیل بھائیہ کھڑا تھا۔ لمبا قد، گول شیشے کی سفید عینک، پتلے پتلے مونچھیں اور دبلا سا۔ پرانی سی سیاہ چٹلون پر پرانی چمک دار شرٹ جس سے اس کی کسمپرسی کا احساس ہو رہا تھا۔ میں نے جواباً ”مارنگ“ کہا اور اسے بیٹھنے کا اشارہ کیا، وہ بیٹھ گیا اور میز پر فائل رکھ دی۔

”سر! یہ ہیں وہ معلومات جو آپ نے چاہی تھیں۔۔۔“

میں نے وہ فائل کھولی۔ پھر جیسے جیسے پڑھتا گیا، مجھے سنیل کی ذہانت اور کام میں مہارت کا اعتراف کرنا پڑا۔ میں کچھ دیر تک اس حوالے سے اس کے ساتھ بحث کرتا رہا۔ آخر میں نے مطمئن ہو کر پوچھا۔

”اس میں جو تمہاری تنخواہ درج ہے، وہ بہت کم ہے۔ میں تمہارے کام سے مطمئن ہوں اور تنخواہ دوگنی کرتا ہوں۔“

یہ سنتے ہی حیرت سے اس کا منہ کھلے کا کھلا رہ گیا۔ چند لمحوں تک اسے یقین ہی نہیں آیا۔ پھر جب یقین آیا تو اس نے ممنونیت کا اس طرح اظہار کیا کہ میں خود شرمندہ ہو کر رہ گیا۔ تب میں نے اسے سمجھاتے ہوئے کہا۔

”سنیل! میری اپنی ذاتی رائے یہی ہے کہ اگر آپ مزدور کو اس کے کام کی پوری اجرت دیں گے تو وہ مزید بہتر کارکردگی دکھانے کی کوشش کرے گا، میں نے تم پر احسان نہیں کیا بلکہ پورا معاوضہ دینے کی کوشش کی ہے۔ اب جو بھی مزدور اچھی کارکردگی دکھائے گا، میں اسے اس کی صلاحیتوں کے مطابق معاوضہ دینے کی کوشش کروں گا۔۔۔ انسان میں بغاوت اس وقت ہی در آتی ہے جب اس کا استحصال کیا جائے۔“

”جی، سر! میں پوری لگن سے کام کروں گا اور بلاشبہ اس کے اثرات میرے دوسرے کو لیگز پر بھی پڑے گا اور ایک بات اور، سر!“

”بولو۔۔۔؟“

”اگرچہ ابھی تک سارے مزدور شانت ہیں، ان میں کسی قسم کی بے چینی نہیں لیکن راجپوت کے جو چند خاص آدمی ہیں، وہ کارگیروں اور مزدوروں کو بھڑکانے کی کوشش کر رہے ہیں۔“

”یہ تم کیسے کہہ سکتے ہو۔۔۔؟“ میں نے اطمینان سے پوچھا۔

”آج صبح ہی ان خاص لوگوں کی منڈلی جمع تھی۔ پہلے تو ان کے معاملات میں اتنی تیزی نہیں تھی مگر آج کچھ خاص ہی لگتا تھا۔۔۔“ اس نے قدرے مووب لہجے میں کہا۔

”سنیل! پوری دنیا کیا کرتی ہے، تمہیں اس سے غرض نہیں ہونی چاہئے۔ تم بس اپنے کام سے

کام رکھو اور پرسکون رہو۔ یہ میرے معاملات ہیں اور میں انہیں اچھی طرح حل کرنا جانتا ہوں۔۔۔۔۔
اب تم جاؤ اور مکمل حیرت اندیشہ کے ساتھ جو بھی معاملات ہیں، اس کی پوری تفصیل لاؤ، اگر یہ آج
ہی مکمل ہو جائے تو زیادہ بہتر ہے۔ اب تم جا سکتے ہو۔۔۔۔۔

میں نے پرسکون لہجے میں کہا تو وہ عینک درست کرتا ہوا اٹھ گیا۔ اس کے چلے جانے کے بعد
معمول کی دفتری کارروائی شروع ہو گئی، یہاں تک کہ دوپہر سے پہلے ذاکر نے مجھے اطلاع دی۔

”صاحب! کوئی اشوک دھوریہ آپ سے ملنا چاہتے ہیں۔۔۔۔۔“

”بلاؤ۔۔۔۔۔ اور ہاں، ساتھ میں اچھی سی چائے بھی لے آنا۔“

میں نے کہا اور سکون سے کرسی کی پشت کے ساتھ ٹیک لگا لی۔ تھوڑی دیر بعد اشوک میرے
سامنے تھا۔ اس نے مجھے ہلکی سی حیرت سے جھٹکا دے دیا۔ وہ کسی طرف سے بھی غنڈہ یا موالی دکھائی
نہیں دے رہا تھا۔ سلیقے سے سنوارے ہوئے بال، بہترین چٹلون پر سفید شرٹ اور میرون ٹائی۔ وہ گلے
کی چین اور ہاتھوں میں سونے کی انگٹھیاں غائب تھیں۔ وہ کسی فرم کا آفسر ٹائپ شخص لگ رہا تھا۔
اس نے مصافحہ کرنے کے لئے ہاتھ بڑھایا اور خوشگوار لہجے میں بولا۔

”کیا دیکھ رہے ہیں، صاحب! اپن کا یہ اسٹائل بھی ہے۔“

”۔۔۔۔۔ اور یہی سٹائل بہت اچھا ہے۔۔۔۔۔ آؤ، بیٹھو۔۔۔۔۔“

میں نے ایک کرسی کی طرف اشارہ کرتے ہوئے کہا۔ وہ بیٹھ گیا۔ پھر کچھ دیر باتیں کرتے رہنے
کے بعد بولا۔

”ادھر اپن کے علاقے کا چھوکرالوگ کام کرتا ہے، وہ بتا رہا تھا کہ یہاں کوئی گڑبڑ چل رہی ہے؟“
”گڑبڑ کہاں نہیں ہوتی، اشوک!“ یہ کہہ کر ہمیشہ نے بات بدلتے ہوئے پوچھا۔ ”ایک بات تو بتاؤ،
رات جب تم مجھے ملے تھے، اس وقت تم بہت صاف زبان میں بات کر رہے تھے اور اب تم مولیوں
والا لہجہ اپنائے ہوئے ہو۔ یہ لہجہ اور حلیہ ایک دوسرے کے ساتھ بیچ نہیں رہا؟“

میرے یوں کہنے پر وہ تھقبہ لگا کر ہنس دیا، پھر صاف انگریزی میں بولا۔

”رات پہلی ملاقات تھی اسلئے بہت سوچ سمجھ کر بات کر رہا تھا اور اب بے تکلفی میں ایسا ہو
گیا۔۔۔۔۔ آپ چاہیں تو میں انگریزی میں بھی بات کر سکتا ہوں اور صاف اردو میں بھی، میں گریجویٹ
ہوں۔“

”اشوک! تم خاصے دلچسپ آدمی ہو۔۔۔۔۔“

”اور آپ میرے لئے حیرت کدہ۔۔۔۔۔“

اس نے مودب لہجے میں کہا تو میں ہنس دیا، وہ نجانے مجھے کیا سمجھ رہا تھا۔۔۔۔۔ یونہی کچھ دیر باتوں
کے بعد لچ کا وقت ہو گیا۔ میرا کام تقریباً مکمل تھا۔ دل چاہ رہا تھا کہ گھر جاؤں اور انارکلی کے ہاتھ کا پکا

ہوا کھانا کھاؤں سو میں اٹھنے کے لئے پرتول رہا تھا کہ سریتا کا فون آگیا، اس کا لہجہ خوشگوار تھا۔

”کیا کر رہے ہیں آپ؟“

”قسم لے لو، میں کوئی بھی غلط کام نہیں کر رہا تھا۔“ میں نے مصنوعی سنجیدگی سے کہا۔

”لیکن ابھی ایک غلط کام کرو گے۔“ اس نے حتمی لہجے میں کہا۔

”وہ کیا؟“ میں نے پوچھا۔

”وہ شیتل ورا، وہی فضائی میزبان کا فون تھا۔ آپ سے رابطہ چاہ رہی ہے اس لئے آپ کا فون

نمبر مانگ رہی تھی۔“ اس کے لہجے میں قدرے خفگی تھی۔

”پھر کیا کیا تم نے۔۔۔ دے دیا یا نہیں؟“ میں نے تجسس سے پوچھا۔

”دے دیا ہے اور وہ ابھی آپ سے بات کرے گی۔“ اس نے عام سے لہجے میں کہا۔

”کیا تمہاری اجازت ہے، میں اس سے بات کر لوں؟“ میں نے خوشگوار انداز میں پوچھا۔

”اجی، ایک بار نہیں سو بار اجازت ہے۔ بس کہنا صرف اتنا تھا کہ ذرا سنبھل کے۔۔۔ یہ جو

گھٹ گھٹ کا پانی پیئے ہوتی ہیں نا، بڑی شے ہوتی ہیں۔“

اس نے ناصحانہ انداز میں کہا تو میرا تقہ اٹل پڑا۔

”بڑا مشاہدہ ہے تمہارا؟“ میں نے کہا۔

”خیر، فون رکھتی ہوں۔۔۔“

یہ کہہ کر اس نے فون بند کر دیا۔ چند ہی لمحے گزرے ہوں گے، فون پھر بج اٹھا۔ میں نے اسے

آن کیا تو دوسری جانب شیتل ورا ہی تھی۔ رکی باتوں کے بعد اس نے پوچھا۔

”سنائیں، ممبئی کیسا لگا آپ کو۔۔۔؟“

”جو ہو کے محدود سے علاقے کے علاوہ میں کہیں بھی نہیں گیا سو ممبئی کے بارے میں کیا رائے

دے سکتا ہوں؟“

”کوئی بھی ایسا نہیں ملا جو ممبئی دکھائے؟“ اس نے حیرت سے پوچھا۔

”یوں تو بہت سے ہیں لیکن محبت سے، زماہٹوں کے ساتھ کوئی سیر کروائے، ایسا ابھی نہیں

ملا۔۔۔“

”میرے پاس یہ سارا ہفتہ خالی ہے، اگر آپ چاہیں تو میں آپ کی گائیڈ بن سکتی ہوں۔“

”جلسے، میں سوچتا ہوں، اپنی مصروفیت میں سے ایک دو دن نکالتا ہوں۔۔۔“

”لیکن بہت جلد۔۔۔ میں انتظار کروں گی۔“

”وعدہ رہا کہ بہت جلد۔۔۔“

”عامر جی! وہ تو ہو گا لیکن اگر آپ آج رات میرے ساتھ ڈنر لیں تو۔۔۔؟“

”اس کے لئے بھی مجھے اپنا شیڈول دیکھنا ہو گا۔۔۔ خیر، میں تمہیں دوبارہ فون کرتا ہوں۔“

میں نے کہا تو وہ کئی دوسری باتیں کرنے لگی، پھر فون کا انتظار کرنے کا کہہ کر فون بند کر دیا۔۔۔ میں جو شیٹل ورما کو بھول چکا تھا، اچانک ہی پھر سے وہ آن وارد ہوئی تھی۔ وہ کیا چاہتی ہے؟ میں حتمی طور پر کچھ بھی نہیں کہہ سکتا تھا۔ میرے سامنے تو صرف ایک بات تھی جو طیارے میں جوزفین نے کہی تھی کہ میں شیٹل کی نگاہوں میں اتر گیا ہوں۔ پر میں ہی کیوں؟ وہ تو دنیا دیکھتی ہے۔ کئی لوگ اس کے ارد گرد ہوں گے۔ اگر بات صرف پسندیدگی تک محدود ہے تو یہ کوئی نئی بات نہیں تھی۔ میں عورتوں کی نگاہوں میں اتر جانے کی صلاحیت ہی نہیں، وجاہت بھی رکھتا تھا۔ شیٹل کا میری ذات میں کشش محسوس کرنا کوئی انسانی بھی نہیں تھی، تعجب اس وقت ہونا تھا جب وہ اس بھیس میں کچھ اور نکلتی۔

”کیا سوچنے لگے آپ۔۔۔؟“ اشوک نے پوچھا۔

”کچھ نہیں آؤ، چلتے ہیں۔۔۔“

میں نے سیل فون جیب میں رکھتے ہوئے کہا اور اپنے آفس سے باہر آیا۔ سفید اور سرمئی بادلوں نے سورج کو چھپا رکھا تھا اور ماحول خاصا خوشگوار تھا۔ اس وقت میں گاڑی کی طرف بڑھنے لگا تھا کہ مالٹی تیز قدموں سے آتی ہوئی دکھائی دی۔ اس کا پریشان چہرہ کوئی خوشگوار تاثر نہیں دے رہا تھا۔ میں رک گیا۔ وہ میرے قریب آن رکی و رہا تھ میں پکڑا ہوا ایک لیٹر سائز کانڈ میری جانب بڑھا دیا۔ میں نے وہ کانڈ پکڑتے ہوئے پوچھا۔

”یہ کیا ہے۔۔۔؟“

”آپ خود ہی پڑھ لیں۔۔۔“

اس نے کہا تو میں نے کانڈ پر لکھی تحریر کو پڑھا۔ وہ مالٹی دیوی کا استعفیٰ تھا۔

”یہ کیوں بھی۔۔۔؟“ میں نے پوچھا۔

”میں اب کام نہیں کرنا چاہتی، میری اتنی سی درخواست ہے کہ آپ آج ہی میرے بقایا جات دلوا

دیں ماکہ میں آج کے بعد پھر یہاں نہ آؤں۔“

”یہ جو تم نے اپنے استعفیٰ میں کچھ مجبوریوں لکھی ہیں، کیا میں پوچھ سکتا ہوں کہ وہ کیا ہیں؟“ میں

نے وہ کانڈ لپیٹتے ہوئے کہا۔

”یہ میرا نجی معاملہ ہے۔۔۔ یقین جانیں، اگر آپ میرے بقایا جات آج نہیں دلوائیں گے تو مجھے

یہ نقصان بھی برداشت کرنا ہو گا۔ آپ پلیز۔۔۔“

اس نے لجاجت سے کہا تو میں نے نہایت تحمل سے جواب دیا۔

”تمہیں تمہارے بقایا جات مل جائیں گے۔ اب تم گھر جاؤ۔۔۔“

میں نے وہ کانڈ تہہ کر کے ڈیش بورڈ پر رکھ دیا۔ اشوک ڈرائیور کے ساتھ فرنٹ سیٹ پر بیٹھ گیا

اور میں پچھلی سیٹ پر پھیل گیا، تب ڈرائیور نے گاڑی بڑھادی۔ مل گیٹ سے مین سڑک کا فاصلہ زیادہ سے زیادہ ایک فرلانگ رہا ہو گا جو منٹوں میں طے ہو گیا، مین روڈ سے کوئی چار پانچ میٹر پہلے ہی دائیں بائیں سے کافی سارے آدمی نکل آئے اور انہوں نے ہمارا راستہ روک لیا، اسی لمحے میں اشوک تیزی سے بولا۔

”عامر جی! ہوشیار ہو جائیں۔۔۔“

”میں دیکھ رہا ہوں، اشوک! تم اپنے حواس قابو میں رکھنا، یہ اعتماد رکھو کہ ان سے دو گنا لوگ بھی ہمارا کچھ نہیں بگاڑ سکتے۔۔۔ اترو۔“

میں نے تیزی سے اعتماد بھرے لمبے میں کہا تو اشوک میں جیسے بجلی بھر گئی، گاڑی رک چکی تھی۔ اشوک تیزی سے نیچے اتر، اس کے ساتھ میں بھی اتر آیا۔ مجھے دیکھتے ہی ایک کالے بھنگ سے شخص نے اونچی آواز میں کہا۔

”یہی ہے سالا، پکڑ لو۔۔۔“

اس کا اتنا کہنا تھا کہ کئی لوگ ہماری طرف بڑھے۔ ان میں سے چند لوگوں کے ہاتھ میں ڈنڈا، سرپا، ہاکی، چین، لوہے کا مکہ جیسے ہتھیار تھے جبکہ میں اور اشوک خالی ہاتھ تھے۔ چشم زدن میں ایک شخص ڈنڈا اٹھاتا ہوا میری جانب بڑھا۔ اس سے پہلے کہ وہ مجھے مارتا، میں نے آگے بڑھ کر کلک اس کے منہ پر مار دی۔ وہ پیچھے گر پڑا۔ دائیں طرف سے سریئے والے نے وار کیا، میں نے وہ سرپا پکڑ لیا۔ اس نے اچھی بھلی قوت سے مارا تھا، اگر یہی میرے سر پر پڑتا تو یقیناً میرا سر دو ٹکڑوں میں تقسیم ہو جاتا۔ میں نے ایک خاص تکنیک سے جھٹکا دے کر وہ سرپا چھین لیا۔ میں اب خالی ہاتھ نہیں تھا۔ بہت عرصہ پہلے مجھے فن بنوٹ کے چند گر سکھائے گئے تھے، اس وقت وہی میرے کام آئے۔ وہ سرپا جس کے بھی پڑتا، وہ دوبارہ اٹھنے لائق نہیں رہتا۔ اس ہجوم میں میری تکنیک یہی تھی کہ کوئی بھی میرے نزدیک نہ آنے پائے اور میں اس میں کامیاب رہا تھا۔ تقریباً پانچ منٹ تک یہی چلتا رہا۔ اچانک میرے سامنے وہی کالا بھنگ شخص آ گیا۔ میں نے بھرپور وار سے اس کا سر پھوڑ دیا، وہ چکراتا ہوا زمین پر گر گیا۔ صورت حال بہت حد تک بدل گئی تھی، دو تین ہی مقابلے پر ڈٹے ہوئے تھے۔ تب میں نے دیکھا، اشوک خون آلود چہرے کے ساتھ چکرا رہا ہے۔ اسی لمحے میں نے اپنا بچاؤ ترک کر کے حملے کا سوچ لیا۔ میں لمحے کے ہزارویں حصے میں اشوک تک پہنچا۔ تب تک وہ اکڑوں بیٹھ چکا تھا اور جب تک وہ گرا، میرے سامنے فقط دو رہ گئے تھے۔ اگلے چند لمحوں میں وہ بھی ڈھیر ہو گئے۔ میں نے سرپا پھینک کر ہاتھ جھاڑے اور اشوک کی طرف متوجہ ہوا۔ اس کا خون تیزی سے بہہ رہا تھا۔ میں نے ڈرائیور کی مدد سے اسے گاڑی میں ڈالا اور واپس مل کی طرف جانے کو کہا۔ اس وقت میرا دل نہیں چاہ رہا تھا کہ حملہ آوروں کو یوں چھوڑ کے جاؤں، میں انہیں اچھی طرح سبق سکھا دینا چاہتا تھا اور پھر ان سے یہ پوچھنا

بھی تو باقی تھا کہ انہیں کس نے بھیجا ہے؟ لیکن اس کے لئے وقت نہیں تھا۔ اشوک کی حالت کسی بھی وقت بگڑ سکتی تھی کیونکہ اس کا خون بڑی تیزی سے بہہ رہا تھا۔ میں نے ان حملہ آوروں کو نظر انداز کیا اور اشوک کو لے کر مل آگیا۔ اشوک کو یوں خون میں لت پت دیکھ کر وہاں کھلبلی سی مچ گئی۔ کئی لوگ ہماری طرف بڑھے۔ میں نے وہیں کسی سے اونچی آواز میں کہا تھا کہ فوراً "ڈاکٹر کو بلاؤ، اگر یہاں کہیں فرسٹ ایڈ بکس ہے تو لاؤ۔ جب تک میں نے اسے ایک کمرے میں لے جا کر کاؤچ پر لٹا نہیں دیا، وہاں کسی نہ کسی کو ہدایت دیتا رہا۔ جلد ہی فرسٹ ایڈ بکس میرے ہاتھ آگیا اور میں اپنے طور پر خون روکنے کی تدبیر کرتا رہا۔ چند منٹوں بعد خون رک گیا تو میں نے اس کے جسم پر مزید زخم ٹٹولے، ایک جگہ سے مجھے ہڈی ٹوٹنے کا شک ہوا تھا۔ تقریباً آدھے گھنٹے بعد ڈاکٹر آگیا، اس کے ساتھ ہی ایک پولیس انسپکٹر بھی آن وارد ہوا۔ ڈاکٹر کے آتے ہی میں ایک طرف ہٹ گیا۔ وہ چند منٹ معائنہ کرتے رہنے کے بعد ہلا۔

"میں پٹی کرنے کے بعد انجکشن دے دیتا ہوں لیکن انہیں ہسپتال ضرور لے جانا پڑے گا۔"

"ٹھیک ہے، جیسا آپ چاہیں۔۔۔"

میں نے کہا تو ڈاکٹر اپنا کام کرنے لگا۔ تب انسپکٹر نے مجھے اپنی طرف متوجہ کرتے ہوئے کہا۔

"میرا نام اے سی پی ایڈیشن سنگھ ہے۔ آپ اس واقعہ کی تفصیلات بتانا پسند کریں گے؟"

"کیوں نہیں، آفیسر۔۔۔!" میں نے کہا اور پھر چند لمحے سانس لے کر بتایا۔ "یہ میرا باڈی گارڈ ہے، اسے میں نے آج ہی رکھا ہے۔ ہم لوگ ابھی کچھ دیر پہلے یہاں سے نکلے تو راستے میں کافی مارے لوگوں نے ہمیں گھیر لیا اور یہ واقعہ پیش آگیا۔" میں نے اس کی شخصیت کا اندازہ کرتے ہوئے

نالا۔

"اب یہاں دو سوال اٹھتے ہیں۔ پہلا یہ کہ آپ کو باڈی گارڈ رکھنے کی ضرورت کیوں محسوس ہوئی اور دوسرا، کیا آپ ان لوگوں میں سے کسی کو پہچانتے ہیں؟" اس کے لہجے میں ٹیکھا پن تھا۔

"باڈی گارڈ میں نے اس لئے رکھا کہ مجھے دھمکی آمیز فون کالز مل رہی تھیں اور آپ کے سرے سوال کا جواب ہے کہ میں نہیں جانتا، یہ کون لوگ ہیں۔" میں نے سکون سے کہا۔

"کون آپ کو دھمکیاں دے رہا ہے۔۔۔؟" لہجہ ہنوز ٹیکھا تھا۔

"میں نہیں جانتا لیکن اتنا اندازہ ضرور ہے کہ یہ وہی ہو سکتا ہے جسے میرا یہاں آنا پسند نہیں۔"

"سوال ہنوز وہیں رہے گا کہ کون۔۔۔؟" اس بار وہ قدرے نرم پڑ گیا۔

"آپ تفتیش کریں اور ان لوگوں سے دریافت کریں تاکہ مجھے بھی پتہ چلے۔" میں نے تحمل سے

نالا۔

"آپ کو ابتدائی رپورٹ کے لئے پولیس اسٹیشن آنا پڑے گا۔" اس کا لہجہ بہت حد تک بدل گیا۔

”ٹھیک ہے، میں اشوک کو ہسپتال میں چھوڑ کر پولیس اسٹیشن آ جاؤں گا۔“
میں نے کہا اور اشوک کی طرف دیکھا۔ ڈاکٹر پٹی کرنے کے بعد اسے انجکشن دے رہا تھا۔۔۔
اشوک کو ہوش ابھی تک نہیں آیا تھا۔



وہ نجی ہسپتال کا ایک کمرہ تھا جہاں اشوک کو ہوش آیا، آنکھیں کھلتے ہی اس نے ہونٹوں کی طرح
اُدھر اُدھر دیکھا تو اس کی نگاہ مجھ پر پڑی۔ جیسی اس کے ہونٹوں پر مسکراہٹ رینک گئی۔ میں اس کے
قریب ہوا تو وہ بولا۔

”عامر جی! میں زندہ ہوں۔۔۔؟“ اس کا انداز بے یقینی والا تھا۔

”زندہ ہو تو مجھ سے بات کر رہے ہو۔۔۔“

میں نے ہنستے ہوئے کہا۔ وہ چند لمحے میرے چہرے کی طرف دیکھتے رہنے کے بعد بولا۔
”یقین جانیں، میں کبھی سوچ بھی نہیں سکتا تھا کہ اتنے لوگوں سے یوں بھڑ جاؤں گا۔ یہ آپ کے
ساتھ ہی کا حوصلہ تھا کہ۔۔۔“ یہ کہتے کہتے اچانک اس نے تیزی سے پوچھا۔ ”آپ کے کوئی چوت تو
نہیں آئی؟“

”ارے نہیں، جو اگر آئیں بھی ہوں گی تو یہ خراشیں میرا کچھ نہیں بگاڑ سکتیں۔“

”میرے بے ہوش ہونے کے بعد کیا ہوا تھا؟“ اس نے تجسس سے پوچھا۔

”ہونا کیا تھا، بھاگ گئے سب۔۔۔“ میں نے اس کا ہاتھ اپنے ہاتھ میں لے کر کہا۔ ”ایک بات
ہمیشہ یاد رکھو۔ سب کچھ ختم ہوتا ہے تو ہو جائے، وہ سارا کچھ دوبارہ حاصل کیا جاسکتا ہے لیکن اگر بندہ
حوصلہ ہار جائے تو پھر کوئی شے نہیں بچتی۔۔۔“

پھر میں نے پولیس کو بیان دینے کے بارے میں اسے تفصیل سے سمجھایا۔ وہ سمجھ گیا اور سوچنے
کے لئے اس نے سکون سے آنکھیں بند کر لیں۔ اس کی گہری چوٹ سر کا زخم ہی تھا، باقی معمولی چوٹیں
تھیں، ہڈی ٹوٹنے سے بچ گئی تھی۔ ابھی میں یہ باتیں کہہ رہی رہا تھا کہ پرنس کے کچھ لوگ آ گئے۔ میں
نے اشوک کو ان کے حوالے کیا اور ماسٹر کارڈ کے ذریعے ایک لمبی رقم کا ٹرپر جمع کروانے وہاں سے
چل دیا۔۔۔ راہول لاج تک آتے ہوئے میں یہی سوچتا رہا کہ انسانی زندگی کتنی کیا ہے؟ محض چراغ کی
لو، جلتا ہے تو جلتا چلا جائے اور بجھنے پہ آئے تو ایک پھونک ہی کافی ہوتی ہے۔ اس پائیدار زندگی کو
پائیدار بنانے، پرسکون رکھنے اور دوسروں پر تسلط جمائے رکھنے کے لئے کن جاں گسل مداخلت سے
گزرنا پڑتا ہے۔ کیا محبت اتنی ہی نایاب ہو گئی ہے کہ انسان اپنے تحفظ کی خاطر لڑے ہوئے ہو۔
کیوں وہ اپنا دفاع کرنے پر مجبور ہے تو کہیں بڑھ کر حملہ کر دیتا ہے۔۔۔ آخر انسان یہ سب کیوں کر
کس لئے کرتا چلا جا رہا ہے؟



سہ پہر ڈھل چکی تھی، میں نے کھانا کھا لیا تھا۔ انارکلی برتن سمیٹ کر لے جا چکا تھا اور بچن میں مصروف تھا، تبھی شیتل کا فون آگیا۔

”میں انتظار کرتے کرتے تھک چکی ہوں۔ آپ نے فون نہیں کیا۔۔۔؟“ اس کے لمحوں میں دبا دبا نصہ اور مایوسی تھی۔

”لو، شیتل! بہت معذرت۔۔۔ دراصل میں بہت مصروف رہا ہوں۔ مجھے خیال ہی نہیں رہا کہ ہمیں فون کروں۔“

”اتنی زیادہ مصروفیت کیا ہے آپ کی۔۔۔؟“
 ”اب تفصیل خاصی لمبی ہے اور اس کی تمہیں سمجھ بھی نہیں آئے، کبھی مل بیٹھیں گے تو سناؤں گا۔“

”کبھی۔۔۔ مطلب اب آپ مجھ سے نہیں ملیں گے؟“ اس نے تیزی سے کہا۔

”بہت جلد ہم ملیں گے اور یہ ملاقات بہت یادگار ثابت ہوگی۔“

”لیکن میں اتنا انتظار برداشت نہیں کر پا رہی ہوں، بس آج آپ مجھ سے ملیں۔۔۔“

”اوکے۔۔۔ تم تیار رہو، ہم آج شام کہیں بھی ملتے ہیں۔“

”ریلی۔۔۔؟“ اس نے تقریباً چیخے ہوئے کہا۔

”ہاں۔۔۔ میں نے ہنگارا بھرا۔“

”لیکن کہاں۔۔۔ آپ کو تو ممبئی کے بارے میں اتنا پتہ بھی نہیں ہے؟“

”ابھی شام ڈھلنے میں بڑا وقت پڑا ہے۔ میں تمہیں بتا دوں گا، تم تیار رہنا۔ اوکے۔“

میں نے حتمی بات کی اور الوداعی باتوں کے بعد فون بند کر دیا۔۔۔ اگرچہ اس وقت مجھے آرام کرنا

چاہئے تھا، چوٹیں بھی اپنا احساس دلا رہی تھیں لیکن نجانے کیوں میں مالتی کی طرف جانا چاہ رہا تھا۔ اس

کا استغنیٰ دے کر جانے کا آخر کیا مطلب تھا اور وہ بھی اس قدر عجلت میں؟ اس کے بارے میں سریتا

وں نے مجھے بتایا تھا کہ وہ غریب سی لڑکی ہے اور اسے جاب کی اشد ضرورت ہے۔ اگر اسے کہیں اور

ابھی جاب مل بھی گئی تو یوں اچانک نہیں جایا جاتا۔ اس کے بات کرنے کا انداز میں خوف تھا۔ نجانے

ایں میرا دل چاہ رہا تھا کہ میں اسے ٹٹولوں، اس سے پوچھوں کہ یہ سب کیا ہے۔ اسے کیوں اتنی

لالت تھی اور پھر میں اس سے وعدہ بھی کر چکا تھا کہ اسے اس کے بقایا جات آج ہی دوں گا۔ تبھی میں

نے فیصلہ کر لیا کہ اس سے ابھی ملوں گا لیکن مجھے معلوم نہیں تھا کہ وہ کہاں رہتی ہے؟ اس کی بابت

رہنا ہی بتا سکتی تھی۔ میں نے اس کے نمبر ڈائل کئے، کافی دیر تک بیل بجنے کے بعد اس نے فون

رہا کیا اس کا لہجہ خمار آلود تھا۔

”کہاں ہو۔۔۔؟“ میں نے یو سی بات بردھائی۔

”اپنے بیڈروم میں‘ اپنے بیڈ پر۔۔۔“

”اس کا مطلب ہے، تم سو رہی تھیں۔۔۔“

”ہاں، ایسا ہی تھا لیکن میں آپ سے سخت ناراض ہوں۔“

”وہ کیوں۔۔۔؟“

”آپ لوگوں کے ساتھ اتنا بڑا حادثہ ہوا اور آپ نے مجھے بتایا تک نہیں؟“

”او، سرتا! یہ معمولی بات تھی۔۔۔ خیر، تم جلدی سے تیار ہو کر آجاؤ۔ ہمیں مالتی کے گھر جانا

ہے۔“

”مالتی کے گھر۔۔۔؟“ اس نے انتہائی حیرت سے کہا۔

”ہاں۔۔۔ اب اگر تم تفصیل پوچھو گی تو میں تمہیں بتا نہیں پاؤں گا۔ تم آجاؤ تو چلیں، رستے میں

ساری تفصیل بتا دوں گا۔“

”ٹھیک ہے، میں آرہی ہوں۔“

اس نے کہا اور فون بند کر دیا۔ میں اٹھا اور اپنے بیڈروم میں چلا گیا تاکہ فریش ہو جاؤں۔



اس وقت ہلکی ہلکی بوند باندی ہو رہی تھی جب ہم راہول لاج سے نکلے۔ سرتا ڈرائیونگ کر رہی تھی اور میں اس کی ساتھ والی سیٹ پر بیٹھا ہوا تھا۔ جیسے جیسے ہم آگے بڑھتے چلے جا رہے تھے، بارش لمحہ بہ لمحہ تیز ہوتی چلی جا رہی تھی۔ رہائشی علاقے سے نکلنے کے بعد اس نے مجھ سے مالتی کی طرف جانے کی وجہ پوچھی تو میں نے دھیرے دھیرے ساری بات کہہ دی۔ وہ خاموشی سے سنتی رہی، اس نے کوئی تبصرہ نہیں کیا۔ جلد ہی اس نے بڑی سڑک چھوڑ دی اور ایک ذیلی سڑک پر گاڑی ڈال دی۔ کئی دیر تک چلتے رہنے کے بعد وہ کھلے ہوئے گیٹ کے اندر چلی گئی۔ ایک کھلے سے میدان کے تین اطراف میں کابک نما کمرے بنے ہوئے تھے جن کے آگے ریٹنگ تھی اور اس پر رنگ برنگے دھلے ہوئے کپڑے سوکھنے کے لئے ڈالے گئے تھے۔ کہیں کوئی ایک آدھ گملا، کہیں پھولوں والی تیل اور کہیں ٹائٹ لٹکے ہوئے تھے۔ ایک ہی نظر میں اس ہاسٹل نما بلڈنگ کی عسرت زدہ زندگی عیاں ہو رہی تھی۔ بارش اب بھی پڑ رہی تھی اس لئے وہ میدان صاف تھا، بہت سارے لوگ اسی برآمدہ نما راستہ میں بیٹھے ہوئے تھے۔ ممبئی کی زبان میں ایسی عمارت کو ”چال“ کہتے ہیں۔ سرتا نے گاڑی بالکل سامنے کی لائن میں وہاں روکی جہاں سے سیڑھیاں دکھائی دے رہی تھیں۔ اگرچہ وہاں پر لوگ اس وقت ہی ہماری طرف متوجہ ہو گئے تھے جب گاڑی گیٹ میں پہنچی تھی لیکن ہمارے گاڑی سے نکلنے کے بعد ان کی نگاہوں نے ہمارا تعاقب شروع کر دیا کہ ہم کس کے پاس جانے والے ہیں۔ گاڑی سے نکلنے

لے بعد ہم اگلے ہی لمحے برآمدے میں تھے۔ پھر سیڑھیاں چڑھتے ہوئے ہم دوسری منزل پر آ پہنچے، وہاں سے دائیں طرف مڑے اور ایک کھولی کے سامنے جا کھڑے ہوئے۔ بوسیدہ سادروازہ جس کا رنگ اڑ ہوا تھا، سریتا نے بجایا تو اگلے ہی لمحے ہمارے سامنے مالتی کھڑی تھی۔ متوحش سی، ڈری ڈری انتہائی بوسیدہ سے شلوار قمیص میں ملبوس وہ ہمیں دیکھتے ہی حیرت زدہ رہ گئی۔

”آپ۔۔۔؟“ اس نے تقریباً چیخنے ہوئے کہا۔

”ہاں، مالتی!۔۔۔ ہم۔۔۔ تم اتنی حیران کیوں ہو رہی ہو؟“

سریتا نے اس کے کاندھے پر ہاتھ رکھتے ہوئے کہا۔ اس سے پہلے کہ وہ جواب دیتی، اندر سے کسی اچھے شخص کی کھنکراتی ہوئی آواز آئی۔

”باہر کون ہے، مالتی بیٹا؟“

”باپو جی! سریتا اور عامریا بویں۔۔۔“

اس نے کہا تو اندر چند لمحے خاموشی رہی، پھر آواز آئی۔

”تو انہیں اندر لے آؤ نا۔۔۔!“

اس آواز پر اس نے ہمیں اندر آنے کے لئے راستہ دے دیا اور ہم اندر چلے گئے۔ سامنے ہی ایک بوڑھا سا شخص پرانی کرسی پر بیٹھا ہوا ہماری طرف دیکھ رہا تھا۔ ایک کونے میں کنکیش دیوتا کی تصویر لٹائی ہوئی تھی اور ذرا سا شیڈ بڑھا کر اس پر دیا رکھا ہوا تھا جو اس وقت روشن تھا۔ نیچے تک دیوار تیل کی وجہ سے چمڑی ہوئی تھی۔ اسی کمرے میں ایک چارپائی دھری ہوئی تھی۔ ہمیں دیکھتے ہی وہ بوڑھا ہلکا سا مشکل سے کھڑا ہوا۔ اس نے سفید پاجامہ اور گرے رنگ کا سوٹی کرتا پہنا ہوا تھا۔ اس نے دونوں ہاتھ جوڑ کر ہمیں نمستے کہا جس پر جواباً سریتا نے بھی ایسا ہی کہا۔ اس نے ہمیں چارپائی پر بیٹھنے کا اشارہ کیا تو ہم بیٹھ گئے، تب اس نے میری طرف دیکھ کر کہا۔

”میں کلشمن راؤ ہوں، مالتی کا باپ۔۔۔ کہئے، ہم آپ کی کیا خدمت کر سکتے ہیں؟“ یہ کہتے ہی وہ اسی کرسی پر بیٹھ گیا اور مالتی فرش پر آ بیٹھی۔

”میں آپ لوگوں کے پاس آیا ہوں۔ آپ سے باتیں بھی کرنا چاہوں گا اگر آپ یا خصوصاً مالتی کو دیکھ کرے تو“ ورنہ میں تو اس کے بھائیاجات دینے آیا تھا۔“

”ہاں۔۔۔ اس نے میرے ہی کہنے پر استغفیٰ دیا ہے۔“ کلشمن راؤ نے آزر دگی سے کہا۔

”مگر کیوں۔۔۔ اور پھر وہ بھی اچانک؟“

سریتا نے تیزی سے پوچھا تو کلشمن راؤ نے سر جھکا لیا۔ کتنی دیر تک یوں ہی بیٹھا رہا اور پھر اچھے سے سر اٹھا کر بولا۔

”سریتا بیٹا! تم نے اسے نوکری دلوائی، تمہارا ہم پر احسان ہے۔ اب جبکہ یہ نوکری چھوڑ آئی ہے

اور تم اسے پوچھنے آگئی ہو تو یہ بھی تمہارا احسان ہے لیکن بیٹا! یہ مت پوچھو کہ نوکری کیوں چھوڑی۔ ہم غریب لوگ ہیں۔ ہم میں کچھ بھی سننے کی برداشت کرنے کی ہمت نہیں ہے۔ بھگوان کے لئے کچھ بھی مت پوچھو۔“

اس نے کہا تو میں نے اپنی جیب سے کلفی سارے بڑے نوٹ نکالے اور مالتی کی طرف بڑھاتے ہوئے کہا۔

”یہ لیں، مالتی جی! آپ کے بھائیاجات۔۔۔“

”یہ رقم اتنی زیادہ نہیں تھی جتنی آپ دے رہے ہیں۔۔۔“ اس نے تنک کر کہا۔

”میں تم لوگوں پر کوئی دولت کا رعب جھاڑنے نہیں آیا، بس اک اندازہ ہے اور اندازے سے دے رہا ہوں۔۔۔ اگر تم کچھ بھی نہ بتانا چاہو تو میں تمہیں مجبور نہیں کرنے والا مگر مجھے پتہ ہے کہ نئی نوکری تلاش کرتے ہوئے کچھ وقت لگے گا انہیں رکھ لو، تمہارے کام آئیں گے۔“

میں نے وہ نوٹ اس کی طرف بڑھائے تو مالتی نے جھجھکتے ہوئے نوٹ پکڑ لئے، تبھی میں اٹھ کھڑا ہوا۔

”اب اجازت دیجئے۔۔۔“

”عامر بابو! یوں، اچانک۔۔۔ چائے تو پیتے جائیں۔“ مالتی نے تیزی سے اٹھتے ہوئے کہا۔

”رہنے دو، مالتی۔۔۔!“

میں نے کہا تو لکشمین راؤ بولا۔

”آپ کے لہجے سے لگتا ہے کہ آپ ناراض جا رہے ہیں۔ بھگوان کے لئے ہماری طرف سے دل صاف رکھئے، ہم بڑے مجبور لوگ ہیں۔۔۔“

”راؤ صاحب! مجھے اندازہ ہے۔ میرا دل صاف ہے اور میں آپ سے ناراض بھی نہیں۔۔۔“ میں نے کہا اور واپسی کے لئے چل دیا۔

”ٹھہریں، عامر بابو! جب آپ کا دل صاف ہے تو چائے تو پیتے جائیے۔ یہ الگ بات ہے کہ ہمارے برتن اتنے اچھے اور قیمتی نہیں ہوں گے۔“

اس کے یوں کہنے پر میں رک گیا۔ میں نے گھوم کر لکشمین راؤ کی آنکھوں میں دیکھا جہاں خوف کی پرچھائیں اور مجبوریوں کی چھاپ تھی۔ شاید اس کی سمجھ میں نہیں آ رہا تھا کہ وہ کیا کرے؟۔۔۔ میں پلٹ آیا، سریتا بھی دوبارہ بیٹھ گئی تو مالتی وہاں سے اٹھ گئی۔ شاید وہ کہیں دوسرے کمرے میں چائے بنانے گئی تھی۔ ہمارے درمیان خاموشی چھا گئی تو سریتا اٹھ کر مالتی کے پیچھے چلی گئی، تبھی میں نے بات کا آغاز کیا۔

”راؤ صاحب! آپ کرتے کیا رہے ہیں، مطلب کوئی جاب۔۔۔؟“

”میں۔۔۔ میں پروفیسر تھا۔“ یہ چند لفظ کہتے ہوئے اس کا گلا رندھ گیا جیسے اسے اپنا یہ تعارف لانا بہت مشکل لگ رہا ہو۔

”پروفیسر۔۔۔ مطلب، آپ کہیں پڑھاتے رہے ہیں؟“

”ہاں۔۔۔ میں جے جے لکشی کلج میں ہندی ادب کا پروفیسر تھا۔“ یہ کہہ کر وہ چند لمحے خاموش رہا۔ پھر ڈبڈبائی آنکھوں سے بولا۔ ”یقیناً آپ میری اس بات اور موجودہ زندگی میں بہت بڑا تضاد محسوس کریں گے۔ مجھے ایک اچھے گھر میں عزت کے ساتھ رہنا چاہئے تھا، مالتی کو یوں دبدب پھرنے کے اپنے سسرال میں ہونا چاہئے تھا مگر شاید بھگوان نے ہماری قسمت میں ایسا نہیں لکھا تھا۔ شاید ہم میں مجھ سے کوئی ایسا گناہ ہو گیا تھا جس کی سزا مجھے اس جہنم میں مل رہی ہے۔“

’آپ بھگوان کو مانتے ہیں تو پھر اس گناہ کے لئے پرارتھنا کیجئے‘ شاید۔۔۔“

”میں بھگوان کو مانتا ہوں لیکن اس سے مانگتا کچھ نہیں بلکہ صرف اس سے شکوہ کرتا ہوں کیونکہ ہم فریبوں کا نہیں، امیروں کا بھگوان ہے۔ اس لئے میں اس سے کچھ نہیں مانگتا کیونکہ وہ ہمیں دے نہیں سکتا۔۔۔“

اس نے کہا تو مجھے شدت سے یہ احساس ہوا کہ لکشمی راؤ کسی ایسے ظلم کا شکار ہو چکا ہے جس نے اس کی پوری زندگی کو تہ و بالا کر کے رکھ دیا ہے۔ بلاشبہ وہ بے بس شخص اپنے اندر آگ رکھے ہوئے ہے جو لمحہ بہ لمحہ اسے جلا رہی ہے اور اسے اذیت دیتی رہتی ہے۔ لکشمی راؤ کے ساتھ کچھ نہیں ہوا تھا۔ وہ معاشرہ جہاں صرف طاقت کی پوجا کی جاتی ہو، وہاں کمزور لوگ ایسے ہی ہوا کرتے ہیں۔ وہ صرف سلکتے ہیں یا پھر اپنے بھگوان سے گلے شکوے ہی کر سکتے ہیں حالانکہ وہ نہیں سمجھ رہے ہیں کہ اس میں خالق کا کیا قصور، یہ تو انسانی اعمال ہیں۔ کمزور لوگ خود ہی ایسے نظام کی مضبوطی کا باعث بنتے ہیں اور پھر خود ہی اس کا شکوہ کرتے ہیں۔ وہ طاقت ہی کیا جو اپنے مد مقابل کو نہ دبائے۔ اب انسان پر منحصر ہے کہ وہ اپنی طاقت کو منفی استعمال کرتا ہے یا مثبت؟

”ایسا کیا ہوا جو آپ کو اپنے بھگوان سے شکوہ کرنا پڑا۔۔۔؟“ میں نے آہستہ آواز سے پوچھا۔

”میں خود کو بڑا اچاریہ سمجھتا تھا، میں سمجھتا تھا کہ مجھے اپنے مضمون پر بڑی دسترس حاصل ہے۔ ایک دوسرے استاد پر نیپل میرا بڑا احترام کرتے تھے، بہت عزت تھی میری۔۔۔ ایک دن ایک طالب علم نے اس کی بات تمیزی پر کلاس سے نکال دیا۔ وہ مزید بدتمیزی پر اتر آیا اور لہجوں میں اس کو گریبان سے پکڑ کر کلاس روم سے باہر پھینک دیا۔ اس کے سامنے کوئی بھی نہ بولا، یہاں تک کہ میں بھی نہیں۔ میں نے احتجاج کیا کہ اس لڑکے کو کلج سے نکال دیا جائے لیکن اسے نہیں نکالا۔ تب میں نے کلج سے نکلتا چاہا تو مجھے بھی وہیں رکھا گیا تاکہ روزانہ میری بے عزتی کی جائے اور استاد اس سے عبرت پکڑیں اور ان غنڈوں کے سامنے کچھ نہ بولیں، وہ کلج میں من مانی کر

کیں۔“

”وہ لڑکے ایسے بھی کیا تھے۔ پولیس‘ کلج‘ انتظامیہ اتنی بے بس تھی؟“

”وہ ایک وزیر کا بیٹا تھا‘ شیوسینا سے اس کا تعلق تھا اور طالب علموں میں شیوسینا کو مضبوط کرنے کا ٹارگٹ اسے دیا گیا تھا۔ بد قسمتی سے میں ہی سب سے پہلے اس کے ہتھے چڑھا تھا۔ پھر ان کے سامنے ہر کوئی بے بس ہوتا چلا گیا۔ میں سب کچھ چھوڑ کر یہاں آ بسا۔“

”لکشمی جی! اتنی غنڈہ گردی کو روکنا کسی کے بس میں بھی نہیں تھا‘ ان کے مقابل کوئی بھی نہ آ

سکا؟“

”یہ غنڈہ گردی تو ممبئی کا مزاج ہے۔ یہ مزاج صدیوں سے بنا ہے اور دیکھنا‘ یہی شران غنڈوں اور موابیوں کے ہاتھوں تباہ و برباد ہو گا کیونکہ اب اس شر پر غنڈوں‘ موابیوں کے مانیا ہی حکومت کرتے ہیں‘ انڈر ورلڈ مانیا تو کھلا راز ہے۔“

اس نے کہا تو میں خاموش رہا۔ وہ بڑے جذب سے کہہ رہا تھا‘ شاید وہ میرے سامنے کئی سالوں بعد پھٹا تھا۔ میں اسے روکنا نہیں چاہتا تھا کیونکہ جو کچھ وہ اگل رہا تھا اس کے پس منظر میں میرا اپنا مطلب جھانک رہا تھا۔ میں خاموش رہا تو وہ بولا۔

”عامر بابو! تم اس شہر میں نئے ہو۔ شاید تمہیں اس کے مزاج کا نہیں پتہ‘ میں تمہیں بتاتا ہوں۔۔۔“ یہ کہہ کر وہ سانس لینے کو رکا اور پھر کہتا چلا گیا۔ ”ممبئی حقیقت میں سات جزیروں پر مشتمل شہر ہے۔ کولابہ‘ مزائیگون‘ بوڑھی عورت کا جزیرہ‘ ودالہ‘ ماہم‘ پاریل اور مارٹونگا۔ یہ سبھی جزیروں اس وقت ایک سلطنت کے زیر نگیں آئے جب اشوکا نے یہاں حملہ کر کے انہیں فتح کیا۔ اشوکا ایک عظیم حکمران تھا اور اس کی موت کے بعد 1343ء تک یہ جزیروں والا شہر مختلف ہندو حکمرانوں کے ہاتھوں میں منتقل ہوتا رہا۔ اس کے بعد گجرات کے مسلمانوں نے اگلے دو سو سال تک اس شہر پر حکومت کی جو اس وقت ایک صوبے کی سی حیثیت رکھتا تھا۔ اس دور کی نشانی مسجد کی صورت میں اب بھی ماہم کے علاقے میں موجود ہے۔ 1534ء کے لگ بھگ پرتگیزیوں نے یہاں قدم جمائے شروع کر دیئے اور انہوں نے طاقت اور سازشوں کے ذریعے سے مسلمانوں سے بہت سارے علاقے چھین لئے‘ خصوصاً مغربی ساحلوں کے علاقے جو تجارتی لحاظ سے بہت اہم ہو سکتے تھے۔ وہ وہاں پر آباد ہوئے۔ رومن کیتھولک کی آبادیوں میں کئی چرچ بنائے‘ باندرا میں اب بھی سینٹ اینڈریو چرچ موجود ہے۔ انہوں نے انہی علاقوں میں قلعے جیسی عمارتیں بنائیں۔ پھر دھیرے دھیرے جب انہوں نے پورا علاقہ فتح کر لیا تو اس جزیروں والے شہر کو ایک نام دیا ”بوم بیا“ (Bom Baia) جس کا پرتگیزی زبان میں مطلب تھا ”بہت اچھا ساحل“۔۔۔ تقریباً ایک سو بیس سال بعد 1662ء میں انگریز بادشاہ چارلس دوم نے پرتگیزی شہزادی کیتھرین آف بورگنزا سے شادی کی تو یہ جزیروں والا شہر ان کی

ملداری میں آگیا۔ یہ شہر انہیں تحفے میں دیا گیا تھا۔ 1668ء میں یہ جزیرہ ایسٹ انڈیا کمپنی کو سالانہ 10 ہونڈ کے عوض کرائے پر دے دیا گیا، یعنی اس سے ان جزیروں کی انگریزوں کی نگاہ میں یہی وقعت تھی۔ محض دس سوئے کے پاؤنڈ سالانہ۔۔۔ اس وقت ایسٹ انڈیا کمپنی کا صدر مقام ”سورت“ میں تھا۔ وہیں سے انہوں نے ساحلوں پر بندر گاہوں کے لئے تلاش شروع کر دی تو یہی شہر سب سے بہترین قرار پایا۔ سو انہوں نے 1687ء میں اپنا ہیڈ کوارٹر اس شہر میں منتقل کر لیا۔ پھر یہی جگہ بنیادی تجارتی مرکز قرار پائی۔ انگریزوں نے اس شہر کا نام بوم بیا سے تبدیل کر کے بمبئی رکھ دیا جبکہ بندر گاہوں کے اندو قلیوں نے اسے ممبا (Mumba) کہا۔ یہ نام انہوں نے مہادیوی کی مناسبت سے پکارتا شروع کر دیا تھا جس کا مندر بابو ناتھ کے علاقے میں ہے۔ یہ علاقہ چوپڑی ساحل پر ہے۔ 1940ء کے لگ بھگ دور اب جی نانا بھائی جو پارسی تھا، اس شہر میں وارد ہوا۔ اگرچہ پارسیوں کا آبائی وطن تو ایران ہی تھا لیکن یہ پارسی بہت پہلے سے ہندوستان میں آباد ہونا شروع ہو گئے تھے تاکہ زرتشت مذہب کو بچا لیں۔ بلاد عرب میں اسلام نیا دین سامنے آچکا تھا اور اس کے اثرات پوری دنیا میں پھیل چکے تھے۔ ایران فتح ہونے کے بعد ان پارسیوں کو اپنے مذہب کے ختم ہونے کا خطرہ محسوس ہوا تھا۔ یہ پارسی ہندوستان میں پھیلے ہوئے تھے۔ دور اب جی نانا بھائی نے آکر انہیں مجتمع کیا۔ یوں رستم جی، دور اب جی، دور اب جی پائیل نے برطانوی اور ساحلی قلیوں کی مدد سے طاقت کے ذریعے ان جزیروں پر قبضہ کیا۔ پارسی ایک نئی طاقت کے طور پر ابھرے اور ممبئی میں اپنے مضبوط قدم جمانے میں کامیاب ہو گئے۔ یہیں سے بھائی گیری کی ابتداء ہوئی۔ اس مافیا کے بانی یہی پارسی ہیں۔ اصل میں ان کے نام کے ساتھ ”بھائی“ لگتا ہے۔ رستم دور اب بھائی نے ایک نئی طرز سے مزاحمت کر کے اپنی طاقت کا احساس دلایا تھا۔ وہ غریب اور مزدور طبقے میں سے جنگجو نوجوانوں کو جن کر انہیں زبردست طریقے سے استعمال کرتا۔ جو سب سے بڑا غنڈہ ہوتا، وہ ”بھائی“ کہلاتا۔ یوں اب بھی یہ اصطلاح ان غنڈوں کے لئے مخصوص ہے۔۔۔ وقت کے ساتھ ایک گروپ سے نئے گروپ بنتے گئے۔ ان کے درمیان علاقہ تسلیم ہونے لگے۔ ہر علاقے کا ایک نیا بھائی وجود میں آنے لگا۔ اصل میں بھائی گیری کو ممبئی کے ”دست مندوں“ نے اپنے مفاد کی خاطر پروان چڑھایا۔ وہ اپنے مطلب اور مفاد کے لئے انہیں رقم اور ہتھیار مہیا کرتے تاکہ ان علاقوں میں، تجارتی حلقوں میں اور رعب داب کے لئے اپنا اثر و رسوخ قائم کر لیں۔ اس میں وہ کامیاب ہوتے چلے گئے۔ اس دھارے میں سیاست دان بھی آگئے اور ان سے کام لینے لگے۔ یوں بھائی گیری نے اتنی وسعت اور گہرائی حاصل کر لی کہ یہ مافیا کی صورت اختیار کر گیا۔ ان کا نام اب اب بھی ”غریب“، ”لوارٹ“، ”یتیم بچے“ ہیں جو اپنے ذہن میں انتقام لے کر پرورش پاتے ہیں۔ یہ انڈورولڈ مافیا کے طور پر سامنے ہے۔ عورتوں کے بیوپار سے لے کر منشیات کے کاروبار تک، اعلیٰ قتل سے لے کر ڈکیتیوں تک، چوری سے سہولت تک، تمام تر جرائم اب اس انڈورولڈ کا

شاخصانہ ہے۔ یہ لوگ اس حد تک مضبوط ہو گئے ہیں کہ ہر شعبہ زندگی میں اب بادشاہ مگر کھاتے ہیں معمولی جیب کترے سے لے کر حکومتی ایوانوں تک ان کی گرفت ہے۔
یہ کہہ کر لکشمین راؤ خاموش ہو گیا۔ وہ دھیرے دھیرے ہانپ رہا تھا جیسے اتنا کچھ کہنے کے لیے اسے بڑی طاقت صرف کرنی پڑی ہو۔ تب میں نے پوچھا۔

”کیا اب بھی پارسی۔۔۔“

”نہیں“ وہ تو قصہ پارینہ ہو گئے۔ وہ اگر ہیں تو تجارتی حلقوں میں۔۔۔ اب تو ہندو چھا گئے ہیں اور ان کے مقابل مسلمان ہیں۔ اصل میں پارسیوں نے جب تجارتی حلقوں میں حکومت قائم کر لی تو وہ سیاست سے آؤٹ ہو گئے۔ وہ پس منظر میں رہ کر ان سیاست دانوں کی مدد کرتے ہیں۔ آزادی کے بعد جب 1960ء میں مختلف علاقے ملا کر اس کو مہاراشٹر کا نام دیا گیا تب سے یہاں کانگریس ہی جیتی رہی یہ اس لیے کہ مسلمان ان کا ساتھ دیتے تھے۔ 1994ء کے بعد سے جب بی جے پی اور شیو سینا اکٹھی گئیں تو یہاں سے کانگریس صاف ہو گئی۔ شیو سینا خالصتا ہندوؤں کی جماعت ہے اور ہندو مفاد کے لیے کام کیا ہے۔ اس جماعت کی جڑیں انڈور لڈ فافیا میں ہیں۔“

”آپ اس قدر گہری نگاہ رکھتے ہیں، تبھی ڈرتے ہیں۔ میں اب سمجھ گیا کہ مالٹی نے استعفیٰ کھلا دیا۔۔۔“

”ہاں۔۔۔ آپ کی مل بہت جلد ایک اکھاڑا بننے والی ہے بلکہ بن چکی ہے۔ میں جانتا ہوں کہ شاراداجی کن لوگوں سے مدد لے رہی ہے۔ آپ کو احساس نہیں کہ آپ بہت جلد گھر جانے والے ہیں۔ آپ کی سب سے بڑی کمزوری یہی ہے کہ آپ پاکستانی ہیں اور مسلمان ہیں، آپ کی مخالفت کے لیے اتنا ہی کافی ہے۔“

”اس لیے آپ نے مالٹی کو بچالیا۔؟“

”ہاں۔۔۔ شاراداجی نے واضح طور پر مالٹی کو دھمکی دی تھی کہ وہ آپ کی حمایت کرنا بند کر دے۔ اس نے مجھے بتایا ہے تو میں نے وہ جاب چھوڑ دینے کے لیے کہہ دیا۔۔۔ عامریاؤ! ہم بہت غریب ہیں۔ میں اپنی زندگی کی سانس صرف اس وقت تک گھیٹ رہا ہوں جب تک مالٹی کی شادی نہیں جاتی ورنہ اس اکیلی لڑکی کو بھڑیے چیر پھاڑ دیں گے۔“

”کیونکی لڑکا دیکھا۔۔۔؟“ میں یکدم ہی ایک دوسرے موضوع پر اتر آیا۔

”ہاں، یہیں اس بلڈنگ میں رہتا ہے۔“

”سب ٹھیک ہو جائے گا۔۔۔ میں نے کہا اور پھر اس کے کاندھے پر ہاتھ رکھ کر بولا۔“ ۲
ڈریے مت۔ مالٹی اب اگر کہیں جاب کرے گی تو راہول ٹیکسٹائل ہی میں۔۔۔ اسے کہیں مت بھیجنا اور اب آپ اپنے بھگوان سے شکوہ چھوڑ دیں۔“

میں نے اسے حوصلہ دیا تو لکشمی راؤ کی آنکھوں میں آنسو آ گئے۔ میں اس بوڑھے کے چہرے کی طرف دیکھتا رہا تو نجانے کیوں مجھے میجر اکرم یاد آنے لگا۔ مجھے یوں لگا جیسے وہ میرے سامنے آ بیٹھ ہے اور اک نئی طرح سے اپنی روداد سن رہا ہے۔

”چائے لیجئے۔۔۔“

مالتی کی آواز پر میں چونک گیا۔ چائے کی پیالیاں ایک ٹرے میں میرے سامنے تھیں۔ میں نے ایک پیالی اٹھالی۔ چائے پینے کے دوران یونہی وہاں کے ماحول بارے باتیں چلتی رہیں۔ میں لکشمی راؤ سے بے تکلف ہونا چاہتا تھا۔ میری خواہش تھی کہ وہ مجھے دوبارہ آنے کی دعوت دے، وہ شخص میرے لئے بہت اہم ہو سکتا تھا۔۔۔ چائے ختم کر کے میں نے کہا۔

”آپ سے ملاقات کر کے مجھے بڑی خوشی ہوئی، سکون سا ملا ہے۔“

”تو جب وقت ملے، آ جایا کیجئے۔۔۔“

”ہاں، وہ تو میں آ جایا کروں گا لیکن اگر میں آپ کو بلاؤں تو آپ کو بھی آنا پڑے گا۔۔۔“ میں نے اٹھتے ہوئے کہا تو وہ بھی اٹھ گیا۔

”کیوں نہیں، عامر بابو۔۔۔!“

یہ کہہ کر اس نے میرے سامنے نمستے کے انداز میں ہاتھ جوڑ دیئے۔ میں نے ماتھے تک ہاتھ لے ہا کر اسے سلام کیا اور واپس مڑ گیا۔ سرتا میرے ساتھ چل دی تو مالتی بھی ہمیں نیچے گاڑی تک وداع کرنے ہمارے ساتھ چل پڑی۔ پارش تھم چکی تھی لیکن ماحول گیلا گیلا تھا۔ سرتا نے گاڑی ریورس کی تو مالتی اوپر جانے کے لئے مڑ گئی۔



اس وقت سورج ڈوبنے کا منظر دکھائی نہیں دے رہا تھا۔ آسمان پر سرمئی، سفید اور نارنجی رنگ کے پھل چھائے ہوئے تھے۔ وقت کے ساتھ احساس تھا کہ شام ہو چکی ہوگی۔ میں نے بڑی سڑک پر آتے ہی سیل فون پر اشوک سے رابطہ کیا۔

”ہاں، اشوک! کیسے ہو؟“

”میں ٹھیک ہوں۔۔۔ اے سی پی بیان لے گیا ہے، لیکن اس کے ساتھ ہی ایک دھمکی بھی آئی ہے۔“

”دھمکی۔۔۔ وہ کس نے دی ہے؟“

”ایک شخص ہے اردن گولی، ٹیکسٹائل ملز میں مزدور تھا اس کا باپ۔ وہ بھی مزدور بھرتی ہوا تھا لیکن پھر اس نے بھائی گیری شروع کر دی اور اب اس کا پورا گینگ ہے جس میں وہ ڈیڑی کے نام سے مشہور ہے۔ جن لوگوں سے ہمارا آئنا سامنا ہوا تھا، اسی کے لوگ تھے۔ وہ چاہتا ہے کہ ہم اس کے

بندوں کے خلاف کوئی بیان بازی نہ کریں۔“

”تو کیا پھر اس کے عوض وہ ہمارے راستے میں نہیں آئے گا۔۔۔؟“

”نہیں۔۔۔ وہ یہی کہہ رہا ہے کہ میں آپ تک یہ پیغام پہنچا دوں کہ آپ یہاں سے چھوڑ کر چلے

جائیں۔“

”اب اس کا کوئی پیغام تم تک آئے تو یہی کہنا کہ وہ مجھ سے بات کرے، میں خود ہی اسے سمجھا

دوں گا۔“

”عامریابو! میں اتنا بتا دوں کہ وہ بہت خطرناک آدمی ہے، اس کے پیچھے بہت سارے لوگ ہیں۔“

”ایسی باتیں بزدل کیا کرتے ہیں، اشوک! اگر تم ان سے ڈرتے ہو تو یہیں پڑے رہنا، میرے پاس

مت آنا کیونکہ مجھے تو یہیں رہنا ہے۔“

”نہیں، یہ بات نہیں۔۔۔“

”کچھ بھی ہے۔۔۔ جب دشمن نفسیاتی طور پر تمہارے دماغ پر چھا جائے تو وہ آدمی جنگ جیت

لیتا ہے۔ میں مانتا ہوں کہ دشمن کی طاقت کا اندازہ کر لینا چاہئے مگر اسے اپنے اعصاب پر سوار نہیں کرنا

چاہئے۔۔۔ خیر، تم اپنا خیال رکھنا۔ میں دیکھ لیتا ہوں۔“

یہ کہہ کر میں نے فون بند کر دیا تو سریتا پریشانی کے عالم میں بولی۔

”عامرجی! کیا ہوا، معاملہ کچھ زیادہ گڑبڑ تو نہیں ہے؟“

”اگر ہو بھی، سریتا جی! تو کیا ہم اس سے بھاگ جائیں گے؟۔۔۔ نہیں، ایسا ہو گا نہیں۔ تم

اطمینان رکھو۔“ میں نے مسکراتے ہوئے اسے تسلی دی۔ پھر فوراً ہی بات بدلتے ہوئے پوچھا۔

”سریتا! میں ابھی تھوڑی دیر بعد شیفتل درما سے ملنے والا ہوں لیکن مجھے یہ سمجھ نہیں آ رہی کہ اس

سے کہاں ملوں؟“

”بہتر تو یہی ہو گا کہ آپ اسے اپنے گیسٹ ہاؤس ہی میں ملیں لیکن اگر آپ اس سے باہر ہی ملنا

چاہتے ہیں تو آپ کی ملاقات پر منحصر ہے کہ وہ کیسی ہوگی؟“ وہ کچھ دیر سوچ کر بولی۔

”مطلب۔۔۔؟“ میں نے کچھ کچھ سمجھتے ہوئے پوچھا۔

”یہی کہ اگر محض باتیں ہی کرنا ہیں تو کہیں کھلے میں بیٹھ جائیں اور اگر۔۔۔“ یہ کہہ کر وہ

مسکراتے ہوئے خاموش ہو گئی، پھر تیزی سے بولی۔ ”جو ہو ساحل پر کئی ایسے ہوٹل ہیں، ساحل پر بھی

بیٹھ سکتے ہیں۔ کہیں تو ادھر گارڈن بھی ہے۔“

یہ کہتے ہوئے وہ تہقہہ لگا کر ہنس دی تو ماحول قدرے ہلکا پھلکا ہو گیا۔ تب میں نے شیفتل درما کا

نمبر تلاش کیا اور اسے کال کی۔ شاید وہ میرے انتظار میں ہی تھی، فوراً ہی کال رسیو کر لی۔ ادھر ادھر

کی چند باتوں کے بعد میں نے کہا۔

”جو ہو ساحل تک آتے ہوئے تمہیں کتنا وقت لگے گا۔۔۔؟“

”یہی کوئی بیس پچیس منٹ‘ میں اپنی گاڑی میں آؤں گی۔“

”ایسا کرو‘ سن اینڈ سینڈ ہوٹل کے مین گیٹ تک آؤ۔۔۔“

”اوکے‘ میں آ رہی ہوں۔۔۔“

اس نے کہا اور فون بند کر دیا۔ میں نے سرتابی طرف دیکھا‘ اس کے چہرے پر مسکراہٹ تھی۔

”مجھے سن اینڈ سینڈ کے سامنے اتار دیتا۔“ میں نے اس سے کہا۔

”کیا مطلب۔۔۔ میں آپ کو چھوڑ کر چلی جاؤں اور آپ۔۔۔“

”میں آ جاؤں گا‘ شہر میں تھوڑی ٹیکسیاں ہیں‘ پھر شیتل کی اپنی گاڑی ہے۔۔۔“

میں نے اسے سمجھایا تو خاموش ہو گئی‘ تھوڑی دیر تک وہ یونہی خاموش رہی پھر اونچی آواز میں

کیسٹ پلیئر آن کر دیا‘ یہاں تک کہ ہوٹل آ گیا۔ اس نے مجھے اتارا اور دھیمی سی مسکراہٹ سے

”ہائے“ کہہ کر چل دی۔ میں اسے اس وقت تک دیکھتا رہا جب تک وہ نگاہوں سے او جھل نہیں ہو

گئی۔ تب میں نے پرنس کے نمبر ملائے‘ چند لمحوں بعد اس نے فون رسیو کر لیا۔

”جی‘ عامر صاحب۔۔۔!“

”تمہاری سلطنت میں ایسی کوئی محفوظ جگہ ہے جہاں ہم کسی گل بدن ماہ جبین کے ساتھ تھوڑا

وقت رنگین کر سکیں؟“

”ارے واہ‘ میرے راجہ! بھارتی حسن نے تم پر بھی جادو کر ہی دیا پر ایسا بھی کیا‘ یہ کون سا پاکستان

ہے کہ تمہیں کوئی خفیہ جگہ تلاش کرنا پڑے گی۔ کسی بھی ہوٹل کے کمرے میں موج کرو۔“

”تم سمجھ نہیں۔۔۔ میں اس کنیا سے پہلی بار مل رہا ہوں‘ ہو سکتا ہے کہ وہ زہریلی ثابت ہو‘

مجھے گھیر رہی ہو۔“ میں نے ہنستے ہوئے کہا۔

”ایسی بات ہے تو۔۔۔“ یہ کہہ کر اس نے مجھ سے میری لوکیشن پوچھی۔ میں نے بتائی‘ پھر بولا۔

”میں جنرل ماترے روڈ پر ایک بنگلہ ہے‘ ہر طرح سے محفوظ ہے۔ میں لوگوں کو بھیجتا ہوں‘ وہ تمہیں

اہیں لے جائیں گے۔“

”ٹھیک ہے‘ میں انتظار کر رہا ہوں اور ہاں‘ یہ اردن گولی کون ہے؟“

میں نے پوچھا تو اس نے مجھے وہی کچھ قدرے تفصیل سے بتایا جو اشوک مجھے پہلے بتا چکا تھا۔

”چلو‘ اسے بھی دیکھتے ہیں۔۔۔“ یہ کہہ کر میں نے تھوڑی دیر اور باتیں کیں اور فون بند کر دیا۔

میں اس وقت ہوٹل کی لابی میں تھا جب یکے بعد دیگرے شیتل اور پھر پرنس کا فون آیا شیتل

باہر پہنچ چکی تھی اور پرنس کے آدمی بھی آ چکے تھے۔ اس نے مجھے گاڑی نمبر بتایا تو میں ویسے ہی فون

لٹکا ہوا باہر آ گیا۔ میں نے دور ہی سے شیتل کی ماروٹی دیکھ کر نمبر اسے بتا دیئے اور فون بند کر دیا۔ وہ

مجھے دیکھ کر ہاتھ ہلا رہی تھی۔ میں نے اس کی طرف بڑھتے ہوئے پرس کے لڑکوں کی طرف دیکھا، وہ ہم سے تھوڑے سے فاصلے پر کھڑے تھے۔ میں جب شیفت کی ساتھ والی سیٹ پر بیٹھا تو وہ میرے ساتھ ہاتھ ملاتے ہوئے بولی۔

”مجھے اب بھی یہی لگ رہا ہے کہ جیسے میں خواب دیکھ رہی ہوں۔“

”ہاں۔۔۔ خوابوں جیسے لمحے بہت یاد آتے ہیں، یہی زندگی میں حسن بھرتے ہیں۔“ میں نے کہا۔

”کہاں جاتا ہے یا میں آپ کو لے چلوں؟“ اس نے پوچھا۔

”تم گاڑی بڑھاؤ، کہیں نہ کہیں تو چلیں گے۔۔۔“

میں نے کہا تو اس نے گاڑی بڑھادی، تبھی پرس کے لڑکوں نے بھی گاڑی بڑھادی اور ہم سے آگے ہو گئے۔ میں نے شیفت سے اس گاڑی کے پیچھے چلنے کو کہا۔ تقریباً پندرہ منٹ کے سفر کے بعد ہم اس عالی شان بنگلے کے سامنے پہنچ چکے تھے جس کے آگے ان کی گاڑی رک چکی تھی۔ چند ہی لمحوں بعد گیٹ کھل گیا، پھر دونوں گاڑیاں پورچ میں جا رکھیں۔ اس دوران میں نے شیفت کے چہرے پر کسی قسم کے تاثرات دیکھنے کی کوشش کی، وہاں سپاٹ چہرہ تھا۔ ہر طرح کے جذبات سے بے نیاز۔۔۔ اس نے گاڑی بند کی اور ہم دونوں گاڑی سے اتر آئے۔ سفید پتھروں سے بنا وہ بنگلہ اگرچہ اجازت نظر آ رہا تھا لیکن اپنی بناوٹ اور طرز تعمیر میں خاصا عالی شان تھا۔ لڑکے فوراً ہی ادھر ادھر چلے گئے اور ہم برآمدے میں آ گئے۔ تبھی ایک بوڑھی خاتون ہمارے استقبال کے لئے باہر آئی۔ سفید بالوں والی اس خاتون۔ وکٹورین عہد کا لباس پہنا ہوا تھا۔ میری توقع کے عین مطابق اس نے انگریزی ہی میں بات کی۔

”خوش آمدید، بچو! بہت عرصے بعد میرے گھر میں رونق رہے گی۔۔۔ آؤ، اندر آ جاؤ۔“

ہم دونوں اندر بڑھ گئے۔ اس بنگلے کی اندرونی سجاوٹ بھی پرانے طرز کی تھی جیسے وقت اس بنگلے کے باہر ہی باہر گزر گیا ہو اور اس بنگلے کے اندر وقت ٹھہر گیا ہو۔ ہمارے بیٹھے ہی وہ بوڑھی خاتون بھی ہمارے ساتھ دھرے صوفے پر بیٹھ گئی۔

”میرا نام سیلینا جارج ہے، میرے ساتھ یہاں چند ملازم رہتے ہیں، وہی لوگ تمہاری دیکھ بھال کریں گے۔“

”بہت شکریہ۔۔۔“

میں نے کہا تو وہ ہنس دی۔ اتنے میں ایک ادھیڑ عمر سی ملازمہ آ گئی۔

”آپ لوگ جاؤ، اوپری منزل پر بہت اچھی خواب گاہ ہے۔“

اس نے کہا تو ادھیڑ عمر ملازمہ نے قدرے جھک کر ہمیں ساتھ چلنے کا اشارہ کیا۔ ہم اٹھ گئے اور پھر

سیڑھیاں چڑھتے ہوئے اوپری منزل کے ایک کمرے کے باہر آ گئے۔

”آپ کھانا کس وقت کھائیں گے۔۔۔؟“ ادھیڑ عمر ملازمہ نے پوچھا۔

”جب تیار ہو جائے۔۔۔“ میں نے کہا۔

”دو گھنٹے بعد۔۔۔“

اس نے مختصراً ”کما اور واپس مڑ گئی تو میں نے کمرے کا دروازہ کھولا اور ہم اندر چلے گئے۔ دھیمی دھیمی روشنی میں وہی وکٹورین عہد کی شانہ خواب گاہ، آف وائٹ دیواروں کے رنگ جیسے مہین ہارے چھت تک لٹکتے پورے بیڈ کو گھیرے میں لئے ہوئے تھے۔ سیاہ لکڑی کا فرنیچر اور آف وائٹ کپڑے کا احتزاج بہت حد تک خواب ناک لگ رہا تھا۔

”واؤ۔۔۔ بہت خوبصورت، حیرت انگیز۔۔۔“

شیتل نے بے اختیار کہا تو میں نے اس کی طرف دیکھا، وہ کھوئی کھوئی سی دکھائی دے رہی تھی۔ میں ایک صوفے پر بیٹھ گیا تو میرے سامنے وہ بھی بیڈ پر ڈھیر ہو گئی۔ اس نے لیٹے لیٹے ہی کہا۔

”میں سوچ بھی نہیں سکتی تھی کہ ہماری پہلی ملاقات اس شاندار ماحول میں ہوگی۔۔۔“

”ہاں۔۔۔ مگر جذبے شاندار ہونے چاہئیں، ماحول چاہے جیسا بھی ہو۔۔۔“ میں نے کوٹ اتارتے ہوئے کہا۔

”اس میں کوئی شک نہیں، یہ جذبے ہی تو ہیں جو انسان کو پاگل پن کی حد تک لے جاتے ہیں۔۔۔“ یہ کہہ کر وہ اٹھی اور سامنے لگی وارڈ روب کھولنے لگی۔ اس میں کئی طرح کے لباس بٹگے ہوئے تھے۔ شیتل انہیں دیکھتی رہی اور مایوس ہو کر واپس پلٹ آئی، شاید اسے اپنے مطلب کا کوئی لباس نہیں ملا تھا۔ پھر میری طرف دیکھ کر بولی۔ ”آپ نہ لیں۔۔۔“

میں اٹھا اور باتھ روم میں چلا گیا۔ اچھی طرح فریش ہونے کے بعد میں باہر آیا تو شیتل باتھ روم جانے کے لئے تیار تھی۔ میں بیڈ پر آکر لیٹ گیا۔ کافی دیر کے بعد وہ باہر آئی، اس کے بالوں میں تولیہ لپٹا ہوا تھا اور محض مختصر سے لباس میں ہی تھی۔ وہ اس وقت اپنے بال خشک کر رہی تھی جب پرنس کا فون آگیا۔

”ماحول ٹھیک ہے، عامر جی؟“

”بالکل۔۔۔ تم سناؤ؟“

”باہر بھی ٹھیک ہے۔ لڑکوں نے بتایا، کوئی بھی آج بچا نہیں تھا۔ بہر حال تم موج کرو، لڑکے ادھر ہی رہیں گے۔“

اس نے کہا اور فون بند کر دیا۔ میں نے سیل فون ایک طرف رکھا تو شیتل میرے پاس بیڈ پر آ گئی۔ وہ کتنی ہی دیر تک میری طرف دیکھتی رہی اور میں اس کے چہرے کی طرف۔۔۔ اس کا چہرہ ہمارا آلود ہو جانا چاہئے تھا لیکن وہاں پر ایسا کوئی تاثر نہیں تھا، تبھی وہ بولی۔

”عامر جی! آپ ضرورت سے زیادہ ہی محتاط ہیں اور ایسا ہونا بھی چاہئے لیکن اتنا بھی نہیں کہ

دوسرا محسوس کرے۔۔۔۔۔

”برامت ماننا، شیعیت! کیا مجھے ایسا نہیں کرنا چاہئے تھا؟“

”آپ نے غلط نہیں کیا، حقیقت میں ایسا ہی ہونا چاہئے۔۔۔ میں کون ہوں، کیا ہوں اور کیسی ہوں، یہ آپ کو نہیں پتہ۔ میرے بارے میں محتاط ہونا ہی تھا آپ کو۔ آپ جیسے جذبے اگر میں بھی رکھتی تو میں بھی ہزار بار محتاط ہوتی۔۔۔۔۔“

”میں تمہاری بات نہیں سمجھا۔۔۔۔۔؟“

”ویری سیمپل، عامر جی! میں نے آپ کی ذات میں کشش محسوس کی ہے، اتنی کہ میں بتا نہیں سکتی۔ جیسے کوئی معصوم بچہ اپنے کسی پسندیدہ کھلونے کے لئے چل اٹھے۔ پہلی ملاقات سے لے کر اب تک میں نے آپ کو بہت زیادہ نظر انداز کرنے کی کوشش کی، بہت بہلایا اپنے آپ کو مگر میرا دل آپ کے لئے ہمکتا رہا۔۔۔۔۔ مجھے اپنی پسند پے ناز ہے کہ میری نگاہ انتخاب میں کوئی معمولی شخص نہیں رہا، یہ یقین مجھے یہاں آکر ہوا ہے۔“

”کیسے۔۔۔۔۔؟“ میں نے انتہائی تجسس سے پوچھا۔

”میں نہیں جانتی کہ آپ کیا ہیں اور کس قدر گہری شخصیت رکھتے ہیں لیکن احساس ہو گیا ہے کہ آپ ہیں۔ اس مبہمی نگر میں اکیلی لڑکی کا باہر نکلتا بہت مشکل ہے، کسی لڑکی میں جان ہوگی تو ہی وہ اپنا آپ بچا پائے گی ورنہ قدم قدم پر چیرنے پھاڑنے والے موجود ہیں۔ میں خود کو بہت مضبوط لڑکی سمجھتی ہوں لیکن اک مدت بعد کوئی چہرہ میری کمزوری بنا اور میں بلا جھجک یہاں آ گئی کیونکہ میں آپ پر فدا ہوں۔ میرے دل میں آپ کے لئے محبت ہے اور اسی محبت کے زیراثر میں بلا خوف و خطر یہاں آ گئی۔ میں جانتی ہوں کہ آپ کے دل میں میرے لئے محبت نہیں ہے اور میں آپ کو مجبور بھی نہیں کروں گی کہ مجھ سے محبت کریں لیکن اپنے ہونے کا احساس دے دیں۔۔۔۔۔“

”شیعیت! تم ایک ہی سانس میں بہت کچھ کہہ گئی ہو۔ تمہیں احساس ہے کہ تم نے کیا کچھ کہہ دیا

ہے؟“

”میں شاید نہ کہتی اگر آپ مجھے عام سی جگہ پر، عام سے انداز میں ملتے۔۔۔۔۔ بہر حال میں اتنا ہی

کہہ سکتی ہوں کہ میری آنکھیں ہر طرف سے بند ہیں، صرف آپ کے لئے کھلی ہیں۔“

”تو اس کا مطلب ہے، تم مجھے بلیک میل کر رہی ہو۔ میرے محتاط ہونے کا مطلب تم میرے

بارے میں جرائم پیشہ۔۔۔۔۔“

”جھگوان کے لئے ایسا نہیں۔۔۔۔۔“ وہ تڑپ کر اٹھ بیٹھی۔ پھر میرا ہاتھ اپنے ہاتھ میں لے کر بولی۔

”پلیز، آپ میرے بارے میں بدگمان مت ہو جائیے۔ گ۔۔۔۔۔ میرا مطلب یہ نہیں تھا جو آپ سمجھ رہے

ہیں۔۔۔۔۔“

”میں اب تک نہیں سمجھ پایا، تم کہنا کیا چاہ رہی ہو۔۔۔؟“

”تو سنیں۔۔۔ میں کلج لائف میں منشیات ادھر ادھر کرنے لگی تھی۔ اس کے عوض مجھے دو ہیزز میسر تھیں، رقم اور تحفظ۔۔۔ کئی لڑکوں نے عشق تو جھاڑا لیکن میری پشت پر جو لوگ تھے، ان کی وجہ سے میں محفوظ رہی۔ میں کوئی اکیلی لڑکی نہیں تھی، میرے جیسی کئی تھیں۔ میری خواہش تھی کہ میں ایئر ہو سٹس بنوں، تو بن گئی۔ یہ ان لوگوں کے لئے معمولی بات تھی۔ میں اب بھی ان کے لئے کام کرتی ہوں۔ وقت گزرنے کے ساتھ ساتھ مجھے ان کی طاقت کا اندازہ ہو گیا۔ وہ صرف مہیسی تک محدود نہیں ہیں بلکہ ان کے کاروبار مختلف ملکوں تک پھیلے ہوئے ہیں اور میں صرف ایک چھوٹا سا حصہ ہوں۔ میری زندگی میں دو چار لڑکے ہی ایسے آئے ہیں جنہیں میں نے پسند کیا اور انہیں ٹشو پیپر کی طرح استعمال کر کے پھینک دیا، ایسا کرنا میری مجبوری تھی۔ میں نے جب آپ کو دیکھا تو آپ کو پالینے کی تمنا نے میرے اندر جنگ کی صورت اختیار کر لی۔ میں آپ کو بھول ہی نہ پائی۔ پہلی بار مجھ پر یہ انکشاف ہوا کہ مجھے آپ سے محبت ہے اور یہ بھی یقین تھا کہ آپ ایسا قطعاً محسوس نہیں کریں گے۔ میرا گمان یہ کہہ رہا تھا کہ آپ کوئی عام سے شخص نہیں ہو سکتے۔ اگر آپ عام سے ہوتے تو میں آپ کے ساتھ اچھا وقت گزار کر گرم ہو جاتی۔۔۔ میں نے اپنا آپ کھول کر آپ کے سامنے رکھ دیا ہے اور لٹھا، یہ جاننے کا مطالبہ نہیں کروں گی کہ آپ کیا ہیں؟ بس مجھے اپنے ساتھ کا احساس دے دیں۔“

”کیسا احساس۔۔۔؟“

”یہی کہ مجھے آپ سے محبت ہے جو بلاشبہ لاشعوری ہوتی ہے۔ آپ مجھ سے دوستی کر لیں جو شعوری ہوتی ہے۔۔۔“

”شعوری باتیں تو بہت سوچ سمجھ کر ہی کی جاتی ہیں اور اس کے لئے وقت چاہئے ہوتا ہے۔۔۔“

”ہاں، یہی۔۔۔ یہی کچھ تو میں آپ سے کہنا چاہ رہی تھی۔ یقیناً آپ مشیتِ درما کے بارے میں معلوم کرواتے کہ آخر یہ کون لڑکی ہے، کس مقصد کے تحت یوں بڑھ رہی ہے اور آپ کو معلوم ہوتا کہ میں انڈر ورلڈ مافیا سے تعلق رکھتی ہوں تو یا تو آپ مجھے قتل کروا دیتے یا پھر میرے لئے گم ہو جاتے جبکہ میں آپ کو کھونا نہیں چاہتی، کسی بھی قیمت پر۔۔۔ اسے آپ میرا پگل پن کہہ لیں، جذباتی پن کہہ دیں یا احق پن۔۔۔“

”تم بھی تو میرے بارے میں متحس ہو سکتی ہو۔۔۔؟“

”ہاں۔۔۔ لیکن مجھے ضرورت ہی نہیں ہے، مجھے صرف آپ چاہئیں۔ اس طرح محتاط ہو کر ملنے سے تو اور اچھا ہے کہ میرے لوگوں کو پتہ نہیں چلے گا۔ میں اس وقت کسی بھی ایسی پوزیشن میں نہیں ہوں کہ آپ کو یقین دلا سکوں مگر ہاں، وقت بتائے گا کہ میں کیا ہوں۔۔۔“

اس نے انتہائی جذباتی انداز میں کہا تو میں نے اس کے گل پر اپنی ہتھیلی رکھتے ہوئے کہا۔

”تم مجھے حیران کر رہی ہو۔“

اس نے اپنی ہتیلی میرے ہاتھ پر رکھ دی اور آنکھیں بند کر کے کہا۔

”لیکن میں اب سکون محسوس کر رہی ہوں۔۔۔ کتنا دلربا کھیل ہے یہ کہ میں آپ کو اپنی محبت کا احساس دلاؤں اور پھر یقین دلانے میں اپنی پوری توانائی لگا دوں۔ کتنا مزہ آئے گا کہ جسے میں چاہ رہی ہوں وہ مجھ پر شک کرتا ہے۔ کوئی تعلق تو ہوگا۔۔۔“ خواب ناک لہجے میں سب کہتے ہوئے وہ پورے بدن سے جھنجھنا رہی تھی۔ اس کے سانولے بدن کا روم روم اپنے ہونے کی گواہی دے رہا تھا۔ وہ جذبوں کی جھیل میں لہروں کی مانند پھیلتی ہی چلی جا رہی تھی اور ہڈیانی انداز میں دھیرے دھیرے کھتی چلی جا رہی تھی۔ ”آپ شاید عورت کو نہیں سمجھتے۔ وہ جب اپنا آپ وارنے پر آئے تو دنیا کی کوئی طاقت اسے نہیں روک سکتی۔ آپ کون ہو، کیا ہو، میں نہیں جانتی لیکن اتنا ضرور جانتی ہوں کہ پوری دنیا میں میرا دل صرف آپ پر آیا ہے۔ مجھے نہیں پتہ آگے کیا ہوگا لیکن بس آپ میرے ہیں، میری ساری سوچیں، میری پرارتھنا، ساری طاقت صرف اور صرف آپ کے لئے ہوگی۔ آپ میرے ہیں۔۔۔ آپ میرے ہیں۔۔۔ آپ میرے ہیں۔“

آخری لفظ کہتے ہوئے اس کی آواز معدوم ہوتی چلی گئی جیسے وہ خوابوں کے انجمن جزیرے میں پہنچ گئی ہو۔ میں اس کے بالوں میں انگلیاں پھیرنے لگا، وہ پکھلتی چلی گئی۔ میری حالت بھی کچھ اس سے مختلف نہیں تھی۔ جذبات کی جھیل میں لہریں بے قابو ہوتی چلی گئیں جنہیں سنبھلنے اور پھر شانت ہو جانے میں اچھا خاصا وقت لگ گیا۔ ابھی لہروں کے بھر جانے کے اثرات ماحول میں موجود تھے کہ دروازے پر دستک ہوئی، بے خود سی شیتل نے غمار آلود نگاہوں سے میری جانب دیکھا اور پھر خود پر چادر اوڑھ لی۔ میں نے پوچھا۔

”کون۔۔۔؟“

”اگر آپ کی اجازت ہو تو کھانا لگا دیا جائے۔۔۔؟“ دروازے کے پار ملازمہ تھی۔

”ہاں۔۔۔ مگر دس منٹ بعد۔۔۔“ میں نے کہا اور اٹھ کر ہاتھ روم میں چلا گیا۔



وہ رات کا نجانے کون سا پہر تھا جب میری آنکھ کھلی۔ میں نے کلائی پر بندھی گھڑی دیکھی، اس وقت صبح کے تین بج رہے تھے۔ میں نے کروٹ۔ تو شیتل بے سدھ پڑھی ہوئی تھی۔ میں خلی الذہن سا کتنی دیر تک اس کی طرف دیکھتا رہا۔ پھر مجھے احساس ہوا کہ میں نیند سے بیدار کیوں ہوا تھا؟ مجھے پیاس لگی تھی، میں اٹھا اور قریب پڑی میز پر سے جگ اٹھا کر منہ کو لگایا لیا۔ جگ واپس رکھ کر میں نے بید کی طرف دیکھا، وہ اسی کروٹ پڑی ہوئی تھی۔ میں نے شرٹ پہنی اور باہر بالکونی میں آ گیا۔ بلاشبہ بارش جی بھر کے ہوئی تھی، ارد گرد پانی اور ہوا میں شدید نمی سے اندازہ ہو سکتا تھا۔ مجھے بھیگی

بھی ہوا اچھی لگنے لگی تھی۔ میں کتنی دیر تک وہیں کھڑا رہا اور میرے خیالات کی روشیت کی طرف مڑ گئی۔۔۔۔۔ وہ میرے لئے قدرے حیرت رکھتی تھی۔ اس نے پہلی ملاقات میں ہی اپنا سب کچھ میرے سامنے کھول کر رکھ دیا تھا۔ ایسا وہی لوگ کرتے ہیں جو یا تو واقعی مخلص ہوں یا پھر انتہائی چالاک۔ میں ان لمحوں میں اس کے لئے کوئی فیصلہ نہیں کر سکتا تھا۔ وہ مخلص ثابت ہوگی یا چالاک، اس کا فیصلہ تو وقت نے ہی کرنا تھا۔ جس طرح اس نے اپنے اندر اچلتے ہوئے لاوے، اٹھتے ہوئے طوفان اور جذبوں کی شدتوں سے آشنائی دی تھی۔ اس سے قدرے اندازہ ہو پا رہا تھا کہ وہ میری لئے بیٹھے احساس رکھتی ہے۔ حالات کی شدتیں ہی کچھ اس طرح کی ہو گئی ہیں کہ پتہ ہی نہیں چلتا، دوسرا اپنے من میں کیا چھپائے پھرتا ہے۔ کوڑیا لے، زہر بھرے ناگ یا خوبصورت جذبوں کی خوشبوئیں، مفادات کے جال یا خلوص بھری آزادیاں، لالچ و حسد کے شیشے یا گھلتے رفاقتوں کی رعنائیاں، کون کیا چھپائے پھرتا ہے؟ کچھ بھی تو نہیں کہا جاسکتا اور شاید زندگی اسی کا ہی نام ہے۔۔۔۔۔ میں نجانے کتنی دیر تک اس بالکونی میں کھڑا رہا۔ مشرق کی جانب نارنجی رنگ آسمان پر پھیلنا شروع ہو گیا تھا۔ میں شاید خیالوں کی دنیا میں کیس اور نکل جاتا کہ مجھے اپنی گردن پر نرم و گرم انگلیوں کا احساس ہوا۔ وہ پوریں میری گردن سے میرے گالوں تک آئیں اور پھر پورا بدن میرے ساتھ لگ گیا، تبھی ہولے سے شیت کی آواز آئی۔

”کیا سوچ رہے ہیں آپ۔۔۔؟“

میں دیر سے مڑا اور اس کی آنکھوں میں دیکھتے ہوئے بولا۔

”بس یونہی، نیند نہیں آرہی تھی تو ادھر کھلی ہوا میں آگیا۔“

اس نے فضا میں خوشگواریت محسوس کرتے ہوئے غماز آلود لہجہ میں کہا۔ ”ہاں۔۔۔ بہت اچھا لگ

رہا ہے یہاں۔۔۔“

”چلو آؤ، شیتیں! اب چلیں یہاں سے۔۔۔“

میں نے کہا تو جیسے اس پر اس پڑ گئی۔

”یہ وقت اتنی جلدی گزر جائے گا۔۔۔؟“ اس نے بے چارگی سے کہا۔

”وقت کا کام ہی گزر جاتا ہے، میری جان! اور اس کا پیغام ہی یہی ہے کہ میرے ساتھ چلو۔۔۔“

میں اس کا ہاتھ پکڑ کر اسے واپس بیڈ روم میں لے آیا۔ مجھے تیار ہونے میں چند منٹ لگے جبکہ

شیت نے تھوڑا وقت لیا۔ اس وقت ہم بیڈ روم میں اتر کر بیچے آ رہے تھے کہ میری نظر ڈرائینگ روم

میں بیٹھی ادھیڑ عمر ملازمہ پر پڑی جس کے پاس پرنس کے دو لڑکے بیٹھے ہوئے تھے۔ یقیناً وہ ہمارے

انتظار میں ہی تھے، وہ ہمیں دیکھتے ہی کھڑے ہو گئے۔ میں ان کے قریب گیا اور ملازمہ سے کہا۔

”ہم جا رہے ہیں۔ میڈم سیلنا سے کہئے گا، ہم ان کا بہت زیادہ شکریہ ادا کرتے ہیں۔۔۔۔۔ میں پھر

کبھی آؤں گا۔“

انتا سنتے ہی وہ ملازمہ ذرا سا جھکی اور وہ لڑکے باہر کی طرف چل دیے۔ ہماری گاڑیاں آگے پیچھے چلتی ہوئی گیٹ پار کر گئیں۔ میں نے عادت کے مطابق ارد گرد کسی مشکوک ”شے“ کو دیکھنے کی کوشش کی لیکن کچھ بھی دکھائی نہیں دیا۔ کافی دور تک جانے کے بعد میں نے شیتل کو رک جانے کا کہا۔

”بس مجھے اتار دو“ میں یہاں سے پیدل چلا جاؤں گا۔۔۔“

”یہاں کیسے قریب ہی رہتے ہیں آپ۔۔۔؟“ اس نے بریک لگاتے ہوئے پوچھا۔

”ہاں۔۔۔ کسی دن لے چلوں گا وہاں پر۔۔۔“

یہ کہہ کر میں نے دروازہ کھولنا چاہا۔ اس نے میرا ہاتھ پکڑا، پوری شدتوں سے میری ہتھیلی کی پشت چوم لی اور بھیگی ہوئی ہلکوں سے بولی۔

”نہیں پوچھوں گی کہ اب کہاں اور کب ملنا ہے؟“

میں نے اس کے بالوں میں انگلیاں پھیریں اور نیچے اتر آیا۔ تب اس نے ماروتی آگے بڑھائی۔ میں نے لڑکوں کو جانے کا اشارہ کیا اور خود جو ہو بیچ کے اس پوائنٹ کی طرف بڑھنے لگا جہاں سریتا جوگنگ کے لئے آئی تھی۔

سریتا مجھے یوں ساحل پر دیکھ کر ذرا سا چونکی، قدرے حیران ہوئی اور پھر مسکرا دی۔ میرے قریب آکر شرارت سے بولی۔

”آپ تو یوں تروتازہ ہیں کہ جیسے رات بھر سوئے رہے ہیں۔۔۔“

”میں سویا ہی رہا ہوں“ اس لئے ہی تروتازہ ہوں۔۔۔“

میں نے اسی کے لہجے میں کہا تو اس نے میرے پیروں کی طرف دیکھ کر کہا۔

”لیکن شوز کے ساتھ تو آپ جوگنگ نہیں کر سکتے۔۔۔“

”اگر اجازت ہو تو یہ شوز اتار کر ننگے پیر تھوڑی دیر کے لئے ساحل پر چل قدمی کر لوں؟“

”اجازت ہے۔۔۔“

اس نے شاہانہ انداز میں کہا اور ہنستے ہوئے چل دی۔ جب تک وہ واپس آئی، میں ایک سنگی بیچ پر بیٹھا ناریل پانی پی چکا تھا۔



اس صبح مجھ سے پہلے شادوا اپنے آفس پہنچ چکی تھی۔ اس کی گاڑی پورچ میں کھڑی تھی۔ میں اپنے آفس جانے کی بجائے اس کی طرف چلا گیا۔ اس کے سامنے سنیل بھانیہ کھڑا تھا اور وہ اس پر گرم ہو رہی تھی، مجھے دیکھ کر بھی وہ نہ رکی اور کہتی چلی گئی۔

”یہ یاد رکھو کہ میں ہی تمہاری باس ہوں۔ کوئی بھی تم سے کوئی چیز مانگے، کیسا بھی ریکارڈ ہو، اسے پہلے میری نگاہ سے گزرنا ہے۔ میں نے فیصلہ کرنا ہے کہ وہ کسی کو دیتا ہے یا نہیں۔۔۔“

”لیس‘ میڈم۔۔۔!“ وہ آہستہ سے بولا۔ اس دوران میں اس کے سامنے والی کرسی پر جا بیٹھا تھا۔
 ”۔۔۔ اور ہاں، تم نے اسی تنخواہ میں کام کرنا ہے، کر سکتے ہو تو کرو ورنہ یہاں سے جاؤ، مجھے بہت
 بارے اکاؤنٹینٹ مل سکتے ہیں۔“

”لیس‘ میڈم! جیسا آپ چاہیں۔۔۔“ اس نے مودبانہ لہجے میں کہا۔
 ”لب تم جا سکتے ہو۔۔۔“

اس نے کہا تو سنیل بھائیہ فوراً ”مڑا اور دفتر سے باہر چلا گیا۔ تب میں نے مسکراتے ہوئے کہا۔
 ”اس بے چارے پر اتنا عتاب کیوں۔۔۔ تم نے جو کچھ کہنا ہے، سیدھے مجھ سے کہو؟“
 ”دیکھو، عامرا بہت ہو چکا، میں نے تمہیں جو کچھ کہنا تھا، وہ کہہ چکی۔۔۔“

”شاردا! تم نے شاید میرے بارے میں راہول سے تفصیلاً ”نہیں پوچھا“ اگر پوچھ لیتیں تو وہ تمہیں
 بتاتا کہ میں ضد کا کتنا پکا ہوں۔ اگر تمہارا رویہ میرے ساتھ ایسا رہا تو میری رائے تمہارے بارے میں
 قطعی ہی رہے گی، کبھی مثبت نہیں ہوگی۔“

”مجھے اس کی پرواہ نہیں کہ تمہاری رائے میرے بارے میں کیا ہے؟“

”دیکھو، جب تک میں یہاں پر ہوں، راہول بھارت نہیں آئے گا۔ میرا خیال ہے کہ وہ ویسے بھی
 ہاں نہیں آنے والا، وہ اپنا مستقبل وہیں لندن میں بنا چکا ہے۔ اسے تم لوگوں کا درد تھا تو اس نے مجھے
 یہاں بھیجا۔۔۔“

اس نے میری بات کلنتے ہوئے کہا۔ ”لیکن ہم کہہ رہے کہ تم جاؤ، ہمیں تمہاری ضرورت
 نہیں۔۔۔“

”میں اگر چلا گیا تو وہ یہاں آجائے گا اور یہ ضروری بھی نہیں کہ میں جاؤں، یہ بھی ضروری نہیں
 کہ وہ راہول لالچ ہی میں رہے۔ راہول لالچ میں رہنے پر پابندی ہے، بھارت آنے میں تو نہیں۔ یہ
 مہرا وعدہ رہا کہ تم نے جو باتیں بھی مجھ سے کہی ہیں، وہ میں اسے نہیں بتاؤں گا۔“ میں نے اسی لہجے
 میں کہا تو وہ یکدم نرم پڑ گئی۔ میں نے لوہا گرم دیکھتے ہوئے کہا۔ ”میں نے مکمل جیت انڈسٹریز کے ساتھ
 معاملات کی فائل کیوں منگوائی، تمہیں بھی پتہ ہے اور مجھے بھی۔۔۔ یہ راز، راز بھی رہ سکتا ہے۔ بہت
 ناممکن ہو سکتا ہے اگر تم میرے ساتھ دوستی کر لو۔ آج میں خود تمہاری جانب دوستی کا ہاتھ بڑھا رہا
 ہوں، یہ اچھی طرح سوچ لینا۔۔۔“

”میں تم پر کیسے اعتماد کر سکتی ہوں جبکہ۔۔۔“

”پیسہ بہت بڑی طاقت ہوتی ہے، میڈم! راہول نے مجھے پیسہ دیا، میں یہاں آ گیا۔ اس کا مسئلہ
 صرف اتنا ہے کہ کروڑوں کا نقصان کیسے ہوا؟ اس کی وجہ کچھ بھی بتائی جا سکتی ہے۔ کاروبار فائدے میں
 لالچ آئے تو وہ یہاں کیوں آئے گا اور رہی سہی سہی اسے جتنی جلدی ہو سکے، بیاہ دو یا پھر اسے اتنا دیتی

رہو کہ وہ کاروبار سے دور رہے۔ اس کے علاوہ اور بہت سارے راستے ہیں۔ اس باراماری میں نقصان تمہارا ہی ہونے والا ہے۔ اگر کمل جیت تمہارے ساتھ اتنا ہی مخلص ہو تا تو خود سامنے آتا، تمہارے ہی پیسے سے کرائے کے لوگوں کو آگے نہ کرتا۔“

میں نے نرم لہجے میں جذباتی انداز سے کہا تو اس نے پہلی بار بھرپور نگاہوں سے میری جانب دیکھا کیونکہ میں نے پہلی بار اس کی دکھتی رگ پر ہاتھ رکھ دیا تھا۔

”اس بات کی کیا گارنٹی ہے کہ وہ یہاں نہیں آئے گا۔؟“

”میں نے کہا تھا کہ وہ اپنا کاروبار وہیں پر جما چکا ہے۔ سمرن کا پیسہ ہی اتنا ہے۔۔۔ ہاں، وہ اس وقت یہاں آئے گا جب تمہارا کاروبار مستقل نقصان میں جائے گا۔ جب بھی تمہارا باپ پر لوک سدھارے گا تب تو وہ آئے گا، اس کی چٹا کو آگ دکھانے کے لئے اور اگر یہ انہی دنوں میں ہو گیا تو پھر کیا کرو گی؟۔۔۔ یہاں اس کا صرف سمرن کے ساتھ رابطہ ہے، وہ اسے کچھ بھی کہہ سکتی ہے اور تمہیں پتہ ہے کہ میں جو چاہوں اس سے کہلوا سکتا ہے۔۔۔“ میں نے حالات کا اک نیا رخ اسے دکھایا تو وہ بے چین سی ہو گئی، اس سے کچھ بھی نہ کہا گیا تو میں نے اٹھتے ہوئے کہا۔ ”کبھی بھی دوسروں کے سہارے لڑائی نہیں لڑتے۔ کمل جیت باہر بیٹھ کر تمہارے گھر کو میدان جنگ بنائے ہوئے ہے، اس لئے سوچ لو کہ تمہیں کیا کرنا ہے۔۔۔“

یہ کہہ کر میں نے اس کی طرف نہیں دیکھا بلکہ وہاں سے سیدھا سنیل بھائیہ کے پاس آگیا۔ اس نے انتہائی مغموم نگاہوں سے میری جانب دیکھا۔ میں نے مسکراتے ہوئے دھیرے سے پوچھا۔

”یہ سب کیسے ہوا۔۔۔؟“

”میں نہیں جانتا، سر! یہیں سے کسی نے کوئی بات پہنچائی ہو گی۔“

”خیر، تم فائل تیار کرو لیکن اس کی ایک کاپی الگ سے بناؤ۔ کاپی مجھے دے دینا اور فائل سیدھی میڈم کے پاس لے جانا۔“ میں نے اسے ہدایت دیتے ہوئے کہا اور واپس اپنے آفس آگیا۔

ہندوؤں کی ایک رہنما کتب ارتھ شاستر ہے جو زمانہ قدیم میں لکھی گئی مگر اس سے رہنمائی اب بھی لی جاتی ہے۔ اس کتب میں حکومت کرنے کے راز بیان کئے گئے ہیں۔ پوری کتب کا مطالعہ کر لینے کے بعد ایک باضمیر اور انصاف پسند شخص کی طبیعت اوب کر رہ جاتی ہے کہ اس کتب میں جسم رگ کرنے کے راز بیان کئے گئے، دل جیتنے کی کہیں کوئی بات نہیں۔ پوری کتب متنی ذہنیت کی عکاس ہے۔ سازش، منافقت اور ظلم کی بنیاد پر حکمرانی کا انداز سکھایا گیا ہے۔ اسی کتب کا ایک گریہ بھی ہے کہ جب تم کسی دشمن کا کچھ نہ بگاڑ سکو تو اس کے ساتھ دوستی کر لو اور پھر دوستی کی آڑ میں اسے ختم کر کے رکھ دو۔ میں نے یہی اصول شاردا کے سامنے رکھ دیا تھا۔ مجھے پورا یقین تھا کہ وہ اپنی مخصوص ذہنیت کے مطابق اس اصول کو ضرور اپنائے گی۔ میری اس کے ساتھ کوئی دشمنی نہیں تھی، وہ ہی مجھے

اپنا دشمن گردان رہی تھی۔ اصل میں وہ نہ تو دشمن تھی اور نہ ہی دوست، وہ تو میرے اور کل جیت کے درمیان رولنگ سٹون تھی۔ وہ اب تک اسے ایک ہتھیار کے طور پر استعمال کرتا چلا آ رہا تھا، مجھے اب وہی ہتھیار اس کی طرف آزماتا تھا۔ اس سے پہلے کہ وہ مجھے نقصان پہنچائے، میں خود اسے اپنے ہاتھوں میں کیوں نہ لے لوں؟ میں ایک مخصوص قسم کی سوچ اس کے سامنے رکھ آیا تھا اور میں دیکھنا چاہتا تھا کہ اس کا رد عمل کیا ہو سکتا ہے۔ اگر وہ میری بات مان لیتی ہے اور میری طرف دوستی کا ہاتھ بڑھا لیتی ہے تو میرا راستہ آسان ہو جانے کی پوری توقع تھی ورنہ راہیں تو پہلے ہی دشوار گزار تھیں اور مجھے ان کے پار اترنا تھا۔ میں ان کے معاملات میں اتنا زیادہ گہرائی تک نہیں جانا چاہتا تھا کیونکہ میرا اپنا مقصد تھا اور میں جتنی جلدی ممکن ہو، شردچندر اگاشی تک پہنچنا چاہتا تھا۔ ان چند دنوں تک مجھے کوئی راستہ دکھائی نہیں دیا تھا۔ اب یہ ممکن نہیں تھا کہ میں بھارت آ گیا تھا اور اس تک پہنچنا ناممکن ہوتا۔ مجھے خود پر پورا اعتماد اور اللہ پر بھروسہ تھا۔

وہ دوسرے ذرا پہلے کا وقت ہو گا۔ میں اپنے کام میں مصروف تھا کہ آفس کا دروازہ دھڑ سے کھلا اور ایک ٹیوری قسم کا شخص اندر آ گیا۔ اس نے جین کی پتلون اور پیلے رنگ کی شرٹ پہنی ہوئی تھی، وہ آتے ہی بڑی بے تکلفی سے میرے سامنے والی کرسی پر بیٹھ گیا اور لگا تار میری طرف دیکھنے لگا۔ میں مہذب کچھ نہ بولا تو اس نے جیب سے سگریٹ کا میکٹ نکالا، اس میں سے ایک سگریٹ نکال کر لائٹ سے سلگایا اور دھواں میری طرف پھینک کر بولا۔

”ڈیڈی نے بھیجا ہے۔“

میں نے اس سے یہ نہیں پوچھا کہ کون ڈیڈی؟ کیونکہ میں سمجھ گیا تھا کہ اسے ارون گولی نامی فنڈ نے بھجوا دیا ہے اور بلاشبہ وہ اپنے بندوں کے بارے میں ہی بات کرنے والا تھا لہذا میں کوئی بات کہنے بنا اٹھا، اسے گریبان سے پکڑا اور دروازے میں دے مارا۔ وہ حیرت بھری نگاہوں سے میری طرف دیکھتا ہی رہ گیا۔ میں نے آگے بڑھ کر ایک ٹھوک اس کی پسلیوں میں رسید کی، وہ ڈکراتا ہوا باہر جا پڑا۔ ابھی چند لوگ اس کی مدد کو پہنچے۔ اس سے پہلے کہ وہ مجھ پر حملہ کرتے، میں نے اس لڑکے کو فرش پر سے اٹھایا اور برآمدے سے آگے کھلے میں پھینک دیا۔ پھر اس سے پہلے کہ وہ میری جانب بڑھتے، میں نے بغلی ہولسٹر سے ریو اور نکال لیا، وہ سب سسم کر کھڑے ہو گئے۔

”ادھر، کھلے میں۔ سبھی۔۔۔“ میں نے اشارے سے کہا اور جس جیب میں وہ آئے تھے اس کے ہاتھوں کے نشانے لے کر فائر کرتا رہا۔ چاروں ہائر برسٹ کرنے کے بعد میں نے کہا۔ ”یہ فائر تمہاری کھوپڑیوں میں بھی ہو سکتے ہیں، اس لئے سیدھے آرام سے کھڑے رہو اور اپنے ہاتھ اوپر کر لو۔“ یہ کہہ کر میں مڑا اور اسی پہلے نوجوان کو کالر سے پکڑ کر اٹھایا۔ اس کے کافی چوٹیں آچکی تھیں۔ اس لئے کھڑا نہیں ہو پا رہا تھا۔ تب میں نے کہا۔ ”اب بولو۔۔۔ تمہیں کس نے بھیجا ہے؟“

”ڈیڈی ڈیڈی نے۔۔۔“

”کیا کہتا ہے وہ۔۔۔؟“

”وہ۔۔۔ وہ۔۔۔ کچھ نہیں۔۔۔“

یہ کہہ کر وہ لڑھک گیا۔ ”جی میں نے دیکھا، دفتر کے عملے کے ساتھ ملازمین سے بھی کئی لوگ آگئے۔ تبھی شاردہ برآمدے میں دکھائی دی، میں نے ایک نظر اس کی جانب دیکھا اور پھر اس نوجوان کو اٹھا کر کہا۔

”بولو، تمہارے ڈیڈی کا نمبر کیا ہے؟ میں خود اس سے بات کر لیتا ہوں۔۔۔“

میں نے اپنا سیل فون نکال لیا تو شاردہ تیزی سے میری جانب بڑھی۔ اس نے آتے ہی پوچھا۔

”کون لوگ ہیں یہ۔۔۔؟“

”کسی ڈیڈی کے آدمی ہیں۔۔۔“

”تم کیا کرنے لگے ہو۔۔۔؟“ اس نے فون کی طرف اشارہ کرتے ہوئے کہا۔

”میں ان کے ڈیڈی سے بات کرنا چاہ رہا تھا۔ پوچھوں تو وہ کیا کہنا چاہتا ہے، یہ تو بات نہیں کر

رہے۔“

”انہیں جانے دو، میں خود بات کر لیتی ہوں۔۔۔“

اس نے دھیرے سے کہا تو میں نے فون جیب میں ڈال لیا اور انہیں جانے کا اشارہ کر دیا۔ وہ چشم

زدن میں اپنی جیب تک پہنچے۔ برسٹ ملازموں کے ساتھ ہی وہ وہاں سے بھاگ گئے، میں دھیرے

قدموں سے اپنے آفس چلا گیا۔



اس وقت میں آفس سے اٹھنے کے لئے پر تول رہا تھا کہ سنیل بھانیہ فائل لے کر آگیا۔ اس

کے چہرے پر مسکراہٹ تھی، اس نے فائل میز پر رکھتے ہوئے کہا۔

”یہ اصل فائل ہے، میڈم نے آپ کے پاس بھجوائی ہے۔۔۔“

”ٹھیک ہے، بھانیہ! تم پریشان مت ہونا۔۔۔“

”نہیں، سر! میں پریشان نہیں ہوں۔۔۔“

یہ کہہ کر اس نے سلام کیا اور واپس مڑ گیا۔ میں نے سرسری نگاہ سے وہ فائل دیکھی اور پھر اپنے

ساتھ ہی اٹھا کر باہر آگیا۔ انہی لمحوں میں مجھے اپنا راستہ آسان ہوتا ہوا دکھائی دیا۔ میں نے گاڑی میں

بیٹھتے ہی ڈرائیور سے ہسپتال جانے کے لئے کہا۔ میں اشوک کے پاس پہنچا تو وہ مجھے دیکھ کر اٹھ

بیٹھا، اس کے دوست بھی میرے ارد گرد آن کھڑے ہوئے۔

”کیسا ہے رے، تو۔۔۔؟“

میں نے کہا تو وہ ہنس دیا۔

”عامر جی! آپ بھی ہم پُوریوں کی زبان بولنے لگے۔“

”ارے دوست بھی تو تمہارا ہوں۔۔۔۔۔“

میں نے اس کے بازو پر کھمارتے ہوئے کہا تو اس نے پیار سے میرا ہاتھ پکڑ لیا۔۔۔ ہم کافی دیر تک ادھر ادھر کی باتیں کرتے رہے۔ یوں کافی دیر تک گپ شپ کرتے رہنے کے بعد میں اٹھ گیا۔



میں گیسٹ ہاؤس پہنچا تو کھانے کی خوشبو نے دروازے ہی سے اپنی طرف متوجہ کر لیا۔ میں سیدھا کچن میں گیا تو انارکلی مصروف تھا، میرے آنے کا احساس کر کے بولا۔

”اجی، آپ تاجا دم ہو جائیں تو ہم کھانا لگائیں۔ قسم سے، دل سے بنایا ہے آج تو۔۔۔۔۔“

”انارکلی! تو مجھے ایسے کھانے کھلا کر موٹا کر دے گا۔۔۔۔۔“

یہ کہہ کر میں واپس مڑ کر سیدھا اپنے بیڈروم میں چلا گیا۔۔۔ میں فریش ہو کر باہر آیا تو سریتا آہل تھی۔ اچھے خاصے خوشگوار ماحول میں کھانا ختم کر کے وہ چلی گئی اور میں آرام کی غرض سے اپنے بیڈروم میں آگیا۔ مجھے لیٹے ہوئے ذرا سی دیر ہوئی تھی، ابھی نیند نے مجھے اپنی ہانہوں میں نہیں بھرا تھا کہ میرا سیل فون بج اٹھا۔ میں نے ٹکجے اندھیرے میں فون اٹھایا اور جونہی میری نگاہ نمبروں پر پڑی تو میں حواس باختہ ہو گیا۔ وہ کل پاکستان سے تھی۔ میرا دل دھڑک اٹھا اور میری سانسیں بے ترتیب ہو گئیں۔ میں نے جی کڑا کیا اور کل رسیور کر کے ”ہیلو“ کہا تو دوسری جانب ٹشن تھی، اس کی مدھر آواز میری روح تک کو سرشار کر گئی۔

”کیسے ہیں آپ۔۔۔۔۔؟“

”ٹھیک ہوں۔“

”بہت شکریہ۔۔۔ میں آپ کا انتظار کر رہی ہوں۔“

اس کے ساتھ ہی فون بند ہو گیا۔ کتنی ہی دیر تک میں ان فقروں کے حصار سے نہیں نکل پایا، دھیرے دھیرے میں اپنے حواسوں میں آیا۔۔۔ ٹشن! میری محبت، میرا عشق۔۔۔ اس نے شکریہ اس لئے ادا کیا تھا کہ میں نے لندن سے چلتے وقت صفدر علی خاں کو ایک خط پوسٹ کیا تھا جس میں عطا شاہ لے قتل کی خبر تھی، بلاشبہ وہ خط ٹشن تک پہنچ گیا تھا جس کی رسید اس نے مجھے ان فقروں کی صورت میں دی تھی۔ اس نے پہلے بھی ایسے ہی کیا تھا، محض میرا شکریہ ادا کیا تھا۔ شاید اسے ان فقروں کی اہمیت کا اندازہ تھا، اسے معلوم تھا کہ یہ چند لفظ میرے اندر کس قدر جولائیاں بھر دیتے ہیں۔ اس کے ساتھ ساتھ وہ اپنے ہونے کا احساس بھی دلاتی تھی، اس کے کچھ بھی نہ کہنے کا مطلب سب کچھ تھا۔ وہ جتنا مٹی تھی کہ میں دنیا کے کسی خطے میں بھی ہوں، وہ مجھ تک رسائی کر سکتی ہے۔ وہ مجھ سے غافل

نہیں، اسے میرا انتظار ہے کہ میں کب پلٹ کر وہاں واپس جاتا ہوں جہاں میرے گھروالوں کے ساتھ اس کا بوڑھا معذور باپ میری راہ تک رہا تھا اور میں۔۔۔ میں جو کہ ٹھن میں اپنی پوری دنیا دیکھ رہا تھا، اس سے خود جدائی اختیار کی تھی۔ عشق کی راہیں کہاں آسان ہوا کرتی ہیں۔ اس میں ایک زندگی نہیں، کئی زندگیاں دوسروں کے لئے گزارنا پڑتی ہیں۔ راہ عشق میں چلنے والوں کو جس لذت سے آشنائی ملتی ہے، وصل کے لئے ہجر کی جن جانکاه راہوں پر چلنا پڑتا ہے، وہی حاصل زندگی قرار پاتے ہیں۔ وہ عشق ہی کیا جس میں محبوب کی طرف نگاہ کر کے بیٹھا جائے۔۔۔ میں نے جس منزل کا تعین کیا تھا اس میں محبوب میرے انتظار میں تھا، میری ریاضتیں رنگ لا رہی تھیں اور میں نے وصل کے اس لمحہ بے تاب کے لئے عشق سمندر میں اتر کر اسے اوڑھ لیا تھا، اس اوڑھے ہوئے عشق سمندر میں کیا کیا گوہر نایاب میرے ہاتھ لگے تھے، کسی کو کیا معلوم؟۔۔۔ ایک قطرہ جب سمندر کا روپ دھارے تو یہ کمال صرف اور صرف عشق کا مرہون منت ہے۔ یہاں منطق اور دلیلیں مٹی کے ڈھیر سے زیادہ کچھ حیثیت نہیں رکھتیں۔۔۔ وہ ایک جلتا ہوا آنسو جو میری ہتھیلی پر گرا تھا، اس قدر پھیلا کہ سمندر بن گیا اور اس سمندر کو میں نے جی جان سے اوڑھ لیا۔ مجھے وہ راہیں یاد آنے لگیں، وہ فضائیں وہ ماحول یاد آنے لگا جس نے یہ عطیہ نایاب مجھے عطا کیا تھا۔ مجھے اپنے گھر کا وہ صحن یاد آنے لگا جہاں میرا بچپن بکھرا پڑا تھا، اپنے گھر کی وہ چھت یاد آنے لگی جہاں کسی کے لئے ترپ کی آگئی نفیب ہو چکی تھی، وہ لہلہاتے کھیتوں کے درمیان کنواں یاد آنے لگا جو میری تنہائیوں کا مرکز تھا، وہ اکھاڑا یاد آنے لگا جس کی مٹی سے میرا بدن آشنا تھا۔۔۔ ایک ایک کر کے وہ سارے چہرے میرے نگاہوں میں پھرنے چلے گئے جو میرے اپنے تھے۔

میرے سامنے کا منظر انتہائی غیر متوقع تھا۔۔۔ وہ معذور بوڑھا، جسے گاؤں والے میجر اکرم کے نام سے جانتے تھے، اپنی حویلی کے دالان میں وہیل چیئر پر بیٹھا تھا۔ اس کے ہاتھ میں ٹرپل ٹوگن تھی اور اس کا چہرہ غصے کی شدت سے سرخ ہو رہا تھا۔ وہ اپنے گھر کے لمبے دالان میں تنہا تھا۔ اس کے سفید براق دھوتی کرتے پر سیاہ سگن انتہائی بھدی لگ رہی تھی۔ اس نے ایک عمر فوج میں گزاری تھی، سگن پر گرفت سے اندازہ ہو رہا تھا کہ وہ ہتھیار چلانے میں غیر معمولی مہارت رکھتا ہے۔ وہ شعلے اگلتی نگاہوں سے پوری محویت کے ساتھ مجھ پر نگاہیں نکائے ہوئے تھا، بالکل ایسے کہ جب نشانہ لگتا ہو تو ہدف کی معمولی سی حرکت کو بھی نظر انداز نہیں کیا جاتا۔ اس کے غضب ناک چہرے اور محویت کے انداز سے یہ ظاہر ہو رہا تھا کہ وہ کسی ایسے مقابل کے انتظار میں ہے جسے وہ موقع دینے بغیر ڈھیر کر دے گا۔۔۔ بلاشبہ وہ میرے انتظار میں تھا۔ کچھ دیر قبل اس کا ملازم مجھے بلانے کے لئے گیا تھا اور میں اسی کے ساتھ میجر کی حویلی میں داخل ہوا تھا اور وہیں سے میری نگاہ میجر پر پڑی تھی۔ میرے اور اس کے درمیان اتنا فاصلہ نہیں تھا، بس ایک مختصر ڈیوڑھی اور پھر صحن تھا۔ بے شک میرے لئے یہ تبدیلی

حیران کن تھی۔ میں نے اسے جب بھی دیکھا تھا، وہ مجھے کسی ایسے دانشور کی طرح نظر آیا تھا کہ جس کی زندگی فقط کتاب کے گرد گھومتی ہو۔ میں نے اس کے ہاتھ میں ہمیشہ کتاب دیکھی تھی۔ اس کے ہنرے کی زماہٹ سے لگتا تھا کہ جیسے وہ کسی رفاہی ادارے کو چلانے والے شفیق منتظم ہو۔ میری اس سے پہلے کبھی دوبار ملاقات نہیں ہوئی تھی۔ بس اسے دیکھا تھا، ہم کلام نہیں ہوا تھا۔ میرے سامنے ایک مختلف میجر اکرم تھا۔ کچھ ایسا ضرور تھا کہ جس سے وہ ہتھیار اٹھانے پر مجبور ہو گیا تھا۔ میں نے پھر سے اس کا جائزہ لیا اور اس ملاقات کی نوعیت کا اندازہ لگایا تو معاملہ قدرے میری سمجھ میں آنے لگا۔ میں ایک الگ قسم کی سوچ لے کر اس سے ملنے کے لئے آیا تھا مگر وہاں کا منظر کچھ اور ہی بیان کر رہا تھا۔ میں نے پورے ماحول کا جائزہ لے لیا تو لگا کہ ایسی صورت حال میں تصادم ہو جانا حیران کن واقعہ نہیں ہوگا۔ شدت غضب میں انسان کچھ بھی کر سکتا ہے، نہ چاہتے ہوئے بھی ایسے افعال سرزد ہو جاتے ہیں کہ جن کی توقع تک نہیں ہوتی۔ غصہ اسی لئے حرام قرار دیا گیا ہے کہ اس کیفیت میں انسان کے حواس مختل ہو جاتے ہیں۔ ایسے عالم میں، جذباتی غلبے کے باعث عقل بھی ساتھ چھوڑ جاتی ہے۔ ایک بار تو میرے من میں آیا کہ انہی قدموں پر واپس پلٹ جاؤں لیکن میرے ضمیر نے مجھے جھنجھوڑ کر رکھ دیا۔ یوں میدان چھوڑ کر بھاگنا مردانگی نہیں۔ وہ اگر مجھے قصور وار سمجھتے ہوئے میرے لئے کوئی سزا تجویز کر چکا ہے تو کم از کم مجھے کوئی ایسا موقع ضرور پیدا کرنا چاہئے جس سے میں اپنے بارے میں اطمینان کر سکوں۔ ویسے بھی میرا اس معذور شخص سے تصادم بنتا ہی نہیں تھا۔ اگر ایسا کوئی واقعہ ہو جاتا تو میں خود اپنی نظروں میں گر جاتا۔ میرے من میں کوئی کھوٹ نہیں تھا، میں نے کوئی جرم نہیں کیا تھا، مجھے اپنی بے گناہی کا زعم تھا۔ یہ سب کچھ لمحوں میں میرے دماغ میں آیا اور انہی ساعتوں میں اپنے طور پر فیصلہ بھی کر لیا۔ میں بڑے اعتماد کے ساتھ چلتا ہوا صحن عبور کر کے اس کے مقابل جا کھڑا ہوا۔

مجھے اس نے میری جانب دیکھتے ہوئے انتہائی سرد لہجے میں پوچھا۔

”کیا عامر زبیر تمہارا ہی نام ہے۔۔۔؟“

اس کے لہجے سے عیاں تھا کہ وہ کمال ضبط سے کام لے رہا ہے۔ میں نے بڑے اعتماد سے کہا۔

”جی، یہی میرا نام ہے۔۔۔ فرمائیے؟“

میرے یوں کہنے پر وہ چند لمحے میری جانب دیکھتا رہا پھر قدرے سخت لہجے میں بولا۔

”کیا وہ تم ہی ہو جسے میری بیٹی شمن اور اس کے پرائیکٹ سے بہت زیادہ ہمدردی ہے؟“

یہ کہتے ہوئے اس کا لہجہ مشتعل ہونے لگا تھا۔ میں بلاشبہ ایسے ہی کسی سوال سے سامنا ہو جانے

لے لئے ذہنی طور پر تیار ہو چکا تھا اس لئے بلا تردد کہا۔

”جی، میں نے ایسے ہی جذبات کا اظہار کیا ہے۔“

میرے یوں کہنے پر اس نے ایک لمحہ کو سوچا اور پھر مشتعل لہجے میں بولا۔

”کیا تمہیں یقین ہے کہ میری بیٹی تمہارے ایسے جذبات کو قبول کر سکتی ہے یا اس پر کوئی اچھی رائے رکھتی ہوگی؟“
 ”نہیں۔۔۔“

میں نے صاف گوئی سے کہا تو وہ شدت غضب سے چیخ اٹھا۔
 ”جب یقین نہیں ہے اور وہ بھی تمہارے لئے کوئی اچھا جذبہ تو کیا“ اچھی رائے بھی نہیں رکھتی تو پھر تم کیوں اسے لگا تار ڈسٹرب کئے چلے جا رہے ہو۔ اس کا جینا تم نے کیوں حرام کر رکھا ہے۔ اپنے بدودار جذباتوں سے اس کے ارد گرد کیوں سزاوند پھیلا رہے ہو، ایسا کیوں کر رہے ہو تم۔۔۔؟“
 اس کی آواز لمحہ بہ لمحہ تیز ہوتی چلی گئی یہاں تک کہ آخری لفظ کہتے ہوئے اس کی آواز بیٹھ گئی، میں چند لمحوں تک اس کی طرف دیکھتا رہا اور پھر نہایت بے باکی سے کہا۔
 ”وہ مجھے اچھی لگتی ہے اور میں اسے اپنا لینا چاہتا ہوں۔۔۔“

میرے یوں کہنے پر وہ ایک ساعت کے لئے ششدر رہ گیا، پھر انتہائی حقارت سے بولا۔
 ”یہ جانے ہنا کہ وہ تمہیں پسند تو کیا“ اس قاتل بھی سمجھتی ہے یا نہیں اور تمہیں کیا حق پہنچتا ہے کہ کسی بھی اچھی لگنے والی شے پر اپنا قبضہ جلاتے پھرو۔ کیا جواز ہے تمہارے پاس۔۔۔ بولو، جواب دو۔۔۔؟“ یہ کہتے ہوئے اس نے میری آنکھوں میں آنکھیں ڈال دیں۔ ہمارے درمیان ہولناک خاموشی آن ٹھہری۔ وہ میری طرف سے کسی جواب کا منتظر تھا جبکہ میرے نزدیک اس وقت کچھ کہنا فضول تھا۔ وہ میری باتوں سے مزید بھڑک سکتا تھا۔ میرے خاموش رہنے پر اس نے کہا۔ ”میں جانتا ہوں تم جیسے نوجوانوں کو جو اپنے گھٹیا اور ہوس زدہ جذبات کے ساتھ اس دھرتی پر بوجھ ہیں۔ کیا یہی تربیت دی ہے تمہارے والدین نے کہ دوسروں کی ہوس بیٹیوں پر نظر رکھو۔ پیار، عشق اور محبت جیسے لفظوں کی آڑ میں اپنا گھٹیا پن دکھاتے پھرو۔۔۔ ہو سکتا ہے تم نے کوئی تعلیم بھی حاصل کی ہو مگر کیا فائدہ ایسی تعلیم کا جو ذلت بھری زندگی سے آشنا کرے اور لعنت ہے تمہاری اس ہوس زدہ سوچ پر جو تمہیں بچ حرکتوں پر مجبور کر رہی ہے۔۔۔“

اس نے انتہائی حقارت کے ساتھ لفظوں کے خنجر میرے دماغ میں اتار دیئے۔ میں بلبلاتا ہوا اسی لئے میں نے تڑپ کر کہا۔

”ایسا کچھ نہیں، میجر۔۔۔!“ میرے لہجے میں احتجاج تھا جس سے فطری طور پر میری آواز بلند ہو گئی۔

”اگر ایسا کچھ نہیں ہے تو پھر تم میری بیٹی کی راہ میں کیوں آتے ہو؟ وہ اپنے گھر میں، یہاں تک کہ اپنے صحن میں بھی نکلنے سے گھبراتی ہے۔ تمہاری ہوس زدہ نگاہوں کی زد میں آکر اس کی زندگی اجیرن ہو گئی ہے۔“

یہ کہتے ہوئے اس کے لمبے میں کرب اتر آیا تھا‘ میں نے قدرے دھیمے لہجے میں کہا۔

”سر! میں پھر کموں گا کہ ایسا کچھ بھی نہیں ہے۔ میں بس ثمن کو اپنانا چاہتا ہوں اور۔۔۔“

وہ میری بات ٹوکتے ہوئے بھڑک اٹھا۔ ”کیا اب ہمارے معاشرے میں یہی ذلت بھرا طریقہ رواج آیا ہے۔ تم نے اپنے طور پر یہ فیصلہ کرنے کی ہمت کیسے کر لی۔ یہ حق تمہیں کس نے دیا۔۔۔ کیا تمہاری ہوس زدہ گھٹیا سوچ نے، تمہارے والدین کی غلط تربیت نے یا تمہارے اپنے بچ پن نے۔۔۔؟“

اس کے یوں کہنے پر میں شرمسار ہو گیا۔ بلاشبہ وہ درست کہہ رہا تھا‘ میں اس کی باتوں کا جواب دے ہی نہیں سکتا تھا۔ میں اگر اپنے موقف پر ڈٹا رہتا تو یہ ہٹ دھرمی ہوتی۔ میں خاموش رہا تو وہ بولا۔

”تم نے یہی سمجھ لیا کہ ثمن ایک لالچ بوڑھے کی کمزور بیٹی ہے اور تم من مانی کر سکتے ہو۔۔۔“

تمہارے بہت بڑی بھول ہے۔ میں ہی اگر اس تعلق سے انکار کر دیتا ہوں یا پھر میری بیٹی، تمہاری اس حرکت پر تمہارے منہ پر طمانچہ مار دے تو پھر تم کیا کرو گے؟۔۔۔ انتقام لو گے، مجھے مار دو گے، میری بیٹی کو اغواء کر لو گے۔۔۔ یہی کرو گے نا، تم۔۔۔؟“ یہ کہہ کر وہ چند لمحوں تک خاموشی سے میری طرف سے کسی جواب کے انتظار میں رہا۔ اس دوران اس کی نگاہیں میرے چہرے پر ٹکی رہیں، تبھی اس نے اپنی بیٹی کو آواز دے ڈالی۔ ”ثمن! بیٹا، یہاں آؤ ذرا۔۔۔“

آواز کے تعاقب میں ہی وہ حسن و دنواز، وہیں والان میں آن موجود ہوئی۔ ایک لمحہ کو یوں لگا جیسے اڑکتے ہوئے شعلوں میں پھولوں کی برسات ہو گئی ہو، بارود کی بو، تازہ موتیوں کی مہک میں بدل گئی یا تپتے ہوئے ریگ زار میں جھلسا دینے والی ہوا، خوشگوار جھونکوں کا روپ دھار گئی ہو۔ ثمن کو بلا کر لہانے میرا کون سا امتحان لیا جانے والا تھا۔ میں نے ثمن کے چہرے کی طرف دیکھا، خوشگوار چہرے پر پھلپھلایا ہوا حزن نہ صرف اس کی انفرادیت تھا بلکہ قیامت خیز بھی تھا اور یہی چہرہ مجھے ساری دنیا میں اپنا سا لگا تھا۔ تبھی میجر اکرم کی سخت پتھروں جیسی آواز سے میں اپنے حواسوں میں آ گیا۔

”نوجوان! یہ میری بیٹی ثمن تمہارے سامنے ہے اور میں بوڑھا لالچ و ہیل چیئر پر بیٹھا ہوں۔ تم میں اگر ہمت ہے تو اسے لے جا کر دکھاؤ، میں سمجھوں گا کہ تمہیں کسی غیرت مند ماں نے جنا ہے۔۔۔ اگر تم اسے لے جانے میں کامیاب ہو گئے تو میرا اس پر کوئی حق نہیں رہے گا۔ ہمت ہے تو آگے بڑھو۔۔۔“

یہ کہتے ہوئے اس نے اپنے ہاتھوں میں پکڑی ہوئی گن پر گرفت مضبوط کر لی۔ غیرت کا تقاضا یہ تھا کہ میں اسی وقت ثمن کا ہاتھ پکڑتا اور چل دیتا، چاہے میجر کی چلائی ہوئی گولیاں میرے جسم اور روح لانا تاؤ دیتیں۔ میں ثمن سے محبت کرنے کا دعویٰ پوری سچائی سے کر رہا تھا اور اتنی لعن طعن سن لینے کے بعد بھی اس کا ہاتھ نہ پکڑنا بزدلی شمار ہوتا مگر یہ عمل پھر بھی ٹھیک نہیں تھا، اسے چاہے جس

ترازو میں بھی تول لیا جاتا۔۔۔ میں نے اس کی باتوں کو بہ مشکل نظر انداز کرتے ہوئے کہا۔

”سرا! میں ایسا کچھ نہیں چاہتا۔۔۔ بد قسمتی سے میرے بارے میں آپ کا تاثر ٹھیک نہیں ہے۔

میں ثابت کروں گا کہ میں غلط نہیں ہوں، میں جائز راستے ہی سے ثمن تک پہنچنا چاہتا ہوں۔“

”تو پھر جان لو، میری یہی خواہش ہے کہ وہی شخص ایسی تمنا کر سکتا ہے جو مرد ہو۔۔۔ جاؤ، پہلے یہ

معلوم کرو کہ مرد ہوتا کون ہے اور مردانگی کسے کہتے ہیں۔ پھر سوچنا میری ثمن تک رسائی کیسے ممکن

ہے۔۔۔ جاؤ، میں نے تمہیں اپنی بیٹی کی حیا کے صدقے معاف کیا۔ انہی قدموں پر پلٹ جاؤ اور دوبارہ

کبھی ثمن کے راستے میں آنے کی ہمت کی تو اس بھول میں مت رہنا کہ میں اپناج اور بوڑھا ہوں۔

مجھے نہ صرف اپنے گھر کی حفاظت کرنا آتا ہے بلکہ تمہیں تمہارے گھر میں آکر بھی موت کی نیند سلانے

کی طاقت رکھتا ہوں۔۔۔“

اس نے کہا اور نہایت حقارت کے ساتھ اپنے دائیں ہاتھ سے پلٹ جانے کا اشارہ کیا۔ وہ لمحہ وہ

منظر میرے دماغ میں پیوست ہو کر رہ گیا۔ میں یوں ساکت ہو کر رہ گیا جیسے زمین نے میرے پاؤں پکڑ

لئے ہوں۔ خون کی تیز گردش میرے حواس مختل کرنے لگی۔ میرے دل اور دماغ میں جنگ چھڑ گئی،

ایک بار تو میرے دماغ میں آئی کہ میں ثمن کو لے جا کر دکھا دوں، پھر چاہے اسے یہیں چھوڑ دوں اور کم

از کم انہیں یہ احساس دلا دوں کہ میں ایسا کر سکتا ہوں۔ تبھی دل نے سمجھایا کہ ان کے تمہارے بارے

میں جو خیالات ہیں، تم ان پر اپنے عمل سے تصدیق کی مرثبت کرنا چاہتے ہو۔ ایک اپناج بوڑھے اور

کنزور لڑکی پر ہاتھ اٹھانا مردانگی نہیں بلکہ ظلم ہے اور ظالم لوگ ہی بزدل ہوا کرتے ہیں۔ پھر یہ کیسے

ممکن ہے کہ وہ ثمن جسے میں اپنے احساس کی نرمائشوں اور جذبات کی لطافتوں سے جیت لیتا چاہتا تھا،

یوں کھردرے عمل سے متعارف کراؤں۔۔۔ میں انتہائی بے بسی محسوس کرنے لگا اور ایسے عالم میں

ثمن کی طرف دیکھا۔ اس کا چہرہ ہر قسم کے جذبات سے عاری تھا۔ وہ اجنبی نگاہوں سے میری جانب

دیکھتی رہی، پھر آگے بڑھ کر اپنے باپ کے ہاتھ سے گن لے لی۔ اس نے مجھے نظروں میں تو لا اور گن

میری جانب اچھال دی۔ میں نے انتہائی سرعت سے اسے تھام لیا تو وہ انتہائی سرد لہجے میں بولی۔

”عامر! اگر خود میں اعتماد محسوس نہیں کرتے ہو تو اس گن سے سارا لے لو، بوڑھو آگے یا پھر یہاں

سے پلٹ جاؤ۔ اسی میں تمہاری زندگی ہے۔۔۔“

حقارت کے زہر میں بجھا ہوا نفرت کا خنجر میرے دل میں پیوست ہو گیا جس کے درد میں کرب کی

کیفیت انتہاؤں کو پہنچ گئی۔ میں نے گن زمین پر رکھ دی پھر میں وہاں سے کیسے پلٹا، بس وہاں سے لوٹ

آنے کا احساس ہی تھا ورنہ مجھے کچھ بھی بھائی نہیں دے رہا تھا۔ میرا ذہن آندھیوں کی زد میں تھا۔

نجانے کب اور کیسے میں نے ان کی حویلی کا بڑا دروازہ پار کیا تھا اور باہر گلی میں آیا تھا۔ بچپن سے مانوس

گلیاں بالکل کسی اجنبی کی طرح میری حالت زار کو تک رہی تھیں۔ مجھے یوں لگا جیسے گلیوں کی اڑتی

ہلی خاک مجھ پر ہنس رہی ہے اور دیواریں میرا مذاق اڑا رہی ہیں۔ اتنی تضحیک، اتنی ملامت؟ ایک معذور بوڑھے نے مجھ جیسے چھ فٹے نوجوان کو لفظوں سے رگید کر رکھ دیا تھا اور ٹھن! جس کے محض ہند فکروں نے مجھے چاروں شانے چت کر دیا تھا۔۔۔ میں جو اپنے علاقے کے شہ زوروں میں شمار ہوتا تھا، اتنی ہمت نہ کر سکا کہ ایک کومل سی لڑکی کا ہاتھ تھام کر چل پڑتا، اس بوڑھے کو منہ توڑ جواب دے سکتا۔ میرے اعصاب شل ہو چکے تھے۔ میں غلط نہیں تھا، بس ٹھن کو چاہا تھا اور پورے دل سے چاہا تھا۔ میں نے اس کے متعلق برا خیال تو ایک طرف، غلط گمان بھی نہیں کیا تھا۔ میں تو ابھی اس کی رعنائیوں میں کھویا ہوا تھا اور میرا دل پکار پکار کر مجھے یقین دلا رہا تھا کہ ٹھن میری ہے۔ بھلا اس کے بارے میں کوئی برا کیسے سوچ سکتا ہے جسے دل نے پسند ہی نہیں کیا، اپنا بھی کہہ دیا ہو۔ میں تو اس ممانعت سے وقت کا انتظار کر رہا تھا کہ جب میں اپنے والدین سے کہوں کہ وہ اس بہار آگئیں وجود سے مہری زندگی میں خوشیاں بھر دے اور وہ پورے اعتماد کے ساتھ میرا مان رکھ لیں۔ مجھے کتنا غلط سمجھ لیا گیا تھا۔ میں نے جو ٹھن کو پاکیزہ جذبوں کے ساتھ شدت سے چاہا تھا، کیا یہ عمل ایسے ہی کسی جرم کے امرے میں آتا ہے کہ جس کی سزا صرف اور صرف موت ہے؟ میں نے تو ابھی راہ محبت میں چند میل ہی طے کی تھیں کہ ایک لمحہ میں میری راہ کھوٹی ہو گئی تھی، یوں جیسے تنکا تنکا جمع کر کے بنائی ہوئی جھونپڑی آن واحد میں جل کر خاکستر ہو جائے۔ کیا میری مسافت رائیگاں چلی جائے گی۔۔۔

ہلی سوچ بھی قرار نہیں لے رہی تھی۔ اک جوار بھانا میرے دماغ میں جذبات و احساسات کے سمندر میں اتھل پھل کر رہا تھا۔ مجھے کچھ ہوش نہیں تھا۔ میں اپنے منتشر وجود کے ساتھ گھر نہیں جاسکتا تھا لہذا ایسے کی طرف چل دیا اور وہاں پہنچ کر پمپل کے گھنے پڑتلے پڑی ہوئی کھری بان کی چارپائی پر چلنے والی بڑی مشکل سے اپنا وجود پھینکا۔ میں خود کو سمیٹ لینا چاہتا تھا مگر ڈیرے کی تنہائی نے میری ہڈیوں کو مزید شہہ دے دی۔ میں بے اختیار سوچتا چلا گیا کہ کاش، اس بوڑھے نے میری تو سنی ہوتی۔

مجھے کھنے کی کوشش کی ہوتی۔ اس نے جو آن واحد میں مجھے زمین کا بوجھ تصور کر لیا تھا، میں اسے بتاتا کہ میں ایسا نہیں ہوں لیکن۔۔۔ اس باپ کا کیا قصور؟ جو اس کی بیٹی نے کہا ہوگا، اس نے تو اسی پر اپنا رد عمل کا اظہار کیا تھا۔ گویا ٹھن ہی نے مجھے اپنے باپ کی زبان سے مجھے میری ”اوقات“ بتانے کی کوشش کی تھی۔ وہی مجھے تھرڈ ریٹ غنڈہ، دل پھینک عاشق اور بے راہ رو نوجوان سمجھتی ہے اور اس نے میری مردانگی کو چیلنج کیا؟ اس کے نزدیک میں مردانگی کے ابجد سے بھی واقف نہیں تھا۔۔۔

اما، لوگ اندھیرے میں رہتے ہیں یا ان کے کان سننے کی قوت سے معذور ہیں۔ پورا گاؤں ہی نہیں اور اگر اس کا سارا علاقہ میرے نام سے واقف تھا۔ کبڈی اور فٹ بال کھیلنے میں کوئی بھی میرا ہمسر نہیں تھا۔ ہم چند دنوں کی کمائی نہیں، برسوں کی محنت کے بعد ملا تھا۔ میری باپ نے مجھے بڑے ناز سے پالا تھا اور طلیفہ جی عبداللہ نے تو اپنے سارے تجربات کا نچوڑ مجھ پر وار کے رکھ دیا تھا۔ وہ مجھے اپنی اولاد

سے بڑھ کر چاہتے تھے۔ ایک دن میں نے یونی مذاق میں ان سے کہا تھا۔

”خلیفہ جی! آپ مجھے اتنی مشقت کیوں کرواتے ہیں، پھر آپ اتنے ہلکے ہو جاتے ہیں کہ مجھے

آپ کو سنبھالنا پڑتا ہے۔۔۔؟“

”کیا کروں، بیٹا! مجھے تم میں اپنی جوانی کا عکس نظر آتا ہے۔ جو کام مجھ سے اوھو رہے تھے

اب تمہیں پورے کرنا ہیں۔“

”ایسے کون سے کام ہیں، خلیفہ جی؟“

میں سر ہلکا سوال بن گیا تو وہ میری طرف دیکھ کر بڑبڑائے۔

”یہ تو وقت آنے پر بتاؤں گا۔“ یہ کہہ کر ذرا بلند آواز میں بولے۔ ”بہت سارے داؤ اس وقت

سمجھ میں آئے ہیں جب میرے اعضاء جواب دے گئے۔ میں بس انہی کو اپنے سامنے زندہ کرنا چاہتا

ہوں۔ پھر۔۔۔ پھر پتہ نہیں، تم میں کیا بات ہے کہ تم مجھے اپنے سارے شاگردوں سے اچھے لگتے

ہو۔۔۔“ خلیفہ جی نے اپنے فن پر گفتگو کرتے ہوئے مجھ سے کچھ چھپالیا تھا لیکن بہت کچھ کہہ بھی گئے

تھے۔

”بس تو“ خلیفہ جی! مجھے سارے راز بتادیں۔ کہیں یہ نہ ہو کہ مجھ پر بھی بڑھاپے میں جا کر راز

کھلیں۔۔۔“

”بس تو لنگوٹ کا پکارا، میرے پڑا پھرتن کے راز کیا، من کے اسرار بھی کھلیں گے اور اسی

رازداری کو شیوہ مردانگی کہتے ہیں۔۔۔“

اچانک خلیفہ جی عبداللہ کی کسی ہوئی بات میرے ذہن میں گونج اٹھی، میں تیزی سے اٹھ کر بیٹھ

گیا۔ میجر نے مجھے مردانگی سمجھ لینے کے بارے میں کہا تھا۔ میں نے ٹمن کے بارے میں ایسا بیہودہ

خیال کبھی سوچا بھی نہیں تھا۔ لنگوٹ کی حرمت کو خراب کرنا تو ایک طرف، میں نے تو اسے چھونے کی

خواہش بھی نہیں کی تھی، کوئی گھٹیا لفظ تک نہیں کہا تھا۔ پھر اس نے مجھے ایسا طعنہ کیوں دیا۔ کیا وہ مجھے

گرا ہوا انسان خیال کرتی ہے؟۔۔۔ یہ ایک سوال ہی نہیں بلکہ گہرا چرکا تھا جو میرے دل کو زخمی کر

گیا۔ جس کا درد میں نے پورے وجود میں محسوس کیا۔



میں نے ہوش سنبھالا تو مجھے گاؤں کے واحد پرائمری سکول میں ماسٹر قطب الدین صاحب کے پاس

پہنچا دیا گیا۔ انہوں نے میری تعلیم کی پہلی اینٹ درست رکھ دی۔ ماسٹر صاحب کا قلبی لگاؤ، میرے

والدین کی شدید خواہش اور میرے شوق نے حرف و لفظ کی دنیا سے آشنائی میری روح تک میں رائج کر

دی۔ پانچویں جماعت تک میں انہی کی نگرانی میں پروان چڑھا، پھر ساتھ والے گاؤں کے سکول میں جا

پڑا۔ انہی دنوں میرے باپ نے خلیفہ جی عبداللہ کے ہاتھ میں میرا ہاتھ دے دیا۔ پھر میں تھا اور ان کی

توجہ خاص، جس کا نتیجہ یہ ہوا کہ دسویں جماعت پاس کر لینے پر میں نہ صرف بہترین پڑھنے والوں میں شمار ہوتا تھا بلکہ بہت اچھا کھلاڑی بھی تھا۔ جسم کمانے والوں کی نگرانی بھی تو بہت سخت ہوتی ہے، میں بھی اسی مرحلے سے گزر رہا تھا۔ جب نزدیکی قصبے کے کالج میں داخلہ ملا تو میری نگرانی مزید سخت ہو گئی۔ میں جو شوق سے رات گئے تک پڑھنے کی کوشش کرتا، تب میرے ابو میرے ہاتھ سے کتاب لے کر رکھ دیتے اور انتہائی شفقت سے کہتے۔

”چل اب بس کر، بیٹا! اور جا کے سو جا۔ کہتے ہیں کہ زیادہ پڑھنے سے نظر کمزور ہو جاتی ہے اور تجھے ورزش کے لئے صبح جلدی بھی تو اٹھنا ہے ورنہ خلیفہ جی ناراض ہوں گے۔“

سرشاری میں بھیگا ہوا اک معمول تھا کہ ورزش کرتا، نماز پڑھتا، بھاگ بھاگ تیار ہو کر ناشتہ کرتا اور بڑی مشکل سے وقت پر کالج پہنچ جاتا۔ واپسی پر میری اماں کے کان میری بائیک کی آواز پر لگے رہتے۔ میں جب تک گھر نہیں آ جاتا تھا، وہ پھھر پھرتیں۔ شام ڈھلے تک خلیفہ جی اور رات گئے تک میری اماں جی اپنی نگاہوں کے سامنے رکھتیں۔ نہ میرا ماحول گندا تھا، نہ میری صحبت گندی تھی۔ میں ان بے ریا اور پاکیزہ محبتوں کے حصار میں جس طرح مشقت کر رہا تھا، مجھے اس مشقت میں خود مزہ آیا کرتا تھا۔ خون کی گرمی جب دن میں لاوے کی طرح ابھتی، تب میں سرشاری کی انتہاؤں کو چھوا کرتا۔ اپنے طون کا مزہ وہی لے سکتا ہے جسے اپنی خون کی حفاظت کرنا آتا ہو ورنہ یہی خون گندی ٹالیوں میں بہہ کر باعثِ ندامت بن جاتا ہے۔ میں نے بی ایس سی کا امتحان دے دیا تو فراغت کے دن آ گئے۔ مجھے مزید پڑھنا تھا اور یہ میرے باپ کا شوق بھی تھا۔ بس نتیجے کا انتظار تھا، اس کے بعد مجھے پڑھنے کے لئے لاہور چلے جانا تھا۔ میرے یہ دن گھر، اکھاڑے اور ڈیرے کی نکلون میں گزر رہے تھے۔ بس انہی دنوں میں نے پہلی بار شمن کو دیکھا تھا۔ کہتے ہیں کہ پہلی نظر کی محبت ہی اس کے خالص ہونے کا معیار ہے، ایسا ہوتا ہو گا لیکن اس سے بھی ماورا کوئی ایسی بے نام کشش ہوتی ہے جو انسان کو پورے حواسوں کے ساتھ دوسرے کا گردیدہ کر دیتی ہے۔

اس دن بھی میں ڈیرے پر تھا تھا، ٹیوب ویل چل رہا تھا اور ہمارا مزارع دور کہیں کھیتوں میں پانی لگا رہا تھا۔ مجھ سے ذرا پرے مویشی بندھے ہوئے تھے۔ اوائل اگست کی ہوا، گھنے درختوں سے چھن کر آ رہی تھی۔ میں دنیا و مافیہا سے بے خبر کوئی کتاب پڑھنے میں مگن تھا، انہی پرسکون ساعتوں میں اچانک ٹھٹکتے قہقہوں نے میری یکسوئی ختم کر کے رکھ دی۔ میں نے نظر اٹھا کر دیکھا، کھیتوں کی طرف سے آنے والی پگڈنڈی پر چند لڑکیاں آتی ہوئی دکھائی دیں۔ ان کا رخ ٹیوب ویل سے کھیتوں کی طرف جاتے ہوئے پانی کے پختہ کھال کی طرف تھا۔ شاید انہوں نے مجھے نہیں دیکھا تھا یا پھر جان بوجھ کر نظر انداز کر دیا تھا۔ وہ آہستہ خرابی سے چلتی ہوئی اس چھوٹے سے تالاب پر آ کے رک گئیں جہاں کنویں کا شفاف پانی گر رہا تھا۔ پھر کوئی منہ دھونے لگی تو کسی نے پاؤں سیلے کئے، شاید گرمی کے اثر سے

بچنے کے لئے انہوں نے ایسا کیا تھا۔ وہ ساری لڑکیاں گلوں کی تھیں لیکن ایک شبنمی چہرہ اجنبی تھا۔ میں نے پہلے اسے کبھی نہیں دیکھا تھا۔ پھول کی فطرت ہے کہ وہ ماحول کو خوشبو سے نواز دیتا ہے، اسی طرح وہ چہرہ بھی میری نگاہوں کے لئے طمانیت کا باعث بن گیا۔ جس طرح اس کی رنگت میدے میں ملے ہوئے ہلکے سیندور کی طرح تھی، بالکل ایسے ہی اس کے خوشگوار حسین چہرے پر ہلکا سا حزن، اسے انفرادیت بخش رہا تھا۔ اس میں ایک انوکھی نوعیت کا وقار تھا جس نے اسے ان سب میں سے الگ کر کے رکھ دیا تھا، یوں جیسے کوئی اکیلی کونج کبوتریوں کے غول میں آن گھسے۔ وہ کچھ دیر وہاں ٹھہر کر چلی گئیں اور وہی وقت مجھے اپنی زندگی کا حاصل لگا۔۔۔ وہ کون ہو سکتی ہے؟۔۔۔ اسی خیال نے میرے ہاتھوں سے کتب چھین لی۔ اس کا سراپا، چہرے کا ایک ایک نقش، ہوا کی لہر سے ہلکورتے لیتا ہوا آنچل، چہرے پر جھکی ہوئی باغی لٹ اور خوشگوار چہرے پر چھایا ہوا ہلکا سا حزن، وہ منظر مجسم ہو کر میرے شعور پر تصویر کی مانند چسپاں ہو گیا۔ میں نے اسے بڑی دیر تک سوچا اور اسے سوچتا ہی میرے لئے کیف آگئیں سرور کا باعث بن گیا۔ جیسی میدان میں جانے کا وقت ہو گیا، میں ڈیرے سے اٹھا اور وہاں جا حاضر ہوا۔ میں ریاضت کے بعد جب غسل کر چکا تو احساس ہوا کہ آج تو انہونی ہوئی تھی۔ اگلے دن سے میں ایسی ہی کسی انہونی کا منتظر رہا مگر سارے منظر پھیکے رہے اور کسی بھی نظارے پر شوق رنگ نہ چڑھا۔ بس وہی منظر میری نگاہوں کے سامنے رہا، وہ چہرہ خیالوں میں در آتا تو سوچیں تک محک اٹھتیں۔ چند دن بعد میں ڈیرے پر جانے کے لئے گھر سے نکلا تو مجھے رضیہ دکھائی دی۔ وہ سامنے سے آ رہی تھی۔ اس دن وہ بھی انہی کبوتریوں کے غول میں تھی۔ نجانے کیوں میرا دل اس خیال سے ہمک اٹھا کہ اس سے شبنمی چہرے کے بارے میں پوچھوں۔ انہی گلیوں میں ہمارا بچپن گزرا تھا، تکلف والی کوئی بات نہیں تھی۔ میں اسے دیکھ کر رک گیا تو وہ قدرے حیران ہوتی ہوئی، میرے پاس ٹھہر گئی۔ پھر اگلے ہی لمحے اس کے چہرے پر مسکن در آئی، جیسی وہ خوشگواریت میں لپٹی ہوئی حیرت سے بولی۔

”کیا بات ہے، عامریاؤ! بڑی گہری نظروں سے دیکھ رہے ہو آج، خیر تو ہے؟“

”دیکھ رہا ہوں کہ تم وہی رضیہ ہو جو بات بات پر رو دیا کرتی تھی۔ اب کیسے آندھی اور طوفان کی

طرح ہو گئی ہو۔“

میں نے ملائیت سے کہا تو وہ ہنس دی۔

”شکر ہے، تم نے بھی کسی لڑکی پر غور کیا ورنہ میں تو سمجھی تھی کہ تمہیں کوئی لڑکی نظر ہی نہیں

آتی۔“ یہ کہہ کر وہ ایک لمحہ کو رکی اور پھر شوق لہجے میں بولی۔ ”گلتا ہے، کوئی زلزلہ آگیا ہے ورنہ تم

یوں مجھے راہ میں نہ روکتے۔۔۔ خیر، بات کیا ہے؟“

اس نے سیدھے سبھاؤ مطلب کی بات کی تو میں قدرے جھینپ گیا۔ اس پر وہ کھلکھلا کر ہنس

دی تو میں نے ہمت کر کے اس شبنمی چہرے کی بابت پوچھا۔

”تم لوگوں کے ساتھ وہ لڑکی کون تھی۔۔۔؟“

میرے یوں کہنے پر رضیہ حیرت زدہ رہ گئی اور پھر اسی رو میں بولی۔

”واہ‘ عامریاؤ! وہ شمن تھی، تمہارے پچھواڑے والی حویلی میں تو رہتی ہے۔ پورا ایک مہینہ ہو گیا

ہے اسے گاؤں میں آئے ہوئے اور تمہیں پتہ ہی نہیں ہے کہ وہ کون ہے؟“

”میں نے تو پہلی دفعہ دیکھا ہے اسے۔۔۔ میں نے وضاحت کرتے ہوئے کہا۔

”تمہیں کھیل اور کتابوں سے فرصت ملے تو ہی ادھر ادھر دیکھو‘ نا!۔۔۔ کبھی اپنی چھت پر چڑھو تو

وہ اپنے صحن سمیت دکھائی دے گی۔“ یہ کہتے ہوئے اچانک معنی خیز نظروں سے میری جانب دیکھا اور

عجب سے لہجے میں بولی۔ ”مگر‘ عامریاؤ! خیر تو ہے نا۔۔۔؟“

”تمہارا کیا خیال ہے۔۔۔ خیر ہو سکتی ہے یا نہیں۔۔۔؟“ میں نے شوخی سے کہا۔

”سارا گاؤں تمہیں جانتا ہے اور جہاں تک میرا خیال ہے، ایسا کچھ نہیں ہونے والا پر‘ عامریاؤ!

اس دل کا کیا ہے، نجانے کب، کہاں اور کس پر آ جائے۔ بڑا مجبور کر دیتا ہے یہ دل۔۔۔“ رضیہ نے

اچانک ہی اداس لہجے میں کہا تو مجھے لگا جیسے وہ بھی دل کے روگ سے واقفیت رکھتی ہے۔ اس نے

میری جانب بڑے غور سے دیکھا اور دھوپ چھاؤں جیسے لہجے میں بولی۔ ”بہت اچھی لڑکی ہے وہ، بہت

لم لڑکیاں ایسی ہوتی ہیں، لاکھوں میں کوئی ایک۔۔۔ میری دعائیں ہیں، عامریاؤ! تمہارے لئے۔۔۔“

وہ انتہائی جذب سے بولی اور آگے بڑھ گئی مگر اپنی آنکھوں کے آنسو مجھ سے نہ چھپا سکی، میں اسی

کے بارے میں سوچتا ہوا ڈیرے کی جانب چل دیا۔

چند برسوں سے ہم سن رہے تھے کہ کسی میجر کو ہمارے گاؤں کے پاس زمین الاٹ ہوئی ہے اور

اس کے مزارع زمین آباد کر رہے ہیں۔ پھر اس کی زمینیں شاداب فصلیں دینے لگیں۔ ہم نے اس میجر

کو کبھی نہیں دیکھا تھا۔ اس کی حویلی بھی تیار ہو گئی لیکن وہ کبھی نہیں آیا، بس اس سے متعلق باتیں

سننے رہتے تھے۔ تقریباً ایک ماہ پہلے میں نے سرسری سے انداز میں سنا تھا کہ میجر اکرم گاؤں میں آکر آباد

ہو گیا ہے۔ پچھواڑے کی حویلی میں آباد ہونا اور شمن کے بارے میں معلومات نہ ہونا کوئی اتنی حیران

کن بات نہیں تھی۔ جن دنوں وہ یہاں شفٹ ہوئے تھے، انہی دنوں میرے امتحان چل رہے تھے اور

میں زیادہ تر نزدیکی قبے ہی میں رہتا تھا۔ گاؤں کے معاملات میں دلچسپی نہ ہونے کے برابر تھی۔ رضیہ

نے جب بتایا کہ شمن ہمارے ہمسائے میں رہتی ہے اور میں اس سے بے خبر ہوں تو مجھے لگا جیسے چراغ

تلے اندھیرا، اسے ہی کہتے ہیں۔

گزرتے دنوں کے ساتھ مجھے شمن کے بارے میں کافی معلومات مل گئیں۔ اس کے معمولات سے

آگاہ ہونے کے بعد وہ اکثر دکھائی دے جاتی، تب خوشگواریت کا احساس میرے رگ و پے میں سرایت

کر جاتا۔ آشنائی نے دل کی ہموار زمین پر انسیت کا بیج بویا تو محبت کی کوئیل پھوٹ پڑی۔ جس کا مجھے

احساس ہونے لگا۔ رضیہ سے آمناسنا ہو جاتا تو وہ کوئی نہ کوئی خوشبو جیسا فقرہ فضا میں چھوڑ جاتی جس سے ماحول کافی دیر تک معطر رہتا۔۔۔ ایک دن شمن مجھے دکھائی دی۔ وہ ایک کھیت کی پگڈنڈی پر سے آ رہی تھی اور اس کے ساتھ انہی کے مزارعوں کے چند بچے بھی تھے۔ میں کھینچتا ہوا اس راہ پر ہو لیا، نجانے یہ کیا کشش تھی کہ دل مچل اٹھا تھا۔ دل اور ذہن کو بے قابو کر دینے والا یہ طلسم نجانے کیسا تھا، مجھے اس کی سمجھ نہیں آ رہی تھی۔ بلاشبہ یہ نافرمانی ہی اپنے اندر راز چھپائے ہوئے تھی۔ اگر یہ سب فہم میں آ جاتا تو ساری کشش ختم ہو جاتی اور سارا طلسم ٹوٹ کر رہ جاتا۔ میں اس کی راہ پر آیا تو فاصلے سمیٹتے گئے، یہاں تک کہ وہ میرے سامنے آن رکی۔ وہ حزن ملا خوشگوار چہرہ میری نگاہوں کے سامنے تھا۔ بس ایک لمحہ کو نگاہیں ملیں۔ میں ابھی سرشاری کے لمحہ جاں گداز میں ڈوبا بھی نہیں تھا کہ اس نے نظریں جھکالیں، ہونٹوں سے کچھ بھی نہ کہا اور پگڈنڈی سے ہٹ کر میرے دائیں طرف سے گزر گئی، یوں جیسے میرا یہ انداز اسے قطعاً پسند نہ آیا ہو۔ میں اس کی اجنبی ادا پر مسکرا دیا۔ مجھے لگا، عورت بھی پھلوں کی مانند ہوتی ہے جیسے یہ شمن اخروٹ کی طرح ہو جسے ٹوٹنے میں ذرا سی مشکل پڑتی ہے مگر اندر سے فطری طور پر نرم ہوتی ہے۔

انہی دنوں میرے والدین نے فیصلہ کیا کہ میرے بڑے بھائی اور بہن کی شادی کر دی جائے، تیاریاں مکمل تھیں سو گھر میں شادی کے باعث میلے کاساں بندھ گیا۔ پورا گاؤں ہماری خوشی میں شریک تھا۔ پھر وہ دن بھی آ گیا جب بارات جانا تھی اور اگلے دن بارات آنا تھی۔ سارے معاملات بخیر و خوبی سرانجام پا گئے۔ میں ان سارے دنوں میں شمن کا انتظار کرتا رہا کہ وہ بھی آئے گی لیکن وہ مجھے دکھائی نہیں دی۔ پورے گاؤں میں کوئی ایسا فرد نہیں تھا جسے ہم نے دعوت نہ دی ہو۔ بلاشبہ میجر اکرم کو بھی دعوت دی گئی تھی مگر دونوں باپ بیٹی میں سے کوئی بھی نظر نہیں آیا۔ ان کے نہ آنے سے مجھے بے چینی ہو گئی اور اسی بے چینی میں کئی دن گزر گئے۔ پھر ایک دن رضیہ کسی کام سے ہمارے ہاں آئی۔ میں اپنے گھر کے والان میں بیٹھا اخبار پڑھ رہا تھا۔ وہ مجھے دیکھتے ہی میری طرف بڑھ آئی، اوھر اوھر کی باتوں کے دوران اس نے کہا۔

”سنا ہے، شمن گاؤں میں لڑکیوں کا سکول کھولنا چاہتی ہے؟“

اس کے یوں کہنے پر میں انجان بن گیا اور نفی میں سر ہلا دیا تو وہ جلدی سے بولی۔

”اس کے علاوہ پتہ نہیں اور کیا کچھ وہ لڑکیوں کے لئے کرنا چاہتی ہے، کہہ رہی تھی کہ شر سے

استائیاں آئیں گی۔“

”کیا یہ اس نے خود کہا ہے؟“ میں نے پوچھا۔

”کچھ دن ہوئے اس نے گاؤں کی دو پڑھی لکھی لڑکیوں کو ملازم رکھا ہے۔ پتہ نہیں، ان سے کیا

کچھ لکھواتی رہتی ہے۔ شمن اور نمبر دانہ میں روزانہ ملاقات ہوتی ہے اور پھر کسی نہ کسی کے گھر میں

میرے امتحان کا نتیجہ آگیا، میں بہت اچھے نمبر لے کر پاس ہو گیا تھا۔ مجھے خوشی ہوئی چاہئے تھی لیکن میں افسردہ ہو گیا۔ کچھ دنوں بعد مجھے مزید تعلیم کے لئے لاہور چلے جانا تھا۔ گاؤں چھوڑنے کے احساس سے زیادہ یہ خیال بے چین کر رہا تھا کہ میں شمن سے کوئی بات کئے بناء ہی چلا جاؤں گا۔ اس خیال نے کئی سوچوں کو جنم دیا، یہی کہ وہ مجھے کیوں نظر انداز کرتی ہے۔ کیا میرے خلوص میں کوئی قوت نہیں ہے، کیا میں اس قاتل ہی نہیں کہ کسی کی نگاہ التفات کا محور بن سکوں؟ احساس محبت کا اظہار تو ایک طرف، وہ مجھے نفرت کے قاتل بھی نہیں سمجھتی۔ اضطراب و انتشار نے مجھے خود سے بیگانہ کر دیا۔ میں اپنے طور پر سوچتا چلا گیا۔ خود ہی سوال کرتا، خود ہی جواب دیتا، اپنے طور پر جواز تلاش کرتا اور پھر خود ہی دلیلیں دیتا۔

اس دن جب وہ مجھے نظر آئی تو اس کے ساتھ دو لڑکیاں تھیں، بلاشبہ یہ وہی لڑکیاں تھیں جو اس نے ملازم رکھیں ہوئی تھیں۔ میں ڈیرے کی طرف جا رہا تھا اور وہ نمبردارنی کے گھر کی طرف سے آ

رہی تھیں، آنا سامنا ہو جانا یقینی تھا۔ میں نے انہی ساعتوں میں فیصلہ کر لیا کہ میں اس کی تلاش ختم کر دوں، اس کے سماجی بہبود کے جذبے کو سراہتے ہوئے اس کی معاونت کر دوں۔ میں بڑے اعتماد کے ساتھ اس کی راہ میں رک گیا، وہ بھی ٹھٹھک کر ٹھہر گئی اور کسی بھی جذبے سے بے نیاز چہرے پر برف بارنگاہوں سے میری جانب دیکھا۔ اس کی نظروں میں الجھن تک نہیں تھی، تبھی میں نے کہا۔

”مس ثمن! مجھے معلوم ہوا ہے کہ آپ گاؤں کے لوگوں کے لئے درد دل رکھتی ہیں، خصوصاً لڑکیوں کے لئے بہت اچھے منصوبے ہیں آپ کے پاس۔ یہ بہت اچھا کام ہے اور میں چاہتا ہوں کہ اس سلسلے میں آپ کی مدد کروں لیکن میں نہیں جانتا کہ میں یہ تعاون کس طرح کر پاؤں گا۔ آپ اگر مناسب سمجھیں تو بتائیں، میں۔۔۔“

لفظ ابھی میرے منہ میں ہی تھے، میں نے دیکھا اس کے چہرے پر ایک رنگ آ کے گزر گیا جس کا تاثر یقیناً منفی تھا۔ وہ ایک لفظ تک نہیں بولی اور نہ ہی اپنے کسی احساس کا اظہار کیا، بس اسی بے نیازی سے کوئی بات کئے بنا میرے دائیں طرف سے ہو کر اپنی راہ ہوئی۔ میں اسے دیکھتا رہ گیا، اس کے پیچھے دو سری لڑکیاں بھی بڑھ گئیں۔ میں توہین کے احساس سے سلگ اٹھا۔ پتہ نہیں، کتنی دیر تک میں وہیں دنیا و مافیہا سے بے خبر کھڑا رہا۔ پھر نجانے کب اور کیسے ڈیرے پر پہنچا۔ سہ پہر ڈھلنے تک میں شدید قسم کی مختلف منفی اور مثبت سوچوں کے حصار میں رہا۔ مجھے کچھ بھی اچھا نہیں لگ رہا تھا۔ مجھے احساس ہو رہا تھا کہ طلب نے مجھے کہیں کا نہیں رکھا۔۔۔ دو دن مزید گزر گئے، ثمن کی سوچوں سے میں نکل ہی نہیں پایا تھا۔ وہ میرے خیالوں کا محور بنی رہی۔ ان دنوں میں کھیل کے میدان میں بھی نہیں جاسا حالانکہ پہلے دنیا جہان کی سوچیں میدان سے باہر رکھ کر ریاضت کیا کرتا تھا۔ ثمن کی ذات اور اس سے متعلق جذبات ہی میرے ارد گرد حصار بنے رہے۔ میں نے اسے ہر طرح سے سوچا، وہ میرے لئے ایک چیلنج کی حیثیت اختیار کر گئی اور پھر میں نے اسے اپنانے کا فیصلہ کر لیا۔ مجھے اعتراف ہے کہ اس فیصلے میں میری ضد بھی شامل تھی اور یہ فیصلہ ایک عمد کی طرح تھا جو میں نے اپنے آپ سے کیا تھا اور جسے میں نے ہر حل میں نبھانا تھا۔ میں فیصلہ کر چکا تو ایک بڑے بوجھ سے نجات پا گیا۔ اسی شام پہلی مرتبہ اسے دیکھنے کے لئے چھت پر چلا گیا۔ کھلی فضا میں موسم بھی بہت دلفریب لگا۔ میں کلنی دیر تک چھت پر ٹھٹھا رہا اور پھر وہ مجھے نظر آ گئی۔ وہ دیوار کے ساتھ رکھے ہوئے گملوں کے پاس تھی۔ اس کے ہاتھ میں کٹر تھا اور وہ پودوں کی چھانٹی میں گمن تھی۔ اس نے ہلکے سبز رنگ کا کلاں سوٹ پہنا ہوا تھا۔ بہت دیر تک وہ مصروف رہی اور میں اسے دیکھا۔ اپنے کام سے فراغت کے بعد اس کی نگاہ مجھ پر پڑی تو ٹھٹھک گئی، تبھی اس نے اپنا آنچل درست کیا اور صحن سے اندر کی طرف چلی گئی۔ تب سارا منظر ہی پھیکا پڑ گیا۔ میں غروب آفتاب تک وہیں رہا مگر وہ پھر مجھے نظر نہیں آئی۔

اگلے چند دن تک یہی آنکھ پھولی چلتی رہی۔ مجھے جب بھی موقع ملتا، میں چھت پر چلا جاتا۔ پہلے

پہل تو وہ مجھے نظر آ جاتی، پھر اس نے صحن میں لکٹنا ہی چھوڑ دیا۔ میرا ضمیر مجھے ملامت کرتا تھا کہ یہ عمل غلط ہے لیکن معاملہ میرے دل کا تھا اور دلوں کے معاملات میں حماقتیں سرزد ہو جانا عین قرین قیاس ہوتا ہے۔ میں دل کے ہاتھوں مجبور ہو چکا تھا اور عقل میرا ساتھ چھوڑ رہی تھی کہ میجر اکرم کا ملازم آیا اور مجھے اپنے ساتھ اس کے سامنے لے گیا۔ وہاں وہ کچھ ہو گیا جس نے مجھے شرمندگی کی دلدل میں دھکیل دیا۔ میں اپنے آپ سے بے نیاز کھرے بان کی چارپائی پر پڑا اپنی بکھری سوچوں سمیت خود کو سمیٹ رہا تھا۔ پھر کسی پہلو قرار نہیں آیا تو میں کھیل کے میدان کی طرف چل پڑا۔



اس شام جب میں کبڈی کھیل کر میدان سے باہر آیا تو خلیفہ جی عبداللہ کی نظریں کچھ اور ہی کہہ رہی تھیں۔ میں بچپن ہی سے ان کی نگاہوں کے حصار میں رہا تھا۔ میں اگر ان کے اشارہ ابرو کو سمجھتا تھا تو وہ بھی میرے من کے راز تک رسائی کر جانے کی استطاعت رکھتے تھے۔ انہوں نے بہت غور سے دیکھا تو میں لرز گیا اور ان سے آنکھیں نہ ملا سکا۔ میں نے وہاں سے ہٹ جانے ہی میں عافیت سمجھی۔ میں نملنے کے لئے تل کی طرف بڑھنے لگا تو خلیفہ جی نے کڑک کر کہا۔

”اوائے، عامر!! عشاء کے بعد آنا میرے پاس۔۔۔“

جواباً میں نے ”اچھا جی“ کہا تو وہ جس لاپرواہی سے دوسرے لڑکوں کی طرف متوجہ ہوئے، اس سے میرا دل کٹ کر رہ گیا۔ کچھ لوگ ایسے ہوتے ہیں جن کے ساتھ قلبی لگاؤ تو ہوتا ہی ہے مگر روحانی تعلق بھی بن جاتا ہے۔ وہ لوگ بڑے اہم ہوتے ہیں۔ ان کی نگاہ میں التفات ہو تو خون میں گرمی آ جاتی ہے اور اسی نگاہ میں اجنبیت ہو تو بندہ مجبور محض ہو کر رہ جاتا ہے۔ ایسے احساسات میں عشاء تک کا وقت بڑی مشکل سے گزارا۔ کھانے کے بعد میں خلیفہ جی کے گھر چلا گیا جہاں وہ اپنے کچے کمرے میں تنہا ایک چارپائی پر لیٹے ہوئے تھے۔ مجھے معلوم تھا کہ کچھ دیر بعد ان کے پاس محفل لگ جائے گی، ٹھکانے میں بلائے کا مطلب کوئی اہم بات کرنا تھی۔ میرے سلام کا جواب دیتے ہوئے انہوں نے مجھے سر سے پاؤں تک دیکھا پھر دوسری چارپائی پر بیٹھنے کا اشارہ کر کے اٹھ بیٹھے، تنکے کے ساتھ ٹیک لگائی اور خاموش رہے۔ کافی دیر بعد بولے تو ان کے لہجے سے دکھ چھلک رہا تھا، انداز نرم اور شفقت سے بھرپور تھا۔

”عامر! پتراؤ، کس بات نے تمہیں پریشان کر رکھا ہے۔ آج تمہارا کوئی ہاتھ بھی سیدھا نہیں پڑا؟“

میں ان کے سامنے جھوٹ بول ہی نہیں سکتا تھا اور نہ ہی کسی مصلحت کے تحت بات کو چھپانے کی کوشش کی، ساری حقیقت ان سے کہہ دی۔ ایک ایک لفظ جو میجر نے خنجر کی طرح میرے دماغ میں است کر دیا تھا، بیان کر دیا۔ وہ نہایت قتل سے میری روداد سنتے رہے۔ میں کہہ چکا تو وہ ٹھہرے

ہوئے لہجے میں بولے۔

”مجھے یہ باتیں بھی تمہیں بتانا تھیں لیکن اتنی جلدی یہ وقت آجائے گا اس کا احساس نہیں تھا۔ میری غلطی کہ میں تمہیں بچہ ہی سمجھتا رہا خیر۔۔۔ میں یہ نہیں کہوں گا کہ تم مٹن کو بھلا دو اس کا خیال چھوڑ دیا پھر اسے پانے کے لئے کچھ اور کرو۔ یہ ساری باتیں قبل از وقت ہیں۔ تم مجھے صرف یہ بتاؤ کہ تم محبت کو کیا سمجھتے ہو اور پھر کیا تم اس قابل ہو کہ کسی سے محبت کر سکو؟“

”خلیفہ جی! محبت تو ایک فطری جذبہ ہے اور۔۔۔“

میں نے جوش سے کہنا چاہا لیکن ان کے چہرے پر پھیلتی طنزیہ مسکراہٹ سے میں کتے کتے رک گیا۔ تب وہ بولے۔

”جذبہ۔۔۔ اور وہ بھی فطری جذبہ۔۔۔؟“ ان کے لہجے میں طنزیہ حیرت تھی۔ پھر انتہائی سنجیدگی سے بولے۔ ”جنس بھی تو ایک فطری جذبہ ہے اور جذبے تو گھٹتے بڑھتے رہتے ہیں جیسے چاند اگر پورا ہے تو بھرپور چاندنی اور اگر نہیں ہے تو لٹاؤس یوں کبھی محبت ہے اور کبھی نہیں؟“ انہوں نے یہ کتے ہوئے میری جانب دیکھا۔ میں خاموش رہا تو وہ کتے چلے گئے۔ ”نہیں“ میرے پترا محبت جذبہ نہیں روہ ہے۔ میں مانتا ہوں کہ محبت کی نہیں جاتی، ہو جاتی ہے مگر کیا خوشگوار چہروں ہی سے ہوتی ہے جو وقت کے ساتھ مانند پڑ جاتے ہیں اور پھر کیا محبت، وقت کی محتاج ہوئی یا خوشگوار چہروں کی۔۔۔ اس ریل پر چلتے ہوئے ہم پہلا قدم ہی غلط رکھ دیتے ہیں۔ پھر بتاؤ، بھلا منزل کیسے مل سکتی ہے؟ میں تم سے یہی کہوں گا کہ پہلے خود کو اس قابل بنادو کہ تم محبت کر سکو۔ اس کے لئے تمہیں محبت کو سمجھنا ہوگا۔ محبت کی تفسیرس ہوتی رہی ہیں۔ اب بھی ہوتی ہوں گی اور رہتی دنیا تک ہوتی رہیں گی لیکن یہ حقیقت ہے کہ ایک عام آدمی کی محبت اور ایک ”مرد“ کی محبت میں زمین و آسمان کا فرق ہوتا ہے۔ میجر نے بالکل ٹھیک کہا ہے کہ پہلے یہ سمجھو کہ مرد ہوتا کون ہے، بلاشبہ اسی سے تمہیں محبت کی سمجھ آئے گی۔“

”کیا محبت میں بھی درجہ بندی ہے؟ خواص کی محبت اور طرح کی اور۔۔۔“

”یہ درجہ بندی تو ہم نے تم نے بنائی ہے، محبت جیسی خالص شے میں اپنی اغراض کی ملاوٹ کر۔۔۔ زمین کی اصل خاصیت یہی ہے نا کہ وہ نمو کا باعث بنتی ہے، اس میں جیسا بیج ڈالو گے اسی طرح ملے مطابق کونپل پھولے گی۔ یہ کبھی نہیں ہوا کہ نیم بوئیں تو گلاب آگ آئے۔ یہ فطرت نہیں ہے۔ لمرت پر سکون ہے اور سکون ہی بخشتی ہے۔ محبت زمین کی مانند ہے۔ اس میں جس سوچ کے ساتھ بیج بویا جائے گا، کونپل اسی کا اظہار ہوگی اور سنو! محبت انتہائی طاقتور شے ہے۔ جب تک یہ تمہارے اندر رہے گی، ہر چیز تمہاری طرف لپکے گی، بالکل متناطیس کی طرح ہو جاؤ گے تم۔۔۔ اتنی طاقتور شے کہ ایک مرد ہی محفوظ رکھ سکتا ہے، دوسرے کسی کے بس کا روگ نہیں۔“

”تو“ خلیفہ جی! بتائیں نا، مرد کون ہوتا ہے۔۔۔؟“

میں نے کہا تو انہوں نے ایک نظر میری طرف دیکھا اور پھر انتہائی ملائم لہجے میں بولے۔

”مرد! میدان عمل کا شسوار ہوتا ہے۔ عورتوں کی چاہ میں گوشہ تمنا کی تلاش کرنے والا مرد نہیں ہوتا۔ وہ کبھی حسین چہروں میں نہیں الجھتا بلکہ وہ اس دائمی خوبصورتی کا قائل ہوتا ہے جو محبت اس کے اندر پیدا کر دیتی ہے۔ مرد وہی ہوتا ہے جو اپنے اندر کی خوبصورتی سے باہر کی دنیا کو مزین کر دے۔ اس کے پاس مقصد ہوتا ہے کوئی اتنا ہی مرد ہو گا جتنا وہ مقصد کے ساتھ سچا اور مخلص ہو گا۔۔۔“ یہ کہہ کر وہ چند لمحے گم صم رہے، پھر اچانک بولے۔ ”اپنی طرف نگاہ کرو۔ ایک چہرے نے تمہیں الجھایا اور تم میدان میں بری طرح پٹتے رہے، یہ محبت کا نتیجہ ہو نہیں سکتا۔ محبت کمزور نہیں بناتی بلکہ اس مقام تک پہنچاتی ہے جہاں دوسرے بھی اس سے عطا کی امید باندھ لیتے ہیں۔ تم ایسے بنو کہ وہ خوشگوار چہرہ خود اپنا آپ تمہارے سامنے قبولیت کے لئے پیش کر دے۔۔۔ یاد رکھو، محبت انسان کے اندر خوبصورتی پیدا کرتی ہے جس کا اظہار خوبصورت رویے ہوتے ہیں۔ جس کا رویہ جتنا خوبصورت ہو گا، وہ اتنا ہی اپنی محبت میں خالص ہو گا۔“ یہ کہہ کر وہ خاموش ہو گئے، پھر بولے۔ ”اب جاؤ اور سوچو، تم کس مقام پر کھڑے ہو۔ اپنی محبت کا تجزیہ کرو۔ کتنی خالص محبت ہے تمہارے پاس۔۔۔ مجھے آکر جانے کی ضرورت نہیں، مجھے خود معلوم ہو جائے گا۔ اب جاؤ۔“

یہ کہہ کر وہ لیٹ گئے۔ مجھے معلوم تھا کہ اب وہ مزید بات نہیں کریں گے اور پھر جتنی باتیں انہوں نے کی تھیں، وہی اتنی اہم تھیں کہ میں خود کو اک نئی دنیا میں محسوس کرنے لگا۔ میں ان کے پاس سے اٹھ کر آگیا۔ میں ان کے کچے کمرے سے باہر نکلا تو میرے اندر اعتماد کا سمندر ٹھانٹیں مار رہا تھا۔ میں اس رات سو نہیں سکا اور میرا وہ رت جگا رائیگاں نہیں گیا بلکہ میں وہ فیصلہ کرنے میں کامیاب ہو گیا، جس نے مجھے پرسکون کر دیا۔

اگلے دن کا سورج قدرے اونچا ہو گیا تھا جب میں ناشتے کے بعد تیار ہو چکا تھا۔ میں نے ارادہ کیا تھا کہ ڈیرے پر جانے سے قبل میجر اکرم سے ملنے اس کی حویلی جاؤں گا۔ میرے من میں ذرا سی کھٹک ابھی نہیں تھی۔ جب میں اس کے سامنے جا موجود ہوا، وہ اسی طرح دہیل چیمبر والاں میں بیٹھے ہوئے تھے۔ ان کے ہاتھوں میں کتاب تھی۔ مجھے اپنے ملازم کے ساتھ دیکھ کر وہ ذرا سا بھی نہیں چونکے، مجھے سر سے پاؤں تک یوں دیکھا جیسے میرے آنے کی انہیں توقع ہو۔ اس دن ان کی آنکھوں میں ایک خاص طرح کی ملائمت تھی جس سے ان کے مہربان ہونے کا اندازا ہوتا تھا۔ میں نے سلام کیا تو جواب دیتے ہوئے میری طرف پوری طرح متوجہ ہو کر دیکھا۔

”بولو، کیسے آتا ہوا؟“ لہجے میں انتہائی ٹھہراؤ تھا جیسے سمندر میں مدوجزر آنے کے بعد سکون ہو

ہائے۔

”سرا! میرے رویے سے آپ کو دکھ پہنچا، میں اس کی معذرت کرنے کے لئے آیا ہوں۔ آئندہ

کبھی میری طرف سے شکایت کا موقع نہیں ملے گا۔“
میں نے احترام سے کہا تو انہوں نے اپنی عینک اتار کر قریب پڑی میز پر رکھ دی اور سکون سے بولے۔

”اگر تم نے اپنی غلطی مانتے ہوئے میرے دکھ کا احساس کیا ہے تو میں تمہاری معذرت قبول کر لیتا ہوں۔ ایسا بہت کم لوگ کرتے ہیں، میں سمجھتا ہوں کہ تم بہت اچھے لڑکے ہو۔“
”یہ آپ کا بڑاپن ہے کہ آپ نے میری معذرت قبول کر لی لیکن سرا میں ایک بات ضرور کہنا چاہوں گا۔“ میں نے اپنا لہجہ دھیمار کھتے ہوئے کہا۔
”وہ کیا۔۔۔؟“ انہوں نے پوچھا۔

”یہی کہ مجھے غلط مت سمجھا جائے۔ آپ نے اس دن جو بھی کہا، آپ کو کہنا چاہئے تھا لیکن ایک ذرا سی لغزش سے یہ ثابت نہیں ہو جاتا کہ میری سوچ ہوس زدہ ہے، میرے والدین کی تربیت غلط ہے اور مجھ میں کوئی بچ پن ہے۔۔۔ ہاں، آپ اسے میری بے وقوفی کہہ لیں یا لاپرواہی یا پھر احقناہ فعل۔۔۔ میں نے کہا تو وہ میری طرف دیکھتے رہے پھر قدرے مسکراتے ہوئے بولے۔
”نوجوان! ایک بات یاد رکھنا۔ فقط تمہاری باتیں، تمہارا اچھا پن ثابت کرنے کے لئے کافی نہیں ہیں بلکہ تمہارا عمل ہی تمہارے بارے میں فیصلہ دے گا کہ تم کیا ہو۔ یعنی اہمیت عمل کی ہے، باتوں کی نہیں۔۔۔“

”سرا! میں فوری طور پر تو اپنے بارے میں یہ ثابت نہیں کر سکتا کہ میں کیا ہوں، اس کے لئے تو وقت درکار ہے اور ویسے بھی میں اب پڑھنے کے لئے لاہور جانے والا ہوں۔“
”ٹھیک ہے، جاؤ پڑھو۔ بہت کچھ سیکھو لیکن جو بھی سیکھو، اسے مثبت عمل میں کام لاؤ۔ مجھے تمہاری کامیابی پر خوشی ہوگی۔ میری نیک تمنائیں تمہارے ساتھ ہیں۔۔۔“
انہوں نے دھیرے سے کہا تو میں نے مصافحے کے لئے ہاتھ بڑھا دیا۔ انہوں نے مضبوطی سے میرا ہاتھ تھاما اور پھر آہستگی سے چھوڑ دیا۔ میں وہاں سے نکلا اور ڈیرے کی سمت چل دیا۔ میجر سے میری یہ ملاقات اگرچہ میرے سکون کا باعث بنی تھی لیکن ایک انجانا اضطراب میرے اندر جذب ہو گیا تھا۔



اس صبح میں لاہور جانے کے لئے تیار تھا۔ سلمان کار میں رکھا جا چکا تھا، ایسے وقت میں ٹشن کی ملازمہ لڑکی ایک سفید رنگ کا لفافہ دے گئی۔ وہ لفافہ پاتے ہی میرا دل دھڑکنا چاہئے تھا، میرے اندر کچھ تو ہلچل ہوتی مگر من کے سمندر میں اک ذرا سی لہر بھی نہ اٹھی۔ میں سمجھ چکا تھا کہ وہ ٹشن ہی کا کوئی پیغام ہوگا۔ میں اس لفافے کو کھولنا چاہتا تھا لیکن وقت نہیں تھا۔ میں سب سے رخصت ہوا اور

دھڑکتے دل کے ساتھ کار میں بیٹھ گیا۔ ڈرائیور نے کار بڑھائی تو گاؤں کے سارے منظر چھڑتے چلے گئے۔ کار پکی سڑک پر رواں تھی اور میں اپنوں کی محبتوں میں گھرا ہوا تھا۔ ”معا“ مجھے سفید لفافے کا خیال آیا۔ میں نے اسے کھولا، وہ دو بڑے صفحات پر مشتمل ایک خط تھا جو ٹشن نے میرے لئے لکھا۔

محترم عامر صاحب! ڈھیروں دعائیں آپ کے لئے۔

شاید میں آپ کو خط نہ لکھتی لیکن آپ کے لئے یہ چند لفظ لکھنا از حد ضروری تھے۔ میرا یہ خط کوئی محبت نامہ نہیں ہے بلکہ ایک حقیقت کا بیان میرا مقصد ہے۔۔۔ آپ یقین رکھیں، میں نے آپ کو کبھی غلط سمجھا مگر میں یہ بھی نہیں چاہتی تھی کہ آپ مجھے ڈسٹرب کریں۔ جس طرح کارویہ آپ نے اپنایا تھا، میری نگاہ میں اس کی ذرہ برابر بھی اہمیت نہیں ہے۔ میں لڑکی ہوں، میرے بھی ارمان ہو سکتے ہیں۔ گوشت پوست کا وجود رکھتے ہوئے میرے اندر بھی جذبات ہونے کا اتنا ہی امکان ہے جتنا کسی بھی انسان کے لئے ممکن ہے مگر میرے نزدیک زندگی کے وہ معنی نہیں رہے جو ایک عام انسان کے لئے ہوتے ہیں۔ ایسا کیوں ہوا؟ یہی حقیقت میں آپ کو بتانا چاہتی ہوں۔

ہم تین بہن بھائی تھے۔ سب سے بڑے ضیاء اللہ، پھر میری بہن عطیہ اور اس کے بعد میں۔۔۔ ”تھے“ میں نے اس لئے لکھا کہ ضیاء اللہ اور عطیہ اب اس دنیا میں نہیں رہے، وہ شہید ہو چکے ہیں اور ان کے ساتھ میری والدہ بھی۔۔۔ دو سال پہلے کی بات ہے۔ میرے بابا مہاجر کے عہدے سے ہندوستان ہوئے اور انہی دنوں ضیاء اللہ کو کیمپن کا عہدہ ملا۔ ان کی پوسٹنگ اندرون سندھ میں ہوئی۔ وہ موجود خواہش کے ہمیں اپنے ساتھ نہیں رکھ سکتے تھے اور پھر ہم کراچی کے بہترین کالجوں میں پڑھ رہی تھیں۔ ضیاء اللہ کو جب بھی چھٹی ملتی، وہ ہمیں ملنے کے لئے آ جاتا۔ وہ چند دن ہمارے لئے بھرپور لمبیوں کے ہوتے۔ امی ان کے لئے لڑکی تلاش کر رہی تھیں اور بابا اپنی کتابوں میں گم رہتے۔ ہمارے ان بڑے اچھے اور سکون سے گزر رہے تھے مگر ایک بار جب ضیاء اللہ آئے تو بہت پریشان تھے۔ وہ زیادہ 7 بابا ہی سے باتیں کرتے رہے، ان کی باتیں ہم نے بھی سنیں۔ وہ دراصل ایک بھارتی خفیہ تنظیم کی مدد میں بڑھتی ہوئی اثر اندازی کی باتیں تھیں۔ اپنے وطن سے محبت اور فن سپہ گری کی لالچ، دونوں انہیں ورثے میں ملیں تھیں اور پھر یہ ان کے کیریئر کا سوال بھی تھا۔ پریشان وہ اس لئے تھے کہ وہ اندرون سندھ سیاسی اجارہ داری اور ان کے جھگڑوں سے پوری طرح واقفیت نہیں رکھتے تھے۔ جن لوگوں کے زیر سایہ یہ نیٹ ورک چل رہا تھا، ان کی جڑیں اس دھرتی میں بہت گہری تھیں۔ ضیاء اللہ صلاحیت تھے، وہ باحوصلہ تھے۔ میرے بابا کا تجربہ اور میری والدہ کی دعائیں ان کے ساتھ تھیں۔ وہ اپنے مشن میں کامیاب ہوئے تو مزید ذمہ داری ان پر ڈال دی گئی۔ یہ زیادہ احتیاط کا کام تھا۔ وہ بابا سے مشورہ کرتے رہے۔ بابا نے انہیں بہت کچھ بتایا، وہ مطمئن سے چلے گئے۔ ان کے جانے کے بعد بابا کے اس عجیب طرح کے لوگ آنے لگے۔ ان میں سیاسی شخصیات بھی تھیں اور وڈیرے بھی، مدعا ان کا

یہی تھا کہ بابا اپنے بیٹے کو سمجھائیں کہ وہ بس ڈیوٹی کریں اور بہت ساری مراعات پائیں۔ بابا بہت اچھے طریقے سے انہیں ٹالتے رہے۔ ہمیں احساس نہیں ہونے دیا کہ وہ ذہنی طور پر کس قدر ڈسٹرب ہیں اور معاملہ کس قدر گھمبیر ہے۔ بابا ہی ضیاء اللہ کو یہ سبق دیتے رہے تھے کہ اپنے فرض کو ایمان کا درجہ دینا، اس میں چاہے جتنا نقصان ہو جائے۔ میرے بھائی جب بھی آتے، بابا انہیں حوصلہ دیتے، مزید مشوروں سے نوازتے اور اپنا فرض پوری ایمان داری سے نبھانے کی تلقین کرتے۔ انہی دنوں ایک بھاری تن و توش کا مالک فخر علی خواجہ کے پاس آیا، تب پہلی بار بابا نے اسے حقارت سے دھتکار دیا حالانکہ وہ بڑے محل سے اس معاملے سے نپٹ رہے تھے۔ اس کا نتیجہ یہ ہوا کہ جب ضیاء اللہ آئے، اسی شام ہمارے گھر پر دشمن چڑھ دوڑے۔ میں اس وقت چھت پر تھی۔ فائرنگ اس قدر شدید تھی کہ پورا علاقہ سہم کر رہ گیا تھا۔ میں جب تک نیچے آئی، وہ لوگ جا چکے تھے۔ میں بدحواسی سب کو دیکھنے لگی۔ فقط بابا میں جان تھی، باقی سب شہید ہو چکے تھے۔ مجھے ہوش نہیں کہ کس طرح بابا کو ہسپتال پہنچایا گیا۔ گھر میں لاشیں اور بابا ہسپتال میں جاں بلب۔ وہ وقت اور حالات میرے لئے کسی طور بھی قیامت سے کم نہیں تھے۔ جن ہاتھوں سے میں یہ لفظ لکھ رہی ہوں، انہی ہاتھوں پر میں نے اپنوں کا لمبہ محسوس کیا ہے، میرے ہاتھ تو رنگین ہو چکے۔ بابا گھر سے اٹھنے والی میتوں کو کاندھا تک نہ دے سکے۔ انہوں نے بابا کو زندہ بھی اسی لئے چھوڑا تھا کہ وہ انہیں عبرت کا نشان بنا دیتا چاہتے تھے۔ بابا کی دونوں ٹانگیں کاٹنا پڑیں اور وہ ہمیشہ کے لئے معذور ہو گئے۔ یہ اسی وڈیرے کا انتقام تھا جسے بابا نے وطن دشمنی کی بناء پر دھتکار دیا تھا۔ میرے بابا کی زندگی میں اپنوں کا دکھ بھر گیا۔ ہم دونوں باپ بیٹی نے کراچی شہر چھوڑ دیا اور یہاں اس گاؤں میں آن بے۔

میں آپ سے سوال کرتی ہوں کہ کیا ہم یہاں بھی محفوظ نہیں ہیں؟ ہم مذہب انسانوں کی طرح زندگی بسر کرنے کا سلیقہ کب سیکھیں گے؟ کیا اپنے وطن میں بھی ہمیں اپنی عزت و ناموس کے لئے لڑنا ہوگا، کیا ہمارا مقصد حیات عشق و محبت جیسی مصروفیات میں گزرے گا؟ آپ خود بتائیں کہ میں جن حالات سے گزر رہی ہوں، کیا ایسے حالات میں مجھے کچے جذبوں کا اسیر ہونا چاہئے؟ ایک لمحہ کو میں مان بھی لوں کہ آپ پورے خلوص سے مجھے اپنالیں گے۔ پھر کیا ہوگا وہی عام لوگوں کی طرح شادی کی بچے پیدا کئے، انہیں پالا اور مر گئے۔ بس کیا یہی زندگی کی کہانی ہے اور یہی ہے زندگی کا مقصد؟۔۔۔ کوئی کیا سوچتا ہے، مجھے اس سے غرض نہیں۔ میرے سامنے ایک واضح مقصد ہے اور میں اسے ہر حال میں ہر قیمت پر حاصل کرنا چاہتی ہوں۔ یہ عشق و محبت کی باتیں انہیں زیب نہیں دیتیں جن کے پاس کوئی بڑا مقصد ہو۔

میرے پاس آپ کے لئے کوئی مشورہ نہیں اور ہونا بھی نہیں چاہئے۔ ہاں، یہ ضرور بتانا ہے کہ میرے اس خط لکھنے کی وجہ کیا ہے۔ میں اپنی داستان سنا کر آپ کی ہمدردیاں حاصل نہیں کرنا چاہتی اور

آپ بھی ایسا مت سمجھئے گا۔ جس طرح آپ نے بابا سے کہا کہ آپ کو غلط نہ سمجھا جائے، اسی طرح میں بھی اپنے رویے کے بارے میں آپ پر واضح کر دینا چاہتی ہوں کہ میرے رویے کی وجہ کیا تھی۔ مجھے آپ سے اس تصدیق کی ضرورت قطعاً نہیں ہے کہ میں غلط ہوں یا صحیح؟۔۔۔ پہلے مجھے یہ احساس تھا کہ آپ میرے مقصد کی راہ میں رکاوٹ ہیں اس لئے آپ میرے دشمن ہیں۔ اب مجھے آپ سے کوئی گلہ نہیں ہے۔ اگر آپ خلوص نیت سے میرے پراجیکٹ میں تعاون کرنا چاہتے ہیں تو یقین جانیں، اس سے بڑی مدد اور کوئی نہیں کہ آپ مجھے ڈسٹرب نہیں کر رہے۔ آپ کا مجھے ڈسٹرب نہ کرنا ہی میری مدد ہوگی۔!

یہ کہنے کی ضرورت نہیں کہ میرے اس خط اور اس سے متعلق باتیں کسی کو معلوم نہ ہوں۔ میرے بابا کی طرح، میری بھی نیک تمنائیں آپ کے ساتھ ہیں۔ اللہ آپ کا حامی و ناصر ہو۔

فقط ثمن

میں نے وہ خط کئی بار پڑھا، ہر بار ایک نئی کیفیت سے متعارف ہوا۔ مجھے لگا، یہ خط ہی میرا زاد راہ ہے۔ پھر مجھے پتہ ہی نہ چلا کہ سفر کس طرح سمٹتا چلا گیا۔



کاش، ثمن مجھے وہ خط نہ لکھتی جس کا ایک ایک لفظ خواب کی مانند نہیں بلکہ ٹھوس حقیقت کی طرح میرے شعور میں بس چکا تھا۔ وہ خط مجھے ایک نئی دنیا میں لے آیا تھا۔ یوں جیسے کوئی پرسکون بہتی ندی سے اچانک شوریدہ سرسندر میں آن گرے۔ اس کے لکھے ہوئے لفظوں سے جہاں من اک نئی سرشاری سے آشنا ہوا تھا، وہاں لبو میں بھگیے ہوئے جذبات نے میرے اعصاب کو جھنجھوڑ کر رکھ دیا تھا۔ رشتے، ناتے اور تعلق کی سپردگی کا احساس زندگی کی کیسی کیسی حقیقتوں سے آشنائی دے جاتا ہے، یہ ان لفظوں سے مجھے معلوم ہوا۔ میں نے جو بزم خود اپنے اندر محبت کی پھوٹنے والی کونپل کو اک بھول سمجھ کر نظر انداز کر دیا تھا، وہی نادانی میرے لئے ایک مقصد بن کر کڑے امتحان کی صورت میری مانسوں میں بھکنے لگی۔ میں ایک دورا ہے پر آن کھڑا ہوا تھا۔ ایک راہ تو یہی تھی کہ میں سب کچھ بھول کر اپنا من پسند جیون گزارتا چلا جاؤں۔ ایسے میں ثمن کی اک ذرا سی یاد سے بھی کوئی سروکار نہ ہو۔ اسے بھی انہی لوگوں میں شمار کروں جو زندگی میں آتے ہیں اور پھر ماضی کی دھند میں غائب ہو جاتے ہیں۔ ان کا احساس تو ہوتا ہے لیکن وہ کسی بھی فیصلے پر اثر انداز نہیں ہو سکتے۔ دوسری میری محبت کی راہ تھی، جس کی منزل ثمن تک جاتی تھی۔۔۔ ان دنوں مجھے یوں محسوس ہوتا کہ جیسے میں اپنا آپ گم کرتا چلا جا رہا ہوں۔ میری اندر ایک نیا انسان جنم لے رہا ہے جس پر میرا کوئی اختیار نہیں تھا۔ میں یہ تجزیہ ہی نہیں کر پا رہا تھا کہ ثمن سے محبت میں نے کی تھی یا اس انسان نے جو میرے وجود میں اگڑائیاں لے رہا تھا کیونکہ اس انسان کی تمام تر سوچوں اور فیصلوں کا محور ثمن تھی۔ میں بے قرار ہو

جاتا کہ آخر میرے اندر کی اس گھمبیر تبدیلی کا جواز کیا ہے؟ یہ اس ذرا سی بھول کی سزا ہے یا پھر محبت کرنے کی جزا؟۔۔۔ اگر تو میرے اندر اس نئے انسان کا جنم محبت ہی کے باعث ہے تو کیا محبت اتنی طاقتور ہوتی ہے کہ بندے کا اپنا آپ گم ہو جائے اور کوئی دوسرا اس کے وجود میں سانس لینے لگے۔ یہ فتاوہا کا سلسلہ کیا ہے، کیا میں اسے قبول کر لوں؟۔۔۔ قبولیت کا فیصلہ میری زندگی کو یکسر بدل کر رکھ دیتا۔ اک نئی دنیا میرے سامنے آن ٹھہرتی اور اسی میں سانس لینا مقدر ہو جاتا۔ میں ان راہوں کا مسافر ہو جاتا جہاں ثمن ایک منزل کی طرح تھی۔ میرے اور اس کے درمیان پل صراط تھا۔ میرے اندر کا انسان اس پل صراط کو پار کرنے کی ہمت اور قوت رکھتا تھا مگر کیسے؟ یہی سوال میرے انتہائی اضطراب کا باعث بن گیا تھا۔۔۔ میرے اندر تیزی سے تبدیلی ہو رہی تھی۔ فتاوہا کا سلسلہ دراز ہو رہا تھا۔ میں سمجھ نہیں پا رہا تھا کہ یہ من کی گمرائیوں میں اتر جانے کا سفر ہے یا زندگی کی حقیقتوں کا سامنا کرنے کے لئے امتحان درپیش ہے۔ میرے اندر کا انسان اپنے عشق کی آگ میں جلنے کو تیار تھا مگر نارسائیاں آڑے آرہی تھیں۔ دشمن کے وجود کا احساس ہونے کے باوجود اسے چھو لینے کی حسرت میرے وجود کو پکھلا رہی تھی۔ یہ تو بس ایسے ہی تھا کہ جیسے ہوا کو قابو میں کر لیا جائے۔ ثمن میرے سامنے تھی لیکن درمیان میں اک خلا تھا جو مجھے اس تک پہنچنے نہیں دے رہا تھا۔ بے بسی کا عفریت میرے حوصلوں کو نگل رہا تھا۔ میں خود اپنی نگاہوں میں تماشا بن کر رہ گیا تھا۔ کبھی تو حوصلے، ہمت اور یقین سے میرے بازوؤں کی مچھلیاں پھنپھناتے لگتیں اور کبھی بے بسی، لاچاری اور مجبوری کے باعث سانس لینا بھی دشوار تر ہو جاتا۔ نبھانے یہ کیسی تبدیلی تھی مگر میں اس سے خوف زدہ نہیں تھا بلکہ ایک عجیب من موہنی سرشاری میرے رگ و پے میں سرایت کر گئی تھی۔۔۔ اگرچہ پرندے کی فطرت فضاؤں میں اڑنا ہے مگر وہ یہ اڑان جمبی بھر سکتا ہے جب اس کے پر پورے ہوں۔ نئی دنیاؤں کی کھوج اور اپنے شکار کی تلاش کا جتنا بھی حوصلہ، ہمت اور یقین ہو، آدھے آدھے ہوتے ہیں۔ ساتھ اڑنا نری حماقت ہے۔ مجھے یہ تو معلوم نہیں تھا کہ ثمن کے پیاروں کو شہید کر دینے والے کون ہیں اور ان تک رسائی کیسے ممکن ہو سکتی ہے لیکن مجھے خود پر اتنا بھروسہ ضرور تھا کہ اگر میں نے ٹھان لی تو وہ چاہے کہیں بھی ہوں، میں ان تک پہنچ جاؤں گا۔ یہ بالکل ایسے تھا کہ جیسے میرے چاروں طرف گھپ اندھیرا ہو اور اس میں کچھ بھی بھائی نہیں دے رہا تھا مگر ان اندھیروں میں اک ثمن کی محبت کا چراغ روشن تھا جس کی لو میرے یقین کو پختہ کرتی چلی جا رہی تھی۔ میرا من چاہتا تھا کہ انجانی دنیاؤں کے سفر پر نکل جاؤں لیکن راستہ دکھائی نہیں دے رہا تھا۔

اس دن بھی صبح کا اجالا ابھی پھیلا نہیں تھا، میرے اندر کی بے چینی اپنی انتہاؤں کو چھو رہی تھی جب میں ہاسٹل کے مین گیٹ سے باہر آگیا۔ اوائل اکتوبر کی خنک ہوا میرے چہرے سے ٹکرائی تو قدرے سکون کا احساس ہوا۔ میں تیز قدموں سے چلتا ہوا نہر کنارے آگیا۔ میرا معمول یہی بن گیا تھا کہ

میں بستے پانی کے ساتھ جو گنگ کرتا ہوا دور نکل جاتا، واپس پلٹنے تک سورج اپنی کرنیں پھیلا چکا ہوتا۔ میری طرح اور بہت سارے لوگ بھی سیر کے لئے نکلا کرتے۔ چند ایک تو چہرہ شناسی کی حد تک واقف ہو گئے تھے۔ اس دن بھی میں دوڑتا چلا جا رہا تھا کہ میں نے سامنے سے آتے اس ادھیڑ عمر شخص کو دیکھا، جس پر روزانہ نظر پڑتی تھی۔ وہ بھرے بھرے جسم اور کھڑی بالوں والا تھا، چہرے پر چھوٹی چھوٹی داڑھی اس کے تیکھے نقوش پر اچھی لگتی تھی۔ وہ ہمیشہ صاف ستھرا ٹریک سوٹ اور منگے جو گرز پہنتا۔ اس کے ہاتھ میں بلیک اسٹک ہوتی۔ اس کا انداز اپنے آپ میں مگن رہنے والا ہوتا تھا۔ وہ روزانہ میری طرف گہری نظروں سے دیکھتا اور پھر تیز قدموں کے ساتھ میرے قریب سے گزر جاتا۔ وہ جب بھی غور سے میری جانب دیکھتا تو مجھے یوں لگتا جیسے وہ مجھ سے کچھ کہنا چاہتا ہو مگر اس نے کبھی مجھ سے ایک لفظ بھی نہیں کہا تھا، بس مجھے غور سے دیکھنے کے بعد میرے قریب سے گزر جاتا۔ اس دن ابھی وہ مجھ سے ملاصق فاصلے پر تھا کہ مجھے دیکھتے ہی رک گیا اور ہاتھ پھیلا کر مجھے رکنے کا اشارہ کرنے لگا۔ میرے اندر اچانک اٹھا، یہ غیر معمولی بات تھی۔ جب تک میں اس کے قریب پہنچا تب تک میں خود پر قابو پا چکا تھا۔ مہرے رکتے ہی اس نے مصافحے کے لئے ہاتھ بڑھاتے ہوئے کہا۔

”مجھے صفدر علی خاں کہتے ہیں۔۔۔“

اس کے یوں کہنے پر میں نے اس سے ہاتھ ملایا تو اس کی گرفت خاصی سخت لگی۔ میں نے سلام کرنے میں پہل کی تو وہ جواب دے کر بولا۔

”بیٹا! میں تمہیں روزانہ دیکھتا ہوں اور دل کرتا ہے کہ تم سے بات کروں۔۔۔ کون ہو تم اور کہاں سے آئے ہو، یہاں لاہور کے تو نہیں لگتے؟“ اس کے لہجے میں حد درجہ ملائمت تھی۔ میں نے اٹھ کر تعارف کرایا اور پھر اپنے متعلق دلچسپی کی وجہ بھی پوچھ لی۔ تب وہ مسکراتے ہوئے بولے۔ ”بس اسی، بیٹا! اللہ نظر بد سے بچائے۔ ماشاء اللہ خوب بدن کمایا ہے۔ دل چاہتا ہے کہ تم سے اک بات کہوں۔“

”تو کہہ دیں۔۔۔“ میں نے خوشگوار حیرت سے کہا۔

”کہنے کو یہ معمولی بات ہے مگر اہم ضرور ہے اور وہ یہ ہے کہ جس طرح تم نے بدن کمایا ہے،

اب اس کی حفاظت بھی کرنا۔ یہ زیادہ ضروری ہے۔“

”مگر کیسے۔۔۔؟“ بے اختیار میرے منہ سے نکلا تو وہ مسکراتے ہوئے بولے۔

”مثبت سوچ کے ساتھ۔۔۔“ انہوں نے کہا اور پھر جلدی سے ہنستے ہوئے بولے۔ ”ہو سکتا ہے“

میری یہ بات تمہیں اتنی جلدی سمجھ میں نہ آئے۔ میں ادھر کینال ویو میں رہتا ہوں۔ تمہیں جب بھی اللہ ملے، آجائے! میں تمہارا انتظار کروں گا۔۔۔ روزانہ صبح ملاقات تو ہوتی رہے گی۔“

”کیوں نہیں جی، میں ضرور حاضر ہوں گا۔۔۔“ میں نے انکساری سے کہا تو وہ مجھ سے ہاتھ ملا کر

میرے قریب سے آگے بڑھ گئے اور میں ان کی بارعب شخصیت کے حصار میں کتنی دیر تک رہا۔ میں شاید صفر علی خاں کو بھول جاتا یا میں ان سے ملاقات کو اہمیت نہ دیتا لیکن وہ مجھے روزانہ صبح ملنے، اشارے سے علیک سلیم ہو جاتی۔ جب بھی ان سے آمتا سامنا ہوتا، ان سے ملنے کو دل چاہتا۔ پھر چند دن کے بعد یہ احساس بھی ہونے لگا کہ میں اگر ان کے پاس نہیں جا رہا تو ان کی خواہش رد کر رہا ہوں۔ پھر آخر ایک چھٹی کے دن میں ان کے گھر چلا گیا۔ وہ اپنے لان میں بیٹھے اخبار پڑھ رہے تھے مجھے دیکھتے ہی کھل اٹھے۔ اس دن ہمارے درمیان بہت ساری باتیں ہوئیں۔ وہ میرے اور میری پڑھائی سے متعلق پوچھتے رہے اور اپنے بارے میں تفصیل سے بتایا۔ وہ ریٹائر زندگی گزار رہے تھے۔ وہ دنیا کے مختلف ملکوں کے سفارت خانوں میں رہے تھے۔ وہ ایک بھرے پرے خاندان کے سربراہ تھے اور انتہائی خوشگوار زندگی بسر کر رہے تھے۔ انہیں نہ صرف گفتگو کرنے کا سلیقہ تھا بلکہ ایک جہان معلومات ان کے پاس تھا۔ میں ان کی باتوں میں کھو کر رہ گیا۔ ان کی باتوں میں بڑی اپنائیت تھی۔ اس وقت میں یہی سمجھا کہ یہ اویز عمر شخص محض وقت گزاری کے لئے لوگوں سے ملاقات کا متمنی ہے لیکن رفتہ رفتہ جب ان سے میری ملاقاتیں بڑھنے لگیں اور وہ بھی میرے معاملات میں دلچسپی لینے لگے تو مجھے احساس ہوا کہ وہ میرے لئے کس قدر اہم ہو سکتے ہیں۔ ان سے تعلق کا ایک بڑا فائدہ یہ ہوا کہ میرا اضطراب بڑی حد تک کم ہو گیا۔ میری صبحیں بڑی خوشگوار ہو گئیں اور میں بھرپور نیند کے بعد بیدار ہوتا۔ میں خاصا بدل گیا تھا، بلاشبہ اس کی وجہ صفر علی خاں تھے۔ وہ انتہائی دوستانہ انداز میں میری ذہنی تربیت کرتے چلے جا رہے تھے، اس کا احساس مجھے بہت دیر بعد ہوا۔



ان دنوں میرے پہلے سال کے امتحان ہو چکے تھے، امتحانوں کی مصروفیات کے باعث میں صفر علی خاں سے مل نہیں سکا تھا۔ گاؤں جانے کے بعد چند ہفتوں بعد واپسی ممکن ہوتی۔ اس لئے جانے سے پہلے میں ان سے بھرپور ملاقات چاہتا تھا۔ میں نے سلمان سمیٹا اور تیار ہو کر ان کے پاس جا پہنچا۔ ارادہ یہی تھا کہ وہ سہ پہر انہی کے ہاں گزاروں گا اور پھر شام ڈھلے اپنے گاؤں کی طرف روانہ ہو جاؤں گا۔ اپنے ساتھ مختصر سلمان اٹھائے دیکھ کر وہ نہایت بے تکلفانہ انداز میں بولے۔

”ارے تمہارے ارادے تو ٹھیک ہیں، کہیں ہاسٹل سے تو نہیں نکال دیئے گئے ہو؟“

”ایسا کچھ نہیں، سڑا میں گاؤں جا رہا ہوں اور ہو سکتا ہے، چند ہفتے لگ جائیں۔ میں نے ۳۰

آپ سے ملنا چلوں۔“

”بڑا اچھا کیا۔۔۔ آؤ، بیٹھے ہیں۔۔۔“

انہوں نے کہا اور لان میں چھٹی کرسیوں کی جانب چل دیئے۔ ہمارے بیٹھے ہی ان کا ملازم ۲۰

لے آیا۔ اس دور ان وہ میرے امتحانوں کے بارے پوچھتے رہے۔ تبھی اچانک انہوں نے کہا۔

”لیکن۔۔۔ یہ جو لیکن ہے نا، یہ جواز ہے اور وہ بھی فضول قسم کا۔ خلیفہ جی بالکل ٹھیک کہتے ہیں کہ ابھی تم اس قابل نہیں ہوئے کہ محبت کر سکو۔ تم دعویٰ کرتے ہو کہ تمہیں محبت ہے اور پھر ذہنی انتشار کا شکار بھی ہو، ایسا تو نہیں ہوتا۔ محبت تو انسان کو ذہنی یکسوئی عطا کرتی ہے جس کے باعث انسان میں تسخیری قوتیں پیدا ہو جاتی ہیں۔ اگر یہ مان لیا جائے کہ محبت ایک کیفیت کا نام ہے اور وہ اپنی صفات میں پانی کی طرح ہے تو محبت کا جو ہر خوبصورتی ہے۔ جس من میں بھی یہ ہوگی، وہاں خوبصورتی کے سوا اور کچھ نہیں ہوتا۔“

انہوں نے دھیرے دھیرے اپنی بات ختم کی تو میں جلدی سے بولا۔
”کیسے۔۔۔؟“

”خود اپنے آپ سے پوچھو گے تو تمہیں جواب مل جائے گا۔“ وہ میری آنکھوں میں دیکھتے ہوئے بولے۔

”نہیں۔ ایسے نہیں، خان صاحب! مجھے محبت نے نہیں، محبت کے تقاضوں نے منتشر کیا ہے۔ میں ثمن سے محبت کرتا ہوں، اس میں کوئی شک نہیں۔ لیکن میری محبت کا تقاضا یہ کہتا ہے کہ میں اس کے دشمن تلاش کروں اور انہیں ختم کروں۔ اس کا جو مقصد ہے، اس کے لئے جان توڑ کوشش کروں۔۔۔“

میں نے پورے جوش سے کہا تو سرد لہجے میں بولے۔

”صرف ثمن کو پانے کے لئے۔۔۔؟“ انہوں نے کہا تو میں ٹھٹھک کر رہ گیا۔ ”یعنی جب تم یہ سب کچھ کرو گے تو ثمن خوش ہو جائے گی اور وہ تمہارے قدموں میں آگرے گی۔ یہی نا!۔۔۔ نہیں، پیارے! یہ محبت نہیں ہو سکتی، اس کے علاوہ کچھ بھی ہو سکتا ہے۔ مثلاً ضد، خود غرضی، ہوس وغیرہ وغیرہ۔۔۔ مجھے یہ افسوس ہو رہا ہے کہ میں تمہیں مثبت سوچ کے بارے میں بتا ہی نہیں پایا ہوں۔ تم ابھی تک ایک محدود دائرے میں بند ہو۔ تمہارے سامنے فقط ایک لڑکی کا نام ہے۔ تمہاری بات سے یہی نتیجہ اخذ کیا جاسکتا ہے کہ تمہیں اس سے کوئی سروکار نہیں کہ ثمن کے وہ دشمن کون تھے، انہوں نے کیا کیا ہے، وہ کس کے لئے کس قدر بھیاں کھینچیں؟ بذات خود تمہاری ان سے کوئی دشمن نہیں لیکن چونکہ وہ ثمن کے دشمن ہیں، سو تم اس لئے انہیں برا خیال کر رہے ہو۔۔۔“ انہوں نے انتہائی جذباتی انداز میں کہا تو میں خاموش رہا۔ چند لمحے وہ خود پر قابو پاتے رہے پھر بولے۔ ”تم اس انداز سے کیوں نہیں سوچتے کہ ان لوگوں کا یہ عمل غلط تھا اور اس کی انہیں سزا ملنی چاہئے۔ کتنی ثمن ہیں جن کے ساتھ ایسا ظلم ہو رہا ہے۔ ایسا کیوں کیا انہوں نے، کیا ثمن سے ان کی ذاتی دشمنی تھی؟۔۔۔ نہیں، میرے بیٹے! ایسا نہیں ہے۔ انہوں نے اپنا مقصد حل کیا ہے، چاہے اس کے لئے انہیں کسی کی جان بھی لینا پڑی۔ غدار بھی قوم کا حصہ ہوتا ہے اور وہ زیادہ سزا کا حقدار ہوتا ہے۔ وہ لوگ اور ان کا یہ

عمل غلط ہے، اس کا احساس انہیں کون دلائے گا۔ میری قوم کے یہ نوجوان!“ یہ کہہ کر وہ نلتے لمحے خاموشی سے میری طرف دیکھتے رہے اور میں سر جھکائے سنتا رہا۔ یہاں تک کہ وہ پھر گویا ہوئے۔ ”عامر! میں سمجھتا ہوں کہ تم نے کچھ غلط نہیں کیا لیکن یہ بات سن کر اگر تم میں ذرا سا بھی احساس شرمندگی ابھرا ہے تو بلاشبہ تمہاری رگوں میں غیرت مند خون ہے۔ غیرت کا تقاضہ یہ ہے کہ تم سوچو، یہ ظلم تمہاری شمن پر نہیں، قوم کی بیٹی پر ہوا ہے اور ظالم کا ہاتھ توڑنا ہی شیوہ مردانگی ہے۔ یہ بدن جو تم نے کمایا ہے، کس کام کا؟ اگر یہ فقط ایک لڑکی کو پانے کی آرزو میں گھلتا ہے تو یہ نری حیوانیت ہے۔ اپنی محبت کو آفاقی بناؤ، میرے بچے! حیوانیت کے لئے نہیں، انسانیت کے لئے لڑو۔۔۔“

”میں اپنی محبت کو آفاقی بنانا چاہتا ہوں مگر کیسے؟۔۔۔ آپ تو ان لوگوں کی طرح بات کر رہے ہیں جو یہ تو کہتے ہیں کہ من کا عرفان حاصل کرو مگر یہ کوئی نہیں بتاتا کہ یہ عرفان حاصل کیسے کیا جاتا ہے۔ میں ان باتوں کو نہیں مانتا جو محض علمیت جتانے کے لئے کی جائیں اور کہنے والے کو اس کا ادراک نہ ہو۔“

”تم بالکل ٹھیک کہہ رہے ہو، بنا اور اک بات کہنا نری جاہلیت ہے۔ مگر، میرے بچے! دیکھا یہ جاتا ہے کہ سامنے والا اتنا طرف رکھتا بھی ہے یا نہیں؟ مثال کے طور پر تمہارا وٹن محبت کے بارے میں محض اتنا ہے کہ فقط شمن کو حاصل کر لیا جائے۔ اس میں تمہارا قصور نہیں ہے۔ یہ ہم بیوں کی غلطی ہے کہ تمہیں ماحول ہی ایسا دیا ہے، ایک لڑکی کا حصول ہی تمہاری نگاہ میں محبت ہے اور یہی حاصل زندگی۔ تم کیسے یہ بات سمجھ پاؤ گے کہ ایسا کر کے تم اپنی صلاحیتوں کو ضائع کر دو گے۔ تم اپنی سوچ اگر محض شمن پر رکھو گے اور اس کے حصول کی جدوجہد کرو گے تو بھی اپنی صلاحیتیں آزماؤ گے اور اگر اپنی قوم کے لئے اپنی جدوجہد کرو گے تو بھی تمہاری صلاحیتیں ہی کام آئیں گی۔ بس سوچ کا فرق ہے، یہی فرق ہے۔۔۔“ انہوں نے سمجھاتے ہوئے کہا۔

”کسی کا ظرف جاننے کے لئے کیا پیمانہ ہے آپ کے پاس۔۔۔؟“ میں نے پوچھا۔

”یہی کہ وہ اپنی لگن کے ساتھ کتنا تخلص ہے۔۔۔ یقین ایسی قوت ہے جو اپنے راستے خود بناتی ہے، سارے تلاش نہیں کرتی اور یقین کہیں سے نہیں آئے گا۔ تمہارے اندر ہی پڑا ہوا ہے، اسے آزماؤ گے تو تمہیں خود اپنی ذات پر اعتماد بڑھتا چلا جائے گا۔۔۔ تم بستر پر پڑے بے چین ہوتے رہو گے تو تمہیں دشمن کبھی نہیں ملیں گے اور نہ کوئی دوسرا انہیں لا کر تمہارے سامنے کھڑا کرے گا۔ اگر ان تک پہنچنے کا یقین تمہارے پاس تھا تو پھر تم نے اب تک کیا کوشش کی؟۔۔۔ محبت کا اظہار لفظوں کا محتاج نہیں ہوا کرتا، عمل خود بخود ظاہر کر دیتا ہے۔ اصل زندگی محبت کو پالینا نہیں بلکہ جدوجہد میں ہے۔“ یہ کہہ کر وہ خاموش ہوئے پھر اچانک ہی بولے۔ ”کبھی گولی چلائی ہے کسی انسان پر؟۔۔۔؟“

”ایسی نوبت نہیں آئی۔“ میں نے کہا۔

”تو پھر جان لو کہ دشمن کے دشمن بات ہی گولی کی زبان میں کرتے ہیں۔“

”کیا آپ جانتے ہیں انہیں؟“ میں نے تیزی سے پوچھا۔

”۔۔۔ نہ جانتے ہوئے بھی انہیں پہچانتا ہوں، میرے بچے! دشمن کو پہچان لینا ہی آدھی جنگ جیت لینا ہوتا ہے۔ اس کے وار کرنے کا طریقہ کیا ہے یا تم اس پر کیسے وار کر سکو گے، اس وقت کا تصور کرو جب دشمن تمہارے سامنے ہوگا اور تم اس پر وار کرنے میں بے بسی محسوس کرو گے، یہ تمہاری بھیانک شکست ہوگی۔ دشمن تک پہنچنے میں جتنا وقت لگ جائے، لگا دو لیکن جب اس پر ہاتھ ڈالو تو اس قدر مضبوطی سے کہ باوجود کوشش کے وہ تمہارے ہاتھ سے نہ نکل سکے۔ دشمن جتنا کمینہ ہوگا، تمہیں اتنی زیادہ محنت کرنا پڑے گی۔“

یہ کہہ کر وہ خاموش ہو گئے۔ ہمارے درمیان یہ خاموشی کئی لمحوں تک رہی۔ میں سوچتا رہا کہ صدر علی خاں کتنے جذباتی انداز میں کیا کچھ کہہ گئے ہیں۔

”یہ ایک لمبا راستہ ہے لیکن میں تیار ہوں، کیا آپ میری رہنمائی کریں گے؟“

میں نے براہ راست ان کی آنکھوں میں دیکھتے ہوئے کہا تو انہوں نے خوشگوار حیرت سے میری طرف دیکھا اور سکون سے بید کی کرسی کی پشت سے ٹیک لگاتے ہوئے کہا۔

”کیوں نہیں۔۔۔ مگر یہ راہ کٹھن ہے، ان راہوں پر چلنے کے لئے چٹان جیسا حوصلہ چاہئے۔“

”آپ راہوں کی نشاندہی تو کریں، پھر میرا حوصلہ دیکھئے۔۔۔“

میں نے بڑے سکون سے کہا تو مسکرا دیئے۔ پھر بولے۔

”دیکھو انسان اپنی گم ہو جانے والی چیزوں کو دوبارہ پالیتا ہے مگر اک بار حوصلہ ہار جائے تو اسے دوبارہ نہیں پاسکتا۔ اس لئے ان راہوں پر چلنے کے لئے اپنا آپ ہارنا پڑتا ہے مگر تمہارے من کی سچائی، سارے راستے، ساری رہنمائیاں تمہارے سامنے لا کر کھڑا کر دے گی۔ اس کا تمہیں یقین ہونا چاہئے۔۔۔ تم گلوں جاؤ، پلٹ کر آؤ گے تو مزید باتیں ہوں گی۔ سمجھو، تمہاری جدوجہد کا آغاز ہو چکا۔“

ان کا لہجہ اس قدر حتمی تھا کہ اسی لمحے مجھے اور اک ہو گیا کہ میری بے قراری رائیگاہیں نہیں گئی۔ محبتوں کی قوتیں لازوال ہوتی ہیں، آخر یہ رنگ لا کر رہیں۔ صدر علی خاں جو میرے لئے مشعل بردار بن گئے تھے، کیا یہ میری محبت میں خلوص کا مظہر نہیں ہے؟۔۔۔ شام ڈھلے انہوں نے مجھے بس اسٹینڈ پر ڈراپ کر دیا اور میں گلوں کی جانب عازم سفر ہوا۔



میں صبح کے وقت گلوں پہنچ گیا۔ وہاں مجھے سب سے پہلی خبر یہی ملی کہ خلیفہ جی ہسپتال میں ہیں، طبیعت انتہائی نامناسب ہونے کی وجہ سے انہیں رات ہی نزدیکی ہسپتال لے گئے تھے۔ میں نے بشکل ہشت

ایا اور بایک لے کر ہسپتال جا پہنچا نہ جانے کیوں میرا دل ان کے لئے کھنچا چلا جا رہا تھا۔ میرے ابو کے مادہ گاؤں کے چند اور لوگ بھی وہیں موجود تھے۔ ہسپتال کے اس کمرے میں اتنے لوگ ہونے کے بعد خاموشی تھی۔ میرا دل دھڑک کر رہ گیا۔ کسی کے ساتھ چھوٹ جانے کا احساس تو پورے بدن سے ہلا کر رکھ دیتا ہے، میرا تو ان سے روحانی تعلق تھا۔ وہ بہت نحیف ہو چکے تھے۔ انہوں نے دو دنوں سے کچھ بھی کھایا پیا نہیں تھا۔ ان پر غنودگی طاری تھی۔ اگلے پل کیا ہو جائے، یہ وہاں پر موجود کبھی لوگوں کے چروں پر لکھا ہوا تھا۔ میرا دل بھر آیا۔ میں نے بمشکل اپنے آنسو روکے اور ان کے سرہانے لے پاس دھرے سٹول پر بیٹھ گیا۔ میں نے بڑے پیار اور احترام سے ان کا ہاتھ پکڑا۔ کچھ دیر ایسے ہی گزر گئی، تب وہاں پر موجود ہر بندے نے یہ جان لیا کہ خلیفہ جی نے میری آمد کا احساس کر لیا ہے۔ انہوں نے آنکھیں کھول کر میری جانب دیکھا، کچھ کہنے کے لئے لب ہلانا چاہے مگر وہ ایسا نہ کر سکے اور سکون سے آنکھیں موند لیں۔ پھر دوبارہ وہ آنکھیں نہیں کھلیں۔ اسی عالم میں کافی وقت بیت گیا۔ میرے ہاتھ پر ان کی گرفت مضبوط تھی جو ڈھیلی ہوتی گئی، یہاں تک کہ ان کا ہاتھ ڈھلک گیا۔ مجھے ہاں لگا جیسے میری آمد پر وہ عالم برزخ سے لمحوں کے لئے واپس آئے ہوں، کچھ کہنا چاہتے ہوں مگر اذن مل نہیں ہوا اور پھر ان کی روح نفسِ عنصری سے پرواز کر گئی، وہ ہمارا ساتھ چھوڑ گئے۔ فوراً ڈاکٹر کو بلا لیا گیا، اس نے دیکھا اور تصدیق کر دی کہ خلیفہ جی اب اس دنیا میں نہیں رہے۔ میں نے آخری بار ان کا بارش چہرہ دیکھا اور پھر میں اپنے آنسوؤں پر قابو نہیں پاسکا۔ کچھ لوگ ایسے ہوتے ہیں جن کے لئے آنسو روکنا اتنا مشکل ہو جاتا ہے کہ بندہ جل بلب ہو جائے۔



خلیفہ جی کو اس جہان سے گئے تیسرا دن تھا۔ یہ دن میں نے انہی کے گھر میں گزارے تھے۔ ان کی اولاد، ہم شاکر دی تھی۔ ان کی بیوی اور بیٹا تقسیم ہند کے بعد پاکستان آتے ہوئے شہید ہو گئے تھے۔ علاقے کے لوگ تعزیت کے لئے ہمارے پاس آتے رہے، تیسرے دن اپنے گھر چلا گیا۔ شام کا وقت تھا۔ میں خوب نما کر تازہ دم ہوا۔ صحن میں میرے والدین بیٹھے ہوئے تھے۔ میں ان کے پاس چلا آیا، میرے بیٹھے ہی چائے آگئی۔ ملازمہ نے چائے کا کپ دیتے ہوئے خلیفہ جی کی بات پھیر دی۔ ہم چائے پیتے ہوئے انہی کی باتیں کر رہے تھے کہ نمبردارنی پروین اور شمن نمودار ہوئیں، اس کے ساتھ ہی نمبردار اور شمن کی ملازم لڑکیاں بھی سامنے آگئے۔ میری نگاہیں شمن پر ٹک گئیں۔ اس نے ہلکے پرل رنگ کا سوتی سوٹ پہنا ہوا تھا جس پر کالے رنگ کی کڑھائی کی گئی تھی۔ حسب معمول اس کا چہرہ جذبات سے بے نیاز تھا۔ ہم سب صحن میں بیٹھے ہوئے تھے اور ان کے جلو میں وہ کسی اور ہی دنیا کی مخلوق لگ رہی تھی۔ اسے اپنے گھر میں دیکھ کر مجھے حیران ہونا چاہئے تھا۔ میرے دل کی دھڑکن اور لمو کی گردش تیز ہو جاتی مگر ایسا کچھ بھی نہیں ہوا۔ اگرچہ حیرانگی ایک نعمت ہے مگر

دکھائی دینے والی اشیاء میں کچھ اور بھی دیکھنے کو دل چل جاتا ہے کیونکہ سامنے موجود ظاہری حقیقت میں کئی ساری باطنی حقیقتیں بھی ہوتی ہیں جو پرت در پرت ایک جہان حیرت رکھتی ہیں۔ ثمن کا ظاہر ہلکا رنگ و روپ تو میرے سامنے تھا ہی لیکن اس جذبات سے بے نیاز لڑکی کے اندر کیا ہے، وہی میرے لئے تجسس کا باعث تھا، جیسے پہ نہ نہیں ہوتا کہ پرسکون سمندر کی تہ میں کتنے طوفان پوشیدہ ہوتے ہیں۔ مجھے لگا کہ میں ثمن کی ذات کو کھوجنے کی راہ پر چل نکلا ہوں جبکہ اس جدوجہد کا زاوراہ فقط عشق ہونا ہے۔

”عامر! ہم سب تم سے بات کرنے کے لئے آئے ہیں۔۔۔“
 نمبردارانی پروین نے مجھے مخاطب کرتے ہوئے کہا تو اس کے لہجے میں انتہا درجے کی سنجیدگی تھی جس سے مجھے احساس ہوا کہ وہ ضرور کوئی اہم بات کرنا چاہتی ہے۔
 ”جی فرمائیں۔۔۔؟“ میں نے پوری طرح اس کی طرف متوجہ ہوتے ہوئے کہا تو اس نے اپنے سر پر اوڑھی ہوئی چادر کو خواہ مخواہ ٹھیک کیا اور قدرے اعمق سے بولی۔

”کیا تمہیں خلیفہ جی عبداللہ کی وصیت بارے معلوم ہے جو انہوں نے زبانی ہم سے کہی تھی؟“
 ”جی نہیں، لیکن اگر ایسی کوئی وصیت ہے تو بتائیے؟“ میں نے سعادت مندی سے کہا۔
 ”ہم کچھ عرصہ قبل ان کے پاس گئے تھے۔۔۔“ نمبردارانی پروین نے دھیمے انداز میں سمجھاتے ہوئے کہا۔ ”ہم یہ چاہتے تھے کہ وہ اپنا مکان، سکول بنانے کے لئے دے دیں۔ اس کے عوض ہم انہیں ایک پختہ گھر اور رقم بھی دے رہے تھے۔ تب انہوں نے کہا تھا کہ وہ تم سے مشورہ کر کے بتائیں گے۔ پچھلے دنوں جب ان کی طبیعت زیادہ ہی خراب ہونے لگی تو چند گواہوں کے سامنے انہوں نے وصیت کی تھی کہ ہم وہ مکان لے لیں اگر عامر چاہے تو۔۔۔ اس کے لئے انہوں نے کچھ قانونی کارروائی بھی کی تھی جس کے بارے میں نمبردار صاحب اور تمہارے ابا جی کو سب حقیقت معلوم ہے۔“ وہ ساری تفصیل بتا کر ایک لمحہ کو خاموش ہوئی، پھر بولی۔ ”ہم تمہارے پاس اس لئے آئے ہیں کہ تمہاری مرضی معلوم ہو سکے۔“

”کیسی مرضی۔۔۔؟“ میں نے ان کا اصل مدعا جاننے کے لئے پوچھا۔
 ”یہی کہ تم وہ مکان فروخت کرو گے؟ اگر فروخت کرو گے تو کس قیمت پر، ہم ہر اس قیمت پر خریدنے کے لئے تیار ہیں جتنی تم کو۔۔۔“

نمبردارانی نے قدرے اونچے سروں میں کہا تو میں نے انتہائی سکون سے پوچھا۔
 ”آپ لوگ کیا چاہتے ہیں۔۔۔؟“

”یہی کہ تم اس کی مناسب قیمت لے لو تاکہ بچیوں کا اسکول بن جائے۔“ پہلی بار نمبردار لب کشا

”میں اسے بچوں گا نہیں۔۔۔۔“ میں نے اطمینان سے کہا تو ان کے چہرے اتر گئے۔ اس لمحہ کے دوران میں نے ٹمن کے چہرے پر حیرت اترتے ہوئے دیکھی، شاید اسے یہ توقع نہ رہی ہو کہ میں ایسا کروں گا۔ چند لمحوں کی خاموشی کے بعد جب کسی نے بھی کچھ نہ کہا تو میں بولا۔ ”میں اس گھر کو اسکول کے لئے بلا قیمت وقف کردوں گا مگر اس کے لئے میری ایک شرط ہوگی۔“

”وہ کیا؟“ نمبردارنی نے تیزی سے پوچھا۔

”اس سکول کی عمارت اور ساز و سامان پر جو اخراجات آئیں گے، وہ میں دوں گا۔ چاہیں تو اس کا آج ہی سنگ بنیاد رکھ دیں۔۔۔۔“

میں نے طمانیت سے کہا اور کرسی سے ٹیک لگا لی۔ میری مخاطب نمبردارنی پروین تھی اس لئے میں نے ٹمن کے چہرے کی طرف نہیں دیکھا سو میں نہیں جان پایا کہ اس کے تاثرات کیا رہے ہوں گے۔ یہ سب کہتے ہوئے میرے ذہن میں یہ نہیں تھا کہ ٹمن ایک لڑکی ہوتے ہوئے اتنا بڑا کام کر سکتی ہے تو میں مرد ہو کر اس سے پیچھے کیوں رہوں؟ نہ کوئی سوچ مقابلہ بازی کی تھی اور نہ ہی اسے جتانے کے لئے کر رہا تھا کہ آخر اسے میری ضرورت آن ہی پڑی یا ابے اپنے خوابوں کی تکمیل کے لئے میری مدد لازمی چاہئے ہوگی۔ ایسا کچھ بھی نہیں تھا، اگر کچھ تھا تو صرف یہی کہ میں ثابت کر سکوں کہ میرے ہی میں شرافت کا عنصر ہے۔ جیسی نمبردارنی نے ٹمن کی طرف دیکھتے ہوئے کہا۔

”ٹھیک ہے، ہم مشورہ کر کے بتاتے ہیں کہ ہمیں کیا کرنا ہے۔۔۔۔“

”میں ہوں ابھی تین چار دن یہاں پر۔۔۔۔“

میں قدرے لاپرواہی سے بولا تو اچانک ٹمن نے نمبردارنی کو مخاطب کرتے ہوئے کہا۔

”میرے خیال میں مشورہ کی ضرورت نہیں ہے۔ اگر عام صاحب ایسی صورت چاہتے ہیں تو ٹھیک

ہے۔ ہمارا مقصد سکول بنانا ہے اور ہمیں اپنا مقصد حاصل کرنا چاہئے۔“

”تو پھر جیسے تمہاری مرضی۔“ نمبردارنی پروین نے گویا ٹمن کے آگے ہتھیار ڈال دیئے۔

”آپ لوگ اپنا کام شروع کریں، آپ کو رقم ملتی رہے گی۔۔۔۔“

میرے ابو نے فیصلہ کن انداز میں کہا تو گویا میری بات کی تصدیق کر دی۔ مجھے ان لمحات میں اس بات پر ہوا کہ میرے ابو مجھ سے کتنی محبت کرتے ہیں۔ مجھے معلوم تھا کہ اتنے اخراجات میرے باپ کے لئے مشکلات ضرور پیدا کریں گے لیکن ایسا کرنا ناممکن نہیں تھا۔ انہوں نے فقط میری بات رکھنے کے لئے ہاں کی تھی۔۔۔۔ باتوں کا رخ بدل گیا تھا، وہ کچھ دیر بیٹھے اور چلے گئے امی انہیں پھانک تک لانے کے لئے چلی گئیں، تب میں نے ابو سے کہا۔

”ابو! یہ رقم میں دوں گا، آپ پریشان۔۔۔۔“

”اُوئے! پاگل! تو ابھی پڑھ رہا ہے۔ جب پڑھ لکھ جائے گا، تو یہ رقم لوٹا دینا یہ سمجھ کہ میں تجھے

ادھار دے رہا ہوں۔“

وہ یہ کہہ کر اٹھ گئے۔ میں اپنے آپ کو بے حد حوصلہ مند سمجھنے لگا۔ مجھے لگا کہ میں جو چاؤں سو کر سکتا ہوں۔ یہی وہ لمحات تھے جب میں نے فیصلہ کر لیا کہ بس دولت کمائی ہے۔ انسان کی بے شمار خواہشات میں سے کچھ ایسی خواہشیں بھی ہوتی ہیں جن کی بنیاد نیک نیتی پر ہوتی ہے۔ وہ دوسروں کے لئے بہت کچھ کرنا چاہتا ہے لیکن اس کے پاس وسائل نہیں ہوتے۔ ایسا بے وسیلہ شخص کسی کے لئے کیا کر سکتا ہے؟ ایسے میں یہ گمان کرنا کہ وہ بے حس ہے، اس میں صلاحیتیں نہیں یا اس کی نیت پر شک کیا جائے غلط ہوگا۔ اگرچہ دولت ہی سب کچھ نہیں ہوتی لیکن فی زمانہ وسائل کے حصول میں آسانی دولت سے ممکن ہو جاتی ہے اور میں اپنی محبت کو کسی طور بھی بے وسیلہ نہیں دیکھنا چاہتا تھا۔

وہ شام مجھے بڑی خوبصورت لگی۔ میں گاؤں کی حویلیوں، کچے کچے مکانوں، دھول اڑاتی گلیوں، ٹک دھڑنگ بچوں، چوک کے کنویں اور پتیل کے درخت، سب کو چھوڑتا ہوا کھیتوں میں آگیا۔ روری کی میٹھی اور انگ انگ میں نشہ بھر دینے والی ہوا کو میں نے اپنے سینے میں اتارا، بادلوں کی زراہٹ کو میں نے اپنی انگلیوں کی پوروں پر محسوس کیا۔ درختوں کی تازہ کونپلیں میرے ساتھ کبھی مسکرانے اور کبھی قہقہے لگانے لگیں۔ ہریالی نے مجھے سرور بخشا اور پھیلے ہوئے نیلے آسمان نے مجھے اس وسیع و عریض دنیا میں پھیل جانے کا حوصلہ عنایت کیا۔ بارگاہ حسن میں محبت کا نذرانہ جو قبول ہو گیا تھا، میرے لئے اتنا ہی کافی تھا۔ میری تمنائوں کا امین درختوں کا وہ جھنڈ بھی میرے ساتھ مسکرا رہا تھا جہاں میں نے افسردگی، بے سکونی اور منتشر ذہن کی کئی شایں گزاریں تھیں۔ اس وقت بھی میں ٹیوب ویل پر تھا تھا۔ میں اس سے سرشاری کی انتہاؤں پر تھا کہ اچانک دائیں طرف سے مجھے ٹمن آتی دکھائی دی، اس کے ساتھ وہی دو لڑکیاں تھیں۔ وہ دور ہی کھڑی رہ گئیں تھیں اور وہ تنہا میری طرف بڑھتی چلی آ رہی تھی۔ میں نے اسے اپنا وہم جانا لیکن اس وقت مجھے یقین کرنا پڑا جب وہ پورے وجود کے ساتھ میرے سامنے کھڑی تھی۔ شاید وہ دن انہونیوں کا دن تھا۔ ٹمن میرے سامنے تھی اور میں اس کے حقیقی وجود کو وہم سمجھ رہا تھا۔ وہ کہتے ہی لمبے چپ چاپ میرے سامنے کھڑی رہی۔ مجھے لگا، میرے منے کے سارے منظر جامد ہو چکے ہیں اور سارے منظروں پر وہی چھا گئی ہے، جیسی سارا ظلم ٹوٹ پایا۔ اس نے بڑی مشکل سے کہا۔

”عامر صاحب! بہت شکریہ۔۔۔“

اتنے لفظ کہتے ہوئے اسے پتہ نہیں کس بل صراط سے گزرتا پڑا تھا کہ اس کا چہرہ سرخ ہو گیا۔ آنکھوں میں پڑے گلابی ڈورے گہرے ہو گئے، پلکوں پر ستارے چمکے اور آنسو اس کی آنکھ سے بہے دفن کر گیا۔ میں نے اس قیمتی موتی کو بچوند زمین نہیں ہونے دیا، آگے بڑھ کر اپنی ہتھیلی پر لے لیا۔

گریہ اٹک کو کوتاہ نظر کیا سمجھ
اٹک گر اٹک نہ ہوتا تو ستارہ ہوتا

وہ اٹک میری ہتھیلی پر سلگنے لگا۔ اس کی تاثیر نے میرے جذبات کو تہ و بالا کر کے رکھ دیا۔ میں نے اس اٹک کو اٹک نہیں رہنے دیا، اپنے مقدر کا ستارہ بنا لیا۔ جس نے مجھے اس عشق سمندر تک رسائی دی جسے میں نے اوڑھ لیا۔ اگر کسی کی نگاہ پوری زندگی بدل سکتی ہے تو اٹک محبوب بھی عشق سمندر تک رسائیاں دے سکتا ہے۔۔۔ ثمن نہ جانے کب کی جا چکی تھی اور وہ عطیہ دلنواز مجھے دان کر گئی، وہ ایک جہاں میری ہتھیلی پر چھوڑ گئی تھی۔

اگلے دو دن میں ضروری کٹنڈی کارروائی پوری ہو گئی اور سکول پر اجیکٹ پر کام شروع ہو گیا۔ سنگ بنیاد رکھتے ہوئے پورا گاؤں وہاں موجود تھا۔ پہلی اینٹ میرے ہاتھ میں تھما دی گئی کہ میں یہ رسم نبھاؤں لیکن میں نے وہ اینٹ میجر اکرم کو دے دی تاکہ وہ یہ رسم نبھادیں۔ اس رات مجھے ابو نے بتایا کہ انہیں خلیفہ جی عبداللہ کی زبانی معلوم ہو گیا تھا کہ میری اور میجر اکرم کے درمیان کیا باتیں ہوئیں تھیں۔ ابو خوش تھے کہ میں نے وضع داری نبھا کر ان کا سر فخر سے بلند کر دیا ہے، پھر اگلی صبح میں لاہور پلٹ گیا۔



صفر علی خاں کو نجانے کیسے معلوم ہو گیا کہ میں واپس ہاشل آ گیا ہوں۔ شام کے سائے پھیل رہے تھے کہ وہ آگئے۔ ان کا رویہ یوں تھا کہ جیسے وہ میرے انتظار میں تھے۔ ہم ادھر ادھر کی باتیں کرتے ہوئے کیفے ٹیریا جا پہنچے۔ سکون سے بیٹھنے کے بعد میں نے گاؤں میں ہونے والی روداد بیان کر دی، وہ بہت خوش ہوئے اور مسرت بھرے لہجے میں بولے۔

”عامر! دولت کا حصول انتہائی معمولی کام ہے۔ میں کئی ایسے ذرائع جانتا ہوں جہاں سے دولت بارش کی طرح برستی ہے مگر اس ذریعہ کو استعمال کرنے کا گر آتا ہو۔۔۔ یاد رکھو، کسی بھی کام کے لئے خود کو تیار کرنا پڑتا ہے۔ قوت کا صحیح استعمال ہی درحقیقت کامیابی ہوتی ہے جیسے مچھلی پکڑنے کے لئے وقت درکار ہوتا ہے، نہ کہ زور آزمائی۔ اسی طرح اگر سیلاب آجائے تو پھر وقت نہیں دیکھا جاتا، اس سیلاب کو روکنے کے لئے طاقت لگانا پڑتی ہے۔ مطلب، مختلف کاموں کے لئے صرف ایک ہی قوت پر انحصار نہیں کرنا چاہئے۔“ یہ کہہ کر وہ ایک لمحہ کو خاموش ہوئے، پھر بولے۔ ”تم پریشان نہیں ہونا، ثمن کے پراجیکٹ کی تکمیل میں کوئی رکاوٹ نہیں آئے گی، تمہیں بس اپنا کام کرنا ہے۔“

”مجھے کیا کرنا ہوگا۔۔۔؟“ میں نے ہنستے ہوئے پوچھا۔

”ان مختلف قوتوں کا حصول، جس کے لئے تم اپنے مقاصد حاصل کر سکو۔ اب یہ فیصلہ تم

نے کرنا ہے کہ تم کیا چاہتے ہو۔۔۔؟“

”خان صاحب! یہ تو طے ہے کہ مجھے شمن سے محبت ہے، میں چاہوں بھی تو اس سے انکار نہیں کر سکتا۔ وہ میرے اندر، میرے من میں بس چکی ہے۔ میں نے سوچا ہے اور بہت سوچا ہے۔ میری محبت کا تقاضا یہ ہے کہ میں وہ کچھ کروں جو عورت ہونے کے ناتے وہ نہیں کر سکتی۔ اس کی محرومیوں کا مداوا کروں، اس کی راہ میں آنے والی رکاوٹیں ہٹاؤں۔ اس کی مشکلات کو آسانیوں میں بدل دوں۔ میں یہ سب کچھ اسے حاصل کرنے کے لئے نہیں بلکہ اپنے دل کے ہاتھوں مجبور ہو کے کرنا چاہتا ہوں۔ میں نے سوچا ہے اور میرے اس سوچنے کا خلاصہ یہ ہے کہ محبت کے لئے کسی وجود کا ہونا ضروری نہیں ہے، محبت کرتے چلے جانا ہی محبت کی اصل روح ہے۔ میں اگر شمن سے محبت بھی کروں اور اس کے لئے کچھ بھی نہ کر پاؤں تو میں سلگ کر رہ جاؤں گا اور میری راکھ میرے اندر ہی دفن ہو جائے گی۔ راہ وفا کے اس سفر پر مجھے جانا ہے، منزل ملتی ہے یا نہیں، مجھے اس سے کوئی غرض نہیں۔۔۔“ میں نے کہا تو صفدر علی یکدم ہی چمک اٹھے اور لذت آمیز لہجے میں بولے۔

”اے ہی تو عشق کہتے ہیں، میری جاں۔۔۔!“ یہ کہہ کر وہ ایک لمحہ کو رکے اور میری طرف دیکھتے ہوئے سنجیدگی سے کہا۔ ”تمام تر جذبات کا جوہر، یہی جذبہ عشق ہی تو ہے۔ جس میں نگاہ فقط اپنے محبوب پر ہوتی ہے اور باقی سب کچھ دھیان سے خارج ہوتا ہے۔ اس کے لئے کچھ بھی نہ کرتے ہوئے بہت کچھ کر لیا جاتا ہے اور وہ بہت کچھ ذرہ برابر اہمیت نہیں رکھتا۔۔۔ خیر، اصل شے قبولیت ہے، کون سا عمل قبول ہوتا ہے۔ اس بارے کچھ نہیں کہا جاسکتا۔ تمہیں اگر عشق ہو گیا ہے تو یہ کوئی حیرت انگیز بات نہیں۔ انسان جب تخلیق کیا گیا تھا، اس وقت جذبے اس کے ضمیر میں رکھ دیئے گئے تھے ورنہ فرشتوں کی یہ جبلت نہیں ہے کہ وہ جذباتی ہوں۔ جذبات کا عطیہ صرف انسانوں کو ودیعت کیا گیا ہے۔ جذبہ محبت ہی بنیاد ہے تمام تر جذبات کا اور اسی کا عکس دوسری مخلوقات میں دکھائی دیتا ہے۔ میری دعا ہے کہ تمہارا جذبہ عشق سلامت رہے۔ یہی تم میں وہ جولانیاں بھر دے گا جس کا تم تصور بھی نہیں کر سکتے۔“

”یہاں آپ اپنی بات کی نفی کر رہے ہیں۔ صرف جذبات سے تو مقاصد نہیں ملتے، عمل بھی۔۔۔“

”تم غلط سمجھ رہے ہو۔ جذبہ ہی بنیاد ہوتے ہیں اور عمل اس کا اظہار۔ سچے جذبوں کا اظہار نہ چاہتے ہوئے بھی ہو جاتا ہے اور محبت میں گندھے ہوئے عمل لافانی تاریخ مرتب کرتے ہیں۔ یہی تاریخ کا سبق ہے۔“ یہ کہہ کر وہ مسکرائے اور بولے۔ ”ابھی تم عشق سمندر کے ساحل پر ہو، موجوں کی روانی محسوس کر رہے ہو۔ جب عشق سمندر میں اترو گے تو پھر تمہیں

معلوم ہو گا کہ کیا کیا گوہر نایاب ہمارے ہاتھ لگے ہیں۔ عشق جود کا نام نہیں، ہنگامہ خیزی کا نام ہے۔ ہجر سے وصال تک کے سفر میں تو جنوں خیزی ہی جنوں خیزی ہے۔۔۔۔۔

وہ کہہ کر خاموش ہو گئے۔ میں بھی چپ رہا۔ پھر میں سوچتا چلا گیا کہ میری راہیں کون سی ہیں۔ میرا مقصد واضح ہو گیا۔ میں نے عزم کر لیا کہ سہاروں پر انحصار نہیں کروں گا، فقط اپنی قوتوں پر ہی بھروسہ، میری کامیابی ہوگی۔ مجھے میرا مقصد چاہئے، اس کے لئے جتنا وقت لگ جائے۔ جتنی قوت چاہئے، وہ حاصل کروں گا۔۔۔۔۔ اسی خاموشی سے ہم وہاں سے اٹھ گئے۔

عشق سمندر، جس کا نہ کوئی کنارہ ہے اور نہ ہی کوئی اس کی گہرائیوں تک رسائی رکھتا ہے۔ یہ ایک ایسا سمندر ہے جس میں کائنات کے نجانے کن کن گوشوں سے بہتے ہوئے دریا آتے ہیں اور اپنا آپ اس میں فنا کر کے لذت محسوس کرتے ہیں۔ ستاروں سے نور کا، رات سے پراسراریت کا، ہواؤں سے رازداری کا، پھولوں سے خوشبو کا، درختوں سے احساس زندگی کا، پہاڑوں سے عزم و حوصلے کا، آسمان سے وسعتوں کا پرندوں سے قناعت کا۔۔۔۔۔ نجانے کون کون سے دریا، عشق سمندر کی وسعتیں، گہرائیاں اور رسائیوں کا اور اک کوئی نہ کر سکا اور نہ کوئی کر پائے گا۔ اس میں اترنے والے بے حد و حساب ہیں۔ دیر بس اترنے کی ہوتی ہے اور پھر سطح سمندر سے ذرا نیچے ہی ایسے گہرائیاب اور درخشاں موتی ہاتھ لگتے ہیں کہ عشق سمندر میں اترنے والے کی آنکھیں خیرہ ہو جاتی ہیں۔ اپنی کم مائیگی کا احساس ہی اسے مار ڈالتا ہے۔ اس کی سانسیں اکھڑنے لگتی ہیں۔ وہ اسی خزانے کو بہت خیال کرتے ہوئے ساحلوں کی طرف بھاگتے ہیں کہ خشکی والوں کو بتائیں کہ وہ کیا کچھ پا چکے ہیں۔ یہی وہ لمحہ ہوتا ہے جب وہ گنگ ہو جاتے ہیں۔ تنگی دہاں کا احساس کرتے ہوئے دوبارہ پلٹنے کی سعی کرتے ہیں مگر جنوں خیزیاں انہیں کہیں کا نہیں رہنے دیتیں اور وہ جو عشق سمندر میں مزید گہرائیوں کی طرف محو سفر رہتے ہیں۔ وہ تبھی ایسا کر سکتے ہیں جب وہ مقام فنا پر فائز ہو جائیں۔ تب پھر مٹی سوتا، چاندی نہیں، جواہر میں ڈھلتی ہے۔ ہن کا روم روم قیمتی موتیوں سے زیادہ آبدار ہو جاتا ہے۔ یہ مقام رضا کی ابتدا ہے، یہی عشق کا جوہر ہے اور عشق، کائنات کا خلاصہ ہے۔



سورج بادلوں کی اوٹ میں غروب ہو رہا تھا۔ افق پر پھیل ہوئی سرخی کا عکس کراچی کی تاحہ لگاہ تک دکھائی دینے والی آبادی پر پڑ رہا تھا۔ میں جناح ایئر پورٹ کی عمارت سے باہر کھڑا تھا۔ مجھے اس گاڑی کا انتظار تھا جو مجھے لینے کے لئے آرہی تھی۔ کہیں کہیں بجلی کے قمتے جل اٹھے تھے ہو زمیں پر کچھ ستاروں کی طرح لگ رہے تھے۔ تیز چلتی ہوئی ہوا نانا نوس محسوس ہو رہی تھی کہ شاید ایسی بھٹکی ہوئی تیز ہوا کی مجھے عادت نہیں تھی یا پھر اس وقت میں کچھ زیادہ ہی سنجیدہ اور

جذباتی ہو رہا تھا۔

میں لاہور میں اپنی پڑھائی ختم کر چکا تھا۔ صفدر علی خاں کی وساطت سے پڑھائی کے دوران ہی میرا رابطہ ان لوگوں سے ہو گیا تھا جن کا اپنا نیٹ ورک تھا۔ وہ ایک کمپنی تھی اور بظاہر وہ کئی طرح کے کاروبار کرتے تھے لیکن اصل میں ان کے کئی اہداف ہوتے تھے جن کی تکمیل عالمی سطح پر ہوا کرتی تھی۔ میں جو بھی کام کرتا تھا، اس بارے مجھے معلوم نہیں ہوتا تھا کہ میں کس مقصد کے پورا ہو جانے کے لئے اپنے حصے کا کام کر رہا ہوں۔ جدید اسلحہ سے لے کر جدید ترین معلومات تک ان کی رسائیاں تھیں۔ میں جو فقط کارٹوس والی رائفل چلانا جانتا تھا، اب ہر قسم کا اسلحہ استعمال کر سکتا تھا۔ میری رسائیاں بڑھ گئیں تھیں۔ یوں جیسے کوئی چھوٹی سی ندی سے دریا میں آن پڑے۔ اس دوران میں بہت کم گاؤں گیا تھا۔ ٹنن کا پراجیکٹ مکمل ہو گیا تھا اور وہ بچیوں کے لئے دن رات محنت میں لگی ہوئی تھی۔ یونیورسٹی سے تعلیم مکمل کر لینے کے بعد میں گاؤں نہیں گیا۔ دولت کا حصول میرے لئے مسئلہ نہیں رہا تھا۔ میں نے وہ ساری رقم ابو کو لوٹا دی تھی جو ٹنن کے پراجیکٹ پر خرچ ہوئی تھی۔ میں نے اس کمپنی میں رہتے ہوئے غیر معمولی محنت کی تھی۔ ایسا کرتے ہوئے میں نے دن رات کے فرق کو منادیا تھا۔ میں نے اپنے مقامی باس سے چند دن پہلے کہا تھا کہ میں لاہور چھوڑ کے کراچی جانا چاہتا ہوں۔ ایک طویل گفتگو کے بعد اس نے میرے لئے اس شہر میں جانے کے لئے بندوبست کرنے کی حامی بھری۔ میں نے اپنے باس کو اس وجہ کی ہوا نہیں لگنے دی کہ میں وہاں کیوں جانا چاہتا ہوں جبکہ میں بہت پہلے سوچ چکا تھا کہ مجھے کراچی جانا ہے اور وہیں سے ٹنن کے دشمنوں کی تلاش کا آغاز کرنا ہے کیونکہ یہ واقعہ وہیں ہوا تھا۔ میں چاہتا تو بڑی آسانی کے ساتھ میجر اکرم سے معلوم کر لیتا کہ اس کے دشمن کون لوگ تھے مگر میں ایسا نہیں کر سکتا تھا، میں انہیں کوئی خواب دکھا کر انتظار کی سولی پر نہیں چڑھانا چاہتا تھا۔ میں بڑی آسانی سے صفدر علی خاں کے ذمے لگا دیتا کہ وہ اپنے تعلقات آزمائیں اور مجھے پتہ کروا دیں لیکن میری ہمت اور عزم نے گوارا نہیں کیا کہ میں سارے تلاش کروں۔ میں نہ صرف خود اپنے جذبوں کو آزمانا چاہتا تھا بلکہ اپنی صلاحیتوں کو بھی پرکھنا چاہتا تھا۔ میں نے سوچ لیا تھا کہ میں اس راہ کا تنہا مسافر ہوں اور مجھے اس راہ پر اکیلے سفر کرنا ہے۔

اس دوپہر میں برٹش کونسل سے نکلا تو میرا دل چاہ رہا تھا کہ میں باغ جناح میں تھوڑی دیر کے لئے سستاؤں۔ میں نے بایک اس جانب موڑی ہی تھی کہ میرے سیل فون پر باس کا پیغام آ گیا کہ میں اسے فوراً ملوں۔ میں نے اپنی خواہش ادھوری چھوڑی اور باس کے پاس جا پہنچا۔ اس نے انتہائی خوشگوار تاثرات کے ساتھ مجھے بیٹھنے کو کہا۔ میں اس کے سامنے بیٹھ گیا تو اس نے ٹکٹ میرے سامنے رکھتے ہوئے کہا۔

”لیس‘ عامر صاحب! آپ کراچی جائیں۔ میری نیک تمنائیں آپ کے ساتھ ہیں۔ وہاں آپ کو ادھیپ پک کریں گے۔“

میں نے نکت اٹھا کر دیکھا، وہ سہ پہر کے بعد کی فلائٹ تھی۔ میں نے نکت جیب میں ڈالا اور اپنے باس سے ہاتھ ملا کر چل دیا۔ میں نے اپنا مختصر سلمان سمیٹا اور ایئرپورٹ جا پہنچا۔ اب جناح ایئرپورٹ کے باہر مجھے زوہیب کا انتظار تھا۔ وہ کچھ عرصہ لاہور میں رہا تھا۔ وہ کمپنی کے خاص لوگوں میں تھا، بظاہر لاہور واہ اور لالہالی دکھائی دینے والا لیکن کمال کی صلاحیتوں کا مالک تھا۔ وہ بوٹے سے قد کا صحت مند نوجوان تھا۔ سر پر گھنے بال، بھاری گول چہرہ، موٹی موٹی آنکھیں اور اسی مناسبت سے دیگر مٹے نقش۔ موٹی گردن میں بھاری سونے کی چین پھنتا تھا۔ کھانے پینے اور لڑکیوں کو دیکھنے کی حد تک شوقین تھا۔ اس کی چند دن کی رفاقت، میرے ساتھ دوستی میں بدل گئی تھی۔ پھر وہ لاہور چھوڑ گیا تو کوئی خبر نہ رہی۔۔۔ میں نے گھڑی دیکھی۔ مجھے وہاں کھڑے دس منٹ سے زیادہ ہو گئے تھے۔ تبھی مہرے پاس بلیک کرولا آرکی اور اگلے ہی لمحے زوہیب گاڑی سے باہر آگیا۔ اس کے چہرے پر مسکراہٹ کے ساتھ ہلکی سی شرمندگی تھی، دونوں بازو پھیلاتے ہوئے دور ہی سے بولا۔

”سوری، ویری سوری۔۔۔ میں ٹریفک میں پھنس گیا تھا۔“

پھر گلے ملنے کے بعد وہ تفصیل بتانے لگا اور ساتھ ہی میرا مختصر سلمان ڈگی میں رکھ دیا۔ ہم وہاں سے چلے تو ہمارے درمیان باتوں کا سلسلہ چل نکلا۔۔۔ میرا اضطراب انتہاؤں کو چھونے لگا تھا۔ تقریباً آدھا گھنٹہ سفر کے بعد ہم وہاں آگئے جہاں کئی منزلہ عمارتیں تھیں۔ اس دوران ہم نے امیر ساری باتیں کر لی تھیں۔ زوہیب نے اپنے بارے میں بتایا کہ وہ کیا کر رہا ہے۔ میرے بارے میں اسے اندازہ نہیں تھا، مجھے وہاں پر کیا کرنا ہو گا۔ انہی باتوں کے دوران وہ رہائشی علاقہ آگیا، خاصا صاف صفا اور پرسکون علاقہ تھا۔ زوہیب نے ایک عمارت کے سامنے گاڑی روک دی اور پھر میری طرف اچک کر مسکراتے ہوئے بولا۔

”اس عمارت میں ایک گٹھری فلیٹ ہے جس میں تم رہو گے بلکہ یوں سمجھو کہ تمہیں گھر کی طرح ماحول ملے گا۔“

”کیا اس میں پہلے سے کچھ لوگ رہائش پذیر ہیں۔۔۔؟“ میں نے اس سے پوچھا۔

”صرف ایک بوڑھی خاتون اور اس کی جوان سال بیٹی فائقہ۔۔۔ اب تمہیں یہ تو بتانے کی ضرورت نہیں کہ وہ بھی ہمارے ساتھ کام کرتی ہے۔ تم اس کے دوپارے کے کزن ہو اور یہاں اپنی ملازمت کے سلسلے میں آئے ہو۔“

اس نے چمکتی آنکھوں کے ساتھ مجھے تفصیل بتائی تو میں نے محض سر ہلا کر اسے اپنی رضامندی کا اظہار دے دیا۔۔۔ لفٹ ہمیں تیسری منزل پر لے گئی۔ ہم سلمان اٹھائے لفٹ سے نکلے اور گیلری میں

آگئے، وہ دائیں ہاتھ پر چوتھا فلٹ تھا۔ زوہیب نے دستک دی تو اس کے جواب میں دروازہ فوراً کھل گیا۔ میرے سامنے ایک پتلی سی، سرخ اور خوش لباس لڑکی کھڑی تھی۔ ہمیں دیکھتے ہی اس کی آنکھوں میں اک خوشگوار حیرت پھیل گئی۔ اس نے لمحوں میں خود کو سنبھالا اور زندگی سے بھرپور آواز میں ہمیں خوش آمدید کہا، پھر ایک طرف ہٹ کر اندر آنے کے لئے راستہ دے دیا۔

”آپ کو تھوڑی دیر نہیں ہو گئی۔۔۔؟“ فائقہ نے مسکراتے ہوئوں سے پوچھا۔

”ہاں، بس دیر ہو گئی۔۔۔“ زوہیب نے میرا سوٹ کیس ایک طرف رکھتے ہوئے کہا۔ میں نے اپنا بیگ وہیں رکھا اور قریب دھڑے صوفے پر بیٹھ گیا۔ میں نے وہاں کے ماحول کا جائزہ لیا۔ پہلی نظر میں ہی وہاں کے کینوں کا تاثر یہی تھا کہ وہ نفاست پسند ہیں۔ وہاں بہت زیادہ قیمتی چیزیں نہیں تھیں لیکن پورے ماحول میں خوشگواریت، خوبصورتی اور نفاست کا احساس تھا۔ مجھے وہاں سانس لینا اچھا لگا تھا۔ ماحول انسان کے جذبات، احساسات اور رویے پر بہت زیادہ اثر انداز ہوتا ہے۔ قیمتی سے قیمتی ماحول میں اگر انسان منتشر ہو جائے تو وہ بے وقعت ہوتا ہے۔ جبکہ سادہ ماحول، جس میں ٹھنکن کا شائبہ نہ ہو، بندے کو پرسکون رکھنے میں بے حد معاون ثابت ہوتا ہے۔ قیام گاہ چاہے عارضی ہو یا مستقل، اس میں سکون ہو تو زندگی میں خوشگواریت کا احساس در آتا ہے۔ اصل میں گھر کو جتنا مرضی سجالیا جائے، جس قدر مرضی سہولیات سے مزین کر لیا جائے لیکن اگر اس کے کمیں ہم خیال نہ ہوں تو ہوا وہ گھر، گھر نہیں رہتا بلکہ سرائے سے بھی کم تر درجے کی قیام گاہ ہوتا ہے۔ وہاں کے ماحول میں اگر مجھے خوشگواریت کا احساس ہوا تھا تو اس میں فائقہ کا بھرپور تاثر گھلا ہوا تھا۔ اس کے چہرے نے بتا دیا تھا کہ اسے میرا آنا اچھا لگا ہے، بلاشبہ میرے متعلق زوہیب نے اسے پہلے بتا دیا ہو گا۔

”زوہیب! باتیں تو ہوتی رہیں گی، آپ یہ بتائیں کہ ابھی آپ چائے لیں گے یا؟“ فائقہ نے میری طرف دیکھتے ہوئے سوالیہ انداز میں فقرہ ادھورا چھوڑ دیا۔

”صرف سادہ پانی، پھر تھوڑی دیر بعد فریش ہو کر کھانا کھائیں گے۔“

میں نے کسی تاثر کے بغیر کہا تو وہ فوراً اٹھ گئی۔ ذرا سی دیر میں وہ چپکتے ہوئے شیشے کے گلاسوں میں پانی لے آئی۔ کچھ دیر باتیں کرتے رہنے کے بعد انہوں نے مجھے کمرہ دکھایا۔ وہ دونوں میرے ساتھ سلمان رکھنے میں مدد کرتے رہے۔ میں نہا کر تازہ دم ہو گیا اور تولیے سے سر کے بال خشک کرتا ہوا کمرے میں موجود واحد کھڑکی تک گیا، وہاں سے بڑی سڑک کا نظارہ واضح تھا۔ میں چند لمحوں تک اس نظارے میں کھویا رہا اور پھر کپڑے بدل کر سنگ روم میں ان کے پاس چلا گیا۔ وہاں ادھیڑ عمر خاتون بھی موجود تھی۔ تعارف کے بعد ان کا نام معلوم ہوا، وہ مسز زہرہ تھیں۔ وہ دونوں ماں بیٹی بنیادی طور پر سندھ کے ایک شہر نواب شاہ سے تعلق رکھتی تھیں۔ مسز زہرہ کے شوہر زین بشیر ایک کاروباری آدمی تھے۔ ان کی وفات ایک حادثہ میں ہو گئی تو چند سالوں میں ان کی معاشی حالت ابتر ہو گئی۔ فائقہ نے

اپنے گھر کو سنبھالا دینے کی بہت کوشش کی لیکن نواب شاہ میں وہ ایسا نہیں کر پائی۔ کراچی منتقل ہو جانے پر فائقہ کو نہ صرف اچھی ملازمت مل گئی بلکہ دھیرے دھیرے ان کی معاشی حالت بھی اچھی ہو گئی۔ اس کی عمر چوبیس سال ہو گئی تھی لیکن حیرت انگیز طور پر وہ انیس سے زیادہ کی نہیں لگتی تھی۔ اس کی بڑی وجہ اس کے چہرے پر کمال درجہ کی معصومیت اور بھولپن تھا۔ پتلی سی، گورا رنگ، شانوں تک کٹے ہوئے بال، زندگی سے بھرپور آنکھیں، پتلے پتلے گلہبی ہونٹ، مگر راہٹ کا احساس دیتا ہوا اس کا بدن، مجموعی طور پر اس کا تاثر نہایت جاندار تھا۔۔۔ کھانے کے بعد تک، ہم چاروں میں بہت سی باتیں ہو گئیں تھیں جن سے اجنبیت کا تاثر ختم ہو کر رہ گیا تھا اور اک اپنائیت کا احساس در آیا تھا۔ رات گئے جب زوہیب چلا گیا تو میں اپنے کمرے میں جا کر سو گیا۔

صبح جب میں تیار ہو کر ناشتے کی میز پر پہنچا تو وہ دونوں ماں بیٹی میرے انتظار میں تھیں۔
”صبح بخیر۔۔۔“

میں نے مسکراتے ہوئے کہا تو دونوں نے بیک وقت جواب دیا۔ میرے بیٹھتے ہی وہ توس پر مکھن لگانے لگی۔ میں نے اس کی طرف غور سے دیکھا، فیروزی رنگ کے کلاں شلوار سوٹ میں اس کا گلہبی چہرہ بہت اچھا لگ رہا تھا۔ اس کی پتلی پتلی اور مخروطی انگلیاں تیزی سے مصروف تھیں، تبھی وہ بولی۔
”عامر صاحب! میں آپ کو آپ کے دفتر چھوڑ دوں گی، اگر واپسی پر بھی میری ضرورت محسوس ہو تو میرا سیل نمبر لے لیں تاکہ آپ کو پریشانی نہ ہو۔“

اس نے ایک کانٹہ کی پرچی میری طرف بڑھائی۔ جسے پڑھ کر میں نے جیب میں رکھ لیا۔
”جی، ٹھیک ہے۔۔۔“

میں نے مختصراً ”کہا اور جگ میں سے جوس لے لیا تو مسز ہرہ نے پوچھا۔
”دوپہر میں آپ کیا کھانا پسند کرو گے، میں وہی بنا لوں گی۔۔۔“

”آئی! ایک بات کہوں، آپ ناراض مت ہو جلیے گل۔“ میں نے چند لمحے خاموشی کے بعد کہا۔
”بولو، بیٹا۔۔۔؟“ وہ پوری طرح متوجہ ہوتے ہوئے بولیں۔

”آئی! میرے بارے میں پریشان مت ہوں۔ میں کب، کس وقت کہاں ہوں گا، اس کا مجھے بھی پتہ نہیں ہوتا۔ آپ کا معمول جیسے ہے، اسے ویسے ہی رکھے گا البتہ اس حد تک آپ کو ڈسٹرب کروں گا کہ کبھی رات گئے آؤں تو آپ کو دروازہ کھولنے کی زحمت اٹھانا پڑے گی۔“ میں نے نرمی سے سمجھانے والے انداز میں کہا۔

”اتنی سی بات کی زحمت نہیں ہوگی، بیٹا! آپ جب اور جس وقت مرضی آؤ۔۔۔“ انہوں نے شفقانہ انداز میں کہا اور خاموش ہو گئیں۔

فائقہ پارکنگ سے گاڑی نکال لائی، میں اس کے ساتھ بیٹھ گیا تو وہ دفتر کے لئے چل دی۔ میرا دفتر

طارق روڈ کی مغربی جانب ایک رہائشی علاقے میں تھا۔ میں انہی راستوں کو سمجھتا آیا تھا اور جہاں ضرورت پڑتی، میں فائقہ سے پوچھ لیتا۔ پھر وہ مجھے ڈراپ کر کے چلی گئی۔۔۔ زوہیب میرے انتظار میں تھا، تھوڑی دیر بعد میں اپنے باس کے سامنے تھا۔ اس کے ساتھ کافی دیر تک گپ شپ رہی۔ فی الحال وہاں پر میرے لئے کوئی کام نہیں تھا۔ ایک گاڑی کی چابی مجھے دے دی گئی تاکہ میں خوب گھوموں پھروں، پھر جب کوئی کام ہو گا تو مجھے دے دیا جائے گا۔ یوں میں چند دنوں کے لئے آزاد تھا۔ میں باس کے پاس سے نکل کر زوہیب کے پاس آیا۔ اس نے مجھے میرا کیبن دکھا دیا جہاں فون، کمپیوٹر اور تمام دفتری لوازمات تھے۔ دوپہر تک میں وہاں موجود چند کولنگز کے ساتھ رہا۔ دوپہر کے بعد میں زوہیب کو لے کر نکل گیا، ایک رستوران میں پر ٹکلف کھانا کھایا۔

”اب کیا پروگرام ہے؟“ زوہیب نے سگریٹ سلگاتے ہوئے پوچھا۔

”تم مجھے یہاں کی سب سے اچھی لائبریری دکھا دو، میں اپنے یہ چند دن وہیں گزارنا پسند کروں گا۔“ میں نے کہا تو وہ چونک اٹھا، پھر قدرے مسکراتے ہوئے بولا۔

”میں نے تمہیں فائقہ کے پاس اس لئے چھوڑا ہے کہ ذرا رنگین قسم کی کمپنی میں رہو گے۔ مجھے نہیں پتہ تھا کہ تم میں اب بھی وہی بوڑھی روح موجود ہے۔“

”کیا تم لوگوں نے اسے اسی مقصد کے لئے رکھ چھوڑا ہے۔۔۔؟“

میں نے چبھتے ہوئے پوچھا تو وہ گڑبڑا گیا اور بولا۔

”ارے نہیں، یار! وہ ہماری بہت اچھی اور محترم کولیگ ہے۔ میرا مطلب یہ نہیں تھا کہ تم اس کے ساتھ کوئی ایسے ویسے تعلقات رکھو بلکہ تم دونوں کے درمیان اگر ایچھے اور خوبصورت دن آجائیں تو کیا مضائقہ ہے؟“

”میں اس کے ساتھ رہوں گا تو خود بخود اچھا ہو جائے گا۔“ میں نے بحث کو فوراً ہی سمیٹتے ہوئے کہا۔ ”تم مجھے بس لائبریری لے چلو، میں وہاں بھی کچھ وقت گزارنا پسند کروں گا۔“

”جیسے تمہاری مرضی۔۔۔“

زوہیب مجھے اس لائبریری میں چھوڑ کر چلا گیا۔ وہ کافی بڑی، قدیم اور اچھی لائبریری تھی۔ میں اخبار والے سیکشن میں چلا گیا۔ وہاں میں نے ایک مشہور اور کثیر الاشاعت اخبار کی پرانی فائلیں نکال لیں۔

میں جب لاہور میں تھا تو ٹمن کے دشمن کو تلاش کرنے کے لئے میرے ذہن میں ایک منصوبہ بن چکا تھا اور میں کراچی آیا ہی اس لئے تھا کہ اس منصوبے پر کام کر سکوں۔ میں سمجھتا ہوں کہ اصل بات ارادے کی ہوتی ہے۔ خیال سے ارادے تک ایک مرحلہ جو طے ہوتا ہے، وہ اس سونے کی مانند ہوتا ہے جو زمین سے نکالا گیا ہو اور ابھی تک دیگر نامیاتی اجزاء کے ساتھ شامل ہونے پر ناخالص ہو۔

ارادہ جس قدر مثبت اور شفاف ہوگا، اسی قدر اس کے نتائج مثبت اور شفاف ہوں گے کیونکہ عمل کا واردار، ارادے پر ہوتا ہے۔ ہم میں سے اکثر ایسے ہوتے ہیں جو ارادے پر غور و فکر ہی نہیں کرتے۔ اس بات کا تعین ہی نہیں کرتے کہ یہ خالص ہے یا ناخالص؟ انسان کے اندر تمام طرح کے جذبے ہیں اور ارادہ بھی تو انسان کے اندر ہی جنم لیتا ہے۔ جب ہم اپنی توقع کے خلاف نتائج دیکھ کر ششدر رہ جاتے ہیں تو اس کا تمام تر الزام حالات پر دھر دیتے ہیں۔ بلاشبہ حالات بھی عمل کی راہ میں اثر انداز ہوتے ہیں لیکن مضبوط ارادہ اس دریا کی مانند ہوتا ہے جو اپنی راہ خود بناتا ہے۔ اسے کسی سے اجازت لینے کی ضرورت نہیں ہوتی۔ راہ میں جو بھی آئے، بہا کر لے جاتا ہے۔ یہ دریا کی فطرت ہے اور ارادہ بھی خالص ہو تو یہی فطرت رکھتا ہے۔۔۔ میں نے وہ اخباری فائل اپنے اندازے سے نکالی تھی۔ ورق گردانی کرتے ہوئے میری نگاہ اس واقعہ کی خبر تلاش کرنا چاہتی تھی۔ جس میں شن کا بھائی، بہن اور ماں جاں بحق ہو گئے تھے۔ لائبریری بند ہونے کا وقت ہو گیا مگر میرے سامنے ایسی کوئی خبر نہیں آئی، میں اگلے دن دوبارہ آنے کا سوچ کر وہاں سے نکل آیا۔ اس وقت دن غروب ہو رہا تھا۔ مغرب کی طرف بادل چھائے ہوئے تھے۔ بادلوں کے درمیان ایک ہلکی سی لکیر میں سے سورج کی نارنجی روشنی دھانی دے رہی تھی۔ سڑک پر خاصی ٹریفک تھی اور میں واپس جا رہا تھا، تبھی فائقہ کا فون آگیا۔

”ہاں ہیں آپ۔۔۔؟“ وہ پوچھ رہی تھی۔

”میں راستے کے متعلق تو نہیں جانتا لیکن اندازہ ہے کہ سیدھا گھر آ رہا ہوں۔“ میں نے بتایا اور جہاں میں تھا، وہاں کی چند نشانیاں بتائیں۔

”بالکل ٹھیک، آپ گھر کے نزدیک ہیں۔“ وہ خوش ہوتے ہوئے بولی۔

”چلیں، پھر میں گھر آ کے ہی باتیں کرتا ہوں۔ یہاں خاصی ٹریفک ہے۔۔۔“ یہ کہہ کر میں نے سیل فون بند کر دیا۔ تھوڑی دیر بعد میں گھر پہنچ گیا۔ اس رات کھانے کے بعد میں اور فائقہ کافی دیر تک باتیں کرتے رہے۔ ان باتوں سے مجھے اندازہ ہوا کہ وہ بھی خاصی ”شے“ ہے کیونکہ ان باتوں میں اس کا گہرا مشاہدہ بول رہا تھا۔

اگلے دن میں دفتر میں تھوڑا وقت گزار کر لائبریری چلا گیا اور پھر سے ان فائلوں میں کھو گیا۔ وہ بہت صبر آزما لمحات تھے، ورق ورق دیکھتے ہوئے اچانک وہ خبر میرے سامنے آگئی۔ وہ پہلے صفحے پر نچلے ہاف میں چار کالی خبر تھی۔ اس خبر میں وہ واقعی ڈکیتی کی ایک واردات تھی جس میں افراد خانہ مزاحمت کرنے پر ہلاک کر دیئے گئے تھے۔ خبر کے ساتھ تصویریں بھی تھیں۔ میں نے وہ خبر تفصیل سے کئی بار پڑھی۔ پھر اسی دن کے مزید اخبار نکالے۔ ان میں بھی لگ بھگ وہی خبر تھی۔ صرف ایک اخبار کے رپورٹر نے اس تھانے کے تفتیشی آفیسر کا نام لکھا تھا جسے اس واقعہ کی تفتیش کرنا تھی۔ میں نے اگلے دن کے اخبار دیکھے مگر حیرت انگیز طور پر اس خبر کا فالو اپ کسی میں بھی نہیں تھا، یوں جیسے یہ واقعہ ہوا

ہی نہ ہو۔ میں نے اپنے مطلب کی معلومات ذہن نشین کیں اور فائلیں وہیں چھوڑ کر لائبریری سے نکل آیا۔ میرے پاس صرف ایک ہی راستہ تھا کہ اس تفتیشی آفیسر سے ملوں۔ مجھے پورا یقین تھا کہ آگے کی ساری کہانی مجھ پر کھل جائے گی۔

اس تفتیشی آفیسر کا نام میر زمان تھا اور وہ گولیمار کے علاقے میں رہتا تھا۔ چند ماہ قبل وہ ملازمت سے سبکدوش ہوا تھا۔ اس نے اپنے علاقے میں ہی پراپرٹی کا کاروبار شروع کر رکھا تھا۔ یہ معلومات مجھے زوہیب نے دیں تھیں۔ دوپہر کے وقت جب میں واپس دفتر گیا تھا تبھی وہیں اس کے ذمے یہ کام لگایا تھا۔ اس نے کون سے ذرائع استعمال کئے، مجھے نہیں معلوم لیکن شام ڈھلنے سے قبل اس نے مجھے یہ سب فون کر کے بتا دیا، اس وقت میں اپنے کمرے میں سے باہر سڑک کا نظارہ کر رہا تھا اور قدرے اداس تھا۔

”کیا اس شخص سے ملنا بھی ہے۔۔۔؟“ اس نے پوچھا۔
 ”صرف ملنا ہی نہیں، اس سے کچھ معلومات بھی لیتی ہیں۔“ میں نے بچھے ہوئے لہجے میں کہا۔
 ”چلو ٹھیک ہے، میں اس کا بندوبست کرتا ہوں۔“ یہ کہہ کر وہ پنزی سے اتر گیا۔ ”بے یار! تو بھی گھونچو ہے۔۔۔“

”کیا مطلب۔۔۔؟“ میں نے چونکتے ہوئے نرم انداز میں پوچھا۔
 ”یار! تم جوان جہان ہو اور تمہارے پاس ایک خوبصورت ناری موجود ہے، کیوں اس کا دل تڑپاتے ہو۔ کچھ اس کے ساتھ بھی گھومو پھرو، کیوں اپنی زندگی کو بلیک اینڈ وائٹ بنائے ہوئے ہو۔ ذرا رنگین ہو جاؤ، میری جان! بڑے فائدے ہیں اس میں۔۔۔“ وہ خوشگوار انداز میں ہنستے ہوئے کہہ رہا تھا۔

”اچھا تم کہتے ہو تو کوشش کر لیتا ہوں۔۔۔“
 میں نے ہنستے ہوئے کہا تو وہ بھی تھقبہ لگا کے ہنس دیا۔
 ”چلو ایسے ہی سہی، مجھ پر ہی احسان کر دو۔۔۔“

یہ کہتے ہوئے اس نے الوداعی کلمات کہے اور فون بند کر دیا۔۔۔ اس وقت میں واقعتاً ”بوریت محسوس کر رہا تھا لیکن مجھے سمجھ نہیں آرہی تھی کہ کیا کروں؟ میری تمام تر توجہ اسی خبر کے ارد گرد تھی۔ اب اس میں تھوڑی سی پیش رفت ہوئی تھی تو وہ بے سکونی کی کیفیت بڑی حد تک ختم ہو گئی تھی جس نے مجھے اپنی گرفت میں لے رکھا تھا لیکن میں ابھی تک اسی حصار میں تھا۔ میں نے ساری سوچوں کو ایک طرف پھینکا اور تیار ہونے لگا۔ میں تیار ہو کر کمرے سے باہر آیا تو فائقہ ایک صوفے پر آلتی پالتی مارے کوئی ناول پڑھ رہی تھی۔ میری آہٹ سن کر اس نے میری طرف بھرپور نگاہوں سے دیکھا۔ اس کی آنکھوں میں روشنی سی اتر آئی تھی، تبھی اس نے مسکراتے ہونٹوں کے ساتھ پوچھا۔

”کیس جا رہے ہیں آپ۔۔۔؟“

”نہیں تو۔“ پھر چند لمحے رک کر کہا۔ ”اگر آپ ساتھ دیں تو کہیں گھوم پھر آتے ہیں۔“

”اس میں اتنے تکلفات کی کیا ضرورت ہے۔۔۔ چلیں، چلتے ہیں۔“ اس نے ناول بند کیا اور

اٹھ کھڑی ہوئی۔ پھر چٹکی بجاتے ہوئے بولی۔ ”بس دو منٹ میں آئی۔۔۔“

مجھے احساس تھا کہ یہ دو منٹ خالصے طویل ثابت ہوں گے۔ اس لئے صوفے پر بیٹھ گیا۔ تھوڑی

دیر بعد وہ خوشبو سے مکی ہوئی آن وارد ہوئی۔ اس نے ہلکے سرمئی رنگ کے شلوار قمیص پر سیاہ دوپٹہ

لوٹھا تھا، آدھی آستینوں والی قمیص میں اس کے بازو دھک رہے تھے۔ اس نے ہونٹوں پر ہلکی گلابی

لپ اسٹک اور آنکھوں میں کاجل لگایا تھا، مجموعی طور پر وہ انتہائی پرکشش دکھائی دے رہی تھی۔

”چلیں۔۔۔؟“

اس نے مجھے یوں اپنی طرف غور سے دیکھتے ہوئے پا کر کہا تو میں نے ہلکی مسکراہٹ کے ساتھ

قدم بڑھا دیئے۔ لفٹ کے ذریعے ہم دونوں جب نیچے جا رہے تھے تو اس کے بدن پر لگی مہک نے مجھے

نمار آلود سا کر دیا تھا۔ وہ میرے انتہائی قریب تھی اور میری کیفیت میں اک عجیب قسم کا تناؤ آ گیا تھا۔ یہ

دورانیہ بس چند لمحوں کا تھا۔ پارکنگ سے گاڑی نکال کر جب ہم بڑی سڑک پر آئے تو دو سراسیمہ

لگاتے ہوئے میں نے یونہی بات بڑھا دی۔

”کیا پڑھ رہی تھیں ناول میں۔۔۔؟“

اس نے پہلو بدل کر میری طرف غور سے دیکھا اور بولی۔

”یہی، زندگی کے بارے میں خوبصورت باتیں، زندگی کے ہمہ جہت پہلو، رویئے۔۔۔“

”چلیں، بات کا آغاز یہیں سے کرتے ہیں کہ آپ کے خیال میں زندگی کیا ہے؟“ میں اس وقت

باتیں کرنا چاہتا تھا اور بلاشبہ فائقہ بھی اسی موڈ میں تھی۔

”محض ایک خواب، جس کے اتنے رنگ ہیں کہ انہیں سمجھتے سمجھتے ہی وقت بیت جاتا ہے اور

اب تک یہ خواب ٹوٹ کر رہ جاتا ہے۔“

”کبھی اس خواب میں حقیقت کی رفق محسوس ہوئی۔۔۔؟“

”بارہا۔۔۔“ یہ کہہ کر وہ ایک لمحہ کو رک کر اور پھر کھتی چلی گئی۔ ”اصل میں زندگی کا یہ خواب،

حقیقت کی بنیادوں پر ہی ہوتا ہے۔ سوچیں تو ماضی ہماری یاد میں رہ جاتا ہے، چاہیں بھی تو پلٹ کر رسائی

نہیں کر سکتے جبکہ مستقبل اندھیرے میں ہوتا ہے، اس کے بارے میں ہم نہیں جانتے کہ وہ ہمارے

لئے کیا لے کر آ رہا ہے۔ اب اک حال ہے جسے ہم محسوس کرتے ہیں اور وہ لمحہ لمحہ ماضی بن جاتا ہے

اور مستقبل کے لئے پہلے ہی کئی خواب جوڑ کر رکھے جاتے ہیں، بس حال کی سختیاں ہی ہمیں احساس

دلاتی ہیں کہ ہم بھی اس خواب کے حصہ دار ہیں۔“

”آپ کی باتوں سے تو یوں لگتا ہے کہ جیسے آپ اپنی زندگی سے خوش نہیں ہیں؟“

”نہیں، ایسا نہیں ہے، میں نے تو زندگی کے بارے میں اپنی رائے دی ہے کہ وہ کیسی ہے۔ اب یہ تو ہر انسان کی اپنی قسمت ہے نا کہ اسے کس طرح کا خواب ملتا ہے، رنگین یا سبکین۔۔۔؟“ یہ کہہ کر اس نے میری جانب دیکھا اور پھر مسکراتے ہوئے بولی۔ ”مجھے تو بس ملا جلا خواب ملا ہے اور میں اس میں کھوئی ہوئی ہوں۔ مجھے اس وقت کوئی ملال نہیں ہو گا جب یہ خواب بکھر جائے گا، میں اس کے لئے تیار ہوں۔۔۔“

”اس کا مطلب ہے، آپ مرنے کے لئے تیاری کئے بیٹھی ہو۔۔۔؟“

”ہر شخص کو تیار رہنا چاہئے۔۔۔“ حسب عادت وہ رکی اور پھر بولی۔ ”دیکھیں، ہمیں زندگی ملی ہے، اس کے لئے ہم نے کوئی کوشش نہیں کی اور ہم اس دنیا میں آ گئے۔ اسی طرح ہمارا موت پر بھی کوئی اختیار نہیں ہے، ہم اس سے بھاگیں بھی تو وہ آ جائے گی سو اس سے ڈرنا کیا۔ جب زندگی اور موت ہمارے اختیار میں نہیں تو پھر اسے کھلے دل سے قبول کر لینا چاہئے۔“

”تو آپ انسان کو بے اختیار سمجھتی ہیں۔۔۔؟“ میں نے بات بدھائی۔

”جہاں تک اختیارات کی بات ہے نا، عامر جی! تو انسان کے پاس بے بہا اختیارات ہیں۔ بھوک قدرت کی طرف سے ودیعت ہے، پیٹ کی طلب ہمارے اختیار میں نہیں لیکن ہمیں یہ اختیار دیا گیا ہے کہ اس کی بے بہا نعمتوں سے کس نعمت کو چنتے ہیں۔ یوں قدرت کی ودیعت کردہ بے شمار صلاحیتیں ہمارے اندر موجود ہیں۔ مثلاً جذبات ہی کو لے لیں، کس قدر اور کتنے جذبے ہیں ہمارے اندر۔ اب یہ ہمارے اختیار میں ہے کہ ہم کس جذبے کو کیسے پروان چڑھا لیتے ہیں۔ یہ ہمارے اختیار میں ہے کہ ہم منفی جذبات کے منہ زور گھوڑے کو نگام ڈال سکتے ہیں یا نہیں۔“

”فائقہ! یہ محبت بھی تو ایک جذبہ ہی ہے نا۔۔۔؟“

”محبت جذبہ نہیں، لاشعوری احساس ہے جو ایک انسان کو دوسرے انسان کی جانب متوجہ کرتا ہے۔“

”چلیں مان لیتے ہیں، یہ جذبہ تو بڑا منہ زور ہوتا ہے۔ یہ لاشعوری احساس تو انسان کو مغلوب کر کے رکھ دیتا ہے، تب اس پر اختیار والا معاملہ کیسے ہو گا؟“

”سیدھی سی بات ہے کہ محبت کرنے کی صلاحیت ہمارے اندر پوری طرح، خالص انداز میں موجود ہے۔ جب ہم بیرونی رد عمل کے ساتھ اس کو پروان چڑھاتے ہیں تو دوسرے جذبات کا رنگ بھی اس میں شامل ہوتا ہے اور ہم نے اپنے لاشعور کو اتنا طاقتور نہیں بنایا ہوتا کہ اس سیل رواں کا مقابلہ کر سکے اس لئے مغلوب ہو جاتے ہیں اور محبت عشق میں ڈھل کر خود کو بھسم کر لینے کے لئے تیار رہتی ہے۔ ہمیں محبت کے لئے ناواں نہیں ہونا چاہئے۔“

”کیسے۔۔۔؟“

”اپنے اندر مثبت جذبوں کو جب پروان چڑھائیں گے تو لاشعور خود بخود طاقتور ہو جائے گا، تب وجدان تو دو ہاتھ پر پڑا ہے۔ جب محبت جیسا مقدس سیل رواں ہماری ذات کے اندر بیٹے گا تو منفی جذبوں سے آلودہ نہیں ہوگا، مثبت جذبوں سے شفا بخش ہوتا چلا جائے گا۔ یہ انسان کو اتنا مضبوط بنا دیتا ہے کہ کائنات کی رمزیں کشش محسوس کرتے ہوئے اس کی طرف لپکتی ہیں۔ یہی تال میل انسان کو اوج ثریا تک پہنچا دیتا ہے۔“

وہ اک جذب کے عالم میں کہتی چلی جا رہی تھی اور میں اس کمزور سی لڑکی میں موجود توانا انسان کو محسوس کر رہا تھا، بلاشبہ اس نے بھی محبت کی ہوگی ورنہ اسے کیسے اپنی ذات میں جھانکنے کا موقع ملتا؟

”فائقہ! تم سب کے ساتھ ایسی باتیں کرتی ہو، کیا لوگ سمجھ جاتے ہیں تمہاری باتیں۔۔۔؟“

”میں نے کبھی کسی کے ساتھ ایسی باتیں نہیں کیں، صرف آپ کے ساتھ ایسی باتیں کر رہی ہوں۔“ اس نے مسکراتے ہوئے کہا۔

”میرے ساتھ کیوں۔۔۔؟“ میں نے ہنستے ہوئے کہا۔

”کیا آپ کشش پر یقین رکھتے ہو۔۔۔؟“ اس نے پوچھا۔

”میرے یقین نہ کرنے سے کیا ہوگا۔ یہ تو ایک فطری عمل ہے، سب جانتے ہیں۔“

”لیکن ایک وقت تھا کہ دنیا اس کے بارے میں نہیں جانتی تھی۔ جب معلوم ہوا تو اس پر غور و فکر کیا گیا اور آج یہ کہا جا رہا ہے کہ پوری کائنات کشش کے باعث چل رہی ہے حالانکہ کشش ان دیکھی چیز ہے۔۔۔ خیر، آپ کو دیکھتے ہی میرے اندر اک لہرا اٹھی، میرے وجدان نے مجھ پر انکشاف کیا کہ تمہارے سامنے کھڑا شخص بھی سرِ لا محبت ہے، اس کا من بھی محبت کی خوشبو سے مہکا ہوا ہے۔ اب تک میں نے چند لوگوں میں ہی یہ کشش محسوس کی ہے اور مجھے اپنے من پر پورا اعتماد ہے۔۔۔“

ایسا اس نے آنکھیں بند کر کے جذب سے کہا تھا اور نجانے کیوں اس وقت مجھے خلیفہ جی عبداللہ کی بات یاد آنے لگی تھی کہ بیٹا! تو لنگوٹ کا پکارہ تب تن کے راز کیا، من کے راز بھی کھلیں گے۔ سچ ہے کہ زمین میں اگر کچھ ہے تو اس میں کشش ہے۔ وہ نمو کی طاقت رکھتی ہے، توانائی کے خزانے اور لہلہنے کیا کچھ جبکہ خلا میں تو کچھ نہیں ہے۔۔۔ میں نے محبت سے فائقہ کی طرف دیکھا، وہ ہنوز مسکراتے ہوئے میرے طرف دیکھ رہی تھی۔ میں بھی مسکرا دیا، مسکراہٹوں کے اس تبادلے نے ہمارے درمیان تکلف کی دیوار گرا دی۔ ہم باتوں ہی باتوں میں نجانے کہاں سے کدھر نکل آئے تھے۔ میں لاشعوری طور پر ہی ڈرائیونگ کرتا چلا جا رہا تھا ورنہ میری ساری توجہ اس کی باتوں پر مرکوز تھی۔ میرا جی چاہ رہا تھا کہ اس سے مزید باتیں کروں مگر رش کی وجہ سے مجھے اپنی توجہ ڈرائیونگ کی طرف کرنا پڑی۔ تھوڑی دیر بعد فائقہ نے مجھے ایک ذیلی سڑک پر مڑنے کے لئے کہا، میں اوھر مڑ گیا تو ذرا سا

ذاصلہ طے کرنے کے بعد ایک اوپن ایئر رستوران آگیا۔ اس نے رکنے کا اشارہ کرتے ہوئے کہا۔
 ”یہاں کا کھانا بہت مزیدار ہوتا ہے۔۔۔“

میں نے گاڑی روک کر ایک خالی جگہ پر پارک کر دی۔ وہاں خاصا رش تھا لیکن ہمیں بیٹھنے کو جگہ مل گئی۔ وہ قدرے تاریک اور پرسکون گوشہ تھا، ہم وہاں جا بیٹھے۔ پھر کھانے کے دوران بھی ہم باتیں کرتے رہے۔ تب مجھے احساس ہوا کہ فائقہ وہ نہیں ہے جیسا اس کے بارے میں تاثر ہے۔۔۔ رات گئے جب ہم آوارگی کے بعد گھر پہنچے تو اس کے بارے میں میرا تاثر بالکل بدل گیا تھا۔



مجھے کراچی آئے پانچواں دن تھا جب ذویہیب نے میری ملاقات امیر زمان سے کروائی۔ وہ ادھیڑ عمر کا مضبوط آدمی تھا۔ اس کی آنکھیں چپتے کی مانند تھیں، پتلے پتلے ہونٹوں پر بھاری مونچھیں، بالوں میں سفیدی زیادہ تھی۔ اس نے مجھے ایک نظر دیکھا اور پھر پرسکون سا ہو گیا۔ شاید اس کا اپنا کوئی معیار تھا جس پر اس نے مجھے جانچا تھا۔ وہ آفس اپنے بیٹے کے سپرد کر کے ہمیں اپنے گھر کی بیٹھک میں لے گیا۔ چائے آ جانے تک ہم یونی ارد گرد کی باتیں کرتے رہے، جس میں سرفہرست کراچی کے حالات اور پولیس کا رویہ تھا، چائے کی پہلی چسکی کے ساتھ ہی میں نے کہا۔

”زمان صاحب! میں آپ سے ایک کیس کے بارے میں تھوڑی معلومات لینا چاہتا ہوں۔“
 یہ کہہ کر میں نے اس ڈکیتی کیس کی بات کی۔ وہ سوچ میں پڑ گیا جیسے یاد کرنے کی کوشش کر رہا ہو۔ چند لمحوں بعد ہی اسے یاد آگیا، تب وہ قدرے شدت سے بولا۔

”میری پوری ملازمت میں ایک وہی کیس تھا جس کی فائل مجھے دے کر صرف تین دن بعد واپس لے لی گئی تھی۔ میں حیران تھا کہ ایسا کیوں ہوا ہے۔ مجھے بڑا تجسس تھا کہ یہ کیس دوسرے کس آفسر کو دیا جا رہا ہے لیکن وہ بدا دیا گیا اور ایسے دیبایا گیا کہ پھر اس کی مہک تک نہیں نکلی۔۔۔ آپ کو اس سے کیا دلچسپی ہے؟“ اس نے میری آنکھوں میں جھانکتے ہوئے پوچھا۔

”بس یہ جاننا چاہتا ہوں کہ آخر وہ کون لوگ تھے جنہوں نے کیس دبانے میں غیر معمولی تیزی لھائی تھی اور کیا واقعی وہ ڈکیتی ہی کا کیس تھا؟“

”میرے خیال میں ایسا نہیں تھا۔ جتنی تفتیش میں نے کی تھی اس سے یہی ثابت ہوا تھا کہ وہ کوئی ذاتی دشمنی تھی ورنہ ڈکیتی کے کیس کی فائل یوں بند نہیں کی جاتی۔ میں نے بعد میں بھی اس پر کڑی نظر رکھی تھی۔ ایک دو لوگ میری نگاہ میں آئے بھی تھے، پھر میں اسے بھول گیا۔“

”کون لوگ تھے۔۔۔؟“

میں نے کمال قحط سے پوچھا تو ذویہیب نے چند بڑے نوٹ نکال کر میز پر رکھ دیئے، امیر زمان نے ایک نگاہ ان نوٹوں پر ڈالی اور یاد کرنے والے انداز میں سوچتا رہا۔ پھر اس نے کہا۔

”ایک تو بیس کراچی کا ایک غنڈہ تھا۔ اصل میں اسی شخص نے وہاں جا کر فائرنگ کی تھی اور اس کی پشت پر اندرون سندھ کا ایک وڈیرہ تھا“ اسی نے کیس کو دبائے میں سرکاری مشینری اور اپنے ”اطلاعات کو استعمال کیا تھا۔“

”ان کے نام بھی تو ہوں گے۔۔۔“ زوہیب نے کہا۔

”ہاں، وہ غنڈہ تو ریاض گینڈا تھا۔۔۔“

”تھا“ مطلب۔۔۔؟“ میں نے اس کی بات کٹ کر تیزی سے پوچھا۔

”اب بھی زندہ ہے، کبھی اس کا طوطی بولتا تھا لیکن آج کل سیاست میں آگیا ہے اور امپورٹ الیکٹریٹ کے بزنس میں کئی طرح کے کالے دھندے کرتا ہے، ادھر ڈیفنس کے علاقے ہی میں رہتا ہے۔“ یہ کہہ کر اس نے زوہیب کی جانب دیکھا اور بڑے محتاط انداز میں بولا۔ ”۔۔۔ اور وہ وڈیرہ طائش شاہ تھا۔ آپ کو معلوم ہو گا کہ وہ کتنا بڑا آدمی ہے اور اس کی پہنچ کتنی ہے، عام آدمی تو اسے دیکھ بھی نہیں سکتا۔“

”آپ کو پورا یقین ہے کہ یہی وہ لوگ تھے۔۔۔؟“

زوہیب نے پوچھا تو اس نے بڑے اعتماد سے سر ہلادیا اور پھر محتاط انداز میں پوچھا۔

”میں پوچھ سکتا ہوں کہ آپ یہ معلومات کیوں لے رہے ہیں؟“

”یہ کیپٹن ظفر ہیں۔۔۔ اس کیس کی دوبارہ حقیقتیں شروع ہو گئی ہیں۔ آپ بھی محتاط رہئے گا ہو سکتا ہے کہ آپ کو دوبارہ زحمت دی جائے۔“

زوہیب نے بڑے اعتماد سے جھوٹ بولتے ہوئے کہا اور اٹھ گیا، تبھی اس سابقہ الیکٹریٹ جلدی سے وہ رقم نکالی اور واپس دیتے ہوئے عاجزی سے بولا۔

”دیکھیں، یہ واپس رکھ لیں۔ میں آپ کی ہر طرح سے خدمت کروں گا، جیسا آپ چاہیں گے۔“ اس کے چہرے پر ہوائیاں اڑ رہی تھیں اور خوف کے سائے در آئے تھے۔ زوہیب نے ایک نظر اس کی طرف دیکھا اور نہایت سنجیدگی سے وہ نوٹ لے کر واپس جیب میں رکھ لئے۔ کچھ دیر بعد ام وہاں سے نکل آئے، گاڑی میں بیٹھتے ہی وہ بولا۔

”جن لوگوں کے اس نے نام بتائے ہیں، وہ خاصے مضبوط لوگ ہیں۔“ اس نے گاڑی سٹارٹ کرتے ہوئے کہا۔ ”اب تم کہو گے کہ ان سے متعلق تمہیں معلومات دی جائیں؟“

”ظاہر ہے ورنہ مجھے تلاش کرتے ہوئے چند دن لگ جائیں گے۔“

میں نے کہا تو وہ انتہائی سنجیدگی سے بولا۔

”ایک بات میری غور سے سن لو، عامر! میں تمہاری ہر طرح سے مدد کروں گا لیکن قانون کو اپنے منہ میں لینے سے قبل یہ سوچ لینا کہ یہاں تمہاری کوئی مدد نہیں کر پائے گا کیونکہ یہ کام کمپنی کے نہیں

ہیں، تمہارے اپنے ذاتی ہیں۔“

”میں اچھی طرح سمجھتا ہوں۔۔۔۔“

میں نے دھیرے سے کہا تو اس نے گاڑی بڑھا دی۔ ہم میں خاموشی چھا گئی۔ ہم دونوں ہی اپنی اپنی جگہ سوچ رہے تھے۔ پھر اس نے ہی اس سکوت کو توڑا۔

”یہ جو ریاض گینڈا ہے نا، اسے تو بڑی آسانی سے ٹریپ کر سکتے ہیں لیکن یہ عطائش والا معاملہ ذرا ٹیڑھا ہے، جہاں تک مجھے یاد پڑتا ہے، وہ کوئی وزیر وغیرہ بھی رہ چکا ہے۔ پتہ نہیں، آج کل ہے یا نہیں؟“ اس نے الجھے ہوئے انداز میں کہا۔

”تم ٹینشن مت لیتا۔ دیکھتے ہیں، کیا ہوتا ہے۔۔۔۔“

میں نے اس کا بازو تھپتھپایا تو میری طرف دیکھ کر مسکرا دیا، تبھی اس کی رنگین طبیعت عود کر آئی اور لڑکیوں سے متعلق باتیں کرنے لگا۔ اچانک اس نے پوچھا۔

”ارے وہ فائقہ، کیسی لگی تمہیں۔۔۔۔؟“

”بہت اچھی ہے اور میں سمجھتا ہوں کہ تم گھونچو ہو جو اس کے بارے میں غلط قسم کا تاثر دے گا۔“

تھا۔ وہ تو بہت اچھی لڑکی ہے۔“

”میں نے یہ تو نہیں کہا تھا کہ وہ بد معاش لڑکی ہے۔“ اس نے فقہہ لگاتے ہوئے کہا۔

”لیکن تم نے تاثر ہی ایسا دیا تھا۔“ میں اپنی بات پر قائم رہا۔

”ارے میرے، یار! یہی وہ واحد لڑکی ہے جس کے ساتھ میں فلرٹ نہیں کر پایا۔ اسے یہ پوری طرح احساس ہے کہ میں اسے شدت سے چاہتا ہوں لیکن۔۔۔۔ لیکن، یار! وہ مجھے گھاس نہیں ڈالتی۔“ اس نے حد درجہ جذباتی انداز میں کہا تو میں ہنس دیا۔

”یار! وہ اچھا کرتی ہے کہ تمہیں گھاس نہیں ڈالتی، آخر کو تم بنی نوع انسان سے تعلق رکھتے ہو۔“

گھاس تو گدھے گھوڑے کھاتے ہیں، تم کیوں خود کو گدھا بنانے پر تلے ہوئے ہو؟“

”واقعی ٹھیک ہے، یار! یہ محبت بھی تو انسان کو گدھا بناتا کر رکھ دیتی ہے۔“

”اپنی اپنی سوچ ہے، پیارے۔۔۔۔!“ میں نے کہا تو وہ تیزی سے بولا۔

”ارے نہیں، یار! پتہ نہیں کتنی لڑکیاں میری لچھے دار باتوں میں آکر میری محبت کا دم بھرتی رہی ہیں۔ میں نے باقاعدہ دو تین بھر پور اور غضب ناک قسم کے عشق بھی لڑائے ہیں مگر اس لڑکی کے سامنے۔۔۔۔ بس، یار! بول ہی نہیں پاتا ہوں، زبان کو جیسے تالا لگ جاتا ہے۔“

”اصل میں تو اس کے معیار پر پورا ہی نہیں اترتا۔۔۔۔“

”چل، یار! میں نہیں اترتا، وہ تو میرے معیار پر پورا اترتی ہے۔ بات تو تب ہے کہ وہ مجھے اچھا

معیار پر لے آئے۔۔۔۔ اب تو وہ تیرے ساتھ بے تکلف ہو گئی ہوگی، میری سفارش کر دے گا

ار۔۔۔؟

”مگر مجھے نہیں لگتا کہ تو اس کے ساتھ مخلص ہے۔۔۔“

میں نے کہا تو یکدم بھگ گیا۔ کتنی دیر تک خاموش رہا اور پھر جب اس نے میری طرف دیکھا تو اس کی آنکھوں میں نمی تھی۔ اس نے رندھے ہوئے لمبے کے ساتھ کہا۔

”تم نہیں جان سکتے کہ میں اس سے کتنا پیار کرتا ہوں۔ پہلی بار، زندگی میں پہلی بار کسی کے لئے مخلص ہوا ہوں تو میرے خلوص پر شک کیا جا رہا ہے۔ یہی بات مجھے اندر تک چیر کے رکھ دیتی ہے۔“

میں چونک گیا، وہ اس قدر سنجیدہ اور جذباتی تھا۔۔۔ میں اسے کافی دیر تک باتوں میں الجھا کر تسلیاں دیتا رہا اس دوران میں نے فیصلہ کر لیا کہ فائقہ سے ضرور بات کروں گا۔



جب میں نے پہلی بار ریاض گینڈے کو دیکھا تو اس وقت وہ ایک فائو سٹار ہوٹل کے ڈائننگ ہال میں چند دوسرے افراد کے ساتھ بیٹھا ہوا تھا۔ نائے قد کا گول منول سا، سرخ رنگ، گنجا سر، گردن یوں ہے اس کا وجود ہی نہیں ہے۔ ریشمی شلوار قمیص میں ملبوس، گلے میں بھاری سونے کی چین، کلائیوں پر طلائی گھڑی اور بریسلٹ اور ہاتھوں کی انگلیوں میں قیمتی پتھر جڑی انگوٹھیاں۔۔۔ وہ کسی بات پر ہلکا کر ہنس رہا تھا۔ میں اس کے قریب ایک میز پر بیٹھ گیا۔ وہ کئی دن کی تلاش کے بعد مجھے دکھائی دیا تھا۔ میں کتنی دیر تک اسے بغور دیکھتا رہا اور وہ اپنے دوستوں میں مگن تھا۔ میں نے ارد گرد ماحول میں گہری نظر سے اس کی سیکھوٹی کا جائزہ لیا، وہاں مجھے کچھ دکھائی نہیں دیا۔ تب انہی لمحوں میں اچانک میں نے فیصلہ کر لیا۔ میں نے اپنا سیل فون نکالا اور زوہیب کے نمبر پرش کر دیئے۔

”ہاں، بولو، کیا بات ہے؟“ اس نے فون رسیو کرتے ہوئے کہا۔

”میرے سامنے ریاض گینڈا بیٹھا ہوا ہے، اپنے چند دوستوں یا ملاقاتیوں کے ساتھ ڈنر میں مصروف

4۔

”تو پھر۔۔۔؟“ اس نے انتہائی تیزی سے کہا۔

”تو پھر تم بتاؤ، کہیں کوئی ایسی جگہ ہے جہاں اسے کچھ دیر رکھا جاسکے؟“

”کیا تم اسے اغوا کرنا چاہتے ہو۔“ اس نے قدرے حیرت سے کہا۔

”نہیں، اسے کچھ دیر کے لئے اپنا مہمان بنالینا چاہتا ہوں، محض تھوڑی سی گفتگو کے لئے۔“ میں لہہ ہٹتے ہوئے کہا تو وہ چند لمبے خاموش رہا، پھر بولا۔

”تمہارے ساتھ کوئی ہے یا تم۔۔۔؟“

”اکیلا ہوں اور میرے ساتھ میرا پسندیدہ کولٹ ریوالور۔“

”تم اکیلے یہ رسک مت لینا۔ تمہیں یہاں کے رستوں کا بھی نہیں پتہ، میں تمہیں وہ جگہ بتا بھی

دوں تو تم وہاں تک شاید ہی پہنچ جاؤ۔“

”میں اسے کسی سنسان۔۔۔“

”اس کے لئے تمہیں شہر کے باہر جانا پڑے گا“ اس میں بہت وقت لگ سکتا ہے۔ تم بتاؤ، کہاں

ہو۔ میں ابھی پہنچتا ہوں۔۔۔“

اس نے کہا تو میں نے اسے فائو سٹار ہوٹل کا بتا دیا۔ اچھی طرح سمجھنے کے بعد وہ بولا۔

”خدا کے لئے میرے آنے تک کچھ مت کرنا۔“

یہ کہہ کر اس نے فون بند کر دیا۔ اس وقت جبکہ میں نے فون اپنے کان سے ہٹایا تو میرے سامنے ویٹر کھڑا تھا۔ میں نے اسے جوس کا آرڈر دے دیا۔ وہ پلٹ گیا تو میری نگاہیں پھر ریاض گینڈے، پڑیں، وہ ہنوز خوش گہیوں میں مصروف تھا۔ میں اس وقت بیچلی کیفیت کی انتہا پر تھا۔ ویٹر ان کے پاس سے بل لے جا چکا تھا اور وہ کسی وقت بھی وہاں سے جاسکتے تھے جبکہ زوہیب کا دور دور تک پتہ نہیں تھا۔ میں نے پرسکون انداز میں پھر اسے فون کر دیا۔

”میری جان! میں بالکل قریب پہنچ چکا ہوں، بس ایک دو منٹ میں پہنچ رہا ہوں۔“

اس نے میری کال کے جواب میں کہا تو میں نے فون بند کر دیا۔ اس وقت لمحہ لمحہ گزرتا وقت لمحہ بڑا بھاری لگ رہا تھا۔ بڑے کٹھن ہوتے ہیں یہ انتظار بھرے لمحے، تبھی زوہیب کا پرسکون چہرہ دکھل دیا۔ وہ لاپرواہی سے ادھر ادھر دیکھتا میرے قریب آ گیا اور بے تکلفی سے بیٹھتا ہوا بولا۔ ”کیا صورت حال ہے۔۔۔؟“

”وہ ابھی تک یہیں ہے، دائیں طرف بیٹھا ہے۔“

میں نے اس کے چہرے کی طرف دیکھتے ہوئے کہا تو اس نے غیر محسوس انداز میں دیکھا اور دھیرے سے بولا۔

”بالکل وہی ہے۔۔۔“

”میں نے پہچاننے میں کوئی غلطی تو نہیں کی۔۔۔؟“ میں نے پوچھا۔

”نہیں۔۔۔ اب بتاؤ کہ کیسے۔۔۔؟“

”بس اسے اپنے ساتھ لے جانا ہے۔ یہ نہیں پتہ کیسے، کوئی پلان میرے ذہن میں نہیں ہے۔“

میں نے کہا تو وہ سوچ میں پڑ گیا۔ چند لمحوں بعد اس نے سر اٹھایا تو اس کا چہرہ پرسکون تھا۔



وہ ہمارے آگے آگے چل رہا تھا۔ اس کی رفتار دھیمی تھی۔ وہ اپنے ایک دوست کے ساتھ ہانسی کرتا ہوا جا رہا تھا، باقی لوگ ابھی وہیں بیٹھے ہوئے تھے۔ شاید وہ الگ تھلگ ہو کر بات کرنا چاہتے تھے ا ویسے ہی ہوٹل سے باہر جانا چاہتے تھے۔ ہم بھی اس کے پیچھے چل دیئے اور دھیرے دھیرے چلتے ہوئے

سے باہر نکل آئے۔ ان کا رخ پارکنگ کی طرف تھا، ہم بھی اوھر بڑھ گئے۔ کچھ دیر بعد صورت حال یہ تھی کہ وہ گاڑی میں بیٹھے ہوئے گیٹ کی طرف بڑھ رہے تھے۔ ان کے پیچھے میری گاڑی تھی، میرے ساتھ والی سیٹ پر زوہیب اور پیچھے اس کا ایک خاص آدمی تھا۔ زوہیب کی گاڑی کوئی اور بندہ لا رہا تھا۔ وہ گیٹ سے نکل رہا تھا کہ میں نے پیچھے سے گاڑی زور سے مار دی، ہلکے سے دھماکے کی آواز آئی اور ریاض گینڈا والی گاڑی رک گئی۔ تبھی زوہیب نے تیزی سے کہا۔

”لو، اب سنبھالو اسے۔۔۔“

میں پوری طرح تیار تھا۔ وہ انتہائی غصے میں گاڑی سے باہر آیا تھا، تب تک میں بھی نکل آیا۔ باہر میں گاڑی کا نقصان دیکھ رہا تھا لیکن میں پوری طرح اس کی طرف متوجہ تھا۔ اس نے انتہائی غصے میں کہا۔

”اے، اندھے ہو کیا یا گاڑی چلاتا نہیں آتی۔۔۔؟“

میں نے پوری قوت سے ایک گھونٹہ اس کے منہ پر دے مارا، اس اچانک افتاد کے لئے وہ ذہنی طور پر تیار نہیں تھا لہذا بدحواس ہو گیا۔ یہی وہ لمحہ تھا جس سے میں فائدہ اٹھا سکتا تھا۔ میں نے اسے بھل میں لیا اور اپنی گاڑی کے گیٹ کی طرف دھکا دیا۔ وہ لڑھکتا ہوا آدھا اندر اور آدھا باہر رہ گیا۔ میں نے اسے کمر سے پکڑ کر اندر ٹھونسنا۔ اس دوران زوہیب ڈرائیونگ سیٹ تک آچکا تھا، اس نے اگلے ہی لمحے گاڑی بھگا دی۔ ریاض گینڈا سمجھ گیا تھا، اس کے ساتھ کیا صورت حال درپیش ہے۔ وہ چل رہا تھا، واقعی اس میں گینڈے ایسی طاقت تھی۔ وہ ہم دونوں کے قابو میں تھا۔ میں نے بغلی ہوشر سے ریو اور نکال لیا، تب وہ اچانک ساکت ہو گیا۔ میں نے پوری قوت سے دستہ اس کی کپٹی پر دے مارا، اگلے ہی لمحے وہ بے حس ہو گیا۔

”ہمارے پیچھے گاڑی تو نہیں آرہی۔۔۔؟“

زوہیب نے انتہائی رفتاری سے گاڑی بھگاتے ہوئے پوچھا۔ میں نے مڑ کر دیکھا لیکن ہیڈلائٹس کی تیز روشنی میں کچھ سمجھ نہیں آیا۔ وہ پتہ نہیں کن راہوں سے کدھر جا رہا تھا، اس کا مجھے قطعاً احساس نہیں تھا۔ ہمارے پاس یہی تھوڑا سا وقت تھا ورنہ اس کے بعد شہر بھر میں اس کی تلاش شروع ہو جاتی۔



وہ ایک عالی شان بنگلہ تھا جس کے گیٹ پر جا کر زوہیب نے بریک ماری اور ساتھ ہی ہارن دیا۔ لوگوں میں گیٹ میں سے ایک شخص نے منہ نکالا، زوہیب نے اپنا چہرہ اسے دکھایا تو گیٹ کھل گیا۔ تقریباً دو منٹ بعد ہم اس بنگلے کے پورچ میں جا رکے۔ تبھی تین چار شخص اندر سے نکلے، ہم گاڑی سے باہر نکلے تو وہ ہمارے قریب آ گئے۔ ریاض اب تک بے ہوش تھا۔ ان میں سے دو آدمی آگے

آئے اور اسے نکال کر اندر کی طرف بڑھے۔

”یہ گاڑی تو نظر میں آگئی ہوگی۔۔۔“

میں نے اچانک خیال آتے ہی کہا تو زویب نے اطمینان سے جواب دیا۔

”اس کی نمبر پلیٹ جعلی ہے لیکن اس سے بھی کوئی فرق نہیں پڑتا۔ اب یہ گاڑی یہاں سے بالکل

تبدیل ہو کر باہر جائے گی، کوئی بھی اسے پہچان نہیں پائے گا۔“

”۔۔۔ اور تمہاری گاڑی۔۔۔“

”وہ پتہ نہیں کہاں سے کہاں پہنچ گئی ہوگی۔ اس کے متعلق مت سوچو۔ آؤ، اسے سنبھالو۔۔۔“

زویب نے قدم بڑھا دیئے تو میں بھی اس کے ساتھ چلتا ہوا اندر آ گیا۔ اسے ایک کمرے میں

لے گئے تھے جہاں صرف ایک قالین بچھا ہوا تھا اور دو چار پرانی کرسیاں دھری ہوئی تھیں۔ انہوں نے

جب ریاض کو وہاں لے جا کر پھینکا تو وہ ذرا سا کسمایا۔ ایک شخص پانی لے آیا تھا۔ اس نے پورا جگ

اس کے چہرے پر اندیل دیا تو وہ ہوش میں آ گیا۔ اس نے خوف زدہ سے انداز میں چاروں طرف دیکھا

اور ہکلاتے ہوئے بولا۔

”کون لوگ ہو تم، مجھے کیوں لائے ہو یہاں۔۔۔؟“

اس کا مخاطب کوئی بھی نہیں تھا اس لئے اس کی نگاہیں چاروں طرف گھوم رہی تھی۔ تبھی میں

آگے بڑھا اور پوری قوت سے ٹھوکر اس کے سینے پر ماری۔ وہ زمین پر گر پڑا، میں اس کے پاس بیٹھ کر

بولا۔

”کچھ پوچھنا ہے تم سے، سیدھے بھاؤ بتا دو گے تو بہت کم اذیت پاؤ گے ورنہ۔۔۔“

”کیا پوچھنا چاہتے ہو۔۔۔؟“ اس نے انتہائی حیرت سے میرے چہرے کی طرف دیکھتے ہوئے کہا۔

تبھی میں نے زویب کی طرف دیکھا، اس نے سب لوگوں کو باہر جانے کا اشارہ کیا تو وہ باہر چلے گئے۔

انہی کے ساتھ زویب بھی چلا گیا، میں اور وہ دونوں کمرے میں رہ گئے۔

”کچھ عرصہ پہلے میجر اکرم کے گھر تم نے فائرنگ کی تھی۔۔۔؟“

میرے یوں کہنے پر وہ سوچ میں پڑ گیا پھر چونکتے ہوئے بولا۔

”تم کون ہو اور یہ کیوں پوچھ رہے ہو۔۔۔؟“

”تمہارا باپ ہوں اور تمہارے کرتوتوں کے بارے میں پوچھنے کا مجھے پورا حق ہے۔“ میں نے

غصہ سے کہا۔

”دیکھو، تم مجھے نہیں جانتے۔ مجھے چھوڑ دو تو میں سب بھول جاؤں گا ورنہ تمہارا جو حشر۔۔۔“

لفظ اس کے منہ میں ہی تھے کہ میں نے زنانے کا تھپڑ اس کے گال پر مار دیا، تھپڑ اس قدر زور

سے لگا تھا کہ میرا ہاتھ بھی جھنجھٹا اٹھا تھا۔ تبھی وہ اٹھ گیا اور جواباً ”میرے گھونہ مار دیا۔ میرے لئے

ملہ متوقع تھا، میں سنبھل گیا اور تب پھر میں نے اسے اٹھنے نہیں دیا۔ اس نے میری پنڈی پکڑ لی تو مجھے اس کی طاقت کا اندازہ ہوا۔ کبڈی کا کھیل اس موقع پر بہت کام آتا ہے جب کوئی کسی کو جکڑ لے۔ میرے لئے یہ معمولی بات تھی کہ اپنی پنڈی چھڑالوں مگر میں نے اسے زور آزمائی کرنے دی۔ تبھی میں نے پوری قوت سے پیر اس کے منہ پر مار دیا۔ وہ ”آخ“ کی آواز کے ساتھ زمین بوس ہو گیا۔ میں نے اس کا ایک بازو اپنے شکم میں لیا اور اسے کندھے سے کھینچ دیا۔ اس کے منہ سے جھج نکلی اور وہ ہلکی کی طرح تڑپنے لگا۔ یہی وہ لمحات ہوتے ہیں کہ جب انسان کمزور پڑ جاتا ہے یا پھر پوری قوتوں کو جمع کر کے بھڑ جاتا ہے، ریاض اٹھ نہ سکا بلکہ ہولے ہولے سسکتا رہا۔ تب میں اس کے پاس بیٹھ گیا اور اپنا سوال پھر سے دہرا دیا۔ وہ میری جانب دیکھتا رہا اور پھر انتہائی کرب آمیز آواز میں بولا۔

”مجھے کسی نے بھاری رقم دی تھی اور میں نے وہاں فائرنگ کی تھی۔“

”کون تھا وہ؟“

”عطا بخش شاہ۔۔۔۔۔ لیکن وہ سامنے نہیں آیا تھا، کسی بندے کے ساتھ ڈیل ہوئی تھی۔“

”وہ بندہ کون ہے۔۔۔؟“

”تم اس تک نہیں پہنچ سکتے۔ وہ اندرون سندھ میں بہت بڑا تاجر تھا، ہندو تھا وہ۔۔۔۔۔“

”کون، کس شہر میں۔۔۔۔۔ بتاؤ؟“

میں نے پوری قوت سے تھپڑ اس کے منہ پر مار دیا، وہ آرام سے سہ گیا۔

”اس وقت تو مجھے نہیں پتہ چلا کہ وہ کیا بلا تھی لیکن بعد میں اس نے مجھ سے کچھ اور کام بھی لئے تو مجھے معلوم ہوا۔ وہ بھارت کی خفیہ تنظیم کا ایک عہدے دار تھا جو یہاں پاکستان میں عرصے سے رہا تھا۔ پھر اچانک وہ یہاں سے چلا گیا۔“

”کہاں چلا گیا۔۔۔؟“

”واپس بھارت۔۔۔۔۔“

اس نے میری طرف دیکھ کر یوں کہا جیسے وہ میری حالت پر ہنس رہا ہو۔ مجھے پھر سے غصہ آ گیا اور میں اسی جذباتی کیفیت میں اس پر پل پڑا، یہاں تک کہ خون کے چھینٹے ادھر ادھر گرنے لگے۔ اس کا ہاتھ جگہ سے پھٹ گیا تھا، میں نے پوری قوت سے چلا کر کہا۔

”سیدھی طرح بتاؤ ورنہ بوٹی بوٹی کرتا رہوں گا اور تمہیں مرنے بھی نہیں دوں گا۔۔۔۔۔“

شاید میرے لہجے میں کوئی ایسا وحشی پن تھا کہ اس کی آنکھوں میں خوف منجمد ہو گیا۔

”وہ۔۔۔۔۔ اب۔۔۔۔۔ بھارت میں بہت بڑا آدمی ہے، بہت بڑا سنگمر ہے۔ میں گیا ہوں وہاں، اس کا

م۔۔۔۔۔ شردچندر اکاشی۔۔۔۔۔ ممبئی میں۔۔۔۔۔ بہت بڑا۔۔۔۔۔“

”عطا بخش شاہ کو کیسے جانتے ہو۔۔۔۔۔؟“

”وہ اکثر مجھ سے کام لیتا رہتا ہے، میں اسی کی سیاسی پارٹی میں ہوں۔“
اس نے کہا تو میں اٹھ گیا۔ میرے لئے عطا بخش شاہ کے لئے معلومات لینا اتنا مشکل نہیں تھا۔
کمرے میں اچانک خاموشی چھا گئی تھی۔

”اب مجھے جانے دو۔“ اس نے کندھے پر ہاتھ رکھ کر کہا۔
”جب تم نے میجر اکرم کے خاندان پر گولیاں چلائیں تھیں اور ان بے گناہ لوگوں کو مارا تھا، تب ان کی اذیت یاد ہے تمہیں؟۔ اور پتہ نہیں کتنے لوگوں کو مارا ہوگا۔ اب میں بھی تمہیں جان سے ماروں گا۔ سوچو اور محسوس کرو، موت کیسے آتی ہے یا تم ہی مجھے بتاؤ، کیسی موت مرنا پسند کرو گے؟“
”دیکھو، مجھے مت مارو، جو چاہے، مجھ سے لے لو۔ کروڑوں روپے، سونا، ہیرے، جو چاہو، ایک فون کال پر جہاں کو، پہنچا دیئے جائیں گے لیکن مجھے مت مارو۔۔۔“

”اس طرح کسی اور نے بھی زندگی کی بھیک مانگی ہوگی تم سے اور تمہیں رحم نہیں آیا ہوگا، شاید تمہیں یہ یاد ہی نہیں ہوگا کہ مرنا بھی ہے۔“

یہ کہتے ہوئے میں نے اس کے مجروح کندھے پر ٹھوکر ماری۔ وہ ڈکراتا ہوا بے حس ہو گیا۔ تب میں نے اس کی گردن کو اپنے دونوں ہاتھوں کے شکنجے میں لے لیا اور اس وقت چھوڑا جب اس کی سانسیں ختم ہو گئیں۔ میں ہاتھ جھاڑتا اٹھ گیا اور باہر کی طرف لپکا۔ وہ سب کارڈور میں کھڑے تھے، زوہیب نے میری طرف سوالیہ نگاہوں سے دیکھا تو میں نے کہا۔

”خس کم جہاں پاک، اب اسے ٹھکانے لگانا ہے۔“

”یہ تم ان پر چھوڑ دو۔ آؤ، یہاں سے نکلیں۔۔۔“

اس نے کہا اور وہاں پر کھڑے لوگوں سے ہاتھ ملا کر ہم اس بنگلے سے نکلتے چلے آئے۔ میں نے اپنے آپ کا جائزہ لیا، میرا لباس کافی جگہ سے مسکا ہوا تھا لیکن ایسا بھی نہیں کہ فوری نظروں میں آجائوں۔ میں بغلی ہوسٹریکی وجہ سے کوٹ نہیں اتار سکتا تھا۔ ہم تھوڑی دور چلے تھے کہ ہمیں ایک رکشہ دکھائی دیا، زوہیب نے اسے اشارے سے روکا اور ہم اس میں بیٹھ گئے۔

وہ رات میں نے زوہیب کے ہاں گزاری تھی۔ وہ ایک بہت ہی اچھے لپارٹمنٹ میں رہتا تھا۔ میں وہاں جا کر نہایا اور پھر کھانا کھا کر سو گیا۔ صبح اٹھا تو جسم قدرے اینٹھن زدہ تھا۔ میں نے اٹھ کر ہلکی پھلکی ش کی بجائے اخبار ڈھونڈا۔ وہ دروازے کے قریب پڑا ہوا تھا، میں نے اسے اٹھایا اور تیزی سے نی گینڈے کی خبر تلاش کرنے لگا۔ اخبار کے آخری صفحے پر بائیں جانب اوپر کی طرف چار کالی خبر تھی۔ ریاض کی فائل فونو اور مردہ حالت میں تصویریں تھیں۔ اس کی لاش ایک شاہراہ کے نشیبی حصے میں پائی گئی تھی، خبر پڑھ کر میں نے اخبار ایک طرف ڈال دیا اور پھر سے سونے کی کوشش کرنے لگا۔۔۔ میں ایک دم سے پرسکون ہو گیا تھا۔ اس دن دفتر میں بیٹھ کر میں نے اخبار کی وہ خبر تراشی اور

سفید رنگ کے لفافے میں رکھ کر بند کر دی۔ دوپہر کے بعد میں نے وہ لفافہ صفدر علی خان کو پوسٹ کر دیا اور وہیں نزدیکی پی سی او سے میں نے صفدر علی خان کے نمبر ملائے، رابطہ ہو جانے پر میں نے احوال کے بعد کہا۔

”خان صاحب! کل آپ کو ایک لفافہ ملے گا، اسے آپ ٹمن تک پہنچادیں۔“
”کیا۔۔۔؟“

”ہاں۔۔۔ آپ کھول کر دیکھ لیجئے گا، میں نے ابتدا کر دی ہے۔“
”دیکھو، عامر! ایک بات یاد رکھنا۔ جہاں بھی رہو، رابطے میں رہنا۔۔۔“
”میں ایسا ہی کروں گا۔۔۔“

یہ کہہ کر میں نے اپنا سیل نمبر دے دیا۔ پھر تھوڑی دیر باتیں کرتے رہنے کے بعد فون بند کر دیا۔۔۔ اک عرصہ بعد میری پہچانی کیفیت کو قرار آیا تھا۔



وہ شام بڑی خوشگوار تھی، پہلی بار کراچی کی تیز ہواؤں میں مجھے سانس لینا اچھا لگا تھا۔ میں دفتر سے سیدھا فائقہ کے فلیٹ پر جانا چاہتا تھا مگر میرے پاس گاڑی نہیں تھی۔ اس دن زوہیب اور میں نے دفتر آتے ہی اپنے باس کو ایک جھوٹی کہانی سنا کر مطمئن کر دیا تھا۔ اسے بتا دیا کہ ہم نے ریاض گینڈے کو مار دیا ہے۔ جب باس نے وجہ پوچھی تو پہلے ہی سے طے شدہ جھوٹ کہہ دیا۔ باس پتہ نہیں، مطمئن ہوا تھا یا نہیں لیکن اس نے ہمیں کہا کچھ نہیں، خاموش رہا تھا۔۔۔ میں نے ٹیکسی لی اور فائقہ کے گھر جا پہنچا۔ اس وقت شام ڈھل رہی تھی۔ فائقہ حسب معمول کسی کتب میں کھوئی ہوئی تھی۔ دروازہ اس کی امی نے کھولا تھا، مجھے دیکھتے ہی بولی۔
”کیا احوال ہیں جناب کے۔۔۔؟“

”دیری ٹائرس۔۔۔“ میں اس کے ساتھ والے صوفے پر بیٹھ گیا۔

”چائے لیں گے آپ یا کوئی ٹھنڈا۔۔۔؟“ اس نے پوچھا۔

”نہیں۔۔۔ تم یوں کرو، فون کر کے زوہیب کو بلا لو۔ آج کیس باہر جا کر کھانا کھاتے ہیں۔“

”کہاں۔۔۔؟“ اس نے خوشدلی سے پوچھا۔

”یہ فیصلہ بعد میں کر لیں گے جب تک وہ آئے گا، میں تھوڑا آرام کر کے فریش ہو جاؤں۔“

”وہ یہاں آنے میں زیادہ سے زیادہ بیس منٹ لگائے گا، میرا بلانا ہی کافی ہے۔“

اس نے تیزی سے کہا تو پھر خود ہی جھینپ گئی۔ میں مسکرا دیا تو وہ اٹھ کر چلی گئی۔ اس کا مطلب واضح تھا کہ اس کے دل میں بھی زوہیب کے لئے ”کچھ“ تھا ورنہ وہ یوں شرما کے نہ جاتی۔ وہ کتنی ہی بولڈ سہی، آخر کو عورت تھی اور وہ بھی مشرقی عورت۔۔۔!



وہ کلفٹن میں ایک اوپن ایئر ریسٹورنٹ تھا جس کے سامنے جا کر زوہیب نے کار روک دی اور پھر سوالیہ نگاہوں سے فائقہ کی طرف دیکھا جیسے پوچھ رہا ہو 'کہ کیا خیال ہے' یہیں ڈیرے ڈال دیئے جائیں؟۔۔۔ فائقہ نے مسکراتی آنکھوں کے ساتھ کندھے اچکا دیئے کہ جیسے اس نے کہا ہو کہ 'جس طرح تمہاری مرضی۔۔۔ میں لن کی رمز سمجھ گیا تھا۔ دونوں ہی ایک دوسرے کے مزاج آشنا تھے لیکن زبان سے اقرار نہیں کر رہے تھے۔ زوہیب نے گاڑی ایک طرف پارک کی تو ہم کار سے باہر نکل آئے۔ پھر چل قدمی کے سے انداز میں چلتے ہوئے قدرے اندھیرے میں پڑی کرسیوں پر جا بیٹھے۔ میں نے بیٹھتے ہی فائقہ سے پوچھا۔

”تمہیں یہ اوپن ایئر ریسٹورنٹ ہی کیوں پسند ہیں۔۔۔؟“

”مجھے۔۔۔؟“ وہ قدرے حیرت سے بولی۔ پھر میری بات کی تہ تک پہنچتے ہی بولی۔ ”یہ تو آپ

کے دوست زوہیب ہی یہاں لے کر آئے ہیں، انہیں ہی پوچھیں۔“

”نہیں، محترمہ! میں جو پوچھتا چاہ رہا ہوں، آپ اسی سوال کا جواب دیں۔۔۔“

میں نے ہنستے ہوئے کہا تو اس کے چہرے پر سرخی آگئی اور آنکھوں میں حیا اتر آئی۔ پھر قدرے

جھپٹتے ہوئے بولی۔

”چھت کے نیچے بیٹھ کر تو ہم روزانہ ہی کھانا کھاتے ہیں۔ اگر ماحول کی تبدیلی کے لئے باہر آکر

کھایا جائے تو میرا خیال ہے، یہ اوپن ایئر ریسٹوران زیادہ بہتر ہوتے ہیں۔“

”۔۔۔ اور آپ کی پسند کا زوہیب کو پورا احساس ہے۔“ میں نے اس کی بات پکڑی۔

”وہ دراصل میں نے انہیں اپنی پسند کے بارے میں بتایا ہوا ہے جیسے میں اب آپ کو بتا رہی

ہوں۔۔۔“ اس نے خود پر قابو پالیا تھا اور پوری طرح بحث کے موڈ میں آگئی تھی۔ تبھی زوہیب نے

جلدی سے کہا۔

”اس سے پہلے کہ ویٹر آجائے، اپنی اپنی پسند کے بارے میں سوچ لیا جائے۔“

”تمہارا مطلب ہے، ہم بات یہیں ختم کر دیں۔۔۔؟“ میں نے کہا اور دلچسپی سے اس کے چہرے

کا طرف دیکھنے لگا تو وہ ہنس دیا اور پھر مجھے آنکھ مارتے ہوئے بولا۔

”دراصل ہوتا یوں ہے کہ۔۔۔“

اتنا کہہ کر اٹک گیا، اسے سمجھ نہیں آرہی تھی کہ مزید آگے کیا کہے؟ تب میں قہقہہ لگا کر ہنس

دیا، میری ہنسی قہمی تو میں بولا۔

”دراصل ہوتا یوں ہے کہ جب بندے کی چوری پکڑی جائے تو وہ فرار کی راہیں تلاش کرتا ہے

اور جب کوئی ایسا راستہ میسر نہ آئے تو پھر وہ گھبرا کا احمقانہ باتوں پر اتر آتا ہے۔“

”دیکھئے، آپ انہیں سیدھے بھاؤ احمق کیوں نہیں کہتے، اتنا گھماؤ پھراؤ کیوں؟“ فائقہ تیزی سے بولی۔

”در اصل ہوتا یوں ہے کہ۔۔۔“

میں نے اتنا کہا اور ہنس دیا، میرے ساتھ فائقہ کا قہقہہ بھی شامل تھا۔ اس سے پہلے کہ کوئی بولتا، میرا سیل فون بج اٹھا۔ میں نے لاشعوری طور پر نمبر دیکھے تو میرے دل کی دھڑکن تیز ہو گئی۔ بلاشبہ میرے ہارے کے غم و خل بھی بدل گئے ہوں گے کیونکہ وہ دونوں حیرت سے مجھے دیکھنے لگے تھے۔ میں نے ان کی طرف توجہ نہیں کی بلکہ فون رسیو کر لیا، دوسری طرف ٹھن تھی۔

”آپ عامریٹ کر رہے ہیں۔۔۔؟“ اس نے لرزتے لہجے اور مجس انداز میں پوچھا تھا۔
”ہاں، ٹھن! میں عامریٹ بات کر رہا ہوں۔“ میں نے انتہائی منتشر لہجے میں دھیرے سے جواب دیا۔

”بہت شکریہ، ابھی خاں صاحب نے وہ خط مجھے دیا ہے۔ میں آپ کا انتظار کروں گی۔۔۔“

”کیا خاں صاحب تمہارے پاس بیٹھے ہوئے ہیں؟“

”نہیں، آپ کو بھی پتہ ہے کہ یہ سہولت ابھی ہمارے گھوٹوں میں نہیں ہے۔ میں نزدیکی قہبے سے بات کر رہی ہوں، وہ چلے گئے ہیں۔“

”۔۔۔ اور تم اتنی رات۔۔۔“

میں نے کتنا چاہا تو اس نے میری بات کاٹنے ہوئے کہا۔

”میرے ساتھ لوگ ہیں، گھبرانے کی بات نہیں۔ آپ اپنا خیال رکھنا اور بس یہ ذہن میں رکھیں کہ میں آپ کا انتظار کر رہی ہوں۔“

اتنا کہہ کر اس نے فون بند کر دیا اور مجھے لگا جیسے میری چلتی ہوئی سانس رک گئی ہو۔ پھر دھیرے دھیرے جب میں حواسوں میں آیا تو میں نے سوچا کہ صفدر علی خاں نے کس قدر جلدی اتنا لمبا سفر کر کے ٹھن تک رسائی پائی ہوگی؟ وہ لگے دن پر بھی ٹل سکتا تھا لیکن اس نے انتہائی ذمہ داری سے ایک بھی لمحہ ضائع نہیں کیا تھا اور پوری دیانت داری سے وہ لفافہ ٹھن تک پہنچایا تھا۔۔۔ ٹھن! میری محبت، میرا عشق۔ جس کا احساس میری رگ رگ میں جولانیاں بھر رہا تھا اور زندگی میں پہلی بار اس نے اپنی کیفیت کا اظہار کیا تھا۔ وہ میرا انتظار کر رہی تھی۔ کیا میرا خط پا کر وہ خوشی کی اس انتہا تک پہنچ گئی تھی جس خوشی سے وہ بے قابو ہو گئی اور مجھ سے اظہار کرنے پر مجبور ہو گئی؟۔۔۔ مگر ابھی تو یہ ابتدا تھی، شروعات تھیں جب انت ہو گا تو وہ کس طرح میرے لئے سرپا انتظار ہوگی کہ ایک میں ہی تھا جو اس کے خوابوں میں رنگ بھر رہا تھا، اس کے ارادوں کی عملی تعمیر بن گیا تھا۔

”کون تھا بھی، کیا چکر ہے۔ کیوں پریشان ہو گئے ہو۔۔۔؟“

زوہیب کی آواز نے مجھے چاہت کے سمندر سے باہر نکال لیا۔ میں نے اس کی جانب دیکھا تو انتہائی شکر نگاہوں سے اسے اپنی جانب متوجہ پایا۔ فائقہ بھی اپنے احساسات میں اس سے مختلف نہ تھی، تب میں نے انتہائی سنجیدگی سے کہا۔

”تم دونوں سے اک سوال ہے کہ جب کسی کا محبوب اس سے اپنی چاہت کا اظہار کر دے، تب بندے کے احساس کس طرح کے ہو سکتے ہیں؟“

”وہی حاصل زندگی لمحات ہوتے ہیں۔“ فائقہ نے تیزی سے کہا۔

”بلاشبہ بندہ خوشی کی انتہاؤں پر ہوتا ہے۔“ زوہیب بولا۔

”تو خاتون اور حضرت! میری بھی اس وقت یہی کیفیت ہے۔ یہ سمندر کی تاریکیوں میں ڈوبی ہوئی لہریں، ان کے ساتھ امنڈتی چلی آتی ہوئی تیز ہوا، آسمان پر ٹٹماتے ستارے، یہ رات کا پرسرار ماحول، تم دوستوں کی مخلصانہ رفاقت گواہ رہے کہ میں اس وقت حاصل زندگی لمحات سے گزر رہا ہوں۔۔۔۔۔“

”تم عامر!۔۔۔۔۔ تم باتوں میں شاعری بھی کر لیتے ہو!“ زوہیب نے آنکھیں پھاڑتے ہوئے کہا۔

”محبت کا یہی اعجاز ہوتا ہے، محبت انسان کو فطرت کے قریب لے آتی ہے، کیونکہ محبت عین فطرت ہے۔ اسے زہر آلود توہم انسان کرتے ہیں۔ محبت انسان کو توہین سے نہیں، رفعتوں سے نوازتی ہے، خود سے ہم کلامی سکھاتی ہے۔ جتنی خالص محبت ہوتی ہے، اتنا خالص ہی جذبوں کا رد عمل ہوتا ہے۔ یہ فطری بات ہے۔“

فائقہ اپنی بات کہتے ہوئے نجانے کہاں کھو گئی تھی اور میں اس کے چہرے پر محبت کی فطری رسائیوں تک کے چراغ روشن دیکھ رہا تھا۔ تبھی مجھے خیال آیا کہ کیوں نہ ان لمحوں کو امر کر دوں۔ میں نے انتہائی محتاط انداز میں فائقہ سے کہا۔

”فائقہ! کیا تم نے بھی کسی سے محبت کی ہے؟“

”ہاں، کی ہے اور بہت ٹوٹ کر کی ہے۔“ وہ میری طرف دیکھ کر پورے اعتماد سے بولی۔

”کیا اسے بھی پتہ ہے کہ تم اس سے محبت کرتی ہو؟“ میں نے اس کے چہرے پر دیکھتے ہوئے

پوچھا۔

”ہاں، اسے احساس ہے۔“ وہ نگاہیں جھکاتے ہوئے بولی۔

”تو پھر تم اس سے اظہار کیوں نہیں کر دیتی ہو۔۔۔۔۔ کیا اس کی جانب سے اظہار کی توقع رکھتی

ہو؟“

”ایسا نہیں ہے۔ دراصل میں ایسے حاصل زندگی لمحات سے ڈرتی ہوں۔ مجھے خود پر تو اعتماد ہے مگر اپنی قسمت پر نہیں۔۔۔۔۔ میں بڑی کٹھن راہوں سے چل کر یہاں تک پہنچی ہوں۔ میں پر سکون اب

بھی نہیں، خارزاروں میں ہوں، پتے ہوئے صحرا میں ہوں۔ میں نہیں چاہتی کہ کوئی میرے لئے ان خارزاروں میں آئے، پتے ہوئے ریگستان میں چلے۔“ اس نے کہا تو زویب اچانک بولا۔

”مگر کوئی تمہارے سارے دکھ اپنی جھولی میں ڈال کر پرسکون ہو جانا چاہتا ہو تو۔۔۔؟“
 ”تو یہ میری خود غرضی ہوگی کہ خود سائے میں چلی جاؤں اور اسے جلتے ہوئے سورج تلے چھوڑ دوں۔“

”ایسا نہیں ہے۔۔۔ اظہار دو محبت کرنے والوں کو جوڑتا ہے، الگ الگ رہنے والے مگر اپنے دل میں محبت پالتے رہنے والے اس وقت تک دو ہی ہوتے ہیں، الگ الگ ہی ہوتے ہیں جب تک اظہار نہ ہو اور اظہار ہوتا ہی وہ ایک ہو جاتے ہیں۔ تم وقت ضائع مت کرو۔۔۔“ میں نے کہا تو فائقہ نے کچھ کہنے کے لئے لب واکئے مگر اس لمحے دیگر ہمارے درمیان آگیا۔ زویب نے اپنی پسند کی چند ڈشیں ہائیں۔ وہ چلا گیا تو فائقہ نے پوچھا۔

”آپ جانتے ہیں کہ انا کیا ہوتی۔۔۔“

”ہاں۔۔۔ میرے خیال میں انا بہت ساری قوتوں کا مرکب ہوتی ہے۔ انسان جب گمن کرتا ہے کہ وہ بہت کچھ ہے، بڑی شے ہے تو وہ بھرا ہوا ہوتا ہے۔ یہ الگ بحث ہے کہ وہ کن چیزوں سے بھرا ہوا ہے۔ جہاں بہت کچھ پڑا ہو، وہاں محبت کی کیا گنجائش یا اگر محبت وہاں ہوگی بھی تو اتنی ہوئی ہوگی، خالص نہیں ہوگی۔ انا وہ شے ہے جس سے انسان خود کو بھرا ہوا مکمل محسوس کرے۔“
 ”آپ کے خیال میں انا قریب کر دینی چاہئے؟“

”نہیں، بلکہ انا کو خالص رکھنا چاہئے۔ انا تحریک نہیں بلکہ کسی تحریک کا بہترین محرک ہے مگر انا کے لئے محبت کو اپنے اندر رکھنا، ایک ہیر پیر پر روکے رکھنا غلط ہے بلکہ محبت میں انا ہونی چاہئے۔ اس طاقت کو محبت کے خالص پن کے حصول کے لئے بجا کر رکھنا چاہئے۔“
 ”میں سمجھی نہیں۔۔۔؟“

”جب تک ہم زمین میں خالی پن پیدا نہیں کریں گے تو پانی کیسے نمودار ہوگا، کوئی چشمہ اگر پھوٹتا ہے تو وہ خالی پن سے ہی ابلتا ہے۔ اپنے من میں محبت کے لئے جگہ خالی کریں گے تو محبت کی لطافتوں سے سرفرازی نصیب ہوگی۔ انا کی بے ساختہ قوتوں کو ایک جانب ہٹائیں گے تو محبت سے من مسکے گا۔“ میں نے فائقہ کے چہرے پر دیکھتے ہوئے کہا تو وہ سوچ میں پڑ گئی اور مجھے روہی کے ولی اللہ شاعر خواجہ غلام فرید سائیں کا ایک مصرع یاد آگیا۔ ”دھویں دار فقیر تھیں سب سے، فخر و ذایاں مستثنیاں۔۔۔“ مطلب، اگر عشق کا مطلب محبوب کی یاد میں سلگتے ہی رہنا ہے تو پھر اسی وقت بندہ مقام رضا تک پہنچ پاتا ہے جب اس عشق کی آگ سلگتے ہوئے دھواں کی طرح اٹھے۔ میں اس وقت ہی مقام عشق پر پہنچ پایا ہوں جب میں نے سارے فخر اور بڑے پن کو پرے پھینک دیا ہے۔ یہ مصرعہ اور اس کا

مفوم جب میں نے فائقہ کو سنایا تو وہ حیرت زدہ رہ گئی۔ راولوہ میں ایک مقام، مقام حیرت بھی آتا ہے، دراصل یہی آغاز ہے اور میں دیکھ رہا تھا کہ وہ مقام حیرت پر فائز ہو چکی تھی۔ اب اس سے زیادہ میں نے کچھ بھی نہیں کہنا تھا، اس کی سوچیں خود ہی راہ پر لگ گئی تھیں اور جس طرح ہم خوش باش وہاں آکر بیٹھے تھے، اس طرح کھانے میں قہقہے یا ہنسی نہیں تھی بلکہ ایک خوشگوار اور پراسرار خاموشی تھی جیسے سب اپنی اپنی جگہ سوچوں میں کھوئے ہوئے ہیں۔ میں نے ارد گرد کے ماحول کو دیکھا، سب لوگ اپنے آپ میں مگن تھے اور اپنی اپنی مصروفیت میں کھوئے ہوئے تھے۔ پتہ نہیں، کون کس خیال میں ہوگا۔ یاد محبوب میں کھوئے رہنا، نفع و نقصان کا میزانیہ کرتے رہنے سے بدرجہا بہتر ہے۔۔۔ سمندر کی لہریں خاصی دور تھیں، وہاں تاریکی تھی بس ان کا شور سنائی دے رہا تھا۔ کیس کیس کوئی روشنی غمگین ستارے کی طرح دکھائی دے رہی تھی۔ جیسی قطار میں لگیں روشنیاں نمودار ہوئیں جیسے ڈھیروں دیئے کسی مکان پر سجادیئے گئے ہوں۔ وہ کوئی بحری جہاز تھا اور سوئے منزل روانہ ہو رہا تھا۔ کتنے خوش نصیب ہوتے ہیں وہ لوگ جو اپنوں میں خوشگوار زندگی بسر کرتے ہیں۔ یہ خیال کس قدر مسرت سے بھگیا ہوا ہے کہ کوئی پرانے دیں میں ہو اور اس کی راہ نکلنے والا کیس دور بیٹھا مٹھر ہو۔۔۔ میری سوچیں بھٹکنے لگی تھیں اس لئے میں نے انہیں فوراً لگام دے دی اور پھر سے دماغی طور پر وہیں حاضر ہو گیا تب میں نے یونہی سکوت توڑنے کے لئے کہا۔

”یار! کھانا خلاصہ مزیدار ہے، میں اس قدر توقع نہیں کر رہا تھا۔“

شاید زویب پہلے ہی سے بات کرنے کے انتظار میں تھا۔ اس نے اپنی رائے دی تو یوں ہلکی پھلکی باتیں اچھی خاصی گفتگو میں بدل گئیں۔ واپسی کے لئے جب ہم گاڑی میں بیٹھے تو فائقہ نے قدرے جھجھکنے ہوئے زویب سے کہا۔

”وہ مارا۔“

میں نے نعرہ لگاتے ہوئے جوش سے کہا تو وہ بھی ہنس دیا۔

”یار، عامراً تم ایسا کرو کہ عشق، محبت وغیرہ کی کوئی یونیورسٹی یا کالج کھول لو، ایمان سے بہت کامیاب رہو گے۔ چلو اتنا بھاری بحث نہ بھی ہو تو اکیڈمی سے ہی ابتداء کرو۔۔۔ قسم سے، جو کلام میں پچھلے دو برسوں سے نہیں کر پایا ہوں، تم نے جھپٹ میں کروا دیا۔“

”اس پر ایک شعر یاد آ رہا ہے، سناؤں۔۔۔؟“ فائقہ نے جلدی سے کہا۔

”چلو، جی، اب اس پر بھی شعری دورہ پڑ گیا۔۔۔ سناؤ جی۔۔۔؟“

زویب چکا تو فائقہ بولی۔۔۔

کھینچنے دو، انہیں عشق کی بازی، کھلیں گے تو سیکھیں گے

قیس کی یا فرہاد کا، خاطر کھولیں کیا اسکول، مہاں!

”تو آخر عشق نے تمہیں بھی۔۔۔؟“ میں نے کہا تو وہ بڑے اعلو سے بولی۔

”سگ تو ہم پہلے ہی سے رہے تھے، بس اک پھونک کی ضرورت تھی۔“

انہی باتوں میں ہم فلیٹ تک آ پہنچے۔ فائقہ کی ماں نے دروازہ کھلا اور دیر سے آنے کا پوچھ کر اپنے کمرے میں جا کر سو گئی، تب فائقہ نے کہا۔

”میں چائے بنا کر لاتی ہوں۔۔۔“

”وہ تو ہم ویسے بھی پی کر جانے والے تھے۔۔۔“ زویب صوفے پر پھیل کر بیٹھ گیا۔

”اب ایسے کرو، جلد از جلد شادی کر لو۔ پھر ہمیں شفٹ ہو جانا، خوب گزرے گی اور اس

کباڑ خانے سے جان چھوٹے گی جہاں میں نے ایک رات گزاری ہے۔“

”ارے اس سے بھی اچھا گھر ہے میرے پاس، اب یہ فائقہ محترمہ پر منحصر ہے کہ وہ کب

وہاں جانا چاہے گی۔“ وہ بولا۔

ہم رات گئے تک باتیں کرتے رہے پھر میرے اصرار پر وہیں رک گیا۔ میں تو جا کر سو گیا

تھا، ان کا پتہ نہیں کہ وہ کب سوئے تھے، سوئے بھی تھے یا نہیں؟“



یہ چند دن بعد کی بات ہے۔

میں آفس پہنچا تو باس کو اپنا منظر پایا۔ میں جب ان کے کمرے میں گیا تو سگار کے دھوئیں میں

سے وہ میری جانب دیکھ رہا تھا۔ اشارے سے مجھے سامنے والی کرسی پر بیٹھنے کا اشارہ کیا، میں بیٹھ

گیا تو وہ بولا۔

”عامر! تمہیں پتہ ہے کہ تم یہاں اپنے ذاتی کام نہیں کر سکتے ہو؟“ اس نے کہا۔

”جی، مجھے معلوم ہے۔“ میں اس کا اشارہ سمجھ گیا تھا۔

”تو پھر بھی تم نے کیا۔۔۔ تم جانتے ہو کہ اس کا نتیجہ کیا ہوتا ہے؟“

”میں وہ بھی جانتا ہوں۔۔۔“

”پھر بھی تم نے۔۔۔؟“

”مجھ سے یہ غلطی ہوئی۔“

”خیر، تم نے مان لیا۔ تم اسے وارننگ ہی سمجھو کہ آئندہ۔۔۔“

”نہیں، سر! ایک اور شخص میرا ٹارگٹ ہے اور میں کراچی آیا ہی اس لئے ہوں۔“

”تو یہ سب کچھ تم ہمارے ساتھ رہ کر، ہمارے وسائل استعمال کر کے نہیں کر سکتے۔ تمہیں

واپس لاہور جانا ہوگا۔“

”میں اس وقت تک نہیں جاؤں گا، سر! جب تک اپنا کام ختم نہ کر لوں۔ آپ مجھے اپنے

وسائل استعمال نہ بھی کرنے دیں، تب بھی۔۔۔“

”یہ تمہارا فیصلہ ہے۔۔۔؟“

”جی۔۔۔“

”تو پھر بہت زیادہ مشکل ہو جائے گی، مسٹر عامر۔۔۔!“

”میں اگر اپنا ٹارگٹ پورا نہ کر سکا تو میرے لئے اور زیادہ مشکل ہو جائے گی سر! مجھے سمجھنے کی کوشش کریں۔ میں اپنے لوگوں کے خلاف نہیں جا رہا اور نہ ہی میں ان کا راستہ کاٹ رہا ہوں۔ اب تک آپ نے مجھ پر اعتماد نہ کرتے ہوئے کوئی کام نہیں دیا تو میں نے کوئی شکوہ نہیں کیا۔۔۔“

”تم نے اعتماد کا موقع نہیں دیا مسٹر! بہر حال، ہم تمہیں یوں نہیں چھوڑ سکتے۔ ایک دو دن میں تمہارے بارے میں فیصلہ ہو جائے گا، تب تک تم کچھ بھی نہیں کرو گے۔“

”اوکے، سر! جیسے آپ کی مرضی۔۔۔“

میں نے کہا اور وہاں سے اٹھ آیا۔۔۔ میں ایک دم اچھے خاصے دباؤ میں آ گیا تھا۔ اسی شام میں نے زویب سے پورا معاملہ کہہ کر پوچھا کہ ہاں کو کیسے معلوم ہوا اور کیا اسے بھی کوئی ایسی وارننگ دی گئی ہے یا نہیں؟

”ہاں، انہوں نے پوچھا تھا اور میں نے کہہ دیا تھا کہ عامر میرا دوست ہے اور میں نے اس کی مدد کرنی ہے۔“

”حالات کہ ہم نے جھوٹ۔۔۔“

”پاؤں نہیں ہوتے جھوٹ کے۔ اس نے ہماری بات سنی تھی مگر یقین نہیں کیا، پھر بعد میں معلومات لی ہوں گی۔۔۔ خیر، اگر وہ ایسا نہ کرتا تو اتنے بڑے نیٹ ورک کا حصہ کیسے ہوتا؟ اسے ایسا ہی کرنا چاہئے تھا۔“

”دیکھو، زویب! تم میری وجہ سے کسی مصیبت میں مت پھنسا، میرے متعلق جو بھی فیصلہ ہوتا ہے، میں اس کا سامنا کروں گا۔ ہم کوئی ریوٹ نہیں ہیں کہ جو پروگرام وہ ہم میں فیڈ کر دیں، ہمیں وہی کرنا ہے۔“

”تمہاری بات بالکل ٹھیک ہے لیکن اگر ہر بندہ یونی من ملنی کرتا رہے تو پھر اس نیٹ ورک کی وہ سروس نہیں رہے گی۔“

”بہر حال میرا فیصلہ یہی ہے کہ میں اپنا ٹارگٹ پورا کروں گا، کمپنی میرے بارے جو فیصلہ کرتی ہے تو کرتی رہے۔ مجھے معلوم ہے کہ کمپنی سے انحراف کا نتیجہ موت کے علاوہ اور کچھ نہیں ہے۔“ میں نے حتمی انداز میں کہہ دیا۔

”خیر“ دیکھتے ہیں۔۔۔۔۔ اس نے الجھن زدہ لہجے میں کہا اور پھر اچانک بولا۔ ”وہ تمہارا عطا بخش شاہ لندن میں ہے، وہ زیادہ تر وہیں رہتا ہے، اب اس کا بیٹا حسن بخش شاہ سیاست میں آ رہا ہے۔ تمہارا ٹارگٹ تو عطا شاہ ہے نا، تو لندن چلے جاؤ، یہاں سے ویسے ہی دور، وہاں بھی تو ہمارا میٹ ورک ہے نا۔۔۔!“

”میرے خیال میں یہی بہتر ہوگا۔ میں کب تک اس کے یہاں آنے کا انتظار کرتا رہوں گا اور پھر مجھے صرف یہیں تک محدود ہو کر تو نہیں رہنا۔ ابھی میں نے شردچندر اگاشی تک بھی پہنچنا ہے جو ممبئی میں کہیں رہتا ہے اور بھارت میں تو ہر پاکستانی کو شک کی نگاہ سے دیکھا جاتا ہے۔۔۔۔۔ خیر، زوہیب! دیکھتے ہیں مجھے کیا کرنا ہوگا۔“

”جو فیصلہ بھی ہو، بس اتنا خیال رکھنا کہ اپنے لوگوں سے تصادم کی صورت حال پیدا نہ ہو۔“ زوہیب نے دھیرے سے کہا تو میں نے اثبات میں سر ہلادیا۔



دو دن میرے لئے خاصے بھاری تھے۔۔۔۔۔ نہ جانے کیوں باس نے مجھے پسند نہیں کیا تھا اور نہ باس مجھے اچھا لگا تھا۔ ایک انجانی کشمکش ہمارے درمیان پیدا ہو گئی تھی۔ مجھے پوری طرح احساس تھا کہ وہ میرے خلاف ہی جائے گا، اس کے بعد کیا صورت حال پیدا ہوگی، اس بارے میں قبل از وقت کچھ بھی نہیں کہا جاسکتا تھا۔ میری اندر انتہا درجے کی پہچانیت تھی۔ میں نے اس دوران بھی من ملنی کی تھی اور حسن بخش شاہ سے متعلق معلومات کو اکٹھا کرنے کی کوشش کی تھی۔ اگرچہ بنیادی باتیں مجھے زوہیب نے بتادی تھیں تاہم مزید اضافہ یہی ہوا تھا کہ اس کا زیادہ تر وقت کراچی ہی میں گزرتا ہے۔ ایک ہفتے کے اندر وہ ”نور جو گوٹھ“ ضرور جاتا ہے، وہاں جانا اس کی مجبوری اور کراچی میں رہنا ضروری تھا۔ نور جو گوٹھ میں اس کی والدہ تھی جو بیمار رہتی تھی، اسکی بیوی اور ایک بچی تھی۔ وہ ایک دن ان کے ساتھ گزارتا تھا۔ کراچی میں اس نے کمپیوٹر اور اس سے متعلق سائنس کا اچھا خاصا بزنس شروع کر رکھا تھا۔ اس کی تصویریں اخبار اور میگزین کے تراشوں کی صورت میں مجھ تک پہنچ گئیں تھیں۔ مجھے افسوس ہی تھا کہ عطا بخش شاہ میری رسائی سے دور تھا۔ اس دوران میرے دماغ میں یہ خیال بھی ریگنے لگا کہ میں لندن کیسے جاسکتا ہوں؟ جیسی اس دن لاہور سے میرے سابقہ باس کی کال آگئی۔

”کیسے ہو عامر۔۔۔۔۔!“ اس کے لہجے میں خوشگواریت تھی۔

”میں ٹھیک ہوں۔“ میں نے بھی خوش دلی سے کہا۔

”میں تمہیں کراچی بھیجتا ہی نہیں چاہتا تھا، مجھے پتہ تھا کہ تم ان کے ساتھ نہیں چل سکتے

لیکن خیر۔۔۔۔۔ تم فی الحال وہاں سے کام چھوڑ کر واپس یہاں آ جاؤ، پھر معاملات دیکھتے ہیں۔“

”کیا میرے لئے لندن چلنے کا بندوبست کر سکتے ہیں۔۔۔؟“

”کیوں نہیں، لیکن کیا تم وہاں جانا چاہتے ہو۔۔۔؟“

”بے شک، اور جتنی جلدی ممکن ہو سکے۔ اس وقت تک کے لئے مجھے فری کر دیا جائے۔“

”خیر، تم ایک دفعہ لاہور تو آؤ، یہاں دیکھتے ہیں۔“

”ٹھیک ہے، میں دو چار دن تک آتا ہوں۔۔۔“

”تمہیں یہاں کراچی کا ہاں بلائے گا، کوئی شدت والی بات نہیں کرنی، بس وہاں سے آ جانا

ہے، باقی اگر تم دو چار دن میں اپنا کام کر سکتے ہو تو کر کے آ جانا لیکن انہیں بتائے بغیر، باقی میں سنبھال لوں گا۔“

ان کے اس طرح کہنے سے میں نے یوں محسوس کیا کہ جیسے تیز دھوپ سے اچانک سایہ میر

آ گیا ہو۔ میرے ارد گرد پھیلی ہوئی الجھنوں کا دھواں اچانک تیز ہوا کے چلنے سے ختم ہو گیا ہو۔

میں ابھی انہی کیفیات میں تھا کہ ہاں کی طرف سے بلاوا آ گیا۔ مجھے وہاں ہونے والی گفتگو کا اندازہ تھا اس لئے میں نہایت ڈھیلے ڈھالے انداز میں کسی دباؤ کے بغیر چلا گیا۔



کچھ دیر میں سورج ڈھل جانے والا تھا۔ افق پر ہل چھائے ہوئے تھے، نیلگوں آسمان پر

سفید براق ہل میری آنکھوں کو بہت بھلے دکھائی دے رہے تھے۔ شاید انہی ہللوں کی وجہ سے

آسمان کا رنگ زیادہ گہرا ہو گیا تھا۔ اس پس منظر میں جب پرندوں کی ڈاریں شمل سے جنوب کی

طرف جا رہی تھیں تو اک عجیب سی اداسی کی کیفیت پیدا ہو رہی تھی۔ پرندے کتنے بے نیاز

ہوتے ہیں، ان کا بھی تو کوئی وطن ہوتا ہوگا، وہ کیوں صبح نیلے آسمان کے سائے تلے پھیل جاتے

ہیں اور پھر شام ڈھلے واپس لوٹ جاتے ہیں۔ شاید آسمان کے نیلگوں پن سے یا پھر روشنی سے

ان کا کوئی تعلق ہوگا، مجھے یاد آ رہا تھا کہ ایک بار سہ پہر کے وقت سورج کو گرہن لگا تھا، یہ گرہن

اتنا شدید تھا کہ اندھیرا چھا گیا۔ تب پرندے بھی یہی سمجھے کہ شام ہو گئی اور وہ واپس لوٹنے لگے مگر

ان میں اک بے چینی تھی کہ اس قدر جلد اور تیزی سے شام کیسے آگئی؟ کوئی فطری بندھن

ہے۔۔۔ میں ایسے ہی خیالات میں کھویا ہوا تھا کہ میرے کاندھے پر نرم سا ہاتھ اور پھر دباؤ

محسوس ہوا۔ میں نے پلٹ کر دیکھا تو فائقہ تھی، اس کے چہرے پر دھیمی سی مسکراہٹ اور

آنکھوں میں اداسی اترتی ہوئی تھی۔

”اتنا تھوڑا سا وقت لے کر آئے تھے آپ ہمارے لئے۔۔۔؟“ اس نے لو اس لیے میں

پوچھا۔ میں خاموش رہا تو وہ کہنے لگی۔ ”یہ جو رفاقتوں کے رخم ہوتے ہیں نا، ان کا دکھ بہت زیادہ

ہوتا ہے۔ ان کی ٹیس جاتی ہی نہیں۔ ان تھوڑے دنوں کی رفاقت ایک الوہی رشتے میں بدل جائے گی، میں نے تو کبھی ایسے سوچا بھی نہیں تھا۔“

یہ کہتے ہوئے اس کے آنسو گلاں پر لڑھک گئے۔ تب انہی لمحوں میں مجھے یوں لگا جیسے ٹمن میرے سامنے بیٹھی ہے اور اس کا وہ آنسو جو میری ہتھیلی پر آج بھی خجھر کی طرح پیوست تھا، اس کی ٹیس نے بے حل کر دیا۔ اس ایک ننھے سے قطرے نے میری زندگی کو بدل کے رکھ دیا تھا۔

”روتے نہیں‘ فائقہ! کہتے ہیں کہ رونے سے توانائی ختم ہو جاتی ہے۔ یہ وہ توانائی ہوتی ہے جسے دشمنوں کے لئے سنبھال کر رکھنا چاہئے۔۔۔ یاد ہے، تم نے مجھے کشش کے بارے میں بتایا تھا؟ تو میری، جاں! میں کیس بھی رہوں، یہ ہوائیں ہمارے درمیان رابطے کا ذریعہ ہیں۔ تمہیں پتہ ہے، یہ کس قدر پیچلت کا بوجھ اٹھائے سفر کرتی ہیں اور یہ اتنی معتبر، اہمگذار ہوتی ہیں کہ صرف اسی کو پیغام دیتی ہیں جس کے لئے اسے ہدایت کی جائے۔ کبھی ٹیلی ویژن کی نشریات بھی فون پر آئیں ہیں؟ انسان بھرپور صلاحیتیں رکھتا ہے، اس میں ایک طاقت پیغام دینے اور وصول کرنے کی بھی ہے۔ میں کوئی ماورائی بات نہیں کر رہا، ہمارے رب تک ہماری دعائیں کیسے پہنچتی ہیں؟“ میں نے کہا تو وہ میری طرف دیکھنے لگی۔ میں لمحہ بھر کو ٹھہرا اور کہا۔ ”جب کوئی ہمارے لئے دعا جیسی اہمیت اختیار کر جاتا ہے نا، تو پھر رابطے ذریعوں کے محتاج نہیں رہتے۔ تم سچے دل سے مجھے یاد کرنا، تم محسوس کرو گی کہ میں تمہارے پاس ہوں۔“

”عامر! ہم میں ایسا کیا ناتا ہے جو ہم ایک دوسرے میں یوں کشش محسوس کر رہے ہیں؟“

وہ الجھتے ہوئے بولی تو میں ہنس دیا اور دھیرے سے کہا۔

”محبت!۔۔۔ تم بھی کسی سے محبت کرتی ہو اور میں بھی، آئینے کو آئینے کے سامنے رکھ دیں تو کیا ہوگا؟ ہم اس بات کو سمجھتے نہیں ہیں۔۔۔ دیکھو، تمہیں ایک چھوٹی سی مثل دوں۔ ایک آئینے کے سامنے ہم چراغ رکھتے ہیں، آئینہ روشن ہو جاتا ہے، اسی سے مغلوں نے شیش کل بنائے، پورے کمرے میں چھوٹے چھوٹے آئینے لگا دیئے اور پھر ایک چراغ یا قندیل روشن کر دیتے، وہ کمرہ بھر نور بن جاتا۔ اس دنیا میں اگر بہت سارے لوگ محبت میں آئینے کی طرح ہو جائیں تو یہ دنیا ہمیں جنت بن جائے۔ ہمارے ہاں محبت کے دعوے ہیں یا محبت کے ریشمی کپڑے میں لپٹے ہوئے مفاد۔۔۔“

”عامر! تم بھی لو اس ہوتا، ہم سے جدا ہوتے ہوئے۔۔۔؟“

”کیوں نہیں، محبوبوں اور خلوص میں گزرا ہوا ایک بھی پل نہایت قیمتی ہوتا ہے۔“

میں نے کہا تو میرا سیل فون بج اٹھا۔ دوسری جانب زویب تھا۔

”کل رات کی تمہاری فلائیٹ ہے لاہور کے لئے اور میں نے تمہارے لئے ٹکٹ لے لیا ہے۔“

”لیکن۔۔۔“ میں نے کہا چاہا تو اس نے میری بات کاٹتے ہوئے کہا۔

”آج رات بلکہ ابھی تھوڑی دیر بعد وہ نور جو گوٹھ کے لئے روانہ ہوگا، یہاں کراچی سے لے کر نور جو گوٹھ تک کہیں بھی۔۔۔“

”کب جانا ہے۔۔۔؟“

”ابھی تھوڑی دیر تک میں آتا ہوں، تم پوری طرح تیار رہنا۔۔۔“

”میں تیار ہوں۔۔۔“

میں نے کہا اور فون بند کر دیا، انہی لمحوں میں میرے اندر سنسنی دوڑ گئی۔



اس کے پاس نئے ماڈل کی پجیرو تھی جبکہ ہمارے پاس بھی نئے ماڈل کی لینڈ کروزر تھی۔ زوہیب نے اسی شام اسے ایک پارکنگ لاٹ سے اٹھوایا تھا۔ نمبر لیٹ بدلنے اور تھوڑی بہت تبدیلی کے بعد وہ پہلی نگاہ میں پہچانی نہیں جاسکتی تھی۔۔۔ وہ اپنے بنگلے سے بڑی آہستگی کے ساتھ نکلا تھا، زوہیب ڈرائیونگ کر رہا تھا جبکہ میں اس کے ساتھ تھا۔ پیچھے زوہیب کے دو ساتھی تھے الیاس اور انجم۔۔۔ ہم دونوں نے غور سے دیکھ کر ہی اندازہ لگایا تھا کہ وہ تین ہیں، حسن شاہ اور اس کے علاوہ دو اور آدمی۔ بھرپور یقین کرنے کے لئے ہم نے ایک بار انہیں کراس بھی کیا تو اس کی تصدیق ہو گئی۔ حسن شاہ ڈرائیونگ کر رہا تھا، تب اچانک میرے ذہن میں آیا۔

”زوہیب! مجھے نہیں لگتا، اس کی گاڑی بلٹ پروف ہوگی۔ کیوں نہ ہیں۔۔۔“

میں نے کہا تو اس نے ایک لمحہ سوچا بھی پیچھے سے آواز آئی۔

”یہ ٹھیک کہہ رہے ہیں۔ سپرائی وے سے واپس ہونے میں زیادہ خطرہ ہے۔ ہم اسے ختم کرتے ہی گاڑی کہیں کھڑی کریں گے اور الگ الگ ہو جائیں گے۔ یہ علاقہ سنسان ہے۔ جب تک پتہ چلے گا، ہم نکل جائیں گے۔“

”ٹھیک ہے۔۔۔“

زوہیب نے کہا تو ہم تینوں نے گتیں نکال لیں، میگزین لوڈ کئے اور پوری طرح تیار ہو گئے۔ تب اس نے رفتار تیز کر دی۔ عین جب اس نے گاڑی برابر کی تو میں نے ایک لمحہ کو اسے دیکھا، اس نے بھی میری جانب دیکھا، میں نے شیشے اتارے ہوئے تھے۔ میں نے انتہائی سرعت سے گن نکالی اور برسٹ جھونک دیا۔ فطری بات تھی کہ وہ بریک لگاتا، اس لئے زوہیب نے بھی اچانک بریک لگائے تھے۔ گولیوں اور ٹائروں کی تیز چرچاہٹ ایک ساتھ پیدا ہوئی تھی۔ ایک ہی

وقت میں تین گنتوں کی فائرنگ نے پھیرو کو ہلا دیا تھا۔ وہ گاڑی ایک لمحہ کو لہرائی اور پھر فٹ پاتھ پر چڑھ کر الٹ گئی۔ پتہ نہیں پیچھے آنے والی ٹریفک کا کیا حال تھا اور نہ ہی ہم نے تصدیق کی کہ حسن شاہ مر گیا ہے یا نہیں؟ زوہیب نے انتہائی رفتار سے گاڑی بھگا دی۔ کلنی فاصلہ طے کرنے کے بعد اس نے بڑے آرام سے ایک ڈیپارٹمنٹل سنور کے سامنے گاڑی روک دی۔ ہم نے اسلحہ وہیں چھوڑا، بظاہر اطمینان لیکن سرعت سے اترے اور ایک دوسرے کی مخالف سمتوں میں چل پڑے۔ تھوڑا آگے جانے کے بعد ہمیں ٹیکسی دکھائی دی۔ زوہیب نے پتہ نہیں کس علاقے کا نام لیا تھا۔ ٹیکسی چلی تو میں نے سکون سے آنکھیں موند لیں۔ وہاں جا کر ہم کچھ دیر پیدل چلے اور پھر دوبارہ ایک نئی ٹیکسی سے فائقہ کے ہاں پہنچ گئے۔ ابھی رات کا پہلا پھر ختم نہیں ہوا تھا۔ حسب معمول فائقہ کسی کتاب میں گم تھی کیونکہ دروازہ کھولنے کے بعد وہ جس صوفے پر جا کر بیٹھی تھی وہاں ایک نئی کتاب دھری ہوئی تھی۔ اس نے ہم سے کوئی بات نہیں کی تھی، وہ بیٹھ کر دوبارہ کتاب پڑھنے لگی تو زوہیب نے کہا۔

”خیریت، حضور! یہ منہ کس خوشی میں پھلایا ہوا ہے؟“

”کم از کم بدہ بتا کر جائے کہ کہاں جا رہا ہے، میں انتظار کر رہی ہوں اور تم لوگوں کا فون بھی بند ہے۔“

اس نے کہا تو ہمیں فون بند ہونے کا احساس ہوا۔ ہم دونوں نے ایک ساتھ اپنے فون نکالے اور انہیں آن کر دیا۔

”ہم ذرا ایک روحانی اجتماع میں چلے گئے تھے۔۔۔۔“ زوہیب نے انتہائی سفید جھوٹ بول دیا، پھر بے قراری سے کہا۔ ”فائقہ جی! بہت زوروں کی بھوک لگی ہے، کچھ کھانے کو ملے گا؟“

”میں نے اب تک تم لوگوں کے انتظار میں کھانا نہیں کھایا، اطعانا“ عرض ہے۔“

”او میں صدقے جاؤں، واری جاؤں۔۔۔ چلو جلدی سے کھانا لگاؤ، ہم اتنے میں فریش ہو لیتے ہیں۔“ اس نے کہا تو فائقہ نے کتاب ایک طرف رکھی اور اٹھ گئی۔



اگلی صبح کا اخبار چیخ رہا تھا۔ پہلے صفحے پر حسن شاہ کے قتل کی خبریں تھیں، ایک بڑی اور دوسری چھوٹی چھوٹی۔ کرائم رپورٹرز نے اس قتل کے قلابے نہ جانے کہاں سے کہاں ملا دیئے تھے۔ کسی کے گمان میں بھی نہیں تھا کہ یہ ایک غدار وطن کے بیٹے کو سزا دی گئی ہے جو اس کے نقش قدم پر چل رہا تھا۔ میں نے ان خبروں سے بھانپ لیا تھا کہ کن کن تنظیموں کے افراد کی پکڑ دھکڑ ہوگی، تفتیش کا رخ کس طرف ہوگا۔ میں ناشتے کا سامان لانے کے بہانے نیچے ایک سنور تک آ گیا۔ میں نے ناشتے کے سامان کے علاوہ مزید اخبار لئے اور واپس اوپر آ گیا۔ جب تک

بشتہ تیار ہوا، میں نے انہیں پوری طرح کھنگال لیا۔۔۔ اس وقت میں ناشتے سے فارغ ہو کر چائے پی رہا تھا کہ صدر علی خاں کا فون آگیا۔ میں وہاں سے اٹھ کر کئی دور چلا گیا۔

”جی، خان صاحب۔۔۔!“

”تمہاری مطلب کا یہ بندہ تو نہیں تھا؟“

”نہ ہو، وہ تو لندن میں ہے مگر وہ اس کی کک تو محسوس کرے گا، نا! جیسے ضیاء کی کک میجر برداشت کر رہا ہے۔۔۔“

”خیر، تم فوراً لوٹ آؤ۔ اب وہاں تمہارے لئے بہت زیادہ خطرہ ہے۔“

”میں واپس آیا نا، خان صاحب! تو پھر کبھی اس تک رسائی نہیں کر پاؤں گا۔ میں چند دن۔۔۔“

”نہیں۔۔۔ فوراً واپس پلٹو، میں جو کہہ رہا ہوں۔“

”میں لاہور آیا تو مجھے گھوڑن بھی جانا پڑے گا اور پھر میں وہاں سے نکل نہیں پاؤں گا۔ میں یہیں رہوں گا یا پھر کہیں اور چلا جاؤں گا۔“

”چلو ٹھیک ہے، کسی بھی ایسے ملک چلے جاؤ جہاں ویزے کی ضرورت نہیں ہوتی۔ پھر بعد میں دیکھ لیں گے۔“

”خان صاحب! کیوں نہ میں لندن چلا جاؤں، میرے پاس ویزا تو ہے۔۔۔“

”یہ کب لیا تھا۔۔۔؟“

”ہمارے سارے لوگ حفظ و تقدم کے طور پر ویزا پہلے ہی سے لگوا کر رکھتے ہیں۔ کسی وقت بھی ضرورت پڑ سکتی ہے جیسے اب مجھے ہے، لیکن یہ ہو گا کہ چونکہ میں تنظیمی طور پر نہیں جا رہا، اس لئے مجھے پیسہ چاہئے ہو گا۔ ویسے میرے لاہور والے پاس کو معلوم ہے وہ بھی میری مدد کرے گا۔“

”وہ سب ہو جائے گا تم وہاں پہنچو۔ تمہیں جتنے پونڈ چاہئے ہوں گے، مل جائیں گے۔“

”اوکے۔۔۔ میں جانے سے پہلے آپ کو کل کروں گا۔“

”میں انتظار کروں گا۔۔۔ انہوں نے کہا اور فون بند کر دیا۔“

بلاشبہ میں نے کراچی میں چند دن رکنے کے لئے اتنی باتیں کیں تھیں۔ اتنا جو کچھ بھی کہا، سب لاشعوری تھا۔ اس وقت مجھے اس کی اہمیت کا اتنا اندازہ نہیں تھا جب لندن کا ویزا لے رہے تھے۔ میں واپس پلٹا تو زویب جانے کے لئے تیار تھا۔

”تو پھر، عامر صاحب! رات دس بجے کی فلائیٹ ہے۔ میں شام ڈھلے آ جاؤں گا، رستے ہی میں کہیں کھانا کھائیں گے اور۔۔۔“

”میں واپس لاہور نہیں جا رہا۔۔۔“ میں نے دھیرے سے کہا۔

”وہ کیوں۔۔۔؟“

”مجھے لندن جانا ہے۔۔۔ تم کچھ دیر ٹھہرو، میں تیار ہو کے آتا ہوں۔ پھر ٹکٹ کا۔۔۔“

”تم گھر میں ہی رہو، میں پتہ کر لیتا ہوں۔ بس تم یہاں آرام کرو۔۔۔“

اس نے کہا اور فائٹھ کے ساتھ چلا گیا۔ میں اپنے کمرے میں جا کر لیٹ گیا تاکہ اپنے مستقبل کے بارے میں خوب سوچ سمجھ کر فیصلہ کر لوں۔ انہی سوچوں کے سبک چلتے ہوئے مجھے دوپہر ہو گئی، انہی لمحوں میں زویب کا فون آ گیا۔

”یہ تمہاری خوش قسمتی ہے کہ کل رات کی ایک فلائیٹ میں سیٹ مل گئی ہے۔ یہ تھوڑا مھوم کے جائے گی۔“

”ٹھیک ہے، لے لو۔۔۔“ میں نے کہا تو اس نے فون بند کر دیا۔ پھر اس کا میرے ساتھ رابطہ رہا اور شام کے وقت جب وہ واپس آیا تو اس کے ہاتھ میں ٹکٹ تھا۔



میں ایک بار پھر جناح ایئرپورٹ پر کھڑا تھا۔ اس وقت میری کیفیت منتظر کی نہیں تھی بلکہ میں وداع ہو رہا تھا۔ یہاں سے دور سات سمندر پار جہاں میرا کوئی بھی جاننے والا نہیں تھا۔ میں فائٹھ اور زویب مختصر سے سامان کے ساتھ ہال میں کھڑے تھے۔ فلائیٹ میں ابھی کچھ دیر تھی۔ میں نے ممکن حد تک سب سے رابطہ کر کے انہیں لندن جانے کے بارے میں بتا دینا چاہا لیکن پھر اپنے ہی فیصلے پر لکیر پھیر دی۔ میں نے صرف خاں صاحب کے نمبر ملائے کیونکہ ان سے وعدہ تھا رابطہ ہوتے ہی میں نے کہا۔

”خان صاحب! میں کچھ ہی دیر بعد لندن کے لئے فلائی کر جانے والا ہوں۔“

”جاؤ، اللہ کی حفظ و امان میں جاؤ لیکن بیٹا! وقت سے بہت پہلے جا رہے ہو۔“

”جب جانا ہی ہے تو پھر پہلے کیا یا بعد میں کیا۔۔۔“

”خیر، تم جاؤ اور جاتے ہی مجھ سے رابطہ کرنا، پھر میں تمہیں تفصیلاً خط لکھوں گا اور ایک ٹیلی فون نمبر لکھ لو، اس نمبر پر تم احمد طارق نامی آدمی سے بات کرنا، اسے میں بھی فون کر دیا ہے۔ ہو سکتا ہے وہ تمہیں ایئرپورٹ پر لینے آجائے۔“

یہ کہہ کر انہوں نے نمبر لکھوایا جو میں نے اپنی جیبی انڈیکس میں لکھ لیا۔ تب میں نے پچھا۔

”اخبار کا تراشہ ختم تک پہنچا دیتا تھا۔۔۔؟“

”سوری۔۔۔ میں تمہاری طرف سے منتظر تھا، اب بتا دوں گا۔“

”او کے‘ میں رابطہ کروں گا۔“

میں نے کہا تو انہوں نے چند الوداعی باتوں کے بعد فون بند کر دیا۔ پھر میں نے فون آف کرتے ہوئے فائقہ کو تھما دیا۔

”اسے بند ہی رہنے دیتا۔“

میں نے کہا اور اپنا بیگ اٹھا کر اندر کی طرف جانے کے لئے تیار ہو گیا۔ فائقہ کی آنکھیں سرخ ہونے لگیں۔ اس سے پہلے کہ آنسو بہتے میں نے کہا۔
”نہیں‘ رونا نہیں۔۔۔“

میرے یوں کہنے پر وہ میرے گلے آ گئی۔ چند لمحے یونی لرزتی ہوئی میرے ساتھ لگی رہی، پھر پیچھے ہٹ گئی۔ تبھی زوہیب ملا، اس نے میرے کاندھے پر ہاتھ رکھتے ہوئے کہا۔
”اپنا خیال رکھنا۔۔۔“

”۔۔۔ اور تم بھی۔۔۔ اگر کوئی ایسی افتاد پڑ جائے تو فوراً“ صفر علی خاں کے پاس چلے جانا، وہ تمہیں سنبھال لے گا۔ میں نے تمہارے بارے اسے سب بتا دیا ہے۔ اس سے رابطہ رکھنا۔“
”ایسا ہی کروں گا۔۔۔“

یہ کہہ کر وہ پھر گلے لگا اور انتہائی جذباتی انداز میں فائقہ کا بازو پکڑ کر واپسی کے لئے مڑ گیا۔ میں اسے دور تک جاتے ہوئے دیکھتا رہا۔ اس نے پلٹ کر نہیں دیکھا اور میری نگاہوں سے اوجھل ہو گیا۔ میں نے آنکھیں بند کر کے ان جذباتی کیفیات سے خود کو الگ کیا اور پھر اک نئے عزم کے ساتھ قدم بڑھا دیئے۔ میں ایئر پورٹ کے مراحل سے آسانی کے ساتھ گزر گیا اور جب جہاز نے ٹیک آف کیا تو میں نے بس کراچی کی روشنیاں دیکھیں جو ایک قطار میں بہت دور تک چلی گئی تھیں۔



بیتھرو ایئر پورٹ پر مجھے کافی وقت لگ گیا۔ میں جب وہاں سے باہر نکلا تو مجھے لینے کے لئے کوئی بھی نہیں آیا ہوا تھا۔ میں کتنی ہی دیر تک وہاں کی ہوا میں گہرے گہرے سانس لیتا رہا۔ وہاں مجھے کوئی بھی جاننے والا نہیں تھا۔ ہر چہرہ اجنبی اور وہ شہر اجنبی، میں اجنبی سرزمین پر اجنبی مسافر۔۔۔ میں نے چاروں جانب دیکھا، ایک طرف سرخ فون بوتھ تھا۔ میں نے وہاں جا کر احمد طارق کے نمبر ڈائل کئے۔ دوسری تیل پر ایک نسوانی آواز سنائی دی۔ میں نے اپنے لہجے کو سنوارتے ہوئے انگریزی میں اپنا تعارف کروایا اور احمد طارق کے بارے میں پوچھا تو دوسری طرف سے ششہ اردو میں کہا گیا۔

”وہ آپ ہی کو لینے ایئر پورٹ گئے ہوئے ہیں۔ آپ وہاں انتظار کریں اور ان کی گاڑی نمبر

نوٹ کر لیں۔ ان کے پاس سیل فون بھی ہے، آپ وہ فون نمبر لے لیں۔۔۔۔۔“
ایک ہی سانس میں اس نے اتنی ساری معلومات دے دیں تھیں۔ نمبر لکھوا کر اس نے کہا۔

”اگر وہ پھر بھی نہ ملیں تو دوبارہ کل کر لیجئے گا میں آپ کو ایڈریس بتا دوں گی۔ ویسے آپ وہاں ایئر پورٹ میں کہاں ہیں اس وقت۔۔۔۔۔؟“ میں نے اپنی لوکیشن بتائی تو اس نے کہا۔
”وہیں رہنے گا، میں انہیں بتا دیتی ہوں۔ آپ بھی کوشش کیجئے گا۔۔۔۔۔“

پھر کچھ دیر کی کوشش کے بعد احمد طارق مجھے مل گیا۔ پہلی نظر میں اس کی توند اور پھر گنجا سر دکھائی دیا۔ گول مٹول سا، بڑی بڑی آنکھیں، پتلے ہونٹ، قدرے خمیدہ ناک اور سرخ و سفید۔ اس کے گلے کی نسبت اس کی آواز بہت جاندار تھی، انتہائی گرمجوشی سے ملا اور پھر اپنے ساتھ گھر لے گیا۔

پھر سلسلہ چلتا چلا گیا۔



اس صبح میری آنکھوں میں رت جگا بول رہا تھا، سرخ ڈورے انجلی کمانیاں کہہ رہے تھے اور بھاری پچلیں کسی کی یادوں کا بوجھ لادے ہوئے تھیں۔ مہسی کی وہ صبح بڑی حسرت ناک تھی۔ میں اپنے آپ کو یوں بے وزن سا محسوس کر رہا تھا جیسے کوئی پیراک ہاتھ پاؤں مارتے ہوئے اچانک ساکت ہو جائے مگر تیرتا چلا جائے۔ مجھے احساس تھا کہ سریتا تھوڑی دیر بعد آجائے گی اور مجھے اس کے ساتھ جو گنگ پر جانا پڑے گا۔ میں اٹھا اور میں نے کھڑکی میں سے باہر کا منظر دیکھا، ابھی قدرے اندھیرا تھا مگر بارش برس رہی تھی۔ میں پھر سے بیڈ پر لیٹ گیا اور پھر مجھے نیند آ گئی۔۔۔ میری آنکھ دروازے پر دستک کی وجہ سے کھلی تھی۔ میں نے بڑھ کر دروازہ کھولا تو اتار کلی تھا۔ اس کی آنکھوں میں تشویش تھی، وہ میری طرف دیکھ کر بولا۔

”صاحب! آپ پیتے بھی نہیں ہو لیکن اتنی دیر تک سوئے بھی رہتے ہو، ہم تو پریشان ہو گئے تھے۔“

”خیر، تم نے اچھا کیا جو اٹھا دیا۔“ میں نے کہا تو مجھے یاد آیا۔ ”سریتا جی آئیں تھیں؟“

”نہیں۔۔۔ وہ صبح بارش ہو رہی تھی نا۔۔۔!“

”تو اب کیا وقت ہے؟“ میں نے جلدی سے گھڑی کی طرف دیکھا تو وہ گیارہ بج رہی تھی۔
”چل، اتار کلی! تو ناشتہ بنا، میں تیار ہو کر آتا ہوں مگر فوراً۔۔۔۔۔“ میں نے کہا اور کمرے میں پلٹ گیا۔

اس دن میں دفتر خاصی دیر سے پہنچا، نیند کا غمار ابھی تک مجھ سے لپٹا ہوا تھا۔ میں کچھ دیر

بیٹھا رہا اور پھر ڈاکر سے سڑانگ کافی بنا کر لانے کو کہا۔ وہ چلا گیا تو میں نے اشوک دھوریہ کا نمبر ملایا، دوسری طرف اس کا کوئی دوست تھا جس نے فون اسے دے دیا۔

”کیسا ہے بے، تو۔۔۔؟“

”ایک دم فرسٹ کلاس۔۔۔ بس یہ سر کا زخم تھوڑا ڈسٹرب کرتا ہے۔“ اس نے خوشگوار

لہجے میں کہا۔

”وہ بھی ٹھیک ہو جائے گا۔“ میں نے اسے تسلی دیتے ہوئے کہا۔

”پر اپن کا دل نہیں لگتا ادھر۔۔۔“

اس نے پھر اسی لہجے میں کہا تو میں ہنس دیا اور بولا۔

”کہیں دل لگی نہیں کی تو نے؟ اسے بلا لیا کر اپنے پاس۔۔۔“

”کاش، اپنی کوئی لور ہوتی۔“ اس نے انتہائی مایوسی میں کہا تو مجھے اس کا لہجہ کچھ عجیب سا لگا،

میں یہی سمجھا کہ وہ مذاق کے موڈ میں ہے۔

”چل بیس کوئی نرس دیکھ لے، اچھا وقت گزر جائے گا۔۔۔“ میں نے اس سے کہا۔

”یہ مجھ سے ہو نہیں پائے گا، عامر جی! چھوڑیں اسے، آپ بتائیں، کیسا چل رہا ہے۔“

اس کا لہجہ یکدم بدل گیا تھا۔ میں نے محسوس تو کیا لیکن توجہ نہیں دی۔ پھر کچھ دیر اس سے

یونسی باتیں کرتے رہنے کے بعد میں نے فون آف کر دیا۔ میں نے فون میز پر رکھا اور اخبار

اٹھانے ہی والا تھا کہ ایک لمبے سے قد والے شخص نے آفس کے اندر آکر ہلکے سے دستک دی، وہ

دروازے ہی میں کھڑا تھا۔ اس کے پیچھے چند اور لوگ بھی تھے۔ میں نے اسے سر سے پاؤں تک

دیکھا۔ وہ گہرے سانوے رنگ کا دلا سا شخص تھا، اس کی سرخ آنکھیں، لمبی سی ناک، پتلے پتلے

ہونٹ جن کے کونوں سے پان کی پیک بننے کا گماں ہو رہا تھا، سر پر گاندھی ٹوپی، سفید کرتا، آف

وائٹ ویسٹ کوٹ اور سفید پاجامہ کے ساتھ چمڑے کے سلپرز پہنے ہوئے تھا۔ اس سے پہلے کہ

میں اسے اندر آنے کی اجازت دیتا، وہ اپنے پیچھے کھڑے لوگوں کو ہاتھ کے اشارے سے وہیں

روکتا ہوا بڑھ آیا۔ میں اسے دیکھتا رہا۔ اس نے میز کے قریب آکر سلام کیا اور بڑی بے تکلفی

سے میرے سامنے والی کرسی پر بیٹھ گیا۔ میں نے اس کا پھر سے جائزہ لیا۔ اس نے بڑی قیمتی

انگوٹھیاں اور سونے کا کڑا پہن رکھا تھا، اس کے گلے میں بھاری سونے کی چین تھی۔ میں نے

اس کے بولنے کا انتظار کیا۔ چند لمحوں گزر جانے کے بعد اس نے قدرے ڈرامائی انداز میں کہا۔

”ہمیں ارون گولی کہتے ہیں، ویسے ہم ڈیڈی کے نام سے جانے پہچانے جاتے ہیں۔۔۔“

بلاشبہ اس کا یہ انداز مجھے متاثر کرنے کے لئے تھا مگر میرے کان پر جوں بھی نہ رینگ سکی

تھی۔ اتنے میں ڈاکر کافی لے کر آگیا۔ اس نے ٹرے میز پر رکھی تو میں نے اسے جانے کا اشارہ

کیا۔ میں نے ارون گولی کی طرف توجہ دینے کی بجائے کافی کپ میں انڈیلی، چینی نکالی اور اسے کپ میں ڈال کر ہلانے لگا۔ اس طرح اسے قابل توجہ نہ گردان کر میں نے اسے باور کرا دیا کہ میرے لئے وہ کوئی اہمیت نہیں رکھتا۔ میں نے بڑے اطمینان سے کافی کا سپ لیا اور پھر اس کی طرف سوالیہ نگاہوں سے دیکھا۔ اس کا چہرہ کسی حد تک بدل گیا تھا، مجھے اپنی طرف متوجہ پا کر بولا۔

”بہت تعریف سنی تھی آپ کی، دل چاہا کہ آپ سے ملوں اور میں چلا آیا۔۔۔“
 ”اچھا کیا، آگئے ورنہ میں خود آنے والا تھا۔۔۔“ میں نے ملائمت سے کہا تو وہ قدرے خوشگوار لہجے میں بولا۔

”یہ تو ہمارے بھاگیئے ہے کہ آپ آتے، میں آپ کا انتظار کروں گا۔۔۔“
 ”خیر۔۔۔ بتائیں کافی، چائے یا کوئی ٹھنڈا۔۔۔؟“ میں نے عام سے انداز میں رسا پوچھا۔
 ”نہیں، یہ پھر کسی وقت سہی۔ اس وقت تو ہم آپ سے ملنے کے لئے آئے ہیں۔“ وہ پہلو بدل کر بولا۔

”یہ تو مشرقی روایت ہے کہ جب کوئی مہمان چل کر آتا ہے تو اس کی سیوا کی جاتی ہے اور میزبان خوش ہوتا ہے کہ اگر مہمان کی مرضی کے مطابق اس کی سیوا ہو جائے۔۔۔“ میں نے اس کی آنکھوں میں دیکھتے ہوئے کہا۔

”تو، عامر جی! اگر آپ سیوا کرنا ہی چاہتے ہیں تو اس دن والے معاملے کو رفع دفع کر دیں۔“ اس نے مسکراتے ہوئے کہا۔

”تو کیا میں اسے تمہاری دھمکیوں کا تسلسل سمجھوں۔۔۔؟“ میرے لہجے میں نجانے کہاں سے سردپن اتر آیا تھا جس سے میرا لہجہ تک بدل کر رہ گیا تھا۔

”دیکھیں، عامر جی! اس وقت میں خود آیا ہوں اور وہ بھی دوست بن کر، اس بات کا ثبوت یہ ہے کہ دستک کی جگہ گولی بھی چل سکتی تھی اس لئے۔۔۔“

”دیکھو، ارون! میں نہ تو دھمکیوں سے ڈرتا ہوں اور نہ ہی اس طرح کی باتوں سے متاثر ہوتا ہوں۔ مطلب کی بات کرو۔۔۔“

”وہ تو میں نے تم سے کہہ دی ہے باو! اپنے لڑکوں کے لئے تو بہت کچھ کرنا پڑتا ہے۔“

اس نے اچانک لہجہ بدل دیا۔ تبھی میں نے اسے مزید پیش دلایا۔

”اس کا مطلب ہے اگر میں تمہاری بات نہ مانوں تو تم اپنی بات منوا کر رہو گے؟“

”ظاہری بات ہے۔۔۔“ اس نے کندھے اچکاتے ہوئے کہا اور پھر بولا۔ ”میں کبھی کسی کے

پاس جیل کر نہیں گیا، یہ معاملہ پہلی دفعہ ہوا ہے۔“

”ایسا کیوں ہو گیا‘ ارون۔۔۔؟“

میں نے طنزیہ مسکراہٹ کے ساتھ کہا تو اس کے چہرے پر سے ایک سایہ آ کے چلا گیا۔
 ”اس لئے کہ میں نے پہلی بار اپنے اصولوں کو توڑا ہے۔ یہ گناہ تو ہو گیا مجھ سے‘ اب اس کا مداوا
 بھی مجھے ہی کرنا ہے۔“

”اصول‘ گناہ‘ مداوا۔۔۔ میں سمجھا نہیں‘ ارون“ میں نے اس کی بات میں دلچسپی لیتے ہوئے کہا۔
 ”پہلی بات تو یہ ہے کہ میں نے کبھی کسی عورت کے لئے کام نہیں کیا‘ یہ کام ہاتھ میں لینے کے
 بعد مجھے پتہ چلا ہے کہ یہ کام کسی عورت کا ہے۔ دوسرا میں نے ہمیشہ ٹیکسٹائل مزدوروں کے لئے سیٹھ
 لوگوں کے ساتھ لڑا ہوں‘ مجھے بھی یہی بتایا گیا تھا لیکن بعد میں پتہ چلا کہ میں تو ان سیٹھ لوگوں کی لڑائی
 لڑ رہا ہوں۔ میں سمجھتا ہوں کہ اگر میں تمہارے ساتھ دوستی کا ہاتھ بڑھاؤں تو یہاں کے مزدوروں کا بھلا
 ہو سکتا ہے؟“

میں نے اس کی بات سنی لیکن ذرا بھی متاثر نہیں ہوا لیکن انہی لمحوں میں ایک فیصلہ میں نے کر
 لیا۔ میں نے کافی کاسپ لیا اور اس کی طرف دیکھ کر کہا۔

”مجھے تمہاری دوستی اور دشمنی سے کوئی مطلب نہیں۔ ہاں‘ اگر دوستی کرو گے تو تمہارا فائدہ ہے
 اور دشمنی کرو گے تو بھی تم دیکھ چکے ہو۔۔۔ تم اس لئے آئے ہو کہ میں تمہارے لڑکوں کا خیال
 کروں۔ تو جاؤ‘ میں نے انہیں معاف کیا اور میں امید رکھوں گا کہ تم میری راہ میں نہیں آؤ گے۔۔۔
 اب جاؤ۔“

میں نے کہا‘ کافی کا آخری سپ لے کر گم ٹرے میں رکھا اور اردن کو نظر انداز کر کے اخبار اٹھا
 کر پڑھنے لگا۔

اخبار دیکھتے ہوئے میں لاشعوری طور پر شردچندر اگاشی کے بارے میں کوئی خبر یا تصویر دیکھنے کی
 توقع میں نگاہیں دوڑایا کرتا تھا۔ اس وقت بھی میرے ذہن میں وہی تھا کیونکہ اتنے دن ہو گئے تھے یہاں
 کے اخبار دیکھتے ہوئے‘ ان اخباروں کے مزاج سے تھوڑی بہت آشنائی ہو گئی تھی۔ ممبئی سے نکلنے
 والے چند بڑے اخبار مثلاً ممبئی ٹائمز‘ انڈین ایکسپریس‘ دی ٹائمز آف انڈیا وغیرہ تو اپنی ایک خاص پالیسی
 رکھتے تھے لیکن مہاراشٹرا سے نکلنے والا ایک اور اخبار ہر دوسرے یا تیسرے دن چندر اگاشی کے بارے
 میں کوئی نہ کوئی خبر یا تصویر ضرور شائع کیا کرتا تھا۔ اس اخبار کی اپنی پالیسی کے مطابق ایک مخصوص قسم
 کی ذہنیت تھی۔ اس میں کانگریسی لیڈروں کو کم لیکن شیو سینا کے نیتاؤں کو زیادہ اہمیت دی جاتی تھی۔
 اس کے علاوہ خصوصی طور پر پاکستان مخالف اور عموماً ”مسلمان مخالف باتیں زیادہ ہوتی تھی۔ یہ اخبار
 شاردوا کا پسندیدہ اخبار تھا۔ اس طرح کی پالیسی رکھنے والا اخبار اور اس میں شردچندر کی غیر محسوس انداز
 میں کی جانے والی تشویر کچھ اور ہی راہ دکھا رہی تھی۔ میرے پاس تو یہ تصدیق تھی کہ وہ ”را“ کا ایجنٹ

تھا، اب شیو سینا سے اس کے تعلقات کیا رنگ لائیں گے یہی سوچنے والی بات تھی۔ یہ سب کچھ میں نے لحوں میں سوچا اور ایسے میں ایک موہوم سا خیال مجھے نئی راہیں دکھانے لگا لیکن میں ان لمحات میں اس پر مزید نہیں سوچ سکتا تھا کیونکہ میرے سامنے ارون گولی بیٹھا ہوا تھا۔ میں اسے اہمیت نہیں دے رہا تھا لیکن وہ جو میرے پاس آگیا تھا، اس میں کچھ بات ایسی تھی۔ میں نے شرچندر والا معاملہ کسی اور وقت کے لئے اٹھا رکھا اور اپنے سامنے بیٹھے ارون گولی کی طرف متوجہ ہوا۔ وہ میرے چہرے کی طرف دیکھ رہا تھا۔ میں نے چند لمحوں تک اس کا جائزہ لیا اور بڑے قفل سے کہا۔

”ارون! میرا خیال ہے کہ میں نے اپنی بات کہہ دی ہے۔“

”لیکن مجھے تمہاری بات سمجھ نہیں آرہی، بیچے میں نہیں گھس رہی تمہاری بات۔۔۔“ اس نے اپنی کپٹی پر انگلی مارتے ہوئے کہا۔

”کیا سمجھ میں نہیں آیا؟“ میں نے اخبار ایک طرف رکھ دیا اور قدرے سخت لہجے میں پوچھا۔
 ”بابو! تم نے اتنی آسانی سے، محض چند لمحوں میں یہ فیصلہ کیسے کر لیا کہ اب تم کچھ نہیں کرو گے، لڑکے آزاد ہو جائیں گے۔۔۔؟“ وہ تذبذب کے عالم میں بولا۔

”ارون! کیا تمہیں مردوں سے مردوں والی بات کرنا نہیں آتی۔۔۔؟“ میں نے کہا تو وہ چونک کر میری طرف دیکھنے لگا۔ ”میں نے تم سے کچھ انہوتا نہیں کہا۔ تم نے جتنی باتیں کی ہیں اس میں صرف ایک بات مردوں والی کی ہے اور میں مردوں کی قدر کرتا ہوں۔ اگر تم میں ذرا سی بھی مردانگی ہے تو تمہیں میری بات سمجھ جانا چاہئے، ہجرے میری بات نہ سمجھیں تو افسوس نہیں ہوتا۔“ میں نے کہا تو وہ ہونٹوں کی طرح میری طرف دیکھنے لگا۔ جب وہ کچھ نہ بولا تو میں نے مزید کہا۔ ”یہ سیٹھ لوگوں کی لڑائی ہے اور اب تک اس میں جو خون بہا ہے، غریب کا ہے۔ چاہے وہ مزدور ہے یا غنڈہ، سیٹھ لوگوں کو کچھ نہیں ہوا۔ وہ جہاں ہیں، آرام سے ہیں۔ تم لوگ پیسے کی خاطر لڑ مر رہے ہو۔ تم سب لوگوں کی کوشش یہی ہے کہ میں یہاں سے چلا جاؤں۔۔۔ یہ کام تمہارے سیٹھ لوگ کیوں نہیں کرتے۔۔۔؟“ میں نے کہا اور اس کے چہرے پر دیکھنے لگا۔

”ہاں۔۔۔ ہاں، یہ بات تو ہے کہ وہ کیوں نہیں کرتے مگر وہ کر رہے ہیں، ہمیں پیسہ دے کر۔۔۔“

”تو پھر مجھے بلایا کیوں۔۔۔؟“ میں نے دھیرے سے ہنستے ہوئے کہا۔ ”دیکھ، ارون! میں جانتا ہوں کہ میرا مسلمان ہونا اور پھر پاکستانی ہونا ہی یہاں بھارت میں سب سے بڑا جرم ہے لیکن تمہارے ان سیٹھ لوگوں نے ایک مسلمان یا پاکستانی سے معاہدہ نہیں کیا بلکہ ایک برطانوی کمپنی سے معاہدہ کیا ہے۔ میں یہاں پاکستانی پاسپورٹ لے کر نہیں، برطانوی پاسپورٹ لے کر آیا ہوں۔ میں یہاں ان کے مالیات کا حساب کتاب ٹھیک کرنے آیا ہوں اور اب میں یہاں آیا ہوں تو یہاں رہ کر کام بھی کروں گا، اگر

یہاں مجھ پر حملے ہوں گے تو میں انہیں روکنے کی نہ صرف قوت رکھتا ہوں بلکہ یہ میرا حق بھی ہے۔ محض پاکستانی ہونے یا مسلمان ہونے کی بنا پر مجھے بلیک میل نہیں کیا جاسکتا۔ میں یہاں آیا ہوں تو یہ سب سوچ کر آیا ہوں۔ تین ماہ سے پہلے تمہارے سیٹھ لوگ مجھے یہاں سے بھجوا نہیں سکتے۔۔۔ خیر یہ باتیں تمہاری سمجھ میں آئیں یا نہ آئیں مجھے اس سے غرض نہیں لیکن میں چاہوں گا کہ تمہیں ایک بات ضرور سمجھ آ جانی چاہئے؟“

”وہ کیا۔۔۔؟“ وہ میری طرف پوری طرح متوجہ ہوتے ہوئے بولا۔

”میں یہاں بہت کچھ کر سکتا ہوں۔ تم بھی دیکھ رہے ہو اور میں بھی کہ یہ مل وہی پرانے بننے والے انداز میں چل رہی ہے۔ یہاں سے مزدور کو کیا ملتا ہے؟ اور یہی بند ہو گئی تو تم بتاؤ یہاں کے مزدور کہاں جائیں گے؟۔۔۔ تم نے مردوں والی صرف ایک بات کی ہے کہ تم مزدوروں کی لڑائی لڑتے ہو۔ جب میں یہ مل چلانا چاہتا ہوں، جدید انداز میں چلانا چاہتا ہوں تو میرے یہاں سے چلے جانے میں وہی ہو گا جو ہو رہا ہے۔“

”یہ ایک دم تم مزدور کی بات۔۔۔۔“

”سنو، غور سے سنو۔“ میں نے اسے بات مکمل نہ کرنے دی۔ ”تم صرف پیسے کے لئے لڑتے ہو، مزدوروں کی خاطر لڑنے کا تم نے فقط ڈھونگ رچایا ہوا ہے۔ یہ مزدور میرے ساتھ تعاون نہیں کریں گے تو بتاؤ، میں ان کا فائدہ کیسے سوچوں گا؟۔۔۔ میں ذاتی طور پر مزدور کا خون چوسنے کے حق میں نہیں، میں اسے خوشحال دیکھنا چاہتا ہوں۔ وہ جتنی محنت کرے گا، اسے اتنا ہی معاوضہ ملے گا۔ مزدور کا حق کوئی کھائے، میں اس کے حق میں نہیں ہوں۔ یہ مل نقصان میں جا رہی ہے، مطلب سسک رہی ہے۔ کسی بھی وقت اس کا دیوالیہ نکل جانے والا ہے اور پھر یہ بند۔۔۔ مزدور بے روزگار ہو جائیں گے اور اس کے ذمہ دار ہوں گے تم جیسے لوگ اور اگر میں اس کی رگوں میں خون دوڑا دیتا ہوں، اسے چلا دیتا ہوں تو۔۔۔۔“

”بس، عامر باو! میں سمجھ گیا۔“ اس کے اندر ہلچل مچ گئی تھی جو اس کے چہرے پر واضح ہو رہی تھی۔

”تم اب بھی کچھ نہیں سمجھے۔۔۔ میں نے دھیرے سے کہا۔

”نہیں۔۔۔ مکمل جیت رائے، راجپوت، شاردہ۔۔۔ کوئی ٹیم ہے ان میں ہے، انہوں نے کچھ اور کہانی بنائی ہے اور۔۔۔۔“

”ہاں، مکمل جیت رائے۔۔۔ اس نے کروڑوں روپیہ دیتا ہے اور اس کی ضمانت پر دو چار اور۔۔۔۔“

”اب پوری کہانی سمجھ گیا ہوں میں۔۔۔ اس نے کرسی کی ٹیک چھوڑتے ہوئے تیزی سے کہا۔

”وہ لوگ اگر اس مل کا روپیہ واپس کر دیتے ہیں تو یہ سارے مزدور بے روزگار نہیں ہوں گے۔“
 ”--- اور میں نے ان سے روپیہ واپس لینا ہے، پھر ایک نیا سیٹ اپ بنانا ہے اور اسی لئے میں
 یہاں پر ہوں۔ یہ میرا فرض ہے۔ میں نے اس کا معاوضہ لیا ہے۔ تم لوگوں کی وجہ سے یہ فرض اب
 میری ضد بن گیا ہے۔“

”یہ کام اب تم مجھ پر چھوڑ دو۔“ ارون نے تیزی سے کہا۔
 ”مگر میں تم سے کوئی ڈیل نہیں کر رہا۔ میں خود۔۔۔“
 میں نے دھیرے سے کہنا چاہا تو اس نے میری بات کاٹ دی۔
 ”مجھے ڈیل کرنا بھی نہیں ہے، عامریو! تم اگر مجھے مروانگی کا سبق سنا سکتے ہو تو میں بھی تم سے یہی
 چاہوں گا۔ میں بھی دیکھنا چاہتا ہوں کہ تم کتنے مرد ہو۔“ اس نے طنزیہ لہجے میں دھیرے سے مسکراتے
 ہوئے کہا۔

”یہ تو وقت بتائے گا۔ میں یہاں اپنا مقصد پورا کرنے آیا ہوں۔ اسے تو میں پورا کروں گا ہی،
 چاہے تمہارے جیسے میری راہ میں رکاوٹ بننے کے لئے جتنے مرضی آئیں اور یہ میرا وعدہ رہا، ارون! کہ
 مکمل جیت سے میں جتنا روپیہ بھی واپس لے سکا، اس کا آدھا مزدوروں میں بانٹ دوں گا۔ یہ تم چند
 دنوں میں ہی دیکھ لو گے، چاہو تو تم مکمل جیت کو مطلع کر دو۔“
 ”عامریو! تم میرے ساتھ دوستی بھلے نہ کرو لیکن مجھے یہ سمجھ آگئی ہے کہ میں نے کیا کرنا ہے۔“
 یہ کہہ کر وہ اٹھ گیا اور اپنا پتلا سا، سانولا ہاتھ میری جانب بڑھا دیا جس کی کلائی میں طلائی
 بریلیٹ تھا۔ میں نے مسکراتے ہوئے اس کا ہاتھ تھاما تو وہ گہری نگاہوں سے مجھے دیکھتے ہوئے، بنا کچھ
 کہے واپس چلا گیا اور میں اسے جاتا ہوا دیکھتا رہا۔



ارون گولی ایک الگ سا تاثر چھوڑ کر گیا تھا۔ لکٹمن راؤ نے جو مجھ سے کہا تھا کہ راہول ٹیکسٹائل
 اب میدان جنگ بننے والی ہے تو اس نے ٹھیک کہا تھا، وہ ان معاملات کو خوب سمجھتا تھا۔ کسی نصابی
 کتاب کا استاد ہونا ایک الگ بات ہے اور حقیقت میں زندگی کی کھلی کتاب کو پڑھنا ایک الگ بات۔ وہ
 جس سانچے سے دوچار ہوا تھا، اس نے ایک باصلاحیت شخص کی سوچوں کا دھارا تبدیل کر کے رکھ دیا
 تھا۔ میری جیت یہی تھی کہ میں یہاں راہول ٹیکسٹائل میں کچھ بھی نہ ہونے دوں اور اپنا مقصد بھی
 حاصل کر لوں۔ ارون گولی، اگر مزدوروں کے مفاد کے لئے اپنا راستہ بدل سکتا ہے تو دوسرے لفظوں
 میں وہ میرے لئے میری سوچ کے مطابق عمل کرنے والا تھا۔ اس طرح میری راہیں آسان ہو سکتی
 تھیں۔ مکمل جیت نے جو تیر میری جانب چلایا تھا، وہ انہی کی طرف پلٹ جاتا تھا۔ بالکل مہابھارت کے
 انوسار جیسے راون نے رام پر جو تیر چلایا تھا اور وہ پلٹ گیا تھا۔ میں لکٹمن راؤ جیسے لوگوں کے ذہن میں

جلنے والی آگ سے بھی فائدہ اٹھا سکتا تھا۔ میں کچھ دیر اسی کے بارے میں سوچتا رہا۔ مجھے اپنے تحفظ کا کلا شعوری احساس تھا۔ اس وقت تک جب تک میں وہ مقصد حاصل نہیں کر لیتا جس کے لئے میں یہاں وارد ہوا تھا۔ میں نے جو یہاں آتے ہی بالکل مجاہدی تھی، اس کے رد عمل میں میرے ارد گرد گھیرا تنگ ہونا فطری بات تھی۔ پرسکون جھیل میں پتھر مارنے ہی سے دائرے پیدا ہوتے ہیں۔ میں یہاں تعصب کے بارود پر بیٹھا ہوا تھا۔ مجھے یہ پوری طرح احساس تھا کہ میرا مسلمان اور پاکستانی ہونا ہی میری بڑی کمزوری ہے، مجھے بھارت مخالف سرگرمیوں کے الزام میں کسی بھی وقت جیل کی سلاخوں کے پیچھے پہنچایا جاسکتا تھا لیکن میں اس سے ہنر آزمایا ہونے کے لئے پوری تیاری سے یہاں آیا تھا۔ پاکستانیوں کی طرح بھارتی بھی اب تک انگریز کی حاکمیت کے اثر سے نہیں نکلے۔ ہمارے ہاں اب بھی ایک ایسا طبقہ موجود ہے جو انگریزوں کو بہت اچھا، امن پسند اور انصاف پسند تصور کرتا ہے۔ ان کے معاشرے کو جرم سے پاک خیال کرتا ہے لیکن اس وقت جتنا کہٹ معاشرہ ان انگریزوں کا ہے، جس قدر شدت پسند اور بے انصاف یہ لوگ ہیں، انہیں پوری دنیا جانتی ہے مگر صرف عقل کے اندھے نہیں سمجھتے۔ ان معاشروں کی ذہنیت اور فطرت بیان کرنا اس داستان کے اصل موضوع سے نا انصافی والی بات ہوگی۔ بہر حال، مرعوب معاشرے کے ان لوگوں میں برطانوی شہریت یا پاسپورٹ کی جو اہمیت ہے، سب کے سامنے ہے۔ بھارت کے لئے ویزہ لیتے وقت جو اہمیت برطانوی پاسپورٹ کو حاصل ہے، وہ کسی اور پاسپورٹ کو نہیں۔ یہ درست ہے کہ بھارتی خفیہ اداروں کے لوگ بھارت آنے والے ٹورسٹ پر کڑی نگاہ رکھتے ہیں مگر یہ ”کڑی نگاہ“ اسی وقت ہوتی ہے جب ان کی اپنی خصوصی دلچسپی ہو ورنہ بھارتی بیوروکریسی بھی بھارتی معاشرے کا ایک حصہ ہے جو انتہائی کرپٹ ہو چکا ہے۔ بھارتی، خصوصاً ممبئی کی پولیس بھی انڈر ورلڈ کے ساتھ انتہائی قریبی تعلق رکھتی ہے۔ وہ قدرے متعصب اور امیر بھی ہے۔ دولت کا کوئی مذہب نہیں ہوتا جبکہ ہندو کے ہاں دولت مذہب ہے۔ ”لکشمی دیوی“ کی وہ پوجا کرتے ہیں، وہ چاہے جیسے بھی آئے۔ اس کے حصول میں بہت کچھ نظر انداز کر دیا جاتا ہے۔ اسی باعث بھارتی جیلوں میں بے گناہ افراد کی تعداد زیادہ ہے۔ جیسے آگرہ میں کوئی ٹورسٹ اگر تاج محل دیکھنے چلا جاتا ہے تو وہاں کی پولیس اس سے کسی نہ کسی طرح نوٹ ضرور نکلواتی ہے۔ ممبئی پولیس عوام اور خواص میں درجہ بندی کا فرق سمجھتی ہے۔ وہاں کی عوام تو کیڑے مکوڑے جیسی ہے۔ ان کے ساتھ تو جیسا سلوک روا رکھیں، وہ اس کے عادی ہیں لیکن کسی بھی اپر کلاس کے شخص پر ہاتھ ڈالنے سے پہلے وہ سو بار سوچتے ہیں۔ ممبئی میں قدم رکھنے سے پہلے میں نے انہیں پوری طرح سمجھ لیا تھا۔ میں نے جو اتنی محنت کر کے راہول کو اپنا دوست بنایا اور انتہائی صبر کے ساتھ وقت کا انتظار کیا اور یہاں وارد ہوا تو اس میں بھی ایسے ہی مقاصد تھے۔ وہ مجھے یونی سڑک پر نہیں پکڑ سکتے تھے کیونکہ میں یہاں قانون کی پاسداری کرنے نہیں آیا تھا۔ میں یہاں سیر کرنے نہیں، اپنے مقصد کے لئے آیا تھا۔ دنیا کا

کوئی بھی معاشرہ ہو، اس میں جرم پہلے ہوتا ہے، قانون بعد میں بنتا ہے اور جرم سے مبرا کوئی معاشرہ نہیں ہے۔ میں اگر ممبئی میں دندناتا پھرتا تھا تو ان کے معاشرے کی کمزوریوں کے بل بوتے پر، بالکل اسی طرح جیسے ”را“ کے ایجنٹ پاکستانی لوگوں کی کمزوریاں تلاش کر کے، ذہنی طور پر انگریز یا ہندو سے مرعوب افراد کو ڈھونڈ کر اپنا مقصد پورا کرتے ہیں۔ میں اپنے پورے تحفظات کے ساتھ یہاں آیا تھا، میں کوئی لاوارث نہیں تھا۔ یہ عین ممکن تھا کہ میرے ارد گرد خفیہ والے ہوں۔ اشوک دھوریہ کے معاملے میں پولیس سے آمنا سامنا ہو گیا تھا، میں نے چند پوری لوگوں کی پٹائی بھی کی تھی لیکن حقیقت یہی تھی کہ اب تک میرے نزدیک کوئی نہیں آیا تھا اور اگر کوئی آجاتا تو میں اسے سنبھال لیتا۔ خطرے سے بچنے کے لئے ہی تو اتنی ریاضت کے ساتھ تربیت لی تھی۔ یہ کوئی انہوتا عمل نہیں تھا کہ میں اس معاشرے میں، ان لوگوں میں جا کر غیر قانونی سرگرمیوں میں مصروف تھا۔ مکمل جیت اور شاردا خود یہ چاہتے تھے کہ معاملہ دھمکیوں سے، ڈرانے ہی سے حل ہو جائے، اندر ہی اندر جس کی ہوا نہ نکلے اور میں خوف زدہ ہو کر یہاں سے چلا جاؤں۔ ظاہر ہے، اگر وہ مجھے کسی خفیہ ادارے یا پولیس کے ذریعے کھلانے کی کوشش کرتے تو تفتیش ہونا لازمی بات تھی۔ اسی باعث ان کی بہت ساری کمزوریاں منظرِ عام پر آجاتیں، وہ کبھی ایسا نہیں چاہتے تھے اور یہی کمزوری مجھے اعتماد دے رہی تھی۔ میں اس خاموش ایک میلنگ سے پورا پورا فائدہ اٹھانا چاہتا تھا۔۔۔ میں یہ سب سوچتا ہوا باہر کاریڈور میں آگیا۔ باہر کھلے میں سورج اور بادلوں کی آنکھ پھولی چل رہی تھی، دوپہر کا وقت ہو گیا تھا، میں نے کھلی فضا میں تھوڑی دھماکے لیں اور واپس آکر دفتر میں مصروف ہو گیا۔



میں راہول لاج آیا تو ڈرائیور نے گاڑی گیٹ ہاؤس کی بجائے لاج کے پورچ کی طرف موڑ دی، قدرے حیرت ہوئی تو میں نے پوچھا۔
 ”ارے یہ کیا، ادھر کیوں؟۔۔۔؟“
 ”بیگم صاحبہ کا حکم تھا کہ آج میں واپسی پر سیدھے ان کے پاس آپ کو لے آؤں۔“
 ”کب کہا تھا۔۔۔؟“ میں نے پوچھا۔
 ”صبح جاتے سے۔۔۔“

اس نے مختصر سا جواب دیا اور بریک لگا دیئے۔ میں نے خود ہی دروازہ کھولا اور منقش لکڑی کے اندازے سے شنگ روم میں چلا گیا، وہیں سامنے سمتری دیوی بیٹھی ہوئی تھیں۔ ان کے پیچھے شیشے کے شفاف پن سے باہر کے سبز پردے اور تیز روشنی جھلک رہی تھی۔ گہرے براؤن پردے تھے اور سمتری دیوی نے ہلکے اورنج رنگ کی ساڑھی پہن رکھی تھی۔ اس دن ان کے چہرے پر شگفتہ تھی۔ گول چہرے پر بڑی سی سرخ بندیا، مانگ میں سیندر، گلے میں منگل سوتر، ہاتھوں میں

بھاری نکلن۔۔۔ میں انہیں دیکھتا رہا اور وہ بھی میری جانب ایک ٹک دیکھنے لگیں۔ اک جذباتی پن سا ماحول میں اتر آیا تھا یا شاید میں نے ہی محسوس کیا تھا، رات بھر اپنوں کو یاد کرتے رہنے کی بھی وجہ ۛ سکتی تھی۔ نجانے میرے چہرے پر انہیں کیا دکھائی دیا کہ وہ اٹھ گئیں، پھر میری طرف دیکھتی ہوئی میرے قریب آگئیں اور پیار سے میرے گل پر ہاتھ رکھتے ہوئے بولیں۔

”تم ٹھیک تو ہونا، عامر بیٹا۔۔۔؟“

”ہاں، ماں جی! میں بالکل ٹھیک ہوں۔“

”آؤ، ادھر بیٹھو۔۔۔“ انہوں نے مجھے اپنے ساتھ صوفے پر بیٹھنے کا اشارہ کیا۔ میں بیٹھ گیا تو وہ بولیں۔ ”تم آج دیر تک سوتے رہے ہو۔ ظاہر ہے، رات دیر سے ہوئے ہو گے۔ بیٹا! آتے ہی اتنی محنت۔۔۔؟“

”میں نے کہا ہے نا، ماں جی! کہ یہ تو معمول ہے اور آپ کو کیسے پتہ کہ میں رات دیر سے اور صبح۔۔۔“

”تمہارے ڈرائیور کو اتنی دیر تک کھڑا دیکھا تو اس سے پوچھا، پھر اسے کہا کہ وہ تمہیں میرے پاس لے آئے۔“ یہ کہہ کر اچانک انہوں نے کہا۔ ”اچھا ٹھہرو، پہلے میں تمہارے کھانے پینے کے لئے کھوں، پھر باتیں کرتے ہیں۔۔۔“

”نہیں، ماں جی! وہ انار کلی نے کھانا بنا لیا ہو گا، میں۔۔۔“

”اس نے نہیں بنایا، میں نے اسے کہہ دیا تھا کہ تم آج میرے ساتھ کھانا کھاؤ گے۔“ انہوں نے مسکراتے ہوئے کہا۔

”ٹھیک ہے۔۔۔“

میں نے آرام سے کہا تو وہ ہنس دیں۔ پھر ملازمہ سے کھانا لگانے کو کہا۔۔۔ کھانا کھا لینے تک ہم باتیں کرتے رہے۔ موضوع وہی راہول، سمرن اور ان کے بچے، شاردہ اور اس کا رویہ، راہول یکساں وغیرہ رہے۔ میں بہت محتاط انداز میں باتیں کرتا رہا۔ میں جب واپس گیسٹ ہاؤس کی جانب چلا تو میرا ذہن ہلکا پھلکا ہو چکا تھا۔ راہول کے بارے میں بھی اندازہ ہوا کہ اس کے باپ کی ضد کس بیج ہے۔ سرتا یونیورسٹی سے واپس نہیں آئی تھی جبکہ شاردہ اپنے کمرے میں تھی۔ میں گیسٹ ہاؤس واپس پہنچ گیا۔ مجھے دیکھتے ہی انار کلی آگے بڑھا اور بڑے لچکیلے انداز میں بولا۔

”عامر بھو! کھانا تو آپ کھا ہی آئے ہوں گے۔ کچھ اور کھانا پینا پسند کرو تو یوں چٹکی بجا کے لے آئی ہوں۔۔۔“ اس نے باقاعدہ چٹکی بجا کے کہا تو میں ہنس دیا۔

”اچھا چلو، چائے پلا دو۔۔۔“

”ویسے، عامر بابو! ایک بات کہوں۔ چائے مرد کے لئے اتنی اچھی نہیں ہوتی، کہو تو جوس لاؤں گا

ایک دم فریش ناریل پانی۔۔۔۔۔

”چلو ٹھیک ہے، لے آؤ۔۔۔۔۔“

میں نے کہا اور اپنے کمرے میں ایزی ہونے کے لئے چلا گیا، واپس سٹنگ روم میں آکر میں نے ٹی وی لگایا اور اس کے سامنے آ بیٹھا۔ اتنے میں انارکلی ناریل پانی لے آیا۔ میں نے ابھی چند سپ لے لئے تھے اور میں ٹی وی پر نگاہیں جمائے خبریں سن رہا تھا کہ میرا فون بج اٹھا۔ میں نے آن کیا تو دوسری جانب سے بھاری آواز میں کہا گیا۔

”آپ راہول ٹیکسٹائل کے عامر زیورات کر رہے ہیں۔۔۔۔۔؟“

”جی، میں ہی ہوں آپ کون۔۔۔۔۔؟“

”یہ آپ سے اے سی پی اپڈیش سنگھ بات کریں گے۔“

یہ کہنے کے ساتھ ہی قدرے توقف ہوا اور پھر اے سی پی بولا۔

”کیا حال ہیں جی آپ کے۔۔۔۔۔؟“ اس کے لہجے میں سختی تھی۔

”ٹھیک ہوں۔۔۔ فرمائیے، کیسے زحمت کی؟“ میں نے بھی اپنا لہجہ قدرے سخت رکھا۔

”آپ پر حملے کی رپورٹ کے بارے میں اب تک آپ کی طرف سے کوئی رسپانس نہیں دیا گیا؟“

”میں سمجھا نہیں۔ مطلب، میں نے کیا رسپانس دینا تھا۔۔۔۔۔؟“

”یہی کہ آپ نے تو کوئی دلچسپی نہیں دکھائی مگر یہاں ایک صاحب تشریف رکھتے ہیں ان کا دعویٰ

ہے کہ آپ سے ان کی ڈیل ہو چکی ہے سو معاملہ ختم کر دیا جائے۔“ اس نے دھیمی ہنسی کے ساتھ

کہا۔

”کون ہیں وہ صاحب۔۔۔۔۔؟“ میں نے پوچھا۔

”ان کا نام ارون گولی ہے۔۔۔۔۔ اس نے مضحکہ خیز انداز میں کہا۔

”ہاں۔۔۔۔۔ میں نے ان لوگوں کو معاف کر دیا ہے اور اس سلسلہ میں جو قانونی کارروائی۔۔۔۔۔“

”ایسے ممکن نہیں ہے، مسٹر عامر! آپ کو ایک باریہاں پولیس اسٹیشن آنا ہو گا۔ آپ کے ساتھ

وہ باڈی گارڈ بھی کہ وہ زیادہ زخمی ہوا تھا اور یہ بات آن دی ریکارڈ ہے۔ آپ کو کچھ کانڈات پر دستخط

کرنے ہوں گے۔ قانونی معاملات یوں تو نہیں چلتے۔۔۔۔۔“

”ٹھیک ہے، آفیسر! میں اپنے کمپنی کے وکیل کو بھیج دوں گا۔“

”آپ کو ابھی آنا ہو گا۔۔۔۔۔ مطلب۔۔۔۔۔ یہ تم سمجھاؤ۔“

یہ کہہ کر اس نے فون ارون کو دے دیا، تو وہ بولا۔

”یہ اپنے اے سی پی صاحب بہت اچھے آدمی ہیں۔ بس آپ سے ہی کنفرم کرنا چاہتے تھے کہ ڈیل

ہو گئی ہے۔ میں لڑکے لے جا رہا ہوں، کانڈی کارروائی ہوتی رہے گی۔“

”ٹھیک ہے، اگر آفیسر سنگھ راضی ہیں تو۔۔۔“

”وہ راضی ہیں، کل اشوک کے ساتھ یہاں آنے کا پروگرام بنالیں گے۔۔۔“

ارون نے کہا اور اے سی پی کو فون دے دیا۔ تھوڑی دیر باتیں کرتے رہنے کے بعد انہوں نے اطمینان کر لیا اور فون بند کر دیا۔ میں تھوڑی دیر سوچتا رہا اور پھر اشوک دھوریہ کے نمبر پرش کئے تاکہ اسے بتا دوں۔ اس کا فون بند تھا۔ میں کوشش پہ کوشش کرتا چلا گیا۔

”یہ اشوک کا فون کیوں بند ہے؟“ میں بے خیالی میں بڑبڑایا تو انار کلی نے فوراً کہا۔

”کچھ کہا آپ نے مجھ سے۔۔۔؟“

”او نہیں، یار! یہ اشوک کا نمبر بند ہے۔“

میں نے کہا اور اس ہسپتال کے نمبر ملائے۔ مجھے نجانے کیوں خطرے کا احساس ہو رہا تھا۔ چند لمحوں بعد کوئی خاتون لائن پر تھی۔ میں نے اس سے اشوک کے بارے میں پوچھا تو اس نے اپنے معمول کے مطابق بنا کسی تاثر کے کہا۔

”وہ توجی آج صبح ہسپتال چھوڑ گئے ہیں۔۔۔“

”انہیں ڈسچارج۔۔۔“

”نہیں۔۔۔ وہ یہاں مطمئن نہیں تھے، اس لئے چلے گئے۔“

اس خاتون نے کہا اور اگلے ہی لمحے فون بند کر دیا۔ میں سوچنے لگا کہ ایسا کیوں ہوا؟ میں نے فون آف کیا اور اس احساس کو محسوس کرنے لگا کہ اشوک نے اچانک یہ کیسی اجنبیت دکھائی تھی، کم از کم مجھے مطلع تو کر دیتا۔ وہاں ایسا کون سا مسئلہ تھا کہ اچانک اسے وہاں سے جانا پڑا۔۔۔ اس خیال کے ساتھ ہی یہ سوچ بھی ابھری کہ کیا وہ واقعی اپنی مرضی سے گیا ہے یا؟۔۔۔ یہ ایک ایسا سوال تھا جس کا جواب اسی کے پاس تھا۔ میں سوچتا چلا گیا کہ کیا ہو سکتا ہے۔ تبھی میں نے پرنس کے نمبر پرش کر دیئے۔ ذرا سی دیر بعد رابطہ ہو گیا، اس کا لہجہ خمار آلود تھا۔

”بولو، عامر۔۔۔!“

”یہ اشوک ہسپتال میں نہیں ہے اور اس کا فون بھی بند ہے۔“ میں نے دھیرے سے کہا۔

”مطلب۔۔۔؟“ اس نے کچھ نہ سمجھتے ہوئے پوچھا۔

”مطلب وہی جو تم سمجھ سکتے ہو کہ آخر وہ کہاں گیا اور کیوں گیا؟ میں نے قتل سے کہا اور پھر اے

سی پی اور ارون گولی کے بارے میں بتایا کہ اس معاملے میں بھی اشوک چاہئے ہو گا۔

”ٹھیک ہے، میں پتہ کرتا ہوں اس کا پھر رابطہ کرتا ہوں تم سے۔۔۔“ اس نے خمار بھرے لہجے

میں کہا اور فون بند کر دیا۔

”یہ اشوک کہاں گم ہو گیا۔۔۔؟“ انار کلی نے اچانک کہا تو میں چونک گیا۔

”دیکھتے ہیں، کہاں ہے۔۔۔؟“ میں نے کہا اور وہاں سے اٹھ کر اپنے بیڈ روم میں آگیا۔



زندگی میں رفاقتوں کے معاملات بھی بڑے عجیب ہوتے ہیں۔ کچھ لوگ تھوڑے سے وقت ہی میں اپنا غلوں منوا کر پیارے ہو جاتے ہیں اور کوئی ساری عمر کا ساتھ نبھا کر بھی اجنبی رہتا ہے۔ ہر انسان اپنی ایک الگ دنیا رکھتا ہے اور یہ ایک ایسی دنیا ہوتی ہے جس کے نہ صرف اپنے انداز ہوتے ہیں بلکہ رنگ ڈھنگ بھی نرالے ہوتے ہیں۔ یہ سوچنے کا انداز ہی ہے جو ایک انسان کو دوسرے انسان سے منفرد، مختلف اور ممتاز بناتا ہے، اسی انفرادیت سے دنیا رنگین ہے۔ اس میں منفی مثبت رنگوں کی کشمکش ہی رویوں کو جنم دیتی ہے جو انسان کو رفاقتوں کے معیار بخشتی ہے۔ چند دنوں کی رفاقت میں اشوک نے اپنا آپ منوالیا تھا اور اسے میں اپنے بہت قریب محسوس کر رہا تھا، سو اس کے لئے پریشان ہونا فطری سی بات تھی۔ میں اپنے بیڈ پر پڑا سوچتا رہا۔ مجھے نیند بھی نہیں آئی۔ لاشعوری طور پر میں اشوک کے لئے پرنس کے فون آنے کے انتظار میں تھا۔ کافی دیر تک بیڈ پر کروٹیں بدلتے رہنے کے بعد میں اٹھ کر سنگ روم میں آگیا جہاں ٹی وی آن کئے انارکلی بیٹھا تھا۔

”عامر بابو! کچھ پتہ چلا اشوک کا۔۔۔؟“

”ابھی تو نہیں۔۔۔“ میں نے دھیرے سے کہا اور صوفے پر بیٹھ گیا۔ ”حیرت ہے اس شخص

پر۔۔۔“

”یہ ممبئی ہے بھو! یہاں جو بہت کچھ سیدھا ہے، وہ الٹا دکھائی دیتا ہے اور جو الٹ ہوئے ہے، وہ سیدھا دکھائی پڑتا ہے۔ تم دماغ مت کھپاؤ، جو سامنے آتا ہے، اسے دیکھو ورنہ بھو، حیرت کا دریا بہا لے جائے گا۔“

”میں تنکا تو نہیں ہوں، انارکلی!“ میں نے مسکراتے ہوئے کہا۔

”خیر! چھوڑو جی، اپنا موڈ ٹھیک کرو اور ہاں، آج شام کہیں باہر نکلیں، تھوڑی تبدیلی کے واسطے،

ممبئی کی کوئی رنگین شام۔۔۔“ انارکلی نے دھیرے دھیرے کہا۔

”سچ تو یہ ہے، انارکلی! کہ میرا دل بھی چاہتا ہے پر۔۔۔“ میں کہتے کہتے رک گیا۔

”کچھ نہیں ہوتا، آج باہر چلتے ہیں۔ تھوڑا گھومیں پھریں گے۔“

”چل ٹھیک ہے۔۔۔“

میں نے کہا تو وہ اٹھ گیا اور کچن کی طرف جاتے ہوئے بولا۔

”بس آپ تیار ہو جائیں تو چلیں۔۔۔“

میں اس وقت اپنے کمرے میں تیار ہو رہا تھا جب پرنس کا فون آیا، وہ ہنس رہا تھا اور اسی ہنسی میں

اس نے کہا۔

”وہ ٹھیک ہے، پریشان نہیں ہوتا۔۔۔“

”لیکن وہ۔۔۔؟“

”یہ اس کی مرضی تھی کہ وہ ہسپتال میں رہنا نہیں چاہتا تھا اور اس وقت وہ جہاں ہے، اس جگہ کے بارے میں بتانا نہیں چاہتا، وہ ٹھیک ہو جائے گا تو آ جائے گا۔“

”ایسا کیوں ہوا، کسی نے اسے دھمکی دی۔۔۔؟“

”ارے نہیں، یارا یہ محبت کے معاملے ہیں۔۔۔ تم ایسے نہیں سمجھو گے، تفصیل سے پھر کسی وقت بتاؤں گا۔ وہ ٹھیک ہے، محفوظ ہے، کوئی دھمکی نہیں، سب ٹھیک ہے۔“

”چلو ٹھیک ہے۔۔۔ اور وہ پولیس اسٹیشن والا معاملہ؟“

”وہ بھی ہو جائے گا۔ وہ اے سی پی نے ایف آئی آر نہیں بنائی تھی۔ اس کے پاس دونوں صورتیں تھیں۔ ایف آئی آر کٹ کر اور ان کے لڑکوں کو ضمانت پر رہا کروا دیتا یا پھر جیسے اب ہوا ہے، یہ کانڈی کاروائی محض ڈھونگ ہے۔“

”او کے۔۔۔ میں نے مطمئن انداز میں کہا اور فون بند کر دیا۔“



کوہر ہسپتال تک ہم پیدل چلتے چلے گئے۔ یہ راہول لانج سے ذرا فاصلے پر تھا۔ انارکلی کا ہی خیال تھا کہ ٹیکسی لے کر جایا جائے، ڈرائیور ساتھ میں ہو گا تو کیا خاک مزہ آئے گا۔ سو پیدل دور تک گئے۔ اس دوران انارکلی بڑبڑ کرتا رہا۔ وہ لکھنؤ کے رنگین دنوں کا تذکرہ کر رہا تھا۔ میں نے اس کی باتوں پر دھیان نہیں دیا اور نہ ہی میں اسے سمجھنا چاہتا تھا۔ میں ارون کے بارے میں سوچ رہا تھا۔ اس سے ہونے والی باتوں کا نتیجہ کیا ہو سکتا تھا، اور پھر بازی پلٹنے کون سا دیر لگتی ہے۔ بلاشبہ اے سی پی سے اس کی ذیل ہو گئی تھی۔ انہوں نے اگر مجھ سے پوچھا تھا تو فقط اس لئے کہ یہ معاملہ مل اوئرز والوں کا تھا ورنہ کسی بھی عام آدمی سے پوچھنا تو درکنار، اسے اہمیت تک نہ دیتے۔ دوسری سوچ مجھے یہ پریشان کر رہی تھی کہ اشوک دھوریہ اچانک کیوں غائب ہو گیا؟ اگرچہ پرنس نے اس سے متعلق مطمئن کر دیا تھا مگر اسے بھی تو چاہئے تھا کہ مجھے مطلع کرتا۔۔۔ انارکلی نے ایک ٹیکسی والے کو ہاتھ دے کر روکا اور اس سے باتیں کرنے لگا۔ میں لا تعلق سا کھڑا رہا۔ ان دونوں نے آپس میں طے کر لیا تو اس نے ٹیکسی کا پچھلا دروازہ کھول دیا، میں بیٹھا تو انارکلی کے بیٹھتے ہی ٹیکسی چل دی۔ میں نہیں جانتا تھا کہ وہ مجھے کن راہوں پر اور کس طرف لے جا رہا ہے۔ بلاشبہ یہ غیر محتاط رویہ تھا مگر میں ایسا کرنا چاہتا تھا۔ میں کب تک ایک ہی دائرے میں گھومتا رہتا۔ مجھے اپنے مقصد کے لئے باہر تو نکلنا ہی تھا۔ میں نے ایک نظر گمرے سانولے ڈرائیور کو دیکھا اور پھر ذہن کو آزاد چھوڑ دیا۔

”بھاؤ جی، یہ فارس روڈ آگیا۔ اب بتاؤ، جانا کدھر ہے؟“

ڈرائیور نے کہا تو میں نے باہر کا منظر دیکھا۔ غروب آفتاب کے بعد روشنیاں جگمگا اٹھی تھیں۔ مجھے اس روڈ کا نام قدرے جانا پہچانا سا لگا لیکن فوری طور پر نہ سمجھ سکا کہ ایسا کیوں محسوس ہوا۔ انارکلی اسے بتانے لگا کہ کہاں جانا ہے۔ تقریباً پانچ دس منٹ کے سفر کے بعد ایک گلی کی کٹڑ پر ہم آن ٹھہرے۔ انارکلی نے کرایہ دیا اور ہم ٹیکسی سے باہر آ گئے۔

”آئیے“ عامر بابو! میں آپ کو اک نئی دنیا کی سیر کرواتا ہوں۔ یہاں رنگ ہی رنگ ہیں، یہاں اداسی نام کی کوئی شے نہیں ہے۔“

اس نے اپنے پان زوہ دانت نکالتے ہوئے کہا تو اچانک میرے ذہن میں جھمکا ہوا۔ یہ فارس روڈ تو طوائفوں کے علاقے کے طور پر مشہور ہے۔ لندن میں جب بھارتی کمیونٹی کے کسی ایسے شخص سے بات کرنے کا اتفاق ہوتا جو ممبئی سے تعلق رکھتا تو اس گپ شپ کے دوران اس کا ذکر ضرور ہوتا۔ یہ ممبئی کے ریڈ لائٹ ایریا میں سے ایک علاقہ تھا۔ فورٹ روڈ، کمانڈی پورہ اور کاکرلیس ہاؤس کے علاقے بھی اسی باعث مشہور ہیں۔۔۔ میں نے انارکلی کی طرف دیکھا جو گلی میں قدم بڑھا چکا تھا۔ اس نے میرے بارے میں بہت غلط اندازہ لگایا تھا جو میری اداسی دور کرنے کے لئے طوائفوں کے ہاں لے آیا تھا۔ دکھ اور غصے کی ایک تیز لہر میرے اندر ابھری مگر میں نے اسی لمحے اسے اپنے اندر دبا لیا۔ ہو سکتا ہے، میری طرف سے اسے کوئی ایسا تاثر ملا ہو جو اس نے میرے بارے میں یوں اندازہ لگایا ہو۔ بہر حال میں کوئی تاثر دیے بغیر اس کے ساتھ چل پڑا تو وہ باتیں کرنے لگا اور میں سنتا چلا گیا۔ میرے لئے ایسی رنگینیاں کوئی اہمیت نہیں رکھتی تھیں۔ یہ بات نہیں کہ میں بے حس تھا۔ میں بھی انسان تھا اور میرے بھی جذبات و احساسات تھے لیکن ہماری تربیت میں جذبات کو منہ زور نہیں ہونے دیا جاتا تھا۔ ہماری پہلی کوشش یہی ہوتی تھی کہ عورت کی چاہ میں نہ پڑا جائے بلکہ اس سے ہٹ کر اپنی راہ پر چلتے چلے جائیں لیکن اگر کوئی عورت حائل ہو جائے اور اس کی راہ ہی سے مقصد کا حصول ممکن ہو تو اس سے قطعاً ”گریز“ نہ کیا جائے۔ ہندو معاشرہ کی بنیاد جنس پر ہے اور ان کی عورتیں زیادہ مذہبی ہوتی ہیں۔ اس معاشرے کا بھیانک ترین حصہ یہ طوائف ہے۔ انارکلی مجھے اپنی سمجھ بوجھ کے مطابق یہاں لے آیا تھا اس لئے میں خاموش رہا۔

چند قدم چلنے کے بعد ہم ایک بڑی سی عمارت کے سامنے آ کرے۔ اس عمارت کا دروازہ انتہائی جدید تھا جبکہ عمارت پرانے طرز کی دکھائی دے رہی تھی۔ اس پر رنگین نیون سائن جگمگا رہا تھا۔ دروازے پر کوئی نہیں تھا لیکن جیسے ہی ہم اس کے نزدیک گئے، دروازہ کھل گیا۔ ہم اندر داخل ہوئے تو فلمی گیت کے شور کے ساتھ دربانوں کی صورت میں غنڈے کھڑے دکھائی دیئے۔ انہوں نے اس وقت بھی کالے چشمے پہن رکھے تھے۔ باہر خاموشی تھی لیکن اندر بہت زیادہ شور تھا۔ انارکلی کاؤنٹر کی طرف بڑھ گیا۔ وہ ایک ڈانس بار تھا۔ ممبئی میں ایسے بے شمار ڈانس بار کھل چکے تھے۔ یہ طوائف کے

کوٹھے کا جدید انداز تھا۔ ہال میں جلابا میزیں لگی ہوئیں تھیں جہاں کا ماحول نیم تاریک تھا۔ جبکہ ایک جانب بڑا سا اسٹیج بنا ہوا تھا وہاں مختلف رنگوں کی تیز روشنیوں میں کئی لڑکیاں فلمی گلے پر ناچ رہی تھیں۔ مختلف طرز کے مختصر لباس پہنے، وہ جسم کی نمائش بڑی بے باکی سے کر رہی تھیں۔ ان لچکتی لہراتی ہوئی لڑکیوں پر کئی من چلے تماشا بین نوٹ نگہوار کر رہے تھے اور وہ انہیں اپنی آوازوں سے لہا رہی تھیں۔ میں نے وہاں سے نگاہیں ہٹا کر ارد گرد کا جائزہ لیا۔ تلگے اندھیرے میں میزوں کے ارد گرد کافی لوگ بیٹھے ہوئے تھے۔ شراب اور اس کے لوازمات، کہیں مشروب، کھانے پینے کی چیزیں، باتیں کرتے ہوئے مدہوش لوگ، ناز و انداز دکھاتی عورتیں، یوں دکھائی دے رہا تھا کہ جیسے کسی کو کسی کا ہوش نہیں ہے۔ ہر کوئی اپنے آپ میں مست ہے۔ دروازے کے ساتھ ہی چند قدم پر کاؤنٹر تھا جہاں شراب کے مختلف برانڈ کی بوتلیں سجی ہوئیں تھیں۔ وہاں بھی مختصر لباس میں لڑکیاں کھڑی تھیں جبکہ سرو کرنے کے لئے مرد و بیتر تھے۔ ایک طرف خالی نشست تھی، میں ادھر بڑھنا ہی چاہتا تھا کہ انار کلی نے کہا۔

”ذرا ٹھہریں، باوا! یہاں اپنی پرانی علیک سلیک ہے، پتہ تو کرنے دیں۔“

یہ کہہ کر وہ کاؤنٹر کی جانب بڑھا۔ اس نے وہاں ایک لڑکی سے کچھ کہا تو اس نے غور سے انار کلی کو دیکھا، پھر سامنے رکھے انٹرکام پر بات کر کے رسیور رکھ دیا اور اوپر کی طرف انگلی کا اشارہ دے دیا۔ تبھی انار کلی نے سرخ قالین والی سیڑھیوں کی جانب اشارہ کر کے چلنے کو کہا۔ اوپری منزل پر چند غنہ قسم کے لیکن بوے نفیس لباس میں لڑکے کھڑے تھے، بڑی احتیاط سے انہوں نے ہماری تلاشی لی اور پھر آگے جانے کا اشارہ کیا۔ ایک لفظ تک منہ سے ادا نہیں کیا۔ آگے پھر سیڑھیاں تھیں۔ جیسے ہی وہ سیڑھیاں ختم ہوئیں، ہمارے سامنے چھت تھی اور اس کے سرے پر کافی ساری سفید رنگ کی کرسیاں پڑی تھیں جن پر چند لوگ بیٹھے ہوئے تھے۔ ان کے درمیان ایک کالی سی موٹی عورت بیٹھی تھی جس نے میرون رنگ کی ساڑھی پہن رکھی تھی۔ تھوڑے سے بالوں کو مروڑ کو جوڑا بنایا ہوا تھا جس میں تازہ کلیاں گوندھی گئی تھیں۔ اس عورت کے نین نقش کبھی اچھے رہے ہوں گے تاہم اس وقت تو مونٹاپے میں دب کر رہ گئے تھے۔ چھت پر آتے ہی خوشگوار ہوا سے طبیعت ایک دم خوش ہو گئی۔ شام کا اندھیرا پھیل چکا تھا اور بتیاں روشن ہو گئی تھیں۔ مجھے یہ بات ذرا عجیب سی لگی کہ نیچے اتنا حفاظت کا انتظام لیکن یہاں وہ کھلے میں بیٹھی ہوئی ہے، آس پاس کی عمارت سے کوئی بھی اسے نشانہ بنا سکتا تھا۔ اس سوال کے ذہن میں آتے ہی ہم اس کے قریب جا پہنچے۔

”ارے آؤ، انار کلی! آؤ، آج ادھر کا رستہ کیسے بھول پڑے۔“

اس نے انار کلی کو دیکھ کر میرا بھرپور جائزہ لیتے ہوئے کہا۔ اس دوران اس نے نمستے کے لئے ہاتھ تو جوڑے لیکن یونہی رسمی طور پر، شاید اپنے مونٹاپے کے باعث اور پھر کرسی پر بیٹھنے کا اشارہ کیا۔ ہم

بیٹھ گئے تو انارکلی بولا۔

”یہ اپنے عامریابو ہیں پہلی بار ممبئی آیا ہے نا، تو انہیں ادھر لے آئی ہوں۔“

”خاصا چکنا ہے تیرا عامریابو، کہاں سے آیا ہے؟“ اس نے دبی راکھ میں چنگاری جیسی ادا دکھاتے ہوئے ہنس کر کہا تو اس کے ہونٹوں پر لگی لپ اسٹک اور زیادہ بھدی لگنے لگی۔

”لندن سے آیا ہے۔“ انارکلی نے بھی اپنی لچک دکھائی۔ اس نے بڑی ادا سے گردن گھما کے میری طرف دیکھا اور کہا۔ ”عامریابو! ان سے تعارف تو میں نے کروایا ہی نہیں۔۔۔ یہ ہیں ورشا اوکلے، اکھا ممبئی میں جو ڈانس بار چل رہے ہیں، ان میں بڑا نام ہے ان کا۔۔۔“

”بڑی خوشی ہوئی آپ سے مل کر۔۔۔“ میں نے یہ رسی جملہ کہتے ہوئے جو روحانی اذیت محسوس کی، وہ میں ہی جانتا ہوں لیکن اس پر اور زیادہ تکلیف دہ عمل یہ ہوا کہ مجھے اس سے ہاتھ ملانا پڑا جو اس نے بڑی ادا سے گردن جھکا کر طواخانہ انداز میں میری جانب بڑھایا تھا۔

”مجھے بھی خوشی ہوئی، چکنے!“ اس نے آس پاس کھڑے کسی بھی شخص کی پروا کئے بغیر کہا۔ ”بتا، انارکلی! کیا سیوا کروں میں تیرے عامریابو کی۔۔۔؟“ اس نے مجھ پر نگاہیں جمائے انارکلی سے پوچھا۔

”میں تو انہیں۔۔۔“

”ارے بول، شرمات ایک سے ایک لڑکی پڑی ہے ادھر۔ مراٹھی، بنگالی، نیپالی، پنجابی۔۔۔ یہ نہیں تو ادھر کی جھانو، چھارا، شانو، بیٹریا ذات کی بھی لڑکیاں ہیں۔ ایک دم رس بھری چاہو جس پر ہاتھ رکھو۔“ ورشا یہ کہہ کر میری طرف دیکھنے لگی۔

”ارے نہیں، ورشا! اپنے عامریابو ایسے نہیں ہیں۔ بس ذرا نگاہیں ٹھنڈی کرنے آئے ہیں اور پھر میں اپنے بھی ایک کام سے آئی ہوں۔“

”بولو؟“ ورشانے سامنے دھرے پیکٹ میں سے سگریٹ نکال کر سلگاتے ہوئے کہا۔

”ادھر، اس علاقے میں اشوک دھوریہ نامی لڑکا رہتا ہے۔ میں اس سے ملنا چاہتی ہوں۔“

ورشانے سنا تو اس کے ماتھے پر بل پڑ گئے۔ میں بھی چونک گیا تھا لیکن احساس نہیں ہونے دیا۔ انارکلی نے میرا دماغ گھما کے رکھ دیا تھا۔ اب تک میں غلط ہی سمجھتا آیا تھا جبکہ اس نے میری پریشانی کا اپنے طور پر حل تلاش کیا تھا، وہ اپنے طور پر اشوک کا سراغ لگانے نکل پڑا تھا۔ اب معاملہ ایسا تھا کہ میں انارکلی کی بات بھی نہیں کاٹ سکتا تھا، سو میں خود پر قابو رکھے خاموش بیٹھا رہا۔

”تمہیں اس سے کیا کام آن پڑا، انارکلی! وہ کل کالونڈا تو کسی بھی کام کا نہیں۔ چند دن ادھر رہا تھا میرے پاس، بھاگ گیا سلا۔۔۔“ یہ کہہ کر ورشانے ایک تیز کش لیا۔

”اس سے کچھ کام آنا پڑا ہے مجھے، اگر بتا سکو تو!“ انارکلی نے ڈھیلے سے لمبے میں کہا۔

”دیکھ، انارکلی! تیرے ساتھ پرانا تعلق ہے پر معاملہ کہیں لفرے والا تو نہیں ہے۔“ ورشانے

گہری تشویش سے کہا۔

”ارے نہیں، ورشاجی! چاہو تو ادھر بلاو، بس اس سے ملنا ہے۔“

انارکلی نے کہا تو پہلی بار تکیہ نگاہوں سے ورشانے میری جانب دیکھا۔ پھر چمک کر بولی۔

”وہ کیسے لمبی اڑان تو نہیں بھرنے لگا، انارکلی؟“

”بس ایسے ہی سمجھ لو۔ یہ تو بات کر کے پتہ چلے گا، نا۔۔۔!“ انارکلی نے تیزی سے کہا اور پھر

لپک کر بولا۔ ”کیوں، کیا خیال ہے؟“

”چل پتہ کرواتا ہوں اس کا“ پر تو بڑے عرصے بعد آیا ہے۔۔۔۔۔“ ورشانے خالص کاروباری انداز

میں کہا۔

”یہ اپنے عام رابطہ ساتھ ہیں نا، انہیں کیوں بور کرتی ہو۔ انہیں بھجواؤ کیس تو پھر اطمینان سے باتیں

کرتے ہیں۔“

انارکلی نے بہت خوبصورت انداز سے اسے ٹالنے کی کوشش کی تو وہ سمجھ گئی کہ میرا اس سے

تعلق نہیں ہے۔ اس نے قریب کھڑے لوگوں میں سے ایک کو اشارہ کر کے قریب بلایا، وہ آیا تو ورشا

نے کہا۔

”وہ لڑکی ہے نا، آٹھ سو دفتر میں ہوگی، اسے کہو انہیں کمپنی دے اور پھر اس اشوک کا پتہ کرو۔“

یہ حکم دے کر اس نے میری طرف پیار سے دیکھا اور بڑی ادا سے کہا۔ ”جاؤ، چکے!“ میں اٹھنے لگا تو

انارکلی نے کہا۔

”بیو! گھبرانا مت، یہ سب اپنے ہی ہیں۔“

میں اس لڑکے کی راہنمائی میں دوبارہ نیچے ہال میں آگیا۔ مجھے یہ تو معلوم ہی تھا کہ ایسے معاملات

میں ادائیگی پہلے ہی کی جاتی ہے۔ جیسے ہی وہ لڑکا پلٹا، میں نے کہا۔

”سنو! یہاں جو بھی بل بنتا ہے، وہ لے لو۔“

میں نے جیب میں ہاتھ ڈال کر پرس نکالا تو اس نے مسکراتے ہوئے کہا۔

”آپ میڈم کے مہمان ہیں، آپ سے کچھ نہیں لیا جائے گا۔ آپ بیٹھیں، میں ابھی آیا۔“ وہ یہ

کہہ کر چلا گیا۔ میں ایک کونے میں پڑی خالی کرسی پر جا بیٹھا، میز کے پار دوسری کرسی پڑی تھی۔

میرے بیٹھے ہی شور ایک لمحے کو ختم ہو گیا، کوئی فلمی گانا ختم ہوا تھا۔ اگلے لمحے پھر شروع ہو گیا۔ چند منٹ

بعد وہی لڑکا ایک پتلی سی لڑکی کے ساتھ آتا دکھائی دیا۔ اگلے ہی لمحے وہ لڑکا غائب ہو گیا اور وہ لڑکی

میرے سامنے کی کرسی پر آ بیٹھی۔

”ہائے۔۔۔۔۔“ اس نے ادا سے کہا اور اپنا ہاتھ بڑھا دیا۔

”ہائے۔۔۔۔۔“ میں نے اس کا ہاتھ تھام لیا جو انتہائی نرم تھا۔

”آج کی شام آپ کے نام۔۔۔“

اس نے گہری آنکھوں سے میری جانب دیکھتے ہوئے کہا تو اس نمکین سے حسن پر گہری آنکھیں خوبصورت لگیں۔ بلاشبہ وہ خوبصورت کہی جاسکتی تھی۔ اس نے عام طوائفوں کی طرح گہرا میک اپ بھی نہیں کیا تھا اور لباس کے معاملے میں بھی اتنی ”بولڈ“ واقعی نہیں ہوئی تھی، جین کی پتلون پر سفید مختصر سی شرٹ تھی۔

”۔۔۔ اور مجھے یقین ہے کہ یہ شام تمہاری طرح خوبصورت ہوگی۔“

میرے یوں کہنے پر اس نے ہلکا سا قہقہہ لگایا اور پوچھا۔

”کیا پینا پسند کریں گے جن، رم، و، سکی۔۔۔؟“

”میں پینا نہیں ہوں۔ تم چاہو تو جس شے سے بھی لطف اندوز ہو سکتی ہو۔ میں سافٹ ڈرنک لے لوں گا۔“

میں نے کہا تو اس نے ویٹر کو اشارہ دیا اور پھر خود ہی آرڈر دینے لگی۔۔۔ ہم کافی دیر تک بیٹھے باتیں کرتے رہے۔ وہ کافی سنبھی ہوئی اور پڑھی لکھی لڑکی تھی۔ ہمارے درمیان یونہی عام سے موضوع ہی رہے، ’مبسی‘، ’مبسی کی رنگین شامیں‘، ’ڈانس بار اور ان کا ماحول‘، یہاں پر آنے والی لڑکیاں، ان کی زندگی اور غنڈہ گردی۔ میں نے اس کی زندگی کی کہانی کو چھوا تک نہیں اور اس کی مجھے ضرورت بھی نہیں تھی۔ میرا مقصد تو وہاں پر تھوڑا وقت گزارنا تھا سو جس وقت انارکلی آیا تو میں اس سے ہاتھ ملا کر اٹھ گیا، اس افسوس کے ساتھ کہ اتنی اچھی لڑکی طوائفانہ زندگی گزار رہی ہے۔

”ہاں تو، انارکلی جی! اشوک کا کچھ پتہ چلا؟“ تمنا کی پاتے ہی میں نے اس سے پوچھا۔

”جی، بابو! پتہ مل گیا۔ اب چلو، وہاں چلتے ہیں۔“ اس نے دروازے کی طرف بڑھتے ہوئے کہا۔ باہر گلی میں آئے تو کھلی ہوا میں آنے کا احساس خوشگوار ملا۔ میں نے چند لمبی لمبی سانسیں لیں اور انارکلی سے پوچھا۔

”تمہاری یہ ورشا اوکے خاصی پہنچی ہوئی چیز لگتی ہے؟“

”ہاں، بابو! خاصی پہنچی ہوئی ہے۔ ان طوائفوں کے پاس ہوتا ہی کیا ہے، جسم کے کاروبار میں

دولت اور تعلقات ہی تو چاہتی ہیں۔“

”تمہارے تعلقات۔۔۔؟“

”نہیں، میں جسم کا کاروبار نہیں کرتی اور نہ ہی میرا اس کے ساتھ کوئی ایسا تعلق ہے۔۔۔ بوا! یہ باتیں پھر کسی وقت بتاؤں گا۔“ اس نے کہا تو میں کچھ نہ بولا۔ چند لمحے یونہی خاموشی میں بیت گئے تو اس نے کہا۔ ”مجھے پتہ ہے، آپ کو اطمینان نہیں ہو گا لیکن ہر کہانی اور ہر داستان کی جزئیات تو نہیں بتائی جاسکتیں۔ جس طرح مجھے یہ تجسس نہیں کہ آپ لندن میں کیا دلچسپی رکھتے تھے، بس آپ یہاں

ہو تو یہی ٹھیک ہے۔ اس وقت میں اور آپ یہاں پر اشوک کی تلاش میں ہیں، یہی حقیقت ہے۔ خواہ مخواہ ضمنی وجوہ کو تلاش کرنا، انہیں کھوجنا وقت ضائع کرنا نہیں ہے کیا؟“

”تم ٹھیک کہتے ہو، انارکلی! آؤ چلتے ہیں۔۔۔“ میں نے قدم بڑھائے تو وہ بھی میرے ساتھ چل پڑا۔ تب میں نے پوچھا۔ ”یار! ایک بات اب تک ذہن میں چبھ رہی ہے کہ وہ کھلے میں بے دھڑک بیٹھی ہے، کوئی بھی لوہرا اوہر کی عمارت سے۔۔۔“

”نہیں، بھو! اسے کوئی نہیں مارنے والا۔ ایک تو اس کی اس قدر دشمنی ہی نہیں ہے، دوسرے وہ تو محض کٹھ پتلی ہے۔ اس کو مار دینے سے یہ کاروبار ٹھپ نہیں ہوگا، اس کی جگہ کوئی اور آجائے گی۔ اس اوشاک کے پیچھے بڑے بڑے مہمان نام ہیں، جن کا آپ تصور بھی نہیں کر سکتے۔“

انارکلی نے خاصے جذباتی انداز میں کہا اور خاموش ہو گیا۔ پھر اسی خاموشی میں ہم چلتے چلے گئے۔ تقریباً آدھا گھنٹہ پیدل چلتے رہنے کے بعد ایک گلی میں پہنچے۔ وہ تنگ سی گلی تھی، ایسی بے شمار چھوٹی بڑی گلیاں اور بازار ہم پیچھے چھوڑ آئے تھے۔ تنگ، بوسیدہ اور ایک جیسی گلیاں۔ وہ نچلے درجے کا علاقہ دکھائی دے رہا تھا۔ قدرے پرانے اور تھوڑے بہت نئے گھر تھے جبکہ مجموعی طور پر وہ پرانا علاقہ تھا۔ مخصوص قسم کی دوکانوں اور بالاحالوں سے وہ علاقہ بھی طوائفوں کا ہی لگتا تھا۔ وہ تنگ سی گلی خاصی روشن تھی اور اس میں چل پھل بھی تھی۔ وہ گلی ایک کراس پر ختم ہوئی۔ سامنے کی عکڑ پر ایک کلیٹک تھا۔ ہلکے نیلے رنگ کا بورڈ، جس پر سرخ کراس کے ساتھ ڈاکٹر سونل کیلاش لکھا ہوا تھا۔

”ہمیں پر اشوک ہو سکتا ہے یا کم از کم اس کا پتہ مل جائے گا۔“

انارکلی نے کہا اور بلا جھجک اندر داخل ہو گیا۔ میں بھی اس کے پیچھے لپکا۔ وہ ایک دوکان تھی جس کے دو چھوٹے چھوٹے پورشن کیئے ہوئے تھے، دیسے سی جیسے گلی محلوں میں عطائی قسم کے ڈاکٹر ہوتے ہیں۔ وہاں چند عورتیں بیٹھی ہوئی تھیں۔ وہ سبھی ہمیں دیکھ کر تھوڑا سا کسمائی تھیں۔ اگلے چند لمحوں میں پچھلے پورشن سے ایک خوبصورت سی لڑکی باہر آئی۔ اس کے چہرے پر حیرت، غصہ اور پریشانی کے ملے جلے تاثرات تھے۔ اس نے سفید گھون پٹنا ہوا تھا اور گلے میں اسٹیتھو سکوپ لٹک رہا تھا، شلوار قمیص پہنے اور بالوں کی کس کر چوٹی باندھی ہوئی تھی۔ اس نے تیز لہجے میں براجمی زبان میں کچھ کہا۔ جس کا انارکلی نے ہی جواب دیا۔ میرے لیے کچھ بھی نہ پڑا۔

”آپ کون ہو اور اشوک کا کیوں پوچھ رہے ہو۔۔۔؟“

اس بار اس نے انگریزی میں کہا تو میں نے اس کا جائزہ لیتے ہوئے جواب دیا۔

”میرا نام عامر ہے۔ اگر اشوک آپ کے پاس ہے یا اس تک پیغام جاسکتا ہے تو اسے فقط میرا نام بتادیں، وہ خود مجھے اپنے پاس بلا لے گا۔“

میرے یوں کہنے پر اس کے چہرے پر جھنجھٹا ہوا تڑپاؤ کم ہو گیا اور وہ نرم لہجے میں بولی۔

”آپ باہر کھڑے ہوں، میں آپ کو مطلع کرتی ہوں۔“

”ٹھیک ہے۔۔۔۔“ میں نے کہا اور ہم باہر چلے گئے۔ ہمیں باہر کھڑے تقریباً پانچ سات منٹ ہوئے ہوں گے کہ ایک ادھیڑ عمری خاتون نے ہمیں پھر اندر بلا لیا۔ وہاں پر بیٹھی ہوئی مریض عورتوں نے ہمیں پھر اسی طرح دیکھا، میں نے توجہ نہ دی اور پچھلے پورشن میں چلے گئے۔ جہاں ایک بڑی سی میز کے عقب میں وہی خوبصورت ڈاکٹر بیٹھی ہوئی تھی۔ وہ چند لمحوں مجھے دیکھتی رہی، پھر دھیرے سے بولی۔

”تم عامر زہیر ہو۔۔۔۔؟“

”اس میں شک نہیں کہ میں ہی ہوں مگر اشوک۔۔۔۔“

”وہ اندر ہے چلے جاؤ مگر اسے کسی مزید لڑائی کے لئے استعمال نہ کرنا۔۔۔۔ جاؤ۔“

یہ کہتے ہوئے اس نے بغل میں پرانے سے دروازے کی جانب اشارہ کیا جو ذرا سا کھلا ہوا تھا۔ میں نے ڈاکٹر کی جانب نہیں دیکھا بلکہ اس دروازے کے اندر چلا گیا، میرے پیچھے ہی انارکلی آگیا۔ وہ لم تاریک کمرہ تھا۔ چند لمحوں تو کچھ بھی دکھائی نہیں دیا۔ پھر جب آنکھیں دیکھنے کے قابل ہوئیں تو ایک بزرگ سی عورت کو کھڑے دیکھا اس نے اشارے سے آگے جانے کو کہا تو ہم وہ کمرہ پار کر گئے۔ آگے کھڑا صحن تھا اور پھر سامنے برآمدہ جس میں ایک مدقوق سابلب روشن تھا۔ وہیں چند پرانی طرز کی کرسیاں پڑیں تھیں اور ان کے پاس اشوک دھوریہ کھڑا تھا۔ وہ ہماری جانب دیکھ کر مسکرا رہا تھا۔ میں صحن پار کر کے اس کے پاس پہنچا تو وہ میرے سینے سے آگیا۔

”واقعی آپ جہان حیرت ہیں، پرنس نے غلط نہیں کہا۔ اتنی جلدی مجھے تلاش کر لیا۔“ اشوک کے لہجے میں حیرت گھٹی ہوئی تھی۔ اس نے کرسی پر مجھے بیٹھنے کا اشارہ کیا۔ پھر خود بیٹھا تو انارکلی بھی ایک کرسی پر بیٹھ گیا۔

”ضروری نہیں کہ ہر بار غائب ہو جانے پر میں تمہیں تلاش کر لوں۔“ میں نے اس کی طرف دیکھتے ہوئے کہا۔ ”سناؤ، زخموں کا حال کیا ہے؟“

”میں ٹھیک ہوں، بس یہ سر کا زخم ہی تنگ کر رہا ہے۔ یہ بھی اچھا ہو ہی جائے گا، پر مجھے تلاش کیسے کر لیا؟“ وہ اب تک حیرت میں تھا۔ پھر خود ہی بولا۔ ”میں یہاں کسی خوف یا ڈر کی وجہ سے نہیں آیا بلکہ اس کی وجہ کچھ اور ہے۔ میں چاہوں بھی تو اس دنیا سے ناتا نہیں توڑ سکتا۔ میں بس آگیا ہوں۔۔۔۔۔“

”میں تمہیں کون سا روک لیتا یہاں آنے سے، کم از کم مجھے بتا دیتے۔۔۔۔“

یہ کہہ کر میں نے اردن گولی والا پورا معاملہ اسے بتا دیا۔ پھر جو پرنس سے بات ہوئی تھی، وہ بھی کہہ دی۔

”اس نے سونالی کے فون پر رابطہ کیا تھا۔ میرا فون اسی کے پاس ہے اور اسے بند کر کے رکھا ہوا ہے مگر خیر کوئی بات نہیں۔ میں پولیس اسٹیشن چلا جاؤں گا۔“
 ”اوکے، پھر ہم چلتے ہیں۔“ میں نے اٹھتے ہوئے کہا۔

”ارے نہیں، ابھی کہاں، ایسے نہیں۔۔۔“ اشوک نے انتہائی تیزی اور حیرت سے کہا۔ ”ابھی آپ بیٹھیں اور یہ تو بتایا نہیں کہ مجھے تلاش۔۔۔؟“

”یہ اپنا انارکلی، یہ محض باورچی نہیں بلکہ بڑی پہنچی ہوئی شے ہے۔ اس کا پتہ ابھی چلا ہے۔ واقعی پرنس کے پاس بہرے ہیں لیکن شاید وہ ان ہیروں کی صحیح قیمت نہیں لگا پارہا۔“ میں نے کہا۔
 ”پرنس میں ایک خامی یہی ہے، بوا! وہ پیتا بہت ہے اور جب پیتا ہے تو کوئی نہ کوئی لڑکی بغل میں رکھتا ہے۔ اس کی یہ عادت ختم ہو جائے تو وہ پارس ہے۔“ انارکلی نے کہا۔

”خیر، یہ اس کی لائف ہے، ہمیں کیا۔۔۔“ اشوک نے لاپرواہی سے کہا اور پھر میری طرف دیکھ کر بولا۔ ”آپ کو یہاں دیکھ کر خوشی بھی ہو رہی ہے اور دکھ بھی۔۔۔“
 ”ایسا کیا ہے۔۔۔؟“ میں نے ہنستے ہوئے پوچھا۔

”خوشی اس بات کی کہ آپ نے مجھے تلاش کر لیا اور دکھ اس بات کا کہ میں اس جگہ کے بارے میں آپ کو بتانا نہیں چاہتا تھا، یہ میری زندگی کا سب سے کمزور پہلو ہے۔“
 ”تم تو اچھے ہو، نا اور۔۔۔“

میں نے کہنا چاہا تو سونالی صحن عبور کرتی ہوئی دکھائی دی۔ اس کے چہرے پر سختی تھی جیسے اسے ہمارا یہاں آنا اچھا نہ لگا ہو۔ اس نے قریب آکر میری طرف دیکھا اور اطمینان سے کرسی پر بیٹھتے ہوئے بولی۔

”اگر اشوک کا آپ کے ساتھ کوئی معاملہ ہے یا اس کی طرف آپ کی کوئی رقم ہے تو پلیز، مجھے بتائیے۔۔۔؟“

”آپ ایسا کیوں پوچھ رہی ہیں۔۔۔؟“
 میں نے قدرے سختی سے پوچھا تو اشوک نے مراضی میں کچھ کہنا چاہا جسے سنی ان سنی کرتے ہوئے اس نے کہا۔

”میں نہیں چاہتی کہ اب یہ دوبارہ آپ کے ساتھ یا کسی بھی اور شخص کے ساتھ کام کرے۔“
 ”اوہ۔۔۔“ میں نے کچھ کچھ سمجھتے ہوئے کہا۔ ”ایسا نہیں ہے، ڈاکٹر سونالی! آپ کو شاید غلط فہمی ہوئی ہے میں۔۔۔“

”آپ کو ایک خراش تک نہیں آئی اور یہ گھائل ہو گیا، مرجاتا تو آپ کے لئے یہی ہوتا تھا کہ چند روپوں کے عوض ایک شخص قربان ہو گیا۔ اس سے زیادہ اشوک جیسے لوگوں کی حیثیت کیا ہوتی ہے؟“

وہ تیز لہجہ میں بولتی جا رہی تھی۔

”سونالی! پلیز، ذرا ٹھہرو۔۔۔“ اشوک نے کہا تو اس نے اپنی بات روک دی اور اس کی سننے لگی۔ تبھی اشوک نے میری جانب دیکھ کر کہا۔ ”عامر صاحب! بات دراصل یہ ہے کہ میں اور سونالی اسی صحن میں پل بیٹھ کر جوان ہوئے ہیں۔ ہمیں ہمارا بچپن گزرا ہے۔ دراصل ہم دونوں کی مائیں دھندہ کرتی تھیں بلکہ میری ماں کلکتہ سے اس کی ماں کے پاس آئی تھی یہاں۔۔۔“ یہ کہتے ہوئے وہ جذباتی ہو گیا اور سونالی کا چہرہ بھی ست گیا۔ ”میری ماں مرگئی میں اس وقت چھوٹا سا تھا۔ اس کی ماں نے مجھے پالا، وہ وہی ہے جو اس کو ٹھہری میں آپ کو ملی ہوگی۔ اس میں ایک اچھی بات یہ تھی کہ اس نے ہم دونوں کو پڑھایا لکھایا۔ ہم دونوں پڑھنے جاتے رہے، میں ایک اچھے کالج میں پڑھتا ہوا گریجویشن کر گیا اور یہ ڈاکٹر بن گئی۔ ابھی پچھلے سال اسے ہسپتال میں نوکری ملی ہے۔ اس کی ماں نے اسے دھندے پر نہیں بٹھایا، اس کی مرضی پر اسے ڈاکٹر بنا دیا اور یہ بن گئی۔ ہم دونوں اسی علاقے کی پیداوار ہیں۔ ہسپتال سے فراغت کے بعد یہ یہاں کی عورتوں کا علاج کرتی ہے جو اپنے جسم میں طرح طرح کے لوگوں کے دیئے روگ پال رہی ہیں۔ اسے تو اپنا مقصد مل گیا اور میں نوکری کی تلاش میں مارا مارا پھرتا رہا۔ کہیں نوکری ملنے کی توقع بھی ہوتی تو میرا ماضی میرا پیچھا کرتا رہا، یہاں تک کہ میں آکٹا گیا اور پرنس کے پاس چلا گیا۔ یہ ایک غنڈہ گردی ہی تو ہے جو ممبئی میں آسانی سے مل جاتی ہے۔“

”میں نے اسے کہا کہ یہ سب چھوڑ دو، میں جو کمائی ہوں۔۔۔“

سونالی نے مزید کچھ کہنا چاہا تو اشوک تیزی سے بولا۔

”پھر وہی عورت کی کمائی کھاؤ، اس سے اچھا ہے کہ میں کسی دھندہ کرنے والی کے پاس بیٹھ جاؤں۔ جب اپنا ضمیر ہی مارنا ہے تو اچھی طرح ماروں۔۔۔ عورت کی کمائی کھانے والے بھڑوے ہوتے ہیں۔“

”یہ مارا ماری کیا ہے، کسی کے لئے لڑنا کیا بہت عظیم کام ہے؟“ سونالی نے تیزی سے کہا۔ ”یہ تمہارے ساتھ تھا لیکن میں پھر کہوں گی کہ اسے خراش تک نہیں آئی۔۔۔“

”یہ لڑنے کے فن میں ماہر ہیں، میں خود رو پودا ہوں جبکہ انہیں تراشا گیا ہے۔ تم بنوٹ سمجھتی ہو؟ نہیں، نا!۔۔۔ جب ہم تمہاری ڈاکٹری کے بارے میں نہیں جانتے تو ہمیں رائے دینے کا کوئی حق نہیں۔۔۔“

”لیکن پھر بھی اب تمہیں یہ کام چھوڑنا ہو گا۔“

”کیوں۔۔۔؟“ میں نے ان کی گفتگو میں مداخلت کرتے ہوئے سختی سے کہا۔

”یہ ایک اچھی زندگی گزارے۔ اس کا اچھا گھر ہو، کسی سڑک پر کتے کی طرح نہ مرے۔“

”دراصل، عامر! یہ دعویٰ کرتی ہے کہ اسے مجھ سے محبت ہے اور یہ باندھ کر مجھے اپنے پاس رکھنا

”ٹھیک ہے، اس کی ماں کے مجھ پر احسان ہیں اور میں۔۔۔“
 ”اشوک! آگے تم نے ایک لفظ بھی کہا تو۔۔۔“ بیج کر سکتے ہوئے وہ رو دی۔

”اسے پتہ بھی ہے کہ میں کن راہوں کا مسافر ہوں۔ پہلی موت ہی موت ہے مگر میں --- میں اسے خود سے محبت کرتے رہنے سے نہیں روکتا، یہ اس کی مرضی ہے، مجھ سے محبت کرتی رہے، لیکن میں اسے کچھ نہیں دے سکتا۔ شاید محبت کے عوض محبت بھی نہیں۔“ --- ”یہ کہہ کر اشوک نے اپنا سر کرسی کی پشت کے ساتھ نکال لیا۔ ہمارے درمیان خاموشی آن ٹھہری۔ کتنے ہی لمحے حیرت میں لپٹے ہوئے ہماری پاس سے گزر گئے، تب میں نے کہا۔

”اشوک! تم ڈاکٹر سونٹلی کے ساتھ ظلم کر رہے ہو۔۔۔؟“

”کیسے۔۔۔؟“ اس نے دکھی مسکراہٹ کے ساتھ کہا۔

”کم از کم اس کی محبت کا جواب محبت سے دو۔“

میں نے ہنستے ہوئے کہا تو وہ پوری سنجیدگی سے بولا۔

”اس کی طلب اس سے بھی بڑھ کر ہے۔ آپ نے سنا، اس کی خواہش ہے کہ میں دھندہ چھوڑ دوں اور کوئی چھوٹی موٹی نوکری کر کے تحفظ کی زندگی گزاروں پر اسے نہیں معلوم کہ ہم کیڑے ہیں، گندی تلی کے کیڑے اس معاشرے کا گھٹیا ترین فرد بھی ہمیں سچ خیال کرتا ہے، دھندہ کرنے والی کے بچے ہیں ہم۔“ اشوک حد درجہ جذباتی ہو گیا تھا۔

”مجھے قطعاً“ شرمندگی نہیں کہ میں ایک دھندہ کرنے والی کی بیٹی ہوں بلکہ مجھے اپنی اس ماں پر فخر ہے کہ اس نے مجھے اس دھندے سے نکالا۔ تم بھی نکلے ہو، اب ہمارا فرض بنتا ہے کہ ہم یہاں سے نکل جائیں۔ اپنی آئندہ نسل کو تو اس دنیا سے نکل لیں۔“

ڈاکٹر سوہیلی نے کہا تو اشوک نے قہقہہ لگاتے ہوئے بولا۔

”عامر جی! دیکھیں، اس کی بات پر غور کریں۔ یہ کہہ رہی ہے کہ اپنی آئندہ نسل۔۔۔ یہ سمجھ رہی ہے کہ ہم دونوں شادی کریں، بچے پیدا کریں اور پھر ان کو پالیں۔ کیا اس طرح ہمارے ماتے پر لگا کلنک دھل جائے گا؟“ یہ کہہ کر وہ انتہائی منجیدگی سے بولا۔ ”نہیں، ایسا نہیں ہو سکتا، ہم وہیں رہیں گے۔ میں تو برواشت کر لیتا ہوں مگر میری آئندہ نسل بھی یہ عذاب بھگتے، یہ میں قطعاً نہیں چاہوں گا۔“

”اشوک! یہ ساری باتیں چھوڑو اور میری سنو۔“ یہ کہہ کر میں نے ڈاکٹر سوٹلی کی طرف دیکھا۔ ”تم بھی ڈاکٹر میری بات سنو۔“ میں نے کہا تو وہ میری جانب دیکھنے لگی، تب میں نے کہا۔ ”یہ اب غنڈہ یا موالا نہیں رہے گا، اسے میں جاب دوں گا۔ تم اپنے ایک اچھے سے گھر کی پلاننگ کرو، سب ٹھیک ہو جائے گا۔“

”کیا ایسا ممکن ہو جائے گا؟“ ڈاکٹر سونالی نے میری جانب دیکھا۔

”ہوگا“ ڈاکٹر! اور ضرور ہوگا۔ میری بات کا یقین رکھو۔“ میں نے کہا اور پھر مسکراتے ہوئے بولا۔
 ”میرا خیال ہے، اب اس قسم کی باتیں ختم کریں اور کچھ کھانے پینے کا سوچیں، اگر گھر میں کچھ بنا ہوا ہے تو ٹھیک ورنہ کیس اچھے سے رستوران میں چلتے ہیں۔ کیا خیال ہے؟“ میری اس تجویز پر ماحول کا تھو ایک دم سے ختم ہو گیا۔
 ”میں دیکھتی ہوں۔۔۔“

ڈاکٹر سونالی ایک گھریلو لڑکی بن گئی۔ وہ انٹھی اور چلے گئی۔ تھوڑی دیر تک ہم ادھر ادھر کی باتیں کرتے رہے، پھر وہیں گھر پر کھانا کھایا گیا۔ اس دوران تکلف ختم ہو کر رہ گیا۔۔۔ ہو سکتا ہے، اشوک نے پہلے سونالی سے میرے بارے میں کچھ بتایا ہو۔ بہر حال ہم خاصی دیر سے راہول لاج پہنچے، اس وقت رات خاصی گہری ہو چکی تھی۔



یہ بڑی عجیب سی بات ہے کہ ہم ہر شے کو جو ہماری نگاہوں کے سامنے مادی صورت میں گزرتی ہے یا پھر غیر مادی انداز میں خیالوں کے ذریعے دماغ سے ہو کر گزرتی ہے، اسے اپنے ہی بنائے ہوئے معیار پر پرکھتے ہیں۔ کیا ہمارا معیار ہی درست ہے اور یہ یقین ہمیں کون دے سکتا ہے کہ ہمارے پاس معیار کا درست پیمانہ ہے۔ کیا ہم یا کوئی دوسرا اور اگر دوسرے نے ہی معیار دینا ہے تو پھر ہماری اپنی بات کہل ہے؟۔۔۔ آخر ایسے کون سے لوازمات ہیں، وہ کون سی بنیادیں ہیں جن کے باعث ہم اپنے ہی بنائے ہوئے معیار کو درست تسلیم کر کے اسی پر ہی صلو کر لیتے ہیں۔ کیا یہ رویہ درست ہے؟ ہمیں اس پر سوچنا ہی نہیں غور و فکر بھی کرنا چاہئے۔ اگر کوئی شخص اونچائی سے گرتے ہوئے کسی شے کا سہارا لے لیتا ہے یا پانی میں ڈوبتے ہوئے اچانک فضا میں نکل کر سانس لے لیتا ہے تو کیا یہ بزدلی ہے؟ تو ایک فطری معاملہ ہے۔ ہم اگر ایسے عمل میں کسی کو سہارا لینے والا کہہ کر بزدل گردان لیں تو کیا ہمارا معیار درست ہوگا، کیا وہ شخص بزدل ہوگا؟ حقیقت میں ایسا نہیں ہے۔ بعض اوقات انسان کو فطری تقاضوں کا سہارا لینا پڑتا ہے۔ اس میں اگر جبلی قوتوں کو انتشار سے رہائی اور مقصد کے حصول میں آسانی مل جاتی ہے تو وہ بزدلی نہیں اور نہ ہی غیر فطری رویہ ہے۔ اگلیوں کے ناخن تراش دینے سے انسان مر نہیں جاتا۔۔۔ میرے لئے شاردوا کا وجود ایک مرکزی سی حیثیت اختیار کر گیا تھا کیونکہ اب صرف ایک وہی تھی جس کے ذریعے میں انتہائی آسانی کے ساتھ اس معاملے کو ختم کر سکتا تھا جو ہر دکھلا تھا۔ اس دکھلاوے کے مقصد کے پس منظر میں میرا اپنا مشن تھا۔ مجھے شاردوا اور دیگر لوگوں کی وجہ سے ایک اچھا خاصا تحفظ میسر آ گیا تھا اور اگر میں نے ایسا کیا تھا تو یہ نہ تو بزدلی تھی اور نہ ہی میں ان کو دھوکا دے رہا تھا۔ میں نے جو راہول سے کمٹ منٹ کی تھی، اسے ہر حال میں نبھایا تھا

اور میں نے اسے نبھانا بھی تھا۔ ان لوگوں کی وجہ سے اگر مجھے تحفظ تھا تو میں ان کا مسئلہ بھی تو حل کر رہا تھا۔ اب تک میں نے شرچندر تک پہنچنے کی ذرا سی بھی کوشش نہیں کی تھی۔ مجھے بھارتی خفیہ والوں کی سائیکی کے بارے میں تھوڑی بہت شدید تھی کہ وہ آنے والے شخص کو اپنے معیار پر جانچتے ہیں۔ اب ان کا بنایا ہوا معیار کسی کے بارے میں صحیح ہے یا غلط، انہیں اپنا تحفظ عزیز ہے۔ اس کے لئے وہ جو چاہیں، کریں اور انہیں کرنا بھی چاہئے۔ ہم اگر انہیں، ان کے معیار کے برعکس تصویر دکھا دیں تو وہ ہماری طرف سے مطمئن ہو سکتے ہیں۔ میں اگر آتے ہی شرچندر کی ٹوہ میں لگ جاتا تو میرا دھریا جانا یقینی تھا۔ میں نے یہاں آکر جو ایک دم طوفان کھڑا کر دیا تھا، اس سے یہی ثابت کرنے کی کوشش کی تھی کہ میں یہاں کیا چاہتا ہوں۔ فورسز کے سامنے صرف ایک اعتماد ہی ہے جو کلام آتا ہے ورنہ ان کے پاس کوئی ایسا جادو نہیں ہوتا جس سے وہ مشتبہ لوگوں کو پکارتے ہیں۔۔۔ خیر، اب وہ وقت بہت قریب آنے والا تھا جب مجھے شرچندر کے بارے میں پوری طرح اپنا آپ وقف کرنا تھا اور یہ اسی وقت ممکن تھا جب راہول ٹیکسٹائل والا معاملہ حل ہو کر ختم ہو جاتا۔ اس کے لئے اب اگر کوئی میری راہیں آسان کر سکتا تھا تو وہ شاردہ تھی۔ اس سے دوستی کر کے میں نہ صرف بہت سارے تحفظات حاصل کر سکتا تھا بلکہ اس کے پس منظر میں بہت کچھ کر سکتا تھا۔ مجھے اب کسی نہ کسی طرح شاردہ کا دل جیتنا تھا، اسے اپنا گرویدہ کرنا تھا۔ اس حد تک کہ وہ ہر سانس کے ساتھ میرا نام لے۔ اس کے لئے مجھے ایسے مراحل سے بھی گزرنا تھا جو میرے لئے، میرے افکار و نظریات اور اصولوں کے لئے انتہائی ناپسندیدہ بھی ہو سکتے تھے مگر مجھے ایسا کرنا تھا۔ مجھے پوری توجہ شاردہ پر لگانا تھی۔

اگرچہ عورت کو سمجھنا ایک احمقانہ سی بات ہے تاہم کچھ ایسی فطری باتیں ہیں جن سے کسی بھی عورت کے بارے میں اندازہ لگایا جاسکتا تھا۔ شاردہ ایک ایسی لڑکی تھی جو لالچی ہونے کے ساتھ ساتھ دھرم کا پالنہ کرنے والی تھی، ایک ایسی مذہبی لڑکی جو اپنے دھرم کے انوسار مسلمانوں کو ٹپاک خیال کرتی ہے، پھر اس کے ساتھ ساتھ وہ ایسی بھی تھی جو کامل جیت رائے سے وہ تعلق نبھائے چلی آ رہی تھی۔ اس نے اپنا من ہی نہیں، اپنا تن بھی وار رکھا تھا۔ یہاں اس نے اپنا دھن بھی دیا۔ بلاشبہ وہ کامل سے شق کرتی ہوگی۔ جہاں دل کی چاہتیں ہوں وہاں انسان بے بس ہوتا ہے مگر میرے ہاں ناممکن کچھ بھی میں تھا۔ شاردہ کے قریب ہونے کے لئے دھرم اور کامل جیت سے عشق ایسی رکاوٹیں تھیں جنہیں بھور کرنا تھا اور پتہ نہیں تھا کہ ان رکاوٹوں کو عبور کر کے میں اس تک پہنچوں تو نتیجہ کیا نکلے؟۔۔۔ شاردہ کا دھرم، اس کا عشق اور اس کی شخصیت، اپنی جگہ لیکن اس کا لالچ ایک ایسی کمزوری تھی جو اس کی ذات کے قلعے میں روزن پیدا کر سکتی تھی۔ دولت کی چمک اس کی نگاہوں کو خیرہ کر سکتی تھی تو مجھے اسی سے کام لے گا اسے اندھا کرنا تھا اور ایسا کرنا میرے لئے معمولی کھیل تھا۔

اس صبح سرتاجب آئی تو میں جو گنگ کے لئے تیار تھا لیکن اس پر نگاہ پڑتے ہی میں سمجھ گیا کہ وہ

جو نگ پر جانے کے لئے نہیں آئی، وہ ڈھیلی ڈھیلی سی تھی اور اس کی آنکھیں خمار آلود تھیں۔

”سرتنا! خیریت، آج جو نگ کے لئے نہیں جانا کیا۔۔۔؟“

”نہیں۔۔۔“ وہ ایک لمبی سانس میں کہہ کر صوفے پر بیٹھ گئی، پھر ہلکے سے مسکرا کر بولی۔ ”جب سے یونیورسٹی جانے لگی ہوں، میری نیند ہی پوری نہیں ہوتی۔ اوپر سے آنکھ جلدی کھل جاتی ہے، طبیعت عجیب سی ہو رہی ہے۔“

”اوہ۔۔۔ تو گڑیا! یوں کرو تا جلدی سو جایا کرو۔“ میں نے ہنستے ہوئے کہا۔

”اب عادتیں بدلتے ہوئے بھی تو تھوڑا وقت لگتا ہے۔“ اس نے خمار آلود لہجے میں کہا، پھر ادھر ادھر دیکھ کر بولی۔ ”آج اتنا رکلی کدھر ہے، ناشتہ نہیں بنایا۔۔۔؟“

”ادھر کچن میں ہی ہو گا۔۔۔ خیر، اگر اب جو نگ پر نہیں جانا تو پھر میں تیار ہو جاتا ہوں۔“

میں نے اٹھتے ہوئے کہا تو وہ جلدی سے بولی۔

”میں آپ سے باتیں کرنے کے لئے آئی ہوں۔۔۔ پتہ ہے، کتنے دن ہو گئے، آپ سے باتیں ہی نہیں ہوئیں۔“

”اوہ، تو یہ بات ہے۔“ میں کچھ کچھ سمجھتے ہوئے، پھر تقمقہ لگا کر بولا۔ ”کیا راہول کو خبریں دینے کے لئے اب تمہارے پاس مواد نہیں ہوتا۔“

”ایسا نہیں ہے، ویسے ہی مجھے آپ کا خیال رہتا ہے۔۔۔ کیا مجھے آپ کا خیال نہیں رکھنا چاہئے؟“ اس نے شکوہ بھرے لہجے میں پوچھا۔ تو میں ہنس دیا، وہ کہنے لگی۔ ”راہول بھیا کو بتاتی رہتی ہوں کہ آپ یہاں پر کتنے مصروف ہیں۔ اس کا مطلب یہ نہیں کہ میں انہیں خبریں پہنچاتی ہوں، بس آئندہ میں ان سے کوئی بات نہیں کہوں گی، آپ ہی رابطہ رکھیں۔“

”ارے تم تو ناراض ہو گئیں۔۔۔ خیر، کل چھٹی ہے اس لئے آج شام ہم کہیں اچھی سی جگہ جا کر ڈنر لیں گے۔ چاہو تو اپنے دوستوں کو بھی بلا لیتا، اب ناراضگی ختم۔۔۔؟“ میں نے جلدی سے کہا۔

”آپ بہت اچھے ہیں۔۔۔“

وہ ہنس دی، پھر باتیں کرتے ہوئے ہم نے ناشتہ ختم کیا اور وہ چلی گئی۔



اس وقت میں تیار ہو گیا تھا اور اپنی چھوٹی موٹی چیزیں بیگ میں رکھ رہا تھا کہ دروازے پر دستک ہوئی، اس کے ساتھ ہی دروازہ کھلا اور شارد اندر آ گئی۔ وہ اچانک آئی تھی۔ اس کا چہرہ سرخ ہو رہا تھا جو اس سے میک اپ سے بے نیاز تھا، بال اس کے ابھی گیلے تھے اور ٹراؤزر شرٹ پہنی ہوئی تھی۔ اس کا اس حالت میں پہلی بار یوں دھڑ سے میری خواب گاہ میں آ جانا، کسی غیر معمولی واقعہ کی نشاندہی کر رہا تھا۔ اس کی آنکھیں غضب سے پھیلی ہوئیں تھیں۔

”شاردا! خیریت۔۔۔؟“

میں نے تیزی سے پوچھا تو وہ شدت غضب سے اٹکتے ہوئے بولی۔

”عامر! تم۔۔۔ تم مجھے سچ بتانا یہ تمہارا کام ہے بتادو۔۔۔ صبح بتادو۔۔۔؟“

”کیا بتادوں، کیا پوچھنا چاہتی ہو؟“ میں نے کچھ بھی نہ سمجھتے ہوئے کہا۔

”اگر یہ تمہارا کام ہے تو۔۔۔ تو بہت غلط کیا تم نے۔۔۔ تم شاید نہیں جانتے کہ تم کتنی بڑی

مصیبت میں پھنس سکتے ہو لیکن اب بھی وقت ہے، میں تمہیں معاف کر سکتی ہوں۔“

”شاردا! پلیز، مجھے کچھ سمجھ میں نہیں آ رہا کہ تم کیا کہنا چاہتی ہو۔۔۔“ میں نے کہا اور اس کا ہاتھ

پکڑ کر اپنے بیڈ کے ساتھ پڑی کرسی پر بٹھاتے ہوئے کہا۔ ”ایزی ہو جاؤ اور آرام سے کہو، کیا کہنا چاہتی

ہو۔۔۔؟“

میں نے کہا تو وہ ایک لمحہ کو ہٹکی اور پھر ایک لمبی سانس لے کر قحط سے بولی۔

”کیا تم نے کل کو اغوا کروایا ہے؟“

”اوہ۔۔۔“ میرے منہ سے بے ساختہ نکل گیا۔ پھر اپنی حیرت کو چھپاتے ہوئے بولا۔ ”کیا کل

جیت اغواء ہو گیا ہے؟“

”ہاں، اور۔۔۔“

”نہیں، میں نے ایسا نہیں کیا۔ یہ تم یقین رکھو۔“ میں نے بیڈ پر بیٹھتے ہوئے کہا اور پھر پوچھا۔

”تمہیں کیسے پتہ چلا؟“

”ابھی، کچھ دیر پہلے مجھے راجپوت نے بتایا ہے۔ اسے کل کی بیوی نے فون کر کے بتایا تو اس نے

مجھے فون کر دیا اور تم پر اس کا پہلا شک ہے۔“ اس نے بے ربط سے انداز میں کہا۔

”کل کی بیوی کا یا راجپوت کا۔۔۔؟“ میں نے وضاحت چاہی۔

”راجپوت کا۔۔۔ اس کی بیوی کو اغواء کرنے والوں نے فون کیا ہے، وہ اس سے پانچ کروڑ کا

مطالبہ کر رہے ہیں ورنہ انہوں نے گولی مارنے کی دھمکی دی ہے۔“

اس نے پھر اسی انداز میں کہا تو بڑے قحط سے بولا۔

”شاردا! یہ میرا کام نہیں ہے، یہ تم یقین رکھو۔ حالات کچھ اس قسم کے ہیں کہ تمہارا یا راجپوت کا

مجھ پر شک کرنا کوئی حیرت کی بات نہیں۔۔۔ خیر، میں کہیں بھاگا نہیں جا رہا، یہیں ہوں، اس سے زیادہ

میں اور کچھ نہیں کہہ سکتا۔“

”تو پھر یہ اغواء اور کون کر سکتا ہے۔۔۔؟“

”میں یہ کیسے بتا سکتا ہوں؟۔۔۔ اس نے اگر کروڑوں روپے تمہارے دینے ہیں تو کسی اور سے

بھی۔۔۔؟“

”عامر! اگر یہ تمہارا کام ہوا تو پھر تمہیں مجھ سے کوئی نہیں بچاپائے گا۔“

”--- اور اگر میرا کام نہ ہوا تو---؟“

میں نے اسی کی بات اس پر لوٹا دی تو وہ اچانک کھڑی ہو گئی، میری جانب غور سے دیکھا اور کچھ کہے بنا واپس پلٹ گئی۔

وہ میرے لئے ایک لاحل سوال چھوڑ گئی تھی۔ مل کی طرف جاتے ہوئے میں سوچ رہا تھا کہ یہ کمل انتہائی چالاک شخص ہو سکتا ہے۔ ایسا بھی ممکن ہے کہ اس نے اپنے ہی اغواء کا ڈرامہ خود رچا دیا ہو اور یہ بھی بعید نہیں کہ وہ واقعی اغواء ہو گیا ہو۔ اس کے اغواء ہو جانے سے مجھ پر شک کرنا میرے لئے بہت بڑے خطرے کی نشاندہی کر رہا تھا۔ یہ ڈرامہ تھا یا حقیقت؟ مجھے اپنے بچاؤ کے لئے پوری طرح محتاط ہو جانا تھا ورنہ بھارتی فورسز کا میری کھوج میں لگ جانا معمولی بات تھی۔ ایسا ہو جانا میری راہ میں بے شمار رکاوٹیں کھڑی ہو جانے کے مترادف تھا۔ میں گھبرا جا چکا تھا۔ منفی سوچوں نے میرے دماغ پر حملہ کر دیا تھا، تبھی مجھے احساس ہوا کہ یہ مجھے انتشار میں مبتلا کر رہی ہیں۔ میں نے آنکھیں بند کیں اور لمحوں میں یکسو ہو گیا۔ میں نے ساری فضول سوچوں کو ذہن سے نکال دیا تو ہلکا پھلکا ہو گیا۔ پھر جب ڈرائیور نے گاڑی روکی تو میں یوں تھا جیسے کچھ بھی نہ ہوا ہو۔ میں اطمینان سے نکلا اور اپنے آفس جا پہنچا۔



دوپہر سے ذرا دیر پہلے میرے سامنے دھرا فون بج اٹھا، یہ انٹرکام تھا۔ دوسری جانب شاردہ تھی، میرے ہیلو کے جواب میں اس نے تیزی سے کہا۔

”عامر! کیا تم میرے آفس آ سکتے ہو؟“

”آ رہا ہوں۔۔۔“

میں نے کہا اور فون بند کر دیا۔ اس کے لمحے سے اندازہ ہو رہا تھا کہ وہ کوئی اہم بات کہنا چاہ رہی ہے۔ میں نے کام اسی طرح چھوڑا اور اس کے آفس چلا گیا۔ وہ مضطرب سی بیٹھی ہوئی تھی، میں اس کے سامنے بیٹھا تو وہ میرے چہرے کی طرف دیکھتے ہوئے بولی۔

”ابھی کمل جیت کی بیوی کا فون تھا، اس نے بغیر کسی اغواء کی بات کیئے صرف اتنا پوچھا ہے کہ کمل جیت نے ہمارے کتنے روپے دینے ہیں؟“

”تو پھر---؟“ میں نے اطمینان سے کہا۔

”میں نے بتا دیئے ہیں لیکن اس نے ایسے کیوں پوچھا۔۔۔؟“

”یہ تو وہی بتا سکتی ہے۔۔۔“ میں نے عام سے انداز میں کہا کیونکہ اس بات سے میں سمجھ گیا تھا کہ معاملہ کیا ہو سکتا ہے، تبھی میں نے کہا۔ ”ہو سکتا ہے“ وہ مدد مانگنا چاہتی ہو، ان کے پاس اتنی رقم نہ

بن پارہی ہو۔ اس نے سوچا ہو گا کہ اگر۔۔۔

”نہیں۔۔۔ اس نے رقم پوچھ کر کہا ہے کہ چیک بنا کر آج ہی بنک بھجوائے جا رہے ہیں۔“

”تو۔۔۔ پھر تم نے کیا کہا؟“

”میں کیا کہہ سکتی ہوں۔۔۔ میں نے کہا، ٹھیک ہے۔ لیکن وہ اغواء کرنے والوں کو کیوں نہیں دے رہی، ہمیں کیوں دے رہی ہے؟“ اس نے الجھتے ہوئے کہا۔

”تمہارا کل جیت سے جذباتی تعلق اپنی جگہ لیکن تمہاری رقم مل رہی ہے، ان حالات میں ہی سہی۔ میرا خیال ہے کہ۔۔۔“

”۔۔۔ ضرور اس میں۔۔۔ اس میں تم ہو۔“ اس نے میری بات نہ مکمل ہونے دی۔

”اگر ایسا ہے، تم سمجھتی ہو تو میں تمہاری سوچ پر پرے نہیں بٹھا سکتا۔ تم سوچتی رہو۔۔۔“ میں

نے کہا اور اٹھتے ہوئے پوچھا۔ ”تو کب تک آرہے ہیں چیک؟“

”ابھی کچھ دیر میں، تم سنیں کو بنک جانے کے لئے تیار رکھو۔۔۔ نہیں، بلکہ میں کہہ دیتی

ہوں۔۔۔ نہیں، راجپوت جائے گا۔۔۔ بس ایک بار مجھے کنفرم ہو جائے۔۔۔ تم جاؤ۔۔۔“

شاردا انتہائی درجے تک منتشر ہو گئی تھی جبکہ میں مطمئن ہو گیا تھا کہ میں نے ایک اہم کامیابی حاصل کر لی ہے۔ میں شاردا کے پاس ہی بیٹھا رہا، یہاں تک کہ راجپوت نے کنفرم کر دیا کہ چیک بنک میں جمع ہو گئے ہیں اور تصدیق ہو گئی ہے کہ یہ چیک کیش ہو جائیں گے۔ فون پر یہ اطلاع سن کر اس نے مجھے بتایا اور گہرا سانس لے کر میری طرف دیکھنے لگی۔ کافی دیر تک دیکھتے رہنے کے بعد بولی۔

”کیا تم اب بھی یہ بات ماننے کو تیار نہیں ہو کہ اغواء تم نے نہیں کروایا؟“

”شاردا، تم اتنے یقین سے کیوں کہہ رہی ہو جبکہ میں نے ایسا نہیں کیا۔“

میں نے بڑے تحمل کے ساتھ اسے کہا تو وہ سوچنے والے انداز میں بولی۔

”تو پھر ہمارا ایسا کون ہے جو ہماری بھلائی چاہتا ہے اور اس نے کل کو صرف اس لئے اغواء کیا کہ

ہماری رقم واپس ہو جائے؟“

”تم اپنے لفظوں پر غور کرو، شاردا! تم مان رہی ہو کہ میں تمہاری بھلائی چاہتا ہوں۔ رہی کل کے اغواء ہونے کی تصدیق، تو وہ ہو جائے گی۔“ میں نے کہا اور اٹھتے ہوئے بولا۔ ”میرا خیال ہے، کل تک تم ریلیکس ہو جاؤ گی۔ تم ذہنی طور پر تیار ہو کے آنا کہ ہمیں ایک لمبی اور اہم گفتگو کرنا ہے۔ ممکن ہے، اس میں بہت سارے فیصلے کیئے جائیں۔“

”کیسے فیصلے، کیسی گفتگو۔۔۔؟“ اس نے چونک کر کہا۔

”میں کل بتاؤں گا۔۔۔“

میں نے کہا اور اس کے آفس سے واپس آ گیا۔ میں اپنے آفس میں آکر چند لمحے سوچتا رہا اور پھر

اردن گولی کے نمبر ملائے۔ اس کا سیل فون بند تھا۔ میں نے چند بار کوشش کی مگر ناکامی ہوئی سو میں نے اس سے اٹھ جانا ہی مناسب سمجھا۔ میں نے ڈاکر سے کہا کہ وہ ڈرائیور کو بلوائے اور خود سنیل کے پاس چلا گیا جو اب بھی پرانے کھٹارا سے ٹائپ رائیٹر کے ساتھ جان کھپا رہا تھا۔

”کیسے ہو سنیل۔۔۔؟“

”جی، اچھا ہوں۔۔۔“

”کیسا چل رہا ہے سب۔۔۔؟“

”بہت بدھیما۔۔۔“

اس نے مسکرتے ہوئے کہا تو میں وہاں سے چل دیا۔



میں راہول لالچ کے گیسٹ ہاؤس میں پہنچا ہی تھا، ابھی میں کار سے نکل کر دروازے کی جانب قدم بدھائے ہی تھے کہ میرا سیل فون بج اٹھا۔ وہ شاردہ تھی۔

”بولو۔۔۔“ میں نے کل رسیور کر کے کہا۔

”کمل واپس آ چکا ہے۔“

”تمہیں کس نے بتایا۔۔۔؟“

”راجپوت نے، اس کا کمل کی بیوی کے ساتھ مسلسل رابطہ ہے۔“

”کیسا ہے وہ۔۔۔ اسے اغواء کس نے کیا تھا؟“

”تھوڑا بہت تشدد کیا ہے اس پر، ویسے ٹھیک ہے۔ بتایا نہیں اس نے مگر اسے معلوم ہے۔“

”چلو، اب تم مطمئن ہو گئی ہو گی کہ اغواء کس نے کیا تھا۔۔۔ اور کوئی بات؟“

”نہیں۔۔۔“ اس نے کہا تو میں نے فون آف کر دیا۔ وہیں کھڑے کھڑے میں نے دوبارہ اردن

کے نمبر ملائے مگر فون اب بھی بند تھا۔ میں نے سارے خیالات کو ایک طرف جھٹکا اور سٹنگ روم میں آ بیٹھا۔ انارکلی میرے لئے پانی لے آیا۔ میں تھوڑی دیر اس سے باتیں کرتا رہا، پھر فریش ہو کر کھانے کی میز پر آ گیا۔ کھانے سے فراغت کے بعد میں چائے پی رہا تھا، انارکلی بھی میرے پاس بیٹھا ہوا تھا اور میں اس سے اپنے مطلب کی باتیں پوچھ رہا تھا کیونکہ وہ بھی ایک معصی کی طرح میرے سامنے آیا تھا اور بہت ہی گہری شے معلوم ہو رہا تھا۔ وہ پرنس گینگ کو بہت مضبوط دیکھنا چاہتا تھا۔ وہ ایسا کیوں چاہتا تھا؟ میری کئی کوششوں کے باوجود وہ چھپا گیا۔ مجھے اس کی باتوں میں بہت مزہ آ رہا تھا۔ انہی لمحات میں میرا سیل فون بجایا، میں نے نمبر دیکھے تو وہ اردن گولی کے تھے۔ میں نے جلدی سے کل رسیور کی، میرے ہاتھ کہتے ہی وہ بڑی سنجیدگی سے بولا۔

”عامر باو! میں نے اپنا وعدہ پورا کر دیا ہے، اس کی خبر تو تمہیں ہو ہی گئی ہو گی؟“

”ہاں، ارون! میرا اندازہ یہی تھا کہ یہ کام تم ہی کر رہے ہو۔۔۔ خیر، تمہارا کام اب ختم ہوا۔ میں اب اپنا وعدہ نبھاؤں گا۔“

”مجھے یقین ہے، عامر۔۔۔!“ یہ کہہ کر وہ چند لمحے رکا اور پھر بولا۔ ”ابھی تمہارے راہول لاج کے گیٹ پر ایک ویڈیو کیسٹ آئے گی، میں نے ایک لڑکے کو دے کر بھیجا ہے۔ اسے تم نے ہی نہیں دیکھنا بلکہ شاردہ کو بھی دکھانا ہے۔ یہ کیسٹ تمہارے بہت فائدے کی ہے۔“

”ایسا کیا ہے اس میں۔۔۔؟“ میں نے جلدی سے کہا۔

”خود ہی دیکھ لیتا۔۔۔ اچھا، پھر ملوں گا۔“

اس نے کہا اور فون بند کر دیا۔۔۔ وہ میرے لئے تجسس چھوڑ گیا تھا۔ میں نے فون بند کیا اور گیٹ کی طرف جانے کے لئے اٹھ گیا۔ اس وقت شام کا دھندلا پھیلنے میں خلاصا وقت تھا جبکہ سورج اپنی تاب کھو رہا تھا۔ میں دھیرے دھیرے چلتا ہوا گیٹ کی جانب جانے لگا۔ میں اس وقت گیٹ اور گیٹ ہاؤس کے درمیان میں تھا کہ لاج کی طرف سے شاردہ نمودار ہوئی۔ مجھے دیکھتے ہی وہ ٹھٹک گئی اور تقریباً ایسا ہی حال میرا بھی تھا۔ ہماری نگاہیں چار ہوئیں، ایک دوسرے کی جانب دیکھا اور پھر بغیر رکے آگے بڑھتے گئے۔ قریب پہنچتے ہی اس نے پوچھا۔

”تم کہیں جا رہے ہو۔۔۔؟“

”نہیں، بس ایسے ہی گیٹ تک جانا تھا۔“

”گیٹ تک۔۔۔ کہیں تمہیں بھی تو فون کل۔۔۔؟“ وہ کہتے کہتے رک گئی۔

”مطلب۔۔۔؟“ میں نے انجان بننے ہوئے پوچھا۔

”مجھے فون کل ملی ہے کہ گیٹ پر کوئی ویڈیو کیسٹ دینے آ رہا ہے، اسے میں خود وصول کر لوں۔“ اس نے ہونق سے انداز میں کہا تو میں مسکرا دیا۔ ارون نے ایک اور مسئلہ حل کر دیا تھا۔ میں سوچ رہا تھا کہ وہ کیسٹ شاردہ کو کیسے دکھاؤں گا لیکن اب خود بخود یہ مسئلہ حل ہو گیا تھا۔ اس سے پہلے کہ میں اسے جواباً ”کچھ کہتا، گیٹ پر کوئی بانیٹ رکی۔ چوکیدار باہر نکلا اور اگلے چند لمحوں میں اس کے ہاتھ میں ایک پیکٹ تھا۔ چوکیدار دروازہ بند کر کے ہمارے جانب آنے لگا۔ اب پتہ نہیں، اس نے وہ کیسٹ کسے دینا تھا؟ بلاشبہ ایسی ہی کیفیت شاردہ کی بھی تھی، وہ بھی اسی جانب دیکھ رہی تھی۔ وہ بڑھتا ہوا ہماری جانب آ رہا تھا، یہاں تک کہ اس نے وہ کیسٹ جانب بڑھا دی۔

”یہ آپ کے لئے کوئی دے گیا ہے۔۔۔“

”ٹھیک ہے، تم جاؤ۔۔۔“

میں نے وہ پیکٹ پکڑتے ہوئے کہا۔ وہ مڑ گیا تو میں نے وہ پیکٹ کھولا، اندر سے ایک نئی ویڈیو کیسٹ برآمد ہوئی۔ میں نے اسے الٹ پلٹ کر دیکھا اور پھر شاردہ کے چہرے کی طرف نظریں

اٹھائیں۔ وہ حیرت زدہ انداز میں میری طرف دیکھ رہی تھی، تب میں نے کہا۔

”تمہارے کمرے میں ویڈیو پلیئر تو ہوگا۔۔۔؟“

”آں ہاں۔۔۔ ہے، آؤ دیکھتے ہیں۔“ اس نے کہا اور واپسی کے لئے قدم بڑھا دیئے۔

میں پہلی بار اس کے کمرے میں گیا تھا۔ بہت خوبصورت اور نفیس انداز میں سجا ہوا تھا، یوں جیسے کسی مہارانی کی خواب گاہ ہو۔ اس نے مجھ سے کیسٹ لی اور ویڈیو پلیئر میں لگا دی۔ ہم دونوں کھڑے ہی تھے۔ چند لمحے تو سکرین پر کچھ دکھائی نہیں دیا۔ پھر اچانک وجیہ سے شخص کا چہرہ نمودار ہوا جس پر خوف کی پرچھائیں تھیں۔

”یہ تو مکمل ہے۔۔۔“

شاردا کے منہ سے سرسراتے ہوئے نکلا۔ میں خاموش رہا تو اگلے ہی لمحے آواز ابھری، بولنے والا دکھائی نہیں دے رہا تھا اور وہ آواز بھی اجنبی تھی جبکہ میں نے پہلی بار مکمل کو دیکھا تھا۔ ”تمہیں اس لئے اغواء کیا گیا ہے میری جان، کہ تم راہول ٹیکسٹائل کے واجبات ادا کر دو۔ یہ ہمارا تم سے وعدہ ہے کہ ہم تمہیں کچھ نہیں کہیں گے اور جانے دیں گے۔“

”م۔۔۔ مگر تم کون ہو، سامنے آؤ۔۔۔“ مکمل نے کہا۔

”میں تمہارا باپ بھی ہو سکتا ہوں۔۔۔ ہمارے پاس اتنا وقت نہیں ہے۔ ابھی رات کے دو بجے ہیں، کل دوپہر تک کا وقت ہے تمہارے پاس، پھر تمہارا وجود نہیں رہے گا اور پھر جو تمہاری جگہ لے گا، اس کا حشر بھی۔۔۔“

”نہیں۔۔۔ لیکن تم، تم ایسا کیوں چاہتے ہو؟ وہ میرا ان کے ساتھ کاروباری معاملہ ہے۔ میں بہت جلد ان کی رقم واپس کر دوں گا۔“

”مگر کل دوپہر تک کا وقت ہے تمہارے پاس۔۔۔“

”اتنی جلدی تو میں نہیں۔۔۔“

اس نے اتنا کہا تھا کہ ایک زوردار تھپڑ اس کے منہ پر پڑا۔ وہ الٹ کر گر گیا، دوبارہ اٹھا تو اس کے ہونٹوں سے خون بہہ رہا تھا۔

”دیکھو، شاردا میری بہت اچھی دوست ہے اس نے بھیجا ہے ہمیں، وہ اب تمہاری دوست نہیں۔“

”ایسا نہیں ہو سکتا، وہ محبت کرتی ہے مجھ سے۔۔۔“

”محبت!“ یہ کہہ کر اس نے قہقہہ لگایا۔ ”اسے دولت سے محبت ہے، تم سے نہیں۔“

”میری اس سے بات کراؤ۔۔۔“

”اس نے کہا تھا کہ تم ایسی ہی بکواس بازی کرو گے، صبح تک سوچ لو کہ کیا کرنا ہے اور پھر۔۔۔“

اس آواز کے ساتھ ہی کیمرو بند ہو گیا۔ تقریباً ایک لمحہ سکریں پر لہریں رہیں اور دوبارہ مکمل کا چہرہ نمودار ہوا۔ اس کی حالت غیر ہو رہی تھی اور اس کے منہ سے خوف زدہ انداز میں شاردوا کے لئے گالیاں نکل رہی تھیں۔

”وہ ذلیل عورت! میں اسے چھوڑوں گا نہیں اور اس عامر کو بھی نہیں، میں ان کا جینا حرام کر دوں گا۔“

”تم جو چاہے کرو، جب تک تمہارا چیک قبول نہیں ہو جاتا، تم ہمارے مہمان ہو۔۔۔“
اس کے بعد گالیوں کا طوفان تھا جو مکمل، شاردوا اور مجھے دے رہا تھا۔ میں نے شاردوا کے چہرے کی طرف دیکھا جو سرخ ہو رہا تھا۔

”بکواس بند کرو۔۔۔ میں کموں گا، میری اس کتیا سے بات کراؤ، میں اسے بتاؤں کہ وہ وارنٹکی میں کیا باتیں کرتی رہی ہے اور اب وہ اس گھٹیا پن پر اتر آئی ہے۔“
”کیا کموں گے اسے۔۔۔ بولو، کیا کموں گے۔۔۔؟“

یہ کہتے ہوئے اس سائے نے مکمل کی پٹائی شروع کر دی۔ تب مکمل اور زیادہ بھڑک اٹھا۔
”میں نے جب رقم دے دی ہے تو اب تم مجھ پر ہاتھ کیوں اٹھا رہے ہو؟“
”اس لئے کہ تم بکواس کر رہے ہو۔۔۔ آئندہ اس کے قریب بھی مت پھٹکنا، ورنہ پھر دوبارہ زندہ نہیں جاسکو گے۔ تمہیں زندہ اس لئے جانے دے رہے ہیں کہ ہمیں صرف دولت سے مطلب تھا۔“
”میں خود اس سے دور ہونا چاہتا تھا لیکن وہ میری جان ہی نہیں چھوڑ رہی تھی۔ مجھے احساس تو تھا کہ وہ گھٹیا عورت ہے لیکن اب یقین ہو گیا ہے۔ میں اب اس کے منہ پر بھی تھوکنا پسند نہیں کروں گا۔۔۔“ اس نے انتہائی حقارت سے کہا اور ایسی ایسی ”تلیاب“ اور ”خفیہ“ باتیں کہنے لگا کہ شاردوا نے گھبرا کر ویڈیو پلیئر بند کر دیا، پھر انتہائی غصے میں بولی۔

”پاسٹرڈ، سن آف بیج۔۔۔“ پھر میری جانب پلٹ کر بولی۔ ”کس کو بھیجا تھا، کسے ہائیڈ کیا تھا؟۔۔۔“
اس ویڈیو کی کاپی اس کے پاس بھی ہو سکتی ہے، وہ مجھے بلیک میل کر سکتا ہے۔۔۔“
”یہ سب تو تمہیں مکمل جیت سے خفیہ تعلق رکھنے کے آغاز میں ہی سوچنا چاہئے تھا۔“ میں نے ہنستے ہوئے کہا جس نے جلتی پر تیل کا کام کیا۔ اس نے مجھے گھور کر دیکھا، اس کا چہرہ سرخ ہو رہا تھا۔
اس نے دونوں ہاتھوں سے اپنی کنپٹیاں دبائیں اور نڈھال سی صوفے پر گر گئی۔

”او، بھگوان۔۔۔!“ یہ کہتے ہوئے اس نے انتہائی شکستہ لہجے میں کہا۔ ”تم میرے دشمن ہو، یہ سب تمہارے یہاں آنے کی وجہ سے ہوا ہے، اچھی بھلی زندگی چل رہی تھی۔ تم۔۔۔ تم کیوں ہماری زندگی میں آئے ہو۔ آئے بھی ہو تو میری تم سے کیا دشمنی ہے۔ کیوں مجھے ذلیل کرنے پر تلے ہوئے

”یہ ویڈیو میرے پاس تو نہیں ہے، اسے ابھی ختم کر دو اور جب کوئی اس حوالے سے اگر بات کرے گا تو میرا وعدہ رہا، میں اس کو زندہ نہیں چھوڑوں گا۔“

میں نے کہا تو اس نے میری طرف چونک کر دیکھا، شاید میرے لہجے میں کچھ ایسا تھا۔ وہ خاموش رہی تو میں پھر بولا۔ ”شاردا! تم مجھے غلط سمجھ رہی ہو۔ یقین رکھو، میں اگر یہاں پر ہوں تو اس کی وجہ راہول اور سمرن ہیں، شاید وہ مجھے یہاں نہ بھیجتے لیکن سمجھتی دیوی کے آنسو، تمہارے باپ کی ضد اور تمہاری بہن کی آپس، یہ سب مل کر تمہارے بھائی کو اندر ہی اندر سے کھوکھلا کیئے دے رہا تھا۔ اس نے تو یہ سوچا تھا کہ میں یہاں آکر مالیات کو ٹھیک کر کے تمہیں بھی بہت کچھ سمجھا دوں مگر تم لوگ سکون اور اطمینان کی زندگی بسر کر سکو لیکن پتہ نہیں، تم کیوں مجھے اپنا دشمن تصور کر رہی ہو۔ میں تو تمہارا دوست بننا چاہ رہا ہوں۔ مجھے اس سے کوئی غرض نہیں کہ تمہارا کس سے کیا تعلق ہے اور اب بھی مجھے کوئی اعتراض نہیں ہو گا۔ تم خود بتاؤ، کیا میں نے تمہاری نجی زندگی کے بارے میں کبھی ایک سوال بھی کیا ہے؟“ میں نے اچھی خاصی تقریر جھاڑ کر اس سے سوال کیا۔ اس نے میری جانب دیکھا اور کچھ کہے بغیر اپنے تئیں ہوئے وجود کو ڈھیلا چھوڑ دیا۔ ”اب تک جو کچھ بھی ہوا ہے، کیا تم نے اس پر غور کیا؟“ میں نے کہا تو وہ پھر خاموش رہی تب میں بولنا چلا گیا۔ ”تم نے میرے بارے میں جو بھی اندازہ لگایا تھا، وہ غلط ثابت ہوا لیکن سوال یہ ہے کہ کیا تم صرف اسی وجہ سے میرا وجود برداشت نہیں کر پا رہی تھیں کہ تمہارا اور مکمل کا تعلق نہ ختم ہو جائے۔ اگر میری جگہ کوئی اور ہوتا اور وہ میرے جیسا نہ ہوتا اور وہ تمہارے پلان کے مطابق خوف کھا کر واپس چلا جاتا تو بتاؤ، نقصان کس کا تھا؟۔۔۔ فقط مکمل سے تعلق کی وجہ سے تم اپنا گھر، اپنے خونی رشتے اور اپنا کاروبار داؤ پر لگا رہی ہو۔ وہ مکمل جو ذرا سے تشدد پر تمہیں نبھانے کیا کچھ کہہ رہا ہے ایسے لوگ تو ہزاروں مل سکتے ہیں، شاردا جی! لیکن خون رشتے نہیں ملتے۔۔۔۔“

”لیکن تمہارا انداز بھی تو دشمنوں کی طرح ہے نا۔۔۔۔!“

”اب تک میں نے اپنا دفاع کیا ہے اور جو کچھ تم کرتی رہی ہو، بہت معمولی باتیں ہیں میرے لئے۔ میں پہلے ہی دن سمجھ گیا تھا کہ مجھے یہاں پر کیا کرنا ہو گا۔۔۔ خیر، وہ سب کچھ بھلایا جاسکتا ہے۔ اب تک جو غلط فہمیوں کی بنا پر ہوا، اس کو بھی حرف غلط کی طرح اپنی یادوں سے مٹایا جاسکتا ہے اگر تم میرے ساتھ تعاون کرو۔ میں تمہارے ٹیکنیکل کے مسائل کو حل کر دوں اور پھر یہاں سے چلا جاؤں۔“

”تم نے بھی تو دھونس۔۔۔۔“

”تم وہیں پر انکی ہوئی ہو۔۔۔۔ دیکھو، یہ سب چھوٹی چھوٹی باتیں ہیں۔ میں یہاں قبضہ جمانے نہیں آیا اور نہ ہی جما سکتا ہوں۔ تم لوگ ہی اس کاروبار کے مالک رہو گے۔ میں اگر سنیں سے اپنے

مطلب کا کام لے رہا ہوں اور اس خوشی میں اس کی تنخواہ ڈبل کر رہا ہوں، مل کے کاریگر لوگوں کو اپنے حساب سے چلانے کی کوشش کر رہا ہوں تو یہ معمولی سی باتیں۔ تھوڑی سی عقل والا بھی سمجھ سکتا ہے کہ یہ کس کے فائدے کی باتیں ہیں۔ میں اگر ہاتھ نہ اٹھاتا، ان لوگوں کو ایسے ہی چھوڑ دیتا تو سب میرے سر کو آجاتے۔ یہ باتیں ایسی نہیں جو سمجھ میں نہ آئیں لیکن آخر کار اس کا فائدہ کسے ہے؟“

”راہول نے اگر تمہیں بھیجا ہے تو ضرور اس کا انٹرسٹ ہوگا، وہ میرا حصہ۔۔۔“

”وہ تم لوگوں کا معاملہ ہے، میرا نہیں۔ میں اگر یہاں دندناتا پھرتا ہوں تو میرا زمہ دار تمہارا بھائی ہے۔ میری کمپنی اس پر کیس کر دے گی اگر مجھے کچھ ہو گیا، تم لوگوں کے ساتھ معاہدہ ہے میرا۔۔۔“

”میں جانتی ہوں۔ میرے ہاتھوں ہی سارے کلفذات بن کر گئے ہیں۔ یہ سبق تم مجھے مت پڑھاؤ۔ اسی لئے تو تمہیں ڈرا دھکا کر یہاں سے نکلنے کی کوشش میں تھی اور۔۔۔“

”میں آسان شے ثابت نہیں ہوا۔۔۔“

”چھوڑو ان باتوں کو۔۔۔ تم نے مجھ سے ایک بات کہی تھی کہ تم میرے لئے بھی کام کر سکتے ہو مگر کیا اس صورت میں تم راہول سے بے وفائی نہیں کرو گے، اس کو دھوکا نہیں دو گے۔ میں کس طرح یقین کر لوں، کیسے اعتماد کروں تم پر کہ تم مجھے دھوکہ نہیں دو گے۔۔۔؟“ شاردانے پہلو بدل کر تشویش زدہ لہجے میں پوچھا۔

”بچوں جیسی باتیں مت کرو، شاردانے! میرا اس کے ساتھ صرف یہ معاہدہ ہے کہ تمہارے مالیات کے حساب ٹھیک کر دوں، مل کو چلا کر تمہارے سپرد کر کے آجاؤں۔ وہ میں کروں گا اور ہر حال میں کروں گا، میں نے تمہیں یہ بھی سمجھایا تھا کہ اگر تم اس قاتل بن کر دکھاؤ کہ کاروبار چلا سکتی ہو تو اسے آنے کی ضرورت نہیں۔ تم سیاہ و سفید کی مالک ہو۔۔۔ ہاں تمہارے لئے یہ کام کر سکتا ہوں کہ اسے یہاں نہ آنے دوں۔ تمہیں وہ گر بتا دوں کہ جس سے سب تمہارا ہوگا۔ میں نہیں سمجھتا کہ تم اتنی بے وقوف ہو جو میری بات نہیں سمجھ پا رہی ہو۔۔۔“ میں نے اپنی بات سنبھالی۔

”میں سب سمجھتی ہوں، عامر! بس مکمل کے معاملے میں دل کے ہاتھوں مجبور تھی۔۔۔“ اس نے آہ بھرتے ہوئے کہا، پھر اچانک اپنا لہجہ بدلتے ہوئے بولی۔ ”خیر، اب میری طرف سے تمہیں کوئی شکایت نہیں ہوگی، میں یہاں تمام اختیارات دیتی ہوں لیکن جتنا وقت تم نے یہاں گزارنا ہے اتنا ہی اس کے بعد تم واپس چلے جاؤ گے اور میری نجی زندگی میں جھانکنے کی ضرورت نہیں۔۔۔“

اس نے سخت لہجے میں کہا تو میں دھیرے سے ہنس دیا اور کہا۔

”ایک شرط پر تمہاری ساری شرطیں مان لوں گا۔۔۔“

”بولو، کیا شرط ہے۔۔۔؟“

اس نے تیزی سے کہا تو میں نے لوہا گرم دیکھ کر چوٹ لگا دی۔

”یہی کہ ہم میں دوستی ہوگی۔۔۔“ یہ کہہ کر میں نے اپنا ہاتھ بڑھایا۔ ”کیا تمہیں میری دوستی قبول ہے۔“

میں اس کے چہرے پر اپنی بات کا رد عمل دیکھنے لگا۔ مجھے یہ احساس تھا کہ وہ اپنے دھرم کے انوسار مجھے چھو بھی نہیں سکتی، اگر وہ مجھے چھوئے گی تو اس کا دھرم بھرست ہو جائے گا۔ مگر یہی وہ وقت تھا جب وہ پرکھی جانے والی تھی۔ اگر وہ میرے ساتھ ہاتھ ملا لیتی تو یہ اس کے اندر سے ٹوٹ پھوٹ جانے کا اظہار تھا، اس کی شکست کا اعلان تھا اور میری کامیابی کا اعتراف۔۔۔ میرا ہاتھ اس کی طرف بڑھا ہوا تھا۔ وہ چند لمحوں میں میرے ہاتھ کی جانب دیکھتی رہی۔ پھر میرے چہرے کی طرف دیکھا، دھیرے سے مسکرائی اور میرا ہاتھ پکڑ کر اٹھ گئی۔ میں بھی کھڑا ہو گیا تو اس نے مجھے ذرا سا کھینچ کر اپنے سینے سے لگا لیا۔ یہ انتہائی غیر متوقع صورت حال تھی۔ جس کا مجھے قطعاً اندازہ نہیں تھا۔ کیا وہ واقعی ہی اخروٹ جیسی تھی یا اس کا یہ رویہ کسی نئی چال کا پیش خیمہ تھا؟۔۔۔ اس نے چند لمحوں میں مجھے اپنے ساتھ بھینچے رکھا اور پھر الگ کرتے ہوئے بولی۔

”مجھے معاف کر دینا، عامر! میں تمہیں بہت غلط سمجھی تھی، دراصل کل میں نے مجھے بہت برکایا تھا۔“

”ختم، ماضی کی ساری باتیں ختم، اسی لمحے سے اک نئی شروعات ہوگی۔ اب ہم دوست ہیں۔“

میں نے کہا تو وہ ہنس دی اور بڑی بے تکلفی سے بولی۔

”چلو تو پھر آج کاؤز میری طرف سے۔۔۔ میں نے تمہارے اور اپنے درمیان سے دھرم ہٹا دیا۔“

مجھے امید ہے کہ تم بھی اپنا دھرم اس تعلق سے ہٹا دو گے۔“

”بات جب دھرم کی ہے نا، شارد! تو مجھے اس پر کوئی اعتراض نہیں اس وقت تک جب تک اور جہاں تک حد ہوتی ہے۔ میں تمہیں مجبور نہیں کروں گا اور میں تمہیں یقین دلاتا ہوں کہ ہماری دوستی میں دھرم حائل نہیں ہوگا۔ ہم ایک دوسرے پر وہ کچھ مسلط نہیں کریں گے جس کی دین یا دھرم اجازت نہیں دیتا۔“

”ارے سب چلتا ہے۔۔۔“ شارد! نے عام سے لہجے میں کہا اور پھر پوچھا۔ ”کیا خیال ہے ڈنر کے

بارے میں۔۔۔؟“

”جیسے تمہاری مرضی۔۔۔“ میں نے کاندھے اچکاتے ہوئے کہا۔

”چلو جاؤ، اب تیار ہو جاؤ۔ میں تیار ہو گئی تو تمہیں فون کر دوں گی۔“

اس نے لہجے میں مٹھاس بھرتے ہوئے کہا تو میں وہاں سے چل دیا۔ میں سیڑھیاں اتر کر نیچے آیا تو سنگ روم میں کوئی بھی نہیں تھا۔ میں وہاں سے کشن لعل کا کمرہ دیکھ رہا تھا مگر دل نہیں چاہا کہ اس کو جا کر دیکھوں کیونکہ اس نے بھی دوبارہ مجھ سے ملنے کی خواہش کا اظہار نہیں کیا تھا۔ اس کے رویے کو دیکھتے ہوئے میں نے بھی یہ فیصلہ کر لیا ہوا تھا کہ میں اس کے پاس تبھی جاؤں گا جب وہ مجھے بلائے

گا۔۔۔ میں بیڑھیاں اتر چکا اور وہاں سے باہر آگیا تو میں نے سریتا کے نمبر ملائے، دوسری بیل پر اس نے فون رسیور کر لیا۔

”بس میں تیار ہو چکی، دس پندرہ منٹ میں آتی ہوں۔“

”نہیں، سریتا! آج تم میرے ساتھ نہیں جا رہی ہو کیونکہ۔۔۔“

”کیوں۔۔۔؟“ اس کے لہجے میں احتجاج تھا۔

”اس لئے کہ میں تمہاری دیدی شاردوا کے ساتھ ڈنر لینے باہر جا رہا ہوں۔“

”او، بھگوان! اتنا بڑا جھوٹ۔۔۔ یہ کیسے ممکن ہے؟“

”اس کی تفصیل میں تمہیں بعد میں بتاؤں گا، فی الحال اتنا سمجھ لو کہ تم میرے ساتھ نہیں جا رہی

ہو۔“

”آپ کہاں ہیں اس وقت۔۔۔؟“ اس نے انتہائی تجسس سے پوچھا۔

”ہمیں لان کے قریب، گیٹ ہاؤس کے طرف جا رہا ہوں۔“

”مطلب، یہیں گھر پہ ہیں آپ۔۔۔؟“ اس نے پوچھا۔

”ہاں، یہیں دوں۔“

”ٹھیک ہے۔ میں ابھی آتی ہوں۔۔۔“ اس نے کہا اور فون بند کر دیا۔ مجھے معلوم تھا کہ

تفصیل سننے کے لئے کس قدر بے قرار ہو سکتی تھی۔ میں نے فون بند کر کے جیب میں رکھا اور گیٹ

ہاؤس جا پڑا۔

میں نے تینیت کے ایک مرحلے میں، میرے ایک استاد نے ایک بات سمجھائی تھی کہ بہت سارے

لوگوں میں یہ خواہش اتنی نہیں ہوتی کہ انہیں چاہا جائے، انہیں پوچھا جائے، انہیں اہمیت دی جائے لیکن

ان میں بہت آرو شدت کے ساتھ موجود ہوتی ہے کہ انہیں سمجھا جائے۔ کوئی تو ہو جو اسے خیالات

سمیت شہلے۔ ان کی سوچوں کا لمس محسوس کرے۔ شاردوا سے ملنے اور اس سے باتوں کے بعد یہ بات

نجانے مجھے۔۔۔ دل یاد آرہی تھی۔ اس طرح کی عورت کو اپنی طرف مائل کرنا اتنا مشکل نہیں ہوتا جتنا

دشوار اس کا ساتھ نبھانے میں ہوتا ہے۔ کسی نے کیا خوب کہا ہے کہ انا مختلف توانائیوں کا مرکب ہوتی

ہے۔۔۔ اس سے بحث نہیں لیکن مختلف قوتوں کے اس مرکب والی انا والے شخص کو ٹوٹے ضرور

دیکھنا ہے۔۔۔ انا والے لوگ جو خود کو آسمانوں کے سنگھاسن پر بیٹھا ہوا محسوس کرتے ہیں، جب گرتے

ہیں تو زمین سے پاتال کا سفر بڑی تیزی سے طے کرتے ہیں۔ تب ان کی ایک ہی خواہش ہوتی ہے کہ

کوئی انہیں اٹھالے، انہیں سنبھال لے۔ ان ٹوٹے ہوئے، بکھرے ہوئے لوگوں کو سنبھالنے میں بڑی

دقت ہوتی ہے۔ شاردوا نے میرے ساتھ دوستی میں حائل اپنے دھرم ہی کو خیال کیا تھا، اس کے لاشعور

میں یہی۔۔۔ بے پروا آپشن تھا جو مجھ سے دوری کا سبب تھا۔ وہ میرے قریب آگئی تھی اور مجھے اس کو

سمجھتا تھا۔ اب چاہے کوئی اسے جس معیار پر بھی پرکھتا رہے، مجھے اپنا مقصد حاصل کرنے کے لئے شارد کو نہ صرف رام کرنا تھا بلکہ اسے زینہ بھی بنانا تھا۔ اب یہ وقت ہی نے فیصلہ کرنا تھا کہ میں کہاں تک کامیاب ہوتا ہوں۔

میں گیسٹ ہاؤس کے ٹی وی لاونج میں جا کر بیٹھا ہی تھا کہ سریتا آگئی۔ اس نے سرمئی رنگ کے شارٹس پہنے ہوئے تھے اور اسی رنگ کے نازک سے نلیپر پاؤں میں تھے، وہی میک سے بے نیاز چہرہ لئے وہ گلابی گلابی سی بہت خوبصورت دکھائی دے رہی تھی۔ وہ آتے ہی بے تکلفی سے میرے ساتھ بیٹھ گئی اور ریمورٹ اٹھا کر ٹی وی کی آواز بند کرتے ہوئے پوچھا۔

”یہ انقلاب کیسے آگیا۔۔۔؟“

تب میں نے اردن گولی کا نام لینے بغیر مختصر انداز میں اسے روداد بتائی۔ وہ بڑی خاموشی سے سنی رہی اور پھر ہنستے ہوئے حیرت سے کہا۔

”وہ کون ہو سکتا ہے اور پھر اب مکمل کاررو عمل کیا ہو گا۔ بلاشبہ وہ آپ کو اور دیدی کو نقصان پہنچانے کی کوشش کرے گا؟“

”اس میں گھبرانے کی ضرورت نہیں۔ تمہاری دیدی رام ہو جائے تو سب ٹھیک ہو جائے گا۔“ میں نے اسے تسلی دیتے ہوئے کہا۔

”لیکن اس کے لئے تو آپ کو بہت تحمل، برداشت اور صبر کی ضرورت ہوگی، اس کا کچھ پتہ نہیں کس وقت کیا کر دے۔۔۔؟“

”میں دیکھ لو گا اسے، مجھے معلوم ہے کہ اسے بہت وقت دینا پڑے گا۔۔۔ کوئی بات نہیں ہم دفتر میں تو اکٹھے ہوتے ہی ہیں نا، دھیرے دھیرے سب معمول پر آ جائے گا۔ تم راہول کو بتا دینا کہ اب میرے لئے کافی کچھ آسانیاں ہیں۔“

”جھگوان کرے، سب ٹھیک ہو جائے۔ آپ اپنا خیال رکھئے گا۔۔۔“

اس نے اپنی گلابی ہتھیلی میری گال پر رکھتے ہوئے بڑے ہی جذباتی انداز میں کہا تو میں نے دونوں ہاتھوں سے اس کا ہاتھ پکڑ لیا اور نرمی سے دباتے ہوئے کہا۔

”ڈونٹ وری، میں اپنا خیال رکھوں گا۔۔۔“

میرے یوں کہنے پر اس نے بڑے جذباتی پن سے لبوں پر ہلکی مسکراہٹ اور آنکھوں میں آنسوؤں کے ساتھ مجھے دیکھا۔ چند لمحے یونہی دیکھتے رہنے کے بعد اس نے اپنا سر میرے کاندھے پر رکھ دیا۔ تب میں اس کا سر ہولے ہولے چھتھپانے لگا۔ اتنے میں اندر کلی نمودار ہوا اس کے ہاتھ میں تازہ جوس تھا۔

”لیجئے، صاحب! ہم آپ دونوں کے لئے جوس بنا لائی ہوں۔“

”تم نے پوچھا ہی نہیں، انارکلی! میں تو چائے پیوں گی۔۔۔“

سرتا نے خوش دلی سے کہا تو انارکلی نے تلی بجاتے ہوئے چلک کر کہا۔

”ارے نا، بھئییا! اس موٹی گرمی میں یہ گرم چیزیں نہیں پیتے، ساری خوبصورتی کا ستیاناس مار دیتی

ہیں، تم تو ابھی بچہ ہو۔ ابھی تو تمہیں مزید جوان اور خوبصورت ہونا ہے۔“

”لگتا ہے، تمہاری خوبصورتی کا راز بھی یہی ہے۔۔۔“ اس نے انارکلی کے کالے رنگ پر چوٹ

کرتے ہوئے کہا اور پھر قہقہہ لگا کے ہنس دی۔

”ارے ہماری خوبصورتی کا کیا پوچھتی ہو، بھئییا! جب ہم پر دن تھے تو کئی چھو کروں کو اپنے پیچھے

لگایا ہوا تھا، موئے جان ہی نہیں چھوڑتے تھے۔“ پھر آہ بھر کر کہا۔ ”اب تو عامر جیسے بوا کے پاس رہ کر“

ان کی خوبصورتی دیکھ کر دل خوش کر لیتے ہیں۔“

اس کا انداز خالعتا ”عاشقانہ تھا۔ اس پر سرتا کتنی دیر تک ہنستی رہی۔



گیٹ ہاؤس کے باہر جب کار کا ہارن بجاتا تو میں تیار ہو چکا تھا۔ میں دھیرے دھیرے قدم اٹھاتا ہوا

باہر کی جانب بڑھا۔ سرتا بی بی لاؤنج میں تھی، اس نے ہاتھ کے اشارے سے دس کیا تو میں آگے بڑھ

گیا۔ باہر پورچ میں شارد ا اپنی گاڑی لئے میرے انتظار میں تھی۔ میں نے اس کے ساتھ پینجر سیٹ پر

بیٹھنے کے دوران اس کا بھرپور جائزہ لے لیا تھا۔ اس نے اورنج رنگ کی ساڑھی پہنی ہوئی تھی، ہلکے

میک اپ کے ساتھ بال کھلے چھوڑے ہوئے تھے۔ اس کا ساڑھی باندھنے کا انداز اور بلاؤز کا اختصار

بڑی حد تک دعوتِ نظارہ دے رہا تھا۔ ہلکا زیور اور کلاسیوں میں بھاری کنگن پہنے ہوئے تھی۔ میں جب

سیٹ پر بیٹھا تو مسرور کن خوشبو نے مجھے مسرور کر دیا۔ میرے بیٹھے ہی اس نے گاڑی بڑھا دی، گیٹ پار

کرتے ہی اس نے میری جانب دیکھے بغیر پوچھا۔

”عامر جی! کیسا ڈز لینا پسند کریں گے، چائنیز، کانٹی نینٹل یا۔۔۔؟“

”مجھے نہیں معلوم کہ تمہاری پسند اور نا پسند کیا ہے لیکن یہ ضرور معلوم ہے کہ تم ویجی ٹرین ہو

اس لئے جیسا تم چاہو۔ میری پسند میں اگر میٹ ہو گا تو تم اسے میز پر دیکھنا بھی نہیں چاہو گی۔“

”ہوں۔۔۔“ اس نے ہلکے سے ہنکارا بھرا اور پھر بولی۔ ”کیا تم میری پسند کا کھانا کھا لو گے؟“

”کیوں نہیں۔۔۔“ میں نے خوش دلی سے کہا تو اس نے گاڑی کی رفتار بڑھا دی۔

اس وقت میرے ذہن میں مختلف طرح کے خیال آرہے تھے۔ میں نے اس پر اعتماد کر کے پتہ

نہیں صحیح کیا تھا یا غلط؟ لیکن یہ میری مجبوری تھی، مجھے اس کا اعتماد حاصل کرنا تھا۔ کبھی میرے من

سے آواز ابھری کہ کیا واقعی ہی میں اس پر اعتماد کرتا ہوں؟۔۔۔ بلاشبہ اس کا جواب نفی میں تھا۔ اسی

طرح شارد ا کے من کا حال میں نہیں جانتا تھا۔ اسے اپنے قریب کرنے کے لئے، اس کے قریب تو ہونا

ہی تھا۔ اب میں اسی کی مرضی کے مطابق جا رہا تھا، وہ چاہے جدھر مرضی لے جائے میں نے غیر محسوس انداز میں اپنے بغلی ہوسلٹر میں پڑے ہوئے ریوالور کو محسوس کیا اور مطمئن ہو گیا۔ بلاشبہ میرے جیسا غیر ملکی اپنے ساتھ ریوالور نہیں رکھ سکتا تھا یا کسی بھی قسم کا اسلحہ لے کر یوں دندناتے پھرنا غیر قانونی تھا لیکن کیا میں خود کو اپنے دشمنوں کے رحم و کرم پر چھوڑ دیتا؟ جنگل میں نہتے ہو کر جانا بے وقوفی ہی نہیں، احمق پن بھی ہے۔ انسانی تاریخ اس بات کی گواہ ہے کہ جرم پہلے ہوتا ہے اور قانون بعد میں بنتا ہے تاکہ اس قانون کے ذریعے جرم کا سدباب کیا جاسکے۔ یوں جرم کے نت نئے پہلو سامنے آتے گئے اور قانون بھی اپنے اندر سختی لاتا چلا گیا مگر جرم ختم نہیں ہوا بلکہ مزید بڑھتا اور پھیلتا گیا۔ جرم سے کوئی ملک، کوئی خطہ یا کوئی جگہ خالی نہیں حتیٰ کہ مقدس ترین جگہوں پر بھی مجرمانہ سرگرمیاں جاری و ساری رہتی ہیں۔ یہ انسانی فطرت کا تاریک ترین پہلو ہے جس سے انسانیت کا سر شرم سے جھک جاتا ہے۔ میں اگر بھارت میں آیا تھا تو یہاں شاپنگ کرنے یا عیاشی کرنے نہیں آیا تھا، میرا واسطہ خون آشام درندوں سے تھا۔ مجھے قانونی پاسداری ہی نبھانا ہوتی تو ان کے لئے عدالتیں ہوتی ہیں۔ جہاں انصاف کی جو حالت ہے، وہ ایک کھلے راز کی مانند ہے۔ میرا جن خون آشام درندوں سے واسطہ تھا، ان کے لئے قانون اور قانون کے پرے دار ایک کھلونے کی حیثیت رکھتے تھے۔ بھارت میں بھی قانون کے ساتھ ایشیائی ممالک کی طرح کھیلا جاتا ہے۔ جہاں ٹورسٹ کا اندراج کرنے میں رشوت لے لی جاتی ہو، وہاں بڑے بڑے مجرموں سے بھتے لے کر ان کے تلوے کیسے نہ چائے جاتے ہوں گے۔ جہاں ایک نوٹ کے عوض قانون کی دھجیاں بکھیر دی جائیں وہاں اسلحہ اور وہ بھی غیر قانونی اسلحہ لے کر پھرنا ایک معمولی سی بات ہے۔ اس میں ہم لوگ خواہ مخواہ دوسرے ملکوں سے مرعوب ہو جاتے ہیں۔ ایسا اس لئے ہوتا ہے کہ ہمارے دماغ میں قطرہ قطرہ کر کے یہ بات واضح کر دی جاتی ہے، اس قدر جھوٹ بولا جاتا ہے کہ وہ سچ معلوم ہونے لگتا ہے۔ ہم وہی دیکھتے ہیں جو ہمیں دکھایا جاتا ہے کیا یورپ میں جرائم نہیں ہوتے؟ ہوتے ہیں لیکن دکھایا یہی جاتا ہے کہ وہاں امن ہے، سکون ہے، شانتی ہے۔ اس کی مثال وہاں کے نشریاتی اداروں کی نشریات ہیں۔ کیا لندن یا برطانیہ میں جرم نہیں ہوتا لیکن کبھی اس ریڈیو نے لندن کا کریمہ رخ نہیں دکھایا۔ وہ مسلمان ممالک کے کونے کھدرے میں ہونے والے جرم کی خبر کو بڑھا چڑھا کر پیش کریں گے لیکن برطانیہ میں معصوم بچوں اور بیبیوں کے ساتھ وحشت ناک کو چھپا جائیں گے۔ ان کے اخباروں میں جرائم کی خبریں نہیں ہوتیں مگر کیا وہاں قتل نہیں ہوتے؟ لیکن ہم ان کی باتوں پر اعتبار کرتے ہیں۔ یورپ، امریکہ سے مرعوب پاکستانی یا انڈین ذہن یہ سمجھتے ہیں کہ وہ دنیا کے بہترین ممالک ہیں جہاں جرم نہیں ہوتا حالانکہ یہ ان کی کم علمی، کم عقلی اور نا سمجھی ہے۔ جس قدر مذہبی تعصب لندن کی فضاؤں میں ہے، دنیا کے کسی اور خطے میں نہیں۔ جتنی سخت سیکورٹی ہوتی ہے، جرم بھی اتنی احتیاط سے کیا جاتا ہے۔ برطانیہ کی تاریخ اٹھا کر دیکھ لی جائے، یہ وحشی ترین لوگ

اب بھی درندگی سے باز نہیں آتے۔ بیمار ذہن وہی دیکھتے ہیں جو انہیں دکھایا جائے، متعصب لوگ وہی سنتے ہیں جسے وہ سننا پسند کریں۔ وہ دنیا بھر سے غرت، افلاس اور سستی انسانیت کو دکھاتے ہیں۔ اپنے ہاں ان ناجائز بچوں کی فلمیں کبھی دکھائی ہیں جنہیں اپنے باپ کی پہچان نہیں اور وہ انتقام میں مجرم بن رہے ہیں۔ ان بے غیرت عورتوں کے واقعات بتائے جو مرد کو دعوت گناہ دیں اور وہ مرد اگر نہ مانیں تو ان کے ساتھ کیا ہوتا ہے، ان کو کیسے کیسے قانونی تحفظ حاصل ہیں اور وہ ان قوانین کو کس گھٹیا انداز میں استعمال کرتی ہیں، کبھی اس کی رپورٹ آئی۔ منظر عام پر وہی کچھ آتا ہے، جسے وہ دکھانا چاہیں اور ہم مرعوب ہو جاتے ہیں۔۔۔ بھارت اتنا بھی انجائٹ ملک نہیں کہ اس کے لوگوں اور اس کی فورسز کو نہ پہچانا جاسکے۔ مذہبی تعصب کے علاوہ ان میں فطری درندگی موجود ہے۔ یہ وہاں کے لوگوں کا قصور نہیں، انہیں ماحول اور خیالات ہی ایسے دیئے گئے ہیں۔ بامری مسجد کا انہدام اس کا واضح حوالہ ہے۔ محققین چیخ چیخ کر کہہ رہے ہیں کہ ایودھیہ رام کی جنم بھومی نہیں، لیکن کوئی مان ہی نہیں رہا۔ سوال یہ ہے کہ بامری مسجد کا انہدام، ہندوؤں کا رویہ، ان کے اندر کی درندگی قانون کے ساتھ مذاق، اسی ایودھیہ رام میں مندر در مندر بتا کر پنڈتوں کا اپنا کاروبار چمکانا اور سیاست دانوں کا اپنی سیاسی دوکانداری چمکا کر گدی حاصل کرنا، یہ کس طرف اشارہ ہے۔ بھارتی فورسز سے مرعوب ہونا بڑی جاہلیت ہی نہیں، احمق پن بھی ہے کیونکہ وہ بھی اسی ماحول کی پیداوار ہیں۔ تعصب ہمیشہ اندھا کرتا ہے اور اس اندھے پن کو استعمال کرنے کا گر ہمیں آنا چاہئے۔ شاردوا بھی ایک ایسی ہی عورت تھی۔ مجھے پوری طرح احساس تھا کہ میں نے ایک زہریلی ناگن کی پٹاری کھول دی ہے اور وہ پھن پھیلائے میری سامنے تن گئی ہے۔ اب یہ میرے اوپر تھا کہ اس ناگن کا نہ صرف زہر نکالوں بلکہ اسے رام کر کے اپنے تھیلے میں ڈال لوں۔ میری اپنی ذاتی رائے یہی ہے کہ انسان کو اس وقت تک ختم نہ کیا جائے جب تک کہ یہ امید ختم نہ ہو جائے کہ اس کے خیالات تبدیل نہیں ہو سکتے۔ اصل میں سوچ ختم کرنا ہی سب سے بڑا انتقام ہے اور بھارتی میڈیا دن رات اسی کوشش میں ہلکان ہو رہا ہے۔

”کیا سوچنے لگے ہو تم۔۔۔؟“

شاردوا کی آواز پر میں چونکا اور دھیرے سے مسکرا کر کہا۔

”کچھ نہیں۔“

”لیکن اس قدر کھوئے ہوئے کہ جیسے یہاں ہو ہی نہیں۔۔۔“

اس نے دھیمی سی مسکان کے ساتھ قدرے طنز سے کہا۔ تب میں نے سٹیرنگ پر رکھے اس کے

ہاتھ پر اپنا ہاتھ رکھ کر کہا۔

”میں سوچ بھی نہیں سکتا تھا کہ تم میری دوست بن جاؤ گی۔ اب مجھے ناکامی کا خوف نہیں بلکہ

بہت جلد واپس کامیاب لوٹوں گا۔“

”اور اگر ہم میں دوستی گہری ہو گئی اور میں نے تمہیں نہ جانے دیا تو۔۔۔؟“
 ”یہ میری خوش قسمتی ہوگی، شارد! میں اپنی کمپنی سے درخواست کروں گا کہ وہ مجھے بھارت بھیج دے۔“ لیکن ایک بار تو واپس جانا ہوگا۔

میں نے اس کے ہاتھ کو دباتے ہوئے کہا تو شارد! کی آنکھیں کونوں تک مسکرا دیں۔ وہ چند لمحے یونی بیٹھی رہی، پھر جب میں نے ہاتھ چھوڑا تو وہ کار سے باہر نکلنے لگی۔ وہ جوہو کے ساحلی علاقے پر ایک چھوٹا سا مگر نہایت نفیس اور خوبصورت ریسٹورنٹ تھا۔ ہم ایک نیم تاریک گوشے میں آمنے سامنے بیٹھ گئے۔ وہ اس وقت تک مجھے وہاں کے بارے میں بتاتی رہی جب تک اس نے کھانے کا آرڈر نہیں دے دیا، ویٹر چلا گیا تو شارد! نے پوچھا۔

”تم کل مجھ سے ایک لمبی گفتگو کرنے والے تھے، کیا وہ گفتگو ابھی ہو سکتی ہے؟“
 ”ہاں، ممکن ہے۔۔۔“ میں نے اس کی آنکھوں میں دیکھتے ہوئے گہرے انداز میں کہا تو اس کی نگاہوں میں خوشی اتر آئی۔ وہ میری طرف دیکھتی ہوئی خاموش رہی تو میں نے کہا۔ ”شارد! یہ گفتگو راہول ٹیکسٹائل کے بارے میں تھی، میں اس سے متعلق۔۔۔“

”او، میں کچھ اور سمجھی تھی۔۔۔ خیر، کو؟“ اس نے خود کو ڈھیلا چھوڑتے ہوئے کہا۔
 ”تم کیا سمجھی تھیں۔۔۔؟“

میں نے پوچھا تو کندھے اچکا کر بولی۔

”یہی کہ تم میرے اور کمپنی کے بارے میں پوچھو گے اور اس سے متعلق باتیں۔۔۔“
 ”نہیں، مجھے اپنے کام کے علاوہ اور کوئی دلچسپی نہیں شارد! میں یہاں سے جلد از جلد واپس جانا چاہتا ہوں۔ ہر انسان چاہتا ہے کہ وہ سکون سے رہے لیکن حالات اور ماحول اسے بے سکون کر دیتے ہیں۔ مجھے خود اندازہ نہیں تھا کہ میں یہاں آکر اس طرح کے ماحول میں پھنس جاؤں گا۔ میں اس بے سکون اور ٹینشن زدہ ماحول سے جان چھڑانا چاہتا ہوں۔ میری ساری سرگرمیاں تمہارے سامنے ہیں۔
 اگر مجھے دن رات ایک کر کے بھی اس کام کو ختم کرنا پڑا تو میں ایسا ہی کروں گا۔“

”لیکن اس سے میری زندگی ڈسٹرب ہو گئی تو۔۔۔؟“ اس نے دھیرے سے کہا۔
 ”اب ہم بیٹھیں گے، باتیں کریں گے ایک دوسرے سے مشورہ کریں گے تو بہت ساری راہیں مل سکتی ہیں۔ میرا کام بھی ہو جائے اور تم بھی ڈسٹرب نہ ہو۔۔۔“

میں نے خوش کن لہجے میں کہا تو وہ ہنس دی۔ پھر پوچھا۔
 ”اچھا، تم راہول ٹیکسٹائل کے بارے میں کیا کہنا چاہ رہے تھے؟“ اس نے یوں پوچھا تھا جیسے مجھے ملا رہی ہو۔ میں نے اس انداز کو محسوس تو کیا لیکن بظاہر صرف نظر کر کے کہتا چلا گیا۔

”شارد! میں نے یہاں آکر جو دیکھا، اس میں بہت ساری باتیں ہیں لیکن سب سے اہم یہی ہے

کہ تمہارا یہ کاروبار تمہارے باپوکشن لعل نے وہی پرانے بنیا سائل پر چلایا ہوا تھا۔ جسے تم نے بھی چلانے کی کوشش کی۔ شاید تم اسے اچھے انداز سے چلا لیتیں مگر تم نے یہ نہیں سوچا کہ دنیا بہت آگے چلی گئی ہے۔ مارکیٹ کے مطالبات بہت بدل گئے ہیں اور کاروبار میں بہت تبدیلیاں آگئی ہیں۔ تم لوگوں نے اپنی زندگی کو تو جدید انداز میں ڈھال لیا مگر اپنے کاروبار کو نہیں۔ اس کاروباری ماحول میں تم لوگوں کا بزنس انتہائی کمزور، فرسودہ اور پرانا ہے۔ تم لوگ مارکیٹ کا مقابلہ نہیں کر سکتے۔ اس کے لئے تمہیں جدید انداز اپنانا ہوگا، سوچ سے لے کر چھوٹی سے چھوٹی مشین تک۔۔۔“

”مگر اس کے لئے تو بہت سارے وقت کے ساتھ بہت سارا سرمایہ بھی تو چاہئے۔“ اس نے حیرت سے کہا۔

”بلاشبہ ایسا ہی ہوگا مگر بنیادوں پر ہی عمارت کھڑی ہوتی ہے، اچھے معروضے پر ذہین لوگ تمہارے ساتھ ہوں گے تو بہت جلد تم مارکیٹ میں اپنی جگہ بنا لو گے۔“

”سرمایہ تمہارے سامنے ہے اور حالات بھی، کیا ایسا ممکن ہو جائے گا۔۔۔؟“ اس نے اسی حیرت سے پوچھا۔

”ہو جائے گا“ صرف ہمت اور استقامت چاہئے۔“ میں نے اک عزم سے کہا۔

”تم شاید ایک بات اور نہیں سمجھ ہو یا شاید سمجھ گئے ہو کہ یہاں کے کاروباری حلقے میں سیاست بلکہ کہہ لو کہ شیوسینا، آر ایس ایس وغیرہ بہت اثر انداز ہیں۔ کیا ان کا سارا لینا پڑے گا، ان کے بغیر تو ہم کچھ بھی نہیں کر سکتے۔“

اس نے کہا تو میں نے تجسس سے، دلچسپی لیتے ہوئے پوچھا۔

”میں جانتا ہوں مگر میں اب یہ جاننا چاہوں گا کہ تم اس کے بارے میں کیا جانتی ہو؟“

”یہی کہ دو واضح گروپ ہیں یہاں، ایک یہی شیوسینا والے اور دوسرے کانگریس کے لوگ۔ ہم ان سے فرار نہیں لے سکتے۔ مارکیٹ میں بھی سیاسی ماحول کی طرح اس وقت کانگریس دبی ہوئی ہے کیونکہ اوپر حکومت دوسرے لوگوں کی ہے۔ ان حالات میں ہم کن کے ساتھ مل کر چل سکیں گے؟۔۔۔ یہی نہ ہو کہ اتنا سرمایہ لگانے کے بعد مارکیٹ میں ہم چل ہی نہ سکیں؟“

”بہت اچھی بات کی ہے تم نے مگر ہمیں تو کرنا ہے، اب جس پارٹی کی بھی دلچسپی ہو، وہ ہماری جانب بڑھ آئے گا۔ اس کے علاوہ یہ آپشن بھی ہے کہ تم کس میں دلچسپی رکھتی ہو، تمہارے تعلق کس طرف ہیں؟“

”اس وقت ایک ہی شخص ہے جو ٹیکسائل انڈسٹری میں سے ہے اور مستقبل میں وہی شخص آگے آنے والا ہے۔ کیونکہ اس کا سیاست میں عمل دخل بہت بڑھ گیا ہے۔“ اس نے سمجھانے والے انداز میں کہا۔

”مستقبل کو ہم نہیں پڑھ سکتے لیکن تجزیہ کی بنیاد پر اندازہ ضرور لگا سکتے ہیں۔ مجھے تمہارے اندازے، تجزیے اور سوچ پر شک نہیں کرنا لیکن اتنا ضرور کہوں گا کہ یہ سب تم کس ٹھوس بنیاد پر کہہ رہی ہو؟“ میں نے نرمی سے پوچھا۔

”کمل۔۔۔ کمل کے ساتھ نے، اس کے دوست کی باتیں اس کی بنیاد ہیں اور پھر خود میں نے تجزیہ کیا ہے۔“

”کون ہے وہ دوست۔۔۔؟“ میں نے اس کے چہرے پر نگاہیں ٹکاتے ہوئے پوچھا۔
 ”شرچندر اگاشی ہے اس کا نام، وہ بہت۔۔۔“

اس نے کہا تو میرے وجود میں ایک سنسنی دوڑ گئی جیسے بجلی کی لہر پورے وجود کو سنسنا کے رکھ دیتی ہے۔ اس نام کے بعد آگے اس نے کیا کچھ کہا، میں سن ہی نہ سکا۔ میں نے اس لحاظ کی کیفیت کو انتہائی سرعت کے ساتھ قابو کیا۔ ایسا کرنے میں مجھے اپنے اندر کی قوت کو استعمال کرنا پڑا ورنہ اس لمحے شاید شاردا محسوس کر لیتی سو میں نے خود پر قابو پاتے ہی لاپرواہی سے کہا۔

”وہ تم بہتر سمجھتی ہو کہ تم نے کس کے ساتھ چلنا ہے لیکن اس سے پہلے ہمیں اور بہت کچھ کرنا ہے۔۔۔“ یہ کہتے ہوئے میں نے رک کر چند لمحے سوچنے کی اداکاری کی اور پھر بولا۔ ”چلو ایسا کرتے ہیں، میں یہاں کے سارے نظام کو بہتر بنانے میں مصروف ہو جاتا ہوں اور تم شرچندر۔۔۔ میرا خیال ہے، یہی نام ہے۔۔۔ ہاں، شرچندر۔ اس کے بارے میں معلومات لو کہ وہ کیسا ہے، کس طرح کی سیاست کرتا ہے، مارکیٹ میں کتنا اثر رسوخ رکھتا ہے۔ وغیرہ وغیرہ۔۔۔ اگر وہ ہمارے کام آ سکتا ہے تو ٹھیک ہے تم یہ ذمہ داری لے لو، ہم دونوں مل کر صبح ہی سے اپنے کام کا آغاز کر دیتے ہیں۔۔۔“

میں نے کہا تو وہ میری طرف دیکھ کر دھیرے سے مسکرا دی۔ مجھے خود اپنے آپ پر بہت زعم تھا لیکن اس مسکراہٹ کو میں نہیں پہچان پایا کہ وہ کیسی تھی؟ سو اچانک ہی الجھن سی ہونے لگی۔ میں نے اپنے تاثرات چھپانے کے لئے اوھر اوھر دیکھنے لگا۔

میرے اور شاردا کے درمیان دھری میز پر کھانا چنا جا چکا تھا۔ قندیلوں کی مدہم اور خواب ناک روشنی میں اس کے چہرے کے نقوش مزید خوابیدہ ہو رہے تھے۔ خاموشی کا ایک طویل وقفہ ہمارے درمیان آٹھرا تھا۔ جس میں بلاشبہ ہم دونوں کی سوچیں بول رہی تھیں۔ وہ کیا سوچ رہی تھی، اس کا مجھے قطعاً اندازہ نہیں تھا مگر میرے دماغ میں خیالات کا جھوم تھا۔ اس نے مجھ سے جو دوستی کا اظہار کیا تھا، اس پر تھوڑی حیرت ہو سکتی تھی۔ یہ حیرت اس صورت میں ممکن ہوتی اگر مجھے یہ یقین ہو تاکہ وہ واقعی ہی مجھ سے دوستی چاہتی ہے۔ وقت اور حالات کا تقاضا یہی تھا کہ وہ مجھ سے دوستی جیسا تعلق جوڑ لے۔ یہی بات اس کی سمجھداری کا ثبوت تھی ورنہ اس کے احمق ہونے میں کوئی شک نہیں تھا۔ اس کے اور کمل جیت کے درمیان تعلق کے آئینے میں دراڑ پڑ چکی تھی۔ شاردا جس حد تک بھی کوشش

کرتی، مکمل جیت کے ساتھ وہ پہلے والا تعلق نہیں پنپ سکتا تھا۔ وہ اب پہلے سے زیادہ نقصان اٹھا سکتی تھی۔ میرے ساتھ دوستی میں اس کے بے شمار فائدے تھے جن کی شروعات ہو چکی تھی۔ راہول ٹیکنائٹ میں نئے سرے سے جان پڑ چکی تھی، اسے مارکیٹ میں اپنا مقام بنانے اور کاروبار کو عروج دینے کے لئے بڑا مضبوط سہارا مل گیا تھا۔ اس سے بھی بڑھ کر اسے یہ سارا کاروبار اپنے نام ہو جانے کی بھرپور امید تھی۔ مکمل کی صورت میں تو اس کے وجود کی طلب پوری کرنے والا کھو گیا تھا، یہ طلب وہ کہیں سے بھی پوری کر سکتی تھی۔ پھر میں اس کے سامنے تھا، وہ اگر مجھ سے دوستی اور اعتماد جیسا تعلق بنانے کی طرف پوری توجہ دیتی تو اسے اپنے فائدوں کے حصول کے لئے شارٹ کٹ مل سکتا تھا۔ ایسی عورتوں کی ذہنیت سے میں بخوبی واقف تھا۔ انہیں صرف جسم کی زبان سے گفتگو کرنا آتی ہے۔ انہیں یہ زعم ہوتا ہے کہ مقابلہ مرد، اسی زبان سے گھائل ہو کر بدن کے نشیب و فراز کی وادیوں میں کھو جائے گا، تب اسے اپنے قدموں میں گرانا معمولی بات ہوتی ہے۔ اگر کوئی مرد ان کی اس زبان سے آشنا ہو تو وہ ذرا سی عقل استعمال کرنے سے انہیں اس مقام پر لا سکتا ہے جس مقام پر وہ مردوں کو لانا چاہتی ہیں۔۔۔۔۔ بلاشبہ شارداد حسین تھی۔ اس کا حسن، اس کے فرہنگ مائل ہونے میں پوشیدہ تھا۔ عورت پن کی ان تمام صلاحیتوں سے وہ بہرہ مند تھی جو بے پناہ کشش کا باعث بنتے ہیں۔ اس کی ذرا سی توجہ کسی بھی عام مرد کو گھائل کر دینے کی وجہ بن سکتی تھی۔ وہ نمبلے کیا سوچ رہی تھی لیکن میں اس میں سے شردچندر راگاشی کو دیکھ رہا تھا۔ اس کا حسن، کشش اور جسم میرے لئے کوئی اہمیت نہیں رکھتا تھا بلکہ وہ تو میرا ایک وسیلہ تھی، میرے دشمن تک پہنچنے کا محفوظ راستہ مگر یہ مقام اس قدر جلد آجائے گا، اس کی برہ حال مجھے توقع نہیں تھی۔ اسی احساس نے میری کیفیت میں ہلچل برپا کر دی تھی جسے قابو میں کرنے کے لئے مجھے چند لمحے لگے۔ ایسے ہی منتشر لمحوں میں شارداد کی سوچوں کا ظلم ٹوٹا، اس نے سر اٹھا کر گہری نگاہوں سے میری جانب دیکھا اور پھر دھیرے سے بولی۔

”کیا دیکھ رہے ہو میری طرف۔۔۔۔۔؟“

اس کے لہجے میں جذباتیت گھلی ہوئی تھی۔ میں نے اس کے چہرے پر نگاہیں جماتے ہوئے بلا جھجک کہا۔

”یہی کہ عورت کا چہرہ کتنا معصوم ہوتا ہے مگر ذرا سا منفی انداز اس کے حسن کو ختم کر کے رکھ دیتا ہے۔ جیسے پھول فطری طور پر نفرت کے اظہار کے لئے بنایا ہی نہیں گیا۔ انسان ہونے کے ناتے عورت کا اپنے جذبات و احساسات کا اظہار نہ کرنا، غیر فطری ہو گا لیکن پھر بھی اچھا نہیں لگتا کیونکہ اس میں عورت پن مسخ ہو کر رہ جاتا ہے۔“

”تم شاعری بھی کر لیتے ہو۔۔۔۔۔؟“ اس نے دھیرے سے مسکراتے ہوئے کہا۔

”اگر خوبصورتی کو محسوس کرنا اور پھر اس خوبصورتی کو بیان کرنے کی کوشش کرنا شاعری ہے تو

بلاشبہ میں شاعر ہوں۔۔۔۔۔“ میں نے کہا تو وہ ہنس دی۔ میں نے ایک طویل سانس لیا اور کہا۔ ”اصل میں، شاردا! کوئی کتا بھی بھاگے، کتنے ہی بھاری بھر کم فلسفے اور دلیلیں اٹھالائے لیکن عورت کے قرب میں مرد بہت بڑے بڑے دعوے کر جاتا ہے اور ان میں سے بہت سارے دعوے سچ ثابت کر دکھاتا ہے۔ یہ کیسی طاقت ہے، شاردا! کیا یہ عورت کے قرب کا کوئی جادو ہے یا کوئی انسانی فطری پہلو۔۔۔۔۔؟“

میں ٹھہرے ہوئے لہجے میں لفظ لفظ کتا چلا گیا تو وہ دم بخود میری جانب دیکھتی رہی۔ اس کی آنکھیں ذرا سی پھیل گئی تھیں جن میں حیرت جی ہوئی تھی۔ فطری اور بے ساختہ عمل کہاں چھپ سکتا ہے۔ ان پکھلتے لمحوں میں اس نے میری جانب دیکھا تو میں نے اس کی نگاہوں میں جھانکتے ہوئے کہا۔

”وہ لوگ جو عورت کو معمہ خیال کرتے ہیں یا کوئی پراسرار شے، بلاشبہ وہ ٹھیک سمجھتے ہیں کیونکہ عورت کو تلاش کرنا، اس کو تہہ در تہہ کھولنا اور پھر کھولتے ہی چلے جانا، دراصل حسن کی جستجو ہے۔ عورت بہت حسین ہے، وہی عورت جو دھیرے دھیرے، پرت در پرت وقت کے ساتھ ساتھ کھلتی چلی جائے تو مرد آسودہ ہو سکتا ہے۔ وہ مرد بڑے کم حوصلہ اور بے صبرے ہوتے ہیں جو عورت کو بے حجاب دیکھنا چاہتے ہیں۔ جو انتظار نہیں کر پاتے، ان میں قوت برداشت ہی نہیں ہوتی۔ بے صبری میں فوراً ہی عورت کو دیکھنے والوں کی آنکھیں چندھیا جاتی ہیں جیسے اچانک تیز روشنی، جو اس قتل کر کے رکھ دیتی ہے۔ وہ حسن کی تہوں تک رسائی ہی نہیں پاسکتے تب پھر عورت کو ہی مورد الزام ٹھہرا کر اسے قاتل نفرت گردان دیا جاتا ہے۔ اس میں قصور عورت کا نہیں ہوتا بلکہ وہ کمزور مردوں کی فضول کوشش اور اپنے کم حوصلہ ہونے کو چھپا لینے کی ناکام کاوش ہوتی ہے۔“ میں کتا چلا گیا تو شاردا نے کانپتے ہوئے ہونٹوں سے پوچھا۔

”عامر! کیا تم عورت کے بارے میں ایسے ہی خیالات رکھتے ہو؟“ اس کی آواز میں لرزش واضح تھی۔

”اس میں شک کیا ہے؟۔۔۔ عورت کے بارے میں ایسی ہی خیالات ہونے چاہئیں۔“ میں نے عام سے انداز میں کہا۔

”نہیں بات شک کی نہیں لیکن تم لندن جیسے آزاد ماحول سے آئے ہو، وہاں کا طرز زندگی اتنا بے حجاب اور کھلا ہوا ہے کہ ایسے خیالات کچھ عجیب سے لگتے ہیں۔“

”شاردا! میں کوئی درویش، سا دھویا راہب نہیں اور نہ ہی میں نے ایسا کبھی دعویٰ کیا ہے۔ ماحول اپنی جگہ لیکن خیالات پر پابندی تو نہیں لگائی جاسکتی۔۔۔۔۔“ میں نے کہا۔

”تمہاری بات سے تو یوں لگتا ہے کہ جیسے تم نسوانی وجود کی پراسرایت سے ناواقف ہو۔۔۔۔۔ یا پھر تم اس وادی کی بہت زیادہ سیاحت کر چکے ہو؟“

”میں پھر اپنی ہی بات کہوں گا، شارد! کہ یہ سیر و سیاحت کا تجربہ اپنی جگہ، میں نہ تو اس سے انکار کرتا ہوں اور نہ ہی اس کا اقرار۔ میں اپنے تجربات نہیں، خیالات بتا رہا ہوں۔۔۔۔۔“

میں نے دھیرے سے کہا تو وہ ہنس دی، پھر بولی۔

”مجھے تم بڑے پراسرار دکھائی دیتے ہو۔۔۔۔۔“

اس نے میری آنکھوں میں جھانکتے ہوئے بھرپور ادا سے کہا مگر میرے اندر اس کے لئے برف اتری ہوئی تھی، ایسی برف جو اس کی اداؤں کی دھوپ میں پکھل نہیں سکتی تھی۔ فطری تقاضے، جنس مخالف کی کشش اور بے حجاب ماحول ان لوگوں کی زندگی میں پھل چاتا ہے، جنہیں اپنی ذات پر اعتماد نہ ہو اور انہیں اعتماد کبھی نصیب نہیں ہوتا جو بے مقصد زندگی گزار رہے ہوں۔ بامقصد شخص کے لئے فطرت بھی تربیت کا بندوبست کر دیتی ہے اور وہ تربیت ہی کیا جو خود پر قابو رکھنے میں مددگار ثابت نہ ہو۔۔۔۔۔ میں اس کی بات پر دھیرے سے ہنس دیا، کوئی ایک لفظ بھی نہیں کہا کیونکہ اس پر کہا گیا ایک بھی لفظ سارے ظلم کو توڑ کر رکھ دیتا۔ ہمارے درمیان خاموشی مزید گہری ہو گئی، یہاں تک کہ میں سیر ہو گیا۔ میں نے کھانے سے ہاتھ کھینچا تو شارد نے بھی نیپک سے منہ صاف کرتے ہوئے پوچھا۔

”یہاں کا کھانا تمہیں کیسا لگا۔۔۔؟“

”بلاشبہ تمہاری طرح پر لطف اور مزیدار۔۔۔۔۔“

یہ کہتے ہوئے میں نے اس کے سراپے پر نگاہ ڈالی۔ میری یہ نظر خاصی بے حجاب تھی جس سے وہ لاشعوری طور پر سمٹ کر رہ گئی۔ یہی وہ لمحہ تھا جس نے مجھے شارد پر دسترس کا اعتماد بخش دیا۔ میں دھیرے سے مسکرا دیا تو اس نے بھی شرما کے نگاہیں چرائیں۔۔۔۔۔ اصل میں ہم جنس کو محض لذت کا ایک وسیلہ سمجھتے ہیں۔ جس کا پہلا احساس تسکین اور پھر نسل نو کی تخلیق کی خواہش کا فرما ہوتی ہے جبکہ جنس کا مقصد فقط تسکین اور تخلیق ہی نہیں بلکہ یہ وہ جوہر حیات ہے جس سے انسانی جسم میں بے پناہ صلاحیتوں کو وہ طاقت اور تحریک میسر آ جاتی ہے جس سے حیران کن عمل معرض وجود میں آ سکتے ہیں۔ اجلی سوچ ہی اس قوت کو مثبت افعال کی طرف لے جاتی ہے جہاں یہ صلاحیتوں کے اظہار کے لئے حیرت انگیز بنیاد فراہم کرتی ہے۔ یہ انسان پر منحصر ہے کہ اس قوت کے جوہر حیات کو محض تسکین کے لئے استعمال کر لے یا پھر بے پناہ صلاحیتوں کے اظہار کے لئے بنیاد بنا لے۔ جنس ایک اندھی قوت ہے۔ اب یہ سوچ ہی ہے جو اسے اپنی انگلی تھما کر موت کے گڑھوں میں لے جائے یا پھر اوج کمال تک پہنچا دے۔ میں اس قوت کو استعمال کرنے سے بخوبی واقف تھا۔ میں جانتا تھا کہ اس قوت کو کہاں اور کیسے اپنے کام میں لا سکتا ہوں۔ شارد! مجھے میری منزل تک پہنچانے کا وسیلہ بن گئی تھی، میں اس ویلے کو کھونا نہیں چاہتا تھا۔ میں اس کی طلب سے پوری طرح آگاہ تھا۔ اگرچہ شارد کے لئے رسد کی کوئی کمی نہیں تھی، وہ جب چاہے، اپنی طلب پوری کر سکتی تھی لیکن طلب و رسد کے اس جھیلے کو

میں اپنے قابو میں رکھنا چاہتا تھا۔۔۔ ہم ڈنر کے بعد نکلے تو ہلکی ہلکی بوند باندی ہو رہی تھی۔ پارکنگ تک جاتے ہوئے ہم تھوڑا بھگ بھی گئے تھے۔ شارڈا ڈرائیونگ سیٹ پر بیٹھتے ہوئے بولی۔ ”مبسی کے ان بادلوں کا بھی اعتبار نہیں۔ پتہ ہی نہیں چلتا، کب برس جاتے ہیں۔۔۔“

”یہ تم شکوہ کر رہی ہو یا مجھے معلومات دے رہی ہو۔۔۔؟“ میں نے ونڈاسکرین پر چلتے وانپوز پر نگاہیں جماتے ہوئے کہا۔

”نہیں۔۔۔ بس ایسے ہی ذہن میں ایک بات آئی تو کہہ دی۔“ اس نے کہا اور اس کے ساتھ ہی گاڑی اسٹارٹ کر لی۔ پھر گاڑی بڑھاتے ہوئے بولی۔ ”مبسی والے تو اس کے عادی ہیں۔ بس انہی دنوں میں یہ بارش زیادہ ہوتی ہے ورنہ باقی دنوں میں، یعنی نومبر سے اپریل تک تو بہت کم بارش ہوتی ہے۔“ وہ سڑک پر نگاہیں جمائے بولی۔ پھر میری جانب دیکھ کر پوچھا۔ ”کیا تمہیں بارش اچھی لگتی ہے۔۔۔؟“

”ہاں، مجھے بارش اچھی لگتی ہے لیکن اس سے جب میں خود سلگ رہا ہوں۔ تب میں یہ لمحات جنگل میں گزارنا چاہوں گا جہاں گھنے پیزوں کے درمیان سے دور سمندر کا ساحل دکھائی دے رہا ہو۔ ہریالی اور ریت کے امتزاج میں جنگلی پھول ہوں، تیز ہوا کے ساتھ برستے پانی میں آنکھیں بند ہو رہی ہوں۔ کوئی اپنا ساتھ ہو اور اس کے ساتھ ہونے کا شدت سے احساس ہو۔ بہت دیر تک بھیگتے رہنے کے بعد ٹھہرتے ہاتھوں سے کافی کاکھ تھامے آتش دان کے پاس بیٹھنا، سرگوشیوں میں باتیں کر کے سرشار ہونا، سب اچھا لگتا ہے مگر۔۔۔“

”مگر کیا۔۔۔؟“ وہ تیزی سے بولی جیسے کوئی طلسم ٹوٹ جانے پر چونک کر بولے۔

”ایسا ماحول سوچا تو جاسکتا ہے، حقیقت میں نہیں ملتا۔۔۔“

میں نے اس کی جانب دیکھتے ہوئے کہا۔ میں اپنی بات کا رد عمل اس کے چہرے پر دیکھنا چاہتا تھا۔ اس کا چہرہ سپاٹ تھا جس پر ضرورت سے زیادہ تناؤ تھا۔ چند لمحوں تک کوئی رد عمل دیکھنے میں نہیں آیا، پھر وہ کھوئے ہوئے لہجے میں بولی۔

”یقیناً یہ خواب ناک ماحول ہو گا، بہت زیادہ رومانٹک لیکن۔۔۔ لیکن، عامر! اس کو حقیقت میں دیکھنا ناممکن تو نہیں ہو گا۔ اگر انسان کوشش کرے تو میرا آسکتا ہے ایسا ماحول۔“

”لیکن اچانک، بنا کسی پلان کے اگر ایسا ماحول مل جائے تو اس کی لذت دوگنی ہو جاتی ہے، اس کے ساتھ یہ احساس بندھا ہوا ہوتا ہے ناکہ پتہ نہیں کب یہ نعمت چھن جائے گی۔ اس اندیشے کے علاوہ، شارڈا! اتنی محنت کر کے اگر وہ ماحول بنا بھی لیا جائے اور اس میں ایک بھی جز کی کمی رہ جائے تو دکھ ہوتا ہے۔“ میں نے ایک آہ بھری۔

”عامر! بچ بتاؤ، یہ ایسی فتنگی تمہارے اندر کیوں ہے۔۔۔؟“ اس کے لہجے میں دکھ تھا۔

”انسان بہت کچھ حاصل کرنے کی دھن میں چھوٹی چھوٹی باتوں کو بھول جاتا ہے یا پھر انہیں نظر انداز کر دیتا ہے۔ حالانکہ وہ چھوٹی چھوٹی چیزیں، وہ ذرا ذرا سی باتیں بہت اہم ہوتی ہیں۔ زندگی سے بھرپور بلکہ زندگی بخش۔ جیسے کسی شیرخوار بچے کے ہونٹوں پر بکھری ہوئی بے ریا مسکراہٹ۔۔۔ آج کے انسان کا المیہ یہ ہے کہ مادیت نے اسے فطرت سے دور کر دیا ہے۔ پھول کی مہک، ڈوبتے ہوئے سورج کا منظر، بادلوں سے دکھائی دیتا نیلا آسمان، جھومتا ہوا درخت، پھل کی لذت، صبح سویرے کی ٹھنڈی ہوا، یہ اور ایسی بے شمار لذتیں کیا دولت سے خریدی جاسکتی ہیں؟۔۔۔ میں بھی آج کے انسانوں کی اس دوڑ میں ان باتوں کو، فطرت کی رنگینیوں کو نظر انداز کر چکا ہوں۔ میں اپنی روح کی بالیدگی کے لئے لفظوں میں نہیں اترا، کیا یہ المیہ نہیں ہے؟ لفظ بے جان نہیں ہوتے۔ یہ انسان کا اپنا احقر پن ہے کہ انہیں بے جان خیال کرتا ہے۔ یہ تو جھبی آکر ہمکلام ہوتے ہیں جب لفظوں کو معلوم ہو کہ یہ شخص ہمکلام ہونے کے قابل ہے بھی یا نہیں۔ مجھے اب احساس ہوا ہے کہ میں لفظوں کو منانے کا ہنر نہیں جانتا، کیا یہ المیہ نہیں ہے، شاردوا۔۔۔؟“ میں جذبات کی رو میں کہتا چلا گیا پھر اچانک مجھے احساس ہوا تو معذرت خواہانہ لہجے میں بولا۔ ”لو“ میں بھی کیا کہتا چلا جا رہا ہوں۔۔۔ سوری، شاردوا۔۔۔!“

”نہیں، عابر! تم بہت اچھا کہہ رہے ہو۔ دل چاہتا ہے، تمہیں سختی رہوں۔“

اس نے دھیرے سے انتہائی جذباتی انداز میں کہا تو میں زیر لب مسکرا دیا۔ تب ہمارے درمیان خاموشی پھر سے آن ٹھہری۔ میں نے مزید باتوں سے بچنے کے لئے سی ڈی پلیئر آن کر دیا، آٹا بھوشنے کی آواز موسیقی کے سنگم میں گونجنے لگی۔



راہول لاج کے پورچ میں گاڑی کھڑی کرتے ہی شاردوا نے میری جانب دیکھا اور پھر مسکراتے ہوئے بولی۔

”آؤ، کافی پیتے ہیں۔“

”نہیں، رات بہت گرمی ہو گئی ہے۔ پھر صبح دفتر کے لئے دیر ہو جائے گی۔“

”ہمیں کس نے پوچھنا ہے۔ جب چاہیں، چلے جائیں گے۔۔۔“ وہ بولی۔

”میرے اندر ایک شخص بیٹھا ہے، شاردوا! وہ مجھ سے پوچھتا ہے اور اس کی ڈانٹ میں برداشت

نہیں کر سکتا۔۔۔ صبح ہم نے ایک اہم میٹنگ کرنی ہے اس لئے فریش ہو کر آنا۔۔۔ شب بخیر!“

میں نے دروازہ کھولتے ہوئے کہا تو اس نے دھیرے سے ”شب بخیر“ کہا۔ میں نے باہر نکل کر

دروازہ بند کیا اور گیسٹ ہاؤس کی جانب چل دیا۔ اندر کئی میرے انتظار میں جاگ رہا تھا۔ میرے سنگ

روم میں داخل ہوتے ہی اس نے ٹی وی آف کر دیا۔ میں تھکے ہوئے انداز میں صوفے پر بیٹھ گیا۔ وہ

مجھے چند لمحوں تک دیکھتا رہا اور پھر بڑی سنجیدگی سے بولا۔

”اس اندھیری رات والی شاردا اور آج کی شاردا میں کوئی فرق محسوس ہوا۔۔۔؟“

”بہت زیادہ۔۔۔“ میں نے اس کی طرف دیکھتے ہوئے کہا۔

”مطلب۔۔۔؟“

اس نے وضاحت چاہی تو مجھے اچھا نہیں لگا۔ اگرچہ میرے نزدیک اس کی اہمیت ایک ملازم کی نہیں، کچھ اور تھی مگر میں وضاحتوں کو پسند نہیں کرتا تھا اور نہ ہی اس کا طلبگار مجھے اچھا لگتا تھا۔ میں نے گہری نگاہوں سے اس کی طرف دیکھا تو اس کے چہرے پر چھائی ہوئی گہری سنجیدگی نے مجھے کوئی سخت لفظ کہنے سے روک دیا۔ مجھی میں نے کہا۔

”مطلب“ وہ دوستی چاہتی ہے اور یہی بات میں چاہ رہا تھا۔“

”عامر بابو! سانپ کے ساتھ کھیلنے سے پہلے اس کا زہر نکال دینا ہی عقل مندی ہے۔ مجھے امید ہے

کہ آپ اس کا خیال ضرور رکھو گے۔“

انارکلی نے اپنے خدشے کا اظہار کرتے ہوئے مجھے تنبیہ بھی کر دی تو میں ہنس دیا۔

”فکر نہ کرو، انارکلی! میں اس کا خیال رکھوں گا۔“

میں نے کہا اور اٹھ گیا، میرا رخ اپنے بیڈروم کی طرف تھا۔



اگلی صبح بڑی روشن تھی۔ میں جب بیدار ہوا تو فریش تھا۔ چند لمحوں پر پڑے رہنے کے بعد میں اٹھ کر کھڑکی کے پاس چلا گیا۔ بادل کہیں نہیں تھے، دھوپ کی اٹھان سے لگتا تھا کہ یہ بڑا ہی روشن دن ہو گا۔ میں نے کھڑکی کھول کر تازہ ہوا کو اپنے اندر کھینچا تو نم آلود ہوا کے ساتھ لان میں سجے پھولوں کی مہک نے مسور کر کے رکھ دیا۔ ان لمحات میں میرا بڑا دل چہلا کہ ورزش کے لئے نکلوں۔ میں کچھ دیر وہیں کھڑا سوچتا رہا اور پھر اس خواہش کو دباتے ہوئے ہاتھ روم میں گھس گیا۔ میں تیار ہو کر ناشتے کی میز پر آیا تو سرٹا پہلے ہی سے وہاں موجود تھی، بلاشبہ اس کی آمد سے مجھے خوشگواریت محسوس ہوئی تھی۔

”کیسے ہیں آپ۔۔۔؟“ میرے بیٹھنے سے پہلے ہی اس نے میری جانب دیکھتے ہوئے مسکرا کے

پوچھا۔

”ایک دم ٹھیک ہوں اور ایک بات کہوں، سرٹا!“ میں نے کرسی کھینچ کر بیٹھتے ہوئے خوشگوار لہجے

میں کہا۔

”جی، کہیں۔۔۔“ وہ ہمہ تن گوش ہوتے ہوئے بولی۔

”تمہارا چہرہ دیکھ کر میں تازہ دم ہو جاتا ہوں، اس کا احساس مجھے ابھی ہوا ہے۔“

میں نے کہا تو وہ آنکھیں پھیلاتے ہوئے حیرت سے بولی۔

”ارے واہ، ہم ایسے ہیں؟ یہ بھی مجھے ابھی پتہ چلا۔۔۔“

اس نے میری نقل میں کہا تو میں ققمہ لگا کے ہنس دیا اور وہ بھی گلاس میں جوس انشیلٹے ہوئے دھیرے سے مسکرا دی۔ پھر گلاس میری طرف بڑھایا اور ٹوسٹ پر مکھن لگاتے ہوئے بولی۔

”تو، جناب! کیسا رہا آپ کا ڈنر۔۔۔ کوئی کام کی بات بھی ہوئی یا۔۔۔؟“

”تم اسے اتنی اہمیت کیوں دے رہی ہو۔۔۔؟“ میں نے سب لے کر گلاس واپس رکھتے ہوئے

پوچھا۔

”یہ تو آپ کو بھی پتہ ہے کہ اس وقت حالات اس کے گرد ہی گھوم رہے ہیں۔۔۔؟“

”تمہیں فکر کرنے کی کوئی ضرورت نہیں۔ تم من لگا کر پڑھو، میں سب ٹھیک کر رہا ہوں۔“

میں نے کہا تو وہ ایک دم سے خوش ہو گئی اور بڑے ہی جذباتی انداز میں میرا ہاتھ تھام کر بولی۔

”اس کا مطلب ہے کہ اب مجھے واقعی چننا نہیں کرنی چاہئے اور مجھے کفرم ہو گیا کہ دیدی سے

آپ کی میٹنگ کامیاب رہی ہے۔“

”ایسا ہی ہے۔۔۔“ میں نے کہا تو اس کا چہرہ خوشی سے سرخ ہو گیا۔ مجھے وہ اچھی لگی۔ خوشی،

معصومیت اور حسن کا خوبصورت امتزاج مجھے سرشار کر گیا۔ اس وقت میرے دل میں آیا کہ مجھ سے

جتنا ہو سکا، اسے خوشی دینے کی کوشش کروں گا۔ اس خواہش میں کہیں بھی آلودگی نہیں تھی بلکہ اس

نکھری، شفاف اور پاکیزہ خواہش پر میری روح خوش تھی۔ تبھی میں نے اسے کہا۔ ”اور ہاں، یاد

آیا۔ آج میں دوپہر کے بعد تمہیں فون کروں گا، شاید ہمیں ملتی کے ہاں جانا پڑے، تم تیار رہنا۔۔۔“

”۔۔۔ اور اگر آپ بھول گئے؟“ اس نے یاد دلانے والے انداز میں کہا۔

”تو پھر تم مجھے فون کر لیتا۔“

اس دوران، ہم ناشتے سے فارغ ہو گئے تو میں اٹھ گیا، وہ بھی میرے ساتھ ہی چل دی۔ گیٹ

ہاؤس کے پورچ میں ڈرائیور گاڑی لئے کھڑا تھا۔ میں اس میں بیٹھا تو سرتا الوادعی انداز میں ہاتھ ہلانے

لگی۔ میں راہول لاج سے نکل کر چند میٹر ہی بڑھا تھا کہ میرا فون بج اٹھا۔ میں پہلی نگاہ میں نمبر نہ

پہچان سکا مگر وہ مجھے جانے پہچانے سے لگے، بہر حال میں نے فون رسیو کیا تو دوسری جانب شیٹل درما

تھی۔

”کیسے ہیں آپ۔۔۔؟“ اس نے غماز آلود لہجے میں کہا۔

”ٹھیک ہوں۔۔۔ تم سنو، اتنے دن بعد یاد کیا؟“ میں نے محتاط انداز میں پوچھا، مجھے احساس تھا

کہ ڈرائیور میری بات سن رہا ہو گا۔

”آپ سے ملاقات کا نشہ ہی اتنا تھا کہ مجھے اپنا بھی ہوش نہیں رہا۔ بلاشبہ آپ جلدو کر ہو۔“

”میں یہ پوچھ رہا ہوں کہ تم اتنے دنوں بعد۔۔۔“

”وہی بتا رہی ہوں نا‘ ڈارلنگ! دو دن تک میں اپنے کمرے ہی سے نہیں نکلی، پھر میں فلائٹ کے ساتھ چلی گئی۔ آج بلکہ ابھی لوٹی ہوں۔ اب چند دن پھر مل جائیں گے اور ان دنوں میں آپ سے ملنا چاہوں گی۔“ اس کا لہجہ ہنوز خمار آلود تھا۔

”ٹھیک ہے۔ ابھی تم آرام کرو، میں پھر بات کروں گا۔“

”ہاں، یہ سچ ہے۔ میں خود ہی آپ کو رابطے میں رکھوں گی۔“

یہ کہہ کر اس نے الوداعی باتیں کیں اور فون آف کر دیا۔ میں نے لاشعوری طور پر فون کی روشن سکرین کو دیکھا اور پھر مجھے وہ بھیگی ہوئی رات یاد آنے لگی۔ مجھ پر یہ کیفیت لگاتی تھی، پھر میں اپنے آپ میں آگیا۔



میری توقع کے عین مطابق راجپوت آفس نہیں آیا تھا۔ میں تھوڑی دیر اپنے آفس میں رہا اور پھر شاردا کے پاس چلا گیا۔ پہلی نظر میں ہی مجھے تبدیلی کا احساس ہو گیا۔ وہ آفس میں کبھی اتنا بولڈ لباس پہن کر نہیں آتی تھی جتنا اس دن تھا۔ آف وائٹ رنگ کی گہرے سبز رنگ کے بارڈر والی ساڑھی، جس کا بلاؤز بہت ہی مختصر تھا، ہلکے میک اپ اور سلیقے سے سنوارے بالوں کے ساتھ وہ میری منتظر تھی۔ مجھے دیکھتے ہی وہ اپنی کرسی سے اٹھ گئی اور ایک طرف دھرے صوفے کی جانب آتے ہوئے مجھے اس کی پشت دکھائی دی جو اس سامنے سے بھی زیادہ روشن تھی۔ میں زیر لب مسکرا دیا، اب ایسا تو ہونا ہی تھا۔ میں نے اس طرف سے نگاہ ہٹائی اور اس کے سامنے والے صوفے پر جا بیٹھا۔ تقریباً ایک گھنٹہ میں نے اسے یہ سمجھانے میں صرف کئے کہ ہمیں کس طرح کے نئے لوگ رکھنے ہیں، نئی مشینری کیسی ہو، دفتر میں کیسی تبدیلی ہونی چاہئے اور مارکیٹ میں کیسے پھر سے اٹھان ممکن ہوگی۔ بلاشبہ اس نے بڑی سنجیدگی سے باتیں کیں جس کا اختتام اس فیصلے پر ہوا کہ میں جو چاہوں سو کروں کیونکہ یہ مجھے ہی کرنا ہے اور اس کے ذمے یہی ہے کہ وہ شرچندر اکاشی کے بارے میں ہر ممکن معلومات اکٹھی کر کے مجھ تک پہنچا دے گی۔ گفتگو کے اختتام پر چائے پینے کے دوران میں نے پہلا فیصلہ کر لیا۔ میں نے سنیل بھانیہ کو بلوایا، وہ تھوڑی دیر بعد آگیا اور بڑے مودب انداز میں آکر کھڑا ہو گیا۔ میں نے اس کے سر آپے کا جائزہ لیا۔ وہ اپنی خستہ حالی کے ساتھ میرے سامنے تھا۔ میں نے صوفے کی طرف اشارہ کرتے ہوئے کہا۔

”آؤ سنیل! بیٹھو۔۔۔“

میرے یوں کہنے پر وہ حیران ہو گیا مگر میرے لہجے کی سنجیدگی سے وہ الجھن زدہ انداز میں صوفے پر بیٹھ گیا۔ وہ مسلسل میری جانب دیکھے جا رہا تھا، تب میں نے مسکراتے ہوئے پوچھا۔

”سنیل! اگر تمہیں راہول ٹیکسٹائل کا جنرل مینجر بنا دیا جائے تو تم یہ ذمہ داری سنبھال لو گے؟“
 ”میں‘ سرا میں؟“ وہ گڑبڑا گیا اور اس نے شاردا کی طرف دیکھا، پھر اپنی عینک درست کی۔
 ”ہاں‘ تم۔۔۔!“

میں نے مسکراتے ہوئے کہا تو وہ اتنی دیر میں حیرت کے جھٹکے سے باہر آگیا تھا، دھیرے سے بولا۔
 ”جی، اگر مجھے یہ ذمہ داری دی جائے تو میں نبھانے کی پوری کوشش کروں گا، پھر آپ بھی تو میری راہنمائی کریں گے۔“

”تو ابھی سے تم اس ذمہ داری کو سنبھال لو۔ اپنے آرڈر ٹائپ کر لاؤ، شاردا جی دستخط کر دیں گی۔ راجپوت اب یہاں نہیں ہو گا۔ پھر اس کے بعد تم نے کیا کرنا ہے، وہ میں تمہیں پوری تفصیل کے ساتھ بتا دوں گا، میرے آفس میں آجائے۔ تم باصلاحیت ہو اور تمہیں موقع دیا جا رہا ہے اپنی صلاحیتیں منوانے کا، مجھے امید ہے کہ تم کامیاب رہو گے۔“

میرے یوں کہنے پر اس کا چہرہ خوشی سے سرخ ہو گیا اور وہ بڑے اعتماد سے بولا۔

”جی، سرا میں پوری کوشش کروں گا کہ آپ کی توقع پر پورا اتروں۔“

”ٹھیک ہے، تم تھوڑی دیر بعد میرے آفس میں مجھے مل لینا۔۔۔“

میرے کہنے پر وہ جلدی سے اٹھا اور نمسکار کرتا ہوا واپس چلا گیا۔ مجھے ہلکی سی توقع تھی کہ شاید اس پر شاردا کوئی تبصرہ کرے لیکن اس نے ایک لفظ بھی نہیں کہا۔ میں اس کے پاس سے اٹھ گیا۔ دوپہر کے بعد جب میں آفس سے اٹھا، تب میں بہت ساری تبدیلیوں کے بارے میں فیصلے کر چکا تھا۔ سنیل بھائیہ جنرل مینجر کی حیثیت سے اپنی کرسی سنبھال کر بیٹھ گیا تھا، میں نے اسے سمجھا دیا تھا کہ اسے کیا کرنا ہے۔۔۔ میں واپس گیسٹ ہاؤس آگیا اور کھانے کے بعد سکون سے اپنے بیڈ پر آ لیٹا۔ اس دن میں نے راہول کے معاملے میں تھوڑا خود کو پر سکون محسوس کیا تھا۔ مجھے یوں محسوس ہو رہا تھا کہ جیسے اندھیری رات میں طلوع صبح کے آثار آسمان پر ظاہر ہونا شروع ہو گئے ہیں۔ میری دشمن ہی مجھے شروچندر اگاشی تک پہنچانے کا وسیلہ بنے گی۔ میں جو لندن سے ایک منصوبہ اپنے ذہن میں لے کر چلا تھا، اب تک ویسا ہی ہو رہا تھا۔ مزید آگے کیا ہونا تھا، وہ میرے ذہن میں تو تھا لیکن ضروری نہیں ہوتا کہ سب کچھ ویسا ہی ہو جیسا ہم سوچیں۔ اسی ادھیڑ میں تقریباً دو گھنٹے گزر گئے، نیند کا ایک ذرا سا بھی میری آنکھوں میں نہیں اترتا تھا۔ انہی بے چین لمحوں میں سریتا کا فون آگیا۔

”ہیلو، عامر بابو! کہتے کیا پروگرام ہے؟“

”کیا تم مالتی کے ہاں جانے کے لئے تیار ہو۔۔۔؟“

”آپ کنفرم کریں کہ جانا ہے تو تیار ہو جاتی ہوں۔“

”ٹھیک ہے، تمہارے پاس آدھا گھنٹہ ہے، اس کے بعد ہم نکل چلیں گے۔۔۔“

میں نے کہا تو اس نے تیار ہونے کا کہہ کر فون بند کر دیا۔ اس وقت مجھے راہول بڑا یاد آ رہا تھا۔
میں نے اس کے نمبر پر کال کی تو وہ مری قتل پر اس نے فون رسپو کر لیا۔

”— اور تمہیں میری یاد آگئی؟“ اس نے میری پیلو سننے کے بعد فوراً کہا۔

”ارے بدھو! میں تمہیں بھولا کب تھا اور ان حالات میں بھولنے کا سوال ہی نہیں اٹھتا دن رات راہول، راہول، راہول۔“

”تو پھر ایک بار بھی مجھے فون کیوں نہیں کیا؟— تم اس کا جواب مجھے دے سکتے ہو کہ میں تمہیں کل کر لیتا۔ میں نے صرف اس لئے نہیں کیا کہ ہو سکتا ہے، اس میں تمہاری مصلحت ہو۔“

”— اور میں نے تمہیں اس لئے فون نہیں کیا کہ کوئی اہم بات ہوگی تو تمہیں کون کا ویسے تو تمہیں یہاں کے بارے میں سریتا بتاتی رہی ہے۔ خیر بتاؤ، سرن کیسی ہے، بچے کیسے ہیں۔“

”سب ٹھیک ہیں، بھگوان کی کرپا ہے۔“

اس نے کہا تو میں نے یہاں کے بارے میں اسے تفصیل سے بتایا، کچھ اس سے ملے کیا اور پھر آخر میں پوچھا۔

”سرن کیا سوچ رہی ہوگی، اس کی بے چینیاں کم ہوئیں، اس نے کوئی کوشش کی اپنی ماں سے رابطہ کرنے کی۔“

”میری پریشانی دور ہوتے ہی وہ ٹھیک ہو گئی، اسے صرف مجھ سے غرض ہے، باقی میرا نہیں خیال کہ اس نے اپنی ماں سے رابطہ کرنے کی کوشش کی ہوگی۔“ خیر، تم اس سے بات کر لیتا۔

”میں کسی وقت اس سے بات کروں گا۔ اسے میری طرف سے ڈھیر ساری تسلی دیتا۔ مجھے امید ہے کہ میں بہت جلد واپس لوٹ آؤں گا۔“

”ہمیں تمہارا شدت سے انتظار ہے۔“

اس نے جذباتی سے لہجے میں کہا۔ یہی وقت تھا جب میں نے بات ختم کرنے کا سوچا۔ تبھی الوداعی کلمات کے بعد میں نے فون بند کر دیا۔ میں چند لمحے بے وزنی کی سی حالت میں رہا۔ مجھے بالکل احساس نہیں تھا کہ میں کہاں ہوں، کیسے ہوں اور کیوں ہوں۔ اچانک مجھے سریتا کا خیال آیا تو میں جلدی سے اٹھ گیا۔



شام ڈھلنے میں ابھی تھوڑا وقت تھا جب میں اور سریتا اس چال میں جا پہنچے جہاں لکشمی راؤ اور اس کی بیٹی باقی رہتی تھیں۔ سریتا نے گاڑی روکی اور بند کر دی تو میں نے اوپری منزل کے کارڈور میں دیکھا، وہی غربت اور افلاس کا احساس بکھرا ہوا تھا۔ کابک نما گھروں میں رہنے والے خستہ حال لوگ جو اپنی حسرتوں، مجبوریوں اور روشن دنوں کی آس میں زندگی کا زہر پیٹتے چلے جا رہے تھے۔ ایک دم سے

تلفی کا احساس مجھے مضطرب کرنے لگا تو میں نے اس احساس کو جھٹک دیا۔ میں گیٹ کھول کر باہر آ گیا تو دھیرے دھیرے چلنے والی ہوائ نے مجھ پر خوشگوار اثر ڈالا۔ سرتا گاڑی لاک کر پچی تو ہم دونوں ان بوسیدہ اور خستہ حال سیڑھیوں کی جانب بڑھے جو ہمیں اوپری منزل کی جانب لے جانے والی تھیں۔ ہم آگے پیچھے سیڑھیاں چڑھتے ہوئی اوپر لکٹھمن راؤ کے دروازے تک جا پہنچے، سرتا نے دستک دی تو اندر سے لکٹھمن راؤ کی آواز ابھری۔

”کون ہے۔۔۔؟“

”میں ہوں سرتا اور میرے ساتھ عامر بابو ہیں۔۔۔“

”ارے۔۔۔“ اس کی حیرت زدہ آواز آئی، پھر جلدی سے بولا۔ ”ارے آؤ آؤ دروازے پر

کیوں کھڑے ہو۔۔۔“

ہم دونوں اندر چلے گئے۔ لکٹھمن راؤ ایک خستہ حال کرسی پر بیٹھا ہوا تھا اور اس کے ہاتھ میں کتاب تھی۔ اس نے ہمیں دیکھتے ہی کتاب ایک طرف رکھی اور کھڑے ہو کر دونوں ہاتھ جوڑ کر نمسکار کیا۔ میں نے سر کے اشارے سے جواب دیا۔ اتنے میں مانتی بھی ایک کپڑے سے ہاتھ پونچھتی ہوئی برآمد ہوئی۔ اس کے چہرے پر بھی خوشی نکھ رہی تھی۔ وہ جلدی سے ایک کرسی لے آئی، میں بیٹھ گیا تو وہ دونوں اندر کہیں چلی گئیں۔

”کیسے ہیں آپ۔۔۔؟“

میں نے لکٹھمن راؤ کے چہرے کی طرف دیکھتے ہوئے کہا تو وہ تلخ سی ہنسی ہنستے ہوئے بولا۔

”ٹھیک ہوں، زندہ ہوں۔۔۔ تم سناؤ بابو، کیسے ہو؟“

حال احوال کے بعد کچھ دیر تک ہم ادھر ادھر کی باتیں کرتے رہے، تبھی اس نے کہا۔

”لگتا ہے عامر بابو! اب آپ کے حالات ٹھیک ہو گئے ہیں؟“

”جی ہاں۔۔۔ آپ نے پہلے ہی سے مجھے حالات کے بارے میں خبردار کر دیا تو ان پر قابو پانے

میں آسانی ہو گئی۔ ابھی بہر حال اور بہت کچھ کرنا باقی ہے۔“ میں نے جواب دیا اور تھوڑی بہت ادھر

ادھر کی تفصیل کے بعد کہا۔ ”اب تو مارکیٹ میں جگہ بنانے کے لئے کسی نہ کسی سیاست دان کی

ضرورت ہے۔“

”ہاں، ایسا ہونا ہی ہے کیونکہ اس مسمیٰ مکر میں انڈر ورلڈ کے بڑے روپ ہیں۔ جتنا ہمیں دکھائی

دیتا ہے، وہ تو کچھ بھی نہیں۔ اگر وہ سارا ہی ظاہر ہو جائے تو وہ انڈر ورلڈ ہی کیا۔۔۔؟“ اس نے ہنستے

ہوئے کہا۔

”مجھے یہاں آکر احساس تو ہوا ہے لیکن چونکہ میں اس کے بارے میں پوری طرح جانکاری نہیں

رکھتا اس لئے پوری طرح سمجھ نہیں پا رہا۔ یہ اشارہ بھی مجھے شاردہا ہی نے دیا ہے۔ اس نے ہی مجھے

بتایا ہے کہ یہاں کوئی ایک شروچندر اگاشی نام کا سیاستدان ہے اور۔۔۔۔۔

”ہاں۔۔۔۔۔ وہ بڑی تیزی سے سیاست میں اپنی جگہ بنا رہا ہے۔ وہ بھی کپڑے کے کاروبار سے

تعلق رکھتا ہے مگر وہ جو دکھائی دیتا ہے، ویسا نہیں ہے۔“

”یہ آپ کیسے کہہ سکتے ہیں۔۔۔۔۔؟“ میں نے بڑے تحمل سے پوچھا۔

”عامریا! جس تیزی سے وہ آگے بڑھ رہا ہے، اس سے صاف ظاہر ہے کہ اس کے پیچھے کوئی نہ

کوئی قوت ہے جیسے شیو سینا کا بال ٹھاکرے بھی پوری طرح اپنے فیصلوں میں باختیار نہیں ہے، اس کے

پیچھے ان دیکھے لوگ ہوتے ہیں۔ اب تم یہ سوال کرو گے کہ یہ کیسے معلوم ہوتا ہے تو بیٹے! اس کے

لئے ہمیں چند سال پیچھے جانا پڑے گا۔ اس وقت ماحول اور حالات کیا تھے، کون لوگ تھے سامنے، یہ

لوگ اچانک کہاں سے آگئے، ان لوگوں کا ایجنڈا آخر کار کن لوگوں کو فائدہ دے رہا ہے اور سمجھنے کی

بات یہ ہے کہ ان کا ایجنڈا، ان کے مقاصد، ان کے پروگرام کس سمت نشاندہی کر رہے ہیں۔ بابری

مسجد کو منہدم کیا گیا ہے تو آخر اس کا مقصد کیا ہے؟ یہ اور ایسے بہت سارے سوال جب ہم سوچتے ہیں

اور ان کے جواب ہمارے سامنے آتے ہیں تو سب کچھ واضح ہو جاتا ہے۔۔۔۔۔“

لکشن رائو مجھے سمجھانے کے انداز میں اپنی بات کہہ رہا تھا مگر میں یہ سب سمجھتا تھا۔ بھارتی

مسلمانوں پر مظالم کی ایک ناقابل فراموش داستان میرے ذہن میں تھی۔ مجھے یہ سب نہ صرف بتایا گیا

تھا بلکہ میں نے اسے اپنی نگاہوں میں بھی رکھا تھا جس وقت بابری مسجد کا انہدام ہوا تھا، وہ 6 دسمبر

1992ء کا دن تھا۔ ان دنوں میں لاہور میں پڑھنے کے لئے آیا تھا۔ اس وقت مجھے مسلمانوں کے جذبات

کا احساس بھی تھا اور خود مجھے اس کا اتنی شدت سے احساس ہوا تھا کہ بعد میں اس کی پوری تفصیلات کو

میں نے پڑھا تھا۔

مسلمانوں کے خلاف ہندو نفرت تو اس دن شروع ہو گئی تھی جب پہلے مسلمان نے سرزمین

برصغیر پر قدم رکھا تھا۔ ہندو ازم اپنا تحفظ نہیں کر پایا اور اسلام برصغیر میں پھیلتا چلا گیا۔ اس کی جو بھی

وجہ ہوں لیکن یہ حقیقت ہے کہ یہیں کے لوگ مسلمان ہوئے اور انہوں نے بغیر کسی جبر کے اسلام

قبول کیا۔ ہندو کی نفرت تو تھی ہی لیکن برہمن کی نفرت اس لئے ہوئی کہ ہندو ازم کی آڑ میں جو برہمن

یہاں کے لوگوں پر حکومت کر رہا تھا، اس کی حکمرانی کو بہت بڑا دچک لگا۔ تصور کریں کہ وہ شخص جو

برہمن کے اشارے پر، برہمن کے طریقے کے مطابق مورتی پوجا کرتا ہے، پھر برہمن کو دان بھی دیتا ہے

اور بلاچون و چرا اس کے احکامات بھی بجالاتا ہے، وہی شخص قبول اسلام کے بعد اس برہمن کو ذرہ برابر

بھی اہمیت نہیں دیتا تو برہمن کے دل پر کیا گزرے گی؟ — تقسیم ہند کے بعد بھارت وجود میں آیا تو

اس کے رہنماؤں نے اسے ایک ”سیکولر اسٹیٹ“ کے طور پر دنیا کو متعارف کرایا۔ یہ ایک جال تھا،

نقاب تھا جو ہندو لیڈران نے خود پر چڑھایا ہوا تھا ورنہ اس کے اندر برہمن ازم کا بھیانک چہرہ چھپا ہوا

تھا۔ وہ موہن داس جسے بھارتی ماتا گاندھی کے نام سے جانتے ہیں اور اسے محسن مان کر ”پاپو“ تسلیم کرتے ہیں۔ اس شخص نے قیام بھارت کے لئے خدمت سرانجام دیں۔ عمر بھر ”رام راج“ کے لئے وقف کر دی لیکن وہ اچھوت کا اچھوت ہی رہا کیونکہ اس کا تعلق برہمنوں سے نہیں تھا، وہ غیر برہمن قوم سے تعلق رکھتا تھا۔ تاریخ گواہ ہے کہ اسے مندروں میں مذہبی رسومات میں شامل نہیں ہونے دیا گیا لہذا اس نے غلی ذات میں شامل ہونا ہی بہتر سمجھا اور بزم خود ان کی عزت افزائی کے لئے انہیں ”ہریجن“ کا نام دیا، جس کا مطلب دیوتا کی اولاد ہی تھا۔ اس مقصد کے لئے گاندھی نے اپنے اخبار کا نام بھی ہریجن ہی رکھا۔ ہریجن دیوتا کی اولاد تو بن گئے مگر برہمن جیسی عزت افزائی نہ پاسکے۔ وہ مہاتما تو بن گیا لیکن اچھوت ہی رہا۔ وہ برہمن ذات جو اپنے محسنوں کو بھی جائز مقام نہیں دے سکتی، وہ غیر ہندو کے ساتھ کیا سلوک کرے گی؟ یہ ذرا سی عقل رکھنے والا انسان بھی سمجھتا ہے۔ یوں بھارت میں تقیم پانچ فیصدی برہمن نے برہمن راج کے لئے پوری تیاریاں شروع کر دیں۔

1925ء میں ڈاکٹر کشورام بلرام بیگلڈے نے ایک انتہا پسند ہندو عسکریت والی تنظیم کی بنیاد رکھی تھی جسے آر ایس ایس (رائشہ سیوک سونم سنگھ) کا نام دیا گیا تھا۔ یہ تنظیم اپنے بھیاٹک اور غلیظ مقاصد کے لئے تو سرگرم تھی ہی، تاہم اس کے ساتھ ساتھ برہمنوں کا قائم کردہ ”سنگھ پر یوار“ بھی منظر عام پر آنے لگا۔ جس کی ذیلی تنظیمیں تو بے شمار ہیں مگر منظر پر چند ایک ہی ہیں۔ ان میں ویشو ہندو پرشید، منٹلی ہندو، آریہ سلج، شیوسینا، بھارتیہ جھٹا پارٹی، سنت سمیتی، مہاسبھا، بجرنگ دل، جی دل، ہندو جگرن منچ، شیو سنگھ وغیرہ ہیں۔ یہ سب شدت پسند، عسکریت پسند اور خالصتاً ”ہندو تنظیمیں“ ہیں۔ ان میں صرف آر ایس ایس کے مقاصد کا جائزہ لے لیا جائے تو صورت حال واضح ہو جاتی ہے۔ ان کے خیال میں بھارت صرف ہندوؤں کا ہے، باقی مذاہب اور ان کی ثقافت کی قطعاً ”گنجائش“ نہیں۔ ان کے ہاں عورت کو ووٹ ڈالنے کا کوئی حق نہیں۔ وہ حکمرانی کا حق صرف آریاؤں کو دیتے ہیں۔ مسکرت کو قومی زبان دیکھنا چاہتے ہیں۔ ان کے ہدف پر سب سے پہلے مسلمان اور پھر دوسرے مذاہب کے لوگ۔ وہ اکھنڈ بھارت چاہتے ہیں۔ جس کے مجوزہ نقشے والا مندر وہ تعمیر کر چکے ہیں۔ ان کے ایجنڈے میں یہ شامل ہے کہ اسلحہ جمع کیا جائے، ہندوؤں کے طبقات کو مسلمانوں کے خلاف نہ صرف ابھارا جائے بلکہ ان کے خلاف استعمال بھی کیا جائے۔ تعلیم کا انداز اور نصاب خالصتاً ”ہندوانہ“ کر کے ذہنی طور پر ہندو بنایا جائے۔ معاشی گھیراؤ کیا جائے، مسلمانوں کے علاقوں میں ٹائٹ کلب، ڈانس بار، شراب خانے اور طوائفوں کے اڈے بنائے جائیں تاکہ وہاں کا ماحول خراب ہو۔

میں جب لندن سے چلا تھا تو میرے مرلی اور رفیق حبیب الجوزی نے اسرائیل اور بھارت کے گٹھ جوڑ کے بارے میں اشارہ کیا تھا۔ یہ حقیقت روز روشن کی طرح عیاں ہو چکی ہے کہ اسرائیل ایجنسی نے ”را“ اور خصوصاً ”سنگھ پر یوار“ کو بہت حوصلہ بخشا ہے۔ 1952ء میں آر ایس ایس کے سربراہ ایم

ایس گوسوار نے اعلان کیا تھا کہ ”تشدد ہمارے معاشرے کا ضروری بلکہ بہت ہی ضروری حصہ ہے۔ ہم سرجن کے نشتر کی طرح تشدد کو ہندو معاشرے سے ہندو مخالف قوتوں اور دوسرے مذاہب کو ختم کر سکتے ہیں۔ یہی وجہ ہے کہ تشدد کو بطور ہتھیار استعمال کرنا ہماری مجبوری ہے۔“۔۔۔ یوں غیر ہندو مذاہب پر تشدد کرنا اپنا مذہبی فریضہ سمجھتے ہیں۔ 1923ء میں وی ڈی سوار کرناٹی شخص نے ایک نظریہ پیش کیا جسے ”ہندوتا“ کا نام دیا گیا۔ یہ برہمن ازم کے لئے پورا ایجنڈا تھا جسے نہ صرف قبول کر لیا گیا بلکہ اسے اپنا بھی لیا گیا۔ اس کے خیال میں بھارت میں رہنے والے مسلمان اور دیگر مذاہب کے لوگ پہلے ہندو تھے۔ اب اگر وہ اپنا مذہب تبدیل کر چکے ہیں تو مسلمان کعبہ جائیں اور عیسائی ویٹی گن۔ اگر انہیں بھارت میں رہنا ہے تو بھارت واپس بن کر ہندو ہو جائیں اور اپنا پرانا دھرم قبول کر کے یہاں کی منسکرتی اپنائیں ورنہ انہیں تو بھارت کو ”شدھ“ کرنا ہے۔ یوں ہندوتا کا نظریہ دن بدن پروان چڑھانے میں بھارتی حکومت، خفیہ ایجنسیاں اور سنگھ پریوار پیش پیش ہے جس میں اسرائیل پوری طرح ملوث ہے۔

ہندو ازم مختلف عقائد، رسم و رواج اور اطوار کا مجموعہ ہے جسے ماضی سے اکٹھا کر کے ایک نام دیا گیا ہے۔ برہمن سنج، آریا سنج، شیواسدھنا، بھاگئی اور تانتری رسم و رواج اور عقائد کا خلاصہ ہندو دھرم ہے، جسے اب سنگھ پریوار، ہندوتا کا نام دے کر اپنی مرضی کی جانب موڑ رہا ہے۔ ہندو دھرم کے اس رجحان کا اعتراف گاندھی نے 1931ء میں کر دیا تھا۔ گاندھی کے الفاظ کچھ یوں ہیں کہ ”ہمیں اپنی آبادی کے اندر ہندو مسلم سکھ مسئلے کا سامنا ہے لیکن میں یہاں اس وقت اس مسئلے کو نہیں چھیڑوں گا بلکہ میں ایک اور اقلیت کا تذکرہ کروں گا، وہ اقلیت اچھوت کی ہے۔ یہ لفظ بھارتی ہندوؤں کے لئے ایک لعنت بن چکا ہے۔ اس سے تعلق رکھنے والے لوگ یہاں اکثریت میں ہیں۔ اچھوت ہندو ازم کے لئے ایک لعنت ہیں کہ جسے اگر جڑ سے نہ اکٹھا کر لیا تو ہندو ازم ہی ختم ہو جائے گا۔“

وہ کیا وجہ ہے کہ برہمن اس کثیر آبادی والے اچھوت طبقے کو شعور نہیں دے رہا اور وہ کون سی قوت ہے جس کے بل بوتے پر انہیں وہائے ہوئے ہے؟۔۔۔ وہ ہے ہندو دیوتاؤں پر اندھا اعتماد، تشدد اور اچھوت کی انتہائی دیگرگوں حالت۔ برہمن یہ کھیل بڑی سمجھداری سے کھیل رہے ہیں اور اس کھیل میں اسرائیل بھی شامل ہو چکا ہے۔ بلجیم کے دارالحکومت برسلز میں بھارتی سفارت خانہ مشرق وسطیٰ کی تمام تر مخالف کارروائیوں کا ریکارڈ رکھنے کی جگہ اور فرانس سے ملحقہ سوئٹزرلینڈ کے شہر ایگلز میں ان کا مرکزی رابطہ اسٹیشن ہے۔ سوال یہ ہے کہ آخر بھارت سے ہی اسرائیل کا گٹھ جوڑ کیوں ہوا؟ اس کی صرف ایک وجہ ہے کہ بیشتر عرب ممالک اور خصوصاً پاکستان ایسے ممالک ہیں جہاں اسرائیلی رسائی انتہائی مشکل امر ہے۔ اسرائیل کی اس مشکل کو بھارت اپنے سفارت کاروں کے ذریعے پورا کر رہا ہے۔ اسرائیل اپنے خفیہ معاملات اس کے ذریعے حل کروانے کے عوض ان کی عمکرت

پسند انتہاپسند تنظیموں کو تربیت دے رہا ہے اور روس کے ختم ہونے کے بعد انہیں امریکہ میں مقام دلا رہا ہے۔ اسرائیلی گٹھ جوڑ کے بعد بھارتیہ جنتا پارٹی نے کھل کر اپنے مسلمان دشمن ہونے کے ثبوت فراہم کرنا شروع کر دیے ہیں۔ جو تاریخ کے اوراق پر ثبت ہوتے چلے جا رہے ہیں۔ ایک طرف وہ انتہائی شدت سے مسلمان کش افعال میں انتہائی سرگرم ہیں اور ہم بسنت اہتمام سے مناتے ہیں۔ ذرا سی عقل والا انسان یہ دیکھ سکتا ہے کہ آخر ملٹی نیشنل کمپنیاں اور وہ کمپنیاں جن کا تعلق امریکہ یا یہودیوں سے ہے، وہ بسنت اور چنگ باڑی کو ہی کیوں فروغ دے رہی ہیں۔ کیا بسنت منانے والا مسلمان اس سوال کا جواب دے سکتا ہے؟ وہ کسی کو بھی جواب نہ دے، بس اپنا منہ اپنے گریبان میں ڈال کر ایک لمحہ کو سوچے کہ وہ کس عمل میں ملوث ہے اور کس کا کام کر رہا ہے؟

”کہاں کھو گئے ہو، عامریاؤ۔۔۔؟“

لکشمی راؤ نے کہا تو میں اپنے خیالات سے نکل آیا۔ میں نے ایک لمحہ اس کے چہرے کی طرف دیکھا اور کہا۔

”لکشمی جی! یہ انسان کس طرف جا رہا ہے؟ وہ انسان جو اپنے آپ پر حکومت نہیں کر سکتا، وہ دوسروں کو حکومت کرنے کے لئے اپنا آپ پیش کر دیتا ہے۔ ہم قوت کیوں حاصل کرتے ہیں، اس لئے تاکہ دوسروں کو اپنے دباؤ میں لے سکیں مگر یہ حقیقت اپنی جگہ اسی طرح موجود ہے کہ جس طرح حکومت حاصل کی جائے گی یا جس طریقے سے قوت حاصل ہوگی، اسی طرح عمل بھی ہوگا ظلم و ستم اور اذیت دے کر حاصل کی گئی قوت کا مقصد بھی تو ظلم و ستم اور اذیت دینا ہی ہوتا ہے۔“

”ہاں، بیٹا! تم نے یہ بات ٹھیک کہی ہے کہ اگر ہم اپنے آپ پر حکومت نہیں کر سکے تو دوسرے ہم پر حکومت کریں گے اور کمزوری ہی سب سے بڑا جرم ہے۔“

”آپ کی کیا مجبوری ہے؟ آپ اپنے آپ پر دوسروں کی حکومت برداشت کر رہے ہیں۔ اپنی بے عزتی کروا کے ایک کونے میں کیوں سمٹ گئے ہیں۔ آپ اس لڑکے کو تو جان سے مار سکتے تھے؟“ میں نے انتہائی جذباتی انداز میں کہا تو وہ ہنس دیا، اس کا قہقہہ بہت زوردار تھا۔

”تم نوجوان ہو اور جذباتی ہو۔ تم شاید مجھے پاگل سمجھو لیکن اس لڑکے کی بے عزتی نے میری زندگی بدل دی ہے۔ میں تب تک خود کو اچاریہ سمجھتا رہا۔ بھارت ماتا کا غلام اور ہندو ازم کا پرچارک، جسے اپنی قوم سے بے حد پریم ہوتا ہے مگر میری آنکھیں کھل گئیں، یوں جیسے شیوا کی تیسری آنکھ میرے اندر کھل گئی ہو۔۔۔ بلاشبہ میں اس لونڈے کو مار سکتا تھا۔ اب بھی ان بوڑھے ہاتھوں میں اتنی قوت ہے کہ میں اس کا ٹیٹو دبا سکتا ہوں لیکن، بابو! میں نے۔۔۔ میں نے وہ انتقام اپنے اندر بسالیا۔ میں نے خود کو منفی نہیں ہونے دیا۔ میں گیلیبی ہو گیا۔ سیاسی تو پہاڑوں کی گھپاؤں میں جا کر جاپ کرتے ہیں۔ میں نے خود کو اس کھولی میں چھپالیا۔ یہی میری گھپا ہے اور یہیں میں نے جاپ کر کے، یہیں

تپیا کر کے میں نے گیان حاصل کیا ہے۔ میری مجبوری صرف میری بیٹی ہے۔ یہ اپنے گھر کی ہو جائے تو میں اپنا گیان آزماؤں۔۔۔۔۔“

لکشمی راؤ نے بڑے قہر سے ٹھہرے ہوئے لہجے میں سمجھایا مگر میں اسے ان لمحوں میں مشتعل کرنا چاہتا تھا اس لئے پھر سے جذباتی انداز میں کہا۔

”آپ کے اس گیان کا کیا فائدہ؟ ایک بیٹی کو اب تک مجبوری بنائے بیٹھے ہیں۔۔۔۔۔؟“

”مگر میں پریشان نہیں ہوں۔ میں اگر چاہوں تو محض چند دنوں میں دولت کا انبار لگا سکتا ہوں، ایسا صرف اور صرف میرے گیان کی وجہ سے ہو سکتا ہے۔ میں کوئی آتما یا ان دیکھی قوتوں کی بات نہیں کر رہا۔ اسی دنیا کی ان حقیقتوں کی بات کر رہا ہوں لیکن ایسا کرتے ہوئے مجھے آگ میں کودنا پڑے گا۔ جس سے میں گھبراتا نہیں ہوں۔“

”لکشمی راؤ، جی! میں نہیں جانتا کہ آپ اپنے گیان کے باعث کیا کچھ کر سکتے ہیں لیکن میں اتنا کر سکتا ہوں کہ آپ کی بیٹی کو باعزت بیاہنے میں پوری مدد کر دوں کیونکہ میں اپنی زبان سے ایسا کہہ چکا ہوں۔“

”بیٹے! اگر ایسا ہو جائے تو میں تمہارا احسان مند ہوں گا۔ پھر اگر تمہارا کوئی کام بھی ہو گا تو میں اسے ضرور نبھاؤں گا، تب میرے لئے کچھ بھی مشکل نہیں ہو گا اور یہ ساری چیزیں میں تمہیں سمجھا نہیں سکتا۔۔۔۔۔ ویسے بھی میں سریتا بیٹی کا احسان مند ہوں کہ اس نے ہمارا اس وقت ساتھ دیا جب ہمیں مدد کی سخت ضرورت تھی۔“

”میں نہیں سمجھتا کہ آپ میرے کسی کام آ سکتے ہیں یا نہیں، یہ بھی ممکن ہے کہ آپ میرے بہت زیادہ کام آ جائیں لیکن ان سب سے ہٹ کر میں اپنی زبان نبھانا چاہوں گا۔“ یہ کہہ کر میں چند لمحے خاموش رہا اور پھر بولا۔ ”آپ نے اب تک مالتی کی شادی بارے کیا سوچا ہے؟“ وہ خاموش رہا تو میں نے بات جاری رکھی۔ ”آپ شادی کی تیاریاں کرو۔ جتنا روپیہ چاہئے ہو گا، میں دوں گا۔“

”آپ۔۔۔۔۔ آپ۔۔۔۔۔ عامر بابو۔۔۔۔۔!“ لکشمی راؤ یوں چونکا جیسے خواب دیکھ رہا ہو۔ وہ اب تک مجھے ”تم“ کہتا چلا آ رہا تھا لیکن میری بات سن کر وہ ”آپ“ کہنے لگا۔

”ہاں، میں۔۔۔۔۔ آپ بتائیں اور اس چال سے نکل آئیں۔ میں مالتی کو ایک نوکری کی آفر کرتا ہوں۔ وہ ادھر رہا ہول ٹیکسٹائل کی رہائشی کالونی میں رہے گی۔ پولیس، کتنا روپیہ چاہئے آپ کو۔۔۔۔۔؟“

”میں، یوں یکدم تو نہیں بتا سکتا۔ وہ مالتی۔۔۔۔۔ میں اسے بلاتا ہوں۔“ یہ کہہ کر اس نے مالتی کو آواز دے ڈالی۔ چند لمحوں بعد وہ چائے لے کر سریتا کے ساتھ آگئی۔

”میں، بابو جی! آئی رہی تھی۔۔۔۔۔“

اس نے ٹرے رکھتے ہوئے کہا تو لکشمی راؤ کچھ نہ بول سکا، بس مجھے اشارہ کر دیا۔ تب میں نے

سرتا سے کہا۔

”سرتا! یہ تمہاری سیلی ماتنی کی شادی پر کتنا خرچ ہونا چاہئے، اندازہ لگا کے بتاؤ۔۔۔؟“
 ”ہائیں، کیا ایسی باتیں چل رہی ہیں۔۔۔“ سرتا نے مصنوعی حیرت سے کہا تو ماتنی اٹھ گئی، تب
 سرتا نے اس کا ہاتھ پکڑا۔ ”ارے ماتنی! بیٹھو، بڑے اہم ٹاپک پر باتیں ہو رہی ہیں۔“ اس کے ساتھ
 ہی اس نے بٹھا دیا۔

”ماتنی! اگر تمہاری ماما ہوتیں تو یہ مرحلے بڑی آسانی سے حل ہو جاتے۔ اب یہ سارا کچھ
 تمہارے باوجودی کو کرنا پڑے گا۔ ہم لوگ بھی تمہارے ساتھ ہیں، پر م پر اپنی جگہ لیکن حالات بھی تو
 دیکھنے ہیں۔“

میں نے کہا تو ماتنی نے جھکے ہوئے سر کے ساتھ اثبات میں سر ہلا کر میری تائید کر دی۔ پھر تھوڑی
 دیر ایسی ہی باتوں کے بعد اندازے کے ساتھ مجھے خرچ بتا دیا۔ جیسی میں نے اسی وقت راہول کے نمبر
 ملا دیے۔ چند لمحوں بعد اس نے میری کال ریسیو کر لی۔

”خیریت، عامر۔۔۔؟“ اس نے جلدی سے پوچھا۔
 ”ہاں، خیریت ہے۔ کیا تم مجھے کچھ پوئڈ بھیج سکتے ہو۔۔۔؟“
 ”ہاں، کیوں نہیں۔۔۔ بولو؟“

اس نے پوچھا تو میں نے وہ مطلوبہ رقم بتا دی، اتنی رقم اس کے لئے بہت آسان تھی۔ ”میں چند
 دنوں میں ہی بھیج دوں گا۔“
 ”لیکن سرتا کے اکاؤنٹ میں۔۔۔۔“

میں نے کہا تو اس نے فوراً ”بیجئے کا کہہ دیا۔ میں نے فون سرتا کو تھما دیا، وہ باتیں کرنے لگی۔
 اسی دوران اس نے راہول سے پوچھا تھا کہ ”ہیا، آپ پوچھیں گے نہیں کہ یہ رقم کیوں چاہئے؟ فون
 بند ہونے پر جب لکشمی راؤ نے پوچھا تو سرتا نے بتایا، ”ہیا کہہ رہے تھے کہ رقم عامر نے مانگی ہے تو
 انہیں اس بارے پوچھنے کی ضرورت نہیں۔“

اس وقت ہم چاروں کے درمیان ایک خوشگوار خاموشی تھی جیسے بہت کچھ پوچھنا چاہ رہے ہوں
 لیکن بات کرنے کے لئے کسی بھی موضوع کا سرانہ مل رہا ہو۔ ہم خاموشی سے چائے پیتے رہے، تبھی
 لکشمی راؤ نے اس خاموشی کو ختم کرتے ہوئے کہا۔

”جھگوان جانتا ہے، عامر بابو! نجانے آپ کو دیکھ کر مجھے یہ کیوں احساس ہونے لگا تھا کہ آپ ہی ہو
 جو میری مشکل حل کرو گے۔ میں آپ کا احسان بھولنے والا نہیں ہوں، مجھے۔۔۔۔“

”لکشمی بابو! چھوڑیں اس بات کو، بس کھانا بہت اچھا ہونا چاہئے۔ اتنا اچھا اور بڑھیا کہ اس چال
 کے لوگ یاد کرتے رہ جائیں اور ہاں، اس لڑکے سے تو مجھے ملوائیں جس کا نام بھی مجھے معلوم نہیں“

جس سے ہماری مالتی کی شادی ہونے والی ہے۔“

میں نے خوشگوار انداز میں کہا تو مالتی برتن سمیٹتے ہوئے اٹھ گئی۔ سرتا بھی اس کے پیچھے چل گئی۔
 ”ہم اکیسور ہے نام اس کا۔۔۔ تم تو ڈیر سے آتا ہے۔ بہت جلد میں اسے طوا دوں گا۔“ لکشمی
 راؤ نے کہا۔

”تو پھر مالتی صبح سے دفتر آ رہی ہے، ہاں۔۔۔؟“ میں نے پوچھا۔

”بالکل آئے گی۔ اب تو مجھے کوئی چتا نہیں رہی، اب تو میں۔۔۔“

یہ کہتے ہوئے وہ اچانک خاموش ہو گیا۔ ایسے موقع پر میں نے بھی کوئی دلچسپی نہیں لی مگر میرے
 اندر سے اہل اٹھ رہے تھے کہ اس بوڑھے شخص کو مزہ ٹٹولوں۔ پھر تھوڑی دیر اور دوسری باتیں
 کرتے رہنے کے بعد میں یوں پوچھ کر رہے ہوئے اچانک پوچھا کہ جیسے مجھے ابھی یہ بات یاد آئی ہو۔
 ”وہ بات درمیان میں ہی کہیں رہ گئی کہ یہ شردچندر اکاشی آخر ہے کون؟ میں اس سے متعلق
 اس لئے جانتا چاہوں گا کہ شاردہ کی خواہش ہے کہ اسی بندے کے ساتھ ہم چلیں۔ میں چونکہ جانتا
 نہیں اس لئے۔۔۔“

”چتا مت کریں، بابو! میں اس کے بارے میں سب کچھ بتا دوں گا“ اس کا ظاہر بھی اور اس کا باطن
 بھی۔۔۔ فی الحال تو کچھ بھی نہیں کہہ پاؤں گا لیکن جب بتاؤں گا تو پوری تفصیل سے تاکہ اس کے
 بارے میں بات کرتے ہوئے آپ لوگوں کو کوئی پریشانی نہ ہو۔“

”بہت شکریہ،“ لکشمی راؤ جی! میں واقعی فیصلہ کرنے میں بہت آسانی محسوس کروں گا۔“ میں نے
 کہا اور پھر چند لمبے رک کر بولا۔ ”لیکن ذرا جلدی، شاردہ اس سے بات کرنا چاہتی ہے۔“

”بہت جلد،“ عامر جی! بہت جلد، آپ چتا مت کرو۔“ اس نے کہا اور مالتی کو آواز دے ڈالی۔ وہ
 آواز کی بازگشت میں آگئی، شاید دروازے کے ساتھ ہی گلی کھڑی تھی۔ ”ارے، بیٹی! شام ہو گئی ہے،
 کچھ کھانے کا بندوبست کیا ہے کہ نہیں؟ عامر بابو بھی یہیں کھانا کھائیں گے۔ اگر بنا سکتی ہو تو ٹھیک
 درنہ میں جا کے۔۔۔“

”نہیں،“ لکشمی جی! مجھے ابھی کہیں اور جانا ہے اور کھانا پتہ نہیں کب کھا سکوں گا۔ وعدہ رہا کہ
 میں آپ کے ہاں آؤں گا اور بہت اچھا کھانا کھاؤں گا۔ اب مجھے اجازت دیں۔۔۔“

”ارے میں نے اس لئے تو نہیں کہا کہ آپ اٹھ جاؤ۔ ابھی ہم باقی کر رہے ہیں۔“ اس نے
 قدرے شرمندگی کے احساس تلے کہا۔

”ارے نہیں،“ راؤ جی! میں بس اجازت ہی چاہ رہا تھا۔“

میں نے اٹھتے ہوئے کہا تو وہ بھی اٹھ گیا۔ وہ دروازے تک آیا لیکن مالتی ہمارے ساتھ گاڑی تک
 آئی۔ اس وقت رات کا سرمئی پن گہرا ہو گیا تھا۔



چال سے نکل کر بڑی سڑک پر آتے ہوئے سریتا نے انتہائی شرارت سے کہا۔
 ”اس دن تو یہاں سے نکلے تھے تو شیتل وراما کی طرف چلے گئے تھے۔ آج کوئی پروگرام ایسا ہے یا
 سیدھے گھر چلیں؟“
 ”جی ہاں، آج بھی تمہیں اکیلے ہی گھر جانا پڑے گا۔ تم مجھے راستے ہی میں کہیں ڈراپ کر
 دیتا۔۔۔“

میں نے کہا تو سریتا پر جیسے اوس پڑ گئی، وہ دھیرے سے بولی۔
 ”تو کیا پھر وہی شیتل وراما۔۔۔ کیا آپ عورتوں کے ساتھ ایسے تعلق رکھنا پسند کرتے ہیں؟“
 ”سریتا! میں تمہارے سوال کا جواب ابھی اس لئے نہیں دوں گا کہ تم میری بات نہیں سمجھ پاؤں
 گی اور میں۔۔۔“
 ”صرف ایک لفظ، ایک شبد۔۔۔ ہاں یا نہیں؟“ وہ سامنے سڑک پر دیکھتے ہوئے بولی۔
 ”ہاں۔۔۔“

میں نے کہا تو وہ مطمئن سی دکھائی دینے لگی۔
 ”کہاں ڈراپ کروں آپ کو؟“ اس نے سپاٹ سے لہجے میں کہا جس کی مجھے توقع تھی۔
 ”کہیں بھی، جہاں میں تھوڑی دیر بیٹھ سکوں۔۔۔“
 میں نے کہا تو اس نے کوئی جواب نہیں دیا۔ پھر ایک ایرانی کیفے کے باہر مجھے ڈراپ کر کے چلی
 گئی۔

ایرانی کیفے اپنی ساخت اور نوعیت کے اعتبار سے ممبئی میں منفرد ہیں۔ اگرچہ نئی نسل نے انہیں
 تھوڑا بہت تبدیل کیا ہے لیکن انہوں نے اس منفرد چھاپ کو برقرار رکھا ہے جو ان کی پہلی نسل نے بنایا
 تھا۔ کاؤنٹر پر ایک بوڑھا پارسی بیٹھا ہوا تھا جس نے موٹے شیشوں کی عینک لگا رکھی تھی۔ میں ایک
 جانب بڑھ گیا۔ اس کیفے میں ایرانی کیفے کے خاص انداز کی نشستوں کے علاوہ بھی دو اور چار کرسیاں
 میزوں کے ارد گرد رکھی ہوئی تھیں۔ میں دو کرسیوں والی میز پر جا بیٹھا۔ میں نے بیٹھتے ہی اپنا فون نکالا
 اور اردون گولی کے نمبر ڈائل کئے۔ چند لمحوں بعد اس سے رابطہ ہو گیا، اس نے کال رسیور کرتے ہی
 کہا۔

”جی، عامر بابو! ہمیں کیسے یاد کر لیا آپ نے۔۔۔؟“ اس کا لہجہ خوشگوار تھا۔
 ”ملنا چاہتا ہوں۔۔۔“ میں نے عام سے انداز میں کہا۔
 ”خیریت تو ہے، نا۔۔۔؟“ اس نے تشویش بھرے لہجے میں پوچھا۔
 ”ارے ایسی کوئی بات نہیں، بس تھوڑی دیر گپ شپ لگانا چاہتا ہوں اور وہ بھی اس صورت میں

کہ تم مصروف نہ ہو۔“

- ”یہ تو میری خوش قسمتی ہوگی کہ تم مجھ سے ملنا چاہتے ہو۔۔۔۔۔ ویسے میں مصروف بالکل نہیں ہوں۔ اگر ہوتا بھی تو تمہارے لئے مصروفیات چھوڑی جاسکتی ہیں۔“

”اپنا پتہ بتاؤ۔۔۔۔۔“

میں نے کہا تو وہ مجھے اپنا پتہ سمجھانے لگا۔ میں نے بڑے غور سے سنا اور اسے ذہن نشین کر لیا، پھر میں نے اس سے الوداعی کلمات کہے اور فون بند کر دیا۔۔۔۔۔ چائے پی کر میں کیفے سے نکلا تو تھوڑے سے فاصلے پر ایک ٹیکسی کھڑی تھی، اس میں سکھ ڈرائیور موجود تھا۔ میں نے اسے پتہ بتایا تو وہ چلنے کے لئے راضی ہو گیا۔ میرے بیٹھتے ہی اس نے ٹیکسی بڑھا دی۔ ہم دونوں کے درمیان خاموشی رہی جسے میں نے غنیمت جانا۔ وہ کافی دیر تک ممبئی کی سڑکوں پر گھومتا رہا، پھر ایک ذیلی سڑک پر مڑ گیا اور تبھی وہ بولا۔

”ویر جی! یہ ٹائٹا ہسپتال آ رہا ہے، اس سے آگے کیلاش نگر موڑ ہے جس سے ہم اندھیری کی طرف جائیں گے۔ آگے آپ کو رستہ معلوم ہے کیا؟“

”آپ ایسے کرو کہ اندھیری چورنگی تک چلو، وہاں جا کر بتانا ہوں۔“ یہ کہتے ہوئے میں نے پھر سائے ارون گولی کے نمبر ڈائل کئے، رابطہ ہو گیا تو میں نے اپنی پوزیشن کے بارے میں بتایا۔

”ارے بس چورنگی تک پہنچ جاؤ، میں تمہیں وہیں ملوں گا۔ ٹیکسی کا نمبر کیا ہے؟“

اس نے پوچھا تو میں نے ڈرائیور سے پوچھ کر اسے بتا دیا۔

”بس وہی ٹکڑ پر دائیں طرف جیولری کی دوکان ہے، اس کے آگے میں ہوں گا۔“ یہ سننے کے بعد

میں نے فون بند کر دیا۔

جیولری کی دوکان کے باہر ایک پرانی سی کار کھڑی تھی۔ براؤن سے رنگ کی، اس گاڑی کا رنگ اڑا ہوا لگ رہا تھا۔ میں نے اس کے پیچھے ٹیکسی رکوائی تو ارون فوراً ہی باہر آ گیا۔ اس نے وہی کرتا پاجامہ، واسکٹ اور دوپلی ٹوپی پہنی ہوئی تھی۔ پاؤں میں ہلکے سے لیدر سلپرتھے۔ میں نے ٹیکسی والے کو کرایہ دیا اور ارون کے ساتھ گاڑی میں جا بیٹھا۔ اس کے ساتھ صرف ڈرائیور تھا۔ گاڑی اندر سے بہترین تھی۔ کچھ دیر بعد بڑی سڑک سے ہم ذیلی سڑکوں سے ہوتے ہوئے مختلف گلیوں میں جانے لگے۔ اس سارے راستے کے بارے میں مجھے کچھ بھی یاد نہیں رہا تھا۔ مگر میں نے اسے محسوس نہیں ہونے دیا۔ آخر کار ہم ایک پرانی وضع کی حویلی نما عمارت کے سامنے آ رکے۔ اس کا بڑا سا پھانگ لکڑی کا تھا، وہ کھل گیا تو ہم گاڑی سمیت اندر چلے گئے۔ اندر سے بھی وہ بیسویں صدی کے آغاز میں بنا ہوا کوئی بنگلہ تھا۔ بڑے سے پورچ میں گاڑی رکی اور ہم اندر چلے گئے۔ پھر سیڑھیاں چڑھتے ہوئے اوپری منزل کے ایک ایسے کمرے میں آ گئے جہاں سے باہر کا سارا منظر دکھائی دیتا تھا، میرے سامنے

بیٹھتے ہوئے اس نے ہنس کر کہا۔

”یہ اتنا بڑا بنگلہ دیکھ کر حیران مت ہونا، عامر! یہ میری کمائی کا نہیں ہے، چھینا ہے ایک سالے بچے

سے۔ ادھر میں اور میرے لڑکے رہتے ہیں۔“

یہ لفظ اس کے منہ ہی میں تھے کہ ایک لڑکی کمرے میں آئی، وہ روایتی مراٹھی لڑکیوں کی طرح گھانگھرا اور چولی پہنے ہوئے تھی۔ گہرے سبز رنگ کا گھانگھرا اور چولی جس پر سنہرا کلم ہوا تھا۔ دھن پان سی لڑکی کے بدن پر وہ چولی پھنسی ہوئی تھی۔ اس کا پیٹ عریاں اور گریبان ضرورت سے زیادہ کھلا تھا۔ کس کر باندھی ہوئی چولی اور نازک نازک سے خدوخل۔ چھوٹے چھوٹے ہونٹوں پر لپ اسٹک، بڑی بڑی آنکھوں میں گہرا کاجل اور ستواں سے ناک میں مٹھلی تھی۔ اس کی گوری گوری کلائیوں میں چوڑیاں اور نکلن تھے، پیروں میں چمکتی ہوئی پازیب اور نازک سا جوتا تھا۔ وہ دھیرے دھیرے قدم بڑھاتی ہوئی ہماری جانب آرہی تھی۔ ارون نے اس کی طرف دیکھا اور مسکراتے ہوئے بولا۔

”۔۔۔ اور یہ میری چھمک چھلو، میرے ساتھ رہتی ہے۔“

”نمسکار۔۔۔!“ اس نے ہاتھ جوڑ کر اور قدرے سر کو جھکا کر مجھے پرہام کیا اور ارون کے ساتھ

دھیرے سے بیٹھ گئی۔

”اس کا نام چھمک چھلو ہے کیا۔۔۔؟“ میں نے مسکراتے ہوئے پوچھا۔

”ارے نہیں، وہ تو میں کہتا ہوں۔ اس کا نام تو سروسوتی ہے۔“ ارون نے اس کی طرف دیکھتے

ہوئے کہا۔

”ہم یہ باتیں کر رہے تھے کہ دو تین لڑکیاں شراب اور اس کی ساتھ دیگر لوازمات اٹھاتے آ گئیں۔ انہوں نے ٹرے رکھی تو ارون نے گلاس سیدھے کئے۔ جیسے ہی اس نے شیرا گلاس سیدھا کیا، میں بول اٹھا۔

”ارون! میں پیتا نہیں ہوں۔۔۔۔“

”ہائیں۔۔۔۔“ اس نے حیرت سے کہتے ہوئے ہاتھ روک دیا، پھر بڑے مضحکہ خیز انداز میں بولا۔

”ارے تو، عامر! پھر جیتا کیسے ہے؟“

”میں بغیر پیئے جی رہا ہوں، تم پیو۔۔۔۔“ میں نے کہا تو اس نے گہری نگاہوں سے لڑکیوں کی جانب دیکھا، وہ واپس چلی گئیں اور اس کم ساتھ ہی سروسوتی بھی اٹھ گئی۔ شراب اور دیگر لوازمات ایسے ہی پڑے رہے۔

”ہاں تو، عامر، پولو کیا بات کرنے آئے تھے۔۔۔۔؟“

اس نے سنجیدگی سے کہا تو میں نے اس سے مکمل والی روداد پوچھ لی۔ اس نے بڑے ہی اختصار کے ساتھ بتا دیا کہ اسے گھر کے سامنے سے اغوا کیا اور لے گئے۔ وہ ذرا سا تشدد بھی برداشت نہیں کر

پایا۔ اسے دکھ ہی اس بات کا تھا کہ شاردوا نے ایسا کام کیا ہے۔ اس نے اپنی جان بچانے کے عوض بڑے بڑے نام سے بات مان لی۔۔۔ ابھی وہ یہ رو دو لو سنا رہا تھا کہ سروسٹی ایک چھوٹی سی ٹرے اٹھائے آگئی۔ اس میں فریش اورنج جوس تھا، وہ لا کر اس نے میرے سامنے رکھ دیا۔ اردن نے دو گلاسوں میں شراب انڈیلی، سوڈا ملا یا اور وہ دونوں پینے لگے۔ اس نے گلاس خالی کر کے رکھا تو اس دوران میں بھی اورنج جوس کے سبب لیتا رہا تھا۔ تب میں نے کہا۔

”اصل میں شاردو ساروں کی علوی ہو چکی ہے۔ کل جیت کے بعد اب ایک اور نام لے رہی ہے۔ اب پتہ نہیں، وہ کیا شخص ہے۔“

یہ کہہ کر میں نے تفصیل سے اس کو رو دو لو سنا دی۔ تب تک وہ دو سرا پیگ ختم کر چکا تھا۔

”کس کام لیتی ہے وہ۔۔۔؟“

”شرچندر راگاشی، کہتی ہے کہ وہ کوئی بہت بڑا سیاستدان ہے۔“

”ہاں، وہ ٹیکسٹائل مارکیٹ سے نکل رہا ہے سیاست میں مگر ابھی تک یہ سمجھ نہیں آسکی اس کے بارے میں کہ وہ کس سیاسی پارٹی کی طرف جائے گا۔ اس کے پیچھے کون لوگ ہیں، یہ بھی معلوم نہیں مگر یہ اتنا مشکل نہیں ہے، اس کے بارے میں معلوم کیا جاسکتا ہے۔“

”وہ کوئی گہرا آدمی ہی لگتا ہے جس کے بارے میں پتہ نہیں کہ وہ کس سیاسی پارٹی سے تعلق رکھتا ہے؟“

”اصل میں، عامرا یہ جو ممبئی ہے، اس کے بارے میں کچھ بھی پتہ نہیں چلتا۔ یہاں ہمیں کوئی ایسا شخص نہیں ملے گا جو دولت بنانے کے چکر میں نہ ہو۔ ایک عام مزدور سے لے کر بڑی بڑی ڈگریاں لینے والے سٹوڈنٹ، فلمی کشش میں کبھی آتی لڑکیاں اور لڑکے، چھوٹے موٹے غنڈوں سے لے کر سیاستدان، ان سب لوگوں کو جب اچھی طرح جانچ لیا جائے تو ان کی تہہ میں وہی دولت کے حصول کی خواہش ہی ملتی ہے اور شاید ہمیں بھی یہ معلوم ہو کہ جہاں دولت ہوتی ہے، وہاں پیار اور خلوص نہیں ہوتا۔ کیڑے کوڑوں کی طرح یہاں لوگ بیٹے ہیں۔ یہاں پہلے کانگریس تھی، اب شیو سینا ہے۔ کل کوئی اور آجائے گا، سارے حکمرانی کرنے کے کھیل ہیں۔“

”اردن! تم اس سارے کھیل میں کہاں ہو؟“ میں نے اس کی دکھتی ہوئی رگ پر ہاتھ رکھ دیا۔

”یہ جھوٹا سال پچھلے گزرے ہیں، اس میں بہت اچھا چل رہا تھا۔ انڈورلڈ مافیا میں داؤد ابراہیم کا طوطی بول رہا تھا۔ وہ ہندوؤں کے ساتھ ہی تھا لیکن اس کی اپنی ایک الگ شناخت تھی۔ میں جب اس دنیا میں آیا ہوں تو بہت ساری تبدیلیاں ہو چکی تھیں۔ میں اگر یہاں تک پہنچا ہوں تو تلواری کی دھار پر پہنچا ہوں۔ میں اس سسٹم کی پید اور ہوں۔ میرا باپ ایک ٹیکسٹائل مزدور تھا۔ وہ کھانتے کھانتے مر گیا اور میرے پاس دوائی کے پیسے نہیں ہوتے تھے۔ میرے باپ کی غلطی تھی کہ مجھے پڑھانے لکھانے اور

بڑا آدمی بنانے کے جھوٹے خواب دیکھتا رہا۔ میں اس قاتل بھی نہیں بن سکا کہ اس کا علاج کروا سکوں اور وہ سیٹھ لوگ جن کے لئے میرا باپ ساری عمر کام کرتا رہا، انہوں نے اسے خیراتی ہسپتال بھجوائے کی بھی زحمت گوارا نہیں کی۔ انہی افلاس زدہ حالات میں میری ماں بھی مر گئی۔ میں اکیلا رہ گیا، میرا جیون تو کسی کام کا نہیں تھا۔ یہ سب اس وقت ہوا تھا جب میں سکول کی تعلیم ختم کر کے کالج پہنچا تھا۔ تبھی مجھے اک نئی راہ ملی۔ شیوسینا کے غنڈے اپنی دھاک جمانے کے لئے بہت کچھ کرتے تھے، میں بھی ان میں شامل ہو گیا لیکن بہت جلد ان سے الگ ہو گیا کیونکہ میں سمجھ گیا تھا کہ ساری زندگی بھی ان کے لئے کام کرتا رہوں مگر رہوں گا چھوٹ ہی، وہی مچلی ذات والا۔۔۔ میں نے بڑی کوشش کر کے اس علاقے میں اپنی دھاک بٹھائی ہے۔“

”۔۔۔ پر ان شیوسینا والوں نے تمہیں چھوڑ کیسے دیا؟“

”ارے صرف وہی ہیں یہاں، بہت لوگ ہیں۔ یہ داؤد ابراہیم آج یہاں ممبئی میں نہیں ہیں تو ان کی دھاک تو ہے۔ اگرچہ اس گینگ میں اب بھی پھوٹ ہے لیکن وہ سب سے بڑا گروپ ہے اور ایسے کئی ہیں۔“

”تم داؤد ابراہیم گروپ سے بہت متاثر لگتے ہو۔“

”ارے مرد لوگ ہیں وہ، اگر ٹانگ جیل میں اوہی سنگھ کا قتل نہ ہوتا تو شاید یہ گینگ نہ ٹوٹتا۔ چھوٹا راجن بنکاک میں ہے۔ اعجاز لکڑ والا، روہیت پجاری اب بھی یہاں موجود ہیں۔ اسی گینگ کا ابو سالم فلمی دنیا پر چھایا ہوا ہے، کوئی پر نہیں مار سکتا وہاں پر۔۔۔ سنا ہے، داؤد بھائی دوسری میں ہیں۔ لیکن یہاں تو رابطہ پوری طرح ہے۔ داؤد بھائی کے دوسرے بھائی انیس، انور، ہمایوں اور اقبال تو کام کر رہے ہیں۔ پچھلے دنوں خبر ملی تھی کہ انیس بھائی جعلی کرنسی میں پکڑا گیا ہے۔ پر یہ ان لوگوں کے کھیل ہیں۔“ یہ کہہ کر اس نے تیسرا پیگ بھی ختم کر ڈالا۔ سرسوتی بھی اس کے ساتھ مسلسل پی رہی تھی۔ اردن اپنی جھونک میں کھتا چلا گیا۔ ”یہ جو بابر مسجد کو توڑا ہے نا، ان لوگوں نے، بہت ظلم کیا۔ کسی کے مذہب کو نہیں چھیڑنا چاہئے مگر یہ اپنی سیاست چکاتے ہیں۔ اب بھی دیکھ لو ایودھیا میں جا کے، وہاں مذہب کے نام پر کاروبار ہو رہا ہے۔۔۔ مسجد توڑنے کا اثر انڈر ورلڈ مافیا پر بھی پڑا ہے، مطلب یہ داؤد بھائی کا گروپ ہی ہے۔ اس میں چھوٹا راجن الگ ہو گیا۔ وہ ہندو تھا نا، اور اس کا حریف چھوٹا کھیل۔ اب راجن سے گرو سالم، روہیت پجاری اور اوہی سنگھ علیحدہ ہو گئے۔ اسی طرح شیوسینا کے ناراض لوگ بھی اپنی اپنی جگہ اپنا تحفظ بھی کر رہے ہیں اور اسے نقصان بھی دے رہے ہیں۔ مطلب یہ سارے لوگ بس اپنے لئے جی رہے ہیں اور میں۔۔۔ میں بھی تو اپنے لئے جی رہا ہوں۔ کسی دن کوئی گولی آئے گی جس پر میرا نام لکھا ہو گا اور اس شریر میں گھس جائے گی اور پھر میں نہیں ہوں گا۔ سرسوتی اکیلی رہ جائے گی۔ ممبئی ایسے ہی رہے گا۔ انڈر ورلڈ مافیا ایسے ہی رہے گا اور۔۔۔ بس میں ختم

ہو جاؤں گا۔“ اردن پوری طرح نشے میں آچکا تھا۔ سرسوتی نے چوتھا پیگ تیار کر کے اس کے آگے رکھ دیا۔ تو میں نے اشارے سے منع کر دیا۔ اس پر اردن نے میری طرف دیکھا اور مسکرا دیا اور پھر کھل کر قہقہے لگانے لگا۔ ”ارے، عامر باو! تم مجھے نشے میں سمجھتے ہو؟ ارے نہیں، یار! بس اپنا دکھ تمہارے سامنے کہہ دیا ہے۔“ پھر سرسوتی کی طرف دیکھ کر بولا۔ ”چل بس کر، عامر باو پسند نہیں کر رہا اسے یہ بھی سلا مسلمان ہے نا!۔۔۔ چل چھوڑ، جا اور جا کر کھانا لگا۔ پھر ہمیں بلا لے۔“

”اردن! میں تمہیں یہ نہیں کہوں گا کہ یہ راستہ چھوڑ دو کیونکہ اب تم چھوڑ نہیں سکتے لیکن اس دنیا میں رہنے کے لئے تمہیں مضبوط ہونا پڑے گا نا، اس بارے سوچا ہے تم نے؟“

”ارے، باو! بہت سوچا پر ابھی کوئی مرد بچہ نہیں ملا جس کے ساتھ کام کروں، ابھی تو اپنا یہ چھوٹا موٹا دھندہ چل رہا ہے۔ پر میں باہر کی دنیا میں بھی کام کرنا چاہتا ہوں جسے یہ لوگ اسمگلنگ کہتے ہیں۔ اس میں بڑا فائدہ ہے۔“

”کاش، میں تمہارے کام آسکتا۔۔۔“

میں نے یونہی پتہ پھینک دیا۔ میں چاہ رہا تھا کہ مجھے یہ معلوم ہو کہ وہ مجھ سے کیا آس لگائے میرے کام آیا تھا۔ اس نے آنکھیں کھول کر میری طرف دیکھا اور مسکراتے ہوئے بولا۔

”تم۔۔۔ تم بڑے کام آہکتے ہو۔ تمہارا سائل بتاتا ہے کہ تم ڈرتے نہیں ہو۔ ایسا بندہ کوئی عام نہیں ہوتا اور پھر تم جن سیٹھ لوگوں کی دنیا میں ہو، وہاں ایک سے بڑھ کر ایک مگر مجھ پڑا ہے۔ وہاں اپنا کہیں بڑے آدمی کے ساتھ بات بنا دو، آگے میں سنبھل لوں گا۔ ایک بار اس دنیا میں آجاؤں۔۔۔“

”میں نگاہ میں رکھوں گا۔ اگر کوئی ایسا معاملہ ہو تو تمہیں فوراً بتاؤں گا۔“

میں نے کہا تو وہ اپنا سانولا سا ہاتھ آگے بڑھا کر خوشی سے بولا۔

”ڈن کرتا ہے کیا؟“

میں نے اس کے ہاتھ پر ہاتھ رکھتے ہوئے کہا۔ ”ڈن کرتا ہوں۔“

میرا ہاتھ پکڑے ہی اس نے اٹھتے ہوئے کہا۔ ”چل اٹھ، اب کھانا کھاتے ہیں۔۔۔“

”ہم دونوں اٹھ کر ایک دوسرے کمرے کی طرف بڑھے جہاں میز پر کھانا چنا جا رہا تھا۔ وہ کھانا کسی ہندو گھرانے کا نہیں لگتا تھا۔ اس میں گوشت کی ڈشز تھیں۔ کھانا لذیذ تھا، میں نے جی بھر کے کھایا۔ اس کے بعد ہم دیر تک باتیں کرتے رہے۔ میں زیادہ سے زیادہ اردن کے بارے میں جاننے کا خواہشمند ہو گیا تھا۔ تقریباً دس بجے کے قریب میں وہاں سے نکل آیا۔ وہ مجھے راہول لاج تک چھوڑنا چاہتا تھا لیکن میں نے ہی اسے کہا کہ وہ مجھے اندھیری اسٹیشن تک چھوڑ دے۔“

”ابے، ٹرین سے کیوں؟ سیدھے ٹیکسی میں جاؤ۔۔۔“

”یار! میں نے یہ لوکل ٹرین کا کبھی سفر نہیں کیا، اس کا مزہ بھی لینا چاہتا ہوں۔“

”جل جیسے تیری مرضی۔۔۔“

اس نے کہا اور اپنی گاڑی میں مجھے اندھیری اسٹیشن پر چھوڑ دیا۔ میں انتہائی احتیاط چاہتا تھا۔ اگر کوئی میرے پیچھے لگا بھی یا کسی خفیہ والوں کی آنکھ میں تھا تو میں یہاں کی بھیڑ میں گم ہو سکتا تھا اور پھر کبھی بھی مجھے ادھر کا سفر کرنا پڑ جائے تو تھوڑی بہت جانکاری تو ہو۔۔۔ میں اندھیری اسٹیشن کے اسٹیشن پر اترا اور پھر وہاں سے پیدل ہی بس ڈپو کے پاس جا پہنچا۔ وہاں بس میں سوار ہوا اور پھر گل مر روڈ پر کوہر ہسپتال کے پاس جا اترا۔ وہاں سے میں پیدل راہول لالچ کے گیٹ ہاؤس میں آ گیا۔ تب رات کے بارہ بجتے والے تھے اور اندر کئی میرے انتظار میں جاگ رہا تھا۔ میں تھکے ہوئے انداز میں صوفے پر بیٹھا تو وہ پانی لے آیا۔

”میں کھا آیا ہوں، بس اب سونا چاہوں گا۔“

میں نے پانی پی کر گلاس واپس دیتے ہوئے کہا اور پھر اپنے بیڈ روم میں چلا گیا۔ میں ایزی ہو کر بیڈ پر لیٹا تو نجانے کیوں سر ہٹا کا پوسٹل روپ میرے ذہن میں در آیا۔ اس کا ایسا رویہ کیوں تھا؟ میرے لئے وہ ایک بچہ ہی تھی اور اب تک میں اس سے بچوں جیسا برتاؤ ہی کرتا چلا آ رہا تھا۔ کیا وہ کچھ ایسا ویسا سوچنے لگی ہے؟ یہ خیال آتے ہی میں بے چین ہو گیا۔ اسے ایسا کچھ بھی خیال نہیں کرنا چاہئے۔ میرے پاس اسے دینے کے لئے کچھ بھی نہیں ہو گا اور اس کی مایوسیاں مزید بڑھ جائیں گی۔ یہ سوچتے ہوئے ایک خیال یہ بھی در آیا کہ ہو سکتا ہے وہ ایسا کچھ نہ سوچ رہی ہو اور اس کا رویہ کسی اور جذبے کے تحت ایسا ہو گیا ہو۔ تصدیق تو تبھی ہوگی تا جب وہ ایسی بات منہ سے نکالے گی۔ میرا خیال ہے کہ اول تو اس کے دل میں ایسا کچھ ہو گا نہیں لیکن اگر اس کے کسی عمل سے ظاہر بھی ہوا تو کوئی بات منہ سے نکلنے سے قبل ہی میں اسے پلور کر ادوں گا کہ وہ ایسا کچھ مت سوچے۔ تب نہ جانے کیسے ان لمحات میں شمن میرے ذہن پر چھا گئی وہ مجھے شدت سے یاد آنے لگی، اس کا سر پامیری نگاہوں میں تھا۔

عشق بھی کیا شے ہے؟ میں اتنی دور دیار غیر میں، اجنبی لوگوں کے درمیان، انتہائی دشمنی اور نفرت سے بھری زہری فضاؤں میں صرف اسی عشق کی وجہ سے پڑا تھا۔ شمن کا عشق میرے دل کی ساکت جھیل پر ایک پتھر کی مانند ثابت ہوا، جھیل کی سطح پر ابھرنے والے دائرے وسیع سے وسیع تر ہوتے چلے گئے اور ایک قطرہ آنسو نے مجھے سمندر ہونے کا احساس دیا۔ بلاشبہ یہ عشق سمندر تھا جسے میں نے اوڑھا تو مجھے احساس ہوا کہ میں کیا ہوں ورنہ میں بھی ایک عام انسان کی طرح بے مقصد زندگی بسر کرتا چلا جاتا۔ اپنے ہونے کا احساس اور خود پر یقین کامل صرف اور صرف عشق ہی کا مہون منت ہے اور یہی یقین کامل کسی بھی مہم یا مقصد کے حصول میں کامیابی کا بنیادی عنصر بن جاتا ہے۔ عشق کو اسی وقت سمجھا جا سکتا ہے جب کوئی اس کو لوڑھ لے ورنہ ساحل پر بیٹھے شخص کو محض لہروں سے قطعاً اندازہ نہیں ہوتا۔ عشق کی شرح میں بھی طال ہی ہے کہ اسے لوڑھ لیا جائے اور پھر طوفانوں کا

مقابلہ کرتے ہوئے زندگی کی کشش سے مردانہ وار نیرو آزما ہوا جائے۔ حرام یہ ہے کہ بس ساحل پر بیٹھ کر زندگی میں آنے والے خطرات کو محض دیکھا جائے اور حالات کو خود پر اسی طرح گزرنے دیا جائے جیسے وہ گزرتا چاہتے ہوں اور پھر عقل بھی تب ہی صحیح راستے دکھاتی ہے جب اس کے ساتھ عشق ہو ورنہ پھر یہ عقل بھی دہل جان بن جاتی ہے۔ عشق کی شرح میں ناممکن حرام ہے اور ممکن کر دینے کی جستجو میں پوری لگن کے ساتھ لگے رہنا ہی حلال ہوتا ہے۔ اگرچہ ایک منزل کا تعین تو ہوتا ہے جو عشق کو جوان ہی نہیں رکھتا بلکہ عشق کے ساتھ کشش زندگی کا باعث بنتا ہے۔ تب لذت عشق اتنی شدید ہو جاتی ہے کہ پھر منزل کا حصول یاد نہیں رہتا، بس کشش زیادہ اہم ہو جاتی ہے اور یہی عشق کا وطیرہ ہے۔



صبح میری آنکھ کھلی تو مجھے احساس ہی نہیں رہا کہ میں کب سو گیا تھا۔ میں نے دیوار گیر کلاک پر نگاہ ڈالی تو دن کے تقریباً گیارہ بجنے والے تھے۔ میں جلدی سے تیار ہوا اور دفتر جا پہنچا۔ دفتر میں وہ دن بہت مصروفیت کا دن تھا۔ سنیل بھائیہ نے مختلف کمپنی کے لوگوں کو ملنے کے لئے فون کیا تھا۔ وہ سارا دن ان سے ملنے اور بات چیت میں گزر گیا یہاں تک کہ دوپہر کے کھانے کا بھی ہوش نہیں رہا۔ سہ پہر کے بعد جا کر کہیں سکون میسر آیا۔ میں اپنے آفس میں ہی تھا کہ اشوک دھوریہ کا فون آگیا۔ میں اس سے حال احوال پوچھ کر اس کی صحت کے متعلق پوچھنے لگا۔

”یہ میرے پاس ڈاکٹر سونلی ہے، اس سے پوچھ لیں۔“

اس نے کہا اور پھر چند لمحوں بعد سونلی کی ہیلو سنائی دی۔

”یہ اب ٹھیک ہے مگر مارماری کے لئے نہیں، سر کا زخم گہرا تھا لیکن اب وہ بھی ٹھیک ہے۔“

”اگر میں اسے جاب آفر کروں تو۔۔۔؟“ میں نے پوچھا۔

”مطلب وہی پاؤں گاڑ۔۔۔!“ اس نے نفرت اور حقارت سے پوچھا۔

”نہیں، بلکہ راہول ٹیکسٹائل میں ایڈمن آفیسر کیسا رہے گا اپنا یہ اشوک ایڈمن آفیسر کے طور پر؟“

میں نے ڈرامائی انداز میں کہا تو بے ساختہ بولی۔

”واؤ، اتنی زبردست آفر۔۔۔ ٹھیک ہے، یہ جاب کر لے گا۔“

”اس سے بھی پوچھ لو۔“ میں نے قہقہہ لگاتے ہوئے کہا۔

”میری اس سے پوری طرح اس ٹاپک پر ڈسکس ہو چکی ہے، ڈونٹ وری۔۔۔“ اس نے خوشی

بھرے لہجے میں کہا۔

”تو پھر برسوں اسے جوائن کرنے کے لئے بھیج دو۔ کل تو چھٹی ہے، نا۔۔۔!“

”اوکے۔۔۔ بس بات کریں۔۔۔“

اس نے فون اشوک کو دے دیا۔ میں نے اسے بتایا، پھر تھوڑی اور باتیں ہوتی رہیں اور فون بند کر دیا۔ تبھی میں نے اپنے سامنے سنیل بھائیہ کو کھڑے پایا، وہ خوشگوار مسکراہٹ کے ساتھ میری طرف دیکھ رہا تھا۔ میرے اشارے پر وہ بیٹھ گیا۔ اس سے مزید باتیں کرتے ہوئے کئی وقت بیت گیا۔ وہ آفس کی تزئین و آرائش کی بات کر رہا تھا۔

”چلو یہ طے ہوا کہ تم یہ سب سنبھال لو گے۔“ میں نے حتی انداز میں کہا۔

”جی۔۔۔“ وہ بولا۔

”تو پھر میں چھٹی سے اگلے دن بھی نہیں آؤں گا لیکن اس سے اگلے دن تک سارا کام ہو جانا چاہئے۔“ میں نے کہا اور پھر اچانک خیال آتے ہی کہا۔ ”وہ اشوک دھوریہ۔۔۔ تم نے دیکھا تو ہوا ہے اے۔۔۔؟“

”جی جی ہاں میں نے دیکھا ہے اے۔۔۔“

”وہ بحیثیت ایڈمن آفیسر سوں آئے گا۔ اب تم جانتے ہو کہ اس سے کیسا کام لینا ہے۔۔۔ او کے؟“

”لو کے، سر۔۔۔!“

اس نے کہا تو میں نے اس کی طرف ہاتھ بڑھا دیا۔ اس نے میرے ساتھ ہاتھ ملایا تو میں اٹھ گیا۔ آفس کے باہر بیٹھا ہوا ڈرائیور انتہائی تھکا ہوا دکھائی دے رہا تھا، مجھے دیکھتے ہی کھڑا ہو گیا۔



میں راہول لاج پہنچا تو کئی تھکا ہوا تھا۔ میں آتے ہی نملیا اور پھر فریش ہونے کے بعد سٹنگ روم میں آگیا۔ کھانا کھانے کے بعد ریمورٹ کے ساتھ چائے کا کپ پکڑے ٹی وی کے سامنے بیٹھ گیا۔ انارکلی کچن میں مصروف تھا۔ تبھی شاردا کا فون آگیا، میرے ”ہیلو“ کے جواب میں بولی۔

”اتنی دیر تک کام کرنے کے بعد آپ خاصے تھک چکے ہوں گے۔“

”ظاہر ہے، لیکن اتنا بھی زیادہ کام نہیں کیا۔۔۔ خیریت؟“ میں نے پوچھا۔

”بس یونہی پوچھ لیا۔۔۔ ویسے کیا پروگرام ہے؟“ اس نے عام سے انداز میں کہا۔

”سکون سے چائے پی رہا ہوں۔ کچھ دیر ٹی وی دیکھوں گا، پھر انارکلی سے باتیں ہوں گی اور پھر س جاؤں گا۔۔۔“ میں نے جان بوجھ کر تفصیل بتاتے ہوئے کہا کہ کہیں وہ باہر جانے کا نہ کہہ دے۔

”۔۔۔ اور اگر میں باتیں کرنے کے لئے آپ کے پاس آ جاؤں تو۔۔۔؟“

اس نے انتہائی پراسرار سے انداز میں دھیرے سے کہا تو میں ہنس دیا۔

”تو آ جاؤ، منع کس نے کیا ہے۔۔۔“ میں نے مروت میں کہا۔

”ٹھیک ہے، اگر میرا موڈ بن گیا تو آؤں گی۔ ویسے میرا انتظار مت کرنا۔“ اس نے پھر اسی انداز میں کہا۔
 ”او کے۔۔۔“

میں نے اس کی رمز سمجھتے ہوئے کہا۔ اس کا خیال ہو گا کہ شاید اس طرح کہنے پر میں اس کے انتظار میں آنکھیں فرش راہ کئے بیٹھا رہوں گا۔ میں نے دھیمی سی مسکراہٹ کے ساتھ اسے ”بائے بائے“ کہا اور فون بند کر دیا۔ میں مختلف چینلز پر خبریں وغیرہ سنتا رہا کہ شیتل ورما کا فون آگیا۔
 ”بڑی یاد آ رہی ہے تمہاری۔۔۔“ اس نے غماز آلود لہجے میں کہا۔
 ”تو۔۔۔؟“ میں سرد مہری سے بولا۔

”تو۔۔۔ کچھ بھی نہیں۔ اس وقت میں انڈیا گیٹ کے پاس ایک باروم میں ہوں۔ آج پینے کو بہت دل چاہتا تھا تو اپنی ایک پرانی سیلی کے پاس آگئی ہوں۔“
 ”۔۔۔ اور اس سے میری باتیں کر کے اپنا دل بھلاؤ گی، یہی کہنا ہے نا، تمہیں۔۔۔؟“ میں نے تیزی سے کہا۔

”ارے نہیں، تمہیں تو میں بہت سنبھال کے رکھنا چاہتی ہوں۔ تمہارے بارے میں تو میں اپنے سائے کو بھی نہیں بتانا چاہتی۔۔۔ خیر، اس وقت پتہ ہے میرا دل کیا چاہ رہا ہے؟“
 ”بولو۔۔۔؟“

”کاش، تم ایک عام سے پوری قسم کے لڑکے ہوتے اور میں بھی کوئی عام سی لڑکی تو کہیں بھی کسی بھی جگہ آرام سے، کسی خطرے کے احساس کے بغیر مل سکتے۔۔۔ بہت مس کر رہی ہوں میں تمہیں۔“

”نشتے میں تو نہیں ہو۔۔۔؟“ میں نے پوچھا۔
 ”نہیں، وہ نہیں جو تم سمجھ رہے ہو لیکن تمہاری یادوں کے نشتے میں ہوں۔“
 ”اس وقت مجھے یوں لگ رہا ہے جیسے تم مجھے بنا رہی ہو یا پھر شدت سے یاد کر رہی ہو۔“
 ”الجھن میں نہ پڑو، میری جان! بس مجھے یاد کرو، بہت یاد آؤں تو مجھے فون کر لینا۔ مہیسی کے کسی کونے میں بھی بلاؤ گے تو آجاؤں گی، ورنہ یہ رات تو سلگتے ہوئے گزرے گی۔“ اس نے غماز آلود لہجے میں حسرت بھرے انداز سے کہا۔

”میرا مشورہ مانو تو چل کر آرام سے سو جاؤ۔۔۔“
 ”کاش، ایسا ہو جائے اپنی دے، تم اپنا خیال رکھنا اور جلد از جلد ملنے کی کوشش کرنا۔“
 اس نے تیزی سے کہا اور پھر الوداعی فقرے کہتے ہوئے فون بند کر دیا۔ میں نے فون ایک طرف رکھتے ہوئے سوچا کہ اس کا سلگتے ہوئے مجھے یاد کرنا اور وہ بھی شدت سے میرے لئے خوشی کا باعث

ہے۔ میں اسے طلب کے صحران میں لے آنا چاہتا تھا۔ میں ایسا کیوں چاہتا تھا؟ یہ صرف میں ہی جانتا تھا۔۔۔ میں اٹھ گیا، انارکلی نے مجھے بیڈروم کی طرف جاتے ہوئے دیکھا تو بولا۔

”کیوں، عامریابو! سونے جا رہے ہو کیا؟“

”ہاں، بس آج تھک گیا ہوں۔۔۔“

میں بیڈروم میں چلا آیا۔ بیڈ پر لیٹتے ہی مجھے پرنس کا خیال آیا۔ میں نے جلدی سے اس کے نمبر ملائے تو چند لمحوں بعد اس نے فون رسیو کر لیا، ادھر ادھر کی چند باتوں کے بعد میں نے کہا۔

”یہ شرچند سنگھ کی ٹائی آدی۔۔۔“

اس نے میری بات کانٹے ہوئے تیزی سے پوچھا۔ ”ارے، اس سے کیا کام آن پڑا؟“

اس کے یوں پوچھنے پر میں نے وہی کہانی دہرا کر کہا۔

”وہ شاروا چاہتی ہے، اب مجھے نہیں پتہ کہ وہ کیا ہے، تم ذرا اس کے بارے میں معلومات تو

۔۔۔

”یہ بڑی احتیاط والا کام ہو گا، پیارے! اگر اسے بھک بھی مل گئی کہ کوئی۔۔۔“

”مجھے نہیں پتہ تھا کہ تم اب کام کے نہیں رہے، لگتا ہے، عورت کے قرب نے تمہیں بھی

نسوانیت سے نواز دیا ہے۔“ میں نے اسے غیرت دلائی تو وہ جلدی سے بولا۔

”بات یہ نہیں ہے، پیارے!۔۔۔ وہ کوئی عام آدمی نہیں ہے، سیاست میں ہے اور بڑے زوروں

کی اسٹنگ کرتا ہے۔ اب تم سمجھو کہ اس کی جزیں کتنی مضبوط ہو سکتی ہیں مگر خیر، تم کہتے ہو تو معلوم

کر لیتا ہوں۔“

”اگر تم اسے بہت بڑا کام سمجھتے ہو تا تو خود کو میرے لئے خطرے میں مت ڈالنا، میں کر لوں گا

یہ۔۔۔“ میں نے سرد لہجے میں کہا۔

”مجھے ڈر ہے کہ تم کہیں کسی ایسے کام میں ہاتھ نہ ڈال لو جو سنبھالا نہ جاسکے۔“ اس نے شک

لے انداز میں کہا۔

”اگر میں نے کسی بڑے کام میں ہاتھ ڈال لیا، پرنس! تو اسے پوری طرح سنبھال بھی لوں گا۔ یہ تم

بی جانتے ہو اور تمہارے علاوہ ممبئی میں کوئی اور دوسرا نہیں جانتا مگر تم ہی ایسی باتیں کر رہے

ہو!۔۔۔ میری چھوڑو، تم خود کو مضبوط کرو ورنہ بہت جلد کوئی دوسرا تمہاری جگہ لے لے گا۔“

”تم اگر میری جگہ لیتا چاہو، پیارے! تو مجھے کوئی اعتراض نہیں ہو گا۔ ابھی سنبھال لو۔۔۔ خیر، میں

نہارا کام کرنے کی کوشش کروں گا مگر مجھے یوں لگتا ہی جیسے تم پردہ داری رکھ رہے ہو۔“ اس نے اسی

لہجے میں کہا۔

”بہر حال، میری باتیں یاد رکھنا۔ میں پھر رابطہ کروں گا۔“

میں نے کہا اور فون بند کر دیا۔۔۔ میں پرنس کی طرف سے بایوس نہیں تھا اور اس کا ٹک بھرا انداز بھی عین فطری تھا۔ میں انہی سوچوں میں گم تھا کہ کمرہ اچانک روشن ہو گیا، اس روشنی میں ایک بدلی ہوئی شاردوا میرے سامنے تھی۔ اس نے سفید شارٹس پہنے ہوئے تھے۔ کھلی زلفیں، میک اپ سے بے نیاز چہرہ، پاؤں میں نازک سے لیدر سلپروں اور ہونٹوں پہ دھیمی سی مسکراہٹ تھی۔ اس کے اس انداز سے میرے بدن میں میٹھی لہریں پھیلنے لگیں۔ میں نے چند لمحوں تک اس کیفیت کو جانچا اور پھر خود پر قابو پاتے ہوئے اٹھ کر بیٹھ گیا۔

”میں نے ڈسٹریپ تو نہیں کیا۔۔۔؟“ اس نے غماز آلود لہجے میں پوچھا۔

”ارے نہیں، بلکہ میں تمہارا انتظار کر رہا تھا۔۔۔ بولو، کیا کھانا پینا پسند کرو گی؟“

میں نے کہا تو وہ میرے بیڈ کی پائنٹی کی طرف بڑھی، کٹن اٹھا کر رکھا اور سلپر اتار کر آلتی پالتی مار کر بیٹھ گئی۔ اس کا انداز بتا رہا تھا کہ وہ کافی دیر بیٹھنا چاہتی ہے۔

”کافی اور وہ بھی تلخ سی، اس کے لئے میں انار کھلی سے کہہ آئی ہوں۔۔۔“

اس نے مسکراتے ہوئے کہا، پھر ہمارے درمیان دفتر کی باتیں چل نکلیں۔ وہ بڑے غور سے میری جانب دیکھ رہی تھی۔ مجھے پورا احساس تھا کہ وہ میری نگاہوں پر توجہ رکھے ہوئے تھی۔ اس کی صندوقیں بائیں، گداز شانے، پکیتی ہوئی گردن، تھمتاتے گل، باتیں کرتی ہوئیں آنکھیں، چلتی انگلیاں، سڈول پنڈلیاں، اپنا آپ منواتے بدن کے خطوط اور وہ خود سر لپا دعوت میرے سامنے تھی۔ میں کسی یوگی کی مانند اپنے آپ میں سمٹ گیا۔ مجھے پورا یقین تھا، وہ کسی کپے ہوئے پھل کی طرح میری جھولی میں گرنے کو بے تاب ہے مگر میں ایسا نہیں چاہ رہا تھا۔ اس وقت میری خواہش یہی تھی کہ وہ اٹھ کر چلی جائے تاکہ میرے جذبات اٹھل پھل نہ ہوں اور مجھے خواہ مخواہ خود پر قابو پانا پڑے۔ میں ڈھیلے ڈھالے انداز میں پرسکون نیند کا خواہاں تھا۔ وہ مسلسل باتیں کرتی چلی جا رہی تھی۔ ان باتوں کا کوئی خاص موضوع نہیں تھا، بدلتی ہوئی باتوں کے رخ کے ساتھ میں خود پر قابو پا چکا تھا۔ یوں تھوڑی دیر بعد میں نے اس سے پوچھا۔

”شاردا! تم اپنے مستقبل کے بارے میں کیا سوچتی ہو؟“

”مطلب۔۔۔ کس حوالے سے؟“ اس نے الجھتے ہوئے پوچھا۔

”یہی کہ تمہاری شادی، تمہارا اپنا گھر۔ شوہر، بچے۔۔۔ آخر یہ سب جدوجہد کس لئے؟“

میں نے وہ بات کہہ دی جس سے اس کی جذباتی زندگی کی جھیل میں پتھر آن پڑا۔ اب ان سے لہریں پھیلنا فطری بات تھی۔۔۔ وہ چند لمحے خاموش رہی پھر تے ہوئے چہرے کے ساتھ بولی۔

”پرم پرا اور دھرم کے انوسار تو اب میری شادی ممکن نہیں، میں چاہوں بھی تو بہت ہی مشکل

ہے۔ میں چاہے بیوہ نہیں، طلاق یافتہ ہوں۔“

”ایسا کیوں؟“ میں نے تیزی سے پوچھا۔

”ہم براہمن ہیں، ہماری ذات میں سے کوئی لڑکا ہو گا تو ہی میں اس کے ساتھ شادی کر پاؤں گی۔ ہم سب کچھ بھول جائیں مگر یہ نہیں کر سکتے کہ غیر ذات میں شادی کر لوں۔“ اس نے اٹکتے ہوئے لفظ لفظ کہا۔

”یہ تو کوئی بات نہ ہوئی۔ راہول نے بھی تو سرن سے شادی کی ہے، وہ براہمن نہیں ہے؟“
 ”بات لڑکے کی نہیں، ایک لڑکی شاید ہی ایسا کر پائے۔ مجھے اس ہندو معاشرے میں رہنا ہے۔ تم مسلمان ہو نا، تو اس لئے تمہیں ہندو دھرم کی اس پر م پر اکی اہمیت کا احساس نہیں۔ میں خود ساری زندگی ذہنی طور پر۔۔۔ چھوڑ دو۔۔۔“

اس نے آکتا کر کہا تو میں خاموش ہو گیا۔ میں اسے کہنا چاہتا تھا کہ شادی میں تو ذات برادری کو اہمیت ہے لیکن جب محض طلب پوری کرنا ہو تو پھر ذات نہیں دیکھتی جاتی، تب وہ ذہنی طور پر مفلوج نہیں ہوتی مگر میں ایسا کہہ کر اس کی انا کو ٹھیس نہیں پہنچانا چاہ رہا تھا۔ تبھی اس نے ہی خاموشی کو توڑا اور بولی۔

”تم مجھ پر سوالوں کی بوچھاڑ کر سکتے ہو لیکن فظ میں ہی نہیں، ہر ہندو ایسی ہی بے شمار مجبوریوں میں جکڑا ہوا ہے۔ ہمیں اذیت بھی ہوتی ہے لیکن یہ سب ہم بخوشی کرتے بھی چلے جاتے ہیں۔“
 ”شاردا!! بہت سارے سوال ہیں لیکن میں اس لئے نہیں کہہ پاتا کہ تم انہیں یہ سوچ کر اہمیت نہیں دو گی کہ میں مسلمان ہوں۔ اصل میں چند چھوٹی چھوٹی باتیں ہیں جن کو سمجھ لینے میں ہی ساری مجبوریاں ختم ہو سکتی ہیں۔“

”مثلاً۔۔۔؟“ شاردا نے دلچسپی لیتے ہوئے کہا۔

”مثلاً۔۔۔ تم نے ذات پات کی بات کی، تم لوگ اپنی زندگی میں اس کو حد درجہ بلکہ ایمان کی حد تک اہمیت دیتے ہو مگر جس کو خدا یا بھگوان مانتے ہو، وہ تو براہمن نہیں تھا۔ تم لوگ غیر براہمن کو تو بھگوان مان لیتے ہو لیکن اپنی زندگی میں غیر براہمن کا وجود برداشت نہیں کر سکتے۔“

”کیا کہہ رہے ہو تم۔۔۔؟“ اس نے ماتھے پر تیریاں ڈالتے ہوئے حیرت اور تجتبس سے پوچھا۔
 ”دیکھو، تم لوگ رام کو وشنو کا اوتار سمجھ کر اسے بھگوان مانتے ہو۔ کیا میں ٹھیک کہہ رہا ہوں؟“
 میں نے بڑے تحمل سے پوچھا تو اس نے اثبات میں تیزی سے اپنے سر کو ہلا دیا۔ میں نے بات جاری رکھتے ہوئے کہا۔ ”وہ تو براہمن نہیں تھا۔۔۔ یہ میں خود سے نہیں کہہ رہا، رامائن میں لکھا ہے۔“

”تم۔۔۔ تم کہنا کیا چاہتے ہو؟“ وہ تیزی سے بولی۔

”دھیرج، شاردا دیوی! دھیرج۔۔۔!“ میں نے ہاتھ کے اشارے سے کہا اور بڑے ٹھہرے ہوئے لہجے میں بولا۔ ”میں اس پر بہت کچھ کہہ سکتا ہوں اگر تم اجازت دو تو اور تم اسے کسی تعصب کی نذر

نہ کرو تو۔۔۔؟“

”نہیں، تم اپنی بات کہو۔۔۔“ وہ اس بار تحمل سے بولی۔

”رامائن میں یہ لکھا ہے نا، کہ رام جب سیتا کو قبول نہیں کر رہا ہوتا تو کہتا ہے کہ میں نے یہ جنگ محض تمہاری محبت میں نہیں بلکہ کھشتری دھرم پورا کرنے کے لئے لڑی ہے۔ تمہیں واپس حاصل کر کے مجھے کوئی خوشی محسوس نہیں ہوئی تمہیں تنہا زندگی گزارنا ہوگی کیونکہ ہم اکٹھے نہیں رہ سکتے۔ تم ہمارے کسی بھی عزیز دوست کی زیر حفاظت رہ سکتی ہو۔ کوئی کھشتری ایسی بیوی کو کیسے قبول کر سکتا ہے جو کافی عرصے تک کسی اور کے گھر رہی ہو۔“

”ہاں، ایسا ہے۔۔۔“

”اور یہ بھی کہ رام کا باپ راجہ دسرتھ ”اکشواکو“ یعنی سورج کی نسل سے پیدا ہوا۔“

”ہاں، یہ بھی ہے۔۔۔“

”تو پھر آپ ایک کھشتری بھگوان کی پوجا تو کر سکتے ہیں، کھشتری ذات میں شادی کیوں نہیں؟“

”دیکھو، وہ وشنو کا انسانی اوتار۔۔۔“

”میں مانتا ہوں۔ وہ انسانی اوتار تھا لیکن جہاں تم انسانی اوتار تسلیم کرتے ہو، وہاں رام کو بھگوان بھی تو مانتے ہو نا!“

”بے شک وہ ہمارا بھگوان ہے۔“

”تو پھر کسی براہمن کا کھشتری کے ساتھ شادی کر لینا عین دھرم ہوگا۔“ میں نے کہا تو وہ خاموش رہی۔ تب میں نے کہا۔ ”براہمن یہ دعویٰ کرتے ہیں کہ رام انسانی وجود میں اس لئے آئے ہیں کہ وہ انسانی دکھ و مسائل کے بارے میں جان سکیں۔ اس طرح تو پھر خدا کو دیگر مخلوقات کے بارے میں جاننے کے لئے اس کے وجود میں آنا ہوگا۔ سب میں خدا کا اوتار ہونا چاہئے۔“

”عامر! تم بہت زیادہ بول گئے ہو، تم۔۔۔“ وہ غصے اور حیرت سے گنگ ہو گئی۔

”بخدا! میں تمہارے دھرم کا مذاق نہیں اڑا رہا، تم پر حقیقت واضح کر رہا ہوں۔ یہ باتیں میں نے خود سے نہیں کہیں، رامائن میں ہے۔ اصل میں تمہارے ہندو شاستروں کے انوسار ہندو وہ ہے جو ہر قسم کی قوت یعنی فکری اور ہر اس شے پر یقین رکھے جو دیوتاؤں کے نام پر ہے اور اس کی اصلیت جاننے کے بارے میں کوئی سوال نہ اٹھائے۔ اس کے ساتھ ہی دھرم پر غور و فکر کرنے اور اس کے بارے میں سوچنے پر لکیر پھیر دی ہے۔ یہ اندھا اعتقاد، اندھی تقلید اور اندھی راہیں ہیں۔ سچ روز روشن کی طرح عیاں ہوتا ہے۔ جیسے قرآن میں بار بار غور و فکر کرنے کی بابت زور دیا گیا ہے۔“

”تم اور کیا رامائن کے بارے میں جانتے ہو؟“ اس نے دھیمے سے لہجے میں کہا۔

”بہت کچھ۔۔۔ دراصل یہ ہندو کیونٹی کے ساتھ تعلقات کی وجہ سے مجھے معلوم ہوا۔ ان سے باتیں ہوتی رہی ہیں اور وہ جو روشن خیال ہیں وہ گفتگو کرتے ہیں، سوچتے ہیں، وہ مذہب کے نام پر ہیرو نہیں رکھتے۔“

”کیا جانتے ہو تم۔۔۔؟“ اس نے قدرے سختی سے کہا۔

”دیکھو، رامائن تمہارے دھرم کی بنیاد، تمہارے دھرمی اعتقالات کا منبع مان لیا جائے تو بہت ساری باتیں سامنے آتی ہیں اور اگر تمہارے بھارتی لیڈروں کی بات مان لی جائے تو رامائن کی دھرمی حیثیت ختم ہو کر رہ جاتی ہے۔“ میں نے کہا تو وہ خاموش رہی۔ اس لئے میں کہتا چلا گیا۔ ”مہاتما گاندھی نے کہا کہ میرا رام، رامائن کا رام نہیں ہے۔ پنڈی جواہر لعل نہرو کا اعتراف ہے کہ رامائن اور مہابھارت کی حیثیت محض الف لیلوی داستان سے زیادہ نہیں۔ رام گوپال اپجاریہ کہتا ہے کہ رام بھگوان نہیں، محض ایک داستانی ہیرو ہے۔ کل یوگا کمبن کا اقرار ہے کہ رامائن ایک الہامی کہانی نہیں، صرف ادب ہے۔۔۔ اب انہی کے خیال کے تناظر میں دیکھا جائے جو رامائن کے الہامی وجود سے انکاری ہیں تو رام کا وجود بھگوان کی حیثیت سے کیسے رہا؟“

”میں نہیں مانتی، انہوں نے ایسا کچھ کہا ہو گا؟“ اس نے تیزی سے کہا۔

”تمہارے یوں کہنے سے ان لوگوں کی تصانیف تو نہیں بدلی جاسکتیں۔ صرف تم ہی نہیں بچاؤ کا فیصد ہندو ایسا ہی کہیں گے اور ان پنڈتوں سے جا کر اگر تم سوال کرو گی تو وہ اپنے اور تمہارے ہونٹوں پر انگلی رکھ کر تمہیں خاموش کر دیں گے کیونکہ اگر دھرم کی حقیقت سامنے آتی ہے تو براہمن کا ان دیکھا ظلم ٹوٹتا ہے اور اقتدار ختم ہو جاتا ہے۔ میں نے تمہارے رام پر کچھ نہیں کہا، تمہارے ہی مہاتما لیڈروں کے لفظ دہرائے ہیں۔“ یہ کہہ کر میں خاموش ہوا تو وہ بھی چپ رہی۔ تب میں نے کہا۔ ”یہ جو دھرم، مذہب یا دین ہوتا ہے نا، یہ انسان کی زندگی کو بھر سے بہترین بنانے کے لئے ہوتا ہے۔ چونکہ انسان ہی سے انسانیت کا وجود ہے اس لئے انسانیت کے اعلیٰ مدارج اور اس کی جسمانی و روحانی ضروریات کو اعلیٰ انداز میں پوری کرنے والا یہ مذہب ہی ہوتا ہے۔ وہ مذہب ہی کیا کہ جس کے تحت زندگی گزاری جائے اس پر سوال کرنے کی اجازت تک نہ ہو۔۔۔“

”صدیوں سے رامائن کا وجود ہے اور اب تم۔۔۔“

”شعور کے لئے تو ایک لمحہ کافی ہوتا ہے۔ میرا پھر سے سوال یہی ہے کہ اگر تمہارا رام کھشترو ہے تو پھر تم کسی کھشترو سے شادی کیوں نہیں کر سکتیں؟“

”تم نے تو مجھے اک نئی راہ دکھادی۔“ شاردا نے خود کھائی کے سے انداز میں کہا۔

”سوچ، محض مثبت سوچ۔۔۔ تم پڑھو، اپنے دھرم کے بارے میں پڑھو۔ میں تمہیں صرف ایک معیار دیتا ہوں اور وہ ہے انسانیت۔۔۔“ میں نے کہا تو اچانک میری نگاہ دروازے کی طرف اٹھی۔

انارکلی کافی لئے کھڑا تھا۔ ”ارے آؤ، کھڑے کیوں ہو؟“

”میں آپ کی باتیں سن رہی تھی میں نے سوچا، یوں جانے سے آپ ڈسٹرب نہ ہو جائیں۔“ وہ قدرے جھجکتے ہوئے بولا۔

”چل اب رکھ دے۔“

میں نے کہا تو وہ ٹرے ہمارے درمیان رکھ کر واپس چلا گیا۔ تبھی ہم دونوں نے مک اٹھائے اور اپنی اپنی جگہ سوچوں میں گم ہو گئے۔۔۔ وہ رات گئے تک میرے ساتھ خواب گاہ میں رہی۔ لیکن ساری رات مذہب کے بارے میں باتیں ہوتی رہیں وہ جب وہاں سے گئی تو ایک بدلی ہوئی شاردا تھی۔ جس کی بابت میں کوئی اندازہ نہیں لگا سکتا تھا۔۔۔ ہندومت کے تمام محققین اس بات کو مانتے ہیں کہ کبھی یہ دھرم رہا ہوگا، ویدوں میں بھی اس کا اشارہ ملتا ہے کہ یہ دھرم کبھی عین فطرت پر تھا، یعنی توحید کا علمبردار تھا لیکن وقت کے ساتھ یہ بدلتا گیا۔ اگرچہ ہندو دھرم کی بنیاد ویدوں پر مانی جاتی ہے تاہم ویدوں کو الہامی کتابیں نہیں مانا جاتا بلکہ ہندوؤں کا عقیدہ ہے کہ ان کے مضامین دیوتاؤں نے براہ راست مہا پجاریوں کو لکھائے ہیں۔ یہی وہ راستہ ہے جہاں سے براہمن ازم داخل ہو گیا۔ کبھی ایک وید تھا لیکن براہمن ازم کے تسلط نے رگ وید، یجور وید، سام وید اور پھر اتھرو وید کو وجود دیا۔ اس کے بعد اپنیشید، پران۔ ان پرانوں کی تعداد 18 تک پہنچ گئی۔ براہمن پران سے لے کر آگنی پران تک، ان کے بعد شاشتروں کی باری آتی ہے۔ دراصل یہ براہمن ازم تھا جس نے وید، پران اور شاشتروں کے بل بوتے پر ہندوؤں کو غلام بنالیا۔ حکمرانی صرف دو بنیادوں پر کی جاتی ہے نفرت سے یا محبت سے۔ براہمن کی حکمرانی کی بنیاد نفرت ہے۔ وہ ہر کسی سے نفرت کرتا ہے۔



دو ہفتے انتہائی مصروفیت میں گزر گئے۔ ان دو ہفتوں میں ماحول بدل گیا۔ مالتی، سنیل بھانیہ اور اشوک دھوریہ نے دن رات ایک کر دیا۔ دفتر جدید ترین آلات سے مزین ہو گیا تو ٹیکسٹائل کی مشینری کی طرف توجہ دی گئی۔ یہ ایک لمبا عمل تھا اور اس کے لئے خاصا وقت اور سرمایہ درکار تھا۔ تاہم اس کے لئے کام شروع کر دیا گیا تھا۔ راہول نے مالتی کی شادی کے لئے کافی پائونڈ بھیج دیئے تھے، وہ بے بس اور مایوس سا لکٹمن راؤ اب نئی توانائی کے ساتھ اٹھ کھڑا ہوا تھا۔ شاردا کے ساتھ میری دوستی دن بدن گہری ہوتی چلی جا رہی تھی مگر ہمیں کاروبار کے علاوہ لمبی گفتگو کے لئے وقت نہیں ملا تھا۔ بھاگ دوڑ اٹکے دن ختم ہوئے تو اچانک حالات میں ٹھہراؤ آ گیا۔ وہ مہسی آنے کے بعد پہلا دن تھا جب میں پوری رات اور پورا دن اپنی خواب گاہ سے نہیں نکلا تھا۔ اس شام سورج ابھی غروب نہیں ہوا تھا کہ انارکلی نے میرے بیڈروم کے دروازے پر دستک دی۔ میں نے دروازہ کھولا تو وہ فون پکڑے کھڑا تھا۔ میں نے اشارے سے پوچھا تو اس نے کہا۔

”شاردا جی کا فون ہے۔“

میں نے فون لیا تو ”ہیلو“ کے جواب میں وہ بولی۔

”لگتا ہے، خوب تھکن اتاری ہے آپ نے۔۔۔؟“

”ایسا تو ہے۔۔۔“ میں نے خمار آلود لہجے میں کہا۔

”اچھا۔۔۔ کتنا میں نے یہ تھا کہ اگر آج باہر نکلنے کا ارادہ ہو تو کہیں چلیں۔“

”کہاں۔۔۔؟“ میں نے عام سے انداز میں پوچھا۔

”شرچندر اگاشی سے ملنے۔۔۔“ اس نے کہا تو میرے بدن میں ایک تیز لہر سرایت کر گئی۔ میں

کچھ نہ بولا تو وہ کستی چلی گئی۔ ”میری ان سے بات ہو گئی ہے، آج شام وہ ہمیں تھوڑا وقت دے دیں

گے۔ اگر تم تیار ہو تو میرا خیال ہے، ان سے آج ہی مل لیا جائے، کیا کہتے ہو؟“

”میں نے کیا کہا ہے۔ اگر تم وقت ملے کر چکی ہو تو چلو، میں ابھی تھوڑی دیر میں تیار ہو جاتا

ہوں۔“

”چلو ٹھیک ہے، میں ان سے کہہ دیتی ہوں کہ ہم آرہے ہیں۔“

”اوکے، میں تیار ہو جاتا ہوں۔۔۔“

میں نے کہا تو اس نے فون بند کر دیا۔ میرے اندر وہی سنسنی خیز کیفیت اتر آئی جو میں نے ممبئی

کی طرف پرواز کرتے ہوئے محسوس کی تھی۔ اچانک ہی مجھے مینجر اکرم، شمن، خلیفہ جی عبداللہ اور

صدر علی خاں یاد آنے لگے۔ ان کے جلو میں کہیں پیچھے زوہیب اور فائقہ بھی تھیں۔ ایک کے بعد

ایک چہرہ میری نگاہ میں پھر گیا۔ میں چند لمحے اسی کیفیت میں ساکت سا کھڑا رہا۔ پھر جب انارکلی نے فون

واپس پکڑا تو مجھے ہوش آیا۔ تب میں نے اپنے اندر ایک نئی طرح کی توانائی محسوس کی، نجانے کیوں

میرے ہونٹوں پر مسکراہٹ بکھر گئی۔

شام کا اندھیرا پھیل گیا تھا۔ میں اور شاردا راہول لاج سے نکل پڑے اور ہماری منزل

شرچندر اگاشی کا گھر تھا جو باندر کے علاقے میں ماونٹ میری چرچ کے آس پاس تھا۔ ڈرائیور گاڑی چلا

رہا تھا اور شاردا پچھلی نشست پر بیٹھی تھی۔ جبکہ میں جان بوجھ کر اگلی نشست پر تھا۔

شاردا، لکشمین راؤ، پرنس اور ارون گولی نے جو معلومات حاصل کیں تھیں وہ مختلف حوالوں سے

تھیں۔ جس سے بہت حد تک شرچندر اگاشی کا چہرہ اور شخصیت کھل کر سامنے آ گیا تھا۔ ان سب کی

معلومات کا انچوڑ یہ تھا کہ شرچندر اگاشی حکومتی ملازمت میں مختلف عہدوں پر فائز رہا تھا۔ پھر اچانک وہ

بہت عرصہ تک ملک سے غائب رہا۔ اس کی وجہ یہی بتائی جاتی رہی کہ اس پر مالی فراڈ کا الزام تھا۔ جس

وقت وہ الزام ختم ہو گیا، وہ دوبارہ بھارت آگیا۔ اس نے آتے ہی حکومتی ملازمت سے استعفیٰ دے دیا

اور اپنا بزنس شروع کر لیا جس میں وہ دن بدن ترقی کرتا چلا گیا، یہاں تک کہ وہ ایک اچھی خاصی ایپار

کھڑی کرنے کے بعد سیاست میں آگیا۔ وہ ابھی تک کسی خاص پارٹی میں شامل نہیں ہوا تھا۔ اس کی وجہ یہی تھی کہ مہاراشٹر میں شیوسینا چھائی ہوئی تھی جبکہ اس کا جھکاؤ کانگریس کی طرف تھا۔ اس کے بارے میں سیاسی پینڈتوں کی یہی رائے تھی وہ کانگریس پارٹی ہی جوائن کرے گا کیونکہ اس کے بیشتر سے زیادہ تعلقات اسی پارٹی کے لوگوں سے تھے۔ اس نے سیاست میں آنے کا راستہ ٹیکسٹائل انڈسٹری کے ذریعے اپنایا تھا۔ وہ بھارت کی اور خصوصاً ممبئی کی ایک مشہور اور متمول فیملی سے تعلق رکھتا تھا۔ اس کی والدہ فوت ہو چکی تھی اور باپ ابھی زندہ تھا، اس کی بیوی اچھی خاصی سوشل خاتون تھی۔ اس کی اولاد میں دو ہی بچے تھے ایک لڑکا اور اس سے چھوٹی ایک لڑکی، دونوں ہی اپنی تعلیم مکمل کر چکے تھے۔ لڑکا اپنے باپ کے ساتھ بزنس میں تھا اور لڑکی بیاب دی گئی تھی۔۔۔ شریچند راگاشی کا معمول یہی تھا کہ وہ علی الصبح اٹھنے کا عادی تھا۔ پوجا پٹ کے بعد اپنے چند سیکورٹی گارڈ کے ساتھ نزدیکی پارک میں جاگنگ کے لئے جاتا تھا لیکن کبھی کبھار وہ ساحل پر بھی چلا جاتا۔ وہ ناشتہ اپنے خاندان کے ساتھ کرتا جہاں سب کی حاضری ضروری تھی۔ اس کے بعد وہ اپنے آفس چلا جاتا تھا، وہیں اسے دن بھر کا شیڈول بتایا جاتا اور وہ اس پر عمل کرتا۔ گھر واپسی کا وقت کبھی متعین نہیں ہوا، بہت کم ایسا ہوتا کہ وہ شام کے وقت گھر پر دستیاب ہو سکتا تھا ورنہ کوئی نہ کوئی پروگرام طے ہوتا تھا۔ اس سارے دورانیے میں وہ شام سے پہلے کچھ وقت اپنے آفس میں ضرور گزارتا تھا۔ اس دوران وہ کیا کرتا تھا، یہ کسی کو معلوم نہیں ہوتا تھا۔ اس دوران وہ لوگوں سے ملاقات بھی کر لیتا اکثر اوقات وہ لوگ ٹیکسٹائل کی دنیا کے نہیں ہوتے تھے۔ یہ اس کی سامنے کی زندگی تھی۔ اس کی شخصیت کا دوسرا رخ انڈر ورلڈ میں تھا جہاں وہ ایک اسمگلر کی حیثیت سے پہچانا جاتا تھا۔ وہ کوکین اور سونے کی سنگنگ میں ملوث تھا اور اس کا نیٹ ورک بہت سارے ملکوں تک پھیل چکا تھا۔ اس کا زیادہ رابطہ بنگاک اور نیپال میں تھا۔ وہ مہاراشٹر کے بڑے اسمگلروں میں سے ایک تھا۔ وہ اس دنیا میں خاصا سخت گیر واقع ہوا تھا۔ بظاہر وہ ٹیکسٹائل کیونی کے لیڈر کے طور پر ابھر رہا تھا۔۔۔ مجھے اس کے بارے میں جس طرح کی معلومات ملتی چلی گئی، اسی طرح میرے ذہن میں منصوبہ تشکیل پانا چلا گیا۔



پرانی وضع کے ایک بہت بڑے بنگلے کے پورچ میں ہماری گاڑی رک گئی۔ میں گاڑی سے نکلا تو ارد گرد کا جائزہ لیا۔ اگرچہ وہ پرانی وضع اور طرز کی عمارت تھی لیکن دیکھ بھال کی وجہ سے بہترین حالت میں تھی۔ اس کے ارد گرد سبزہ زار سے خوشگواریت کا احساس ہوتا تھا۔ گاڑی رکنے کے ساتھ ہی کونے کھدروں سے تین چار لوگ وارد ہو گئے تھے، چند سیڑھیاں چڑھ کر ہم برآمدے میں پہنچے تو بغلی دروازے سے ایک دہلی پتلی سی انتہائی ماڈرن لڑکی برآمد ہوئی۔ اس کے چہرے پر مصنوعی مسکراہٹ تھی، بوائے کٹ بالوں اور جدید تراش کے لباس میں اس نے خود کو بہت بنا سنوار کر رکھا ہوا تھا۔ اس

نے ہم دونوں پر نگاہ ڈالی، مصافحہ کے لئے ہاتھ بڑھا دیا اور مشینی انداز میں بولی۔
 ”اگاشی جی آپ کے مختصر ہیں، شارداجی۔۔۔“

یہ کہتے ہوئے اس نے قدم بڑھا دیئے۔ ہم دونوں اس کے پیچھے چل دیئے۔ وہ ہمیں ایک تنگ سی راہداری میں سے گزرتی ہوئی ایک بڑے کمرے میں لے آئی۔ بلاشبہ اس تنگ راہداری میں ہماری ایکٹنگ ہوئی تھی۔ ایسے موقع پر میں کسی بھی قسم کا ہتھیار لے جانے کی حماقت نہیں کر سکتا تھا سو میں بلا خوف وہ راہداری پار کر گیا۔ بہت ہی قیمتی اشیاء سے سجاوا کمرہ اپنے مالک کی امارت کا اعلان کر رہا تھا۔ میں نے ایک نگاہ ڈالی اور اس میزبان لڑکی کی طرف دیکھا جو مجھے بالکل نظر انداز کر رہی تھی۔ اس کی تمام تر توجہ شارداجی کی طرف تھی اور وہ مسلسل اس سے باتیں کرتی چلی جا رہی تھی۔
 ”آپ تشریف رکھیں، میں اطلاع کرتی ہوں۔۔۔“

آخر میں یہ کہہ کر وہ اندرونی طرف غائب ہو گئی۔ ہم دونوں دو مختلف صوفوں پر بیٹھ گئے۔ ابھی تھوڑا وقت ہی گزرا تھا کہ دروازہ کھلا اور وہ میزبان لڑکی برآمد ہوئی۔ اس کے پیچھے وہ شخص دکھائی دیا، جس کی تلاش میں یہاں تک پہنچا تھا، شردچندر اگاشی اس کمرے میں بالکل میرے سامنے تھا۔ وہ ادھیڑ عمر تھا، سرخ و سفید چہرہ اور لمبا قد۔ اخبار میں اس کی تصویر میں بارہا دیکھ چکا تھا، میں پہلی بار اسے اپنے سامنے دیکھ رہا تھا۔ اس کے چہرے پر دھیمی مسکراہٹ تھی۔ اس نے شارداجی سے ہاتھ ملایا اور پھر میرے ساتھ ہاتھ ملاتے ہوئے بڑے غور سے میرا چہرہ دیکھا، مسکراہٹوں کا تبادلہ ہوا اور پھر ہم اطمینان سے بیٹھ گئے تو اس نے میری طرف دیکھتے ہوئے شارداجی سے انگریزی میں پوچھا۔

”یہی ہیں نا، وہ صاحب جو لندن سے آئے ہیں اور آپ کی ٹیکسٹائل مل کو نئی زندگی دی ہے۔“

”جی ہاں، یہ میرے بھائی راہول کے دوست ہیں۔“

شارداجی نے کہا تو اس نے پھر سے میری طرف غور سے دیکھا اور بولا۔

”اس کا تعلق پاکستان سے ہے نا۔۔۔؟“

”جی۔۔۔ میں نے بتایا ہے نا، یہ میرے بھائی راہول کے بہت اچھے دوست ہیں اور انہی کے

اصرار پر یہاں آئے ہیں۔ اب بہت جلد واپس چلے جائیں گے۔“

”ہاں، دنیا بھر میں بہت سارے باصلاحیت لوگ موجود ہیں اور ہمیں ان کی صلاحیتوں سے استفادہ

کرنا چاہئے۔“ یہ کہہ کر اس نے میری طرف دیکھا اور براہ راست مجھ سے پوچھا۔ ”تو کیا محسوس کیا

آپ نے یہاں پر آکر، کیسا لگا یہاں کا ٹیکسٹائل ماحول۔۔۔؟“

”منتشر۔۔۔“

میں نے ایک لفظ کہا اور خاموش ہو گیا۔ اس نے چونک کر میری طرف دیکھا پھر مسکراتے ہوئے

”آپ کم گو ہیں یا تبصرہ کرنا پسند نہیں کرتے؟“ اس نے ایک اور سوال کیا۔

”میں کم گو نہیں ہوں اور تبصرہ کرنے میں بھی کوئی شے مانع نہیں۔۔۔۔“

یہ کہہ کر میں نے تفصیل سے باتیں کیں تو وہ توجہ سے سنتا رہا۔ درمیان میں تکنیکی باتوں پر بھی گفتگو چلتی رہی۔ مجھے یوں لگا جیسے وہ مجھے تول رہا ہے۔ میرے خیال میں اسے ایسا ہی کرنا چاہئے تھا۔ اس کی گفتگو سے مجھے اندازہ ہو گیا کہ وہ ہمارے بارے میں خاصی معلومات لے چکا تھا۔ خاصے لوازمات کے ساتھ چائے آجانے سے ہماری گفتگو رک گئی۔ دوبارہ جب باتیں شروع ہوئیں تو اس نے کہا۔

”عامر صاحب! لگتا ہے کہ آپ اپنے میدان میں خاصے ماہر ہیں۔ اگر آپ کو یہاں مہربانی میں اچھی آفر ملے تو کیا آپ واپس لندن جانا پسند کریں گے؟“

”جی، مجھے واپس لندن ہی جانا ہے، کیونکہ وہیں میں اپنا مستقبل روشن محسوس کرتا ہوں اور وہاں زیادہ مواقع ہیں۔ میرا جو یہاں کام تھا، وہ تقریباً مکمل ہو گیا ہے۔ یہاں آنے کا مقصد بھی یہی تھا کہ شارداجی کی سرپرستی آپ کریں۔ میرا خیال ہے، یہ اپنے بزنس کو بہت اچھی طرح سنبھال لیں گی۔“

”آپ یہاں کے سیاسی ماحول کے بارے میں کیا رائے رکھتے ہیں؟“

اچانک اس نے کہا تو میں ہنس دیا اور کہا۔

”سوری، سر! مجھے اس سے کوئی دلچسپی نہیں۔“

میرے یوں کہنے پر اس کا بھرپور قہقہہ بلند ہوا تو میرے دل میں ایک خنجر اتر گیا۔ میرا دشمن میرے سامنے قہقہے لگا رہا تھا۔ میرے ہی ملک میں، میرے ہی لوگوں کا خون بہانے والا!۔۔۔ میرے اندر جنوں خیز لہر اٹھ گئی۔

انسان کو حصار میں رہنا چاہئے کیونکہ تمام تر کامیابی اور ناکامی اسی حصار میں ہی ممکن ہوتی ہے۔ جب ہم حصار سے باہر ہوتے ہیں تو ہم اپنے حریف کے مقابل نہیں ہوتے، مقابلے سے پہلے ہی شکست خوردہ حالات میں ہو جاتے ہیں۔ تب کامیابی یا ناکامی کا تصور ہی نہیں ہوتا۔ ایسا اس لئے ہوتا ہے کہ ہم حصار میں موجود نہیں ہوتے۔ جو نہی ہم حصار میں آتے ہیں، ہم اپنے دشمن کے مقابلے پر آجاتے ہیں۔ پھر کامیابی یا ناکامی کا جواز پیدا ہوتا ہے۔ یہ الگ بحث ہے کہ ناکامی کیوں ہوتی ہے یا کامیابی کیسے حاصل کی جاسکتی ہے؟۔۔۔ اصل میں حصار سے میری مراد کیا ہے؟ اس کے لئے حصار کو سمجھنا ہوگا۔ یہ ایک چھوٹے سے دائرے سے لے کر کائنات کی وسعتوں تک پھیلا ہوا ہے۔ اس میں ضروری نہیں کہ دشمن ہمارے سامنے موجود ہوتا ہے، ان دیکھا دشمن بھی ہمیں انتشار میں مبتلا کر کے شکست سے دوچار کر سکتا ہے لیکن اپنے دشمن کا پتہ اسی وقت چلے گا جب ہم حصار میں آجائیں گے۔ شیطان ہمارا ان دیکھا دشمن ہے۔ جب تک ہم اس کے دائرہ کار میں مقابل نہیں آئیں گے، ہم حصار

سے باہر ہیں۔ اسی طرح کسی ان دیکھے انسان یا قوم کی سوچ دوسرے انسان یا قوم کو مفتوح کر سکتی ہے اور کر رہی ہے۔ وہ قوم جب تک اس سوچ کے مقابل کھڑی نہیں ہوگی تب تک وہ حصار سے باہر پڑی شکست خوردہ حالت میں ہے۔ یہ ایک ایسا حصار ہے جس میں آتشیں اسلحہ کی ضرورت نہیں پڑتی اور نہ ہی آستین کس کر کسی اکھاڑے میں اترنا پڑتا ہے۔ ایک ایسا حصار اس کائنات میں موجود ہے جس کا یقین ہی کامیابیوں کی انتہا ہے کیونکہ وہی کامیابیوں سے نوازنے والا ہے جو اس کائنات میں موجود ہے جس کا یقین ہماری کامیابیوں کی انتہا ہے کیونکہ وہ ہی کامیابیوں سے نوازنے والا ہے جو اس کائنات کا خالق ہے اور اس پر محیط ہے، اسی کا حصار ہے۔ ہم اللہ کے حصار میں آتے ہیں تو وہاں ہم اللہ کے حریف نہیں ہوتے بلکہ اللہ کی پناہ میں آکر اس دائرے میں موجود انسانیت کی دشمن قوتوں کو لحوں میں پہچان لیتے ہیں۔ ہم بحیثیت پاکستانی قوم حصار سے باہر پڑے ہوئے ہیں اور حصار میں ان دیکھے دشمن موجود ہیں۔ ہم حصار سے باہر کھڑے کسی تماشائی کی طرح لوپنچی آواز میں گھا پھاڑ کر محض تبصرہ کرتے چلے جا رہے ہیں۔ ہمارے نام نہاد دانشور حصار میں نہ ہونے کی بناء پر انتشار جیسے دشمن کا شکار ہو چکے ہیں۔ جو ان کے مفتوح ہونے کا کھلا ثبوت ہے۔ اصل میں سوچنے والی بات یہ ہے کہ انتشار شروع کہاں سے ہوتا ہے؟ اس کا سلوہ سا جواب یہی ہے کہ جب انسان یقین جیسی دولت سے خالی ہوتا ہے۔۔۔ خالق کائنات کا یقین اور اس کے ہونے کا دھیان جب نیتوں میں راسخ ہوتا ہے تو حوصلے خود بخود ہاتھ باندھے کھڑے ہوتے ہیں۔ ہماری نیت میں خلوص نہیں ہوگا تو ہمارے اعمال بھی تو اسی نیت کا اظہار ہوں گے؟ جب اللہ کا ہمارے ساتھ ہونے کا یقین کامل ہمارے اندر راسخ ہوگا تو ہمارے ارادے ہمیشہ پر عزم رہیں گے۔ پھر دوست اور دشمن کی پہچان سامنے آکھڑی ہوتی ہے۔ ہر شے کی پہچان ہی اصل بات ہے جب پہچان نہیں ہوتی، انتشار سمجھی ہوتا ہے۔ جو لوگ انتشار کا شکار نہیں ہوتے، وہ ہمیشہ یہ یاد رکھتے ہیں کہ اللہ بلند حوصلہ رکھنے والوں کے ساتھ ہوتا ہے۔ پھر جب ایک بلند حوصلہ والا انسان حصار میں آتا ہے تو ان دیکھے دشمن خود بخود سمٹ جاتے ہیں کیونکہ اگر ان میں حوصلہ ہوتا تو وہ سامنے آکر کھڑے ہوتے۔ یہ بات یاد رکھنے کی ہے کہ ان دیکھا دشمن ہمیشہ بے ہمت ہوتا ہے چاہے وہ انسان ہو، جذبہ ہو، سوچ ہو یا پھر خوف۔ ہم کیوں یہ خیال نہیں کرتے کہ آج ہم اگر حصار کے باہر کھڑے لوپنچی آواز میں محض تبصرہ آرائی کر رہے ہیں، ہمارا دشمن بھی تو ہمیں ہو سکتا ہے؟

میرا دشمن میرے سامنے ہنس رہا تھا۔ میرے اندر لاوا ابل رہا تھا جو کسی بھی پل پھٹ پڑنے کو بے قرار تھا۔ وہ محض چند قدم کے فاصلے پر تھا اور اس کی زندگی اتنے ہی لحوں کی ہو سکتی تھی جتنی دیر میں اس کی گردن تک میرے ہاتھ پہنچنے تھے۔ میں بے قرار ہو رہا تھا۔ اس کے قہقہے کی آواز مجھے یوں محسوس ہو رہی تھی جیسے وہ میری بے بسی پر ہنس رہا ہو۔ میں بے بس نہیں تھا لیکن میں خود کشی بھی نہیں کرنا چاہتا تھا۔ ان لمحات میں اس پر حملہ کرنا خود کش حملے کے مترادف تھا۔ فقط شرچندر کی موت

تو میرا مقصد نہیں تھا۔۔۔ میں نے ایک لباس اس اپنے اندر کھینچا اور خود پر قابو پا لیا۔ اس کی ہنسی ختم چکی تھی۔ تب اس نے دلچسپی سے کہا۔

”یہ کیسے ممکن ہے، جناب! آپ سیاسی ماحول کو بزنس سے الگ کر رہے ہیں؟“

”اگاشی جی! میں یہاں کے سیاسی ماحول کی بات کر رہا ہوں جس کی مجھے ضرورت نہیں سو میری دلچسپی نہیں۔۔۔“ میں نے کندھے اچکاتے ہوئے کہا۔

”خیر۔۔۔ میں جانتا ہوں کہ یہاں کا بزنس بہت حد تک سیاست اور تھوڑا بہت انڈر ورلڈ کے ساتھ جڑا ہوا ہے۔ میں یہ اپنے ٹیکسٹائل بزنس کی بات کر رہا ہوں ورنہ مختلف بزنس کے حوالے سے مختلف صورت حال ہو سکتی ہے۔“ اس نے وضاحت سے کہا۔ میں خاموش رہا تو وہ کہتا چلا گیا۔ ”میں اپنے کاروبار کے ساتھ سیاست کو بھی لے کر چل رہا ہوں۔ میں اس میں کامیاب ہوں۔ ہمارا ایک پورا گروپ ہے۔ میں شاردا جی کو اپنے اس گروپ میں شامل ہونے پر خوش آمدید کے سوا اور کیا کہہ سکتا ہوں۔۔۔؟“

”بہت مہربانی، میں آپ کے ساتھ پورا تعاون کروں گی۔“ شاردا نے تیزی سے کہا۔

”۔۔۔ اور میں آپ کے تحفظات کا پورا خیال رکھوں گا۔“

اس نے لیڈرانہ زعم سے کہا تو میں دل ہی دل میں ہنس دیا۔۔۔ بہت حد تک میں نارمل ہو چکا تھا۔ ان کے درمیان گفتگو چلی تو ذرا طویل ہو گئی۔ جس میں فقط یہی تھا کہ وہ کس حد تک کامیابیاں حاصل کر چکا ہے۔ آئندہ پروگرام کیا ہے، وہ اسے کس حد تک فائدہ دے سکتا ہے۔ شاردا نے اسے دعوت دی کہ نئی مشینوں کے افتتاح پر وہ آئے اور یہ رسم اسی کے ہاتھوں انجام پائے تاکہ لوگ جان سکیں کہ وہ شاردا کے ساتھ ہے۔ اس نے یقین دلایا کہ ایسا ہی ہو گا۔ پھر تھوڑی دیر مارکیٹ کے حوالے سے گفتگو کرنے کے بعد ہم وہاں سے اٹھ آئے۔ ہمارے اٹھتے ہی وہی بوائے کٹ بالوں والی لڑکی نمودار ہوئی۔ اس کے چہرے پر وہی مصنوعی مسکراہٹ تھی۔ ہم مصافحہ کر کے مڑے تو وہ اسی دروازے سے اندر کی طرف چلا گیا جبکہ ہم انہی راستوں سے واپس پورچ تک آ گئے۔ بوائے کٹ بالوں والی لڑکی نے رسمی سے انداز میں الوداعی کلمات کہے۔ میں نے ان پر دھیان نہیں دیا بلکہ ارد گرد کا جائزہ لیتا رہا۔ اگرچہ رات کا اندھیرا پھیل چکا تھا اور اس پرانی وضع کے بنگلے کو روشن رکھنے کے لئے ڈھیروں قہقہے جل رہے تھے تاہم رات کے اندھیرے میں مصنوعی روشنی جتنی بھی ہو، دن کا مقابلہ قطعاً نہیں کر سکتی۔ یہی حال ہمارے من کا ہے۔ اگر من میں روشنی ہے تو باہر کے اندھیرے بے معنی ہو جاتے ہیں۔۔۔ میں ارد گرد کا جائزہ لے رہا تھا کہ میرے دائیں طرف سے ایک لمبے قد والا، پتلا سا لڑکا برآمد ہوا، جس کے لباس سے امارت ٹپک رہی تھی۔ اس وقت ممبئی کے نوجوانوں میں جو فیشن مقبول تھا، وہ سب اس میں تھا۔ سونے کی کئی ساری چین اس کے گلے میں تھیں۔ انداز میں لاپرواہی،

بے نیازی اور احساسِ نقاخر تھا۔ اس کے آتے ہی ایک نہایت قیمتی گاڑی اس کے پاس آئی۔ وہ اس میں تیزی سے بیٹھ گیا، اس نے ارد گرد دھیان بھی نہیں دیا تھا۔

”شرچندر راگاشی کا اکلوتا بیٹا“ کوئل۔۔۔۔۔“

شاردا نے سر سرانے والے انداز میں کہا تو میں نے غور سے دیکھا۔ وہ اپنے آپ میں مست تیزی سے ڈرائیونگ سیٹ پر بیٹھ چکا تھا اور پھر اگلے ہی لمحے اس نے گاڑی بڑھادی۔ لاشعوری طور پر اس گاڑی کے نمبر میرے ذہن میں نقش ہو گئے۔۔۔ میں نے لاپرواہی سے پنجر سیٹ کی طرف والا دروازہ کھولا اور بیٹھ گیا۔ تب شاردا ڈرائیونگ سیٹ پر بیٹھتے ہوئے بولی۔

”شرچندر اس پر جان چھڑکتا ہے۔ اس کا اکلوتا وارث جو ہے، بہت جلد وہ اس کی شادی کر دینے والا ہے کیونکہ اب وہ اپنے باپ کا بزنس سنبھالنے لگ گیا ہے۔“ یہ کہہ کر وہ لمحہ بھر کو خاموش ہو گئی مگر میں چاہتا تھا کہ وہ مجھے اس کے بارے میں مزید معلومات دے اس لئے چپ رہا تو وہ بولی۔۔۔۔۔“

ویسے ہے ایسا ہی فلرٹ قسم کا، لڑکیوں کا دلدادہ، امیرانہ ٹھٹھ کے ساتھ رہنے والا ضدی لڑکا۔۔۔۔۔“

”تمہیں اس کے بارے میں اتنی معلومات کہاں سے ملیں۔۔۔۔۔؟“

”ابھی انہی دنوں میں پتہ چلا ہے، جب میں اس کے بارے میں۔۔۔۔۔“

”۔۔۔ اور کیا جانتی ہو؟“ میں نے عام سے انداز میں پوچھا۔

”اس سے زیادہ کچھ نہیں۔“ اس نے بے پرواہی سے کہا تو میں ہنستے ہوئے بولا۔

”چلو شکریے، اس کے بارے میں تم اتنا ہی جانتی ہو ورنہ مزید اس کے بارے میں سننا پڑتا۔“

میں نے کہا تو وہ بھی ہنس دی۔ تب تک ڈرائیور آکر پچھلی نشست پر بیٹھ چکا تھا۔ اس نے دروازہ بند کیا تو شاردا نے گاڑی بڑھادی۔

جب ہم راہول لاج والپس پہنچے تو رات کا اندھیرا اچھا خلاصا پھیل چکا تھا۔ گاڑی میں بیٹھے موسم کے بارے میں اتنا احساس نہیں ہوا تھا جتنا گاڑی سے اترتے ہوئے ہوا ماحول خلاصا گھٹا ہوا تھا، ہوا جیسے تھمی ہوئی تھی۔ اندازہ یہی تھا کہ بارش ہوگی، چاہے رات کے کسی پہر ہو۔۔۔۔۔ میں جھکے ہوئے قدموں سے گیٹ ہاؤس کی جانب بڑھا۔ یہ تھکن جسمانی نہیں تھی بلکہ سلگتے رہنے سے اور خود پر قابو پانے کی کوشش میں مدھل سا ہو گیا تھا۔ وہ جس شخص تک پہنچنے کے لئے مجھے اتنا عرصہ لگ گیا تھا، اسے سامنے پا کر یونہی چھوڑ دینا بڑے حوصلے کا کلام تھا۔۔۔۔۔ میں سنگ روم میں آیا تو سامنے کے صوفے پر سرپا بیٹھی ہوئی تھی، ٹی وی چل رہا تھا مگر میری آہٹ پا کر وہ میری طرف دیکھنے لگی تھی۔ اس وقت بھی اس نے نیکر اور ہاف سیلیو شرٹ پہنی ہوئی تھی۔ سفید شرٹ میں سے اس کے گلابی بازو اور گداز کندھے ایک حشر بہا کر رہے تھے۔ میں اس کے پاس صوفے پر گر گیا۔

”کیسی ہو، سرپا۔۔۔۔۔؟“ میں نے پوچھا تو وہ دھیرے سے ہنستے ہوئے بولی۔

”میں تو ٹھیک ہوں مگر لگتا ہے، آپ ٹھیک نہیں ہیں۔ بہت تھکے ہوئے لگ رہے ہیں آپ؟“
 ”ہاں، کچھ ایسا ہی ہے۔“ میں نے آہستہ سے کہا اور پھر انارکلی کی طرف دیکھا۔ وہ میرے لئے پانی لا رہا تھا۔ میں نے خاموشی سے پانی پیا اور گلاس واپس کرتے ہوئے پوچھا۔ ”کھانا کب تک لگا دو گے؟“
 ”جب تک آپ کہیں، بابو! ہم نے تو کب کا تیار کر دیا ہے۔“
 ”چلو پھر لگا دو۔۔۔“ میں نے دھیرے سے مسکراتے ہوئے کہا اور سرتا کی طرف دیکھا جو بہت غور سے میری طرف دیکھ رہی تھی۔ میں اس کی طرف دیکھ کر مسکرایا اور پوچھا۔ ”کیا بات ہے؟“
 ”کچھ نہیں۔۔۔“

اس نے تیزی سے کہا اور اٹھ گئی، اس کا رخ کچن کی طرف تھا۔



اس وقت میں کھانا کھا کے ہاتھ دھو رہا تھا جب میرا سیل فون بجنے لگا۔ میں نے ہاتھ خشک کئے تو اس میں چند لمحے لگ گئے۔ سیل فون کی سکرین پر شیمن ورمہ کے نمبر جگمگا رہے تھے۔ میں نے اسے یونہی بجنے دیا کیونکہ اس وقت سرتا میرے قریب تھی، میں اس سے بات کرتا تو بلاشبہ اس کا موڈ خراب ہو جاتا تھا۔ مجھے پورا یقین تھا کہ وہ دوبارہ فون کرے گی سو میں اپنے بیڈروم میں چلا گیا۔ میری توقع کے عین مطابق اس کا فون دوبارہ آگیا۔ میں نے بیل پوری نہ بجنے دی اور فون رسپو کر لیا۔
 ”کہیں کھوئے ہوئے تھے۔۔۔؟“ اس نے زندگی سے بھرپور آواز میں کہا۔

”ہاں۔۔۔ مگر تمہارے خیالوں میں نہیں۔۔۔“ میں نے ہنستے ہوئے جواب دیا۔
 ”ہمارے یہ نصیب کہاں، اگر ہمارے نصیب اتنے اچھے ہوتے تو آپ ہمارے پہلو میں نہ ہوتے۔ بس دو راتیں یہاں ہوں، پھر ڈیوٹی پر جانا ہوگا اور یہ دو راتیں سلگتے ہوئے گزر جائیں گی۔“ اس نے سرود آہ بھرتے ہوئے کہا۔

”کسی کی یادیں اگر سلگنے کا باعث بن جائیں تو کیا یہ اچھے نصیب کی بات نہیں ہے، وہ یادیں جو خوشگوار بھی ہوں۔“ میں نے اسے سمجھاتے ہوئے کہا۔

”دل کو تسلی دینے کے لئے یہ خوبصورت لفظ بہت بڑا سہارا ہوتے ہیں، یہ اگر نہ ہوں تو زندگی اجیرن ہو جائے۔۔۔ خیر، کس کے خیالوں میں کھوئے ہوئے تھے آپ۔۔۔؟“ اس کا لہجہ اچانک شونخ ہو گیا تھا۔

”یہ ایک عورت کا شک بول رہا ہے یا جیلی۔۔۔“
 میں نے کہنا چاہا تو اس نے میری بات کٹ دی۔ ”نہیں، آپ اسے بات بڑھانا بھی کہہ سکتے

ہو۔“

یہ کہتے ہوئے وہ ہنس دی تھی۔ مجھے فوراً ”کوئی بات نہ سوچھی تو کہ۔“

”بس آج ایک شخص سے ملنے گیا تھا، اس سے مل کر پور ہو گیا ہوں۔ غور، طاقت کا ناجائز اظہار اور بے غیرتانه پن۔۔۔“ نہ چاہتے ہوئے بھی میرا لہجہ تلخ ہو گیا تھا۔
 ”ایسا کون تھا وہ شخص۔۔۔؟“ وہ سنجیدگی سے پوچھنے لگی۔
 ”شرود چندر اگاشی، وہ۔۔۔“

”ارے وہ۔۔۔!“ اس نے شدید حیرت سے کہا اور پھر تیزی سے بولی۔ ”وہ آپ کو کہاں مل گیا بلکہ آپ کیوں اس سے ملے۔۔۔؟“

اس کے انداز پر میں چونک گیا لہذا بہت محتاط لہجے میں پوچھا۔

”تم ایسے کیوں کہہ رہی ہو۔۔۔؟“

”جو میں نے پوچھا ہے، وہ آپ بتاؤ۔“

اس نے تیزی سے کہا تو میں نے انتہائی مختصر انداز میں شاردا کی خواہش بتا دی۔ وہ چپ چاپ سنی رہی۔ میری بات سن کر بولی۔

”تم انجانے میں ایک بہت ہی غلط آدمی سے ٹکرا گئے ہو۔ وہ آدمی کے بھیس میں ایک بہت بڑا سانپ ہے۔“

”یہ سب تم کیا کہہ رہی ہو، مجھے کچھ سمجھ نہیں آ رہا؟۔۔۔ میرا اس سے براہ راست کوئی تعلق نہیں ہے۔“ میں نے انجان بننے ہوئے کہا۔

”عامر! پلیز آپ مجھے ملو، میں آپ کو اس کے بارے میں بتانا چاہوں گی تاکہ آپ اس کے ساتھ معاملات میں دھوکہ نہ کھا جاؤ۔“

”ٹھیک ہے، میں مناسب وقت دیکھ کر تم سے۔۔۔“

”نہیں ابھی، چاہے آپ کسی پبلک پلیس پر ہی ملو۔ کچھ وقت کے لئے ہی سہی۔۔۔“

”ٹھیک ہے۔ ایک گھنٹے بعد سن اینڈ سینڈز کے کلنی ہال میں۔۔۔ وہاں آ سکتی ہو؟“

”میں آرہی ہوں لیکن اگر مجھے دیر بھی ہو جائے تو میرا انتظار کرنا۔“

اس نے کہا اور فون بند کر دیا۔ میں چند لمحے یونہی خالی دماغ کے ساتھ کھڑا رہا۔ میں شرود کے بارے میں جانکاری کے لئے اس سے ملنا طے تو کر بیٹھا تھا لیکن کیا واقعی ہی مجھے وہاں تک جانا چاہئے؟۔۔۔ میں چند لمحے یہی سوچتا رہا اور پھر جانے کا فیصلہ کر کے واپس سٹنگ ہال میں آ گیا۔ اس وقت تک سر تادہیں تھی۔ وہ مجھ سے بہت ساری باتیں کر چکی تھی، اسے اب چلے جانا چاہئے تھا مگر وہ وہیں تھی۔ میں نے اشارے سے انارکلی کو باہر نکلنے کے لئے کہا اور اپنا ریوالور جیب میں ڈال کر باہر آ گیا۔ انارکلی پریشان سامیرے انتظار میں تھا۔

”انارکلی! میں سن اینڈ سینڈز تک جا رہا ہوں۔ دو گھنٹے تک واپس آ جاؤں گا، اگر نہ آیا تو پرس کو

اطلاع کر دینا۔۔۔ ویسے میں تمہارے ساتھ لائین فون پر رابطہ رکھوں گا۔

”میں بھی چلتی ہوں ساتھ۔۔۔“ انارکلی نے تشویش سے کہا۔

”ارے ایسی کوئی گھبرانے والی بات نہیں ہے، میں نے حفظ باقلم کے طور پر کہا ہے۔“

میں نے اسے تسلی دیتے ہوئے کہا اور چل دیا۔ مین گیٹ پر چوکیدار نے مجھے جاتے ہوئے دیکھا، اس نے کھڑے ہو کر سلام کیا، اس کے علاوہ کوئی اور بات نہیں کی۔ میں کافی دور تک پیدل چلتا چلا گیا، پھر ایک ٹیکسی کے ذریعے سن اینڈ سینٹر جا پہنچا۔ میں کافی ہال کی اس جگہ جا بیٹھا جہاں سے دروازہ صاف دکھائی دے رہا تھا۔ مجھے وہاں بیٹھے کافی وقت بیت گیا۔ اس دوران مجھے بار بار ارون گولی کا خیال آتا رہا۔ میرے ذہن میں ایک دھندلا دھندلا سا خاکہ ابھر رہا تھا جس میں ارون گولی خاصی اہمیت رکھتا تھا۔ تب اچانک ہی مجھے اس کا اور اک ہو گیا، میں اپنے لاشعور کی کارروائی پر مسکرا دیا۔ میں نے اس کے نمبر ملائے۔ چند لمحوں بعد اس نے فون رسیور کر لیا۔

”ارے عامر بابو! آپ۔۔۔ کیسے یاد کر لیا ہمیں؟“

”بس ایسے ہی، تم سے تھوڑی باتیں کرنے کو دل چاہ رہا تھا۔“

”تو آ جاؤ۔۔۔“ اس نے بے تکلف انداز میں کہا۔

”اس وقت شاید نہ آ سکوں، پر ایک بات تم سے پوچھنا تھی؟“ میں نے عام سے لہجے میں کہا۔

”بولو، بات کرو۔۔۔“ اس نے اپنی جھونک میں کہا۔

”اگر تمہیں اس وقت کوئی گاڑی نمبر دیا جائے تو کیا تم رات کی رات میں اسے تلاش کر لو گے؟“

”بہت مشکل کام ہے، اس ممبئی میں کروڑوں گاڑیاں ہیں، پھر ایک رات کا وقت۔۔۔ ناممکن۔“

”اچھا چلو۔۔۔ تم نے مجھ سے کہا تھا کہ تم فطریہ میں نہیں، باہر بھی کام کرنا چاہتے ہو۔“

”ہاں۔۔۔ میں تو اس انتظار میں ہوں، کوئی چانس ملے تو سہی۔“

”اگر تمہیں چانس مل جائے تو۔۔۔؟“

”کیسے۔۔۔؟“ اس نے انتہائی سنجیدگی سے پوچھا۔

”تمہیں پتہ ہے، میں نے چند دن پہلے ایک آدمی کے بارے میں تم سے معلومات لی تھیں۔“

”ہاں، ہاں۔۔۔ کیا اس کے ساتھ۔۔۔“

”نہیں۔۔۔“ میں نے سختی سے تردید کی۔ ”وہ اگر راستے سے صاف ہو جائے تو کیا تم اس کی

مارکیٹ میں آ کر اپنا کام کر سکتے ہو؟“

”ارے،۔۔۔ یہ۔۔۔ یہ تم کیا کہہ رہے ہو، تم تو پتے نہیں ہو؟۔۔۔ یہ۔۔۔“

”بس اتنی سی بات پر گھبرا گئے؟ تم کیا خاک کام کرو گے۔“ میں نے تیزی سے کہا۔

”عامر! تمہیں شاید پتہ نہیں ہے، وہ بہت سڑونگ گینگ ہے۔“ یہ کہتے ہوئے وہ اچانک رک گیا۔

پھر حیرت سے بولا۔ ”پر تم یہ کہہ رہے ہو تو۔۔۔ تو کیا تم سمجھتے ہو کہ ایسا ہو جائے گا؟“

”میں نے تم سے یہ نہیں کہا کہ اسے صاف کرو، میں نے سنبھل لینے کی بات کی ہے۔“

”او، ایسا۔۔۔ چلو یہ داؤ بھی کھیلتے ہیں۔۔۔ کیا کرنا ہے مجھے؟“

”صرف اتنا کہ جو میں کھوں کرتے چلے جاؤ۔ باقی کام اور دوسرے لوگ کرتے چلے جائیں گے۔“

”مجھے کیا کرنا ہو گا؟“ اس نے تیزی سے پوچھا۔

”یہی کہ تم شردچندر کے بیٹے کوئل کے بارے میں معلومات دے دو کہ وہ کہاں ہے، آج کی

رات؟۔۔۔ اس کے بعد سمجھو کہ تمہاری قسمت کا ستارہ چمک جائے گا۔“

”یہ ناممکن نہیں ہے، پچھلے دنوں جب میں نے اس کے بارے میں معلومات لیں تھیں تو اس کے

بیٹے کے بارے میں بھی پتہ چلا تھا۔ ایک لڑکے کو اس کے بارے میں کافی معلومات ہیں۔ تم انتظار کرو، میں کوشش کرتا ہوں۔“

”میں انتظار کروں گا۔۔۔“

میں نے کہا اور فون بند کر دیا۔ تب میں نے وقت دیکھا، تقریباً ایک گھنٹہ گزر چکا تھا۔ میں اٹھ کر

باہر چلا گیا۔ میں لابی میں تھا کہ مجھے شیتل دکھائی دی، وہ تیزی سے کافی ہال کی طرف جا رہی تھی۔ میں نے محتاط انداز میں ارد گرد کا جائزہ لیا، مجھے وہاں کوئی بھی ایسی صورت حال دکھائی نہیں دی جو تشویش ناک ہو۔ میں نے سیل فون پر اس کے نمبر ملائے اور باہر کی جانب بڑھ گیا، تیسری تیل پر اس نے فون رسیو کر لیا۔

”کہاں ہو آپ۔۔۔؟“ اس نے تیزی سے پوچھا۔

”ہمیں تمہارے پاس۔۔۔ باہر آ جاؤ، ابھی چلتے ہیں۔“

میں نے کہا اور فون بند کر دیا۔ اگلے چند منٹ میں وہ باہر آ گئی۔ میں نے اشارے سے اسے

گاڑی لانے کو کہا اور پھر ہم ہوٹل سے باہر تھے۔ وہ سڑک پر ٹکاپیں جمائے ہوئے بولی۔

”عامر! یہ آپ کیا کر رہے ہو۔۔۔؟“

”میں تو کچھ بھی نہیں کر رہا، شیتل جان! وہ تو شاردا کی بزنس میننگ تھی۔“ میں نے انجان بننے

ہوئے کہا۔

”وہ اگر بزنس میننگ بھی تھی تو میں نہیں سمجھتی کہ وہ صرف یہیں تک محدود ہوگی۔ میں نے

جہاں تک آپ کا اندازہ کیا ہے، بہت جلد اس سے ٹکراؤ ہو جائے گا اور وہ بہت مضبوط ہے۔“

”وہ اگر مضبوط ہے، میری جان! تو میں کیا کروں۔ مجھے اس سے کیا لینا دینا۔۔۔؟“

”آپ کو پتہ ہے کہ وہ بہت بڑا سمگلر اور حکومت کی خفیہ کا آدمی ہے۔ وہ اب تک آپ کے

بارے میں تفصیلات اکٹھی کر چکا ہو گا۔“

”لیکن۔۔۔“

میں نے کہنا چاہا تو اس نے ہاتھ کے اشارے سے مجھے روک دیا۔ اس کالجہ اور انداز بدلا ہوا تھا۔
”مجھے نہیں پتہ“ تم کون ہو اور یہاں ممبیٰ میں کیا کرنے آئے ہو لیکن اتنا بتا دوں کہ جب تم لندن سے
پرواز کرنے والے تھے، مجھے یہ بتایا گیا کہ تمہارا خیال رکھوں۔“

”تمہیں۔۔۔؟“ میں نے حیرت سے پوچھا۔

”ہاں۔۔۔ مجھے صرف اتنا ہی کہا گیا تھا کہ خیال رکھوں اور اس کا مطلب تھا کہ تمہیں اپنی نگاہوں
سے اوجھل نہ ہونے دوں اور تمہاری خیریت کے بارے میں انہیں مطلع کرتی رہوں۔“
”کون ہیں وہ لوگ اور تم۔۔۔؟“

”جن کے لئے میں کام کرتی ہوں، بین الاقوامی طور پر کام کرتے ہیں وہ۔۔۔ مجھے اسی وقت اندازہ
ہو گیا تھا کہ تم کوئی معمولی شے نہیں ہو ورنہ اتنے بڑے پیمانے پر تمہارے بارے میں بات نہ ہوتی۔“
”تو پھر۔۔۔؟“ میں نے مسکراتے ہوئے اس کی طرف دیکھ کر کہا۔

”پھر یہ کہ میں تمہیں اسی لئے خبردار کر رہی ہوں کہ تمہارا اکیلے ہی شردچندر کے نزدیک جانا
انتہائی خطرناک ہے۔ اسے ذرا سا بھی تمہارے بارے میں شک ہو گیا تو وہ تمہیں مسل دینے کی کوشش
کرنے لگا۔“

”تو کوئی بات نہیں، تمہارا اس میں کیا جاتا ہے۔۔۔؟“ میں نے ہنستے ہوئے کہا۔

”بہت کچھ۔۔۔“ یہ کہتے ہوئے اس کالجہ جذباتی تھا۔ میں خاموش رہا تو وہ بولی۔ ”مجھے صرف اتنا
کہا گیا تھا کہ تم سے دوستی رکھوں اور تمہارے بارے میں جو معلومات بھی ملیں، وہ ایک خاص شخص
تک پہنچاتی رہوں۔ پرنس اور انارکلی میری آنکھیں اور کان ہیں جو تمہیں دیکھ اور سن رہے ہیں۔ میں
تمہارے بارے میں سب کچھ جانتی ہوں جو تم یہاں ممبیٰ میں رہتے ہوئے کر رہے ہو۔ مجھے یہ نہیں
پتہ کہ تم یہاں کرنے کیا آئے ہو لیکن اس انتظار میں تھی کہ کوئی مناسب وقت آئے اور میں تمہیں
اپنے بارے میں بتا دوں تاکہ تم جس مقصد کے لئے بھی یہاں آئے ہو، اس کے لئے آسانیاں فراہم
کروں۔“

”تو“ شیتل! سنو۔۔۔ میں یہاں صرف اور صرف اپنے دوست راہول کے لئے آیا ہوں۔ میری
ذات میں کن لوگوں کو دلچسپی ہے، میں نہیں جانتا۔“

”کیوں ہے، یہ تو تم جانتے ہو، نا۔۔۔؟“

”ہاں۔۔۔“ میں نے اعتراف کیا، پھر غیر جذباتی لہجے میں پوچھا۔ ”کن لوگوں سے تعلق ہے

تمہارا؟“

”ابوسالم گینگ۔۔۔ اور شردچندر اگاشی ہمارے بڑے دشمنوں میں سے ایک ہے۔ وہ صرف

اسنگر ہی نہیں بلکہ بھارتی خفیہ میں بہت آگے کی چیز ہے۔۔۔۔۔
 پھر وہ وہی باتیں بتانے لگی جو مجھے پہلے ہی سے معلوم تھیں۔ میں سنتا رہا۔ جب وہ خاموش ہوئی تو
 میں نے پوچھا۔

”ہم جا کدھر رہے ہیں۔۔۔۔۔؟“

”انڈییری، میرے فلیٹ پر۔۔۔۔۔“

اس نے بغیر کسی جھجک کے کہا تو میں نے سوچا کہ تب تک اس کے فلیٹ نہیں جانا چاہئے جب
 تک ارون گولی کا فون نہیں آ جاتا۔

”لیکن اس سے پہلے کہیں باہر کھلے میں بیٹھ کر باتیں کرتے ہیں۔۔۔۔۔“ میں نے کہا۔
 ”جیسے تم چاہو۔۔۔۔۔ ویسے تمہیں یہ معلوم ہونا چاہئے کہ موسم کسی وقت بھی رنگ بدل سکتا
 ہے۔۔۔۔۔“

یہ کہتے ہوئے وہ ہنس دی تھی۔ اس سے یہ ہوا کہ ہمارے درمیان تنا ہوا ماحول قدرے زائل ہو
 گیا۔ اس کے انکشافات نے مجھے متاثر کیا تھا لیکن اتنا نہیں کہ میرے حواس مختل کر دے۔ شیتل ورا
 کے بارے میں میرا شک یقین میں بدل گیا تھا۔ جہاز میں اس کا میری طرف راغب ہونا مجھے شک میں
 مبتلا کر گیا تھا، شاید وہ اچھی طرح تربیت یافتہ نہیں تھی۔۔۔۔۔ اس وقت ہم انڈییری سٹیشن کے قریب
 ریلوے لائن پر موجود پل کر اس کر چکے تھے جب شیتل نے پوچھا۔

”کیا واقعی تم ابھی فلیٹ پر نہیں جانا چاہتے۔۔۔۔۔؟“

”ابھی نہیں۔۔۔۔۔ ابھی تم کہیں بھی، اچھی سی جگہ رکو، کہیں کھانے پینے والی جگہ پر۔۔۔۔۔“
 میں نے کہا تو اس نے تھوڑے سے فاصلے پر دائیں جانب ہی ایک آئس کریم پارلر کے سامنے
 گاڑی روک دی۔ ہم دونوں اندر چلے گئے۔ بڑا خشک ماحول تھا۔ میں نے گھڑی پر نگاہ ڈالی، ساڑھے
 گیارہ کا وقت ہو رہا تھا۔ تبھی مجھے انارکلی کا خیال آیا۔ میں نے فوراً اسے فون کیا۔ اس نے ابھی تک
 پرنس سے رابطہ نہیں کیا تھا۔ ہمارے بیٹھنے کے تھوڑی دیر بعد ہمارے سامنے آئس کریم رکھ دی گئی
 جبکہ ہم دونوں کے درمیان خاموشی تھی۔ کلنی دیر بعد شیتل بولی۔

”کہیں تم مجھ سے ناراض تو نہیں ہو گئے؟“

”وہ کیوں۔۔۔۔۔؟“ میں نے اس کی آنکھوں میں دیکھتے ہوئے پوچھا۔

”میں نے اتنا عرصہ تمہیں بتایا نہیں اور میرا۔۔۔۔۔ میرا وہ تعلق محض دھوکہ تھا۔“

”دیکھو، شیتل! تم کسی بھی طرح کے بوجھ تلے مت رہنا۔ تمہارا کام تھا، تم کرتی رہیں۔ باقی رہی
 اس تعلق کی بات تو میں بھی تمہیں کھول لینا چاہتا تھا۔ کوئی کتنا بھی پرکشش ہو، عورت کسی اجنبی کی
 جانب اتنا راغب نہیں ہوتی سوائے طوائف کے۔۔۔۔۔ مجھے خوشی ہے کہ میرے لاشعور نے مجھے دھوکا

نہیں دیا۔“

”کیا واقعی تم راہول کے لئے ہی آئے ہو مہیٰ؟“ اس نے عام سے لہجے میں پوچھا۔
 ”کیا میں یہ سمجھ لوں کہ تم مجھ سے کوئی اعتراف کروانا چاہتی ہو یا کچھ اگلوانا۔؟“ میں نے
 تیزی سے پوچھا۔

”نہیں، بس یونہی دماغ خراب ہو رہا ہے۔“

اس نے الجھتے ہوئے کہا اور ہمارے درمیان خاموشی چھا گئی۔ انہی خاموش لمحوں میں ارون گولی کا
 فون آگیا۔ میں نے رسیو کرتے ہوئے کہا۔
 ”بولو۔۔۔؟“

”میرا وہ لڑکا خاصا ہوشیار ہے۔ میں نے اس کے ذمے لگا دیا ہے، اسے امید ہے کہ معلوم ہو
 جائے گا۔ وہ پوری کوشش میں ہے، تم انتظار کرو۔“

”ٹھیک ہے۔۔۔“ میں نے کہا اور فون بند کر دیا۔ پھر آؤں کریم ختم کر کے مل دیا۔ کچھ دیر بعد
 ہم سوک سنٹر سے تھوڑا آگے شیٹل کے فلیٹ پر جا پہنچے۔ وہاں کوئی بھی نہیں تھا، فقط ہم دونوں
 تھے۔۔۔ اس وقت رات کا ڈیڑھ بج رہا تھا۔ میں اور شیٹل قرہت کے ان لمحات میں سے گزرنے
 والے تھے جب مدہوشی پھیل جاتی ہے کہ ارون کا فون آگیا۔ میں شیٹل سے الگ ہو گیا اور فون رسیو
 کر لیا۔ میری ہیلو کے جواب میں اس نے پر جوش لہجے میں کہا۔

”وہ اس وقت وار سوانچ کے پاس ایک بنگلے میں ہے۔ اس کے ساتھ اس کے دوست ہیں، یہ پتہ
 نہیں کہ کتنے ہیں۔۔۔ اب بتاؤ، کیا کرنا ہے؟“

”تم اس لڑکے کا نمبر مجھے دو اور اسے کہو کہ مجھے گائیڈ کرے۔ میں ابھی وہاں پہنچنا چاہتا ہوں۔ اگر
 تم آسکو تو آجاؤ۔“

”میں آ رہا ہوں۔۔۔ ابھی وہ لڑکا تمہیں فون کرے گا، نمبر محفوظ کر لینا۔“

اس نے کہا تو میں نے فون بند کر دیا اس کے ساتھ ہی میں اٹھ کھڑا ہوا۔

”کہاں چلے۔۔۔؟“ شیٹل نے شدید حیرت سے پوچھا۔

”مجھے ابھی جانا ہے۔۔۔“ میں نے کپڑے ٹھیک کرتے ہوئے کہا۔

”لیکن یوں ابھی کیسے، ابھی۔۔۔“ اس نے سٹٹاتے ہوئے کہا۔

”نہیں۔۔۔ مجھے ابھی جانا ہے۔“ میں نے کہا اور تیزی سے تیار ہونے لگا۔ چند لمحوں بعد وہ بھی

اٹھ بیٹھی اور مرجھائے ہوئے لہجے میں بولی۔

”میں بھی چلتی ہوں۔“ یہ کہہ کر وہ بھی تیار ہونے لگی۔ اسی دوران اس نے پوچھا۔ ”مگر جانا

کہاں ہے؟“

”دارسوا کے پاس ایک بنگلہ ہے، وہاں۔۔۔ کتنا فاصلہ ہو گا یہاں سے۔۔۔؟“
 ”ایک گھنٹے سے کم ہی لگے گا۔“ اس کا لہجہ دھیمّا تھا۔



ہر طرف رات کا گہرا سناٹا طاری تھا۔ ہم جیسے جیسے ساحل کے نزدیک ہوتے چلے گئے تھے، میرے اندر کی ہلچل نے میرا دوران خون تیز کر دیا تھا۔ اسی دوران اس لڑکے کا فون آ گیا۔ وہ میرے ساتھ مسلسل رابطے میں تھا۔ میں اور شیتل اپنی اپنی جگہ خاموش تھے۔ میں پوری توجہ سے ڈرائیونگ کرتا چلا جا رہا تھا کہ ساحل کے قریب سڑک ختم ہو گئی۔ میں نے گاڑی کا انجن بند کیا اور چابی انجینشن ہی میں رہنے دی۔ اس کے ساتھ ہی گاڑی کے اندر خشک ماحول ختم ہوتا چلا گیا۔ میں نے اپنی طرف کا شیشہ اتارا تو احساس ہوا کہ ہر طرف گہرا سناٹا ہے۔ میں چند لمحوں تک سیٹ پر ہی بیٹھا ارد گرد کا جائزہ لیتا رہا۔ میں اس لڑکے کی بتائی ہوئی نشانیوں تک پہنچ گیا تھا، تبھی اس کا فون آ گیا۔

”آپ گاڑی پیس چھوڑ کے پیدل چلتے چلے آئیں، یوں سیدھے اور پھر دائیں طرف مڑیں، میں آپ کو ملوں گا۔۔۔ ڈیڈی بھی پہنچ رہے ہیں، جلدی آ جائیں۔“
 ”تم بنگلے سے کتنے فاصلے پر ہو اور وہاں کوئی ہلچل۔۔۔؟“

”بنگلہ روشن ہے۔ اندر کا مجھے نہیں معلوم، میں اس کے باجو میں ہی ہوں، آپ آ جاؤ۔“
 اس نے تیزی سے کہا اور فون بند کر دیا۔ میں نے اپنا فون جیب میں رکھا اور گاڑی سے باہر آ گیا۔ اتنے میں شیتل بھی اتر چکی تھی۔ پھر ہم خاموشی سے چلتے چلے گئے۔ تھوڑی دور تک چلنے کے بعد میں نے پوچھا۔

”کوئی ہتھیار وغیرہ چلا لیتی ہو۔۔۔؟“

”بے فکر رہیں، مجھے اپنی حفاظت کرنا آتا ہے۔“

اس نے مسکراتے ہوئے کہا، یہ اندازہ میں نے اس کے لہجے سے لگایا تھا ورنہ وہاں پر اتنی زیادہ روشنی نہیں تھی۔ دائیں طرف مڑنے کے بعد بنگلوں کی قطار شروع ہو گئی۔ پھر ایک بنگلے کے سامنے آتے ہی ایک نوجوان سالار کا سامنے آ گیا۔ وہ پتلا سا تھا، اس کے لمبے لمبے بال اور پتلی سی مونچھیں تھیں۔ اس نے جین اور ٹی شرٹ پہنی ہوئی تھی۔ اس کے پاؤں میں جو گر تھے۔ اس کے آنے کے انداز سے مجھے لگا کہ وہ کافی پہنچی ہوئی شے ہے۔ میرے قریب آتے ہی اس نے فضول باتوں میں وقت ضائع کئے بغیر ایک بنگلہ کی طرف اشارہ کرتے ہوئے کہا۔

”یہ ہے، اس کے اندر ہے کونٹل، اپنے دوستوں کے ساتھ، سالا لڑکیوں کے ساتھ عیش کر رہا ہو گا۔“

”ڈیڈی۔۔۔؟“ میں نے انتہائی مختصراً ”انداز میں پوچھا۔

”ابھی آنے والا ہے۔۔۔“

یہ لفظ ابھی اس کے منہ ہی میں تھے کہ دوسری جانب سے وہ تین لوگوں کے درمیان تیزی سے چلتا ہوا آ رہا تھا۔ میں وہاں سے ساحل کی طرف چل دیا تو وہ بھی ادھر آ گئے۔ میں وہیں رست پر بیٹھ گیا کہ سنتریوں یا چوکیداروں کی نگاہ سے بچ سکوں جو وہاں موجود ہو سکتے تھے۔

”کیا پروگرام ہے۔۔۔؟“ ارون نے جیسے لمبے میں کہا۔

”تم سمیت سب لوگ یہیں باہر انتظار کریں گے، صرف میں اندر جاؤں گا۔ اگر میں۔“

”نہیں، تم اکیلے نہیں، میں بھی۔۔۔ وہاں پتہ نہیں کیا صورت حال ہے۔“

ارون نے تیزی سے کہا تو میں نے بحث نہیں کی۔ چند لمبے خاموشی رہی اور وہ سب کو ہدایت دینے لگا۔ وہ کہہ چکا تو ہم دونوں بنگلے کی طرف چل دیئے۔



ہم دیوار پھاند کر اندر کودے تھے۔ ہم سے تھوڑے فاصلے پر گیٹ تھا اور وہاں پر موجود چوکیدار کرسی پر بیٹھا سو رہا تھا یا اس نے ویسے ہی آنکھیں بند کر رکھی تھیں۔ میں پودوں کی آڑ میں اس کی طرف بڑھنے لگا، پھر قریب ہو کر ایک ہی جست میں اس تک جا پہنچا۔ وہ واقعی سویا ہوا تھا۔ جب تک اسے ہوش آتا، میں نے اسے کافی دیر کے لئے بے ہوش کر دیا۔ ہم خاموشی سے آگے بڑھتے گئے۔ تبھی سنگ روم میں چند لوگوں کو بیٹھے دیکھا۔ ان کے درمیان شراب کی خالی بوتلیں، تاش اور کچھ پھل رکھے ہوئے تھے۔ شاید وہ مدہوش تھے مگر میں چانس نہیں لے سکتا تھا کیونکہ ان میں کوئٹل نہیں تھا۔ میں نے آنکھوں کے اشارے سے ارون کو واپس آنے کے لئے کہا۔ ہم واپس آ گئے۔ پھر برآمدے کا ایک چکر لگا کر باہر شیڈ کے پاس آئے۔ میں تیزی سے اوپر چڑھتا چلا گیا مگر ارون نہ چڑھ سکا۔ میں نے وہیں سے سیل پر اسے کہا کہ تم ان سب کا خیال رکھو، اگر کوئی بھی حرکت کریں تو بھون دینا اور بس نکلنے کی کرنا، میری پرواہ مت کرنا۔ یہ کہتے ہی میں نے فون بند کر دیا۔ شیڈ کے قریب ہی ایک کھڑکی تھی۔ میں نے اس میں جھانکا، اندر گہرا اندھیرا تھا۔ بلاشبہ وہ کسی کی خواب گاہ تھی۔ میں نے دھیرے سے اسے کھولا اور انتہائی محتاط انداز سے اندر داخل ہو گیا۔ وہاں ایک بیڈ پر دو لڑکے اور ایک لڑکی پڑی ہوئی تھی۔ اس وقت میری آنکھیں اندھیرے میں دیکھنے کے لائق ہو چکی تھیں۔ میں نے غور سے دیکھا، ان میں کوئٹل نہیں تھا۔ میں اس خواب گاہ سے نکل گیا۔ وہاں سے نیچے سنگ روم میں وہی مدہوش لوگ دکھائی دے رہے تھے۔ میں نے جھک کر دوسری خواب گاہ کا دروازہ کھولنا چاہا مگر وہ بند تھا۔ میں واپس اسی کھڑکی سے باہر نکلا اور پھر شیڈ پر سے ہوتے ہوا دوسری خواب گاہ میں چلا گیا۔ وہاں کوئٹل ایک لڑکی کے ساتھ پڑا ہوا تھا۔ اس کے بدن پر سوائے اندرویز کے اور کچھ نہیں تھا جبکہ لڑکی نے چادر اوڑھی ہوئی تھی۔ میں نے کوئی لمحہ ضائع کئے بغیر ریو الوور کا دستہ پوری قوت سے لڑکی

کے سر پر مارا۔ اس کی آواز نہیں نکلی، بس ذرا سا کپکپائی تھی اور پھر اس کا جسم ڈھیلا پڑ گیا۔ سکتا ہے، اس کا سر پھٹ گیا ہو مگر میں نے توجہ نہیں دی بلکہ اسی لمحے ریو اور چھوڑ کر کونال کی گردن دبلی تھی۔ اس نے مزاحمت کرنے کی بہت کوشش کی۔ مجھے اسے ختم کرنے میں تین منٹ سے زیادہ لگ گئے۔ جب مجھے یہ یقین ہو گیا کہ اس کی روح پرواز کر چکی ہے تو میں نے اپنا ریو اور اڑا اور واپس کھڑکی کے ذریعے شیڈ پر اترا، پھر وہاں سے نیچے۔۔۔ اردن میرا بے تلی سے انتظار کر رہا تھا۔ میں نے گیٹ کی طرف جانے کی بجائے دیوار کی طرف سے باہر جانے کو ترجیح دی۔ پھر چند منٹ بعد ہم الگ الگ ہو کر اپنی اپنی گاڑیوں کی طرف بڑھ رہے تھے۔ میں نے گاڑی سٹارٹ کی اور بڑے آرام کے ساتھ وہاں سے نکلا۔ پھر بڑی سڑک پر آتے ہی میں نے رفتار بڑھا دی۔

”شیٹل! اب میں تمہاری طرف نہیں جا پاؤں گا۔ مجھے ابھی راہول لاج جانا ہے، تم مجھے راستہ بتاتی جاؤ۔“

”لیکن وہاں کیا ہوا۔۔۔؟“ اس نے اشارے سے سیدھے چلتے چلتے کو بتایا اور پوچھا۔
”کونال ختم۔۔۔“ میں نے سکون سے کہا۔

”لیکن میں کہتی ہوں کہ آپ اب راہول لاج کو بھول جاؤ کیونکہ۔۔۔“

”ناکہ میرے غائب ہونے سے ان کا شک میری طرف چلا جائے؟۔۔۔ میں ان کے پاس، ان کے سامنے رہنا چاہتا ہوں۔ کسی بھی شک کی صورت میں بہت دیر بعد ان کا دھیان میری طرف جائے گا۔۔۔“ میں نے اسے سمجھاتے ہوئے کہا تو وہ خاموش ہو گئی۔ ہمارے درمیان چند لمحے کی خاموشی رہی اور پھر میں نے کہا۔ ”شیٹل! تم سکون سے اپنی فلائٹ پر جاؤ۔ میں یہاں سب سنبھال۔۔۔“
”تمہیں شاید اندازہ نہیں کہ یہ چند ٹیوری قسم کے غنڈے اس بڑے طوفان کو سنبھال نہیں پائیں گے جو اس اطلاع سے اٹھے گا کہ کونال قتل ہو گیا ہے۔ ان پر۔۔۔“ شیٹل بے خیالی میں آپ سے تم پر اتر آئی تھی۔

”شیٹل! میں نے کہا ہے نا۔۔۔!“ میں نے سکون سے کہا۔

”تمہارا یہ سکون بے جا ہے، تم ضرورت سے زیادہ اعتماد کا شکار ہو چکے ہو۔“ شیٹل نے انتہائی جذباتی انداز میں کہا۔

”سنو! جن لوگوں نے تمہیں میرا دھیان رکھنے کو کہا تھا، کیا وہ مجھے تنہا چھوڑ دیں گے؟“ میں نے مسکراتے ہوئے پوچھا۔

”میرا خیال ہے، نہیں۔۔۔“ اس نے پر خیال انداز میں کہا۔ پھر تیزی سے بولی۔ ”تو کیا تمہارا ابوسالم گینگ سے رابطہ ہے؟“

”نہیں، میں نے آج تک کسی سے بات تک نہیں کی، یہ جانتے ہوئے بھی کہ وہ ابوسالم گینگ کا

ہو سکتا ہے۔ ویسے مجھے پتہ نہیں کتنے لوگ ملے ہیں بقول تمہارے، پرنس اور انارکلی بھی۔“

”اوہ، تو میں یونہی بے کار میں تمہارے لئے ہلکان ہوتی رہی۔۔۔ خیر، تمہیں تو لاکھوں لڑکیاں مل جائیں گی۔ وہ سب ایک سے ایک اچھی ہوں گی اور شاید ان میں شیتل ورما کبھی یاد بھی نہیں آئے گی۔ او، کے۔۔۔“ اس نے آنسو ملے لمبے میں کہا اور آخری لفظ کہتے ہوئے رو دی۔ تب میں نے مسکراتے ہوئے کہا۔

”دیکھو، یہ رونادھونا کسی اور وقت کے لئے سنبھال رکھو۔ فی الحال مجھے راستہ بتاتی چلو، اگر بھٹک گیا تو۔۔۔“

میں نے جان بوجھ کر فقرہ ادھورا چھوڑ دیا۔ اس نے اپنی انگلیوں سے آنسو پونچھے اور میری جانب انتہائی شکوہ بھری نگاہوں سے دیکھا۔ تب وہ مجھے رستہ بتاتی چلی گئی۔ میں راہول لالچ سے کچھ دوری پر اتر گیا اور وہاں سے پیدل چلتا ہوا لالچ تک آیا۔ اس دوران میں نے انارکلی کو فون کر کے اپنی آمد کے بارے میں بتایا۔ وہ مین گیٹ تک پہنچ گیا تھا۔ میں اس کے ساتھ گیسٹ ہاؤس کی جانب جا رہا تھا کہ اس نے دھیمے سے لمبے میں کہا۔

”سریتا آپ کے بیڈروم میں ہے اور سو رہی ہے۔“

”میرے بیڈروم میں کیوں؟“ میں نے بے اختیار پوچھا۔

”آپ کے جانے کے بعد اس نے مجھ سے پوچھا تھا کہ عامر کدھر جا رہے ہیں۔ میں نے اسے بتایا کہ وہ اشوک دھوریہ کی طرف جا رہے ہیں۔ شاید اسے مجھ پر یقین نہیں آیا اس لئے وہ بیڈروم میں سو گئی کہ جب آئیں تو میں بتا دوں۔“

”اوہ۔۔۔“ میرے منہ سے نکلا اور پھر میں نے چند لمحے سوچ کر کہا۔ ”میں دیکھتا ہوں۔“

یہ کہہ کر میں نے اشوک کا فون نمبر ملایا اور اسے کہہ دینا چاہا لیکن پھر فوراً ہی ارادہ بدل دیا۔۔۔ میں جوتوں سمیت صوفے پر لیٹ گیا۔ انارکلی سمجھ گیا اور ہنستے ہوئے بولا۔

”میرا خیال ہے کہ آپ ایک بجے آئے تھے اور فلم دیکھنے گئے تھے، سینما کون سا تھا؟“

”جو بھی قریبی ہے، بتا دینا بلکہ یہی چندن ٹھیٹر جو ہرے راما مندر کے پاس ہے، اب گڈنائٹ۔۔۔“ میں نے کہا اور آنکھیں بند لیں۔

اگلی صبح میں صوفے پر سے اٹھا۔ میرے پاؤں میں جوتے نہیں تھے۔ میں بیڈروم کی طرف گیا، وہاں سریتا نہیں تھی۔ میں ہاتھ روم سے فریش ہو کر آیا تو انارکلی نے چائے کاگ میرے سامنے رکھ دیا، پھر خود ہی کمتا چلا گیا۔

”وہ صبح سویرے اٹھی، رات ایک بجے آئے کاسن کر اور آپ کو صوفے پر پڑا دیکھ کر بہت افسوس کرنے لگی۔ پھر آپ کے جوتے اتارے اور چلی گئی۔۔۔ دوپہر کے کھانے پر بات کرنے کا کہہ

گئی ہے۔“

”لیکن میں اس سے پہلے ہی بات کر لوں گا، تم ناشتہ تیار کرو۔“

میں نے کہا اور تیار ہونے لگا۔ ناشتے کی میز پر جانے سے قبل میں نے اسے فون کیا۔ وہ شروع ہونے لگی تو میں نے تیزی سے کہا۔

”دیکھو، میری بات سنو۔۔۔ ساری باتیں بعد میں ہوتی رہیں گی۔ تم بیک سے پتہ کرنا کہ روپے آ گئے ہیں یا نہیں؟“

”وہ تو آ گئے، میں نے پتہ کیا ہے۔“

”تو پھر آج ہم لکشن رائو کے ہاں جائیں گے انہیں چیک دینے۔۔۔“

”ٹھیک ہے جب آپ کہیں گے، میں تیار ہو جاؤں گی۔“

اس نے کہا تو میں نے فوراً ”فون بند کر دیا تاکہ وہ مزید بات نہ کر پائے۔“



اس وقت تقریباً ”گیارہ بجے ہوں گے۔ میں دفتر میں تھا اور لاشعوری طور پر ایسی ہی کسی خبر کا منتظر تھا۔ شاردا نے مجھے انٹرکام پر بتایا۔

”غضب ہو گیا، عامر! کسی نے اگاشی کے بیٹے کو نال کو قتل کر دیا ہے۔“

”کون کو نال۔۔۔؟“ میں نے لاپرواہی سے پوچھا اور پھر چونکتے ہوئے کہا۔ ”ارے وہی جسے ہم نے کل شام دیکھا تھا؟“

”ہاں ہاں، وہی۔۔۔“

”لوہ، یہ تو برا ہوا۔۔۔ تمہیں کیسے پتہ چلا؟“ میں نے اپنے لہجے کو ہنوز دکھ بھرا رکھا۔

”یہ خبر جنگل کی آگ کی طرح پھیل رہی ہے۔ ابھی مجھے فون آیا، بہت غضب ہو گیا۔“

”کیا غضب ہو گیا، تم اتنا کیوں گھبرا رہی ہو۔۔۔؟“

”اب دو چار دن مارکیٹ بند رہے گی اور ممکن ہے، ہنگامے بھی ہوں۔ ہمیں فوری طور پر گھر چلے جانا چاہئے۔“ اس نے تیزی سے تشویش زدہ لہجے میں کہا۔

”اچھا تم ایسا کرو، گھر چلی جاؤ۔ میں بھی آتا ہوں، پھر ہمیں ان کے ہاں بھی جانا ہوگا۔۔۔ ویسے

ایک مسلمان ہونے کے ناطے میں اس کی آخری رسومات میں شرکت کر سکوں گا؟“

”ہاں، کیوں نہیں۔ ہم سیدھے شیشان گھاٹ ہی چلے جائیں گے۔ میں معلوم کر چکی ہوں، اس

کی ارحمتی شام کے وقت ہی اٹھائی جائے گی۔“ اس نے مجھے بتایا۔

”اوکے، ہم چلیں گے۔۔۔ فی الحال تم گھر جاؤ، میں بھی آ رہا ہوں۔“

میں نے کہا اور انٹرکام کا رسیور رکھ دیا۔

تقریباً ایک گھنٹے بعد مل خالی ہو گئی، صرف چوکیدار رہ گئے اور میرے قریب اشوک دھوریہ۔۔۔
 مالتی جب جانے لگی تھی تو میں نے اسے ان کے ہاں آنے کے بارے میں کہہ دیا تھا۔

”اشوک! تم کب آرہے ہو سوٹلی کے ساتھ یہاں پر رہنے کے لئے۔۔۔؟“

”ابھی وہ نہیں مان رہی لیکن کیا ضرورت ہے۔ میں ہوں نا، بس۔۔۔“

اس نے عجیب سے لہجے میں جواب دیا تو میں نے اس کے کاندھے پر ہاتھ رکھتے ہوئے کہا۔

”میں ایک دو دن میں تمہاری طرف آؤں گا، سوٹلی کو بھی بتا دیتا۔۔۔“

میں نے کہا اور گاڑی میں آ بیٹھا، تب ڈرائیور نے گاڑی بڑھادی۔۔۔ میری توقع کے مطابق
 سرتا گھر پر تھی اور کچن میں انارکلی کے ساتھ مصروف تھی۔ میں معمول سے قدرے پہلے آ گیا تھا اس
 لئے کھانا تیار نہیں تھا۔ میں اپنے بیڈروم میں آ گیا جہاں میں نے شیٹیں درما کا فون ملایا۔ دوسری تیل پر
 اس نے فون رسپو کر لیا، میں نے اس کی ”ہیلو“ کے جواب میں کہا۔

”سناؤ، گھر پہنچ گئی تھیں خیریت سے۔۔۔ تم نے فون ہی نہیں کیا؟“

”بہت مت ہو کر سوئی تھی میں۔ سلتی ہوئی آگ کو بجھانا بھی تو بہت مشکل ہوتا ہے نا!۔۔۔“

بہر حال کچھ دیر پہلے بیدار ہوئی ہوں، سوچ رہی تھی کہ تمہیں فون کر دوں۔“

”پھر کیا کیوں نہیں۔۔۔؟“ میں نے بات بڑھائی۔

”مجھے ایک خاص فون کا انتظار تھا۔ کوئی تم سے ملنا چاہتا ہے، لیکن ابھی طے نہیں ہو پا رہا کہ

کہاں، کیسے اور کب۔۔۔؟“

”ایسا کیا۔۔۔؟“

”ہاں، کچھ ایسا ہی چل رہا ہے۔ رات والا کام بہت بڑا تھا۔ اس کے اثرات انڈر ورلڈ میں بہت
 محسوس کئے جا رہے ہیں۔ بہت زیادہ ہنگامے ہوں گے یا پھر خاموشی ہوگی اور یہ خاموشی بہت پر اسرار
 ہوگی۔“

”جو بھی ہوگا، تم بتاؤ، تمہاری فلائیٹ کب ہے؟“

”کل صبح دس بجے۔۔۔“

”چلو وعدہ رہا، تمہارے واپس آنے پر ایک رات تمہارے نام۔۔۔“

”واقعی، یہ تم کہہ رہے ہو؟“

”ہاں، میں کہہ رہا ہوں۔“

”اب فوراً“ فون بند کر دو کہیں تم اپنی بات کا انکار کر دیا تو۔۔۔؟“

”نہیں، ایسا نہیں ہوگا اور کوئی بھی اہم بات ہو، مجھے مطلع ضرور کرنا۔“

میں نے کہا اور چند الوداعی باتوں کے بعد میں نے فون بند کر دیا۔ اسے فون کرنے کے بعد میں نے اردن کے نمبر ملائے۔

”میں تمہارے ہی فون کا انتظار کر رہا تھا۔“ اس کے لہجے میں جوش تھا۔
”وہ کیوں؟“

”ارے بہت بڑا کام ہو گیا ہے یہ، اسے سنبھالنے کے لئے بہت پیسہ چاہئے۔“
”کتنا؟“

”تم دو گے کیا؟“

”ہاں، میں دے سکتا ہوں مگر اس وقت پیسے کی نہیں، ہوش اور عقل کی ضرورت ہے۔ تم اگر سنبھال سکتے ہو تو ٹھیک، میں تمہارے لئے بہت کچھ کروں گا اور اگر نہیں سنبھال سکتے تو ان سارے لڑکوں کو لے کر بنگاک نکل جاؤ۔ وہاں جا کر مجھے فون کرو، میں سنبھال لوں گا۔“

”ارے وہ بات نہیں جو تم سوچ رہے ہو۔ اکھا ممبئی میں یہ خبر پھیلی ہے تو مجھے معلوم پڑا۔ میں سب سنبھال لوں گا۔ اتنی بڑی مارکیٹ کو اپنے ہاتھ میں لینے کا دم ہے مجھ میں۔“

”کب اور کتنا پیسہ چاہئے، مجھے بتا دینا اور ہاں، آنکھیں اور کان کھول کر رکھنا یہ دیکھنا کہ اس کا کون کون اور کتنا ہمدرد ہے۔ یہ تمہاری لئے بہت ضروری ہے۔“

”مالوم، مالوم۔۔۔ پر تم اپنا خیال رکھنا۔ جدھر میری ضرورت ہو، فوراً بولنا۔“
”ٹھیک ہے، میں پھر فون کروں گا۔ تم اپنا دھیان رکھو۔“

میں نے کہا اور فون بند کر دیا۔ اس کے ساتھ ہی میں اپنے خیالوں میں ڈوب گیا۔ مجھے کیا کرنا ہے؟ یہ میں اچھی طرح سوچ لینا چاہتا تھا۔ میں نہیں چاہتا تھا کہ کوئی چال غلط چلنے سے بالکل آخری وقتوں میں بساط الٹ جائے۔۔۔ میرے خیالوں سے مجھے سریتا نے نکالا، وہ مجھے کھانے کا کہنے آئی تھی۔



اس دن سریتا نے خاصے اہتمام سے لباس پہنا ہوا تھا۔ بلیک چٹلون پر آف وائٹ شرٹ، حسب معمول اپنے چھوٹے چھوٹے بالوں کو باندھ کر پونی سی بنائی ہوئی تھی۔ آنکھوں پر سیاہ گاگلز لگائے اس کا گلابی چہرہ بہت خوبصورت لگ رہا تھا۔ وہ اتنا زیور نہیں پہنا کرتی تھی، زیادہ سے زیادہ کانوں میں بندے یا گلے میں چین ہوتی۔ اس دن اضافہ یہ تھا کہ اس نے ناک میں پتلی سی تارنا تھیلی پہنی ہوئی تھی۔ میں نے اس دن بہت غور سے اسے دیکھا تھا۔۔۔ راہول لاج سے نکلے تو وہ خاموش خاموش سی تھی۔ موسم ابر آلود ہو رہا تھا، ہوا میں نمی تھی۔ میں نے گہرا سانس لیا اور گاڑی کا شیشہ اوپر کر دیا۔

”سریتا! ہمیں کلکشن راولی کے ہاں زیادہ وقت نہیں گزارنا، بس تھوڑا سا وقت کیونکہ ہمیں وہ

شرچندر کے بیٹے کی آخری رسومات میں بھی جانا ہے۔“ میں نے کچھ دیر بعد اس سے کہا۔
 ”وہ تو شاردا دیدی چلی جائیں گی۔۔۔“ اس نے اطمینان سے کہا اور نگاہیں وندا سکرین سے پار
 سڑک پر رکھیں۔

”نہیں، ہمیں بھی جانا چاہئے اور ہم ان کے ہاں نہیں جائیں گے بلکہ سیدھے شمشان گھاٹ
 پہنچیں گے۔۔۔“ میں نے اسے سمجھاتے ہوئے کہا۔
 ”عامر جی! یہ سب دکھلوے کی باتیں ہیں۔ مجھے نہیں یقین کہ آپ کو اس کی موت کا کوئی دکھ ہوگا
 یا خوشی ہوگی، مطلب آپ پر اس کا کوئی اثر نہیں ہونے والا۔ یہ دکھوا دیدی دکھا دیں گی اور
 بس۔۔۔“ وہ لاپرواہی سے بولی۔

”پھر بھی، سرتا! یہ آپ لوگوں کے لئے، آپ کے بزنس کے لئے بے حد ضروری ہے۔ چاہے
 دکھوا ہی سہی۔ میرا اس میں کچھ نہیں جائے گا۔ میں نے تو چلے جانے ہے۔ آپ لوگوں نے ہی ادھر
 رہنا ہے۔“

وہ قدرے جذباتی آواز میں بولی۔ ”کیا ایسا نہیں ہو سکتا کہ آپ ادھر رہیں، راہول بھی آ
 جائیں، بھابی سمرن اور ان کے بچے۔ کس قدر پر رونق گھر ہوگا۔“ وہ خیالوں میں بنے لگی۔
 ”میں یہاں کیسے رہ سکتا ہوں؟ میں تو بے وطن مسافر ہوں۔ ہمارے جیسے لوگوں کا کوئی دیس نہیں
 ہوتا اور نہ ہی کوئی مستقل ٹھکانہ۔۔۔“ میں نے دھیرے سے مسکراتے ہوئے کہا۔
 ”بہ ظاہر تو ہمارے درمیان کوئی تعلق نہیں ہے مگر جو تعلق ہے وہ اس قدر انوکھا اور نرالا ہے،
 اتنا قیمتی اور اتنا نایاب۔۔۔ ایسا تعلق کبھی مل سکتا ہے؟“

وہ اب خیالات سے جذبات کی رو میں بننے لگی تھی۔ تجھی میں نے اس سیل روال پر بندھ
 باندھنا چاہا۔

”سڑک پر دیکھو۔ ابھی ہمیں تھوڑے کام کرنے ہیں، ہسپتال جانے کے لئے وقت نہیں ہے۔“
 میں نے کہا تو وہ ایک آہ بھر کے رہ گئی۔

لکشمی راؤ کے گھر کا دروازہ مالتی نے کھولا، وہ ہمارے ہی انتظار میں تھی۔ اس کی نگاہوں میں
 خاصی حد تک حیرت کھلی ہوئی تھی، دروازہ کھولتے ہی اس نے پوچھا۔
 ”آپ لوگ خیریت سے تو پہنچے ہیں نا، کہیں راستے میں۔۔۔“

”تمہارا مطلب ہنگاموں سے ہے، نا۔۔۔؟“

”ہاں۔۔۔ دوپہر کے وقت خاصا بڑا جلوس یہاں سے گزرا تھا، بہت رش تھا، میں جب گھر آئی تو

بہت۔۔۔“

”وہ تب کی بات تھی اور میرے خیال میں اب کچھ نہیں ہو گا۔ ابھی اس کی آخری رسومات ہوں گی۔ ہاں، کل سے کچھ ہو تو الگ بات ہے۔ یہ ہنگامے کیا رنگ لاتے ہیں اور یہ ساری باتیں یہیں دروازے پر ہوں گی یا ہمیں اندر۔۔۔“

”اوہ۔۔۔“ ماتی نے فحالت سے ہنکارہ بھرا اور ایک طرف ہٹ گئی۔ لکشمی راؤ نے ہمیں دیکھ کر کرسی چھوڑ دی اور کھڑا ہو گیا۔ وہ میرے گلے ملا، سر پتہ دیا اور ہم سب وہیں فرش پر بیٹھ گئے۔

”لکشمی راؤ جی! ہمیں زیادہ دیر نہیں بیٹھنا، ہمیں وہ کوئل کی آخری رسومات میں شمشان گھاٹ تک جانا ہے۔۔۔“

میں نے کہا تو سر پتہ نے اپنے پرس میں سے چیک نکالا اور اسے دے دیا۔ لکشمی راؤ نے کانپتے ہاتھوں سے وہ چیک پکڑ لیا۔

”میں آپ کا بہت اجماری (احسان مند) ہوں، بیٹا۔!“

”بیٹا بھی کہتے ہیں اور۔۔۔“

میں نے کہنا چاہا تو اس کا سر جھک گیا۔ چند لمبے یوننی بیٹھے رہنے کے بعد اس نے سر اٹھایا تو اس کی آنکھوں میں آنسو تھے، تبھی میں نے ماتی سے کہا۔

”ماتی! تم جاؤ اور جلدی سے چائے بنا لاؤ۔۔۔“ میں نے کہا تو سر پتہ بھی ساتھ میں اٹھ گئی۔ ان کے چلے جانے کے بعد میں نے لکشمی راؤ کا ہاتھ اپنے ہاتھ میں لے کر کہا۔ ”یہ کوئی اتنی بڑی رقم نہیں ہے کہ آپ یوں احسان مند ہوں اور اسے کوئی اپنی ذات پر بوجھ محسوس کریں۔ بس آپ جلدی سے ماتی کی شادی کر دیں اور پھر۔۔۔“

میں کہتے کہتے جان بوجھ کر رک گیا، اس نے جلدی سے پوچھا۔

”۔۔۔ اور پھر۔۔۔“

”میں نے سوچا ہے،“ لکشمی جی! کہ آپ کے اندر جو ایک جوا لاکھی دھک رہا ہے، اس کا تقاضا ہے کہ آپ اپنے دشمنوں سے انتقام لے لیں ورنہ آپ کا جینا مشکل ہو جائے گا اور تھمکی کی زندگی آپ کو بے موت مار دے گی۔“

”ہاں، میں ‘مارکیٹ’ میں آؤں گا اور بہت جلد آؤں گا، جیسے ہی ماتی کی شادی ہو گئی۔“

”ماتی کی شادی کون سی اتنی دور ہے، ایک ہفتے میں یہ کام نہا سکتے ہیں۔“

”آپ کہنا کیا چاہتے ہو، عامر۔۔۔؟“

اس نے چونک کر میری طرف دیکھا تو میں نے واضح انداز میں کہا۔

”لکشمں جی! آپ اکیلے کچھ نہیں کر سکتے، کیوں نہ آپ ایسے کسی شخص سے جڑ جائیں جو۔۔۔“

”یہ میں نے سب سوچ رکھا ہے۔ میں یہاں کے انڈرورلڈ مافیا کو بہت اچھی طرح سمجھتا ہوں، کون کہاں پر کیا کر رہا ہے، خاموشی سے دیکھتا رہا ہوں۔ بہت جلد میں ان سے کسی کے ساتھ جڑ جاؤں گا۔ میرا مجرم وہ لڑکا ہی نہیں، ایسے لڑکے بنانے والے لوگ ہیں، میں ان سے لڑوں گا۔“

”میں آپ کو ایک نام دیتا ہوں، وہ اور اس کے بارے آپ بخوبی جانتے ہیں۔ آپ اس کی ساتھ جڑ جائیں تو بہت اچھا رہے گا۔ اسے بھی ضرورت ہے اور وہ آپ کی قدر کرے گا۔“

”کون۔۔۔ کون ہے وہ؟“ لکشمں راؤ نے میرے چہرے پر دیکھتے ہوئے پوچھا۔

”اپنا اردن گوئی، جو۔۔۔“ میں نے کہنا چاہا تو اس نے میری بات اچک لی۔

”ڈیڑی کے نام سے پہچان رکھتا ہے۔“ لکشمں نے کہا۔ پھر قدرے سوچ کر بولا۔ ”ہاں، دم ہے اس میں اور اس میں اچھی بات یہ ہے کہ وہ شیو سینا کے خلاف جائے گا۔ یہ میری تیشن گوئی ہے۔“

”آپ کل تک سوچ لیں۔ میں اس سے بات کر لوں گا اور آپ۔۔۔“

”ہو گئی بات، عامریا! آپ نے کہہ دیا تو بس کہہ دیا، مجھے پورا دوشواش ہے کہ وہ میری قدر کرے گا۔“

”تو بس میں اس سے بات کر لوں گا۔۔۔“

میں نے کہا اور آخری لفظ میرے منہ ہی میں تھے کہ برتن بجنے کی آواز آئی، اس کا مطلب تھا کہ ماتی اور سریتا چائے لے آئیں تھیں۔ چائے پینے کے دوران ہم ماتی کی شادی کے انتظامات کے بارے میں ہی باتیں کرتے رہے اور اسی دورانے میں لکشمں راؤ کے چہرے پر سوچ کا دیا روشن ہو گیا تھا۔ میں نے جس جھیل میں کنکر پھینکا تھا، اس کی لہریں اپنا آپ جتا رہی تھیں۔ چائے پیتے ہی ہم ان سے رخصت ہو گئے۔ حسب معمول ماتی ہمیں نیچے گاڑی تک چھوڑنے آئی۔



شمشان گھاٹ تک پہنچتے ہوئے ہمیں کچھ وقت لگ گیا۔ اس دوران بارش بھی شروع ہو گئی تھی۔ شاردہا نے مجھ سے پوچھ لیا تھا کہ میں وہاں کب پہنچ رہا ہوں، اس وقت ہم شمشان گھاٹ کے نزدیک تھے۔ وہاں بہت سارے لوگوں کا رش لگا تھا۔ ہم بھی چھتری لے کر اس ہجوم میں شامل ہو گئے۔ وہ شمشان گھاٹ سمندر کنارے قدرے اونچی سی جگہ پر تھا۔ ہجوم کے عین درمیان میں کونال کی لاش پر لکڑیاں جینی جا چکی تھیں۔ ان پر لوہے کا چھتر لگا ہوا تھا۔ کلنی سارے پنڈت، پجاری بھی وہاں موجود تھے جو مخصوص زرد چادر کی وجہ سے پہچانے جا رہے تھے۔ کلنی سارا ہجوم ہونے کے باعث

سیکورٹی کا سخت انتظام تھا۔ شرچندر اپنے خاندان کے ساتھ ان لکڑیوں کے درمیان دبی ہوئی نعش کے پاس کھڑا تھا۔ رسومات چل رہی تھیں، میں اور سرتا ایک جانب کھڑے ہو گئے۔ مجھے شارداد کھائی نہیں دی اور شاید رسومات ختم ہو گئیں تھیں کہ شرچندر کے ہاتھ میں آگ دے دی گئی۔ اس نے لکڑیوں کو آگ دکھا دی۔ تھوڑی دیر بعد وہ لکڑیاں جلنا شروع ہو گئیں۔ یہ منظر میں نے پہلی بار دیکھا تھا۔ لندن میں تو برز کے سپرد کر دیا جاتا تھا۔ وہاں پر نعش کے جلنے کا منظر سامنے نہیں دیکھا تھا۔ ہندو کس قدر اذیت پسند قوم ہے، ان لمحات میں مجھے اندازہ ہوا۔ ہندوؤں میں کوئی بھی شخص چاہے وہ جتنا اعلیٰ مقام رکھتا ہو، اس کی موت کے ساتھ ہی اس کی ذات سے ہونے والے فیض و برکت کا تار توڑ دیا جاتا ہے۔ وہ نعش کو آگ کے سپرد کر کے اسے راکھ بنا دیتے ہیں یوں جیسے اس شخص کا وجود اس سرزمین پر کبھی تھا ہی نہیں۔ پر اسی شمشان گھاٹ سے ڈرتے بھی ہیں کہ نعش کی روح وہاں منڈلاتی ہے اور شام ڈھلتے ہی وہاں پر بھوتوں کی حکومت شروع ہو جاتی ہے۔ وہیں کھڑے کھڑے دفن کرنے کا طریقہ اور اس کے رموز سمجھ میں آئے کہ نعش کو دفن کیوں کیا جاتا ہے۔ مجھے اعتراف ہے کہ کوٹل کو قتل کرتے وقت مجھے اتنی اذیت محسوس نہیں ہوئی تھی جتنی اس کی لاش جلتے دیکھ کر ہوئی۔۔۔ ہم کئی دیر تک وہاں کھڑے رہے اور میں اپنے خیالوں میں ڈوبا رہا۔ ہم بھگ گئے تھے تبھی سرتا نے میرے بازو کو ہلایا۔ ہجوم دھیرے دھیرے کھسک رہا تھا۔ میں نے اس کی طرف دیکھا اور پھر سرتا کے چہرے کی جانب نگاہ کی اس نے مجھے چلنے کا اشارہ کیا اور میں واپسی کے لئے چل دیا۔ کوٹل کی لاش شعلوں کے سپرد تھی۔ واپسی پر ایک حسرت دل میں رہ گئی۔ میں اس وقت شرچندر کا چہرہ نہیں دیکھ پایا۔ وہ مجھ سے بہت دور تھا۔ اس کے چہرے پر حسرت ناکہ میرے لئے سکون کا باعث ہوئی۔ میں تصور میں بہت کچھ دیکھتا رہا کیونکہ یہی اک تصور ہی تو ہے جس میں ہم اپنی مرضی کے مطابق بہت کچھ دیکھ سکتے ہیں اور یہی تصور ہمارے ارادوں کی بنیاد ہوتا ہے۔

اگلا سارا دن جلوس اور ہنگاموں میں گزر گیا۔ کام بند تھا، میں گھر پر ہی رہا۔ شیعق ورا اپنی فلائٹ کے ساتھ چلی گئی تھی۔ اسے چار دن بعد واپس آنا تھا۔ اخبار خبروں اور تبصروں سے بھرے ہوئے تھے اور وہ مخصوص اخبار تو نجانے کہاں کے قلابے کہاں ملا رہا تھا۔ مجھے پورا یقین تھا کہ پولیس کے ساتھ بھارتی خفیہ ایجنسیاں اور انٹروورلڈ کے لوگ کوٹل کے قاتلوں کی تلاش میں ہوں گے کیونکہ کوٹل کا قتل کوئی معمولی بات نہیں تھی۔ یہ ایک طرح سے انہیں وارننگ دی گئی تھی۔ انسان کے اپنے تہذیب میں خوف بنیاد ہوتا ہے۔ وہ جس قدر اپنا تحفظ کرے گا، اتنا زیادہ ہی خوف زدہ ہو گا۔ میں یہ دیکھنا چاہتا تھا کہ شرچندر اگاشی کس قدر اور کتنا مرد پچہ ہے۔ اس کے ساتھ اب کتنی سیکورٹی ہوتی ہے۔ مجھے اس بات کا پورا احساس تھا کہ میں ان کے شک سے خارج نہیں ہو سکتا تھا کیونکہ ملاقات سے پہلے اس نے

میرے بارے میں بالکل اس طرح معلومات لیں تھیں جیسے میں نے اس کے بارے میں پتہ کروایا تھا کہ وہ اب کس سطح پر ہے۔ میرا مسلمان ہونا اور پھر پاکستان سے تعلق رکھنا ہی مجھے مشکوک بنا دینے کے لئے کافی تھا تاہم شاردہ میرے لئے ڈھل تھی جو مضبوط بھی ہو سکتی تھی اور کانڈ کی مانند بھی ثابت ہو سکتی تھی۔ اس دن میں نے بہت سوچ کر اپنے لئے لائحہ عمل ترتیب دے لیا تھا۔ میں نے شام کے وقت وہ سارے اخبار سنبھال کر رکھ لئے تاکہ چند دنوں کے بعد ایک سفید لفافہ بنا کر مجبورا دوں اور پھر اچھی طرح فریش ہو کر تیار ہو گیا۔

اس وقت سورج غروب ہونے کو تھا جب میں راہول لاج کی طرف چلا گیا۔ سمتری دیوی مجھے اپنے سامنے پا کر بہت خوش ہوئی۔ میں جب اس کے پاس صوفے پر بیٹھ گیا تو وہ بولی۔

”کہاں جا رہے ہو، بیٹا؟“

”نہیں، آج کوئی کام نہیں تھا اس لئے جی بھر کے آرام کیا۔ اب شام ہوئی ہے تو میں نے سوچا کچھ وقت آپ کے ساتھ گزاروں۔“

”بہت ہی اچھا کیا۔“ انہوں نے مسکراتے ہوئے کہا۔ ”میں تو پریشان ہو گئی تھی کہ کہیں تم باہر تو نہیں جا رہے ہو۔ باہر تو سنا ہے، خاصے ہنگامے ہوئے ہیں۔“

”ہاں، یہ ہم غریب ممالک اور خصوصاً پاکستان اور بھارت کے لوگوں کا المیہ ہے کہ وجہ کچھ بھی رہی ہو، ہمارے پاس احتجاج کے لئے ہنگامے ہی ہوتے ہیں۔ اپنا نقصان کرنا کہاں کی غلطی ہے؟“ میں نے کہا۔

”چلو چھوڑو ان باتوں کو، بتاؤ کیا کھاؤ گے۔ میں ابھی اپنے ہاتھوں سے تمہارے لئے بناتی ہوں۔“ وہ بولیں۔

”آپ کچھ بھی بنا لیں، مجھے وہی اچھا لگے گا لیکن اس سے زیادہ مجھے یہ اچھا لگے گا کہ میں آپ کے پاس بیٹھوں، آپ سے باتیں کروں پھر اتنا وقت ملتا بھی ہے یا نہیں۔۔۔“

”ہاں، بیٹا! یہ مجبوریوں انسان کو پتہ نہیں کیا سے کیا بنا دیتی ہیں۔ اب دیکھو، حالات کس طرح کے ہو گئے ہیں کہ میرا راہول مجھ سے دور ہو گیا ہے۔“ یہ کہتے ہوئے اس کی آنکھوں میں پانی بھر گیا تھا۔

”مگر اب حالات بدل رہے ہیں بلکہ بہت حد تک بدل گئے ہیں۔ اب وہ بہت جلد آپ کے پاس آ جائے گا۔“

میں نے اسے تسلی دیتے ہوئے کہا۔ پھر ہم یونہی باتیں کرتے رہے۔ ان میں راہول، سمرن اور اس کے بچوں کا ہی ذکر تھا۔ ہمیں باتیں کرتے ہوئے تھوڑی دیر ہوئی تھی کہ سمرتا وہیں آ گئی۔ باتیں چلتی رہیں، موضوع بدلتے رہے یہاں تک کہ کھانا لگا دیا گیا۔ سمتری دیوی مختلف ڈشز پکھنے کے لئے

کہتی رہی۔ خوشگوار ماحول میں کھانا ختم ہوا تو ہم دوبارہ سنگ روم میں آگئے۔ اس وقت میں نے کہا۔
 ”بہت عرصے بعد ہمارے درمیان خوشگوار ماحول بن گیا ہے، ہمارے بہت سارے مسائل حل ہو چکے ہیں۔ میرا آپ سے ایک سوال ہے کہ کیا آپ مجھ سے مطمئن ہیں؟“
 ”ہیٹا! تمہارے ذہن میں یہ سوال کیوں آیا؟“

”اس لئے، مل جی! کہ میں کوئی سوال، بات یا تعلق ایسا نہیں چھوڑنا چاہتا جس میں ناخوشگواریت ہو۔ میں اپنے ساتھ بہت اچھی یادیں لے کر جانا چاہتا ہوں۔“ میں نے سمعتوی دیوی کی طرف دیکھ کر مسکراتے ہوئے کہا۔

”ہم تو تمہارے ابھاری (احسان مند) ہیں، ہم مطمئن ہیں۔ تمہیں اگر کوئی گلہ۔۔۔“

”نہیں۔۔۔ بس ایک خواہش ہے۔“ میں نے تیزی سے کہا۔

”ہیٹا! میں اسے پوری کرنے کی کوشش کروں گی۔“ وہ بولیں۔

”وہ یہ ہے کہ میں اس گھر کے ساتھ تعلق مزید گہرا کرنا چاہتا ہوں اور میں چاہوں گا کہ سریتا مجھے راکھی باندھے۔ میں اسے اپنی بہن کے روپ میں دیکھنا چاہوں گا۔ میں دوبارہ جب آؤں تو اس کی شادی پر۔۔۔“ میرے یوں کہنے پر یکدم خاموشی چھا گئی۔ سمعتوی دیوی کے چہرے پر انتہائی درجہ کی خوشی تھی۔ جبکہ سریتا پر تو حیرتوں کے پہاڑ ٹوٹ پڑے تھے۔ یہی وہ لمحہ تھا جب میرا شک یقین میں بدل گیا تھا کہ سریتا میرے بارے میں کیا سوچ رہی تھی۔ میں نے بہت سوچ کر اس طوفان کے آگے بند باندھنا چاہا تھا کیونکہ کبھی عمر کے لوگ جب حد درجہ جذباتی ہو جائیں تو وہ اپنے نفع و نقصان کا اتنا خیال نہیں کرتے۔ اس عمر میں لگا ہوا روگ بڑا جان لیوا ہوتا ہے، ایک ایسا گھاؤ جو پوری زندگی مندمل نہیں ہوتا۔۔۔ میں سریتا کے چہرے پر مسلسل دیکھ رہا تھا جس نے مجھے کتنے رنگ آکر گزر گئے تھے۔ اس نے انتہائی حسرت سے میری جانب دیکھ کر تب میں نے کہا۔ ”سریتا! تمہیں کوئی اعتراض تو نہیں ہے؟“

”نہیں تو۔۔۔ مجھ سے تو یہ خوشی سنبھالے نہیں سنبھال رہی۔ مجھے آپ نے اس قاتل تو سمجھا کہ میں آپ سے کوئی تعلق رکھ سکوں۔“

”میں نے تمہیں کہا تھا کہ تم کس قاتل ہو، میں جانتا ہوں۔ تم نے میری کیڑکی، اتنا میرا خیال رکھا، ایسا خلوص، ہمیں ہی نچھلور کر سکتی ہیں۔“ میں نے یہ کہہ کر اس کی ساری باتوں اور دلیلوں کے آگے بہت بڑی رکاوٹ کھڑی کر دی۔

”سریتا! جاؤ اور راکھی بندھن کے لئے دھاگہ لے آؤ، تم خوش قسمت ہو۔“

سمعتوی دیوی نے عجیب سے لہجے میں کہا تو وہ اٹھ گئی۔ اس کے جانے کے بعد وہ مجھے بتانے لگی کہ یہ رسم کس طرح اہم ہے۔ تھوڑی دیر کے بعد وہ ایک رنگین دھاگہ لے آئی، دوسرے ہاتھ میں

مٹھائی کی پلیٹ تھی۔ اس نے آکر میرے سامنے وہ پلیٹ رکھی، پھر میرے ساتھ صوفے پر بیٹھتے ہوئے میرے چہرے کی طرف دیکھا۔ تب میں نے اس کی آنکھوں میں اتری ہوئی نمی دیکھی۔ میں نگاہیں چرا گیا اور اپنا ہاتھ اس کے سامنے کر دیا۔ اس نے کپکپاتے ہاتھوں سے میری کلائی پر وہ راکھی بندھن کا دھاگہ باندھا اور پھر مٹھائی کا ایک ٹکڑا میرے منہ میں ڈال دیا۔ تب میں نے اس کے سر پر ہاتھ رکھا اور تین چار بڑے نوٹ نکال کر اسے دیئے۔ اس نے چپ چاپ نوٹ رکھ لئے اور وہاں سے چلی گئی۔ میں اسے جاتے دیکھتا رہا اور مجھے یقین تھا کہ وہ تنہائی میں جا کر خوب روئے گی۔ اسی رات میں، سرتا اور سمعتوی دیوی اکٹھے کشن لعل کے پاس گئے۔ بنواری لعل اس کے پاس تھا۔ ہم اس کے پاس جا بیٹھے اور وہ ہمارے سامنے ایک زندگی لاش کی مانند پڑا رہا۔ سمعتوی دیوی دیر تک اس سے میرے متعلق باتیں کرتی رہی۔ میں نے جان بوجھ کر راہول کا ذکر نہیں چھیڑا۔ ہم کافی دیر اس کے پاس بیٹھے رہے۔ اسے طر کے بارے میں کافی ساری باتیں بتائیں اور پھر اٹھ آئے۔

اس وقت رات کا پہلا پھر ختم ہونے کو تھا جب میں گیٹ ہاؤس کی طرف گیا۔ مجھے پورا یقین تھا کہ سرتا وہاں نہیں ہوگی۔ وہ لاکھ لالابی سی لیکن اتنی عقل ضرور رکھتی تھی کہ اب مجھ سے اس ضمن میں کوئی سوال نہ کرے۔ میں گیٹ ہاؤس کے سنگ روم میں آیا تو وہاں انارکلی ٹی وی کے سامنے بیٹھا ہوا تھا، مجھے دیکھتے ہی اٹھ گیا۔

”آپ نے جی اپنا سیل فون کیوں بند کیا ہوا ہے؟“

”ضرورت تھی۔۔۔“ میں نے لاپرواہی سے کہا اور سیل فون نکال کر اسے آن کر دیا۔ پھر انارکلی سے پوچھا۔ ”کوئی خاص بات؟“

”ہاں، بہت خاص ہے۔ شکر بچاری آپ سے بات کرنا چاہ رہے ہیں۔“

”کیوں۔۔۔ کون ہے وہ۔۔۔؟“

”ابو سالم گروپ کا خاص الخاص بندہ۔ شیعتی ورما نہیں ہے نا، تو۔۔۔“ انارکلی نے دھیمے لہجے میں کہا۔

”تمہارا کیا خیال ہے؟“ میں نے مسکراتے ہوئے پوچھا۔

”خیال ٹھیک ہے۔۔۔ ہو سکتا ہے، آج رات یا کل کہیں آپ ان سے ملاقات کریں۔“

یہ لفظ ابھی اس کے منہ ہی میں تھی کہ اردن گولی کا فون آگیا۔

”بولو، اردن۔۔۔؟“ میں نے کہا۔

”وہ جلدی سے بولا۔ ”کافی دیر سے ٹرائی مار رہا ہوں، خیر۔۔۔ میں نے تمہیں یہ بتانے کے لئے“

فون کیا ہے کہ گھبرانے لائق کوئی بات نہیں ہے انہوں نے کونال کے چند دشمنوں کو مار دیا ہے، انہیں

ان پر شک تھا۔ میرے لڑکے محفوظ ٹھکانے پر عیش کر رہے ہیں وہ کسی سے رابطہ نہیں کر سکتے میرے علاوہ ان سے اور کوئی رابطہ نہیں کر سکتا۔ انہیں پتہ ہی نہیں کہ وہ کتنا بڑا کام کر چکے ہیں۔ جب یہ معاملہ ٹھنڈا ہو گا تو انہیں نکل لوں گا۔“

”اور کوئی بات؟“

”مجھے اب رقم نہیں چاہئے لیکن بھروسے کے لوگ چاہئیں۔ اتنی بڑی مارکیٹ۔۔۔“
 ”وہ بھی ہو جائے گا، بس تم اپنی آنکھیں اور کان کھلے رکھو اور ہاں، کل تمہیں ایک شخص ملے گا اس کا نام لکشمین راؤ ہے، بہت کام کی چیز ہے۔ اس کی جتنی قدر کرو گے، اتنا فائدہ پاؤ گے۔ وہ تم سے زیادہ یہاں کے انڈورولڈ کے بارے میں جانتا ہے۔“

”ایسا کیا۔۔۔؟“ اس نے حیرت سے پوچھا۔

”ہاں۔۔۔ باقی میں دیکھ لیتا ہوں۔“ میں نے کہا تو وہ ہنس دیا، تب میں نے پوچھا۔ ”تمہاری سروسٹی کا کیا حال ہے؟“

”ارے اپنے باجو میں ہے، یہ سالی کدھر جائے گی۔ لو، بات کرو۔۔۔“

اس نے خوشدلی سے کہا اور چند لمحوں بعد اس کی ہنسی ہوئی آواز ابھری۔ پھر چند فقروں کے تہالے کے بعد میں نے فون بند کر دیا۔۔۔ میرے سامنے انارکلی کھڑا تھا، شاید وہ اپنی بات کا جواب چاہ رہا تھا۔

”میں ملوں گا لیکن بہت دیکھ بھال کے، اس میں اتنی جلدی نہیں کرنی چاہئے۔“

”ہاں، یہ تو ہے۔“ اس نے جلدی سے کہا۔

”تم سے رابطہ ہے نا، تو میری بات کہہ دیتا پھر جو وہ چاہیں، ویسا کر لیں گے۔“

”ٹھیک ہے۔۔۔“

اس نے کہا اور پھر ہم اسی حوالے سے کچھ دیر باتیں کرتے رہے۔



اگلے دن قدرے سکون تھا لیکن آفس جاتے ہوئے میں نے محسوس کیا کہ لوگ اتنی زیادہ تعداد میں اپنے اپنے کاموں پر نہ آرہے تھے اور نہ جارہے تھے۔ وہ گماگمسی جو میں روزانہ دیکھا کرتا تھا، ویسا نہیں تھا۔ صبح کے وقت لوکل بسوں میں رش ہوتا تھا، وہ بھی اتنا نہیں تھا۔ میں نے سوچا کہ آج مل میں مزدور معمول کے مطابق نہیں آئیں گے۔ میرے خیال کی تصدیق راہول ٹیکسٹائل میں جا کر ہو گئی، بہت کم مزدور آئے تھے اور سنہیل بھانیہ دفتر کے باہر کھڑا تھا۔ آٹنے سامنے ہوتے ہی اس نے کہا۔

”سر! گلتا ہے، آج مزدور نہیں آئیں گے۔ کل کے ہنگاموں۔۔۔“

”تو اس میں پریشانی کی بات کیا ہے؟ تم لوگ بھی موج کرو۔۔۔۔“ میں نے ہنستے ہوئے کہا تو مسکرا دیا۔ میں نے آگے بڑھتے ہوئے کہا۔

”۔۔۔ اور سنو! کسی بھی مزدور کی مزدوری نہیں کاٹنا۔ ہر انسان کو اپنے تحفظ کا پورا پورا حق ہے۔“

میں یہ کہہ کر آگے بڑھ گیا اور منبیل وہیں کھڑا رہا۔ مجھے معلوم تھا کہ میری اتنی سی بات کا بہت اچھا تاثر پیدا ہونے والا تھا، رقم کون سا میری جیب سے جانے والی تھی۔۔۔ میں آفس میں آکر بیٹھ گیا، معمول کے مطابق چائے بھی آگئی اور میں اخبار پڑھنے میں مگن رہا۔ اس دن کے اخباروں میں بھی خاصا دلچسپ تھا، یہاں تک کہ متوقع قاتل کا خاکہ تک اس میں دے دیا گیا تھا۔ میں نے اس قتل سے متعلق جو بھی خبر تھی، پوری تفصیل سے پڑھی۔ میں ابھی اخبار ہی میں کھویا ہوا تھا کہ شاردا میرے آفس میں آگئی۔ میں نے اخبار ایک جانب رکھے اور اس کی طرف متوجہ ہو گیا۔ اس کے چہرے پر عجیب سا تاثر تھا۔ اس نے آتے ہی مزدوروں کے بارے میں بات کی اور تھوڑی دیر ادھر ادھر کی باتوں کے بعد کہا۔

”میں نے سنا ہے کہ آپ نے سریتا کو بہن بنالیا ہے، اس سے راکھی بھی بندھوا لی ہے۔“ اس کے لہجے میں بے یقینی تھی۔

”تم نے ٹھیک سنا ہے، مجھے اسے اپنی بہن بنا کر بہت خوشی ہوئی ہے۔“

”لیکن کیا تعلق اسی رشتے سے بن سکتا تھا، آپ کی نظر میں بس یہی ایک رشتہ ہے تعلق کے لئے۔۔۔؟“ اس کے لہجے میں مسرت تھی۔

”شاردا! تم کہنا کیا چاہتی ہو۔۔۔؟“

”مطلب، اس کے ساتھ تو آپ نے بہن کا ناتا جوڑ لیا اور میں۔۔۔ مجھے آپ کیا حیثیت دیتے ہو؟“ اس نے بمشکل کہا۔

”تم میری بہت اچھی دوست ثابت ہو سکتی ہو۔“ میں نے مسکراتے ہوئے کہا۔

”بہن کیوں نہیں؟ جیسے وہ۔۔۔۔“

اس نے تیزی سے کہا تو میں پھر مسکرا دیا۔ مجھے یقین تھا کہ وہ ایسا سوال ضرور کرے گی، تاہم یہاں مجھے پھر بھی سیاسی بیان ہی دینا تھا۔ میں نے دھیرے دھیرے کہا۔

”معاف کرنا، شاردا! ہو سکتا ہے، تمہارے ذہن میں بہت ساری باتیں ہوں لیکن سریتا کو بہن بنانے کی صرف اور صرف ایک وجہ ہے اور وہ ہے اس کا اس تعلق، بندھن یا رشتے کے لئے خود کو ثابت کرنا۔۔۔ اس نے میری بہت کینز کی ہے۔ میں پہلے دن ہی سے اسے اس روپ میں دیکھ رہا تھا،

اس کے علاوہ میں اس کے بارے میں کچھ اور سوچ ہی نہیں سکتا۔“
 ”تو اس کا مطلب ہے، میں غلط سوچتی رہی۔۔۔“ اس نے خودکھائی کے سے انداز میں اعتراف کرتے ہوئے کہا۔

”کیا۔۔۔ تم کیا سوچتی رہیں۔۔۔؟“

”یہی کہ۔۔۔ بس چھوڑو۔ تمہاری اور میری دوستی کچی۔“

اس نے مسکراتے ہوئے اپنا ہاتھ آگے بڑھا دیا جسے میں نے تھامتے ہوئے کہا۔

”پہلے بھی تو ہماری دوستی تھی، کیا اس وقت کچی تھی؟“

”ہاں، لیکن اب کچی ہے۔ اب آپ مجھے کسی اور ہی روپ میں دیکھو گے، ایسا روپ جو بہت ہی

خوبصورت ہوگا۔“

”ایسا کیا۔۔۔؟“ میں نے مصنوعی حیرت سے کہا۔

”ایسا۔۔۔ اور ہاں، اب آپ یہاں کیا کر رہے ہیں؟ گھر چلتے ہیں، وہاں ڈھیر ساری باتیں کریں

گے۔“ اس نے ایک نئے لمبے میں کہا جس کا آہنگ ہی بدلا ہوا تھا۔ میں ان لمحات سے بچتا چاہتا تھا سو

بمانہ بناتے ہوئے کہا۔

”مجھے تھوڑا کام ہے، وہ کر لوں۔۔۔ شام کو ملتے ہیں۔“

میرے یوں کہنے پر وہ خوش ہو گئی اور پھر تھوڑی دیر بیٹھ کر چلی گئی۔ اس کے جانے کے بعد میں

کلنی دیر تک اس کے رویے کے بارے میں سوچتا رہا۔ بلاشبہ وہ میرے اور سرنیتا کے بارے میں بہت

غلط سوچتی رہی ہوگی۔۔۔ کیا وہ اسے اپنی راہ کا کائنات سمجھ رہی تھی، کیا وہ میرے ساتھ اپنے تعلقات کی

نوعیت کو کوئی خصوصی قسم کے رکھنا چاہتی تھی؟ اس کا عندیہ اس نے دے دیا تھا کہ وہ اب ایک نئے اور

خوبصورت روپ میں میرے سامنے آئے گی تو کیا واقعی وہ روپ میرے لئے خوبصورت ہوگا۔ کہیں وہ

روپ ایک نقاب ہی نہ ہو؟۔۔۔ یہ اور ایسے کئی سوال میرے ذہن میں آتے چلے گئے۔ میں کلنی دیر

تک ان پر سوچتا رہا اور پھر ان سبھی سوالوں کو یکسر نظر انداز کر کے ذہن سے جھٹک دیا۔ تبھی میں ماحول

کی تبدیلی کے لئے آفس سے اٹھ گیا اور آفس سے باہر برآمدے میں آکر کھڑا ہو گیا۔ مجھے وہ وقت یاد

آنے لگا جب اردن گولی کے غنڈے یہاں آدھکے تھے۔۔۔ مجھے وہاں کھڑے ہوئے چند لمبے ہوئے

تھے کہ اشوک دھوریہ میرے پاس آکر کھڑا ہو گیا اور دھیرے سے کہا۔

”کیا بات ہے، عامر بابو! آپ ایسے کیوں کھڑے ہیں؟“

”بس یونہی۔۔۔ تم سناؤ، سب ٹھیک ٹھاک چل رہا ہے نا؟“ میں نے خوشگوار انداز میں پوچھا۔

”سب ٹھیک ہے۔۔۔“ وہ ہنستے ہوئے بولا، پھر ایک لمحہ کو ٹھہر کر کہا۔ ”بس وہ سونالی تھوڑا پر اہم

کر رہی ہے ورنہ باقی تو سب ٹھیک ہے۔“

”وہ کیا پر اہلم کر رہی ہے؟“ میں نے تیزی سے پوچھا۔

”یہی کہ وہ میرے ساتھ شادی کر کے یہاں راہول ٹیکسٹائل میں نہیں آئے گی۔۔۔ یا تو ادھر ہی رہے گی ریڈلائٹ ایریا میں یا پھر اس ہسپتال کے نزدیک جہاں وہ کام کرتی ہے۔“

”یہ کیا منطق ہوئی؟“ میں نے پر خیال انداز میں پوچھا۔

”وہ چاہتی ہے کہ وہ انہی دھندہ کرنے والی عورتوں کا علاج کرتی رہے۔ یہاں سے فارس روڈ جانا بہت مشکل ہوگا اس کے لئے۔ جس دن یہ پر اہلم حل ہو گیا تو۔۔۔“ اس نے جان بوجھ کر فقرہ ادھورا چھوڑ دیا۔

”تو چھوڑ اس بات کو‘ یہ کوئی مسئلہ نہیں ہے۔ شادی ہوتے ہی اس کے بہت سارے خیال بدل جائیں گے۔ شاید وہ تمہیں آزمانا چاہتی ہو کہ تم اس سے محبت کرتے ہو یا کہ نہیں؟“

”عامر جی! وہ میرے بچپن کی دوست ہے۔ میں سمجھتا ہوں کہ وہ جو کچھ کہتی رہی ہے، میری بھلائی کے لئے کہتی رہی تھی۔ اب میں بھی خود میں تبدیلی محسوس کر رہا ہوں۔ پتہ نہیں، عورت کے لمس میں کوئی جادو ہوتا ہے۔ اس نے میرا بڑا خیال رکھا۔ میں جب اس کے نزدیک ہوا، اسے سمجھنے کی کوشش کی تو وہ مجھے بہت خوبصورت لگی۔ اب وہ پہلے والی سونالی نہیں رہی، میرے لئے بڑی محترم ہو گئی ہے۔“

”پرنس نے رابطہ کیا کبھی۔۔۔؟“ میں نے پوچھا۔

”نہیں۔۔۔ ہم جیسے لوگ ان کے لئے کوئی اہمیت نہیں رکھتے مگر ہمیں ان سے ڈرتے رہنا ہوگا۔“

”میں سمجھاؤں گا اسے۔۔۔“

میں نے کہا تو اشوک لجا بخت سے بولا۔

”چلیں آج ہماری طرف۔۔۔؟“

”میں گیا تو تمہاری شادی کی بات پکی کر آؤں گا۔ پھر مت کہنا، مجھے پھنسا دیا۔۔۔“

میں نے ہنستے ہوئے کہا تو وہ تقبہ لگا کے ہنس دیا اور بولا۔

”پھر تو میں آپ کو ضرور لے کر چلوں گا۔“

”تو پھر چلو۔۔۔“

میں اچانک ہی اس کے ساتھ جانے کو تیار ہو گیا۔ میں نے ڈرائیور سے کہہ دیا کہ وہ جائے، میں آ جاؤں گا۔ تب تک اشوک آفس سے ہو کر آ گیا۔ تھوڑی دیر بعد ہم ٹیکسی کے ذریعے فارس روڈ جا



ہمارے پہنچنے تک سونا لگ رہا تھی۔ دن کی روشنی میں وہ گہرا چھلک رہا تھا۔ وہ پرانی وضع کا ہندو طرز تعمیر کے مطابق لکڑی کے کام والا گھر تھا۔ برآمدے سے آگے سونا ہمارے انتظار میں کھڑی تھی۔ وہ اچھی لگ رہی تھی۔ کاسنی رنگ کے شلوار قمیض میں اس کا گلابی چہرہ دک رہا تھا۔ میک اپ سے بے نیاز بڑی بڑی آنکھوں والا پرکشش چہرہ اس کے ہونٹوں پر مسکراہٹ تھی۔ مجھے دیکھتے ہی میری طرف بڑھی اور ہاتھ ملاتے ہوئے انگریزی میں ہی بولی۔

”آپ کو اپنے گھر میں دیکھ کر مجھے بہت خوشی محسوس ہوئی ہے۔۔۔“

”۔۔۔ اور مجھے بھی۔۔۔“

میں نے مختصراً انداز میں کہا اور ایک طرف پڑی پرانے طرز کی بید والی کرسی پر بیٹھ گیا۔ ہمارے بیٹھے ہی ایک لڑکی جو س لے آئی، وہ گلاس رکھ کر چلی گئی تو ہمارے درمیان باتوں کا سلسلہ چل نکلا۔۔۔۔ کافی دیر بعد میں نے اس سے پوچھا۔

”سونا! کیسا محسوس کر رہی ہو؟“

”بہت اچھا، یوں جیسے بہت عرصے بعد مجھے تحفظ مل گیا ہو۔ اشوک بہت بدل گیا ہے اور میں سمجھتی ہوں کہ یہ آپ کی وجہ سے ہوا، معذرت خواہ ہوں کہ میں آپ کو غلط سمجھتی رہی۔“

”تمہیں یہ محسوس کیسے ہوا کہ اشوک میری وجہ سے بدل گیا ہے؟“ میں نے مسکراتے ہوئے

پوچھا۔

”کیونکہ میں اسے بہت عرصے سے سمجھا رہی تھی مگر میری ایک بھی بات پر اس نے کان نہیں دھرا۔ آپ کے ساتھ اس نے بہت تھوڑا وقت گزارا ہے اور اس کے ساتھ ہی یہ میری ہر بات سمجھنے لگا ہے۔ میں تو یہی کہوں گی کہ۔۔۔“

”چلو چھوڑو۔۔۔“ میں نے مسکراتے ہوئے اس کی بات مکمل نہ ہونے دی اور تجسس سے

پوچھا۔ ”یہ بتاؤ، اب آپ لوگ شادی کب کر رہے ہو؟“

”شادی۔۔۔؟“ ایک لمحہ کو وہ حیران سی رہ گئی کہ میں اتنی جلدی یہ بات کیسے کہہ دوں گا، پھر لحوں میں سنبھل کر بولی۔ ”جب چاہیں، کر لیں۔۔۔ ویسے بھی تو ہم ساتھ میں ہی رہ رہے ہیں۔“ یہ کہتے ہوئے وہ شرما گئی۔ اسے اپنے کہے ہوئے لفظوں کا احساس ہو گیا تھا۔ وہ لاکھ ریڈلائٹ ایریا میں رہنے والی لڑکی تھی، پڑھی لکھی اور بااعتماد مگر پھر بھی وہ ایک مشرقی لڑکی تھی۔ انہی لحوں میں مجھے خیال آیا کہ اسے کچھز میں کنول کہتے ہیں۔ میں اس کے سرخ ہوتے ہوئے چہرے کو دیکھ رہا تھا۔ چند لحوں

میں ہی اس نے وضاحت کرتے ہوئے کہا۔ ”—ویسے نہیں جیسے ایک شادی شدہ جوڑا رہتا ہے۔ میرا مطلب ہے۔۔۔“ وہ بات مکمل کئے بغیر خاموش ہو گئی۔

”دیکھو، سونالی! میرا یہاں پر کام تقریباً ختم ہو چکا ہے۔ میرے پاس زیادہ سے زیادہ پندرہ یا بیس دن ہوں گے، پھر اس کے بعد میں یہاں پر غیر قانونی ہو جاؤں گا۔ میں چاہتا ہوں کہ میرے سامنے آپ لوگ شادی کے بندھن میں بندھ جائیں۔۔۔ کیا آپ لوگ مجھے یہ خوشی نہیں دو گے؟“

میں نے کہا تو ماحول یکدم تن گیا۔ چند لمحے خاموشی میں گزر گئے تب سونالی نے کہا۔

”ابھی تو ہم کھانا کھاتے ہیں، پھر اس بات پر بھی گفتگو کر لیتے ہیں۔ آپ فریش ہو جائیں میں کھانا لگواتی ہوں۔“ اس نے کہا اور تیزی سے اٹھ کر چلی گئی۔ میں نے اشوک کی طرف دیکھا تو وہ مسکراتے ہوئے بولا۔

”آخر یہ بھی شراب ہی گئی ورنہ میرے ساتھ بڑی لمبی بحث کرتی ہے۔“

”وہ کیسی۔۔۔؟“

”شادی کرنے کے بارے میں۔۔۔“ اس نے کہا تو میں ہنس دیا۔

ہم فریش ہو کر کھانے کی میز پر آ گئے۔ اس دوران یونہی مستقبل کی باتیں چلتی رہیں۔ کھانے کے بعد ہم دیر تک باتیں کرتے رہے۔ سونالی شادی پر راضی تھی مگر اتنی جلدی نہیں، صرف میری وجہ سے اس نے ہاں کر دی۔ طے یہ پایا کہ اگلے ہفتے میں اس کی شادی ہو جائے گی۔ انہیں اخراجات کی پرواہ نہیں تھی۔ میں نے انہی لمحوں میں سوچ لیا کہ مالتی اور سونالی کی شادی ایک ہی وقت میں ایک ہی جگہ کر دی جائے۔ میں نے انہیں یہ خیال دیا تو وہ قدرے حیرت زدہ سے ہو گئے تھے۔ سہ پہر تک اس موضوع پر باتیں چلتی رہیں۔ اس وقت میں وہاں سے اٹھ آنا چاہ رہا تھا۔ انہی لمحات میں انارکلی کا فون آ گیا، وہ گھر کے فون ہی سے بات کر رہا تھا۔

”خیریت، انارکلی۔۔۔؟“ میں نے بڑے تحمل سے پوچھا۔

”ہاں جی، خیریت ہی ہے۔ آپ یہاں سے اکیلے ہی نکلیں اور۔۔۔“

”تمہیں کیسے پتہ کہ میں کہاں پر ہوں۔۔۔؟“ میں نے تیزی سے پوچھا۔

”آپ کے لئے اتنا ہی کہہ دینا کافی ہو گا کہ آپ کا بہت زیادہ خیال رکھا جا رہا ہے۔ آپ یہاں سے اکیلے نکلیں گے تو پرس ایک ٹیکسی میں بیٹھے ملیں گے، بہت ضروری باتیں کرنی ہیں آپ سے۔“

”صرف اس نے یا اور۔۔۔“ میں نے ایک خیال کے تحت پوچھا۔

”یہ میں نہیں جانتا۔ یہ ہدایات مجھے کہیں اور سے ملی ہیں۔ میرے خیال میں پرس کو اس لئے سامنے رکھا ہے کہ آپ پورے اعتماد سے جائیں۔“

”او کے۔۔۔ اپنا خیال رکھنا۔“

”جی، عامر جی۔۔۔!“ اس نے کہا اور فون بند کر دیا۔

میں نے بہت کوشش کی کہ اشوک گھر تک ہی محدود رہے لیکن وہ میرے ساتھ ساتھ چلتا چلا آیا۔ جیسے ہی وہ چھوٹی چھوٹی، ٹیڑھی میڑھی گلیاں ختم ہوئیں اور سامنے بڑی سڑک دکھائی دی۔ وہیں مجھے دو ٹیکسیاں نظر آئیں ایک میں پرنس بیٹھا ہوا تھا اور اس کے ساتھ ڈرائیور تھا، دوسری میں فقط ڈرائیور ہی تھا۔ میں نے پرنس کی محض ایک جھلک دیکھی تھی، مجھے پہلے سے پتہ نہ ہوتا تو شاید میں پہچان بھی نہ پاتا۔ وہ ٹیکسی دھیرے دھیرے چل دی۔ میں نے زبردستی اشوک کو گلے لگا کر سی آف کیا کہ کہیں اس کی نگاہ نہ پڑ جائے کیونکہ وہ بھی پرنس کو جانتا تھا۔ میں اشوک سے الگ ہوا اور لمبے لمبے قدم اٹھا کر اس ٹیکسی کے پاس چلا گیا۔ میں نے بس رسا اس سے پوچھنا تھا کہ خالی ہے اور جواب میں اس نے سر ہلا دیا۔ میں نے دروازہ کھولا اور بیٹھ گیا۔ تبھی اس نے ٹیکسی سٹارٹ کر لی۔ اشوک مجھے ہی دیکھ رہا تھا، میں نے اسے دیکھ کر ہاتھ ہلایا اور پھر چند لمحوں بعد وہ نگاہوں سے اوجھل ہو گیا۔ میں نے ڈرائیور کو بالکل نہیں بتایا تھا کہ کدھر جانا ہے لیکن وہ پوری توجہ سے اس ٹیکسی کے پیچھے جا رہا تھا جس میں پرنس تھا۔

وہ بھینس کالونی ہی تھی۔ ہر طرف گوبر، بھینس، چارہ اور اس کے ساتھ تعلق رکھنے والی چیزیں ہی دکھائی دے رہی تھیں۔ دونوں ٹیکسیاں ایک بڑے سے گھر کے سامنے رک گئیں۔ میں جب تک باہر آیا، پرنس بھی نکل چکا تھا۔ اس وقت میں بالکل منتا تھا۔ ہم دونوں آگے بڑھے اور مسکراتے ہوئے ایک دوسرے سے ہاتھ ملایا تو اس نے پوچھا۔

”کو، کیا حال ہے؟“

”بالکل ٹھیک ہوں۔۔۔ تم سناؤ، یہ اچانک کیسے۔۔۔؟“

”نہیں، یہ اچانک نہیں ہے بلکہ بہت سوچ سمجھ کر یہ فیصلہ کیا گیا ہے۔ وہ وقت آگیا ہے جب تمہارے یہاں کے دوست تم سے مل لیں۔“

”کیس کوئی گڑبڑ تو نہیں۔۔۔؟“ میں نے ہنوز مسکراتے ہوئے پوچھا۔

”خیر، اتنی بھی نہیں۔ چلو، اندر چلتے ہیں وہیں ساری باتیں ہو جائیں گی۔“

اس نے اندر کی طرف اشارہ کرتے ہوئے کہا۔ اس وقت مغرب ہونے کو تھی۔ ہم دونوں آگے بڑھے۔ ایک بڑے سارے صحن کے ساتھ برآمدہ تھا جو خاصا طویل تھا اور اس کے درمیان سے ایک راستہ جا رہا تھا۔ ہم برآمدے میں پہنچے تو دائیں طرف سیڑھیاں دکھائی دیں۔ پرنس اس طرف بڑھ گیا۔ سیڑھیاں طے کر کے جب اوپر پہنچے تو سامنے ایک بڑا سا دروازہ تھا۔ ہم اس میں داخل ہو گئے۔ اندر

ایک میز کے گرد تین فرد بیٹھے ہوئے تھے۔ میرے بالکل سامنے ایک تو مند شخص تھا۔ اس کے بال بے تحاشا بڑھے ہوئے تھے۔ اس نے ہندو یوگیوں جیسا لباس پہنا ہوا تھا اور اس کے ہاتھ میں جلتا ہوا سگریٹ تھا۔ چہرے پر بہت زیادہ بالوں کی وجہ سے اس کی صورت نہیں دیکھ سکا تھا، بس سرخ آنکھیں ہی اس کا پہلا تعارف تھا۔ اس کے دائیں طرف سوٹ پہنے ایک ادھیڑ عمر شخص تھا۔ اس کے کچھڑی بال تھے اور پتلی پتلی مونچھیں تھیں۔ اس کے بالکل سامنے ایک نوجوان تھا۔ ہلکے بال، کلین شیو، ٹی شرٹ اور جینز پہنے ہوئے تھا۔ گلے میں سونے کی چین اور کلائی پر بریس لیٹ۔۔۔ ان تینوں نے بیک وقت میری طرف دیکھا۔ میں نے جیسے ہی اندر قدم رکھا تھا، ایک نگاہ میں تینوں کو جانچ لیا تھا۔ جیسی ان میں سے بے تحاشا بڑھے ہوئے بالوں والے نے کہا۔

”سو اگر تم، عامر جی! آئیے۔۔۔“ اس کا لہجہ شاندار تھا۔ میں اور پرنس بیٹھے ہی تھے کہ اس نے کہا۔ ”مجھے شکر بچاری کہتے ہیں، نام سے ہندو ہوں مگر کسی بھی دھرم کو نہیں مانتا۔“ یہ کہہ کر اس نے سوٹ والے کی طرف اشارہ کیا۔ ”یہ اقبال بھائی ہیں اور یہ نوجوان مرزا حسن ہے۔“ یہ کہہ کر وہ چند لمحوں میری طرف دیکھ کر خاموش رہا، پھر بولا۔ ”عامر! جب سے آپ نے ممبئی کے لئے فلائی کیا ہے، تب سے آپ ہماری نگاہوں میں ہو۔ آپ کی ذمہ داری ہمیں دی گئی تھی۔ بہت سارے کام ایسے ہوئے ہیں جن کا آپ کو بھی نہیں پتہ لیکن ہم اسے دیکھتے رہے ہیں۔ آپ نے ارون کو بالکل ٹھیک استعمال کیا ہے اور یہ آپ کی خوش قسمتی رہی کہ آپ کو لکٹمن راول گیا، وہ واقعی ہیرا ہے۔ آپ کو یہ سن کر خوشی ہوگی کہ اب وہ ہمارے خزانے میں آگیا ہے۔ اب اسی کے ذریعے ہم ارون کو تحفظ دیں گے۔“ وہ دھیرے دھیرے کہتے ہوئے اچانک رک گیا۔ چند لمحوں خاموشی کے بعد بولا۔ ”آپ سے ایک غلطی یہ ہوگئی کہ آپ شرچندر سے ملنے چلے گئے۔ اس نے آپ کے بارے میں معلومات تو لینا ہی تھی لیکن یہ ایک معمول تھا اور جیسا سب سمجھ رہے تھے، ویسا ہی وہ سمجھتا۔ بات یہیں تک رہتی تو ٹھیک تھا لیکن آپ نے اس رات کو ٹائل کو اگلے جمل پہنچا دیا۔ یہ بہت تیزی کی آپ نے، دونوں میں سے ایک کام کرنا تھا آپ نے۔۔۔“

یہ کہہ کر وہ خاموش وہ گیا۔ وہ میری طرف یوں دیکھنے لگا جیسے مجھ سے کچھ سننا چاہ رہا ہو۔ ”ہاں، یہ کوئی نئی بات نہیں۔ مجھے بھی اس کا احساس ہے۔“ میں نے دھیرے سے کہا۔ ”جس طرح آپ کو احساس ہے، اس طرح آپ کا نام آن ریکارڈ دیکھ کر بہت سارے لوگ آپ پر شک کر رہے ہیں اور آج دوپہر سے آپ کی نگرانی کے احکامات جاری کر دیئے گئے ہیں اسی لئے ہم نے اتار کلی کو زحمت دی تھی کہ وہ آپ سے بات کرے ورنہ پرنس بھی بات کر سکتا تھا۔“

”خیر، دیئے بھی ہم آپ سے ملنا چاہ رہے تھے۔۔۔“ اقبال بھائی نے بات کو سنبھالا دیا۔ ”آپ

کے پاس واپسی کے لئے بھی تھوڑا سا وقت ہے۔ اس دوران آپ نے اپنے ٹارگٹ تک بھی پہنچنا ہے۔ میرا خیال ہے کہ ہمیں اپنا لائحہ عمل بنالینا چاہئے کہ ہمیں کیا کرنا ہے؟“

”مجھے کوئی اعتراض نہیں۔“ میں نے کہا۔

”آپ کا ٹارگٹ تو فقط اتنا ہے کہ شرجندر کو ختم کر دیا جائے مگر ہماری اس پرست پہلے سے نگاہ ہے۔ وہ بھارتی خفیہ کا تربیت یافتہ ہے اور اب اس سطح پر ہے کہ پاکستان مخالف ایک بہت بڑا کیپ چلا رہا ہے۔ اس میں پاکستان سے ہی آئے لوگوں اور یہاں سے بھارتی لڑکوں کو تربیت دے رہا ہے۔ اس کے ساتھ اسرائیلی ایجنٹ بھی شامل ہیں۔ اس کے ساتھ ساتھ وہ یہاں سے ایک ٹی وی چینل کی بھی سرپرستی کر رہا ہے جس میں درپردہ پاکستان مخالف پروپیگنڈا ہوتا ہے۔ ہم سمجھتے ہیں کہ اس شخص کے ختم ہوتے ہی یہ سب ختم نہیں ہوگا، اس کی جگہ کوئی اور لے لے گا۔“

”تو کیا یہ سب کچھ پندرہ دنوں میں ہو جائے گا۔؟“

”بلاشبہ، یہ ایک نئی مہم ہے لیکن ہم آپ کو اس میں شامل نہیں کریں گے اگر آپ نہیں چاہیں گے تو یا پھر جہاں تک آپ ہمارا ساتھ دے سکیں کیونکہ ہم آپ کی راہ میں نہیں آنے والے بلکہ اسے ختم کرنے میں آپ کا بھرپور ساتھ دیں گے۔ آپ بہت قیمتی ہیں، اس کا مجھے پوری طرح احساس ہے۔“

”اصل میں اس کے ختم ہونے کے ساتھ ہی جب کوئی اور اس کی جگہ لے گا تو پھر نئے سرے سے اس سارے معاملے کو دیکھنا ہوگا جس میں بہت وقت لگ سکتا ہے۔ ہم نے سوچا ہے کہ کیوں نہ یہ سب ابھی ہو جائے۔“ مرزا حسن نے پہلی بار گفتگو میں حصہ لیتے ہوئے کہا۔

”یہ سب کام اتنے مشکل نہیں ہیں، محض اڑتالیس گھنٹے چاہئیں مگر۔۔۔ یہ یاد رہے کہ میں نے یہاں سے قانونی طور پر واپس جانا ہے۔ میں نے اگر غیر قانونی طور پر یہاں سے نکلنا ہوتا تو میں کب کا یہ سب ختم کر کے جا چکا ہوتا۔“

”ہمیں احساس ہے، عامر جی۔۔۔!“ شکر بچاری نے ہنکارے کے سے انداز میں کہا۔

”تو پھر جو آپ کہیں، میں حاضر ہوں۔“ میں نے نہایت تحمل سے کہا۔

”بس ہم میں رابطہ رہنا چاہئے۔ آپ اپنے طوع پر کام کریں اور ہم اپنے طریقے سے کریں گے مگر انہی چند دنوں میں یہ سب ہو جانا چاہئے۔“ اقبال بھائی نے میری طرف دیکھتے ہوئے کہا تو میں نے اثبات میں سر ہلا دیا۔ تبھی اس نے مرزا حسن کی طرف اشارہ کرتے ہوئے کہا۔ ”یہ نوجوان اس سارے معاملے کو دیکھے گا، اب آپ کا رابطہ اسی سے ہوگا۔“

میں نے مرزا حسن کی طرف دیکھا، وہ میری طرف دیکھ کر مسکرا رہا تھا۔ شکر بچاری اور اقبال بھائی

چند منٹ اور بیٹھے اور پھر چلے گئے۔ میں تھوڑی دیر مرزا حسن سے باتیں کرتا رہا۔ وہ کافی کالم کا آدمی تھا۔ اس نے بہت ساری اہم باتیں مجھے بتائیں۔ ہم کچھ معاملات طے کر کے اٹھ گئے۔ پرنس اس سارے دورانے میں خاموش رہا۔ اس سے مجھے یہ احساس ہو گیا کہ وہ اس دنیا میں کہاں تک حیثیت رکھتا ہے۔۔۔ واپسی پر وہی ٹیکسی والا مجھے جو گنیش وری اسٹیشن تک چھوڑ گیا۔ جہاں سے میں لوکل ٹرین سے اندھیری آیا۔ وہاں سے آٹو کے ذریعے کوپر ہسپتال کے نزدیک مارکیٹ تک آیا اور پھر پیدل راہول لالچ تک آیا تو گیارہ بج چکے تھے۔

”اتنی دیر لگادی، ہوا۔۔۔؟“ انارکلی نے مجھے دیکھتے ہی پوچھا۔

”بس یونہی آوارہ گردی میں دیر ہو گئی۔“

میں نے کہا اور اپنے بیڈروم کی جانب بڑھ گئی۔ تبھی میرے عقب سے انارکلی نے پوچھا۔

”کھانا لگاؤں۔۔۔؟“

”ابھی نہیں، میں فریش ہو کر آتا ہوں تو بتاتا ہوں۔“ میں نے کہا اور بیڈروم میں چلا گیا۔

اس وقت میں کھانا کھا کر بہت ایزی موڈ میں بیٹھا چائے پی رہا تھا۔ میں نے ٹی شرٹ اور نیکر پہنی ہوئی تھی۔ میرے سامنے ٹی وی چل رہا تھا اور میں ٹانگیں پھیلا کر صوفے پر بیٹھا ہوا تھا۔ انارکلی کچن میں مصروف تھا۔ رات کے تقریباً بارہ بج رہے تھے۔ میں نے چائے ختم کی اور ایک چیمبل پر پرانے گانوں کا پروگرام دیکھ رہا تھا۔ انہی پر سکون لحت میں شاروا آ گئی۔ وہ ہلکے نیلے رنگ کی ہاف سلیوٹی شرٹ اور نیکر میں یوں تھی جیسے اس کا گداز بدن اس مختصر لباس میں پھنسا ہوا ہے۔ اس کے بال کھلے ہوئے تھے اور پاؤں میں ہلکے سے سلپرتھے۔ اس کا یوں رات گئے، اس انداز میں آنا کوئی نئی بات نہیں تھی۔ اس کے لیوں پر دھیمی مسکراہٹ تھی۔ اس نے میرے قریب آتے ہی اپنا ہاتھ بڑھا دیا جسے میں نے قدرے مضبوطی سے تھام لیا۔ وہ میرے ساتھ صوفے پر ہی بیٹھ گئی۔

”کیسی ہو۔۔۔؟“ میں نے دھیرے سے پوچھا۔

”نیند نہیں آرہی تھی۔ میں نے سوچا، آپ کے ساتھ گپ شپ کر آؤں اور ویسے آپ کو ایک

بات بھی بتاتا تھی۔“ اس نے عام سے انداز میں کہا۔

”کو، کیا بات ہے؟“ میں نے پوچھا۔

”آج کچھ لوگ آئے تھے میرے پاس، شام کے وقت۔۔۔“ اس نے یہ کہا اور میرے چہرے پر اس کا رد عمل تلاش کرنے لگی۔ میں بغیر تاثر کے اس کے چہرے کی طرف دیکھتا رہا تاکہ وہ اپنی بات پوری کرے۔ مجھے خاموش پا کر وہ بولی۔ ”وہ پولیس سے تعلق رکھتے تھے یا پھر شاید خفیہ کے تھے“ بہرحال ان کا تعلق کسی نہ کسی فورس سے ضرور تھا۔“

اس نے کہا تو میں بات کی تمہ تک پہنچ گیا۔

”وہ کیوں آئے تھے۔۔۔؟“ میں نے عام سے انداز سے پوچھا جیسے وہ موسم کے بارے میں بات کر رہی ہو۔

”وہی کوئٹل کے قتل والا معاملہ۔۔۔ بہت بڑے پیمانے پر اس کے قاتلوں کی تلاش کی جا رہی ہے۔ ہم اسی شام شرچندر سے ملے تھے، بس ایسے ہی وہ میرے بارے میں اور آپ کے بارے میں سوال کرتے رہے۔“

”۔۔۔ اور بلاشبہ وہ میرے بارے میں زیادہ کرید کر رہے ہوں گے کیونکہ میں نہ صرف مسلمان ہوں بلکہ پاکستانی بھی۔۔۔“ میں نے ہنستے ہوئے کہا پھر ایک لمحہ خاموش ہونے کے بعد میں نے کہا۔ ”کوئی بات نہیں، ہم ان لوگوں سے پورا پورا تعاون کریں گے۔ وہ ہم سے جو پوچھنا چاہیں، ہم انہیں بتائیں گے۔“

”کیس وہ آپ کو بے جا پریشان نہ کریں۔“ شاردانے تشویش سے کہا تو میں ہنس دیا۔ ”اب دیکھو، وہ مجھ پر شک کریں گے تو مجھے ان کا شک دور کرنا چاہئے۔ جہاں تک بے جا پریشانی والی بات ہے تو وہ پھر دیکھا جائے گا۔ مجھے اپنے سفارت خانے سے مدد لینا ہوگی۔ خیر، کوئی مسئلہ نہیں ہم یونہی کیوں اپنا سر کھپاتے رہیں۔“

”۔۔۔ اور وہ کہہ رہے تھے کہ۔۔۔“

”شاردا! وہ بہت کچھ کہیں گے۔ بھول جاؤ، دوبارہ اگر کوئی معاملہ ہوا تو انہیں مجھ سے ملو ایٹل میں انہیں سنبھال لوں گا، تمہیں پریشان ہونے کی ضرورت نہیں۔ اب تو مکمل جیت والا معاملہ بھی نہیں ہے جو سامنے آ جائے گا اور میرا نہیں خیال کہ وہ یوں گمراہی تک پوچھ تاچھ کریں گے۔ یہ محض فارمیٹی ہے جو انہوں نے پوری کی ہے اور چلے گئے ہیں۔“

”جھگوان کرے ایسا ہی ہو۔ مجھے ان سے بہت ڈر لگتا ہے۔“ شاردانے خوف زدہ لہجے میں کہا۔

”کم آن، شارد! وہ بھی تو انسان ہیں۔“

میں نے لا پرواہی سے کہا تو وہ ایک خاص انداز سے بولی۔

”ویسے بائے داوے، آپ دوپہر سے رات تک کہاں عائب رہے ہیں؟“

”اشوک دھوریہ کے پاس تھا۔ تمہیں بتاؤں، آج میں نے ان دونوں کی بات پکی کر دی ہے۔“

”کن دونوں کی۔۔۔؟“

”ارے اشوک اور سوتلی کی۔ دونوں ایک دوسرے کو بچپن ہی سے چاہتے ہیں لیکن یہ اشوک ہی سوتلی کے قابو میں نہیں آ رہا تھا۔ اب دونوں ہی راضی ہیں۔ میں نے اس سلسلے میں تم سے بات کرنا

تھی۔“

”وہ کیا۔۔۔؟“

”یہی کہ ان کی شادی اسی ہفتے میں ہوگی، ادھر ماتی کی بھی شادی ہے، کیوں نہ ہم ان سب کا ایک

ہی جگہ۔۔۔“

”ارے واہ، یہ ٹھیک رہے گا لیکن ایک ہفتے میں تیاریاں کیسے ہوں گی۔“ اس نے دلچسپی سے

پوچھا۔

”شاردا!! وہ تم جیسے امیر لوگ نہیں ہیں جن کی تیاریاں مہینوں میں بھی نہیں ہوتیں، غریب لوگ

ہیں۔ میں سوچ رہا ہوں، کوئی ایسی جگہ ہو۔۔۔“

”بیو! کسی ہوٹل ووتل کا مت کہنا کیونکہ وہاں تو بس رسم پوری کی جاتی ہے۔ شادی کی وہ خوشی

جو ہونی چاہئے، وہ نہیں ملتی۔“ انارکلی نے کہا جو ہمارے پاس آکر قالین پر بیٹھ گیا تھا۔ میں نے اس کی

طرف گہرائی سے دیکھا تو وہ بولا۔ ”ہماری رائے میں تو یہ شادی وہیں ماتی کے گھر ہی ہو، وہیں

اشوک اور سونلی کو بلوا لیا جائے۔ ہم بھی ایک دو دن وہیں چلے جائیں گے۔ خوب دھوم دھڑکا رہے

رہے۔ گنگا نالچ گانا ہوگا، مزے رہیں گے۔“

”یہ ٹھیک ہے ویسے۔۔۔“ شاردا نے کہا۔

”چلو پھر، انارکلی! یہ سارے انتظام تم سنبھال لو۔ سارا کچھ طے کر کے اسی ہفتے میں یہ شادیاں ہو

جانی چاہئیں کیونکہ اس سے اگلے ہفتے میں کسی دن میں نے واپس چلے جاتا ہے۔“

میں نے کہا تو شاردا نے چونک کر میری طرف دیکھا لیکن کہا کچھ نہیں۔ ہمارے درمیان خاموشی

چھا گئی۔ چند لمحوں بعد انارکلی اٹھ کر چلا گیا۔ تب وہ بولی۔

”اتنی جلدی وقت گزر گیا۔ ابھی تو ہم دوست بنے ہیں۔“

”شاردا!! میرا بھی دل نہیں چاہتا کہ میں یہاں سے جاؤں مگر کیا کروں، میں بے وطن مسافر ہوں۔

مجھے ایک بار تو واپس جانا ہی ہوگا۔“

”ہم کوشش کرتے ہیں، آپ کا دیرا بڑھ جائے کچھ دن اور۔۔۔“

”پھر بھی تو واپس جانا ہوگا، تب بہت مشکل ہو جائے گا۔۔۔ معاف کرنا، شاردا!! میں جب سے

یہاں آیا ہوں، مجھے یہاں کا ماحول بہت تنگ ملا ہے۔ گھٹا ہوا، تپا ہوا۔ میں اب بھی کھل کر سانس نہیں

لے پا رہا ہوں۔ مجھے یہاں سے محبت بھی ملی ہے لیکن نفرت اتنی زیادہ ہے کہ میں ان محبتوں کی

سرشاری میں پوری طرح جھیک بھی نہیں پا رہا۔“

”کیا ہم دوبارہ کبھی نہیں مل پائیں گے؟“ شاردا نے حسرت سے کہا۔

”کیوں نہیں، شارد! میں سرتیا کی شادی پر ضرور آؤں گا۔۔۔ راہول سے تو میری دوستی رہے گی، تب میں پھر آپ لوگوں سے ملنے کے لئے ہی آؤں گا۔ اب تو یہاں رہتا میرے محلہ کے کی مجبوری ہے۔“

”محض چند دن۔۔۔ چند دن رہ گئے ہیں۔“ اس نے پھر مایوسی سے کہا۔
 ”خوشگوار یادوں کے لئے تو ایک لمحہ ہی کافی ہوتا ہے، میرے پاس تو ابھی چند دن ہیں۔ میں ان دنوں میں ڈھیر ساری محبت حاصل کر لینا چاہتا ہوں۔“

”آپ نے تو اچھی طرح ممبئی بھی نہیں دیکھا۔ میرا دل چاہتا ہے کہ۔۔۔“
 ”مجھے ممبئی دیکھنے کی اتنی خواہش نہیں۔۔۔ ہاں، یہاں پر جو لوگ میرے قریب رہے ہیں، میں ان کے ساتھ زیادہ سے زیادہ وقت گزارنے کو ترجیح دوں گا۔“
 ”کیا آپ مجھے وقت دیں گے؟“ اس نے حسرت سے پوچھا۔

”کیوں نہیں۔۔۔ یہ جن شادیوں کی بات کر رہے ہیں۔ میرا خیال ہے، یہ پورا ہفتہ اسی میں گزر جائے گا۔ دفتر میں بھی ہم اکٹھے ہوتے ہیں۔ اس کے علاوہ میرے پاس کرنے کے لئے کچھ نہیں ہے، صرف تمہاری برنس کی مصروفیات، میٹنگ وغیرہ میں تمہیں وقت نہ مل پائے تو الگ بات ہے۔“
 ”ٹھیک ہے، میں اسے اریج کر لوں گی۔“ اس نے کہا اور پھر تھوڑی دیر مزید باتوں کے بعد وہ چلی گئی۔ تب انارکلی نے کہا۔

”عامر جی! آپ نے سمجھا کہ میں آپ کو راہول لاج سے دور کیوں رہنے کا مشورہ دے رہا ہوں۔“

”میں سمجھ گیا، حضور! یہاں بھی تو کوئی بندہ چاہئے۔۔۔ خیر، اب دیکھا جائے گا۔“
 میں نے کہا اور بیڈ روم میں چلا گیا۔



”اشوک اور سونالی مان گئے کہ ان کی شادی لکشمی راؤ کے ہاں ہی ہو جائے۔ ان کا خیال تھا کہ وہ اپنے لوگوں کے ساتھ بعد میں رہیں منالیں گے۔ اس دوران شارد! میرے ساتھ زیادہ سے زیادہ وقت گزارنے کی کوشش میں رہی تھی اور میں نے اپنے سارے رابطے یکدم منقطع کر دیئے تھے۔ اردن گولی سے میرا مسلسل رابطہ لکشمی راؤ کی وجہ سے تھا۔ لکشمی راؤ کے پاس فون آچکا تھا، وہ مجھے ہر بات زبانی بتا دیتا۔ اردن پوری طرح شرچندر کی نگرانی کر رہا تھا۔ دوسری جانب مرزا حسن کا رابطہ انارکلی سے تھا، میں اپنا فون بہت کم استعمال کرنے لگا تھا۔ میں اس قدر محتاط ہو چکا تھا کہ میں نے ابھی تک سفید لفافہ بھی لندن پوسٹ نہیں کیا تھا اور نہ ہی میں نے اسے بتایا تھا، اخبار روی میں

پڑے ہوئے تھے۔ ماحول بہت ہی گونگو کی کیفیت میں تھا۔ ان سارے دنوں میں سرتا سے میرا ایک بار بھی آتنا سامنا نہیں ہوا تھا۔ بلاشبہ اس کا دل ٹوٹ گیا تھا۔ میں نے بھی کوشش نہیں کی کہ اسے ملوں یا فون پر ہی رابطہ کر لوں۔

اس رات چال میں شادیوں کا بھرپور ہنگامہ تھا۔ لکشمی راؤ کے ساتھ انارکلی بہت مصروف تھا۔ سرتا سہ پہر سے وہاں پر تھی، شام کے وقت میں بھی وہاں چلا گیا۔ اتنے دنوں بعد میں نے وہاں سرتا کو دیکھا تھا۔ اس نے ہلکا ہلکا میک اپ کیا ہوا تھا اور زرق برق آف وائٹ لباس پہنے بہت ہی حسین دکھائی دے رہی تھی۔ اس نے بھی مجھے دیکھا اور پھر دیکھتی ہی چلی گئی۔ میں نے اپنے بازو پھیلاتے ہوئے کہا۔

”اپنے بھائی سے نہیں ملو گی؟“

میرے یوں کہنے پر وہ تیزی سے میرے گلے لگ گئی۔ پھر اس کے آنسو بہہ نکلے، وہ سک سک کر رو رہی تھی، میں نے اسے دلاہ دیتے ہوئے کہا۔

”ہر شخص کو اس کی سوچ کے مطابق نہیں ملتا۔“

”مگر اتنا بھی ظلم نہیں کرنا چاہئے۔“ وہ مجھ سے الگ ہوتے ہوئے بولی۔

”یہ ظلم نہیں، حقیقت ہے۔ میں نے تمہیں اسی نگاہ سے دیکھا ہے۔ میری دعا ہے کہ تمہیں دنیا کی ساری خوشیاں نصیب ہوں۔“ یہ کہہ کر میں مسکرایا اور اس کے آنسو پونچھتا ہوا بولا۔ ”اب نہیں رونا، تم ہنسی مسکراتی ہوئی بہت خوبصورت لگتی ہو۔۔۔ چلو، اب ہنس دو۔“

اس کے لیوں پر ذرا سی مسکراہٹ آگئی۔ میں اسے لے کر باہر گیرلی میں آگیا۔ ان کا بک نما گھروں کے درمیان کھلی سی جگہ کو بہت خوبصورت انداز میں سجایا گیا تھا۔ ایک طرف شادی کا منڈپ بنایا گیا تھا، لوگ تیار ہو کر آرہے تھے اور وہاں پر دھری کرسیوں پر بیٹھ رہے تھے۔

”ماما اور دیدی۔۔۔؟“ سرتا نے پوچھا۔

”وہ ابھی آجائیں گی یہ بھی ممکن ہے ماما نہ آئیں۔۔۔ خیر، تم سونالی اور مالتی کے پاس جاؤ۔ میں نیچے جاتا ہوں اور ہاں، میرے پاس یہاں رہنے کے لئے محض چند دن رہ گئے ہیں۔ اب ناراض نہیں رہنا مجھ سے۔۔۔“

میں نے کہا تو وہ بنا کچھ کہے پلٹ گئی۔ بلاشبہ اس نے یہ نیا تعلق دل سے قبول نہیں کیا تھا۔ میں ابھی وہیں گیرلی میں کھڑا تھا کہ لکشمی راؤ میرے پاس آگیا۔

”آپ آگئے، مجھے ابھی سرتا نے بتایا۔ میں آپ کا انتظار کر رہا تھا۔“

”خیریت۔۔۔؟“ میں نے پوچھا۔

”ارون کا ایک پیغام تھا کہ شرد آج رات جو ہو سنٹر کے قریب ایک پارٹی میں جا رہا ہے۔ وہ بہت مخصوص لوگوں کی پارٹی ہوگی اور ممکن ہے کہ وہ اپنے ساتھ اتنی سیکورٹی نہ لے کر جائے۔ اس پارٹی کا اتنے دنوں سے انتظار تھا۔“

”اے کیس، پتہ کرے۔ ممکن ہوا تو آج رات ہی کچھ کرنے کی کوشش کریں گے۔“ میں نے حتمی انداز میں کہا۔ میرے یوں کہنے پر لکشمی راؤ کا چہرہ اتر گیا، تب میں نے کہا۔ ”آپ کیوں اداس ہو گئے؟ یہ بہت بھرپور موقع ہو گا۔ اس گہما گہمی میں میرے غائب ہونے کا کسی کو پتہ بھی نہیں چلے گا۔“

”وہ تو ٹھیک ہے لیکن آپ وہاں پر کچھ نہیں کر پاؤ گے۔ وہاں پر اسمگلروں کا اکٹھ ہے۔ ایک سے ایک حرامزادہ وہاں پر ہو گا۔ وہاں پر جانا خود کشی کے مترادف ہے کیونکہ انڈورلڈ کا کوئی بھی شخص ادھر کا رخ کرنے کی ہمت نہیں کر سکتا۔“

”دیکھیں، کیا ہوتا ہے۔ بہر حال میرا یہ پیغام اس تک پہنچا دیں بلکہ فون مجھے دیں۔“ میں نے اس سے فون لیا اور نمبر ملا دیئے دوسری تیل پر فون رسیو کر لیا گیا، میری آواز سننے ہی وہ چمک اٹھا۔

”دیکھیں، آپ نے جو کہا تھا اس کی تو انفارمیشن میرے پاس سو فیصدی درست ہے۔ اب بولیں، کیا کرنا ہے؟“

”تم بس تیار رہنا اور جیسے ہی وہ نکلے، اس کے بارے میں معلوم کر کے مجھے بتا دینا۔ پھر میں تمہیں بتاؤں گا۔ اوکے؟“

”لوکے۔۔۔“ اس نے کہا تو میں نے فون بند کر کے اپنے پاس رکھ لیا۔ اب اس کی مجھے ضرورت تھی۔

اس وقت بھائی شرد اور اشوک شلوی کے منڈپ پر بیٹھ چکے تھے لیکن ابھی دہلیز نہیں آئیں تھیں۔ سمتری دیوی اور شاردہ آچکی تھیں اور خواتین میں تھیں۔ ان لمحوں میں انارکلی میرے پاس آیا۔

”مرزا حسن کا فون ہے۔“

اس نے اپنے ہاتھ میں پکڑا ہوا فون مجھے تھماتے ہوئے کہا۔ میں اس وقت لوگوں میں کھڑا تھا۔ میں بے خیالی کے سے انداز میں وہاں سے دور چلا گیا۔ بینڈ بچوں کے شور میں مجھے اونچا بولنا پڑ رہا تھا۔ میرے ”ہیلو“ کے جواب میں اس نے تصدیق کی جس کے لئے چند فغروں کا جتلاہ ہوا۔ تب اس نے کہا۔

”آپ کے لئے اس وقت دو خوشخبریاں ہیں۔۔۔“

”دو۔۔۔؟“ میں نے پوچھا۔

”جی ہاں، دو۔۔۔ ایک تو یہ کہ خفیہ والوں کی فرست میں سے آپ نکل گئے ہیں۔ ان کے خیال

میں شرد سے آپ کا دور کا بھی واسطہ نہیں ہے۔ انہوں نے آپ کو بہت قریب سے جانچا ہے۔“

”مگر مجھے کوئی دکھائی نہیں دیا؟“

میں نے تیزی سے پوچھا۔ تب مرزا حسن ہنستے ہوئے بولا۔

”وہ دکھائی بھی کیسے دے سکتا ہے کیونکہ ان میں سے کوئی بھی آپ کے قریب نہیں پھٹکا۔“

”تو پھر۔۔۔؟“

”آپ کے سب سے زیادہ قریب رہنے والی شارد اہی ان کے کان اور آنکھیں تھی، بالکل اسی

طرح جیسے ان خفیہ والوں میں ہمارے کان اور آنکھیں موجود ہیں۔ آپ بہت زیادہ محتاط ہو جائیں اور

اگر کوئی ایسی بات ہو گئی ہو تو اسے فوراً قابو میں کرنے کی کوشش کریں لیکن میرا خیال ہے، ایسی کوئی

بات نہیں ہوئی ہوگی ورنہ۔۔۔“

”دوسری خوشخبری۔۔۔؟“ میں نے مختصر سے انداز میں پوچھا۔

”آج رات کسی بھی وقت وہ ہمارے قابو میں آنے والا ہے، وہ جب قابو میں آجائے گا تو۔“

”کہاں ملے گا وہ تمہیں۔۔۔؟“

”جو ہو سنٹر کے آس پاس۔۔۔“

”اس کا تو مجھے بھی پتہ ہے اور میرے لوگ وہاں تک پہنچ رہے ہیں۔“ میں نے صاف بات نہ

کرتے ہوئے کہا۔

”زبردست۔۔۔ شکر بھاری کا آپ کے بارے میں اندازہ بالکل صحیح ہے۔ اس نے کہا تھا کہ آپ

کو ضرور معلوم ہو گا سو آجائیں، باقی وہیں دیکھ لیں گے۔“

”میں وہیں ملوں گا۔۔۔“

میں نے کہا اور فون بند کر دیا۔ لاشعوری طور پر میں نے اپنے ارد گرد دیکھا، وہاں کوئی بھی میری

طرف متوجہ نہیں تھا، بس گن تھے جبکہ میرے دماغ میں آندھیاں چل رہی تھیں۔ مجھے وہاں کچھ بھی

اچھا نہیں لگ رہا تھا کیونکہ میری تمام تر توجہ شرد کی طرف تھی۔ مدتوں بعد وہ وقت آنے والا تھا جس

کے انتظار میں لمحہ لمحہ گزارا تھا۔ مجھے لاشعوری طور پر یہ احساس تو تھا کہ شارد اہی میری دوست نہیں ہو

سکتی لیکن یہ یقین نہیں تھا کہ میری دشمنی میں اس قدر منافقت پر اتر آئے گی۔ میری چھٹی حس مجھے

اس سے محتاط رہنے کے لئے کہہ رہی تھی اور میں محتاط بھی تھا۔ میں نے بہت غور کیا کہ گزشتہ دنوں

میں کوئی ایسی غلطی تو نہیں کر گیا جس کا خیارہ مجھے بھگتنا پڑے؟ مجھے کچھ یاد نہیں آیا سوائے اس کے کہ میں نے شیٹس ورا کا فون سنا تھا۔ اس نے مجھے اپنی آمد کی اطلاع دی تھی اور میں نے اسے ایک ہفتے بعد رابطہ کرنے کو کہا تھا۔ میں نے سب کچھ اپنے ذہن سے نکال دیا۔ کچھ لمحوں بعد میں اس مجمع میں یکسو ہو گیا۔ میرا ذہن پوری طرح شرد کے لئے تیار ہو چکا تھا۔

بھائی کشور اور اشوک نے باقی اور سونلی کے ساتھ پھیرے لے لئے تھے اور وہ ایک طرف بنائے بیچ پر بیٹھ گئے تھے۔ بہت اونچی آواز میں فلمی گانا چلا دیا گیا جس پر کئی لڑکے اور لڑکیاں ناچنے لگے تھے۔ ہلاک شروع ہو گیا تھا۔ کچھ لوگ کھانے کے اہتمام کی طرف لگ گئے اور میں پورے اطمینان کے ساتھ ارون کے فون کا انتظار کر رہا تھا۔ تقریب ”بارہ بجے کے قریب“ لکشمین راؤ میرے پاس آیا اور اس نے بغیر کوئی بات کہنے فون میری طرف بڑھا دیا۔

”ہاں، بولو۔۔۔؟“

”وہ جو ہر سنٹر کے قریب ایک بنگلے میں ہیں۔“

”مجھے وہاں کی لوکیشن بتاؤ۔“

میں نے کہا تو اس نے مجھے وہ لوکیشن بتائی جو اسے اس کے آدمی نے بتائی تھی۔

”ٹھیک ہے تم وہاں پہنچو“ میں آ رہا ہوں۔“ میں نے کہا اور فون بند کر دیا۔ پھر میں نے وہ فون لکشمین کو تھماتے ہوئے کہا۔

”میں جا رہا ہوں، آپ یہاں سنبھال لیں اور اتار کلی کو بھی بتا دیں۔ جو صورت حال ہوگی، وہ میں بتاؤں گا۔“

میں غیر محسوس انداز میں چال سے باہر آ گیا۔ چند قدم کے فاصلے پر ایک ٹیکسی کھڑی تھی جو میں نے کسی بھی ہنگامی حالات کے لئے وہ روک چھوڑی تھی۔ اس کا انتظام لکشمین راؤ نے کیا تھا۔ جیسے ہی میں اس ٹیکسی کے نزدیک پہنچا، ڈرائیور نے دروازہ کھول دیا اور ویسے بھی میں نے ٹیکسی نمبر دیکھ کر اطمینان کر لیا تھا۔ جو ہو سنٹر کے قریب جا کر میں نے ارون سے رابطہ کیا۔ وہ ایک مخصوص جگہ پر موجود تھے۔ میں نے اسے اپنے بارے میں بتایا تاکہ وہ کوئی گاڑی بھیج دے۔ پھر اس کے بعد میں نے مرزا حسن سے ایک پبلک بوتھ کے ذریعے رابطہ کیا، وہ بھی کہیں آس پاس ہی تھا۔ میں نے اسے اپنے بارے میں بتایا اور تھوڑی دیر بعد رابطہ کا کہہ کر فون بند کر دیا۔ میں پوری طرح تیار تھا اور میرے اندر بے چینی بڑھتی چلی جا رہی تھی۔



ارون اور میں ایک ہی گاڑی میں تھے۔ اس کے ساتھ چند لوگ مزید تھے جنہیں میں نے دیکھا

نہیں تھا مگر وہ مختلف گاڑیوں میں جال پھیلانے بیٹھے تھے۔ اردن کے فون سے میں نے مرزا حسن سے رابطہ کیا، اسے اپنی پوزیشن بتائی اور اس کے بارے میں پوچھا۔ پھر بہت کچھ طے کر لینے کے بعد رابطہ منقطع کر دیا۔ اب انتظار تھا کہ وہ کب نکلتا ہے۔۔۔ تقریباً دو بجے کے بعد اردن کا فون بجنے لگا۔ شرچندر وہاں سے نکل آیا تھا۔ اس کے ساتھ دو گاڑیاں تھیں اور ان میں آٹھ سے دس افراد تھے۔ اس کے علاوہ اس کے ساتھ وہی بوائے کٹ بالوں والی لڑکی تھی اور ایک ڈرائیور۔۔۔ مرزا حسن سے میرا مسلسل رابطہ تھا۔ اس وقت شرچندر کا قافلہ میری نگاہوں میں آیا جب وہ دو کیشنل سنٹر کے موڑ پر تھا۔ مجھے معلوم نہیں تھا کہ اس موڑ سے مین سڑک کے درمیان کتنا فاصلہ ہے مگر جو کچھ بھی ہوتا تھا، یہیں ہوتا تھا۔ دوسری جانب حسن تھا۔ میں نے اسے بتایا تو اس کا فون بند ہو گیا۔ اگلے چند لمحوں میں اس روڈ پر اچانک گاڑیوں کے بریک چرچے آئے۔ اردن نے اپنی گاڑی اس کی سیکورٹی کے عین درمیان میں لا کر روک دی۔ صورت حال یوں تھی کہ شرچندر کی گاڑی میری اور حسن کی گاڑی کے درمیان میں تھی جبکہ شرچندر کی سیکورٹی والا قافلہ میرے اور اردن کے ساتھیوں کے درمیان۔۔۔ چشم زدن میں گولیاں چلنے کی آوازیں آنے لگیں۔ جس سے پورا علاقہ لرز کر رہ گیا۔ اس پر مزید افواہ ہوئی کہ ہمیں اس گاڑی سے نکلتا تھا۔ میں نے اپنا ریوالور سنبھالا اور اردن کے ساتھ باہر چھلانگ لگا دی۔ اگلے ہی لمحے گاڑی ریورس میں دو تین فٹ اٹھی اور دھماکے سے پھٹ گئی۔ تیز روشنی میں قافلہ کی اگلی گاڑی بھی لپیٹ میں آتی ہوئی دکھائی دی۔ ایک لمحہ بعد دوسری گاڑی بھی یونہی پھٹ گئی۔ کان پھاڑ دینے والے ان دو دھماکوں کے دوران مرزا حسن شرچندر تک پہنچ گیا۔ شرچندر نے نکل کر بھاگنے کی کوشش کی تو میں نے دوڑ کر اسے دبوچ لیا۔ میرے پیچھے اردن تھا۔ میں نے شرچندر کو اٹھایا تو مجھے دانتوں میں بند آگیا لیکن میں نے وہ چند قدم کا فاصلہ طے کیا۔ شرچندر چل رہا تھا۔ میں نے جاتے ہی اسے سفاری میں جا پھینکا۔ تب تک حسن اس کے ڈرائیور اور بوائے کٹ بالوں والی لڑکی کو ہمیشہ کے لئے خاموش کر کے پلٹ چکا تھا۔ وہ ڈرائیونگ سیٹ پر بیٹھا اور ساتھ ہی گاڑی بڑھادی اس نے یہ دیکھنے کی زحمت ہی نہیں کی کہ پیچھے کیا ہوا ہے۔ شرچندر نے ایک نگاہ میں مجھے دیکھا تھا اور اس پر حیرتوں کے پہاڑ ٹوٹ پڑے تھے مگر میں نے زیادہ دیر اسے حیرت میں نہیں رہنے دیا اور بے ہوش کر دیا۔ یہ ساری کارروائی محض دو منٹ میں ہوئی تھی۔ کافی دور جانے کے بعد ایک ایسبولینس کھڑی دکھائی دی، مرزا نے گاڑی اس کے نزدیک لے جاتے ہوئے کہا۔

”عامراً تم یہ گاڑی لے جاؤ اور کہیں بھی چھوڑ دینا میں اس ایسبولینس کے ساتھ جا رہا ہوں۔“

یہ کہتے ہوئے اس نے ڈرائیونگ سیٹ چھوڑ دی۔ جسے فوراً ہی اردن نے سنبھال لیا۔ گاڑی کھڑی ہونے کے ساتھ ہی ایسبولینس سے چار آدمی نکلے۔ انہوں نے بے ہوش شرچندر کو سترچر پہ ڈالا۔

تبھی مرزا نے مسکراتے ہوئے پوچھا۔

”کہو، کیا خیال ہے۔۔۔؟“

”میں اسے ابھی ختم کرنا چاہوں گا لیکن ہوش دلانے کے بعد۔۔۔“

”مگروقت نہیں ہے۔ اسے اگر ہوش دلایا اور تمہاری باتوں میں۔۔۔“

اس کے لفظ منہ میں ہی تھے کہ اس سڑک پر تیز روشنی ہو گئی، ہم سب نے چونک کر اس طرف دیکھا۔

حسن کی نگاہوں میں حیرت ابھری جو محض لمحہ بھر کے لئے تھی۔ اس نے ایسبولینس سے نکلے چاروں لوگوں کو اشارہ کیا تو انہوں نے چشم زدن میں شرد کے بے ہوش وجود کو سڑیچر پر رکھا اور ایسبولینس کے اندر دھکیل دیا، ان میں سے دو اگلی جانب چلے گئے اور دو سڑیچر کے ساتھ بیٹھ گئے۔ حسن نے مجھے اشارہ کیا اور ہم دونوں بھی اندر بیٹھ گئے۔ ایک شخص نے دروازہ بند کر دیا، اس کے ساتھ ہی ایسبولینس چل پڑی۔ میں نے پچھلے دروازوں میں جڑے شیشوں میں سے باہر دیکھا، ارون نے بھی اپنی گاڑی پیچھے لگا دی تھی جو تیز روشنی میں بڑی واضح دکھائی دے رہی تھی۔ میں اس تیز روشنی میں سے ابھرنے والے کسی وجود کا انتظار کرتا رہا مگر چند منٹ بعد وہ تیز روشنی دھیرے دھیرے پیچھے رہ گئی، یہاں تک کہ وہ معدوم ہونے لگی۔ بلاشبہ حسن بھی اسی کیفیت میں تھا۔ اس نے بڑبڑانے والے انداز میں کہا۔

”کوئی ٹرک ہو گا یا کوئی اور۔۔۔ ہمارے مطلب کے نہیں تھے۔“

میں نے اس کی بڑبڑاہٹ کا جواب نہیں دیا بلکہ اس کے یوں بولنے پر میرے تپتے ہوئے اعصاب قدرے پرسکون ہو گئے۔۔۔ ایسبولینس کے اندر خنکی تھی اور ایک ان دیکھا گہرا تناؤ تھا۔ میں نے ایک نگاہ حسن پر ڈالی، پھر اس کے ساتھ بیٹھے دونوں لوگوں پر، وہ میری جانب دیکھ رہے تھے۔ تبھی میں شرد کی طرف متوجہ ہوا۔ وہ بے ہوش تھا۔ میں نے تھوڑی دیر کو شش کی تو وہ ہوش میں آ گیا۔ اس نے ہوش میں آتے ہی لاشعوری طور پر اٹھنے کی کوشش کی لیکن وہ ہل نہ سکا۔ مدہم روشنی میں اس نے میرے چہرے کو بڑے غور سے دیکھا، اسے پہچاننے میں چند لمحے لگے، تب وہ انتہائی غصے میں بولا۔

”تم؟۔۔۔ مجھے پہلے ہی شک تھا۔۔۔ تم پاکستانی۔۔۔“

یہ کہتے ہوئے اس کے منہ سے گالیوں کا طوفان امنڈ آیا۔ تب میں نے پوری قوت سے اس کے منہ پر تھپڑ مار دیا۔ جس سے اس کے ہونٹ پھٹ گئے اور خون کی لکیر گردن تک پھیل گئی۔ وہ حیرت سے میری جانب دیکھنے لگا۔

”تمہیں تو شک تھا نا، مگر میں پورے یقین کے ساتھ تم تک پہنچا ہوں۔ میری مجبوری یہ ہے کہ

میں تمہیں اسی حال میں قتل کرنے پر مجبور ہوں۔ ورنہ دل تو میرا یہی چاہتا ہے کہ تمہیں اتنا ماروں، اتنا ماروں کہ تمہاری ہڈیوں سے ریشہ ریشہ الگ کر دوں۔“

میں نے انتہائی نفرت سے کہا اور ایک تھپڑ مزید جڑ دیا۔ حیرت انگیز طور پر اس نے مسکراتے ہوئے بڑے قحط سے کہا۔

”تم۔۔۔ تم چوہوں کی مانند بھارت میں گھس سکتے ہو ورنہ۔۔۔“

”نہیں، شر! میں تمہارے سامنے ہوں، تم لوگوں کے درمیان ہوں اور اب تمہاری گردن ناپ کر بیٹھا ہوا ہوں۔ چوہوں، کتوں اور گیدڑوں کی طرح تو تم پاکستان میں رہے ہو۔ چھپ کر، دوسروں کے کاندھے پر رکھ کر بندوق چلانا مرانا لگی نہیں ہوتی۔“

”وہ کاندھے بھی تو تمہی لوگوں کے تھے، میں انہیں بھارت سے لے کر نہیں گیا تھا۔ میں تمہاری طرح خود کشی کا شوق نہیں رکھتا، ہمیں ایسی ضرورت بھی نہیں ہے۔ جب ہمارا کام کرنے کے لئے تمہارے ملک کے لوگ موجود ہیں تو ہم تو یہ کھیل کھیلیں گے۔ میرے بعد اور لوگ آئیں گے، انہیں مزید لوگ مل جائیں گے۔“ اس نے مذاق اڑانے والے لہجے میں کہتے ہوئے نفرت سے ہونٹ سکڑے۔

”تمہیں شاید میرے جیسے کسی شخص سے ملنے کا اتفاق نہیں ہوا۔۔۔ بہر حال اب مزید تم لوگوں کا کھیل نہیں چل سکتا اب تمہیں بہت سارے لوگ سینہ تان کر کھڑے ملیں گے۔“

”نہیں، میرے پیارے! نہیں، تمہارا سٹم ہمارے لئے بڑی آسانیاں رکھتا ہے۔“ یہ کہتے ہوئے اس نے بھرپور قہقہہ لگایا پھر بولا۔ ”تم پاکستانی عوام اور یہ تمہارے ان دیکھے حاکم، جب تک یہ رہیں گے، تب ہم بھی تم لوگوں کے درمیان موجود رہیں گے کیونکہ وہ ہمارے لئے فضا سازگار رکھتے ہیں۔ کیا کیا کچھ نہیں ہے تمہارے ہاں۔ لسانی تعصب، فرقہ واریت، صوبائی عصبیت، نفرت انگیز سیاسی ماحول، غرہ، ناانصافی۔۔۔ کیا کچھ نہیں ہے؟“

”مگر شاید تمہیں معلوم نہیں کہ نئی نسل، نیا خون پاکستان کے لئے اپنی جان دارنے کے لئے ہم وقت تیار رہتا ہے اور۔۔۔“

”وہی سپوت جنہیں معلوم ہی نہیں کہ انہیں کیا کرنا ہے، ان کا مقصد کیا ہے؟۔۔۔ وہ تو اپنے ہونے پر، اپنے وجود کے لئے پریشان ہیں۔ عیسائیوں نے اب تک صلیبی جنگ ختم نہیں کی، اسی طرح ہم ہندوستان کے ٹکڑے ہونا کبھی نہیں بھول سکتے۔ اکھنڈ بھارت تک ہماری یہ جنگ جاری رہے گی۔“

اس نے جذباتی لہجے میں کہا تو میرا دماغ سلگ اٹھا۔

”تمہارا یہ خواب کبھی نہیں پورا ہو سکتا۔ وقت بتائے گا کہ بھارت مزید کتنے ٹکڑوں میں تقسیم

ہوتا ہے، تم خود اپنے اندر بڑے بڑے سلطان پال رہے ہو۔“

”سرطان۔۔۔“ اس نے قہقہہ لگاتے ہوئے کہا۔ ”یہ تو ہم نے بھی تمہاری قوم کو لگا دیا ہے۔ دن رات کتنے بھارتی چینل اپنا پیغام تم لوگوں تک پہنچا رہے ہیں اور وہ لوگ بڑے اطمینان سے پاکستان مخالف باتیں سنتے رہتے ہیں۔ ان کے ضمیر سو رہے ہیں اور ہم یہی چاہتے ہیں۔“

”کیا یہ مردانگی ہے کہ تم اپنی کسی نیم برہنہ عورت کو۔۔۔“

”نہیں، ڈیرا! وہ عورت محاذ پر کھڑی ہے۔ جنگ لڑ رہی ہے، نشہ دے رہی ہے تمہاری قوم کو، جو سکرین سے جڑے بیٹھے رہتے ہیں اور یہی ہماری کامیابی ہے۔“

”عامر! یہ ڈائناگ بازی چھوڑ، جو بھی کرنا ہے، جلدی کر۔ ہمارے پاس وقت نہیں ہے۔“ حسن نے تیزی سے کہا تو میں نے شرد کے چہرے پر غور سے دیکھا۔

”شرچندر راگاشی! میں بے ہوشی کے عالم میں بھی تمہیں ختم کر سکتا تھا لیکن یہ تمہارے ساتھ ظلم ہوتا۔۔۔ ویسے تو تم جیسے لوگ زمین پر بوجھ ہوتے ہیں مگر تمہیں تمہارا جرم بتائے بغیر قتل کرنا زیادتی ہوگی۔“ میں نے کہا تو اس کے چہرے کے نقوش بگڑ گئے۔ وہ میری جانب وحشت ناک انداز میں دیکھنے لگا۔ تب میں نے مزید کہا۔ ”تمہیں یاد تو ہوگا، شرد! تم نے کراچی میں ایک سابق میجر اکرم کے گھروالوں کو ختم کر دیا تھا، ایک ہنسنا بستا گھر اجاڑ دیا تھا تم نے۔۔۔“

میں نے جذباتی انداز میں کہا تو وہ سوچنے لگا۔ بلاشبہ اس کے ذہن میں ایسی بے شمار یادیں ہوں گی۔ تب انہی چند لمحوں میں میرا غصہ عروج تک پہنچ گیا جب اس نے بے اختیار کہا۔

”تمہارا اس سے کیا تعلق ہے۔۔۔؟“

”وہ۔۔۔ وہی تعلق ہے، شرد! جو تم جیسے خبیث لوگوں کی سمجھ میں نہیں آتا۔ میں نے ان کے لبو کی خوشبو محسوس کی ہے اور۔۔۔“

شدت جذبات کے باعث میں کچھ نہ کہہ سکا۔ میں نے اس کی جانب ہاتھ بڑھائے تو وہ بولا۔

”انہیں میں نے قتل نہیں کیا تھا، سندھ کا ایک وڈیرہ تھا، اس کی دلچسپی۔۔۔“

لفظ اس کے گلے میں ہی رہ گئے اور میں نے پوری قوت سے اس کا گلا دبا دیا۔ وہ ہیبت زدہ انداز میں ترپنے لگا۔ میں ایک جھٹکے میں اس کی گردن توڑ سکتا تھا مگر میرے ہاتھوں میں تڑپتا ہوا اس کا وجود مجھے ایک انسانی کیفیت سے سرشار کر رہا تھا۔ پھر اس نے ایک جھٹکا لیا اور میرے ہاتھوں میں ہمیشہ کے لئے ساکت ہو گیا۔ حسن پوری توجہ سے شرد کی طرف دیکھ رہا تھا۔ اس کے ختم ہو جانے کا یقین ہوتے ہی اس نے سیل فون پر کسی سے رابطہ کیا اور تیزی سے بولا۔

”کام ہو گیا ہے۔ جس طرح پلان ہے، اسی طرح اپنا کام کرو۔ کسی نئی صورت حال میں جو تم

لوگوں کی سمجھ میں آتا ہے، وہ کرو۔۔۔ رابطہ رکھنا، میں نے تم لوگوں کے لئے ہنگامہ کا انتظام کر دیا ہے، کام کرتے ہی اطلاع دیتا۔“ اس نے حکمیہ انداز میں کہا اور فون بند کر دیا۔ پھر میری جانب دیکھ کر وضاحت کرتے ہوئے بولا۔ ”وہ جو دو کیمپ چلا رہا تھا، ان میں ہمارے بھی لوگ ہیں۔ وہ وہاں پر تباہی مچانے کے انتظار میں ہیں۔ وہ بیرونی ایجنٹ بھی ختم ہو جائیں گے جو وہاں پر تربیت دے رہے تھے۔ یہ بھی اسی پلان کا حصہ ہے۔“ یہ کہہ کر اس نے طویل سانس لیا اور پھر بولا۔ ”اب۔۔۔؟“

”میں ارون کے ساتھ نکلتا ہوں۔ اس شخص کا بھرپور خیال رکھنا، اسے شرد کی جگہ ایڈ جسٹ کرنا ہے۔“

”ٹھیک ہے۔۔۔“ اس نے تیزی سے کہتے ہوئے ڈرائیور کو رکنے کا اشارہ کیا تو میں نے کہا۔

”شرد کی تصویریں کل کے اخبارات میں شاید ہی ہوں لیکن ابھی وقت ہے ایسی جگہ۔“

”فکر نہیں کرو۔۔۔“

اس نے کہا تو گاڑی رک گئی۔ میں اترا اور سامنے کھڑی گاڑی کی طرف بڑھا جس میں سے ارون میری طرف دیکھ رہا تھا۔ پچھلی سیٹ پر دو آدمی تھے۔ اگلی سیٹ والا آدمی پیچھے چلا گیا، تب میں نے اس کے ساتھ بیٹھتے ہوئے پوچھا۔

”سب ٹھیک ہے، نا۔۔۔؟“

”سب ٹھیک۔۔۔“

اس نے مختصراً ”کہا اور گئیر لگا دیا۔ ایسولینس کافی آگے نکل چکی تھی۔

”میں نے حسن کو سمجھا دیا ہے اور دوسروں سے تو پہلے ہی بات ہو چکی ہے۔ اب تم اس علاقے میں اپنی حکومت بنانے کے لئے تیار ہو جاؤ۔ سیاست ہی تمہارے لئے بہترین راستہ ہوگی، یہ سب تمہاری مدد کریں گے۔“

میرے یوں کہنے پر اس نے سر ہلا دیا۔ پھر ہم میں خاموشی چھا گئی یہاں تک کہ جو ہو پارک آگیا جہاں سے چال نزدیک تھی۔ گاڑی رکتے ہی دو تین گاڑیاں ہماری جانب بڑھیں۔ ان میں سے ایک نیکی تھی، ارون نے اس کی طرف اشارہ کرتے ہوئے کہا۔

”یہ تمہیں چال تک پہنچا دے گی، نکل جاؤ۔۔۔“

میں نے اس سے ہاتھ ملانے کی زحمت نہیں کی اور بڑے اطمینان سے نیکی تک پہنچا۔



چال کے کھلے سے میدان میں ٹانچ لگانے کی محفل جمی ہوئی تھی۔ چال میں داخل ہوتے ہی میری نگاہیں لکشنم راؤ کو تلاش کرنے لگیں۔ شاید وہ بھی داخلی راستے پر نظریں لگائے بیٹھا تھا، چند منٹ

بعد وہ میرے پاس تھا۔ اس کے چہرے پر زبردست تناؤ تھا۔ اس نے گہری نگاہوں سے میری جانب دیکھا اور پھر لرزرتے ہوئے لمبے میں پوچھا۔

”سب ٹھیک ہے نا۔۔۔؟“ میں نے آنکھوں سے سب کہہ دیا، وہ مطمئن ہو گیا اور اطمینان سے

ولا۔

”اس طرف سے اوپر بھاگیشور کے کمرے میں چلیں، میں ابھی آتا ہوں۔۔۔“

یہ کہہ کر وہ واپس چلا گیا اور میں بائیں طرف سیڑھیوں سے بھاگیشور کے کمرے کی جانب بڑھ گیا ہاں پہنچ کر میں نے اپنا جائزہ لی اور پھر فرش پر بچھے ایک بستر پر لیٹ گیا۔ مجھے وہاں سے گئے ہوئے قریباً ”تین گھنٹے“ ہونے والے تھے۔ اب پتہ نہیں، اس دوران میرا کسی نے نوٹس لیا بھی تھا یا میں؟۔۔۔ میں خاموشی سے لیٹا سوچتا رہا کہ جس طرح سوچ بچار سے پلان بنایا گیا تھا، وہ کامیاب ہو گیا۔ اب اس کے اثرات کیا ہوں گے، اس سے متعلق کچھ نہیں کہا جاسکتا تھا۔ میں ایسے ہی ان ممکنات کے بارے میں سوچنے لگا، میں خیالوں ہی خیالوں میں بہت دور تک جا کر واپس آتا رہا۔ میں اسی نیالی سفر میں تھا کہ دروازہ کھلا اور لکشمی راؤ کے ساتھ شارد ا اندر داخل ہوئی۔

”یہ رہے آپ کے عامریا۔۔۔!“ لکشمی راؤ نے دھیرے سے کہا اور پھر میری جانب دیکھ کر

لا۔ ”اب کیسی طبیعت ہے آپ کی۔۔۔؟“

”بس سر میں تھوڑا درد ہے۔۔۔“

میں نے ماتھے پر ہاتھ رکھتے ہوئے اداکاری کی۔ اس پر شارد ا نے تڑپ کر کہا۔

”ہائے رام، مجھے بتا دیتے۔ میں آپ کو ڈاکٹر کے پاس لے جاتی۔۔۔“

”میں نے بھی کہا مگر انہوں نے کہا کہ بس آرام کرنے سے ٹھیک ہو جاؤں گا۔۔۔“

لکشمی راؤ نے جھوٹ بولتے ہوئے بات رکھ لی۔ میں اٹھ کر بیٹھ گیا تو شارد ا بھی میرے ساتھ

ش پر بچھے بستر پر آن بیٹھی۔ میں نے اس کی طرف دیکھا اور مسکرا دیا۔

”او، چلیں۔۔۔“ میں نے اس کا ہاتھ پکڑا اور اٹھ گیا۔

ہم اس مجمع میں آگئے جہاں ہلاگلا چل رہا تھا۔ میں نے وہاں موجود سب کی طرف دیکھا، ہر کوئی تن میں ڈوبا ہوا تھا۔ ایک جانب دو لہما اور دولہنیں بیٹھی ہوئیں تھیں۔ تب انارکلی میرے قریب آیا اور سب اچھا ہے“ کا اشارہ دے دیا۔ اسی وقت ساتھ بیٹھی شارد ا نے پوچھا۔

”آپ اتنی دیر تک دکھائی نہیں دیئے تو میں پریشان ہو گئی تھی۔۔۔ کیا ہوا تھا؟“

”یار، میں نے لکشمی راؤ کا دل رکھا ہے۔ میں نے سوچا، ہو سکتا ہے کہ کچھ ہندو کھانے کے

ان میری موجودگی پسند نہ کریں سو میں اوپر بھاگیشور کے کمرے میں چلا گیا۔ طبیعت خراب ہونے کا

بہانہ کر کے، وہاں لپٹتے ہی میری آنکھ لگ گئی اور بس۔۔۔

”تو اس کا مطلب ہے، آپ نے کھانا بھی نہیں کھایا؟“ اس نے پریشان ہوتے ہوئے کہا۔

”کوئی بات نہیں، میں کھالوں گا۔۔۔“ میں نے کہا اور اشوک دھوریہ کی طرف دیکھا جو ایک راقص لڑکی میں کھویا ہوا تھا۔

”ان کا ہنگامہ بھی بس ختم ہونے کو ہے۔۔۔ سرتا اور لاما تو کب کی چلی گئیں ہیں، ہم بھی چلتے ہیں۔“ اس نے میرے چہرے کی طرف دیکھتے ہوئے کہا۔

”تو اٹھو پھر، لکشمی راؤ سے اجازت لیتے ہیں۔۔۔“

میں نے کہا اور پھر تھوڑی دیر بعد میں اور شاردہا وہاں سے نکل آئے۔ انارکلی وہیں رہ گیا۔۔۔ جب ہم راہول لاج پہنچے تو صبح کا ستارہ جگمگا رہا تھا۔



دو دن تک ممبئی کا وہ علاقہ پھر سے ہنگاموں کی لپیٹ میں آ گیا۔ اس بار ان ہنگاموں میں شدت تھی، اخبار بھی چھ اٹھے تھے اور ان میں بے شمار قیاس آرائیاں کی جا رہی تھیں۔ کونال اور شرڈ کے قتل کو بین الاقوامی سازش کا نتیجہ قرار دیا جا رہا تھا۔ بلاشبہ یہ سچ تھا اور مجھے ان قیاس آرائیوں سے کوئی غرض نہیں تھی لیکن اس کے ساتھ ساتھ وہ شرڈ چندر کو ایک عظیم انسان کے رتبے پر فائز کر چکے تھے۔ اس کا وہ بھیانک چہرہ دیکھنے کی نہ کسی نے ہمت کی اور نہ دکھانے کی کوشش ہوئی۔ آج کے انسان کے ساتھ یہ کتنی بڑی بے بسی ہے کہ جو شخص مر جاتا ہے، ہم اس کی لاش پر ایک یا شخص تخلیق کر لیتے ہیں جبکہ زندہ انسانوں کے سانس بھی گروی رکھنے سے باز نہیں آتے۔ ہم جب اپنی غلطیوں اور کوتاہیوں کو چھپانے کی کوشش کرتے ہیں تو الزام دوسروں پر دھر کے خود کو بری الذمہ قرار دے لیتے ہیں۔ شاید انسان اپنی صلاحیتوں کو بھول کر ”چیزوں“ پر زیادہ اعتماد کرنے لگا ہے ورنہ باز سے مولے کا بھڑ جانا کوئی نئی یا انوکھی بات نہیں۔ ظالم جتنا بھی طاقتور ہو، وہ اتنا ہی بزدل اور اندر سے خوف زدہ ہوتا ہے۔ مظلوم جتنا بھی کمزور ہو، وہ اتنا ہی طاقتور ہوتا ہے۔ کیونکہ مظلوم جتنا کمزور ہوتا ہے اس کی آہ میں اتنی ہی توانائی ہوتی ہے اور یہ حقیقت ہے کہ ایسی آہ عرش کو ہلا کر رکھ دیتی ہے۔ کسی نے کیا خوب کہا ہے کہ غنڈہ عناصر کی حاکمیت اس وقت تک قائم رہتی ہے جب تک شریف اپنی آئی پر نہیں آ جاتا۔ جب شریف آدمی آئی پر آتا ہے تو غنڈہ عناصر کی حاکمیت گئی سمجھو۔ عنصر بکھر کر سالہ بن جاتا ہے پھر ایٹم، تب ایٹم کا مرکز یہ شق ہوتا ہے۔ یہی قانون فطرت ہے اور یہی اٹاک تھیوری جو طاقت کا توازن بگاڑے ہوئے ہے اور قوموں کو ”سپراور“ جیسے مقام نجس پر فائز کیئے ہوئے ہے۔ اس کا ترقی یافتہ نام ”ویٹو“ اور اس کا ساواہ ترجمہ ”سینہ زوری“ ہے۔ اس سینہ زوری کا حق انہیں کس نے دیا؟ اصل میں

سوچنے والی بات یہی ہے۔ ظالم اسی وقت وجود میں آتا ہے جب مظلوم پیدا ہو جاتا ہے۔ اسی طرح سرفروش اسی وقت جنم لیتے ہیں جب کسی قوم کو سرفروش کی ضرورت ہوتی ہے۔ ورنہ ایسی کیا ضرورت تھی کہ سترہ برس کا لڑکا ہندوستان کے دروازے پر دستک دیتا ہے اور پھر سیل رواں کی طرح بڑھتا ہی چلا جاتا ہے۔ بلاشبہ یہ ماحول کا اثر تھا۔ آج ہم سرفروشی کے معنی ہی نہیں سمجھ پارہے حالانکہ محبت کا ایک پہلو یہ بھی ہے۔ محبت محض لب و رخسار کے حصار میں مقید نہیں ہے۔ اپنی جان ہتھیلی پر رکھنے میں بھی محبت کی عظمت ہے۔ ہم نہیں جانتے کہ سرفروشی ہوتی کیا ہے ورنہ ہمارے ارد گرد ایسا ماحول نہ ہوتا۔ سرفروش بھی جنم لیتے ہیں جب ان کا ”اندر“ روشن ہو جائے۔ اندر کی روشنی جب من کے راز آشکار کرتی ہے تو بھی لوہا تپ کر کندن بنتا ہے۔ اپنی ہتھیلی پر اپنی جان رکھ کر پیش کرنا بڑے حوصلے اور عظمت والا کام ہے۔ اصل میں یہ حوصلہ ہی تو ہے جو انسان نامکن کو ممکن بنا دیتے گا اعتماد بخشتا ہے اور یہی سرفروشی کی روح ہے۔ بات یہ نہیں کہ ہمارے ہاں سرفروش پیدا نہیں ہو سکتے۔ حقیقت یہ ہے کہ اس زرخیز ترین مٹی سے بے شمار سرفروش پیدا ہوئے ہیں اور ہو سکتے ہیں لیکن ہم ایسا ماحول پیدا کرنے سے قاصر ہیں۔ لالچ اور مغالہ کی تیز آندھیوں میں سب کچھ اڑا جا رہا ہے۔ کیا کبھی ہم نے اپنے ماحول کو دونوں آنکھیں کھول کر دیکھا ہے۔ کس ہمارے ساتھ یہ معاملہ تو نہیں ہو رہا کہ ہماری سوچ کو تبدیل کیا جا رہا ہے؟ وہی سوچ جو ہمیں طاقتور بناتی ہے۔ جس سوچ کے تابع سترہ برس کا لڑکا ہندوستان کے دروازے پر آن موجود ہوا۔ محمود غزنوی سومنات تک جا پہنچا، اورنگ زیب عالمگیر نے ہندوستان کی سوچ بدل کر رکھ دی۔ یہ لوگ ہندوؤں کے مجرم ہیں۔ وہ ان لوگوں کو کیسے انسانیت پسند اور عظیم مان سکتے ہیں۔ ان کی مجبوری یہ ہے کہ وہ تاریخی حقائق کو بدل نہیں سکتے کہ سترہ برس کے لڑکے نے سندھ فتح کیا، غزنوی نے سومنات کی سسکتی انسانیت کو براہمن کے خونیں پنجے سے نکالا اور اورنگ زیب نے اسلامی سلطنت کی صحیح معنوں میں بنیاد رکھ دی۔ وہ حقائق تبدیل نہیں کر سکتے مگر ان حقائق کے ساتھ اپنی سوچ کی آلودگی ضرور شامل کر رہے ہیں۔ ان کی کوشش یہی ہے کہ انہیں ڈاکو، لٹیرے اور اٹھلی گیرے بنا کر رکھ دیں۔ ہمارے ہاں نام نہاد، منتشر قسم کے دانشور ایسی ہی سزاں مارتی سوچوں کو تعصب کے کوڑے سے اٹھا کر اپنی دانشوریت جتانے کی کوشش پکرتے ہیں اور ایسی ریڈی میڈ سوچوں کا سارا لے کر ماحول کو پر آگندہ کرتے چلے جا رہے ہیں۔ ایک عالم مسلمان پاکستانی اس دانشور سے کروڑ درجے اچھا اس لئے ہے کہ اس میں کسی بھی وقت سرفروشی کا جذبہ پیدا ہو سکتا ہے کیونکہ اس کے اندر تعصب کی سزاں نہیں۔ کوئی ہمیں کچل نہیں پارہا تو ہمیں تبدیل کر دینے کی دھن میں اپنی پوری توانائیاں لگا رہا ہے۔ تاکہ ہمارا اندر روشن نہ ہونے پائے اور ہمیں حقیقی روشن خیالی نہ مل جائے۔ اندر کا اندھیرا روح کو بھٹکا کر رکھ دیتا ہے، سوچیں پاگلوں کی طرح ٹکریں مارتی پھرتی

ہیں۔ تب اندھیروں کی سفلی قوتیں بیدار ہو کر خوف و ہراس پھیلا دیتی ہیں۔ ہمیں سوچنا چاہئے کہ کہیں ہم منفی تبدیلی کا شکار تو نہیں ہو رہے؟

ان دنوں میں ایسے ہی خیالوں کے زیر اثر رہا۔ میں نے انتہائی محتاط انداز میں سبھی سے رابطہ رکھا۔ شادوا سے بڑی طویل گفتگو رہی۔ ہم نے دوبار اکٹھے کھانا کھایا۔ تیسرے دن میں نے سفید لفافہ تیار کر کے لندن بھجوا دیا۔ ان دنوں میں شیتل ورمہ سے فون پر بڑی لمبی باتیں ہوتی رہیں۔ وہ بے تاب تھی اور میں اس کی بے تمایاں بخوبی جانتا تھا مگر میں انتہائی محتاط تھا۔



ہنگامے سرد پڑ گئے تھے۔ شکر بچاری اور مرزا حسن سے میرا مسلسل رابطہ تھا۔ شرہ کے ماتحت چلنے والے کیمپوں میں انتہائی درجہ کی تباہی مچی تھی۔ بیرونی ایجنٹ مارے گئے تھے جس کی وجہ سے خاصی کھلبلی مچ گئی تھی۔ بلاشبہ بڑے پیمانے پر تفتیش ہونا تھی اور میں اس وقت سے پہلے بھارت چھوڑ دینا چاہتا تھا۔ یہ بات تو سوچی ہی نہیں جا رہی تھی کہ یہ کوئی ذاتی انتقام کا شاخسانہ ہو سکتا ہے، اسے کسی اور طرح ہی سے دیکھا جا رہا تھا۔ مجھے اس سے غرض نہیں تھی۔ میں نے یہاں سے نکلنے کے کئی طریقے سوچ رکھے تھے، تاہم ایک اندیشہ تو تھا کہ کبھی بھی کوئی اپنا رخ میری طرف کر سکتا تھا۔ میں شادوا کے سامنے تھا، میرا رویہ اس کے ساتھ بہت اچھا تھا اور میں نے اس کے ساتھ ممبئی کی سیر کرنے کا پلان کر لیا تھا۔ اجنٹا کی غاریں، چور بازار، گیٹ وے آف انڈیا، قلعہ افلاوٹن، ممبئی میوزیم، چوٹائی، ملا باریل، ایس ورلڈ، نمبر پارک اور ایسی ہی کئی جگہوں کے بارے میں وہ ذکر کرتی رہی۔ میں پوری دلچسپی اور توجہ سے سنتا رہا تھا۔ تیسرے دن کی شام میں نے انارکلی سے تیار ہونے کو کہا۔

”کہاں چلنا ہے، بوا۔۔۔؟“

”ایئر انڈیا کے آفس، میرے ساتھ چلو۔۔۔“

”وہ تو نارمن پوائنٹ میں ہے۔ ٹھیک ہے، چلتے ہیں۔“

”لیکن انتہائی رازداری سے، کسی کو بھی پتہ نہیں چلنا چاہئے۔۔۔“

میں نے کہا تو سمجھ جانے والے انداز میں سر ہلانے لگا۔۔۔ تھوڑی دیر بعد میں تیار ہو کر باہر آ گیا۔ راہول لاج سے تھوڑے فاصلے پر وہ ٹیکسی لئے کھڑ تھا، میں جا بیٹھا اور ہم نارمن پوائنٹ چلے گئے۔ وہاں سے رات گئے ٹکٹ کفرم کروا کر ہم واپس آ گئے۔ مجھے تین دن بعد کی رات کو بھارت سے نکلنا تھا۔ میں نے کسی کو بھی نہیں بتایا اور خاموش رہا۔ ان تین دنوں میں شیتل کا فون آتا رہا۔ جو میں کبھی سن لیتا اور کبھی نہیں۔



اس شام میں بہت اداس ہو رہا تھا۔ جس کے ڈھلنے کے بعد رات آتی اور میں راہول لاج چھوڑ کر لندن کی جانب پرواز کر جاتا۔ سورج کی سرخی زائل ہونا شروع ہو گئی تھی۔ اس رات میں نے سمتری دیوی کے ساتھ ڈنر لیتا تھا۔ میں جب ممبئی آیا تھا تو میری کیفیات عجیب سی تھیں۔ جوش بھری بے چینیاں اور اعتماد بھرا وجود، اب دشمن ہی نہیں رہا تھا تو عجیب طرح کا خالی پن میرے اندر اتر آیا تھا۔۔۔ میں تیار ہو رہا تھا میرا پروگرام یہی تھا کہ ڈنر کے بعد شیفت ورما کے ساتھ تھوڑا وقت گزاروں گا، اتنے میں انارکلی میرا سلسل لے کر ایئر پورٹ پہنچ جائے گا اور میں چلا جاؤں گا۔ لیکن ویسے نہیں ہوا جیسا میں نے سوچا تھا۔ میں نے اس وقت شیفت ورما کا نمبر ڈائل کیا تھا۔

”بڑے خراب ہو تم۔۔۔!“ اس نے شکوہ بھری شوخی سے کہا۔

”چلو، یہ اعزاز بھی ہمیں ملا۔ خیر، کہاں ہو۔۔۔؟“

”یہ میں بعد میں بتاؤں گی، پہلے یہ بتاؤ تم نے آج سارا دن میرا فون کیوں نہیں سنا؟“

”میں مصروف تھا۔۔۔“

”۔۔۔ اور اب کیوں کیا؟“

”یہ بتانے کے لئے کہ آج رات ہم ملیں گے۔“

”ریلی۔۔۔ مگر کہاں؟“

”یہ تم نے بتانا ہے لیکن رات ایک بجے تک میں تمہارے ساتھ رہوں گا اور تقریباً دس بجے

پہنچوں گا۔“

”انتا کم وقت۔۔۔؟“

”میں نے تم سے وعدہ کیا تھا، اس لئے۔۔۔“

”تو پھر اندھیری۔۔۔ میرا مطلب ہے، میرے فلیٹ پر۔۔۔“

”چلو ٹھیک ہے۔۔۔ اس کا راستہ میں نے دیکھا ہوا ہے، نہ سمجھ آئی تو پوچھ لوں گا۔“

”دیکھو، اب بہانہ نہیں چلے گا۔“

”بہا، لڑتی کیوں ہو۔۔۔؟“

میں نے کہا تو وہ ہنس دی۔۔۔ میں نے فون بند کیا تو میری نگاہ راہول لاج سے گیسٹ ہاؤس کی طرف آنے والے راستے پر پڑی۔ تین لوگ تیز قدموں سے چلے آ رہے تھے۔ انہوں نے سفاری سوٹ پہنے ہوئے تھے۔ میں پہلی نگاہ میں تاڑ گیا کہ وہ کون لوگ ہو سکتے ہیں۔ میں پورے اعتماد سے صوفے پر آ بیٹھا اور نگاہیں ٹی وی اسکرین پر جمادیں۔ میں یوں بن گیا جیسے میں نے انہیں دیکھا ہی نہیں۔ کچھ دیر بعد وہ آ گئے۔ وہ میرے سامنے کھڑے تھے اور خفیہ ادارے سے اپنا تعلق ہونے کا

تعارف کروا رہے تھے۔ میں نے انہیں بیٹھنے کے لئے کہا۔ ان تینوں کے چہروں پر سختی تھی۔ ان میں سے دو بالکل خاموش تھے اور ایک ہی بات کرتا رہا تھا جو ان میں سے ادھیڑ عمر تھا اور اس کے بال سفید ہو رہے تھے۔ وہ بیٹھے نہیں بلکہ کھڑے کھڑے ہی بات کی۔

”مسٹر عامر! ہم سورگ پاشی شریچندری کے قتل کی تفتیش کر رہے ہیں۔ آپ ان دنوں اسی رات ملے تھے جب ان کا بیٹا قتل ہوا تھا ہمیں آپ سے کچھ سوال پوچھنا ہیں۔“

”جی، پوچھیں۔۔۔؟“ میں نے عام سے لہجے میں کہا۔

”مگر ابھی نہیں۔۔۔“ اس نے ڈرامائی انداز میں کہا۔ ”ابھی تو ہم صرف آپ سے یہ کہنے کے لئے آئے ہیں کہ آپ اپنی تمام مصروفیات ترک کر دیں اور صرف یہیں گیسٹ ہاؤس تک محدود رہیں اور جب بھی آپ کو بلایا جائے، آپ کو آنا ہو گا۔ فی الحال ہم آپ کے بارے میں تحقیق کر رہے ہیں۔“

”تو کیا میں اپنے آپ کو حراست میں سمجھوں کیونکہ اس صورت میں مجھے اپنے سفارت خانے۔۔۔“

”مسٹر عامر! ہم آپ کے سفارت خانے سے خود بات کر لیں گے اگر ضرورت ہوئی تو۔۔۔ فی الحال آپ ہم سے تعاون کریں اور یہیں تک محدود رہیں۔“ اس نے ذرا سختی سے کہا۔

”دیکھئے، آپ کو اگر مجھ پر کوئی شک ہے تو میں اس کا سامنا کروں گا اور آپ سے پوری طرح تعاون کروں گا لیکن آپ کی یہ پابندی کہ میں گیسٹ ہاؤس تک محدود رہوں مجھے قبول نہیں۔۔۔“ میں نے پر اعتماد لہجے میں کہا۔

”آپ یہ کیوں سمجھ رہے ہیں کہ آپ حراست میں ہوں گے اگر ہم آپ کو گیسٹ ہاؤس تک محدود کر دیں۔۔۔؟“

”یہ پابندی ہے۔ آپ میرے معمولات کے بارے میں جب چاہیں اور جیسا چاہیں، سوال کر سکتے ہیں، مجھے جہاں چاہیں، بلا سکتے ہیں۔ میں اگر نہ آؤں یا تعاون نہ کروں تو۔۔۔“ میں نے فقرہ جان بوجھ کر ادھورا چھوڑ دیا۔

”ٹھیک ہے، ہم آپ کی بات سے مطمئن ہوتے ہیں۔“

اس نے کہا اور اچانک واپسی کے لئے مڑ گیا۔۔۔ خفیہ والوں نے کوئی بات نہیں کی تھی اور بہت کچھ جتا بھی گئے تھے۔ بلاشبہ وہ نفسیاتی حربہ استعمال کرنے آئے تھے۔ ایسا تبھی ہوتا ہے جب معاملہ اندھیرے میں ہوتا ہے۔ وہ اگر مجھ تک پہنچ گئے تھے تو ٹھیک پہنچے تھے مگر سوال یہ تھا کہ انہیں راستہ کس نے دکھایا؟۔۔۔ میرے ذہن میں پہلا نام شاردواہی کا آیا تھا۔



میں تلو کی کیفیت میں سمتری دیوی کے سامنے ڈائینگ ٹیبل پر بیٹھا ہوا تھا۔ ابھی کھانا نہیں لگایا گیا تھا اور وہ میرے ساتھ یونی عام سی باتیں کرتی چلی جا رہی تھیں۔ اتنے میں سریتا آگئی۔ اس نے سفید رنگ کا ڈریس پہنا ہوا تھا جس پر سنہری کام تھا، بڑا سا آئینل اس کے سر پر تھا۔ اس وقت وہ بہت خوبصورت دکھائی دے رہی تھی لیکن اس کی آنکھیں اس کے چہرے سے اجنبی لگ رہی تھیں۔ اس نے آتے ہی میری جانب غور سے دیکھا اور خاموشی کے ساتھ بیٹھ گئی۔ میں چونکہ سمتری دیوی کی بات سن رہا تھا اس لئے بھرپور توجہ نہ دے پایا۔ انہی لمحوں میں شاردھا بھی آگئی اور پھر کھانا لگا دیا گیا۔ ایک عام سے ماحول میں کھانا ختم ہوا۔ میں نے وقت دیکھا، فوج رہے تھے۔ میرے پاس شیٹس ورا تک پہنچنے کے لئے ایک گھنٹہ تھا لیکن اب میں شاید ہی اس سے مل سکتا تھا۔ مجھے پورا یقین تھا کہ کوئی نہ کوئی نگرانی کے لئے موجود ہوگا اور مجھے یہاں سے نکلنا تھا۔ میں گیٹ ہاؤس جانے کے لئے اٹھا تو سریتا بھی میرے ساتھ چل دی، کچھ دور آجانے کے بعد اس نے قدرے سرگوشی میں کہا۔

”وہ خفیہ والے آپ سے کیا چاہتے تھے۔“

”کچھ بھی نہیں۔۔۔ وہ لوگ شرچندر کے بارے میں تفتیش کر رہے ہیں جس سے میں اور شاردھا مل چکے ہیں، اور بس۔۔۔“ میں نے اتنا کہا اور پھر یونی پوچھ لیا۔ ”تم اس بابت کچھ کہنا چاہتی ہو؟“

”ہاں، آپ شاردھا دیدی سے بچ جاؤ، وہ آپ کو بہت بڑے جال میں پھانس رہی ہے۔“

”کیا جال۔۔۔؟“ میں نے دلچسپی سے پوچھا۔

”یہ مجھے نہیں پتہ لیکن ان خفیہ والوں سے شاردھا کا مسلسل رابطہ ہے۔ مجھے کئی دنوں سے شک تھا لیکن آج تصدیق ہو گئی۔ جب وہ آپ کے پاس گئے تھے، تب پہلے وہ دیدی سے خاصی دیر باتیں کرتے رہے تھے اور دیدی انہیں آپ کے بارے میں تفصیل سے بتاتی رہی۔“

”کیا کچھ بتایا۔۔۔؟“

”یہی کہ آپ اس پورے ہفتے میں کیا کرتے رہے ہو۔“

اس نے بتایا تو میں نے اس کے سر پر ہاتھ رکھتے ہوئے کہا۔

”ڈونٹ وری، میری بہن اتنا پریشان نہ ہوا کرے۔ یہ معمول کی باتیں ہیں۔۔۔“

میں نے کہا اور گیٹ ہاؤس کی طرف چل دیا۔ سریتا میرے ساتھ تھی۔ اتار کھلی اسے میرے ساتھ دیکھ کر قدرے پریشان ہو گیا۔ میں نے اسے اشارے سے سمجھایا تو وہ خاموش رہا تھوڑی دیر بعد میں نے کہا۔

”سرتا! اگر تمہارا خیال ہے کہ شاردا مجھے جال میں پھانس رہی ہے تو اس کی وجہ کیا ہو سکتی ہے“

میں نے تو اب چند دن بعد چلے جانا ہے؟“

”یہ میں کچھ نہیں کہہ سکتی۔ بہر حال، کچھ ایسا ہے ضرور۔۔۔“

”چلو ٹھیک ہے، میں اس سے بات کر کے دیکھ لیتا ہوں، شاید۔۔۔!“

”شاید وہ کچھ بھی نہ بتائے۔“ اس نے میری بات مکمل نہ ہونے دی۔ پھر بولی۔ ”آپ کو شش کر

کے دیکھ لو۔“

میں کچھ دیر خاموش رہا، پھر فون لے کر شاردا کے نمبر ملائے۔

”بولیں، عامر! کیا بات ہے۔۔۔؟“

”مصرف تو نہیں ہو۔۔۔؟“ میں نے پوچھا۔

”نہیں، بس ٹیلی ویژن دیکھ رہی ہوں۔“

”تو چلو، باہر چلتے ہیں۔۔۔ موڈ ہے؟“

”ہاں، بالکل۔۔۔ مگر کہاں چلیں گے؟“

”یہ تمہاری مرضی، تم کہاں لے جاؤ۔۔۔“

میں نے کہا تو اس نے تھوڑی دیر بعد آنے کا کہہ کر فون بند کر دیا۔ سرتا سمجھ گئی کہ اس نے جانا

ہے۔ میں نے اس کے چہرے پر الوداعی نگاہ ڈالی اور وہ چلی گئی، تب میں نے انارکلی سے کہا۔

”میں یہاں سے کچھ بھی نہیں لے جاؤں گا۔ تم ادھر ہی رہنا، میں تم سے رابطہ کروں گا۔ میرا

سلمان ویسے ہی رکھ دو جیسے پہلے تھا۔۔۔“

”ایسے ہی ہونا چاہئے۔۔۔“

اس نے سمجھتے ہوئے ہاں میں سر ہلا دیا۔ میں نے جلدی سے اپنے کفذات اکٹھے کر کے اپنی جیب

میں رکھے۔ پھر خاصے ڈالر ز انارکلی کو تھمتے ہوئے بولا۔

”یہ رکھ لو، تمہارے کام آئیں گے۔۔۔“

اس نے میری طرف دیکھا، اس کی آنکھوں میں آنسو تھے۔ میں نے زبردستی اس کے ہاتھ میں

ڈالر دیئے اور پھر باہر آ گیا، جیسی شیتیں دروازے کا فون آ گیا۔

”کہاں ہو، کیس راستہ تو نہیں بھول گئے۔۔۔؟“

”میں اس وقت ایک مصیبت میں ہوں۔ تمہیں ابھی نہیں بتا سکتا لیکن تم تیار رہنا، میں جب بھی

تمہیں کل کروں، تم مجھ تک پہنچنے کی کوشش کرنا۔۔۔“

”مجھے تھوڑا بہت۔۔۔“

اس کی بات درمیان میں ہی رہ گئی تھی، میں نے کال کاٹ دی کیونکہ سامنے شاردا نمودار ہو گئی تھی۔

”کہاں جانا ہے۔۔۔؟“ اس نے راہول لارج سے گاڑی نکالتے ہی پوچھا۔
 ”کہیں بھی یا پھر یونی ڈرائیونگ کرتی چلی جاؤ، ہم نے تو باتیں ہی کرنی ہیں۔“ میں نے عام سے انداز میں کہا۔

”تو چلو، ساحل پر چلتے ہیں۔ رات کے وقت سمندر کی آواز بہت خوش کن ہوتی ہے۔۔۔“ اس نے گاڑی گل مہر روڈ پر لاتے ہوئے کہا۔ اس دوران میں دیکھ چکا تھا کہ ایک گاڑی حرکت میں آگئی تھی اور مسلسل ہمارے پیچھے تھی۔
 ”چلو، ادھر ہی چلتے ہیں۔“ میں نے کہا۔

”ویسے خیر ہے، اگر موڈ اچھا کرنا ہے تو کسی رومانٹک جگہ پر چلیں؟“ وہ ہنستے ہوئے بولی۔
 ”کہیں بھی نہیں جاتے بس تم گاڑی چلاؤ رہو، ہم باتیں کرتے رہیں گے۔۔۔“ میں نے آکٹا ہٹ سے کہا تو اس نے گاڑی گھما کر ایس دی روڈ پر ڈال لی۔ میں اس سے ادھر ادھر کی باتیں کرنے لگا، پھر اچانک پوچھا۔

”ان خفیہ والوں کو تم نے میری راہ پر کیوں ڈال دیا۔۔۔؟“
 میرے یوں کہنے پر وہ چند لمحے خاموش رہی اور پھر بولی۔
 ”مجھے یقین تھا کہ آپ ایسی ہی بات کرو گے اور میں بھی ذہنی طور پر تیار تھی۔۔۔ عامر! میں نہیں چاہتی کہ آپ یہاں سے جاؤ، آپ یہیں رہو۔۔۔“

”تمہاری یہ خواہش کیوں ہے؟ یہ ایک الگ بات مگر یوں فورسز کو پیچھے لگانا؟“
 ”یہی ایک حل میری سمجھ میں آیا ہے، وہ آپ کو تفتیش کے بہانے روک لیں گے۔ کتنا عرصہ؟“
 مجھے نہیں معلوم لیکن تب تک ہم میں ایک نیا تعلق پیدا ہو سکتا ہے۔ جسے میں ابھی کوئی نام نہیں دے سکتی۔۔۔“

”تم صرف اس لئے ان سے میرے معمولات بیان کرتی رہی ہو۔۔۔؟“
 ”ہاں۔۔۔“ اس نے اعتراف کیا۔ ”مجھے معلوم ہے کہ یہ آگ سے کھیلنے والی بات ہے مگر آپ کو اسی طرح روکا جاسکتا ہے۔“

”۔۔۔ اور اگر وہ مجھے جاسوسی وغیرہ کے الزام میں بند کر دیں تو پھر۔۔۔؟“
 ”آپ نے کوئی جرم نہیں کیا، اس کا مجھے یقین ہے۔ جب کچھ بھی ثابت نہیں ہو گا تو وہ کیسے بند کر سکتے ہیں؟“

اس نے اتنی بڑی بات یونہی کہہ دی۔ اسے معلوم ہی نہیں تھا کہ میں کس آگ کے دریا سے یہاں تک پہنچا تھا۔

”اس کا طریقہ کچھ اور بھی ہو سکتا تھا۔۔۔ میں دوبارہ یہاں آ سکتا ہوں، تم میرے ساتھ لندن جا سکتی ہو۔“

”کیا ایسا ممکن ہو سکے گا۔۔۔؟“

”کیوں نہیں۔۔۔ میرے جانے کے بعد تم وہاں پر آؤ۔ راہول اور سرن کو ان کے بچوں سمیت یہاں لے آؤ، وہیں ہم مل کر لیں گے کہ ہمیں کیا کرنا ہے۔“

”کیا سچ۔۔۔؟“

اس نے تقریباً ”چیننے ہوئے کما“ تبھی میں نے جھوٹ بولنے کا فیصلہ کر لیا۔
 ”ہاں، یہ سچ ہے، میں نے پہلے دن جب پہلی بار تمہیں دیکھا تھا تو تمہارے حسن سے گھائل ہو گیا تھا۔ اتنے دنوں میں مجھے موقع ہی نہیں ملا۔ پھر آج میں نے بات کرنے کا فیصلہ کر لیا۔ اگر آج خفیہ والے نہ آتے تو شاید چند دن اور لگ جاتے۔۔۔“

”تو میرا طریقہ ٹھیک رہا نا۔۔۔؟“

اس نے فاتحانہ لہجے میں کہا۔ پھر میں اس سے انتہائی رومانوی باتیں کرتا چلا گیا۔ اسے ہوش ہی نہیں رہا کہ وہ ایس وی روڈ پر کہاں تک آگئی ہے۔ وہ راستہ پونا کی طرف جاتا تھا اور اس سڑک پر کئی ڈھابے بھی تھے۔ میں نے گھڑی دیکھی، تقریباً ”گیارہ“ ہونے کو تھے۔ میں نے ایک ڈھابے پر گاڑی رکوائی۔ شاردوا ایک نیبل کی طرف بڑھی تو میں نے واش روم جانے کا اشارہ کیا۔ میں نے الگ ہو کر دیکھا، وہ گاڑی عین ہماری گاڑی کے پیچھے کھڑی تھی جو راہول لاج سے ہمارے پیچھے تھے۔ میں نے واش روم میں جا کر شیمپل کے نمبر پش کیئے، پہلی نیل پر اس نے کال رسیور کر لی۔

”کہاں ہو۔۔۔ خیریت سے تو ہو؟“

اس نے تیزی سے پوچھا تو میں نے اسے صورت حال سمجھاتے ہوئے اپنی لوکیشن بتائی، پھر کہا۔
 ”غور سے سنو۔۔۔ تم یہاں تک آ جاؤ مگر اپنی گاڑی ذرا فاصلے پر کھڑی کرنا۔ ان لوگوں کی نگاہوں میں آئے بغیر۔۔۔“

”میں زیادہ سے زیادہ ایک گھنٹے میں پہنچ جاؤں گی۔“ اس نے کہا تو میں نے فون بند کر دیا۔



میں اور شاردوا وہاں بیٹھ کر اس وقت تک کھاتے پیتے رہے جب تک مجھے شیمپل دکھائی نہیں دے گئی۔ وہ کلاؤنٹر تک آئی، سوڈے کی بوتل لی اور وہیں کھڑے کھڑے پینے لگی۔ میں نے بل دیا اور

اٹھ گیا۔ میں نے گھڑی دیکھی، بارہ سے اوپر ہو چکے تھے اور میرے پاس ایئر پورٹ پہنچنے کے لئے محض ایک گھنٹہ تھا۔ میں نے ایک نگاہ اس شخص پر ڈالی جو ہمارے انتظار میں تھا اس کے چہرے پر بوریٹ تھی۔ میں دھیرے سے مسکرا دیا اور شیتل کی طرف دیکھ کر ڈرائیونگ سیٹ پر آن بیٹھا۔ ہم جب وہاں سے چلے تو ہمارے پیچھے شیتل اور پھر وہ شخص تھا۔ اس وقت شاردا بہت خوش تھی اور آئندہ دنوں کے لئے بہت سارے پلان ترتیب دے رہی تھی۔ میں نے ہی اسے لندن آنے کا مشورہ دیا تھا اور وہ خوش کن خیالوں میں ڈوب گئی تھی۔ تب اچانک میں نے شاردا کے گلے میں اپنا ایک بازو حائل کر دیا۔ وہ سلگنے لگی، اس کی سانسیں تیز چلنے لگیں۔ وہ دھیرے دھیرے موم ہوتی چلی جا رہی تھی۔ وہ مدہوش ہو چکی تو میں نے کہا۔

”شاردا!! میرا دل چاہتا ہے کہ میں تمہارے لئے کوئی تحفہ خریدوں، آج کی رات کو یادگار بنانے کے لئے، کوئی سنور۔۔۔“

”ہاں آگے دائیں طرف موڑو گے تو ایک بہت بڑا شاپنگ سنٹر ہے۔“
 ”تو چلو، پھر ایک کھیل کھیلتے ہیں۔ تم اور میں شاپنگ سنٹر میں جاتے ہی الگ الگ ہو جائیں گے۔ پھر ایک گھنٹہ بعد دوبارہ واپس ملیں گے۔ تم میرے لئے کچھ خریدنا اور میں تمہارے لئے۔ پھر گیٹ ہاؤس میں جا کر میری خواب گاہ میں وہ تحائف کھولیں گے۔۔۔ کیا ہے؟“ میں نے یہ کہتے ہوئے اس کے بالوں میں انگلیاں پھیریں۔

”ٹھیک ہے، بہت مزہ آئے گا۔۔۔“

اس نے خمار آلود نگاہوں سے میری جانب دیکھتے ہوئے کہا۔ نجانے وہ کس وقت کے بارے میں سوچ رہی تھی۔ پھر کچھ ہی دیر بعد ہم اس شاپنگ سنٹر میں تھے۔ ہم دونوں ہی گاڑی سے نکلے اور شاپنگ سنٹر کے دروازے ہی سے الگ الگ ہو گئے۔۔۔ تمنائی پاتے ہی میں نے شیتل کے نمبر ملانے اس نے تیزی سے پوچھا۔

”یہ کیا کر رہے ہو تم۔۔۔؟“

”وہ شخص کدھر ہے۔۔۔؟“

”میرے سامنے کی گاڑی میں ہے۔۔۔“

”تم گاڑی ہٹا لو اور پیچھے لے جاؤ۔ میں دوسری طرف والے دروازے سے باہر نکل رہا ہوں۔“

جلدی کرو۔۔۔“

میں نے کہا اور فون بند کر دیا۔ تھوڑی دیر بعد جب میں اس شاپنگ سنٹر سے باہر نکلا تو سامنے شیتل کی گاڑی تھی۔ میں تیزی سے اس میں بیٹھا تو اس نے گھیر لگا دیا، میں نے کہا۔

”ایزپورٹ چلو۔۔۔۔“

”وہاٹ۔۔۔۔ ادھر کیوں؟“

اس نے پوچھا تو میں نے دھیرے دھیرے اسے روداد سنا دی۔ وہ خاموشی سے سنتی رہی۔ پھر ہم ایزپورٹ پہنچ گئے۔ وہاں آکر میں نے اپنا فون بند کیا اور اسے دیتے ہوئے کہا۔
 ”شمیتل! یہی ایزپورٹ تھا نا، جہاں تم نے میرا سواگت کیا تھا اور اب تم ہی مجھے الوداع کہہ رہی ہو۔ کل سب کو پتہ چل جائے گا کہ میں کہاں ہوں لیکن میں تمہیں بہت یاد کروں گا، تم بہت یاد آؤ گی۔۔۔۔“

”۔۔۔۔ اور کیا میں تمہیں بھول پاؤں گی؟“

”شاید ہم کبھی دوبارہ مل سکیں۔“

میں نے کہا تو وہ سسک پڑی، پھر دھیرے سے میرے گلے لگ گئی، وہ چند لمحوں کے لیے میرے ساتھ لگی رہی، تب میں نے اسے الگ کیا تو اس کے چہرے پر اداسی بھری مسکراہٹ تھی۔ میں نے اس کا کاندھا تھپتھپایا اور تیزی سے ایزپورٹ کے اندر چلا گیا۔ تمام مراحل طے ہو چکے تو میں لاؤنج میں آ گیا۔ تھوڑی دیر بعد میں جہاز کے اندر تھا۔ جہاز نے جب فلائی کیا تو میں نے سکون سے آنکھیں موند لیں۔ تبھی میری آنکھوں کے سامنے ٹمن آموچو ہوئی، جس کے چہرے پر مسکراہٹ تھی۔



تین ہفتے بعد میں لاہور ایزپورٹ کے باہر کھڑا تھا۔ نیلگوں آسمان پر صبح کا ستارہ چمک رہا تھا اور کوئی کوئی تارہ اس کا ساتھ نبھانے کی کوشش میں دم توڑتا ہوا محسوس ہو رہا تھا۔ مشرقی افق ابھی تاریکی نہیں ہوا تھا اور پچھلی رات کا آدھا چاند اپنی چاندنی کھو رہا تھا۔ میں نے اپنی آنکھیں موند لیں۔ پتہ نہیں، یہ سب آسمان پر تھا یا نہیں مگر میں یہ سب محسوس کر رہا تھا۔ میں اپنے سلمان کے ساتھ ایزپورٹ کے باہر سڑک پر کتنی دیر تک کھڑا رہا۔۔۔ میں نے اپنی آمد کے بارے میں کسی کو بھی مطلع نہیں کیا تھا۔ ممبئی سے لندن جانے اور پھر لاہور تک پہنچنے میں کیا کچھ ہوا، وہ اس داستان سے تعلق نہیں رکھتا۔ میں راہول اور سرن سے بھی نہیں ملا تھا کیونکہ وہ اگلے ہی دن ممبئی کے لئے روانہ ہو گئے تھے۔ بیٹا ہونے کے ناتے اس نے اپنے باپ کی ارہی کو کاندھا دینا تھا اور اس کی چٹا جلائی تھی۔ میں نے انارکلی کے ذمے یہ کام لگادیا تھا کہ وہ اس بیچارے کو کتنی دے دے۔ یہ کوئی ظلم نہیں تھا۔ ہندوؤں کی سنسکرتی کے مطابق جب کوئی بوڑھا اور لاچار ہو جاتا تھا تو اسے دریا کنارے لے جا کر خوب غوطے دیتے، مر گیا تو ٹھیک ورنہ اسے وہیں چھوڑ کے آ جاتے۔ اب وہ جانیں اور ان کا کام۔ میں نے راہول سے کیا وعدہ نبھادیا تھا۔۔۔ میں نے ٹھنڈی سانس لی اور ٹیکسی کے لئے ادھر ادھر دیکھنے لگا۔

اس وقت دھوپ کی کرنوں نے زمین کو چوم لیا تھا جب میں صفدر علی خاں کے گیٹ پر آن رکا۔ میں نے ٹیکسی والے کو فارغ کیا اور بیل بجا دی۔ تھوڑی دیر بعد صفدر علی خاں میرے سامنے تھے۔ ہمیں ایک دوسرے کو پہچاننے میں چند لمحے لگے۔ وہ ان گزرتے برسوں میں خاصا بوڑھا ہو گیا تھا لیکن چہرے پر چمک اسی طرح تھی جو دوسروں کو اپنی جانب کھینچ لیتی تھی۔ اس نے سرسراہٹ ہوئے انداز اور حیرت بھرے لہجے میں کہا۔

”اوائے عامر!۔۔۔ تم۔۔۔“

یہ کہتے ہوئے اس نے مجھے پورے جوش سے گلے لگالیا۔ ہم کتنی دیر تک ایک دوسرے کے گلے لگے رہے جیسے دو شخص محبتوں کی توانائیاں ایک دوسرے سے کشید کرتے ہیں۔ تھوڑی دیر بعد اس نے مجھے خود سے الگ کیا اور شدت محبت سے بولا۔

”او، بیٹا!۔۔۔ کوئی اطلاع تو دی ہوتی۔۔۔؟“

”میں اگر خود نہ کوشش کرتا آنے کی تو نجانے کتنے دن اور لگ جاتے یا شاید پھر وہاں سے نکل ہی نہ پاتا۔۔۔ بس میں آ گیا ہوں۔“

”آؤ۔۔۔“ اس نے ایک طرف ہنستے ہوئے کہا اور میرا بیگ اٹھالیا۔ میں سوٹ کیس اٹھایا اور اندر ڈرائنگ روم میں چلے گئے۔ دوپہر کے کھانے تک باتیں چلتی رہیں۔ بہت کچھ میں نے کہا، وہ سنتا رہا تھا۔

”اچھا چلو، اب آرام کرو باقی باتیں پھر ہوں گی۔“

”نہیں، خاں صاحب! میں ابھی گاؤں کے لئے نکلوں گا۔“

میں نے خود کلامی کے سے انداز میں کہا تو وہ چند لمحے خاموش رہا، پھر دھیرے سے مسکراتے ہوئے

بولا۔

”ہاں، میں تمہیں نہیں روک پاؤں گا۔۔۔“

پھر تھوڑی دیر بعد میں وہاں سے نکل پڑا۔ خاں صاحب نے ڈرائیور سمیت اپنی گاڑی دے دی تھی۔ لاہور سے نکلتے ہی میں سو گیا۔ پھر جب میری آنکھ کھلی تو میں اپنے قصبے کے مضافات میں تھا جہاں سے میرا گاؤں بہت نزدیک تھا۔



مغربی افق کی مانگ کسی سہاگن کی طرح جی ہوئی تھی۔ گرے نیلے آسمان پر اڑتے ہوئے پرندے واپس اپنے ٹھکانوں کی طرف جارہے تھے۔ ان کے پس منظر میں اودھے بادل، نارنجی رنگ میں رنگنے کو بے تاب ہو رہے تھے۔ کپاس کی فصل پر سفید پھول بہت خوبصورت دکھائی دے رہے تھے۔ میرا

گاؤں قریب سے قریب تر آتا جا رہا تھا۔ میں نے گاڑی میں موجود اے سی بند کروا دیا اور شیشے اتار دیئے۔ شام اور مٹی کی ممک میری حدود جہاں تک میں اتر گئی۔ دنیا کا کوئی بھی نشہ اس سے زیادہ تیز نہیں ہو سکتا، اس نے مجھے سرشار کر کے رکھ دیا۔ اس وقت میرا من مجھ سے پہلے ہی گاؤں کی گلیوں میں دوڑ رہا تھا، وہ چیخ چیخ کر اعلان کر رہا تھا کہ میں آگیا ہوں، میں آگیا ہوں۔ مجھے ہوش اس وقت آیا جب گاڑی میرے گھر کے سامنے آرکی، تب میں نے ڈرائیور سے پوچھا۔

”تمہیں کیسے پتہ؟ میں نے۔۔۔“

”سر! جی! مجھے پتہ ہے، میں کئی دفعہ یہاں آچکا ہوں۔ آپ چلیں، میں سالن لے کر آتا ہوں۔۔۔“

اس نے دھیمی مسکراہٹ کے ساتھ کہا۔ میں نے اطمینان بھری طویل سانس لی اور گاڑی سے اتر آیا۔ میں نے ادھر ادھر دیکھا، ساری گلیاں اور گھر جیسے مجھ سے روٹھے ہوئے تھے۔ گلیوں میں نہ تو وہ دھول تھی اور نہ کچے گھروں کی وہ اپنائیت۔ پختہ گلیاں اور کچے گھر، صاف ستھرا ماحول کسی اجنبی کی طرح میرا سواگت کر رہا تھا۔۔۔ میں نے موت کی آنکھوں میں آنکھیں ڈال کر دیکھا تھا لیکن تب میرے اندر ہلکی سی لرزش بھی نہیں ہوئی تھی مگر اس وقت جب میں اپنے ہی گھر کا دروازہ پار کر کے اندر داخل ہوا تو میرا بدن لرز رہا تھا۔ میں اس وقت ویسا ہی محسوس کر رہا تھا جیسے بچپن میں دیر سے گھر آنے پر میں خوف زدہ ہوا کرتا تھا کہ نجانے کون کیا کئے گا؟۔۔۔ میں نے نگاہیں اٹھا کر دیکھا، سامنے دالان کے باہر تخت پوش پر میری ماں بیٹھی ہوئی تھی۔ موتیا رنگ کے لباس میں بڑی ساری چادر میں لپیٹی ہوئی۔ وہی گلابی چہرہ مگر سر کے سارے بال سفید ہو چکے تھے جو اس کے بڑے سے آنچل میں سے جھانک رہے تھے۔ بلاشبہ وہ مغرب کی نماز پڑھ چکی تھی جو اتنے جذب سے تسبیح ہاتھ میں لئے آنکھیں موندے کوئی ورد و وظیفہ کر رہی تھی۔ میں خاموش قدموں سے آگے بڑھتا گیا اور جب میں ان کے پاس پہنچ کر تخت پوش کے نیچے بیٹھ گیا تو انہوں نے آنکھیں کھول دیں۔ تب انہوں نے صدیوں کی حیرت لی آواز میں بس اتنا کہا۔

”میرا پتر۔۔۔!“

پھر میری جانب ہاتھ بڑھائے تو میں نے اپنا سر ان کے قدموں پر رکھ دیا۔ وہ کتنی دیر تک میرے سر پر ہاتھ پھیرتی رہیں۔ وہ انمول لمبے میری ساری زندگی کا حاصل تھے۔ پورا من متا کی محبت سے بھگتا چلا گیا۔ کافی دیر بعد ماں جی نے میرا سر اپنے دونوں ہاتھوں میں لے کر اٹھایا اور میرا ہاتھ چوم لیا، پھر بڑے دلار سے بولیں۔

”تو ٹھیک تو ہے نا، میرا پتر۔۔۔؟“

”ہاں! ہاں! میں تیری دعاؤں کے حصار میں رہا ہوں، مجھے کیا ہو سکتا ہے۔“
 میں نے کہا تو میری ماں کی آنکھیں بھیگ گئیں۔ انہوں نے مجھے اٹھایا اور اپنے سینے سے لگالیا۔
 کتنی دیر تک ہم ماں بیٹا ایسے بیٹھ رہے۔
 ”ارے، عامر! تو۔۔۔ تو کب آیا؟“

بھابی کی آواز پر ہم دونوں چونکے۔ وہ دالان میں حیرت سے بت بنی کھڑی تھیں۔ میں نے اٹھ کر انہیں سلام کیا تو انہوں نے بڑے پیار سے میرے سر پر ہاتھ پھیرا۔ پھر نوکرانی کو آواز دے کر بولیں۔

”اے بھالو! چل جلدی سے میاں جی کو اطلاع دے، عامر آیا ہے۔“

وہ نوکرانی دوپٹہ سنبھالتی ہوئی باہر کی جانب چل پڑی۔ ڈرائیور صحن میں سلمان رکھ کر واپس جا چکا تھا، یقیناً وہ ڈیرے پر چلا گیا ہوگا۔ جہاں اب جی کو اطلاع ہو گئی ہوگی۔

”چل، منہ ہاتھ دھو لے اور فریش ہو جا۔ میاں جی کے آنے پر کھانا لگاتی ہوں۔۔۔“

بھابی نے کہا تو میں اٹھ گیا۔

”میں ابھی تھوڑی دیر تک آیا۔۔۔“

میں نے کہا تو ماں جی بولیں۔

”ہاں، پتہ! جا، اور جا کر ان کا قرض لوٹا آ۔ اس بوڑھے کی آنکھیں تیرے انتظار میں لگی ہوئیں ہیں۔“

”ماں جی۔۔۔!“ میں نے حیرت سے پوچھنا چاہا تو وہ میری بات کٹ کر بولیں۔

”تیرے جانے کے بعد مجھے سب پتہ چل گیا تھا۔۔۔ ثمن کے پاس جو وقت بھی بچتا ہے نا، وہ میرے ساتھ ہی گزارتی ہے۔ نجانے کون سا نا تا ہم میں بن گیا ہے۔ ہم تیری ہی باتیں کرتے اپنا وقت گزارتے رہے ہیں۔۔۔ جا، ان سے بھی مل آ۔۔۔“

ماں نے مسکراتے ہوئے کہا تو میں واپس پلٹ گیا اور میجر اکرم کی حویلی کے دروازے پر جا پہنچا۔ میں بلا جھجک اندر داخل ہو گیا۔ وہی صحن اور سامنے دالان۔۔۔ مجھے وہ وقت یاد آ گیا، جب میجر گرن لیئے میرے انتظار میں تھا۔ میں نے صحن میں کھڑے ہو کر آواز دی۔

”میجر صاحب۔۔۔!“

میری آواز کی بازگشت میں ہی ثمن دالان میں آگئی اور پھر جیسے حیرتوں میں ڈوبی ہوئی وہ ساکت ہو گئی۔ وہ پہلے سے بھی زیادہ خوبصورت ہو گئی تھی۔ بس اتنا فرق پڑا تھا کہ اس کے حسن میں جو حزن ملا ہوا تھا، وہ مجھے کیس دکھائی نہیں دیا۔ اس کی بڑی بڑی آنکھیں حیرت کے زیر اثر تھیں۔ جن میں ستارے چمک رہے تھے۔

”کون ہے، ثمن بیٹا۔۔۔؟“

میجر صاحب کی آواز آئی اور ساتھ میں وہ بھی وہیل چیر دھکیلتے ہوئے کمرے سے باہر آ گئے۔ وہ بھی اچانک مجھے سامنے پا کر حیرت زدہ رہ گئے۔ چند لمحوں میں گزر گئے تو انہوں نے دھیرے دھیرے اپنے ہاتھ اٹھا دیئے۔

”بیٹا! میں اٹھ کر تیرا استقبال نہیں کر سکتا۔۔۔ آ، میرے گلے لگ جا۔۔۔“

شدت جذبات سے انہوں نے کہا تو میں آگے بڑھ کر ان کے گلے لگ گیا۔ وہ رونے لگے اور شفقت سے میری پیٹھ پر ہاتھ پھیرتے ہوئے بولے۔ ”مجھے یہی ڈر تھا بیٹا، کہ میں کیس تمہارے آنے سے پہلے ہی نہ مر جاؤں اور وہ بات جو میں تمہیں کہنا چاہتا ہوں، اپنے سینے پر بوجھ کی صورت لے کر قبر میں نہ اتر جاؤں۔ پر میرے اللہ نے میری سن لی۔ تو آگیا، بیٹا! میرے جیتے جی آگیا۔ اب میں سکون سے مر سکوں گا۔“

”کون سی ایسی بات ہے میجر صاحب۔۔۔؟“ میں نے ان سے الگ ہوتے ہوئے پوچھا۔

”اعتراف ہے، میرے بچے۔۔۔!“ انہوں نے میرے چہرے پر نگاہیں جماتے ہوئے کہا، پھر سانس لے کر بولے۔ ”تو واقعی مرد ہے، میرے بچے! جس قوم کو تیرے جیسے بیٹے میرس آجائیں، انہیں کوئی بھی شکست نہیں دے سکتا۔ مجھے اعتراف ہے، بیٹا، مجھے اعتراف ہے۔۔۔“

”مجھے تو آپ کا شکریہ ادا کرنا ہے کہ آپ نے مجھے ایک راستہ بتایا، مجھے بتایا کہ مردانگی کیا ہوتی ہے۔ میں بنجر زمین نہیں تھا کہ جس میں زرخیز بیج ڈالا جائے تو وہ آگے گائیں اور میجر صاحب! مجھے یقین کمال ہے کہ میری قوم، پاکستانی قوم کے نوجوان بنجر زمین نہیں ہیں۔ بڑی زرخیزی ہے ان میں لیکن ہمارا المیہ یہ ہے کہ زرخیز بیج ہونے کے باوجود نہ کوئی زمین کو پہچان پا رہا ہے اور نہ بیج کو۔۔۔ اصل شے تو پہچان ہے نا، وہ چاہے کسی شے کی بھی ہو۔“

”ہاں، بیٹا! ہجرت سے لے کر آج تک سیاسی شعبہ باز ہمیں استعمال کرتے رہے ہیں اور ہم استعمال ہوتے رہے ہیں۔ مفاد پرست لوگ نوجوانوں کی زرخیز زمین پر کوڑا ہی پھینکتے آئے ہیں لیکن انہیں شعور دینا ہے۔ ہمیں اپنے حصے کا کام کرنا ہے۔ یہ سوچے بغیر کہ ہمیں اس کا فائدہ ہوتا ہے یا نہیں۔۔۔؟“

”یہ دنیا ایک مقل ہے، میجر صاحب! جو بھی باشعور سر ہے، وہ کاٹا جاتا رہا ہے لیکن کیا سر کاٹ جانے سے مقصد مر جاتا ہے، ہمارے ہوئے لشکر کی قیادت کرنے والے کیا واقعی ہار جاتے ہیں؟۔۔۔ تاریخ کے خون رنگ اور اق گواہی دیں گے کہ ایسا نہیں ہوا۔“

میں نے جذباتی لہجے میں کہا تو ثمن بولی۔

”آئیں، ادھر آکر بیٹھیں، پھر اطمینان سے باتیں کرتے ہیں۔۔۔“

وہ اندر کمرے کی جانب اشارہ کر رہی تھی اس کی آنکھوں میں پیار کی جوت اور ہونٹوں پر مسرتوں کی روشنی جگمگا رہی تھی۔ میں اندر بیٹھ گیا تو وہ میجر صاحب کو میرے پاس چھوڑ کر باہر چلی گئی۔ تھوڑی دیر بعد وہ دودھ کے بھرے گلاس لے کر آگئی اور وہ ہمارے درمیان میز پر رے رکھتے ہوئے بولی۔

”لگتا ہے، اب آپ کو بات کرنے کا سلیقہ بھی آگیا ہے؟“ اس کے لہجے میں شوخی تھی۔

”محترمہ، ثمن! لفظ جانتے ہیں کہ وہ کسی دسترس میں جانے والے ہیں۔ لکھا جانے والا یا بولا جانے والا لفظ اپنا اثر بھی رکھتا ہے اور یہ اثر لفظ کو استعمال کرنے والے کے پاس ہوتا ہے۔ من کی روشنی ان لفظوں کو راستے بخشتی ہے۔“

میں نے جذبات میں بھگتتے ہوئے کہا تو وہ شرگیں انداز میں خاموش رہی۔ میں نے گلاس خالی کیا اور رے میں واپس رکھ دیا تو وہ بولی۔

”آپ ابھی آئے ہیں، بھوک تو لگی ہوگی۔۔۔؟“

”میں نے میاں جی کے ساتھ کھانا کھانا ہے۔ میں ان سے ابھی ملائی نہیں۔ آپ بھی اگر آجاتے

ویں۔۔۔“

”یہ ثمن تو روزانہ رات کو ادھر ہی کھانا کھاتی ہے۔“ میجر صاحب نے کہا۔ ”آج میں بھی

چلتا ہوں۔“

میں نے ثمن کی طرف دیکھا، وہ نگاہیں چرا کر اٹھ گئی اور پھر تیزی سے بولی۔

”آپ چلیں، میں ان کے ساتھ آتی ہوں۔۔۔“

یہ کہہ کر وہ باہر چلی گئی اور میں اٹھ کر اپنے گھر آگیا۔ میاں صاحب آچکے تھے۔ میں شفقت ملی

محبت سے سرشار ہوتا رہا۔

انتہائی خوشگوار ماحول میں کھانا ختم ہوا۔ اس ماحول سے مجھے یوں لگا جیسے دونوں گھروں کے درمیان جو اجنبیت اور تکلفات کی دیوار تھی، ختم ہو کر رہ گئی ہے۔ ماں جی اور ثمن کے درمیان باتوں سے میرے اندازے کی تصدیق ہوتی رہی۔ کھانے کے بعد ہم سب صحن میں آ بیٹھے۔ میاں جی اور میجر صاحب گاؤں میں ہونے والے ترقیاتی کاموں کا ذکر کرتے رہے اور میں خاموشی سے ان کی باتیں سنتا رہا۔ درمیان میں بھابی اور میرے بڑے بھائی بھی بات کر لیتے۔ اسی دوران وہ کئی بار کلائی پر بندھی گھڑی کو دیکھ چکی تھی۔ بلاشبہ وہ بے تاب تھی مگر اس کا اظہار نہیں کر پا رہی تھی، تب اچانک ماں جی نے کہا۔

”ثمن پتر! وقت کافی نہیں ہو گیا، تم نے جانا نہیں ہے اپنے سکول۔۔۔؟“

”جی، ماں جی! جانا تو ہے لیکن وہ۔۔۔“ وہ فقرہ ادھورا چھوڑ گئی۔

”اس وقت کون سے سکول جانا ہے؟“ میں نے مسکراتے ہوئے پوچھا۔

”تمہیں شاید نہیں پتہ۔۔۔“ ماں جی کہتے کہتے رک گئیں، پھر مسکراتے ہوئے بولیں۔ ”شمن پتر!

اسے بھی ساتھ لے جاؤ اور دکھلاؤ۔“

”جیسے آپ کا حکم، ماں جی۔۔۔!“

شمن اٹھتے ہوئے بولی تو میجر اکرم نے کہا۔

”ہاں، شمن! اسے اپنا سارا پراجیکٹ دکھانا۔۔۔“ ان کے لمبے میں خوشگوار سنجیدگی پنہاں تھی۔

ان کے یوں کہنے پر مجھے قدرے تجسس ہو گیا مگر میں خاموش رہا اور اٹھ گیا۔



میں اور شمن گاؤں کی ان گلیوں میں بڑے اعتماد سے چلتے چلے جا رہے تھے جو کبھی میرے لئے اجنبی ہو گئی تھیں، انہوں نے مجھ پر ٹھٹھے لگائے تھے مگر اس رات وہ حیرت زدہ تھیں، خاموش اور سر بلب۔۔۔ شمن بھی خاموش تھی اور بڑے اعتماد کے ساتھ میرے ساتھ چلتی چلی جا رہی تھی۔ وہ نجانے کیا سوچ رہی تھی جبکہ میں خلیفہ جی عبداللہ کو یاد کر رہا تھا۔ وہ اور ان کی باتیں میرے ساتھ میرا مزاد بن کر رہی تھیں۔ چند گلیاں پار کر لینے کے بعد جب ہم خلیفہ جی عبداللہ والے مکان کے پاس آئے تو وہاں کا نقشہ ہی بدلا ہوا تھا۔ وہ مکان اور اس کے ساتھ پوری قطار ایک بہت بڑی عمارت میں تبدیل ہو چکی تھی۔ ایک لمحہ کو مجھے یوں لگا جیسے کسی بڑے شہر سے کوئی عمارت کھود کر یہاں لا کر رکھ دی گئی تھی۔

”شمن! یہ سب تم نے کیا ہے۔۔۔؟“

”نہیں، آپ کی یاد اور حوصلہ قدم قدم پر میرے ساتھ تھا۔“ اس نے اتنی بڑی بات انتہائی عام

سے انداز میں کہہ دی۔ میں خاموش رہا تو وہ بولی۔ ”آئیں۔۔۔“

اس نے مین گیٹ کے ایک طرف لگی تیل دہلی۔ چند لمحوں بعد ایک ادھیر عمر آدمی باہر نکلا، اس کے ہاتھ میں ٹرپل ٹو تھی۔ اس نے ایک لمحہ کو میری طرف دیکھا اور پھر بڑے ادب سے سلام کر کے ایک جانب ہٹ گیا۔ شمن کے ساتھ میں بھی اندر چلا گیا۔ اندر جا کر احساس ہوا کہ یہ لمبائی ہی میں نہیں، چوڑائی میں بھی کشادہ تھی۔ برقی قلموں کے باعث ہر شے واضح تھی۔

”اس جانب اکیڈمک بلاک ہے، دن کے وقت کلاسز ہوتی ہیں۔۔۔“ شمن نے دائیں جانب اشارہ

کرتے ہوئے کہا۔ میں نے دیکھا وہاں کہیں کہیں روشنی تھی اور گمراہ سناٹا تھا۔۔۔ اور اس طرف

ہاشل ہے۔“ اس نے بائیں جانب کی بڑی سی عمارت کی طرف اشارہ کرتے ہوئے اپنی بات جاری

رکھی۔ ”یہاں پر نہ صرف طالبات رہتی ہیں بلکہ ان کی اساتذہ بھی رہائش رکھتی ہیں۔ تربیت اور تعلیم کا ایک پورا منصوبہ ہے جو بہت اچھے انداز سے چل رہا ہے۔“

”اس سب سے تو پتہ چلتا ہے کہ یہاں بہت زیادہ سرمایہ کاری کی گئی ہے۔۔۔؟“

”جی ہاں۔۔۔ ایک وقت تھا کہ یہاں مجھے اسکول کے لئے جگہ بھی نہیں مل رہی تھی اور اب یہ سارا کچھ آپ کے سامنے ہے۔ ہم اپنی ساری آمدنی یہاں لگاتے ہیں۔ آپ کے پونڈ بھی اسی میں خرچ ہوئے ہیں اور میاں جی بھی میری بہت مدد کرتے ہیں۔۔۔ عامراً یہ سب بچتہ ارادے، میری نیک نیتی اور آپ کے حوصلے کی وجہ سے ہوا ہے۔“

”ہوں۔۔۔ بلاشبہ انسان جس کام کے کرنے کا ارادہ کر لے، وہ ہو جاتا ہے۔ اصل قوت تو ارادے میں ہوتی ہے نا۔۔۔!“ میں نے کہا اور پھر دھیرے سے پوچھا۔ ”کیا تم روزانہ یہاں آتی ہو اس وقت۔۔۔؟“

”ہاں، روانہ آتی ہوں۔ اگرچہ میں سبھی طالبات کو ایک ہی نگاہ سے دیکھتی ہوں مگر ایک ہستی ایسی ہے، جس کے لئے مجھے آنا پڑتا ہے۔۔۔ خیر آئیں، بیٹھتے ہیں۔۔۔“

اس نے ایک طرف اشارہ کرتے ہوئے کہا۔ وہ ایک الگ سے رہائش گاہ تھی۔ میں اور وہ اس طرف بڑھ گئے۔ وہ ایک بہت ہی صاف ستھرا اور خوشگوار احساس دینے والا چھوٹا سا گھر تھا۔ برآمدے میں ایک آرام کرسی پر بوڑھی سی خاتون بیٹھی پڑھ رہی تھی۔ وہ ہمیں دیکھتے ہی اٹھ گئی، تب ٹھن نے میری طرف دیکھ کر کہا۔

”میڈم شائستہ! آپ عامر ہیں۔۔۔“ پھر میری جانب گھوم کر ان کا تعارف کرایا۔ ”آپ یہاں کی پرنسپل ہیں۔“

”اوہ۔۔۔“ اس نے حیرت سے کہا اور پھر بڑے دلار سے بولی۔ ”بہت انتظار تھا آپ کا۔ میں تو سوچ رہی تھی کہ کہیں آپ کو دیکھنے بنا ہی میں اس دنیا سے نہ چلی جاؤں۔“

میں محبت کے اس انداز پر کچھ بھی تو نہ کہہ سکا، بس محسوس کیا اور ان لفظوں میں چھپے ہوئے احساس نے میری کیفیت بدل دی۔ میں بس دھیرے سے مسکرا ہی سکا۔ میں خاموش رہا تو ٹھن اس سے مخاطب ہو کر بولی۔

”میڈم، پلیز! آج آپ ہاسٹل جائیں، مجھ سے جلیا نہیں جائے گا اور ہاں، آتے ہوئے لائبہ کو لیتی آئیے گا۔“

”کچھ کھائیں پیئیں گی تو کچن کے ساتھ اماں پڑی ہوں گی، اس سے۔۔۔“

”ہم کافی دیر بیٹھیں گے اور بس چائے پیئیں گے۔۔۔“

شمن نے کہا تو میں اس کے چہرے کی طرف دیکھنے لگا جہاں کمری سنجیدگی تھی۔ شاید وہ بیٹے دنوں کی بہت ساری باتیں کہہ دینا چاہتی تھی۔۔۔ میڈم چلی گئیں تو ہم برآمدے سے آگے بنے پھوٹے سے لان میں آگئے جہاں پھول کھلے ہوئے تھے اور رات کی رائی کی خوشبو نے پورا ماحول مرکایا ہوا تھا۔ ہم دونوں آمنے سامنے کرسیوں پر بیٹھ گئے۔ پہلے تو وہ سر جھکائے سوچتی رہی پھر اچانک اس نے سر اٹھایا اور انتہائی جذباتی انداز سے آنسوؤں ملے لہجے میں کہا۔

”ساری دنیا میں ایک آپ ہیں جس پر میں فخر کر سکتی ہوں۔ مجھے یہاں ان لمحات کو دہرانے کی ضرورت نہیں کہ میں آپ کو کیا سمجھتی تھی اور نہ ہی مجھے اس پر شرمندگی ہے لیکن اس وقت میں خالص ترین جذبات کے ساتھ اپنے من کی بات کہہ دینا چاہتی ہوں اور وہ۔۔۔ وہ بات کہتے ہوئے نہ مجھے کوئی خوف ہے اور نہ ڈر۔ مجھے کسی کی بھی پروا نہیں ہے بلکہ اپنے من کی یہ بات کہتے ہوئے میں فخر محسوس کر رہی ہوں کہ وہ شخص جو ساری دنیا سے اس لئے بھی منفرد ہے کہ اس نے اپنی محبت لفظوں میں نہیں، اپنے عمل سے ثابت کی ہے۔ مجھے اس سے محبت ہے، عامراً مجھے آپ سے محبت ہے۔ میں اعتراف کرتی ہوں، مجھے اپنے آپ سے بھی پیار ہے۔“

یہ کہتے ہوئے وہ آگے بڑھی اور میرا ہاتھ تھام کر اس پر اپنے سلگتے ہوئے لب رکھ دیئے۔ اس کے لبوں کے لمس میں عقیدت تھی۔ پھر میری ہتھیلی کی پشت اپنی دونوں آنکھوں سے لگائی اور میرے پیروں میں بیٹھ گئی۔ میں نے بڑے پیار سے اس کو شانوں سے پکڑ کر اٹھایا اور کرسی پر بٹھادیا۔

”شمن! میں تو خود تمہارا احسان مند ہوں کہ تم نے مجھے محبت کا وہ تصور دیا جس کا گمان بہت کم لوگوں کو ہوتا ہے۔ اب مجھے معلوم ہوا ہے کہ محض جسم فحش کرنا یا جسم کی حدود تک ہی رہنا محبت نہیں ہے۔ اس میں تو خود غرضی ہوتی ہے چاہے اس میں من و تو کا فرق مٹ جائے۔ تم جسے انفرادیت کہہ رہی ہو، اس میں میرا کوئی کمال نہیں، یہ تو تمہاری محبت کا اعجاز ہے تمہاری محبت تھی ہی اتنی شاندار، پاکیزہ کہ جس نے مجھے محض جسم فحش کرنے تک محدود نہیں رکھا۔ تو نے مجھے وہ عشق عطا کیا ہے جس کی بنیاد انسانیت سے محبت کرنا ہے اور یقین جانو، یہی عشق کی اصل ہوتی ہے کہ انسانوں سے پیار کیا جائے۔ پھول اپنے لئے نہیں مہکتا۔ چاہے اس کی زندگی جتنی مرضی مختصر ہو، وہ اپنی خوشبو پھیل کر دیتا ہے کہ یہی اس کی فطرت ہے۔ وہ تو اپنی پاک، خالص اور بے ریا خوشبو دیتا ہے۔ تمہارا عشق بھی اس پھول کی مانند ہے، جس کی پاک، خالص اور بے ریا خوشبو نے میرے من کو مرکایا۔ عشق کی فطرت بھی تو یہی ہے۔“ میں نے اپنا دل کھول کر اس کے سامنے رکھ دیا۔

”عامراً جب آپ چلے گئے نا، تو مجھے پورا یقین تھا کہ آپ واپس لوٹو گے اور جب واپس لوٹو گے تو میری محبت میں کمی نہیں ہوگی۔ شاید میرے دامن میں اتنا کچھ نہیں ہو گا جتنا آپ کے پاس خزانہ ہو گا۔

میں تو اتنا جانتی ہوں کہ ہر گزرتے پل کے ساتھ آپ کے دل میں میری محبت بڑھتی چلی جا رہی ہے۔ یہ آگئی کتنی خوش کن اور خوبصورت تھی کہ ہم قریب نہیں اور ہر لمحہ ہماری محبت کی گواہی دے رہا تھا۔ محبت کے لئے جسم کی قربت ضروری نہیں۔ جب بھی آپ کی طرف سے اخبار کے تراشے پہنچتے، میں سرشار ہو جاتی۔ میں تب سے میں نہیں رہی۔ میں جو ایک مایوس سی، زخم خوردہ لڑکی تھی، میرے اندر زمانے بھر کی جولانیاں آگئیں۔ میں طاقتور ہو گئی۔ مجھے یاد ہی نہیں رہا کہ میں عورت ہوں، یاد رہا تو بس اتنا کہ وہ جو اپنی جان ہتھیلی پہ لیے پھرتا ہے، اس کی ہتھیلی پر میں خود پڑی ہوتی ہوں۔ وہ جب لوٹے گا تو میں کیا ہوں گی، وہی مایوس اور زخم خوردہ لڑکی؟۔۔۔ وہ جس طرح بلبے شاہ نے کہا ہے تاکہ بلھیا، کیہ جانائیں میں کون؟ تو مجھے بھی یاد نہیں رہا کہ میں کون ہوں۔ بس یاد رہا تو اتنا کہ میں وہی ہوں جو مجھ سے تو ہزاروں کوس دور ہے لیکن مجھ میں ہمک رہا ہے۔ اس کا عشق اگر وطن کی محبت کی معراج پا چکا ہے تو میں پیچھے کیوں رہوں۔ محض ایک سکول کا پراجیکٹ خود کو مصروف رکھ کر تلخ یادوں کو بھلانے کی آرزو، اپنی بے بسی کو دبانے کی خواہش نبھانے کہاں کھو گئی اور پھر بہت کچھ میرے رب کی طرف سے عطا ہوتا چلا گیا۔“

”ہاں، ثمن! طلب جب تک رہتی ہے نا، وہ چاہے کسی شے کی بھی ہو، بندے کو بوائے انتشار، بے چینی اور بے سکونی کے کچھ بھی نہیں دیتی۔ دل اور دماغ کی جنگ اپنے من سے نکل کر پوری دنیا کو میدان جنگ بنا لیتی ہے۔ پھر بندہ صرف اپنے فائدے نقصان، ہارجیت اور کھونے پانے کے دائروں میں محدود ہو جاتا ہے۔ ایک جسم کی محبت تو انتہائی محدودیت والی بات ہے اور انسانیت سے محبت تو خالق کو انسان سے جڑنے میں اتنی ہی دیر لگاتی ہے جتنی دیر ہم خود لگاتے ہیں۔۔۔“ میں نے کہا تو وہ میری جانب دیکھتے ہوئے خاموش رہی۔ تب میں نے کہا۔ ”مجھے خود سمجھ نہیں آتا تھا کہ یہ عشق حقیقی اور عشق مجازی کیا ہوتے ہیں؟ اس کی لاکھ توجہات بیان ہوتی رہیں لیکن میں تو یہی سمجھا ہوں کہ عشق بس عشق ہوتا ہے۔ اس کی تقسیم تو ہم نے خود کی ہے۔ جب تک ہم تقسیم در تقسیم کرتے رہیں گے، خود بھی تقسیم کے چکر میں الجھے رہیں گے۔۔۔“

وہ خاموشی سے سنتی رہی، پھر اچانک محبت کی منک سے سرشار، خارا آلود لہجے میں بولی۔

”عامر! آپ کو۔۔۔ آپ کو۔۔۔ مجھ سے محبت۔۔۔ محبت تو ہے لیکن ہم اگر اب بھی نہ مل

پائے تو۔۔۔؟“

”تو پھر ہماری ساری ریاضتیں بے ثمر جائیں گی۔ کیا تم میرے لئے دعا نہیں کرتی رہی ہو؟“

”میرے لبوں پر تو ہمیشہ آپ کے لئے ہی دعائیں رہی ہیں۔“

”تو یہ دیکھ کس سے مانگتی رہی ہو؟“ میں نے کہا تو اس نے چونک کر میری جانب دیکھا، تب میں

نے بڑے دلار سے کہا۔ ”ٹمن! میں نے تو یہ جانا ہے کہ جس سے ہم دعا مانگتے ہیں، وہ ذات تمام تر قوتوں کا منبع ہے۔ وہی تو ہے جو اپنی ذات کی صفات بھی انسانوں کو عطا کر دیتا ہے وہ انسان کو قوت دیتا ہے اور اب یہ انسان پر منحصر ہے کہ اپنی قوت کس مقصد کے لئے استعمال کرتا ہے؟۔۔۔ تم عورت ہو اور خالق عظیم نے تخلیق کی قوت تمہیں بھی عطا کی ہے اور ایک مرد کو بھی تخلیق کاری ودیعت کی ہے۔ اصل میں عشق ریاضت ہے جس سے ہم اللہ کے حضور جا کر پیش ہو جاتے ہیں۔ ہم جس طرح کا عشق لے کر اپنے رب کے حضور پیش ہوتے ہیں، ہمیں وہاں سے عطا بھی وہی کچھ ہوتا ہے۔ انسان اپنی روح سے عشق کرتا ہے تو روحانی چشمے پھوٹتے ہیں۔ دراصل یہ نئے اور تعلق کی بات ہے۔ میں اگر اب بھی تمہارے پاس نہ رہوں تو کیا تمہاری محبت میں کمی آجائے گی؟“

”بلاشبہ، نہیں۔۔۔“

”ایسا اس لئے ہے، ٹمن! کہ ہماری سوچ کا اثر ہماری جسمانی حالت پر پڑتا ہے۔ مجھے یہ جاننے کی کوشش کرنی چاہئے کہ میں نے خوش کیسے رہنا ہے؟ اگر میں پورے خلوص سے اور دیانتداری سے سوچوں گا تو ایک وقت ایسا آئے گا جب مجھے یہ احساس ہو جائے گا کہ جس انسان کے اندر پاکیزہ روح ہوتی ہے، وہ ہمیشہ خوش و خرم اور مطمئن رہتا ہے۔ ہمیں ایسی آنکھیں رکھنی چاہئیں جس سے فقط من دیکھا جائے، ایسا دل ہونا چاہئے جس میں غم کی انتہا ہو۔ یہی ریاضت ہے اور عشق کی روح کیونکہ عشق خدا کی ذات کا خلاصہ ہے۔“

میں نے کہا تو ٹمن نے یوں ملائم انداز میں آنکھیں بند کر لیں جیسے وہ جذب کی کیفیت میں ہو۔ میں اسے دیکھتا رہا۔ وہ چند لمحوں میں اس حالت میں رہی اور اس نے پہلے کہ وہ کچھ کہتی، آہٹ ہوئی اور میڈم شائستہ کے ساتھ پانچ چھ سال کی چھوٹی سی بچی دکھائی دی۔ پھولے گالوں والی، معصوم سی، حیران نظروں سے ہماری جانب دیکھتی ہوئی۔ اس نے گلابی رنگ کا فراک پہنا ہوا تھا، لمبے سے بال۔ پہلی ہی نگاہ میں اسے دیکھ کر مجھے یوں لگا جیسے میں نے اسے پہلے کہیں دیکھا ہوا ہے۔۔۔ کہاں؟ اس کی مجھے سمجھ نہ آ سکی۔۔۔ وہ دھیرے دھیرے قدموں سے چلتی ہوئی ٹمن کی جانب بڑھی لیکن میری طرف بڑے غور سے دیکھ رہی تھی۔ میرا دل بھی نہیں چاہ رہا تھا کہ اس کے معصوم چہرے سے نگاہ ہٹاؤں۔ ٹمن نے ہانسیں پھیلا کر اسے اپنی گود میں لے لیا، تب اس نے پوچھا۔

”آئی! آج آپ آئیں نہیں۔۔۔؟“ اس پر ٹمن مسکرا دی اور بڑے دلار سے بولی۔

”میں اس لئے نہیں آئی، بیٹا! کہ آج وہ صاحب آئے ہیں جن کا ہمیں انتظار رہتا تھا۔“ پھر میری طرف اشارہ کر کے بولی۔ ”آپ بتا سکتی ہو کہ یہ کون ہیں؟“

وہ سوچنے والے انداز میں میری جانب دیکھنے لگی اور پھر اچانک جیسے اسے سمجھ آگئی۔ وہ بڑے

بھرپور انداز اور بڑے جوش سے بولی۔

”عامر انکل۔۔۔؟“

لائبہ کے یوں کہنے پر ثمن نے آنکھیں بند کر کے اثبات میں اشارہ دیا تو وہ ثمن کی گود سے نکل کر میری جانب والمانہ انداز میں بڑھی، میں نے بھی اسے اپنے سینے سے لگالیا۔ میرے اندر تجسس میں لپٹا ہوا انجانا خوف ابھرا جو بلاشبہ میری آنکھوں سے عیاں ہو گیا۔ یہ انجانا خوف ایسا تھا کہ جس کی وضاحت میں خود بھی نہیں کر سکتا تھا اور نہ ہی میں خود اس کی سمجھ پا رہا تھا۔ وہ بڑے اجنبی لمحے تھے جو مکمل بے نیازی سے گزرتے چلے گئے تھے۔ میں نے بڑی بے بسی کے عالم میں ثمن کی جانب دیکھا تو وہ شدت سے بولی۔

”یہ لائبہ، زوہیب اور فائقہ کی بیٹی ہے جو اب میری ذمہ داری میں ہے۔“

ثمن نجانے کیا کہتی رہی لیکن میں اس کے لفظوں، آواز اور لمبے کے حصار سے نکل کر ان واویلوں میں کھو گیا جہاں فقط محبتیں ہوتی ہیں۔ جیسے دریا کو اپنا راستہ بنانے کے لئے کسی سے اجازت نہیں لینا پڑتی، بالکل اسی طرح میرے اندر لائبہ کے لئے پیار، محبت اور شفقت کا ٹھاٹھیں مارتا ہوا دریا موجزن ہو گیا۔ اجنبی لمحے اچانک ہی اپنائیت کی انتہا تک جا پہنچے۔ جذبات کے احساس سے ہلکتے ہوئے بے ریا لمحے۔۔۔ نجانے کتنا وقت اس طوفان کی شدت میں بہہ گیا، ہوش آیا تو تجسس کے صحرا میں سوال انونوں کے کسی قافلے کی طرح میرے لاشعور کے سامنے آ گئے۔ تبھی ثمن بولی۔

”ایک سال کی تھی جب یہ میرے پاس آئی۔ فائقہ لائی تھی اسے میرے پاس، ساتھ میں صدر علی خاں تھے۔ انہوں نے آپ کے تعلق کے بارے میں بتایا تھا کیونکہ زوہیب اب اس دنیا میں نہیں۔۔۔“

”اوہ، میرے خدایا۔۔۔!“

میں دکھ کی انتہا تک جا پہنچا۔ میں ابھی اسی کیفیت میں ہی تھا کہ ثمن نے لائبہ کو اپنے پاس بلایا اور یار سے بولی۔

”اب آپ جا، آپ کے سر کا وقت ہو گیا ہے۔ کل پھر سکول میں ملاقات ہوگی اور پھر کل ہم عامر صاحب کے ساتھ سیر کے لئے جائیں گے، خوب گھومیں پھریں گے۔ ٹھیک۔۔۔؟“

”ٹھیک ہے سنی۔۔۔“

اس نے میری گود سے نکلنے ہوئے کہا، پھر الوداعی انداز میں ہاتھ ہلاتی ہوئی میڈم شائستہ کے ساتھ ایس چلو گئی۔ اتنے میں ملازمہ چائے رکھ گئی۔ ثمن نے چائے بنائی اور کپ میرے سامنے دھر دیا۔ اس دوران میں اپنے آپ میں نہیں رہا تھا، وقت کے اس دورانے میں جا پہنچا تھا جہاں زوہیب اور

فائقہ تھے۔ انہوں نے میرے سامنے اپنی الفت کا اظہار کیا تھا، پھر میں ان سے ہچڑ گیا۔ لندن جا کر تھوڑا عرصہ میرا زہیب سے رابطہ رہا تھا پھر وہ بھی وقت کی دھول میں گم ہو گیا اور اب یہ لائبہ۔۔۔!

”کیسے ہوا تھا یہ سب۔۔۔؟“ میں نے اس سے پوچھا۔

”زہیب کراچی میں ہی تھا، وہیں ایک دن کسی دشمن کی گولی کا نشانہ بن گیا۔ لائبہ اس وقت ایک سال کی تھی۔ فائقہ نے صفدر علی خاں سے رابطہ کیا اور وہ پھر میرے پاس آ گئے۔“

”فائقہ اس وقت کہاں ہے۔۔۔؟“ میں نے دھیرے سے پوچھا۔

”میں کے بارے میں کچھ پتہ نہیں، شاید کسی دن اچانک آجائے یا پھر کبھی نہ آئے۔۔۔ برحال لائبہ کے آجانے سے مجھے اک نئی زندگی مل گئی۔ اس کی وجہ سے نجلے نے کتنی بچپان میری توجہ کا مرکز بن گئیں۔ میں نے ہاسٹل کی بنیاد رکھ دی۔ مجھے یقین ہے، عامرا یہاں سے تعلیم و تربیت حاصل کر کے جانے والی لڑکیاں نہ صرف دنیا کا بہتر انداز میں مقابلہ کر پائیں گی بلکہ اچھی مائیں بھی ہوں گی، ایسی مائیں جن کی گود میں پرورش پانے والے بچے ہی دراصل ملک و ملت کا سرلیہ ہوں گے۔“ یہ کہہ کر وہ ایک لمحہ کو خاموش ہو گئی۔ پھر جب دوبارہ بولی تو کہا۔ ”عامرا! اب آپ آگئے ہو، میری تمام تر جدوجہد کی روح اب آپ ہو۔ میں جہاں کہیں تھک جاؤں، آپ ہی میرا سہارا ہوں گے۔“

وہ کتنی چلی جا رہی تھی اور میں کچھ اور ہی سوچنے لگا تھا۔۔۔ اپنے گاؤں آجانے تک میں نے اپنے اور شمن کے متعلق بہت کچھ سوچ رکھا تھا مگر میں اب اس گاؤں میں نہیں رہ سکتا تھا، مجھے واپس پلٹنا تھا۔ میں نے سوچا تھا کہ تھوڑا عرصہ گاؤں میں رہ کر شمن کو اپنے ساتھ لندن لے جاؤں گا۔ وجہ یہ نہیں تھی کہ میں اپنی زندگی گزارنے کے لئے بہترین سہولیات کا متنی تھا۔ جو مجھے لندن ہی میں میرا آسنا تھا بلکہ وجہ صرف یہی تھی کہ جن کے ساتھ میرا تعلق تھا، وہ سب بے وطن مسافر ایک خاص مقصد کے لئے میدان عمل میں تھے۔ میں یوں گاؤں میں ٹھہر کر اپنے مقصد کی توہین نہیں کر سکتا تھا۔ میں نے طوفانوں سے کھیلا سیکھا تھا اس لئے طوفان بھی میرے تعاقب میں رہتے تھے۔ میں اب گاؤں کی فضاؤں میں کسی طوفان کو آنے کی اجازت نہیں دینا چاہتا تھا کیونکہ یہاں بھی ایک مقصد کی تکمیل ہو رہی تھی۔ نجلے شمن نے میرے بارے میں کیا کیا کچھ سوچ رکھا ہوگا؟۔۔۔ میں چائے پیتا رہا اور سوچتا رہا۔ چائے کا خالی کپ واپس رکھتے ہوئے میں نے فیصلہ کر لیا۔

”آؤ، شمن! اب چلتے ہیں۔۔۔“

”ابھی سے۔۔۔؟“ اس نے قدرے حیرت سے پوچھا۔

”ہاں۔۔۔ میں ابھی آرام کروں گا، کل باتیں ہوں گی۔۔۔“

میں نے کہا اور اٹھ گیا۔ ہم دونوں خاموش خاموش سے وہاں سے نکلے اور پھر گھر آ گئے۔ میری

ماں میرے انتظار میں تھی۔ میں اس کے پہلو سے لگ کر سو گیا۔ اتنی میٹھی نیند پوری زندگی میں کبھی نہیں آئی تھی۔



اگلے دن دوپہر سے ذرا پہلے میں ڈیرے پر چلا گیا۔ وہی پہلے والا سال تھا۔ درختوں کی گھنی اور گہری چھاؤں، دور تک دکھائی دینے والے لہلہاتے کھیت، مویشیوں کی قطاریں، کھال میں بہتا ہوا شفاف پانی اور کھری بان کی چارپائی۔ میں اس پر لیٹ گیا تو سرشاری بھرا سکون میرے اندر اتر گیا۔ دراصل میں سوچنا چاہتا تھا، پرسکون خاموشی میں اندر سے باتیں کرنا بھی اک لذت آمیز تجربہ ہوتا ہے۔ ایک وقت تھا کہ میں منتشر ذہن کے ساتھ بیٹیں پڑا خود کو بے وقعت محسوس کر رہا تھا۔ یہ اس وقت کی بات تھی جب مجھے من سے گفتگو کرنے کا سلیقہ نہیں تھا۔ شاید ہم اس لئے منتشر، بے سکون اور بے چین رہتے ہیں کہ اپنے آپ سے باتیں نہیں کر پاتے۔ اتنا وقت گزر جانے کے بعد میں پوری یکسوئی سے اپنے اور ثمن کے بارے میں سوچ رہا تھا۔ ثمن جو میرا عشق تھی اور عشق میں اپنا آپ دوسرے کی مرضی میں گھول دیا جاتا ہے، جہاں من تو کا جھگڑا ہی نہیں رہ جاتا۔ میں نے اپنے تئیں فیصلہ تو کر لیا تھا مگر کیا ثمن بھی چاہے گی؟۔۔۔ میں دورا ہے پر تھا۔ میرا مقصد مجھے ثمن سے جدائی دینا چاہتا تھا اور ثمن کی مرضی کیا تھی، اس کے بارے میں مجھے معلوم نہیں تھا۔ میں ثمن کا دل توڑنے کی ہمت کر ہی نہیں سکتا۔ میں انہی سوچوں میں ڈوبا ہوا تھا کہ مجھے آہٹ محسوس ہوئی، ثمن میرے سامنے تھی۔ اس کے لبوں پر مسکراہٹ اور آنکھوں سے چاہت چھلک رہی تھی، میں نے اٹھ کر بیٹھنا چاہا تو وہ جلدی سے بولی۔

لیجئے رہیں، میں لوہر بیٹھ جاؤں گی۔“ اس نے دوسری چارپائی کی طرف اشارہ کرتے ہوئے کہا اور پھر بیٹھتے ہوئے بولی۔ ”مجھے پورا یقین تھا کہ آپ مجھے یہیں مل سکیں گے۔“

میں کچھ بھی نہ کہہ سکا اور خاموش رہا، وہ بھی خاموش رہی لیکن مسلسل میری جانب دیکھتی رہی۔ ہلکے گلابی رنگ کے شلوار سوٹ اور آنچل میں وہ بہت خوبصورت دکھائی دے رہی تھی۔ آنچل کے ہلے میں دکھتا ہوا گلابی چہرہ جو کسی بھی طرح کے میک اپ سے بے نیاز تھا، مجھے مدھوش کر رہا تھا۔ زلفوں میں سے ایک آوارہ لٹ ہلکی ہوا سے لہراتی ہوئی اس کے چہرے سے کھیل رہی تھی، دائیں کان کا جھمکا اس کی گل کو چھو رہا تھا۔ میں دیکھتا رہا اور وہ مجھے دیکھتی رہی، یوں نچلنے کتنا وقت بیت گیا۔

”عامر۔۔۔!“ کتنی دیر بعد ثمن نے جذبات میں گندھی آواز کے ساتھ پکارا۔

”ہوں۔۔۔“ میں نے بھی بے خودی میں ہنگامہ بھرا۔

”میں جانتی ہوں، عامر! کہ جدائیوں کے دکھ کیا ہوتے ہیں۔ پہلے پہلے جب جدائی کا احساس مجھے

ستاتا تھا تو میں اندر سے ٹوٹ پھوٹ جایا کرتی تھی۔ لیکن پھر دھیرے دھیرے میں نے جدائی کو اپنی سہیلی بنا لیا۔ اب جدائی اگر میرے پاس آکر ہسکتی ہے تو میں اس سے کھیلتی ہوں۔ وہ میرا من بھلاتی ہے، ہم دونوں مل کر ڈھیر ساری باتیں کرتی ہیں۔۔۔ جدائی تو انہیں مارتی ہے نا، جن کے پاس یقین کی قوت نہیں ہوتی۔“

”ٹمن! کیا تمہیں یقین تھا کہ میں واپس لوٹ کے آؤں گا؟“

”یقین سے بھی آگے، میرا ایمان تھا اور اب بھی ہے۔ آپ جہاں بھی رہو، میرے ہو، ٹمن، عامر کی ہے اور عامر، ٹمن کا۔۔۔ اگر آپ مجھ سے غافل نہیں رہے تو میں بھی ایک لمحہ آپ کو نہیں بھولی۔ میری ریاضتوں نے بھی میرا دامن بھر دیا ہے۔“

”ٹمن! میں دنیا کی آلودگی میں بھی رہا ہوں۔ میں وہ عامر نہیں، میں تو۔۔۔“

میں شرمندگی سے مزید کچھ نہ کہہ سکا۔۔۔ وہ چند لمحے خاموش میری جانب دیکھتی رہی اور پھر میرے یوں کہنے پر وہ ہنس دی، مسکراتے ہوئے بولی۔

”سونا اگر غلاظت میں گر جائے تو کیا اس کی ماہیت بدل جاتی ہے۔ نہیں نا؟۔۔۔ خیر چھوڑیں اس بات کو، میں تو آپ سے کچھ اور کہنے آئی تھی۔“

”بولو۔۔۔؟“

”۔۔۔ یہی کہ آپ کا اب آئندہ کاروگراں کیا ہے۔۔۔؟“ اس نے عام سے انداز سے وہ سوال پوچھ لیا جس کا جواب میں اسے دینا نہیں چاہتا تھا۔ میں خاموش رہا تو وہ دھیرے سے ہنس دی اور پھر بولی۔ ”رات جب آپ اچانک خاموش ہو گئے تھے تو میں بہت کچھ سمجھ گئی تھی۔ مجھے معلوم ہے کہ آپ نے واپس جانا ہے۔۔۔“

”مگر میں تمہیں بھی۔۔۔“

”نہیں۔۔۔ عامر! مجھے معلوم ہے کہ آپ جہاں تک پہنچ چکے ہو، وہاں سے واپسی ناممکن ہے۔ میں آپ کو ایک عظیم مقصد سے دستبردار ہونے کی اجازت نہیں دوں گی۔ میں آپ کو اپنی ذات کے حصار میں قید نہیں کرنا چاہتی۔ کیا میرے لئے اتنا کافی نہیں کہ آپ میرے ہو اور میں آپ کی۔۔۔؟“

”میرے عشق کی بنیاد تو تم ہو، ٹمن! تمہارا دل ٹوٹ گیا، تمہاری محبت لا حاصل رہی تو میری ریاضت، میری جدوجہد کیا رائیگاں نہیں چلی جائے گی؟“

”دل!۔۔۔ وہی دل نا، جو میں کب کا آپ کو دے چکی۔ میرا تو من اور تن آپ کا ہے۔ کبھی کبھی میں بھی اک عام لڑکی جیسے خواب دیکھتی ہوں۔ گھر، پیارا شوہر، آگن میں شور مچاتے بچے اور پرسکون زندگی۔۔۔ مگر ہم عام نہیں رہے۔ ہمارا عشق اس مقدس فریضے میں ڈھل چکا ہے جو کسی قوم کے

سرفروشوں کو نعت کی طرح عطا ہوتا ہے اور رہی حاصل اور لا حاصل کی بات، یہ تو وہ لوگ سوچتے ہیں جن کی محبت میں مفلوک آلودگی ہوتی ہے۔“

”ٹمن! زندگی ہمیں کہاں لے آئی ہے، ہمارے ملنے میں کوئی رکاوٹ نہیں لیکن ہم اپنے مقصد کو سامنے رکھے اپنی عقلی کو آزار ہے ہیں۔“

”اگر بدن کی لذت سے عقلی ختم ہوتی ہے تو میں ابھی اور اسی لمحے اپنا آپ، آپ سپرد کرتی ہوں۔“

”نہیں، ٹمن! تم نے یہ کیسے سوچ لیا۔۔۔؟“ میں نے کہا تو ہنس دی اور بولی۔

”بات یہ ہے، عامراً ہم دو اکائیاں نہیں بلکہ ایک ہو چکے ہیں۔ باقی تو سب رسیں ہیں نا، صرف بدن ملنے سے تو ایک نہیں ہوتے۔ سوچ، خیال، مقصد اور ارادہ تو ایک ہے۔ ہم تو مل چکے لیکن ہمارے ساتھ جڑے لوگ اگر ہم سے مایوس ہو گئے تو پھر ہماری ناکامی ہے۔ میں عامر کو ناکام نہیں دیکھنا چاہتی۔“

”کیوں خود کو قریاں۔۔۔“

”نہیں، میں قریبی نہیں دے رہی، اپنا فرض پورا کر رہی ہوں۔ ہمارے والدین سوچ رہے ہیں، بلکہ خواب دیکھ رہے ہیں کہ ہماری شادی کر دی جائے۔ یہ ان کا فیصلہ ہے، ہم ان کا دل نہیں توڑیں گے۔ ہم انہیں سکون دے دیں کہ ان کا بوجھ اتر گیا۔ مجھے آپ کا نام مل گیا تو میں سمجھوں گی، میری ساری ریاضتوں کا ثمر مل گیا۔ میں آپ کے پاؤں کی زنجیر نہیں بننا چاہوں گی۔ بلکہ یہ چاہوں گی کہ ہم دونوں ایک دوسرے کو حوصلہ دیتے رہیں، یہاں تک کہ زندگی ہمارے قدموں پر ساری دنیا کی خوشیاں بچھلا کر دے۔۔۔“

اس نے دھیرے دھیرے کہا تو مجھے اپنے ذہن سے سارا بوجھ اترتا ہوتا محسوس ہوا۔ اس نے میری ساری مشکلیں حل کر دی تھیں۔۔۔ میں اس کی طرف دیکھتا رہا۔ اس کے سرخ ہوتے ہوئے گل اور حیابار آنکھوں میں ساری دنیا سمٹی ہوئی دکھائی دی۔ وقت جیسے قہم گیا۔ مجھے لگا جیسے ہم ابھی روئے زمین پر اترے ہیں۔۔۔ عشق کی کوکھ سے جنم لینے والا مقصد بھی عشق کا ہی حصہ ہوتا ہے۔ عشق سے سرشار سرفروش جلالی کیفیات کا نہیں، جملی جذبات کے ساتھ اپنا کردار بناتا ہے۔ تب پھر پوری زندگی مراقبے میں گزرتی ہے۔ زندگی اور مراقبہ آپس میں تحلیل ہو جاتے ہیں اور وہاں موت کبھی نہیں آتی، بس زندگی ہوتی ہے اور الہوی لذت سے سرشاری کی کیفیات میسر رہتی ہیں۔ تب پھر نہ خوف ڈراتا ہے اور نہ خوشی مسرور کرتی ہے۔ بس ایک کیفیت ہوتی ہے جو ساری زندگی پر محیط ہوتی

”کیا سوچنے لگے، عامر۔۔۔؟“

اس نے تذبذب سے پوچھا تو میں نے ہنستے ہوئے کہا۔

”کچھ بھی نہیں، جو تم چاہو۔۔۔“

اس نے آگے بڑھ کر میرا ہاتھ پکڑ لیا، پھر دھیرے دھیرے اپنے لبوں تک لائی اور اپنے لب میری ہتھیلی کی پشت پر رکھ دیئے۔ اسی طرح اس کے لب اپنی تمام تر جولانیاں، ریا نیتیں، تشنگی، یقین، صدیوں کی رومانیت، زندگی بخش حوصلے، دھیان کی رعنائیاں، روحانیت کی رسائیاں اور نہ جانے کیا کچھ منتقل کرتے رہے اور میں آنکھیں بند کیئے پوری کائنات میں پھیل گیا۔ ہوش اس وقت آیا جب ایک قطرہ اشک میری ہتھیلی کی پشت پر ٹپکا، ایسا ہی ایک قطرہ میرے لئے سمندر بن گیا تھا۔

”یہ کیا۔۔۔؟“ میں نے اس کی آنکھوں میں پھیلے کئی سمندروں کو دیکھتے ہوئے پوچھا۔

”یہ خوشی کے آنسو ہیں کہ میری محبت منفرد اور اعلیٰ ہے۔“

اس کے ساتھ ہی اس نے پورے دل سے قہقہہ لگایا۔ مجھے لگا، اس کا قہقہہ ہی میرے لئے کائنات میں پھیل جانے کی قوت اور میری فتح کا اعلان ہے۔ میں نے اپنی ہتھیلی کی پشت پر قطرہ اشک دیکھا جو کسی ہیرے کی مانند چمک رہا تھا۔ میں نے اسی ہاتھ سے شمن کا ہاتھ پکڑ لیا۔ تب مجھے یوں محسوس ہوا کہ جیسے خالق کائنات نے ہمیں بنایا ہی اسی مقصد کے لئے تھا۔ ہم نے ایک دوسرے کو دیکھا اور ہنس دیئے۔ اسے معلوم نہیں تھا کہ ایسا قطرہ اشک میرے لئے کیا اہمیت اختیار کر گیا تھا۔۔۔ ہم دونوں ڈیرے سے اٹھے اور گلوں کی جانب چل پڑے۔ جہاں سارے منظر بدل گئے تھے۔ میں نے بڑے فخر سے ان مناظر کو دیکھا اور دل ہی دل میں کہا۔۔۔

تو نے دیکھا ہی نہیں ہے پس مڑگاں اس کو

ایک آنسو تھا، سمندر پہ جو بھاری نکلا

